



معاصره ليکوالی

پوهنوال احمد دثاه زغم

۱۳۹۴ لمريز کال



د لوړو زده کړو وزارت
کابل پوهنتون
د ژبو او ادبیاتو پوهنځی
پښتو خانګه

معاصره لیکوالي

لیکوال:
پوهنوال احمد شاه زغم

۱۳۹۴ ل کال



کتاب پېژندنه:

د کتاب نوم: معاصره ليکوالي

ليکوال: پوهنوال احمد شاه زغم

خپروندی: د افغانستان ملي تحريك، فرهنگي خانګه

وېبپاڼه: www.melitahrik.com

ډيزاينګر: ضياء ساپي

پښتۍ ډيزاين: فياض حميد

چاپ شمېر: ۱۰۰۰ ټوکه

چاپ کال: ۱۳۹۴ ل کال / ۲۰۱۵ م

د تحريك د خپرونو لړۍ: (۶۳)

يادونه: د چاپ حقوق له ملي تحريك سره خوندي دي او د کتاب د محتوا مسوليت ليکوال پورې اړه لري.

د تحريك يادښت

د افغانستان ملي تحريك د (۱۳۹۳ ل) كال په پيل كې له خپلو گرانو هېوادوالو سره ژمنه كړې وه چې د دې كال په بهير كې به (شل عنوانونه) بېلا بېل ديني، علمي، ادبي او ټولنيز اثار خپلې ټولنې ته وړاندې كوي. ملي تحريك دا ژمنه د ياد كابل د كب پر (۲۸) مه نېټه پوره او د يوې پرميني غونډې په ترڅ كې يې شل عنوانونه علمي اثار هېوادوالو ته وړاندې كړل. ملي تحريك په ياده غونډه كې ژمنه وكړه چې د (۱۳۹۴ ل) كال په بهير كې به انشاء الله د خداى (ج) په نصرت ټول ټال سل (۱۰۰) عنوانه بېلابېل علمي اثار ټولنې ته وړاندې كوي. طبيعي خبره ده چې دا اسانه كار نه دى، ډېر زيات زيار او زحمت ته اړتيا لري، خو ملي تحريك ټينگ هوډ كړى چې خپله دا ژمنه به هم د تېرې ژمنې په څېر عملى كوي. دا اثر چې ستاسو په لاس كې دى د همدې (سل عنوانونو) ژمنه كړو اثارو له جملې څخه دى، چې د چاپ جامه اغوندي. ملي تحريك هيله لري چې له دې اثر څخه به زموږ هېوادوال په زړه پورې گټه پورته كړي. ملي تحريك له ټولو هغو ليكوالو، ژباړونكو، سمونچارو، مالي او معنوي مرستندويانو او چاپ چارو څخه چې ددې اثارو د چاپ په دې ټول بهير كې يې يو بل سره مرسته او ملگرتيا كړې او دا فرهنگي بهير يې بريالى كړى، د زړه له كومې مننه كوي او كور وداني ورته وايي.

د هېواد د فرهنگ د ښېرازۍ په هيله

د افغانستان ملي تحريك فرهنگي خانگه

لومړۍ خبرې

ماچې په ۱۳۸۸ کال په پښتو خانګه کې د (ليکوالي) مضمون تدریسي چارې په غاړه واخیستې، پښتویوه پاڼه لیکنه او معلومات په دغه برخه کې نه وو. تردې دمخه زموږ ګران استاد حبیب الله جان پښتونزوی دغه مضمون تدریس او ه ماله درانه استاد سره په وروار تماس و نیوه او مشورې مې ورسره وکولې که په دغه برخه کې مواد راګړي، ښاغلي استاد راسره د پوره همکارۍ وعده وکړه، خو ترډیره بریده د مشورې په ډول وې؛ آخر مې یو لیک لې (فهرست) برابر کړ، بیا مې استاد ته زحمت ورکړ، نوموړی له کم وزیات کولو وروسته راسره ومانه؛ د مضمون په برخه کې تل مې ترې پوښتنې کولې، چې په ورین تندي یې ځواب راکاوه، کتاب او چپتريې راپه لاس نه کړ. خط، کتاب، کتابت اولیکوالي هغه څه دي، چې د بشري تاریخ په اوږدو کې له بشر سره ملګری وو؛ دغه ملګرتیا یې د ژوند په بیلابیلو پړاوونو کې ورسره کړې او اوس اوس لیکوالي د بشري ژوند مختلفو برخو ته لار پرانیستې او په کلي ډول د بشري ژوند د کلتور د ټولو پراخو اړخونو انعکاسونکی دنده په غاړه لري.

دیو ملت او هیواد د خلکو تمدن او کلتوري ارزښتونه ښیرازی او غوړیدنې او په مجموعې ډول د (ښیګڼو او بدیو) حدا و اندازه دهغوي په فرهنګي انکشاف پورې اړه لري. څومره چې یو فرد، خلک، ټولنه او هیواد دخپل برخلیک په برخه کې ښه فکر کوي، باید لیکوال اولیکوالي هغه انعکاس کړي. په دې کې شک نشته، چې لیکنه د ښه تفکر په لې کې هویت مومي، خود ټولو پیښو هنري، علمي او... انعکاس د لیکوال دنده ده.

د ليکنې اوليکوالی. بهير ټولو ولسونو او په تيره زموږ په پښتو ادب کې هرومرو موجودو، خپه اوس کې د ژوند مضمون له پراخيدو سره د امضمون (ليکوالی) لپه غوړيدو شوه او په فني ډول يې د فرهنگ پالنې کار ته مېړه راوغاړلې. په شلمو او دير شو کلونو کې، چې زموږ په هيواد کې د لوړو زده کړو علمي تابيا وشوه، په ټولنيزو پوهنځيو کې بيلابيلو مضمونونو تدریس پيل شو، ورسره ورسره د (ليکوالی) يا (نگارش) تدریس رامنځته شو. د ادبياتو او بشري علومو پوهنځی کې د درنو استادانو (د وکتور عبدالقيوم، دوکتور محمد حسين يمين، پوهاند صابر خان خويشکی، داکترې زرغونې زيوراو...) په وينا خدای بښلي گل پاچا الفت او بياد د وارو څانگو (دري او پښتو) له مستقل کيدو وروسته نگهت سعيدي په دري او خدای بښلي پوهاند صديق الله رښتين په پښتو څانگو کې تدریسی چارې په غاړه واخيستې.

استاد گل پاچا الفت په هماغه دير شمو کلونو کې ليکوالی (املا او انشاء) په نامه يو کتاب وليکه، چې په حقه سره په هماغه وخت کې ډير غنيمت اثارو او تراوسه د پښتوليکوالی د پاڅه تهداب مثال لري. له هغه راوروسته ترکومه ځايه، چې ما د پښتو څانگې له استادانو او د مختلفو دورو له فارغانو پوښتنې وکولې بسم الله خيرمن، استاد خانباز (سپلگين)، جلال الدين خان استاد حبيب الله جاج او... تدریسی چارې په غاړه درلودې.

په اويايمو کلونو کې سيد محی الدين هاشمي د (ليکوالی فن) په نامه معتبر کتاب وليکه او دده په وينا ښاغلی شپون هم په پخوا وخت کې د ليکوالی په نامه يو چپتر برابر کړی و؛ د ليکوالی فن کتاب تر ډيره تدریسی مواد لري. پوهنوال محمد رفيق رفيق د پوهنوالی علمي رتبې ته د لوړيدو لپاره د (دادپوهنې بنسټونه) په نامه کتاب ليکلي، چې مبتدي مواد ترې لاسته راځي. د یادولو وړ ده چې په (۷۰-۸۰) کلونو کې د ښوونې او روزنې استاد ښاغلی محمد آقا شیرزاد (ليکوالی) کتاب وليکه، چې درسي مواد لري او ما هم ترې ډيره استفاده کړې ده او غوره ماخذ دی.

څنگه، چې اوس اوس فرهنگي پراختیاوې زیاتې شوې، پښتانه لیکوال دخدای احسان دی دپوهنې په مټ توانیدلې دخپل احساس اوپوهې له مخې په پراخه برخو کې لیکنې وکړې، لازمه ده لیکوالۍ مضمون هم دپراختیاووزرونه پرانیزي. ترکومه ځایه، چې ماته معلومه ده کابوله (پنځوسو...) کلونوراپه دې خوازموږپه څانگه کې دیومنظم کریکلم له مخې تدرسي کتاب نه و، چې دلیکنې دپراخه خواووفني ډولونه درنومحصلینوته وړاندې کړي هماغسي، چې په فارسي دري څانگه کې دلیسانس په دوره کې (فن نگارش) او (اصول تحقیق) اونورارځونه تدریسېږي، ماهر دخپلودرسي تجربواودڅانگې دکریکلم له مخې دپوهاندۍ علمي رتبې ته دلوړیدولپاره تدریسي کتاب برابرکړی دی خودلیسانس په دوره کې له اوسنیومروجوعصري لیکنیوصنفونوسره بلد اودماستری په دوره کې په عملي ډول کاروکړي.

بایدوویل شي، چې لیکوالی اوس اوس یوفني مسلک دی، موږپه پښتوڅانگه کې محصلین یوازې معلمۍ لپاره نه روزو، بلکې غواړوهغوی دژوندپراخوعملي اوفرهنگي برخوکې فرهنگي پنځونې وکړې اوزموږدفرهنگ دغوړیدنې په کارکې ستره برخه واخلي.

کتابونه، علمي، ذوقي، معلوماتی مجلې، ورځپاڼې، اونیزې انټرنیټ سایټونه، فیسبوک، یوتوب او... نورزموږدادعابښې بېلگې دي. زما دغه اثرتالیفي بڼه لري، څو کله په برابرولو کې تحقیقي شوی هم دی، داځکه چې هېڅ موادپه لاس کې نه وو، دموضوع دنویوالی اوغنا لپاره لازمه وه بیلابیلوکسانوته ورغلی وای؛ ډول ډول (پښتو، دري، اردو، انگریزي، عربي...) منابعوته مې مراجعه کړې وای. دا اثرپه برابرولو کې مې () آثاردڅوکلونوپه ترڅ لیدلی اودغه کتاب مې ترې برابرکړی دی، چې ممکن غنیمت اثریې وگڼو، خومکمل نه دی. ددې لپاره چې اجنماعي علومودمشخصو تجربې علوموله میچنې نه تېرېږي، بلکې دوختونواوتجربوپه ټټۍ کې پخېږي، له همدې امله په یو کتاب وارله واره دمکمل کتاب حکم نشو کولای.

په پای کې په ځان الزمي بولم چا چې له ماسره ددغه اشر در برابر وپه کار کې لېوږزيات مرسته کړي؛ مننه وکړم.

له هر څه مخکې زموږ د څانگې ټولو استادانو په تېره پوهاند صابر خان، دوکتور زرغوني زيور، دوکتور استاد حقيال، پوهاند استاد يزال، پوهنوال استاد رفيق، پوهندوی استاد بريالي باجوړي، سرمحقق استاد زلمی هېوادل، اجمل جان بنکلی، ښاغلی آزمون استاد، همدارنگه د دري څانگې ښاغلی استاد پوهاند دوکتور قيوم قويم، پوهاند استاد دوکتور يمین، پوهنوال استاد بهبود، دروسي څانگې مشر ښاغلی کوچي، دانگليسي څانگې استادان محمد کریم وصيل، خالد جان وزيري، د ژورناليزم پوهنځی رئیس غروال او درانه استادان جاویده جاني، استاد فانوس دغه راز د ښوونې او روزنې استاد پوهنوال محمد آقا شیرزاد، په شکلي برخو کې د انجنیرۍ پوهنځی رئیس استاد ښاغلی لیان، د ساینس پوهنځی استاد پوهاند دوکتور قيوم شاه باور، د کمپیوټر ساینس پوهنځی استاد امیر کروړ، په کمپیوټري چارو کې د ماسټرۍ برخې محصل صفي الله اوريا خېل، دلیسانس دورې محصلین شفيق جان، خالد جان او اختیار احمد سلیمان خیل او... ډیره مننه کوم، چې ددغه فرهنگي درانه کار په سرته رسولو کې یې له ماسره مرستې کړې دي؛ دوی ته له خدایه صحت غواړم او د هېواد د فرهنگ د لا غوړیدو په کار کې د دوی د متواو فکر د لا قوت هیله کوم.

په درنښت

پوهنوال احمد شاه زغم

د کابل پوهنتون د ژبوادبياتو پوهنځی د پښتو څانگې استاد

لړليک

سرليک

ګڼه

سريزه (مقدمه): ۱

لومړۍ څپرکۍ

۱- ليکوالي د بشري تمدن او فرهنگ نښه ده!

پيليزه (مدخل): ۷

۱-۱- د ليکوالي ګټه: ۸

۲-۱- ليکوالي يو غوره ((فن)) دی! ۱۰

۳-۱- ليکوالي ميراثي ښکارنده (پديده) ده که کسبي؟ ۱۵

۴-۱- هغه ټکي چې بايد په ليکوالي کې په پام ونيول شي! ۱۶

۵-۱- څنگه يې بايد وليکو؟ ۴۲

۶-۱- د لومړۍ څپرکي لنډيز: ۴۴

۷-۱- د لومړي څپرکي پوښتنې ۵۳

۸-۱- د لومړي څپرکي ماخذونه ۵۶

دويم څپرکۍ

۲- د ليکوالي "ليکنې" فني خواوې

پيليزه: ۵۹

۱-۲- په ليکنه کې له تېروتنو ځان ساتل ۶۰

۲-۲- څه ډول ليکنه وکړو؟ ۶۸

۳-۲- په ليکوالي کې د ښو کلمو او جملو کارول: ۷۲

۴-۲- په ليکنه کې د شعر، متلونو او غوره ويناوو کارونه: ۷۷

۵-۲- په هنري او ادبي نثرو او شعر کې د هنري ترکيبونو د کارونې ارزښتونه ۸۳

۶-۲- په ليکنه کې د سرليکنو عنوانونه د غوره کولو ارزښت ۱۰۷

- ۷-۲- پر نثر د نظم يا نظم پر نثر اړولو اړتياوې: ۱۲۳
- ۸-۲- د دويم څپرکي د مطالبو لنډيز: ۱۲۹
- ۹-۲- د دويم څپرکي پوښتنې: ۱۳۷
- ۱۰-۲- د دويم څپرکي ماخذونه: ۱۴۱
- درېيم څپرکی (فصل):
- ۳- املا او انشاء
- پيليزه (مدخل): ۱۴۶
- ۱-۳- الف- املا: ۱۴۶
- ۲-۳- املايي پرېکړې: ۱۵۴
- ۱- لومړۍ پرېکړه (فيصله): ۱۵۴
- ۲- دويمه پرېکړه (فيصله): ۱۵۶
- ۳- درېيمه پرېکړه (فيصله): ۱۵۷
- ۴- د پښتو ژبې د متحد ليکدود او ليکلار لپاره: ۱۶۱
- ۵- د پوهنې وزارت د تعليمي نصاب لپاره منل شوی واحد ليکدود: ۱۶۴
- ۳-۳- پښتو ژبې املا په پښتو کتابونو کې: ۱۷۰
- ۱- د تذکره لاوليا املا: ۱۷۱
- ۲- د محمد هوتک د پټې خزاني د املا بېلگه: ۱۷۲
- ۳- د خيرالبيان املاء: ۱۷۳
- ۴- د ميرزا خان انصاري د قلمي ديوان املا: ۱۷۴
- ۵- د دولت الله د قلمي ديوان املا: ۱۷۵
- ۶- د عبدالرحمن بابا د قلمي ديوان املا: ۱۷۷
- ۷- د احمد شا بابا د ديوان املا: ۱۷۸
- ۸- د پښتو لومړي کتاب املا: ۱۷۹
- ۹- د منشي احمد جان املا: ۱۸۰
- ۱۰- د پښتو ادبي انجمن املا: ۱۸۱

- ۱۱- د الفت دليکوالی-املا: ۱۸۲
- ۱۲- د غني خان غني د (کليات) املا: ۱۸۲
- ۱۳- د پښتو پخوانۍ الفبې کتاب املا: ۱۸۳
- ۳-۴- ب- انشاء: (COMPOSITION) ۱۸۴
- ۱- انشاء کلمه په بيلا بيلو ژبو کې: ۱۸۶
- ۲- د انشاء ډولونه: ۱۸۸
- ۳- د انشاء اصطلاحات: ۱۸۸
- ۴- د انشاء لومړنۍ مواد: ۱۹۰
- ۵- د انشاء اصل او پس منظر: ۱۹۰
- ۶- د انشاء جوړښت (اسکليت) ۱۹۴
- ۷- د انشاء په ليکلو کې مهم رغانيز توکي: ۱۹۹
- ۸- د درنې يا ستونزورې انشاء ليکنې علتونه: ۲۰۰
- ۹- په انشاء کې د بهرنيو کلمو د کارونې اړتياوې: ۲۰۶
- ۱۰- په انشاء کې له موضوع وتل: ۲۰۹
- ۱۱- د انشاء د پرمختګ لپاره نوښتي لاري: ۲۱۱
- ۱۲- د انشاء ډولونه او منظرنگاري: ۲۲۵
- ۳-۵- د درېيم څپرکي د موضوعاتو لنډيز: ۲۲۹
- ۳-۶- د درېيم څپرکي پوښتنې: ۲۳۴
- ۳-۷- د درېيم څپرکي (فصل) ماخذونه: ۲۳۷

څلورم څپرکی (فصل).

۴- ليک ښې (علامات تنقط).

- پيليزه: ۲۴۱
- ۴-۱- په ليکنه کې د ليک ښود کارولو اړتياوې او ارزښتونه: ۲۴۲
- الف- اړتياوې: ۲۴۲
- ب- ارزښتونه: ۲۴۶

- ۱- ټکی، نقطه، نشانه (.) یا فول ستاف (POINT FULL STOP) ۲۴۹
- ۲- سرچپه واو (،)، کامه (LAVIRGULE CAMMA) یا ویرگول ۲۵۷
- ۷- ځنډ نښه، ویرگول با نقطه (؛) SEMI COLUMN د زیات مکث نښه: ۲۶۰
- ۹- وره کرښی (-) نښلوونکی (HYPHEN): ۲۶۳
- ۲-۴- د څلورم څپرکي لنډیز: ۲۷۴
- ۳-۴- د څلورم څپرکي پوښتنې ۲۸۰
- ۴-۴- د څلورم څپرکي ماخذونه ۲۸۲

پنځم څپرکی (فصل)

۵- د لیکوالۍ ډولونه

- پیلیزه: ۲۸۴
- ۱-۵- لنډ لیک یا لنډه لیکنه: ۲۸۵
 - ۲-۵- د لنډې لیکنې لرغونتوب ۲۸۷
 - ۳-۵- د لنډې لیکنې ډلبندي (تصنيف): ۳۰۸
 - الف- تصنيف - TO WRITE ۳۰۸
 - ۱- د تصنيف ډولونه: ۳۱۱
 - ۲- د تصنيف اړتیاوې: ۳۱۲
 - ۴-۵- د تخليقي آثارو دوام د فرهنگ بډاینه ده! ۳۱۶
 - ۵-۵- د هنري- ادبي تخليقي آثارو توپیر له غیر تخليقي سره: ۳۱۸
 - ۲-۵- د پنځم څپرکي لنډیز: ۳۲۰
 - ۷-۵- د پنځم څپرکي پوښتنې: ۳۲۹
 - ۸-۵- د پنځم څپرکي ماخذونه: ۳۳۴

شپږم څپرکی (فصل)

۲- تالیف او څېړنه (تحقيق)

- پیلیزه: ۳۳۶
- ۱-۲- تالیف ۳۳۷

- ۱- د تالیفي اثر ځانگړنې: ۳۴۱
- ۲- د څېړنیزو او تالیفي آثارو د برابرولو ځینې مېتودونه: ۳۴۳
- ۲-۲- څېړنه (تحقیق) ۳۴۶
- ۱- د څېړنې (تحقیق) مېتودونه: ۳۵۰
- ۲- د څېړنې (تحقیق) مفهوم، ارزښتونه او موخې: ۳۵۱
- ۳- څېړونکي (محقق) څوک دی؟ ۳۵۴
- ۴- څلورم: د څېړونکي (محقق) ځانگړتیاوې: ۳۶۳
- ۵- د څېړنیزو علمي آثارو محتوایي ځانگړنې: ۳۷۲
- ۲- د څېړنې د ترسره کولو پړاوونه: ۳۷۷
- ۷- د ماخذونو د کارولو او برابرولو ډولونه: ۳۸۲
- ۸- د څېړنې (تحقیق) او تحلیل ترمنځ توپیر: ۳۸۴
- ۲-۳- د شپږم څپرکي د مطالبو لنډيز: ۳۸۶
- ۲-۴- د شپږم څپرکي پوښتنې: ۳۹۵
- ۲-۵- د شپږم څپرکي ماخذونه: ۳۹۸

اووم څپرکی (فصل)

۷- مقاله یا مقاله لیکنه

- پیلیزه (مدخل): ۴۰۰
- ۷-۱- مقاله (ARTICLE. ESSAY. (MAQALA ۴۰۱
 - ۷-۲- مقاله او رساله څه توپیر لري؟ ۴۰۵
 - ۷-۳- د مقالې ډولونه: ۴۱۱
 - ۷-۴- د مطبوعاتو اړوند مقالې او دهغو ځانگړنې: ۴۱۷
 - الف- ورځپاڼې او جريدې: ۴۲۴
 - ب- انټرنېټ (INTERNET) ۴۲۵
 - ۱- علمي- څېړنیزې او تحليلي مقالې: ۴۲۹
 - ۲- ادبي- توصيفي، تحقيقي او علمي مقالې او ځانگړنې: ۴۳۳

- ۳- انتقادي مقالې او دهغو ځانگړنې: ۴۴۴
- ۴- تبليغي مقالې او دهغو ځانگړنې: ۴۵۴
- ۵- قضايي، حقوقي او جنايي مقالې او دهغو ځانگړنې: ۴۵۷
- ۶- اخلاقي، ديني او روزنيزې مقالې او ځانگړنې: ۴۵۹
- ۷- طنزيه (فكاهيه) مقالې او دهغو ځانگړنې: ۴۶۴
- ۵-۷- داووم څپرکي دمطالبولنډيز: ۴۷۲
- ۶-۷- داووم څپرکي پوښتنې: ۴۸۴
- ۷-۷- داووم څپرکي (فصل) ماخډونه: ۴۸۸
- لغتونه او اصطلاحات ۴۹۲

سریزه (مقدمه):

لیکوالی یو غوره یا خلاق فن دی، د بشر ټولو معلوماتو او څرگندونو ته علم او فن وايي.

هر متمدن او پرمختللی انسان باید د قلم ملگری وي او ټولنه قلموال، لیکوال او روڼ-آندو (روشنفکرانو) ته اړتیا لري. له شک پرته د یوې بېسا او هوسا ټولنې خپلول او جوړول د متمدن انسان او مومن سړي د فکر محصول دي.

څرگنده او ښکاره خبره ده، چې د مدني ټولنې په لوریون، څه ساده خبره هم نه ده. د ټولنې د ټولو لوړ فکره انسانانو پیاوړي عزم او قوي هوډ غواړي. د قلم، کتاب او لیکنې مقام او منزلت ته لوی خدای (ج) او د هغه ستر پیغمبر حضرت محمد (ص) په وار، وار اشاره کړې او العلیم خدای - (ج) آن قسم او سوگند هم ورباندې یاد کړی دی.

لوی او علیم خدای (ج) په خپل کلام کې فرمائي: (ن، وَالْقَلَمُ وَمَا يَسْطُرُونَ الْقَلَمُ: ۱).

الله رب العزت (ج) په قلم او هغه څه چې په قلم سره لیکل کېږي، سوگند یادی او فرمایي چې قسم په نون او قسم په قلم او هغه څه چې لیکل کېږي.

په قلم د الله (ج) سوگند یادول د دې معنا ورکوي، چې آن الله رب العزت څومره د قلم شان لوړ بولي او له بلې خوا دا هم څرگندوي چې قلم څومره د ارزښت وړ دی! قلم او لیکنه د ټولنیز پايښت او شخصیتونو د رابرسېره کولو، ښکاره کولو، د هویت شتون او د بقا نښه ګڼل کېږي.

د تاریخ شمله د هغه قوم شي هسکه

چې قلم یې د بقا په خاطر نسوري

یا:

بې قلمه، بې کتابه ژوندون څه دی
هر ملت چې بې قلم وي شمېر په مړه دی

یا:

قلم زبهر هستي ما است
قلم مایه دوستي ما است
زبهر قلم تمدن و مستي شود
ورنه به قلم ذلت و نیستی بود

یا دا چې:

بې ليكواله بې قلمه خلك مړه دي
په دنيا كې د ژونديو په شمار نه دي
د ټولنې د ټولو (اقتصادي، سياسي، ټولنيزو او فرهنگي) موسسو
متوازنه وده، يوه ټولنه له انحطاط او بد مرغيو څخه ژغورلای شي.
اسلامي او غير اسلامي ټولنپوهان په دې آند دي، چې بشري لوړ فكره
انسانان، د ټولنې د ژغورون پوره لامل كېدای شي.
هغه وخت يوه ټولنه او ملت نيكمرغه او باهوښته گڼل كېدای شي، چې
خپل شتون (بقا) د (فرهنگ) په گانه ټينكلي كړي.
د ټولنيزې (اجتماعي) ودې او سمون اصلي منبع، فرهنگي وده او
پرمختگ دی. د ټولو ملتونو بقا د هماغه ټولنو د لوړ فكره، بافرهنگه او قلموالو
مېړونه پازه (دنده) بلل كېږي او د همدغو قلموالو او متفكرينو برکت دی، چې نن
په نړۍ كې ډېر پراخه مليتونه په خپلو جغرافيايي چاپيريالونو كې ژوند كوي. له
نورو سره ګډه ټولنيزه او فرهنگي اړيکه پالي او لاساتي بې ځكه نو:

۱- هغه ملتونه، مليتونه، توکمونۀ او قومونۀ د ژوند هسک ننداره کولای شي او همدارنگه د بقا او شته والي حق ترلاسه کولای شي، چې خپل ځان په بشري ټولنۀ کې مطرح کړي او خپل حق ثابت کړي.

۲- د فرهنگ خونديتوب د پراخه ولسونو په زړونو او سينو کې هم ممکن دي، دا ځکه چې فولکلور د ولس د يورينستني مال په توگه د دوی په سينو کې خوندي پاتې کېږي، مگر له دې څخه سترگې نشو پټولای، چې د حالاتو ترخه او تند توفانونه کله نا کله کولای شي، هماغه فرهنگي بېړۍ ډوبه کړي.

۳- له دې امله اړينه برېښي چې ټول وينښ او متفکر نسلونه خپل ټول وياړونه د قلم په ژبه، د کاغذ پر مخ خوندي کړي او د زرينو کربنو په توگه يې نورو نسلونو ته ورولېږدوي.

که قلم او ليکنه نه وای، تاريخ به مړ وو. د ملتونو د تاريخ ژوندون د قلم د بقا له چينې څخه او به څښې لکه:

قلم بقا ده د سمون نښه ده

لکه روڼ لمر چې د ژوندون نښه ده

د ليکوالي د مضمون غوره موخه فرهنگ پالنه ده. فرهنگ پالنه ملي او نړيوال لوری لري، ملي فرهنگ پالنه په ملي روحيې سره ژوندۍ ساتل کېږي. ملي فرهنگ (دين پالنه او وطن دوستي) ځينې مشترکې گټې جوړوي. د دغو مادي او معنوي گټو ساتل لوړ همت او پوره حوصله غواړي، موږ کولای شو، چې د شعر په خوږه، نرمه خو غوڅونکې ژبه د کېسې او داستان په تصويري، سمبوليکه او خوږو وږمو د خلکو ذهنونه روښانه کړو.

د دوستۍ مينه د زړه په مراندو کېږي

توره خاوره په باران سره ژودۍ شي

له دې امله د ملي هويت ساتنه په ټولو حالاتو کې ضروري برېښي. که موږ خپل فکر او قلم د خپلې تاريخي هستۍ لپاره ونه کاروو يا د نورو پرديو افکارو

تر اغېزو لاندې راشو نو خپله هستي به مو له منځه وړي وي. زموږ هدف ددغه کتاب (ليکوالۍ) له ليکلو څخه دادی، چې څنگه کولای شو دغه سپیڅلی او مقدس مسلک په فني ډول لابلاب کړو، خود الهي سوگند رښتیاينه مو په غوره او درست ډول لډاگيزه کړې وي.

ليکوالي د يو خلاق فن په توگه له ډير پخوا په بشري ژوند کې باب شوې ده او په دې ډول بشر خپل فکري او فرهنگي یادگارونه خوندي کړي دي: په ژوند پورې اړوندې (اقتصادي، سياسي، ادبي، ملي او فرهنگي ...، طبعي، اجتماعي) علوم او بلاخره د بشري ژوند اړوند ټول لوی او واړه آثار او افکار يې رانغاړلي هم دي.

پښتو ادب، د عبدالحليم اثر کتاب په (۳۷) مخ د (ليک اوليکنه) تر سرليک لاندې ليکي: څومره چې په دنيا کې ژبې گڼې دي، هغومره د ليک رسمونه گڼ دي. دا خبره چې بنياد مو اول سر کې کوم خط ايجاد کړی دی، لا پوره يقيني نه ده. قياس دادی چې د ټولونو اولنی خط هغه دی چې هغې ته خط اشکال (تصويري) ویلی شي او د خاورې په کلالي تخت او مهرونو باندې به ليکل کيده او د عراق په کنډوالو کې موندل شوي دي. او د بابل له يوه پخواني خاندان سيما طيقي (څلور زره کاله قبل المیلاد) سره تعلق لري....

د پوهاند علامه استاد عبدالحی حبيبي په آند لومړنی خط هیروغلیف او په مصريانو پورې اړه لری... عبدالحليم اثر د انظر هم لري، چې د سوات په (تخته) نومي ځای کې د خاورې په مهرونو باندې ليکلی خط موندل شوی دی او دا په (اووه زره قبل المیلاد) د آسوري خاندان پورې مربوطېږي.

بابليانو، فنقيانو، آسوريانو، يونانيانو عربو په بيلا بيلو وختونو کې ليکونه رامنځته کړي هم دي.

په تاريخ خط و نوشتې کهن افغانستان از عصر قبل التاريخ تا کنون)، تالیف پوهاند عبدالحی، ۱۳۵۰هـ ش کال کې خط او کتابت په (قبل از اسلام و بعد از اسلام) دورو پورې اړه لري. ارواښاد استاد زیاتوي: مساله خط و نگاشتن در تاريخ مدنيت و فرهنگ افغانستان از مباحث بسيار مهم است....

وايي چې د اسلامي دين د خپریدو په ابتدا کې ۱۵ يا ۱۷ تنه وو، چې لیکنه کوله؛ له دې را وروسته په ټولو اسلامي هیوادو کې خط، لیکنه او کتابت د یوې علمي او عملي اړتیا په توګه رامنځته شو او په وروستیو پېړیو او کلونو کې لا ډیر پرمختګ وکړ او د ادای اوس اوس الله الحمد په نړیوال حتمي، علمي او حقيقي حرکت او غورځنګ بدل شوی او الهي علیم او خبیر ذات د ارشاد (اقر اوربک الاکرم الذی علم بالقلم...) پوره پوره تحقق وموند او لا د غوړیدو په حالت کې ده.

پوهنوال محمد اقا شیرزاد د پوهنوالۍ په کتاب (لیکوالۍ) کې راوړي (پوهان لیک د بشري ژوند د پرمختګ مهمه وسیله او د بشر ستره لاسته راوړنه ګڼي. د علم زیرمه او پانګه همدا د لیک نتیجه ده، که لیک نه وای دا هومره کتابونه، مجلې، اخبارونه به نه وو. رښتیا هم که چېرې بشر لیک نه وای رامنځته کړی، نو بل پښت او راتلونکو نسلونو ته یې د تجربو او پوهې انتقال ناشونی وو. (نوموړی زیاتوي:

خو لیک (مکتوب)، لیکنه د لیکوالۍ او څه لیکلو د یوه ډول او یوې نوعې په توګه د خط له پیداېښت سره سم راپیل شوي. یو چا بل چاته خپل مافي الضمیر د لیک په وسیله لیکلی او لیرې-لیرې ځایو پورې لېږل شوی او رسېدلی دی. که څوک غواړي خپل فکر او خپل هویت ژوندی وساتي نو نورو او راتلونکو نسلونو ته د لېږد ډېره ښه وسیله (لیکوالی) ده. نن سبا بشري ټولنې د یوه کلي مثال لري، د دغو مثالونو هویت مونږ په بېلابېلو وسایلو کې د لیکوال او لیکنو له برکته پیدا کوي.

د لیکوالۍ لپاره ضروري شيان (ژبه، لیک او انساني فکر دی) له دې امله لیکوالی هغه وخت ارزښت پیدا کوي، چې په انسانانو پورې اړوند مختلف مسایل انعکاس کړي.

زما د دې تالیفي او لږ تر لږه تحقیقي اثر غوره هدف دادی، چې اوس اوس لیکوالی ډېره پراخه شوې ده. په ښوونځیو، پوهنتونونو او په تېره د ادبیاتو په پوهنځیو کې د لیکوالۍ او د لیکوالۍ د ارزښت په برخه کې، مسلکي درسونه ورکول کېږي او عملي کارونه ترسره کېږي؛ د ادبیاتو مضمون چې هراړخیزه لیکوالی راپېژني، همدارنګه د هغه مضمون د لا عمومیت ورکولو او مسلکي

کولوپه برخه کې ډېره هڅه او هاند کوي. موږ دلته په پښتو څانګه د چاپخبره معلمان نه روزوو، دهیواد پراخه فرهنگ بډای کوونکي لیکوال هم روزو.

د لیکوالۍ او بیا پښتو لیکوالۍ په برخه کې خدای بښلي استاد گل پاچا الفت په دیرشمو کلونو کې د (لیکوالۍ - املأ انشاء) په نامه یو ډېر غنیمت کتاب ولیکه چې تر اوسه پورې د تدریس په بهیر کې ترې کار اخیستل کېږي او نن سبا بیا هم په دغه برخه کې ډیر ښه ماخذ او ممد درسي مواد په لاس راګوي؛ له هغه راوروسته خدای بښلي بینوا هم خورې ورې لیکنې وکړې، خو په منظمه توګه چې د تدریس په برخه کې ترې ډېر کار اخیستل شوی، هغه د بیاوړي استاد محمد اقا شیرزاد د لیکوالۍ اثر دی چې په عملي تدریس کې برخه لرلې ده.

غواړم دا ووايم چې نن سبا د لیکوالۍ لمنه له کتاب او کتابونو څخه انټرنټ او د هغه اړوند نټونو، فیسبوکونو، یوټیوبونو، ټویټر... ورغځېدلې او دا د دې معنا لري چې لیکوالي یوازې په (املأ او انشاء) پورې نه محدودېږي، بلکې تخلیق، تحقیق، تصنیف او تالیف... رانغاړي؛ له همدې امله اوسنۍ لیکوالي د انساني ژوند د پراخو اړخونو ارزښمندي ښکاره کوي.

زما دغه کتاب (معاصره لیکوالي او د لیکوالۍ ارزښت) په اوو فصلونو کې راوړل شوې چې هر فصل د تالیف پر معیار تر ډېره بریده برابر دی. دا کتاب منظم فهرست، د فصل په پای کې لنډیز، سوالونه او ماخذونه راغلي او د اوسنیو پوهنتوني معیارونو د اصل له مخې برابر شوي دي؛ په دغه کتاب کې ټولټال له (۲۲) ماخذو څخه کار اخیستل شوی دی. دغه کار کاښو نوی دی او لیکوالي مضمون مو له ارزښتونو سره په پراخه ډول د تالیف په ګاڼه پسرولی دي.

لومړۍ څپرکي

۱- ليکوالي د بشري تمدن او فرهنگ نښه ده!

پيليزه (مدخل):

د بشريت او سنی- مدني لوړتيا د هغو د نیک او غوره فکر محصول ده؛ او فکر د ښې وينا او ليکوالۍ له برکته وده او پرمختګ ترلاسه کوي. هغه هېواد او هغه خلک متمدن گڼل کېږي، چې په خپله ټولنه او فرهنگ پورې اړوند شيان خوندي کړای شي.

همدارنگه د بشريت د فرهنگ او تمدن د بنسټ پياوړتيا د هغو د ناپاڼه او ډيرو کړاوونو او فرهنگي هڅو نتيجه ده، چې په اوږدو کلنو کې د پرله پسې تجربو په ټټۍ کې پخه شوې وي.

د فرهنگي غنا او بډاينۍ د نورو عواملو او موادو تر څنگ ((ژبه)) مهمه وسيله ده. د هر ملت ژبه په درې برخو (ويي پوهنې، نشر او نظم) کې وده او تکامل مومي او دغه درې برخې د هر قوم ((ادبيات)) جوړوي. ويي پوهنه د هر قوم د ژبې موجوده لغتونو رانغاړي، چې هغه قوم د خپل ټولنيز ژوند د لاسه تر سره کولو لپاره ځينې وييونه (لفظونه) لري، چې شيانو ته نومونه ټاکي؛ د شيانو د نومونو ټاکل د يو ټولنيز ناخود اگاه او آگاه قرارداد په لړ کې رامنځته کېږي.

نشر: د ټولو شيانو د نومونو او وړپورې اړوندو توکو پييل دی، چې د ويي پانگې غير موزونه خو منطقي بڼه وي؛ نشر د کلمو لړول دي.

نظم د لفظونو موزونه مجموعه ده، چې د يو چا او قوم په ژبه کې رامنځته کېږي؛ يعنې په مجموعي ډول (د وييونو منثوره او منظومه شتمنۍ د يو قوم

ادبیات جوړوي.) یا په بله وینا (څه چې ویل کېږي، یا یې وایو، څه چې لیکو، یا لیکل کېږي، یا یې لولو او یا یې نورو ته ورنښو هم ادبیات دي.

غږ پوهنه (Phonology)، گډپوهنه (Morphology)، غونډله پوهنه، نحو (Syntax) او همداراز لغت پېژندنه او کلمې د نړۍ ادبیات هم جوړوي؛ لنډه دا چې (د ویونو او په مجموعي ډول د ژبې له موجودیته پرته ویاندی یا د متن لوستل ممکن نه دي او نشر او نظم د کلمو له ترتیب او تنظیم څخه پرته موجودیت نشي درلودلای.)؛ (په حقیقت کې لیکوالی د ژبې هنداره ده.)

توري او کلمې د ادبیاتو بنیاد او سټه گڼلای شو، دا ځکه چې الفاظ د شعر په کالب کې رانغاړل کېږي او یا په نثر کې کارول کېږي. د یادولو وړه ده، ترڅو څه ونه وایو، یا ونه ویل شي، یا یې ونه لیکو یا ونه لیکل شي، خبرې اترې نه جوړېږي، ښوونه او روزنه هم مفهوم نه پیداکوي.

که څوک یوشی زده کوي، یا یې ورزده کوي، ښوونه کوي او ښوونځي ته درومي او یا کتاب په لاس کې لري، دا ټول د وینا او لیکلو له برکته دي؛ له شک پرته په پر مختللي ټولنه کې له ویلو او خبرو څخه د لیکلو برخه لوړه ده، ځکه انساني ټولنه هغه وخت د تمدن پورونو ته لار پرانستې شي، چې د خلکو قلم په لاس کې وي؛ په څه چې پوهېږي هغه ولیکي.

قلموال د تفکر په قوت، د الفاظو له ترکیب نه د ټولنیزو پېښو جاج باسي. دا کار هغه وخت ممکن دی، چې موږ لیکنه وکړو، خپل او ټولنیز هویت د قلم په واسطه وځلوو؛ او په دې ډول د فرهنګ رڼاوی وکړو.

۱-۱- د لیکوالۍ ګټه:

په لنډه توګه د لیکنې او لیکوالۍ ګټه داسې ګڼلای شو:

- ۱- په فرد او ټولنې پورې اړوندې مسالې له ورکېدو ژوغول کېږي. کلتوري پانګه خوندي کوي.

۲- په ټولنه او ټولنې پورې اړوند معلومات راټوليدای شي، خوندي کېږي او په دې ډول فرهنگي زيرمه پيدا کېږي، ځکه نو ليکوال د ټولنې د فرهنگ او کلتور محافظ هم گڼل کېږي.

۳- د ليکوالي له برکته ليکوال او ټولنه لاس ته هويت پيدا کوي.

۴- د قلم بنسټورولو (ليکوالۍ) له برکته زموږ (ماضي) خوندي کېږي او د دوباره تحقيق پر مهال لا خوندوره کېږي.

۵- حال (اوسمهال) ته رنگ، خوند او ښکلا ورکول کېږي او د تمدن لوړتيا ته مو هڅوي.

۶- ليکوالي اوسمهال ته له راتلونکي سره پيوند ورکوي او نسلونو ته د زماني تړاو پر منطق د يالکتیکي بافت (غوټه) ورکول کېږي. (۱: ۱۱۲) يادونه:

د مسلمانانو يو له وياړونو څخه دادی، چې د همدې قلم او ليکنې له برکته بې الهي کلام د کاغذ پر مخ خوندي کړ. او له دې وروسته د مسلمانانو په زړونو او ذهنونو کې ځای پر ځای (حک) شو.

د اسلام په لومړيو کې ايله د مسلمانانو شمېره (۱۷) تنو ته رسیده؛ همدغو مسلمانانو په خپلو هلوځلو او طباعتي تجربې پوهې سره وکولای شوای، الهي کلام (قران مجيد) راټول او تدوين کړي.

تر ټولو ستره مساله دا ده چې الله (ج) يو ځل بيا د قلم عظمت، ښکلا او اهميت په خپله ستاېي او سوگند ورباندې يادوي؛ لکه: (ن وَالْقَلَمَ وَمَا يَسْطُرُونَ الْقَلَمَ) (۱/ ۲)؛

او کله چې پر جناب حضرت رسول اکرم (ص) د خړا په غار کې د حضرت جبرائيل امين له خوا وحې راتله، نو بيا هم د قلم په اهميت، ارزښت او حکمت خبرې وشوې؛ لکه: الَّذِي عَلَّمَ بِالْقَلَمِ (۴) عَلَّمَ الْإِنْسَانَ مَا لَمْ يَعْلَمْ (العلق/ ۵).

لنډه دا چې (ليکوالي د انسان د فکر او ژبې حکميانه پنځونه ده، چې د قلم په واسطه شکل پيدا کوي او د هغې په وسيله د بشر او بشري ټولنې هويت خوندي کېږي او د تمدن او پرمختګ لوري خپلوي.) هغه څوک قلم چلولی شي، فکر يې په قابو کې وي؛ د چا خبره امپراطور کېدل آسان دي، خو قلموال کېدل سخت !!!

۱-۲- ليکوالي يو غوره ((فن)) دی!

ليکوالي د انساني مدني هويت لومړی قدم او د تمدن زرين اصل دی، له همدې امله ((د بشريت ټول وياړونه په قلم او ليکوالۍ پورې اړه لري او دغه کار د يو فن او منظم تمرين په نتيجه کې خپلېدلاى شي؛ يعنې ليکوالي يو فني عمل دی، چې کلتوري تفکر او هڅو ته اړتيا لري.)) [۱۹:۳]

د بشر ټولو معلوماتو او پوهنو ته علم او فن وايي. علم او پوهه هغه پوهنه او شتمنې ده، چې د انسان له فکر سره کار لري، فکريې رازده کوي او د عقل په آزمایش ځای کې يې تجزيه او تحليلوي او د فرضيې يا نظريې په بڼه يې وړاندې کوي، دې ته علم او پوهه وايي؛ لکه: د فلسفې علم، د ډاکټرۍ علم، د اقتصاد، د حديث، د فقې، د تفسير، د تاريخ او نورو... علم. (۴: ۴۸۲)

کله نا کله ځينې اصطلاحات سره مغالطه او ګډوډېږي، يعنې (داسې ويل کېږي، چې ليکنه او ليکوالي هنر دی!)، خو دا خبره يادول ضروري دي، چې (ليکنه د ممارثت او تمرين په وسيله شکل پيدا کوي او دغه شکل هغه وخت بشپړېږي، چې فني هويت ومومي.) يعنې ليکوالي مخکې له دې، چې ((هنر)) وي، ((فن)) ګڼل کېږي؛ د ليکوالۍ او د هغې د بهير او اهميت په برخه کې فکر درلودل ((هنر)) ګڼلای شو.

لومړی به د ((هنر)) او ((فن)) توپيرونه وکړو او بيا به څرګنده کړو، چې ليکوالي (هنر دی او که فن؟).

فن او هنر توپیر او ورتوالی:

الف- فن؛

۱: د انسان د بدني غړو په وسیله شکل مومي؛ خومره چې په یوه کسب او کار کې په منطقي ډول او پوهې سره مهارت تر لاسه کوو، په هماغه اندازه فني پوهه مو زیاتېږي.

۲: د یوه فني کار د ترسره کولو لپاره (فکر او د بدن نور غړي) لکه لاسونه، پنبې... په کار لویږي؛ لکه: د نقاشۍ، ترکانۍ، غالی، اوبدلو، موسیقي زده کولو، موټر چلولو او... (نورو کارونو د ترسره کولو لپاره لازمه ده، د بدن غړي بیابیا او په وار، وار فعالیت وکړي، خوزموږ له غوښتنو سره سم کار ترسره شي.

۳: که وغواړو د غالی، اوبدلو په کار کې مهارت تر لاسه کړو او یا د موسیقي د یوې آلې غږ له خپلې خوښۍ سره سم وباسو، لازمه ده، پر له پسې تمرین وکړو، (تمرین او مهارت د عملي پوهې او کامیابۍ لنډه لاره ده).

۴: د نورو کارونو تر څنګ د لیکوالۍ په کار کې بریالیتوب هغه مهال شونی دی، چې د لکینې ماهرانه خیال و فکر په عملي او علمي ډګر کې خپل کړو.

۵: فن؛ د انسان د فکر او بدني غړو ګډه بریا ده، چې عمده رول په کې د بدن غړي لري او د فکر په حکم خو له فکره د باندې شکل مومي.)

۶: فن؛ د تمرین او تکرار په لړ کې هویت مومي؛ د کنت آپل په نظر: ((د حرکي او بیا ځلي احساس له امله زموږ غړي وړتیا مومي) ځکه نو فن هم زموږ په ذهن کې تجسم پیدا کوي؛ فن د طبیعت (د انسان له ذهن څخه د باندې نړۍ) او ژوندی موجود، د بدن د غړو د بیا بیا تماس له امله هویت مومي او پخپلې نه یوازې د انسانانو، بلکه د ټولو ژویو په برخه کې مطالعې وړ دي؛ لکه: مارغه څنګه ځاله جوړوي؟ اړتیا د مهارت او فني عمل اساس ګڼلای شو.)) (۵: ۳۱۷)

۷: پښتو- انګلیسي قاموس کې راځي: فن ((art ته fan) ویلای شو.)) (۸: ۲۰۰۹)

۸: فن (fan) نرم (ج- فنون، صنعت، د ټکنیکو وړتیا او قاعدو مجموعه ده. (۱۲):
(۷۳۸)

۹: په فن کې مواد او شيان (توکی) د انسان د غړو په واسطه تغیر شکل مومي او خام مواد په پخو بدلېږي؛ لکه: لرگی چې د بخار د مهارت له وجهې په دروازه بدلېږي، خو انتظام یې د انسان شعوري لري ده. (۲۷ : ۱۷۱)

۱۰: د (فن) او (هنر) بېلول ستونزور کار دی، خو ګډول یې هم انصاف نه دی؛ فن او هنر دواړه له فکر او اندیشې او تعقل څخه بې نیاز نه دي، مګر فن د فزیکي وړتیا له لارې خپلېږي.

ب: هنر (Art):

۱: هنر (hunar = Art.skill) هم ویلی شو، یعنې هنر فکري (skell) (مهارت) دی.

۲: هنر فطري او غریزوي شتمني ده، یعنې د بشر په خټه کې اخیستل شوې ښکارنده (پدیده) ده.

۳: هنر؛ د ټولنیز شعور یو ډول دی، چې د (هنر) په ټولو ډولونو (رسمی، مجسمه جوړنې، حکاکۍ، معماری، موسیقۍ، خطاطۍ، نڅا او شعر) کې ځان په بېل بېل ډول څرګندوي.

۴: هنر (hunar) نرم- فن، کمال- جوهر، کسب (پښتو، پښتو سیند) ۱۰۷۲

۵: د حسن عمید فرهنگ کې راځي: ((هنر(ه) ن) پیشه، صنعت، فن، کاربرجسته.))
(۲۳: ۱۹۸)

۶: هنر؛ د دراک ذهن او طبیعت د امتزاج په لړ کې هویت پیدا کوي؛ کله شعر، چې پر شاعر د ماحول اغېزې وي، خو د ماحول اغېزې لومړی باید د انسان له فکر او مزاج سره امتزاج وکړي او بیا هغه اغېزې په پاڅه، ښکلي، خیالي او متغیر شوي او فني ډول د الفاظو او هنر د نورو ډولونو له لوري میدان ته راوړي.

۷: د ارسطو (۳۳۲ ق م) په نظر، د انسان پر ذهن د ماحول اغېزې د هنري مدرک

او موادو مدلول په لاس را کوي، د ماحول اغېزې د احساس توليد کوي او د هنر خيال احياء کوي او له هغه وروسته د مهارت د ترلاسه کولو لپاره لار برابرېږي. (۱): (۲۹۹)

۸: د ارسطو غوندې د نابغه او متفکر هنر پوه انسان له خبرو دا نتيجه په لاس راځي، چې د (هنري موادو د توليد مرکز د هنرمند انسان ذهن دی او د فن خبره د مهارت او پلټنې په بهير کې موندل کېږي او ترلاسه کېږي.) دلته به ددغې خبرې د توضيح لپاره څو عملي مثالونه راوړو:

سپوږميه سروهه راخېژه	يار مې د گلولو کوي گوتې ريښه
پرون دنيا وه، نن قيامت دی	چې زه ولاړه لالی اخلي رخصتونه
ته په مخ څه مه ايسارېږه	تر شاه دې ناوې پښتنه ولاړه يمه
له زړه مې شين لوگي راخېږي	لکه د شنو لښتو تنور چې لمبه شينه
يا: په ماز ديگر گودر ته راغله	لکه په کورد چا چې بل شي سره اورونه

(۱۸: ۲۱۰، ۱۱۲، ۴۳۵)

په پورته لنډيو کې (هنري انځورونه) په طبيعي ډول داسې ځان راڅرگندوي، چې (د شاعر عواطف، احساسات او د ماحول اړوندې پېښې سره لاس ورکوي او يو منظوم او منشور انځور جوړوي، خو د الفاظو ترتيب او تنظيم د اندورني اگاهانه مهارت باکيفيته ښوونه کوي). هنري برخه يې ذهني تصوير جوړونه او فن يې ماهرانه بيا ځلونه ده.

دلنډيو را منځته کېدل او هویت پيدا کول يې فني برخه ده او له همدغولنډيو مفهوم او خوند اخيستل يې فن جوړوي.

۹: محمد نواز طاهر ادب هم فن بولي او هم هنر، نوموړی زياتوي: ((فن او ادب خصوصاً ((شعر)) د خپلو عصري تقاضو هنداره وي. د يوه شاعر په کلام کې د خپل ولس د معاش او معاشرت عکس ډېر واضح او نمايان ليدلی شي، دغه

عکس د محلي پېښو تصويروي او شعريي هنري برخه جوړولای شي.)) (۲۲): ۲۵۳، ۲۵۴ (

۱۰: هنر او فن دواړه له فکر او اندېښنې او تعقل څخه بې نيازه نه دي، ددې لپاره خو فکريوه مساله درک نه کړي، نشي کيدای د فن يا هنر په توگه عملي تحقق ومومي. همدارنگه په علم کې که ځينې غړي په کار ونه لوبړي، د انسان علمي او پوهنيز مطلب نه رامنځته کېږي او په اصطلاح نوموړی شی له (قوې) په (فعل) نه اوږي، همداسې فن هم درواخله. ۱۱: د يادولو وړ ده، د علم او هنر ځای (فکر او ذهن) دی او د فن د څرگندولو ځای د بدن غړي دي.

۱۲: ددې لپاره، چې: ((علم، فن او هنر پر انسان د ماحول اغېزې او د عقل، ذهن، خيال او عاطفې درک زېږنده دي؛ ليکوالي هم د انسان د لوړ فکر محصول ده.))
ماهرانه قلم چلونه او ليکوالي ددې لپاره غوره فن گڼلای شو، چې د احساسې تعقل او شعور له ځانگړو سرچينو راټوکېږي، خو حيوانات دغه صلاحيت نه لري او دغه واک په اصل کې له نورو واکمنيو سره سره انسان ته د الله (ج) له خوا ورکړ شوی دی. ممکن بيزو (شادي) يا ځينې نور حيوانات هم څه ټايپ کړي او وليکلای شي، خو ليکنې ته احساسې رنگ نشي ورکولای؛ د ذهني رنگونو طبيعي تيارز او رامنځته کيدو ته ((هنر)) او رنگونو ته بيا رنگ ورکول او پړ داس وړکونه ((فن)) گڼلای شو او ليکوالي د فکري هڅونو زېږنده او د عملي کار علمي مهارت او هويت ټاکلی شي.)) (۱۳: ۱۷)

۱۳: هنر؛ طبيعي سرچينې لري او فن مصنوعي؛ او ددې خبرې دليل (الهامي او تمريني شاعري کول) هم کېدای شي.

لنډه دا چې: [ليکوالي د انسان د ماهرانه، باهده پوهې او بيا بيا تمرين فني شکل دی.] او دغه عظمت ددې لپاره چې انسان ته رسيدلی دی؛ نو ځکه يې الله رب الجليل داسې يادونه کوي: (الَّذِي عَلَّمَ بِالْقَلَمِ (۴) عَلَّمَ الْإِنْسَانَ مَا لَمْ يَعْلَمْ) (العلق/۵). (۲): (

۱-۳- ليکوالي ميراثي ښکارنده (پدیده) ده که کسې؟

د تیر بحث نتیجه دا شوه، چې (لیکوالي فن او مهارت دی؛ دغه فني مهارت د بدن د غړو په وسیله بشپړېږي.)

اوس اوس پدې خبره غږېږو، چې ليکوالي موږ ته له مور او پلار او نورو مخکې اسلافو (نيکونو) په ميراث رارسيدلې او رارسېږي او که يې موږ کسبوو؟ له ادبي پلوه په وينا او ليکنه کې د (علم) کلمه نه کارول کېږي؛ مثلاً وايو چې علم خبرې کول يا هم ليکل دي، بلکې وايو، چې د خطابې يا خبرې کولو فن، ليکوالي يا دغه عمليې ته هم د فن کلمه کاروي.

موږ گورو چې په بازارونو کې په لسگونو، زرگونو، لکونو او آن ميليونو خلک شته او يا هم ډېر شمېر خلک په ښوونځيو، پوهنځيو او نورو زده کړيز ځايونو کې درسونه وايي، خو ټول ليکوال نه وي؛ د ليکوالۍ د کسب لپاره لازمه ده (ذوق، تمرين، مطالعې، پوهې او حرفوي کار) ته ارزښت ورکړو.

ډېر ليدل شوي دي، چې زيات شمېر باسواده خلک آن استادان هم ليکنه نشي کولای او که ليکوالي کولای شي، خو فني ليکنه نشي کولای؛ له فني ليکنې څخه مطلب (خلک په لنډ او واضح ډول په يوه موضوع پوهول دي). بې سواده خلک شاعران وي، مگر ليکوالان نه! پورته موضوع په ډاگه کوي، چې د ښې او غوره ليکنې لپاره بايد ډېر مشق او تمرين وکړو او خپلې ليکنې د فن استادانو ته وروښييو. لکه څنگه، چې د (خط) د حسن خط د ښه کېدو لپاره لازمه ده ډېر مشق وکړو او د ورځې په تېرېدو سره پرمختگ وکړو او د کمال پورې ته ورسېږو، همداسې ليکوالي هم ده.

ليکوالي د انسان د علمي او تجربې ژوند محصول شوی فن دی؛ له همدې امله کسې بهير دی، نه مورثي عمليه، جنټکي (وراثتي) مثليې د انسان د شخصيت او علمي هويت په جوړولو کې ډېر رول لري.

ليکنه کول استعداد او پوهه غواړي، خو کسب کول يې تمرين غواړي او همېشنى هويت لوړوي؛ لکه بوټي او گلان چې پرځې او اوبو ته اړتيا لري، د ليکنې او ليکوالۍ د مسلک پياوړتيا هم په کسب او تمرين پورې اړه لري. ليکوالی ماهرانه، پوهه ده، چې د تمرين او کسب د سحر له لارې غنامندي ترلاسه کوي؛ ليکوالی کسبې پدیده ده، چې د مهارت په سين او درياب کې د غوتو وهلو له لارې ښکلا ترلاسه کوي.

چې غوتې پسې وهي په لاس به درشي
چا ويل چې په درياب کې گوهر نشته...
د ذوق خبره لا موږ هدف ته نږدې کوي:

آن ځينې خلک فلانکي يا بستانکي ته الهامي شاعر وايي؛ په... د خداى (ج) فضل شوى. شعريې روان شو، دا درستې ده، خو له دې سره سره د ښه شعرو ويلو لپاره لا ډېر تمرين ته اړتيا لري او شعر د ليکوالۍ د فن له دايرې بهر مهارت دی!!!

همدا دليل دی، چې د متخصص ليکوال او فني ليکوالۍ درنښت او ارزښت د ليکنې په دنيا کې اهميت پيدا کوي.

۱-۴ - هغه ټکي چې بايد په ليکوالۍ کې په پام ونيول شي!

که وغواړو چې فني او ښه ليکنه وکولای شو، لازمه ده، ددغه کار لپاره وړتياوې پيدا کړو او د ليکنې غوره چلندونه په پام کې ونيسو. (مسلکي کار، تمرين او ليکنه وکړو.)

ليکنه په لومړي سر کې ((املا)) ده. اوا ملاء په لغت کې مهلت ورکولو او ډکولو ته وايي. او په اصطلاح کې: (خپلې يا د بل خبرې په صحيح ډول ليکل دي؛ که څوک له ځانه څه نشي ليکلی او د بل د ليکنې له مخې څه وايي، دې ته املاء نشو ويلای.) (۲: ۱۷)

همدا لامل دی، چې موږ د آسانه او فني ليکنې لپاره اصولو او لارښوونو ته اړتيا لرو، ځکه له فني لارې (د ليکنې تشې ډکې کړو؛ د ښې او فني ليکنې لپاره بايد لاندې ټکو ته پاملرنه وکړو:

۱: د څه په باره کې ليکنه کوو؟

وار له واره بايد له ځان سره فکر وکړو (د سياست، ادب، هنر، اقتصاد، ورځنيو داخلي او خارجي پېښو، تخليقي پنځونو يا کومې بلې موضوع په برخه کې ليکنه کوم؟ په خپله بايد د غې پوښتنې ته ځواب پيدا کړو. له څه تمرکز وروسته يا (اړتيا احساسو او اصلي مورد او ځای پيدا کوو او يا هم لږ تر لږه د تخليق کولو لپاره فکري خوځون ته لاره اوارولای شو).

۲: د کومې اړتيا له مخې يې ليکم، يا ليکنه کوم؟

د انسان د فکري خوځون او جسمي تحرک لپاره تر ټولو مهمه (انگيزه) اړتيا ده. اړتيا د حرکت عمده لامل جوړوي. حرکت؛ د فلسفې په حکم (د ژونديو موجوداتو د پايښت اصل گڼل کېږي) (۲:۳۱)

اړتيا، د خوځښت، حرکت، لټولو يا لاخړه موندنې او کاميابۍ اساسي شرط بلل کېږي. که موږ ليکنه (د يو فرهنگي غوره او برجسته اصل په توگه ومنو، نو لکه د ژوند اساسي توکي به ورته اړتيا احساس کړو). چې کله مو د ليکنې اړتيا احساس کړه، ورسره سم يې د موضوع د ليکلو تابيا کوو، په ليکنه پيل کوو او په ليکنه کې کاميابي تر لاسه کوو. (په دغه کار کې د موضوع تشخيص له مخې اړين دی)

۳: ليکنه مې څېړنېزه (تحقيقي) بڼه لري، که ذوقي؟

له اړتيا وروسته دغه درک او پوهه ډېره مهمه ده، چې د خپل کار لوری ته تمرکز ورکړو. (زه څېړنه کوم او که هنري نشر ليکم؟).

الف: څېړنه، زموږ له ذهن څخه د باندې پلټنې او کار توکي غواړي، خو هنري نشر (ذهني) پلټنې (تخليق) ته ډېره ځانگړې کېږي. ((د څېړنې لپاره د څېړنې

بیلابل میتودونه په پام کې لرلای شو او په تخلیق کې د طبیعي ښکلاوو لمن لټول مناسب او مسلکي کار دی، ځکه په پنځونو (ایجادونو) کې الهام د بنایست معتبر څپرکی جوړوي.)) (۱۷ : ۲۸)

ب: که مو څېړنه کوله (موضوع باید کره کړو او له هغې سره برابر مواد کتابتون او نورو منابعو کې ولټوو او که ذوقی وه نو ادبي ټوټې او ورسره اړوند شیان یا ځانگړی تفکر او مهال ته ارزښت ورکړو.)

ج: څېړنه د یو وخت کار نه دی؛ مثلاً: څېړنیزه مقاله ډېر وخت او ډېره پلټنه غواړي، خو ذوقی لیکنه محدود او مشخص وخت غواړي. او تخلیقي اثر ښه دی، چې په یو وخت کې بشپړ شي، کنه لومړنی درک او ذوق بیا تغییر کوي. د: ذوق؛ د ادب په اصطلاح هغه قوه ده، چې د لطافت (نازکوالی) او ښکلا درک کوي او د هنر خاوندان ورته ډېر اړ دي.

د خدای ښلی گل پاچا الفت په وینا لکه: (څنگه چې د انسان په خوله کې د ځکلو قوت موجود دی، چې هغه (ذایقه) ده، همدارنگه په انسانانو کې بله قوه هم موجوده ده، چې د کلام په خوند هم پوهېږي او نور ورباندې پوهولای شي.) نو ذوقی لیکنې له فطري استعداد څخه قوت اخلي، په دغو لیکنو کې د تفکر، خیال، پوهې او انساني درک قوت ډېر موجود وي. دا ډول رامنځته شوي آثار هنري بنایست ډېر لري؛ د سلیم ذوق قوت د تخلیقي آثارو بنسټ جوړوي. همدغه سبب دی، چې (ادبي پوهه یوازې په زده کړه کولو نه حاصلېږي، بلکې ذوقی برخه یې قوت زیاتوي.) څېړنه د لټونې د مهارت له امله پیاوړې کېږي او تخلیق فردي خیال او ذوق پرمټ وده مومي. ۴: ذهني جمتوالی (اماده گي):

دغه اصل نه یوازې په لیکوالۍ او لیکنه کې مهم دی، بلکې د ټول ژوند په چارو کې مهم اصل جوړوي؛ په تخلیقي او تحقیقي ډگرونو کې د تخیل او پلټنې مهارتونه لیکنه پاوړي کوي. په علمي، ورزشي، سیاسي او د ژوند گڼ شمیر نورو

اړخونو کې د کارونو په کولو یا ترسره کېدلو کې آسانتیاوې رامنځته کوي. یوه کار ته مخکې له مخکې تیاری او چمتوالی دا معنا لري، لکه نیمایي کار مو، چې له مخکې کړی وي؛ په تېره په تحقیقي او ادبي ډگرونو کې چمتوالی، موږ ژر هدف ته رسولای شي. د دغه کار گټه داده چې:

الف: موږ د تفکر لپاره وخت او موقع په لاس راوړو.

ب: په دغه بهیر کې کولای شو، د تحقیق د کار توکي هم برابر کړو.

ج: آن په تخلیق کې له مخکې (عنوان) موندل او فکري فضاء جوړول د لیکنې قوت زیاتوي او د ادبي او علمي نړۍ خیالي استمرار پیاوړی کوي. د ذهني چمتوالی، د ژوند په پراخه ډگر کې، د راتلونکو کامیابه فعالیتونو د ترسره کولو زیری ورکوي.

په ادبي ډگر کې لیکوال له (ماضي، حال او راتلونکي) سره تړي او د کامیابۍ لوړو پوړیو ته یې له ځانه سره لېږدوي.

ه: له مخکې چمتوالی د راتلونکي سترو تحقیقي کارونو په ترسره کولو او یا نه ترسره کولو کې (د کاري وړتیا او اټکل) اندازه په لاس راکوي او کېدای شي موږ کامیابه شو.

۵: د لیکنې لپاره د موادو برابرول:

د لیکنې په کار کې د موادو برابرول په دوه ډوله دي:

الف: ذهني مواد، لکه: د تحقیق په کار کې چې یو ښه عنوان د مناسب مضمون لپاره لټوي، همداسې په ادبي نړۍ کې (تخیل) د (تفکر) په لړ کې انځوریزه بڼه پیدا کوي، خو خیالي تخیل د مضمون مفهوم کمزوری کوي؛ د لیکنې لپاره (ذهني چمتوالی) د لیکنې د موادو په برابرولو کې مرسته کوي.

په ذهن کې د موادو او مضمون ژوندي کول، نه یوازې د لیکوال د تخلیق او لیکنې په کار کې مرسته کوي، بلکې پدغه کار سره لیکوال پراخه مضمون آفریني هم کولای شي، چې بیا وروسته د سترو لیکوالو په لیکه کې درېږي.

ب: محيطي مواد؛ هغه آسانيتاوي برابرول دي، چې موږ په تحقيقي ډگر کې پياوړي کولای شي، (له قلم، کمپيوټر او کتاب څخه نيولې بيا تر ټولو مهمو موادو چې د څېړنې پر مهال پکار يېږي؛ تر لاسه کوو او د يو وړ تحقيق لپاره جوگه کېږو.) په ليکنه کې (زموږ پياوړتيا په ذهني او مادي موادو برابرولو پورې اړه لري)

ج: (ذهني فاکتونه) او (مادي کارولو) له مخکې برابرول په موضوع کې د تمرکز او دقيقې ليکنې واک په موږ کې پياوړی کوي، آن د تخليق اراده پياوړې کوي او د رنگين تخيل واکمني رابښي.

۲: درست او پرځای تلفظ:

الف: په پښتو ژبه کې د (وينا) او (ليکنې) تر منځ د تل لپاره ستونزې او توپيرونه موجود دي، آن په دې وروستيو وختونو کې خو دغه اصل د ځينو ليکوال له خوا په لاسي ډول لا پسي گډوډ دی او ښه دليل يې دادی، چې (څه ډول غږېږو، بايد هغسې يې وليکو.) پر ځای خبره ده، مگر ننگر تياوې هم لري او هغه دا چې د عمومي کره پښتو ليکنې معيار کمزوری کوي؛ د بېلگې په ډول:

۱: دا هلک ده. (مرکزي پښتو او لهجه)

۲: دا هلک دی. (جنوب غربي لهجه)

۳: دا الک دو. (جنوبي، مسودو لهجه)

۴: دا الک ده. (لویدیځه لهجه)

پورته ډول ټولې جملې د وينگ له پلوه درستې دي؛ زموږ د ټولو خلکو لهجې په زړه پورې دي، مگر د معياري ليکنې پر تله او ترازو دغه جمله چې (دا هلک دی) درسته بريښي (درېيم شخص (دا) ضمير مفرد مذکر، نوم (خلک) هم مذکر او (دی) صرفي لاقه هم د مذکر په ښه گردانېږي.

ب: څه چې وايو بايد هغه هماغسې يې وليکو، خو (داستان او هنري نشر) له دې خبرې مستثنی دی. داستان او هنري ليکنه (نه يوازې د فردې احساس

لېږدونکي وي، بلکهې ټولنيز احساسات هم رانغاړي او ټولنيز احساس پالل او خپله ژبه او خپل چاپيريال غواړي.)

۷:- گرامري اصولو په پام کې درلودل ضروري دي.

گرامر د ژبې قواعد او اصول دي؛ دغه قواعد نه د خلکو په خبرو کې مراعاتېږي او نه په هنري او داستاني ليکنو کې....

همدارنگه په ورځيني ژوند کې هم څوک ناچار نه دي، چې په لوی لاس دغه قواعد پر ځان ومنې، يوازې او يوازې گرامري قواعد په بنسټونو، کورسونو، پوهنتونونو کې لوستل کېږي او په ليکلو کې مراعاتېږي.

د گرامري قواعدو او اصولو د (مراعتيدو او په پام کې درلودلو تر ټولو ښه بستر او ځای "ليکنه يا لیکوالی" ده، چې ډېر ژر د دغو اصولو په وسيله مفهومونه لېږدولای شو او د بېلابېلو ژبو او لهجوو يونکو ته کار آسانولی شو.) په تېره د څېړنې (تحقيق) په برخه کې د ژبنيو او گرامري قواعدو په پام کې درلودل د معياري ليکنو پوهاوی زیاتوي؛ لکه:

الف: گرامر چې په عمومي ډول درې برخې (غږ پوهنه) (فونولوژي "Phonology" گرپوهنه) (مورفولوژي "Morphology" يا صرفي او نحوي يا سنتکس "Syntax" ساختماني نظامونه) رانغاړي، په ليکني نظام يا د لیکوالۍ په کار کې ډېر مهم رول لري، په تېره خو د مسلکي لیکوالو لپاره دغه قواعدو په پام کې درلودل، يو اړين امر دی.

ب: پښتو گرامر او ژبه د نورو گرامرونو او ژبو په پرتله ځينې فونولوژيکي، مورفولوژيکي او نحوي توپيرونه لري، چې هرومرو يې زموږ پښتانه لیکوال بايد په پام کې ولري؛ د بېلگې په ډول، درانه يا ځانگړي توري (ټ، څ، ځ، ږ، ښ، ڼ، ډ)، د زورکي (ټ) او يا گانې؛ لکه: (نرمة (ی) (ay)؛ زورکۍ واله (ی) (ay)؛ زورواله (ئ) (ay) چې درې واړه غبرگغږونه (ديفتانگونه) دي، اوږده (ې) (e)، لنډه (ي) (i)، چې واولونه دي، له بلې خوا د

(مذکر او مؤنث) مسله او د نومونو مغیره حالتونه په پام کې درلودل، د پښتو لیکونو او لیکوالۍ برجستګې هم زیاتوي؛ باید په پام کې ونیول شي.

ج: له دودیزو ښک (تلفظ) سره زموږ د لیکوال لیکنه په تېره په مورفولوژي برخه کې ښکاره توپیر ولري؛ لکه په کلیوالي او ساده خبرو کې کلمې یا جملې لنډوي؛ د بېلګې په ډول: (څیکې)، (نه کم) چې باید (څه یې کوې) او (نه یې کوم) ولیکل شي، همداسې د پرمثالونه نور هم لرو.

د: لکه چې مخکې وویل شول په پښتو ژبه کې د اکر (حالت) موضوع د پام وړ ده. ((له حالت څخه مراد دادی، چې یو نوم په جمله کې د خپل چاپیریال په لحاظ څه حالت لري.)) د بېلګې په توګه لاندې مثالونو ته توجه وکړئ:

۱: زرمینه راغله.

۲: زرمینې ډوډۍ پخه کړه.

۳: ما زرمینې ته ډوډۍ پخه کړه.

۴: ما زرمینه وتړله.

۵: د زرمینې ژوند خراب دی... که چېرې پورته مثالونو ته څیر شو وینو، چې (په لومړۍ جمله کې زرمینه په اصلي بڼه او په دویمه جمله کې په غیر اصلي (زرمینې) بڼه راغلې ده.

په لومړۍ جمله کې د جملې فعل لازمي دی، د لازمي فعل فاعل په اصلي حالت راځي، په دویمه جمله کې د جملې فعل متعدي دی؛ په تیرمهال کې د متعدي فعل فاعل په غیر اصلي بڼه استعمالیږي...)) (۱۱ : ۴۵-۴۶)

هـ: په پښتو ژبه کې له نورو ژبو سره (عدد او معدود) توپیر هم شته؛ لکه، د بېلګې په ډول کله چې عدد جمع کېږي نو معدود هم بدلون مومي.

جمع

مفرد

دوه هلکان او ورسره کومکي فعل یې

یو هلک

هم بدلون کوي:

مفرد	جمع
يو هلک راغی	دوه هلکان راغلل
يوه نجلی- راغله	دوه نجونې راغلې
يو سړی راغی	دوه سړي راغلل
يوه ښځه راغله	دوي ښځې راغلې
يو سړی ووت	دوه سړي ووتل.... دزياتو معلوماتو لپاره
وگورئ. (۱۴: ۸۸)	

ي: - په پښتو ژبه کې د جملو جوړښت په ځينو برخو کې توپير لري. (جملې ته د متن د اندازه کولو واحد هم وايي.) په پښتو ژبه کې: ((د يوې بشپړې جملې عمومي ځانگړنې داسې بيانوو:

۱: د بشپړې جملې څخه مطلب هغه خپلواک گرامري شکل دی، چې د جوړښت او معنا له مخې بشپړ مطلب وي.

۲: د جملې په جوړښت کې د جملې اصلي ارکان (مبتداء او خبر) وي.

۳: جمله (نحوې واحد) وي...

۴: جمله نه تجزيه کيدونکي واحد دی او (۱۲: ۳۲)

۸: - دوه بېلې کلمې سره جلا ليکل:

ليکوالو ته لازمه ده، په خپله ليکنه کې (دوه بېلې کلمې يو له بله يو ځای ونه ليکي يا ونه ښلوي.) نن سبا دغې خبرې ته ډېره پاملرنه نه ساتل کېږي؛ لکه:

نادرست

لويکور
ټولسړي
برگچرگ
ځوانسړی
خپلوطن

درست

لوی کور
ټول سړي
برگ چرگ
ځوان سړی
خپل وطن

خپل سر

خپلسر

پورته کلمې چې بشپړ مفهوم لېږدوي، که جلا له نورو کلمو وليکل شي درسته ده؛ کلمه معمولاً (د پرځله) ساده او ترکيبي وي، کيدای شي يوه کلمه له دوو مورفيمونو هم جوړه وي؛ لکه:

کتاب + چه = کتابچه، ترکيبي کلمې لکه پوهنتون، درملتون، ميرتون او

۹: کوم گروڼه يو ځای او کوم جلا ليکل کېږي؟

مقيد مورفيمونه کله جلا، کله هم يو ځای ليکل کېږي، خو دا هم د يوې قاعدې له مخې وي.

د پښتو ژبې د پياوړي ليکوال، زبردست محقق او ښه استاد د پوهاند ډوکتور مجاور احمد زيار په نظر: ((د ژبپوهنيزي قاعدې له مخې ټول ژبني توکي يا ويونونه (واحدونه) سره بيل بيل ليکل، يا په بله وينا د اړوند ليک سيستم له شونتيا سره سم، تروسي و سې جوليز يووالی له مانيز يووالي سره غاړه غړۍ کول په کار دي که هغه آزاد وييکي وي، لکه سربلونه (سرينه)، وستربلونه (پسينه) او اړوييکي (په، پر، تر، د، له، سره، کې، پورې، ته، چې، که، او، هم) که ساده وييونه وي، لکه نومونه (کور، لوی، زه، ته، دی، دا، هغه، يو، دوه) يا گروڼه (تلل، خوړل، ځي، خوري) او يا ترښتي، ترکيبي او بيلښتي (اشتقايي) وييونه وي، لکه: گټل، پوهنمل، پوهنتون، مرستون، تلپاتي، ولسمشر، لاسليک ...) (۱۵: ۷۷)

ځينې کلمې چې له دوو مورفيمونو څخه جوړې شوې وي، لکه: نيکي، مستي، سستي، ټوليمشر او ... بيلول يې درست نه دي.

۱۰: سربلونه د کومو نومونو تر مخ او او ستربلونه د کومو نومونو تر شا ليکل کېږي؟ سربلونه (پيشنه ها، Prepositions) او او ستربلونه (پسينه ها، Post positions) تړلي گروڼه (مورفيمونه) دي، په جملو کې (وړې، وړې) ټوټې دي، چې خپلواکه معنا نه لري، خو د نورو خپلواکو کلمو سره او يا د جملو

په منع کې ستر رول لوبولی شي؛ د فيشا غورث په وينا: ((مقيد مور فيمونه) د خپلواکو او په مجموعي ډول د کلمو د سترې کورنۍ په جوړښتي نظام کې ډېر مهم او د اول سرغړي نه دي، خو د دغې کورنۍ په غني کولو، ټولولو، نږدې کولو، تړلو او پيوستون کې مهم رول لوبولی شي؛ مقيد مور فيمونه د جملو د جوړولو او پوره کولو غوره ممد او مددگار توکي گڼل کېږي.)) (۳۰: ۱۹۲)

هغه سربلونه چې د خپلواکو کلمو څخه د مخه او وروسته راځي او مناسب تړاو پيدا کوي، په لاندې ډول په عملي توگه د يولښتليک (جدول) په توگه راوړو:

گڼه	سربل	او ستر بل	مثالونه
۱	په	کې	په کور کې
۲	په	سره	په زيار او زحمت سره
۳	په	پورې	په چا پورې
۴	په	پسې	په تا پسې نه ځم
۵	پر	باندي	پر څوکۍ باندي ناست يم
۶	پر	سربېره	پر دې کار سربېره نور کار هم کوم
۷	د	لپاره	د خبرو لپاره وخت نه لرم
۸	د	غوندي	د مزدور غوندي بې وگټه
۹	د	کره	د احمد کره نه ځم
۱۰	تر	لاندې	تر ميز لاندې پروت دی
۱۱	تر	پورې	تر ښوونځي پورې ځم
۱۲	له	سره	له ځلمي سره ځم
۱۳	بې	څخه	بې له اوبو څخه ژوند گران دی
۱۴	و	ته	و تا ته مې ووي. (۱۱: ۲۲)

په پورته جملو کې گورو ، چې ځينې جملې يې سربل او اوستربل هم جوړيدلای شي؛ لکه: (په کور کې يم) چې په ځينو پښتو مرکزي لهجو کې (کوريم) هم وايي. زموږ موخه داده چې مقيد مورفيمونه اصلي کلمې او جملې نه دي، خو د فيثاغورث په وينا د کلمو د کورنۍ په لامل مېرمنې والي کې غوره رول لوبوي.

۱۱: يوه کلمه د بلې په شان ونه لیکو: کيدای شي دوه کلمې چې د وينگ (تلفظ) له مخې نږدې وي او يا په ليکلو کې سره يو شي وي، خو په معنا کې سره توپير لري، يو د بل په ډول ونه لیکو. او يا يې هغسې تلفظ نه کړو؛ آسانه خبره داده، چې پښتو هره کلمه جلا لیکل او بېله معنا لري؛ لکه:

لغت	معنا
۱: گوډ	لنگ
۲: گډ	مشترک
۳: پوښتنه	تپوس (سوال)
۴: پښتنه	زن پښتو زبان (اسم فاعل) (زن پښتون)
۵: نوی	جديد
۶: نه وي	نباشد
۷: تورو	سياه مي کند
۸: تورو	سياه باشد

دغه ستونزې په نورو ژبو کې د هغو له جملې (عربي او دري) ژبو کې شته، چې د معنا له پلوه دوه سره بېلې کلمې دي، خو لیکل يې سره يو شی دی؛ لاندې کلمې وگورئ:

۱: شیر (šir) شوي

۲: شیر (šer) حيوان (زمری)

په پښتو ژبه کې (غړی) عضو او غړی صدقه - خيرات.

۱۲: د (نه او مه) (نفې او نهې) توري دي له افعالو جلا وليکل شي.
توضیح: (نه) لومړی شخص (اسم فاعل) يا (زه) ته منسوبېږي، (نه خورم،
نه ځم، نه کوم) د لومړي شخص په اراده پورې اړه لري، ځکه نو بې (نفې) يا رد
کوم او (مه) په امريه جملو کې هغه هم پداسې حال کې راځي، چې د دويم شخص
لاس له يو کار څخه نيسي؛ که مطلق امر نه کوي يا امر نه کوي يا امريه جملو کې نه
استعمالېږي نو ممانعت يې کوو. لنډه دا چې: ((د (نه) او (مه) توري چې د (نفې)
او (نهې) لپاره راځي، بايد له کرونو (فعلونو) جلا وليکل شي، مگر په (نشي او
نشته) کې يو ځای ليکل کېږي.)) (۲۰: ۹)

او دا چې (نشي، نشته، نکړي، مشه، ناخلي) ډېر ځله يو ځای ليکل
کېږي، د پوهاند زيار په وينا (خپلواک ويیونه؛ قيدونه او فعلونه نه دي.)

۱۳: د پښتو ژبې د ځانگړو تورو د کارونې ځانگړنې له پامه نه غورزول.
پښتانه ليکوال بايد دا خبره ډېره په پام کې ولري او هغه دا چې ډېر داسې
توري او آن کلمې په (پښتو) کې شته، چې په نورو ژبو په تېره دري او عربي ژبو
کې نشته؛ دا توري په پښتو ليکنو او ليکنه کې ځانگړی اهميت لري، چې بايد په
خپل ځای کې وليکل شي؛ لکه: (نښ) چې ځينې پښتانه يې په (خ) سره وايي او يا
يې په (خ) تلفظوي او ځينې نور يې د (ش) په ډول وايي؛ د بېلگې په ډول:
(نښه (نشاني))، که (نشه) وليکل شي، کيدای شي له پتي پرته د (naša)
(سکرآور) مشروبو معنا هم ورکړي.

همدارنگه (لوبي، اوښ، ښېگڼه، ښه) او نور کيدای شي په (لوشي،
اوش، شېگڼه، شه يا لوخي، اوخ، خېگڼه او خه) وليکل شي له (لوبي، اوښ،
ښېگڼه او ښه) سره هم معناوې، چې څه ستونزه نه پېښوي، خوزه يې د ليکلو
جواز نه شم ورکولای، مگر په وينگ (تلفظ) کې خود هر چا واک خپل دی.
په ياد ولرو (په پښتو غني ژبه کې) ډول ډول وينگونه شته، چې هر يو يې د ولس له

خوا اختياري استعمال لري، او دا واک الله (ج) ورکړی دی. خو په (خ) يا (ش) پیل کلمې باید په (ښ) ونه لیکو؛ لکه: خټه (ښته) خاوره (ښاوره)، شگه (ښگه)، شولې (شالي، ښولې) يا خولې ونه لیکل شي.

۱۴: پور وپیونه (له نورو ژبو راغلي لغتونه) په لیکلو کې باید توجه وکړو، چې د خپلې ژبې تر قاعدې لاندې راشي او ولیکل شي. او آن په جمعه کولو کې یې د خپلې ژبې د جمع کولو لاره ونیسو؛ لکه: موضوع = موضوعگانې
معنی = معناوې؛ یا هغو کلمو ته چې نوم لرو، پښتو نوم ورکړو.
معصوم (ماشوم)، شمع (شمه)، طمع، تمه، قصه (کېسه)، فوج (پوځ)، صباح (سبا)، میراث (میراث) قرار (کرار)، سحر (سهار)، فیل (پیل)، طوفان (توپان)، کمیز یا قمیس (کمیس)، او نور لغتونه هم شته.

۱۵: د (خ) او (ز) تورو توپیر: کله نا کله د (خ) او (ز) تورو تر منځ څه په وینګ او څه په لیکنه کې توپیر نشي کېدلای؛ که څه هم (خ) چې ځانګړې پښتو توری دی، دروند ویل کېږي او چې کله تلفظ کېږي، نو ژبه د پورته مخکې غاښونو سره تماس کوي، خو (ز) عربي توری دی. له پخوا زموږ په ژبو کې مروج دی، عادي او لیک ویل کېږي، ژبه ډېره نرمه دلاندې او باندې مخکې غاښونو سره تماس هم نه کوي، تلفظ کېږي؛ لکه: (خان) په پښتو ژبه کې د (څه) امر فعل او (زه) لومړی شخص ضمیر تر منځ کله ن توپیر یږي؛ یا څوړ مخکښته که په (ز) ولیکل شي (زوړ) ترې جوړیږي.

آسانه لار داده؛ هغه کلمې چې په دري ژبه کې په (ج) ویل کېږي او لیکل کېږي په پښتو ژبه کې په (خ) راځي؛ لکه: (جان، خان، جنگل، ځنګل، جوان، ځوان...) خو دغه قاعده دومره علمي نه ده. دوکتور مجاور احمد زیار په وینا: (("خ" د پښتو په څلورگونو ګړدوډي ډلو کې د ((ښ، خ، ږ، ژ)) تر څنګه له شمال ختیځې هغې څخه ترې تم شوي او له همدې کبله یې اړوند لیکوال په لیکدود کې زیاتره ټکنې کېږي.

هغلته چې بايد (خ) وليکل شي، (ز) ليکي او چېرې چې (ز) ته اړتيا وي، هلته (خ) کاږي، د (خ) پر ځای (ز) لکه په غزیدل، ځوریدل...؛ د (ز) پر ځای (خ) لکه په ځوي، ځوځات یا ځوځات، ځېړیدل، ځانگو، ځانگل یا ځنگل، ځنگلول، ځنگېدل، یواځې، ځما، ځمونږ یا ... هم ناکړه دي. سلیمانځی، قتیل ځوی... که څه هم په یو لړ منځیو گړدودونو، لکه و خروټو، اندرو او وردگو په هغو کې څه نا څه وینګ هم شته خو د لږه لیکوالي له کبله له آرو معیارونو غورځي.))

۱۲: د (خ) د توري سم تلفظ وکړو؛ دغه توری د پښتو ژبې ځانگړی او دروند توری دی، په ځینو مرکزي او شرقي لهجو کې یې ځای (س) ته پریښی دی، دا ځکه چې وینګ یې (س) ته نږدې دی؛ نه یوازې یې دري ژبې مراعات نشي کولای، بلکې زموږ د پام وړ شمیر پښتانه یې هم درست نه وایي؛ د (څلورو) پر ځای (سلور) د (خادر) پر ځای (سادر) د (څلوینست) ته (سلوینست)، سپېڅلي ته سپېڅلي وایي.

دغه کار او دغه نیمگړي تلفظ د کلمو په معنا کې تغیر راولي. لکه: خټ (گردن) که (سټ) ووايو، نو د مړ شوي یا قتل کړای شوي معنا ورکوي؛ یا څوک (کی؟) (سوک) وليکو (مشت) (موتی شوی لاس) ترې جوړېږي.

۱۷: د پښتو څلور توري (ټ، ډ، پ، ن) په ښه ډول تلفظ او وليکو.

له ویناوال څخه لیکوال ته د پره اړینه ده، چې پوره یې په لیکنه کې مراعات کړي، ځکه دغه توري له یوې خوا د پښتو درانه او خاص دي؛ زموږ د ژبې بډاینه ورباندې ده او سم نه ویل او نه لیکل یې د کلمې په معنا کې تغیر هم راولي؛ لکه لاندې مثالونه:

۱: ټ- ټول (تمام)

۲: ټ- ټول (وزن، پیمانه)

۳: ټ- ټبر (قوم، کورنۍ)

۴: ټ- ټبر (دلرگيو ماتولو وسیله)

۵: ډ- ډاډ (اظمينان)

۶: د- داد (بخشش)

۷: ږ- ږوند (کور)

۸: ر- روند (پروسه، بهير)

۹: ڼ- نيری (شلخی) (بوټی) دی. (حبيب الله جاج پښتون زوی استاد) (۹:)

۱۰: ن- نری (نازک، مهين باريک)

۱۱: ڼ- نيزی (مړز ته ورته مارغه دی) (۳۰: بغلان، نهيرين، تنگي تبقان-نعيم).

۱۲: ن- نری (باريک، مؤنث نوم)

يادونه: کله نا کله دغه توري مرکزي پښتانه هم درست نه وايي. او ليکل خو بې لا پريږده. ددغو تورو درست تلفظ دا گټه لري، چې نه يوازې د خپلې ژبې توري ښه ويلاي او ليکلي شو، بلکې د نورو ژبو لکه: انگليسي دې ته ورته توري هم ښه ويلاي او ليکلاي شو؛ لکه: (Water) واټر، بريده (Bride) او نور....

ټوکه: يوې غېږې پښتنې محصلې په ټولگي کې رانه وپوښتل؛ زه دودۍ وایم، ډوډۍ نه وایم؛ ما ورته په ټوکه وويل: دودۍ د بازار نوم دی هغه چې نانوايان ورسره ځنۍ، د لاسو او بشو خيږې پخوي او که سره شي نو نه خوړل کېږي، خو ډوډۍ د مور په لاس پخه شوي د تناره (نان) ته وايي چې خوږ بوی يې هم سړي مروي او نشه کوي. (ناپښتو څانگه، دري صنف).

۱۸: د- د "و" (O, U) توری، ډولونه او د هغو ښه تلفظ دی، پخوا او په پخوانيو گرامرونو کې يې ډولونه ډيروو، خو اوس دوه ډوله و او مروج دی او هغه هم په ليکلو کې.

۱: اوږد او (و) (O)؛ موقعيت له پلوه (منځنۍ، ورستۍ، ټينگ او گرد دی) لکه: اور (or)، کور (kor)، يا زانگور، درخو، ورشو...؛ خو په زانگو، درخو کې نسبت کور او (اور) ته څه لنډ ويل کېږي، مگر په (اور)، کور، نور... کې بيا ټينگ ويل کېږي.

ښوونې او روزنې وزارت تدریسي معین ښاغلی پتمن د نورو خبرو تر څنګ په کابل ښار او نورو ښارونو کې د تدریسي نصاب په برخه کې خبرې وکړې؛ هغه وویل: زموږ درسي نصاب ښه دی، خو پښتنو او غیر پښتنو ته پښتو ژبې په تېره (پښتو یاګانو ډېر والی) ژبه سخته کړي، چې موږ ورسره مخالف یو... دومره یاګانې څه پکار دي. نوموړي دا خبرې وکړې او له سټیجې د سترګو په رپ کې ورک شو. لنډ ځواب دا دی، لکه څنګه، چې هر (مارغه په خپلو ښو ښایسته دی، هر قوم په خپله ژبه معززاو مکرم دی! ستونزه دا ده، چې زموږ د ښوونې او روزنې تدریسي نظام ستونزه لري او هغه دا چې: شاگردانو ته باید له اول ټولګي څخه په درست او مسلکي ډول د مسلکي او با تجربه ښوونکو له خوا د ژبو درس ورکړ شي. یو ماشوم هغه وخت ښې ژبې زده کولای شي، چې همزمان یې زده کړي. د پښتو یاګانو، د کارونې ځایونه او مثالونه:

الف: واول: ې (e)، ناکش، اواز دی..

۱- هېر (her)

۲- ډېر (der)

۳- تېر (ter)

یا اډې (ade)، شودې (šode) شیدې (šide) دغه (ې) په ډېر ځله په مؤنث نومونو کې کارېږي.

ب: لنډه: ې (i) دا هم واول دی؛ په مذکر نومونو کې کارېږي؛ لکه: دوبي (dobi)، موچي (moči)، توپچي، ربایي، کبابي... البته په ځینو نسبتې او مفردو نومونو کې چې (اهل کسبه) وي؛ راځي. زیاتره هغه مفرد نارینه نومونه، چې په نرمه (ی) بې ټکو (ی) (ay) پای ته رسیدلي وي د هغه د جمع کلولو لپاره؛ لکه: سړی- سړي، منگی- منګي، پسرلی- پسرلي. زیاتره هغه یوګړي (مفرد) نارینه نومونه، چې مفرده ښه یې په (ی) پای ته رسیدلې وي د هغو د گردانیدونکي (مغیره) حالت لپاره؛ لکه: سړی وایي (اصلي حالت)، سړي ویل کېږي

(اوبښتی) (مغیره) (حالت) منگی اوبه دی (اصلي حالت) منگی اوبه لرلي (مغیره حالت)، زمري غوښه و خوږه (اوبښتي بڼه) او داسې نور... د نورو معلوماتو لپاره وگورئ: (د پوهندوی محمد آقا شیرزاد، ليکوالي، ۱۶، ۱۵ مخونه).

ج: نیم واک (ی) (ay)؛ دغه (ی) یا غږ د کلمو په پیل او منځ کې راځي او د کلمو په پای کې یوازې د غبرگغږ په توګه راتلای شي؛ د کلمو په پای کې لکه: سړی، منگی، په سر کې؛ لکه: یور، یو، یووالی او... یا ځای، چا...

د: دیفتانګ (ی) (ay) زورکی، چې ډېر ځله ښځینه نومونو لپاره راځي؛ لکه: سېرلکی، سپوږمۍ، کرکۍ، خپلۍ او...

ه: دیفتانګ (ی) (ay) زورواله (ی). دغه (ی) هم دیفتانګ (غبرگغږ) دی؛ په تلفظ کې کټ مټ لکه زورکی. واله (ی) غوندې وي، خو په استعمال کې توپیر لري، ځکه دا (ی) په فعلونو کې راځي یا کارول کېږي؛ لکه: خورئ، کښئ، دوستی، ځی او... لنډه دا چې یاګانې په پښتو ليکوالۍ کې ډېر ارزښت لري او په مفرد، جمع او مغیره نومونو کې راتلای شي او خپله بڼه بدلوي او د چا خبره له (سړی) (سړي) او له کرزی (کرزي) جوړوي، نو که ليکوال او بیا وياند په دغو خبرو پوه نشي (یاګانې) درستې تلفظ او نه شي ليکلای نو د پښتو ژبې حق به یې نه وي اداء کړی؛ (پښتو ګرامر که خلکو ته سخت ښکاري، خوزه وایم د یوې پیاوړې ژبې پیاوړی ګرامر وي او د پیاوړتیا یوه وجه یې همدا یاګانې هم دي.) پر ځای ده چې د ارواښاد امیر حمزه غزل بول د غوره فکر د یاد پلوشې دلته څه وځلوو:

اغیار که وایي د دوزخ ژبه ده زه به پښتو سره جنت ته ځم (۲۱:)

خدای بښلی الفت هم (ی) پنځه ډوله بللې. (ليکوالي: ۵)

د ښې لیکنې لپاره ليکوالو ته لازمه ده لاندې روزنیز اصول (د ځاني روزنې لارې) هم په پام کې ولري؛ د شکلي کارونو سره سره تربیتي کارونه هم ضروري دي.

۲۰:- مطالعه - که څوک غواړي، چې ښه ليکوال شي لازمه ده، د سترو ليکوالو او استادانو بيلابيل آثار مطالعه کړي؛ په تېره د (تخليقي او يا تخقيقي) نثر مينه وال ليکوال بايد دغه کار ډېر په پام کې ونيسي، خو په فني او مسلکي ډول ليکوال شي. ښه ليکنه کول او ښه ليکوال کېدل د ډېرې مطالعې، عملي تمرين او مسلکي توب له برکته ترلاسه کېدای شي. ځکه تمرين وړتيا رامنځته کوي، ليکوال د فکر واک حاصلوي او څه چې غواړي په آسانه او کره ډول ليکلای شو؛ له همدې کبله نه ټول خلک د ليکوال کېدو لپاره تمرين کوي او نه هم ټول خلک ليکوال دي. ليکوال په هره ټولنه کې د گوتو په شمار وي. ليکوال با کلتوره انسان وي او د ټولنې جوهر وي؛ لکه:

جو داني قدرې يولال په کې پيدا شي

نور همه واړه د تورو کانو غردۍ.. (۷:)

۲۱:- صبر؛ په هر کار کې صبر، سينه او حوصيله کول لازمي خبره ده. ليکوال له الفاظو او کلمو څخه د معناوو مانۍ جوړوي، دغه مانۍ دايمي مانۍ ده، دا مانۍ د ټولو ده، خو دا مانۍ لکه د ډبرو او خټو مانۍ د ډبرو او عادي خلکو (مزدورانو، باشيانو او انجينرانو) له خوا نه جوړېږي؛ ددې مانۍ او قصر جوړونکي، طراح او پورته کوونکي يوازې يو تن (پخپله ليکوال) وي. ارواښاد الفت د پښتو ژبې معاصر ليکوال چې لکه لمر روښانه ځلېږي، نظر درلود، ټوله شپه به مې ليکنه وکړه، خو پانې به مې وشکولي، مگر صبا (سهار) به مې بېرته ټولولې. همدارنگه د نړۍ ستر ليکوال (لف تولستوي) خپل نامتو اثر ((جگړه او سوله)) کابو شل واړه وليکه.

بالزاک () چې د آلمان هېواد پياوړی ليکوال و، د ليکوال کېدو په لاره کې يې ډېرې سختۍ ليدلې دي، نوموړی په خپل يوه اثر چې داستاني ښه لري او په فارسي ژبه ژباړل شوی او ((دختر زرين چشم)) نومېږي؛ ليکي: ((دوه شيان له موږ سره په ليکوال کېدو کې ډېره مرسته کوي، صبر او دوامداره کار، بل

ترتیب او نظم... که موږ غواړو په رښتني معنا لیکوال شو او په دغه خوند وپوهېږو لازمه ده (هره ورځ، په ډېر صبر او ښه ترتیب سره لیکنه وکړو.) (۲):

د ایران هېواد پیاوړی محقق او لیکوال علي دواني پدغه برخه کې وایي: ((په لیکنه کې له صبر سره سره یوې موضوع ته پاملرنه او په هغه کې ښه فکر کول ضرور دي؛ له بلې خوا باید د لیکنې مضمون مو دومره ښکلی او غوره انتخاب کړو، چې خلک ورته پاملرنه وکړي او ویې لولي.)) (۱۷):

۲۲:- (فصاحت، بلاغت، صراحت، ابتکار او...) باید په لیکنه کې په نظر کې ونیول شي. تخليقي او تحقيقي ادب دواړه باید د ښکاره (عنوان او مضمون) درلودونکي وي، که مضمون له مخکې موجود نه وي هره لیکنه، چې وي کمزورې به وي؛ آن په شعر کې ((نوی مضمون)) زموږ په لیکنه پیاوړي کوي، که څه هم شعر د انسان د ژوند احساس خو راڅپاري، خو مسلکي او تحقيقي لیکنې ژوندي او تحقيقي مضمون ته اړه لري.

۲۳:- ذوق: د لیکنې لپاره ((ذوق)) ((مینه)) ډېر ضروري دي؛ ((ذوق محرک قوت دی، چې هدف ته د رسیدو لارې موږ ته آواري؛ ذوق د هیلو او امیدونو غوټۍ، زرغونوي او موږ آرام ته نه پریږدي، احساس راکې روزي او اندورني خوځښتونه (تحركات) ژوندي ساتي؛ که موږ وغواړو دغه خوځښتونو ته سازمان ورکړو. بریالیتوبونه به زموږ دروازې وټکوي. ذوق او شور په انسان کې په طبعي او مصنوعي ډول شتون لري، ښه داده چې دغه ملاتیکه وروزو.)) (۲۸: ۱۲۴-۱۲۵)

(ارواپوه - شاتو بریان وایي: په هر سر کې یو شور یا ذوق شته، خوشبخته خلک دغه شور پیدا کولای شي.)

۲۴- احساس؛ متحرکه نیرو او قوت دی، چې موږ کار ته هڅوي. لشک کولافسکي (۱۹۳۰) چې دلهستان دی، د شلمې پېړۍ یو پیاوړی متفکر دی، ډېرې لیکنې او څېړنې یې کړي دي؛ نوموړي د لیکنې او څېړنې په کار کې (احساس) ته ډېر ارزښت ورکوي او وایي: ((احساس او احساس درلودل نه یوازې موږ په ټولنیز ژوند کې له انفرادیت څخه ژغوري، بلکې موږ ته انرژي او قوت هم راکوي او د څېړنې په کار کې خو دوه ګټې موږ ته لري او هغه دا چې یو مو پوره تفکر کولو ته هڅوي او بل دا چې د دندې (تحقیق) په قوي کولو او مسلکې کولو کې راسره مرسته کوي.))
(۹۲:۲۲)

همدارنگه د پښتو ژبې پیاوړی لیکوال، متفکر او نوښتگر شاعر خدای بښلی گل پاچا الفت د شعر په ژبه د لوړو کارونو د ډېر ښه ترسره کولو لپاره ((احساس)) ډېر اړین او حتمي طاقت ګڼي او وایي:

يو پټ غلی احساس دی چې آرام مې نه پریرېدي

په اور مې سوزوي لکه چې خام مې نه پریرېدي (....) (۴:)

احساس درلودل، کارونو ته د هڅونې یو ښه او غوره وسیله کېدای شي.

۲۵- حافظه؛ د لیکوال او لیکوالۍ لپاره د حافظې پیاوړتیا ډېره اړینه ده، ویل کېږي انسان که په هر سن و سال (کلونو) کې وې؛ کولای شي د دوامداره رسک (تمرین) او (ژورتیا) له لارې خپله حافظه پیاوړي کړي. پر حافظه واک درلودل د تفکر لړۍ پیاوړي کوي او د لیکنې پرمهال د اصلي مطلب تل ته ورننوځي او هغه اصلي کلیدي ټکی کولای شي، د قلم پر وسیله په ښه ډول ولیکي.

د حافظې د پیاوړتیا په برخه کې چې کومې نوي څېړنې شوي دي، رابښي، چې موږ په تېره (لیکوال) څنگه کولای شو خپله حافظه پیاوړي کړو.

پاسکال حافظه (memory) داسې تعریفوي: ((د مغز یوه برخه ده، چې

له مغز څخه د باندې شیانو سره د تماس په صورت کې هغه خپلوي. ((memoriction)) د شیانو هغه مهال ښه تر سره کېږي، چې خپله حافظه (زیرمتون) فعال وساتو؛ د حافظې فعالیت د وړ تمرینونو له لارې انسجام پیدا کوي.

هوش او حافظه سره نږدې شیان دي؛ له فکر او معزو څخه عبارت دي. هوش حافظې ته لاره او اړوي خو د باندې شیانو، آوازونو او نورو ښکارندو (پدیدو) په برخه کې فکر وکړو او بیا یې د مغز د محرکه او محافظوي قوت (حافظې) په قوت خپل کړو.

د حافظې د پیاوړتیا لپاره لازمه ده له ځینو تکنیکونو څخه کار واخلو: الف: ټول خلک حافظه لري، چې کار ته د ځیرتیا (دقت) له امله پیاوړې کېږي.

ب: حافظه د مغز لاس لاندې ده، مغز د تحرک له امله وړتیا ترلاسه کوي. ج: مغز لکه نورو اندامونو په څېر عمل کوي، د مغزو د پیاوړي کولو لپاره هم لازمه ده، ځینې تمرینونه وشي.

د: ښه تکنیکونه او ښه عمل، ښه حافظه رامنځته کولای شي. د مغز او حافظې د فعال او قوي ساتلو لپاره پاسکال، ولتر، ریوارول، افلاتون، ژرژدو هامل او پلاشن ډېر نظرونه ورکړي،

بله مهمه خبره داده، چې له مطالعې یو ساعت وروسته، بیا پنځه او اته ساعته وروسته لومړۍ موضوع تکرار کړو. ((۲۴: ۳۱، ۳۲، ۳۳))

۲۲- نوښت (ابتکار): د الفاظو د اداء کولو طرز نویوالی ته نوښت یا ابتکار وایي.

نوښت د تخلیق قوت زیاتوي؛ د الفاظو د وړاندې کولو لارې-چارې په ټولو متونو، خو په ادبي او هنري متونو کې عمده رول لرلی شي، نوښت (ابتکار) نه یوازې په الفاظو پورې اړه لري، بلکې په مضمون پورې هم مربوطیږي. که

ليکوال د نوبت هڅه ونه کړي، نو پرمختګ يې ناشونی دی؛ دغه پرمختګ پرله پسې کار غواړي؛ په څېړنيزو يا تخليقي کارونو کې نوبت، د کار محصول زياتوي، هغه وخت به مو په ليکوالۍ کې نوبت ترسره کړی وي، چې باهدفه او مسلکې کار وکړو؛ تخصصي او مسلکې هڅې د کاميابۍ پراخه لارې او ګودرې راپه ګوتو کوي، په ځانګړي ډول ادبي او تحقيقي کارونه ډېره پوهه، مطالعه، لوړتخيل او مضمون غواړي.

مضمون او شکل (جوله او بڼه) هغه مهال غني کېدلی شي، چې ليکوال پدغه برخه کې ژور مسلکې تخيل او فکر وکړي، نوې بڼه او نوی مضمون ومومي. کاظم خان شيدا وايي:

مضمون دشعر لکه پيکر دی

رنگين الفاظ يې رخت و زيور دی

ورته ضرور دي دا دواړه خېزه

مضمون که هر څو دلرياتردی (۱۹:)

د نوی مضمون موندل سره له دې، چې زموږ وخت اخلي، زموږ خوبونه هم اخلي. د خوشحال خان عليه الرحمة په وينا (بڼه لفظ) او (بڼه مضمون) لټول کېږي؛ لکه:

لټ په لټ وبله او ږم تر صباچه

د بڼه لفظ د بڼه مضمون په اتصال (۱۰:)

۲۷:- تخيل؛ د انسان ملګری معنوي قوت دی، له ترخه مادي ژوند څخه د

تېبنتې په خاطر هغه قوت او طاقت دی، چې له ذهن څخه تومنه اخلي. خيال او فکر د ژوند په پراخه ډګرونو کې د (انځور کارنې يا تصوير جوړولو) يو پراخه فصل پرانيږي. د ژوند ټول تصويرونه انسان د خيال او فکر محصول وي. اوسني انساني، تخنيکي ژوند د خيال له برکته رامنځته شوی دی. ټولې انساني برياوې د هغو د خيال او عقل د امتزاج (يو ځای کېدو) لړۍ ګڼل کېږي. لکه هر شعر، چې د

شاعر د مخيله قوت ورېښمين تارونه جوړوي، مهندسي نقشي هم د انجينر د تخيل زبېنده دي، ليکوالي هم پراخه تخيل او تفکر پواسطه پياوړتيا پيدا کوي. خيال، وهم او ډار نه دی، بلکې د تفکر رنگونه دي، هغه رنگونه، چې د ټولنې ژوند تر اوندو ته ښکلا وربښي.

په پښتو، انگليسي (Pashto, English Directory ۲۰۱۰) کې راځي: ((تخيل يا Fancy)) هغه قوت دی، چې ادبي پيدې ښکلي کوي. ((۸: ۱۰۴)) وايي چې دا قوت د ابتکار تومنه جوړوي، خومره چې دا قوت پياوړی وي، هومره ابتکار هم ژر رامنځته کېږي او د ادبي اثر لپاره نوی شکل او مضمون برابرېږي.

۲۸:- مناسب ځای (خلوت)؛ ليکوال د ليکنې پر مهال هوسا او آرامه ځای ته اړتيا لري، ځکه د تفکر قوت د آرامۍ پر مهال پوره غوړېږي؛ خومره چې يو ليکوال غواړي مسلکي ليکنه وکړي، د نورو مادي او معنوي اړتياوو تر څنگ مناسب ځای ته ضرورت لري. د انسان د تفکر قوت د پياوړي تمرکز له لارې پراختيا پيدا کوي او تمرکز هغه وخت کېدای شي، چې د تفکر لپاره مناسب ځای موجود وي.

ليکوال او شاعر د خلوت پر مهال، ځانته دويم محيط (تفکري چاپيريال) جوړوي، چې همدغه چاپيريال شاعر او ليکوال په غېږ کې اخلي، الاهو او اللو ورته وايي او يا عاطفې استر کې يې رانغاړي؛ په مقابل کې شاعر او ليکوال د خپل ارضا شوي او يا تسکين شوي طبيعت له امله شعروايي او په ښه ډول ليکنه کوي؛ هغه ليکنه پياوړې او هراخېزه وي، چې ليکوال په (مناسب ځای کې په پوره آرامۍ او بشپړ نورمال احساس او هوش سره رامنځته کړې وي.)

نيومن (Niumen)؛ باور درلود کله چې ليکوال د آرامۍ احساس وکړ، فکر له پلوه د پياوړتيا واکمني پيدا کوي، دغه واکمني د (تفکر له لارې له الفاظو سره تړاو پيدا کوي، له همدې امله ښې جملې او عبارتونه او بدلی شي.)

نوموړی باور درلود: ((تفکر او خبرې يو له بله نه جلا کېدونکي توکي دي.

فكر او خبرې د يو واحد شي برخې گڼل کېږي، سبب هغه فكري شتمني ده، چې د ژبې په وسيله څرگندېږي. هغه فكري يون پياوړی او شايسته هار جوړولای شي. —

چې په ارامه فضا کې د تفكر په قوت د الفاظو له پيوستون څخه رامنځته شي؛ ليكوال هغه وخت برلاسی بلل کېږي، چې د يو شي د ليكلو پر مهال پر كلمو او وينگونو واکمني ولري، دغه واکمني د خلوت او مناسب ځای غوښتنه كوي.))

۲۹: -تفريح: مناسب ځای كه ليكوال ته د ښه تفكر كولو لاري چارې برابرې، نو له هغه وروسته ((تفريح Relaxation)) هم د ليكوال او شاعر لپاره ضروري دی. پر يوه وخت د ډېرو شيانو زده كړه ښه نه ده. پروفیسور باطن شاه (صافی) له ليكلو، لوست او مطالعې وروسته، تفريح او آرامي د ليكوال لپاره لازمي گڼي او وايي پر يوه موضوع د تفكر كولو لپاره ښه ځای او له هغه وروسته ساه اخيستل او تفريح اړين كار گڼل کېږي. هغه زياتوي: ((پر يو وخت د ډېر شيان نه زده کېږي او حافظه کې ځای نه نيسي، هغه كسان چې په يو ځل د ډېرو موضوعاتو يادول غواړي، په پای کې هېڅ شی هم نشي يادولای، تر ډېرې زده كړې او كار وروسته تفريح كول د كار گټورې برخې جوړوي... د تفريح لپاره ځينې مقررې داسې په گوتو كوي:

- ۱: د تفريح وخت، د كار وخت په سمه توگه ويشل په كار دي.
 - ۲: غوره به وي، چې د يوې اوږدې تفريح پر ځای څو وړې تفريح گانې وشي.
 - ۳: يوه پنځه دقيقه يي تفريح تر هرو (۳۰) او (۴۰) دقيقو كار او مطالعې وروسته گټوره وي.
 - ۴: تريو نيم يا دوه ساعته كار وروسته په كار ده، چې يوه اوږده تفريح وشي او ځان آرام او د كار له زور څخه ځان وژغوري.
 - ۵: د تفريح وخت مخكې وټاكئ او بيا هغه په خپل وخت پوره عملي كړئ.
- تجربو ښوولي ده، دوه ډلې (بزگرو كاريگرو او ليكوالان) د ډېر د هډوكو په

دردونو گرفتار پرې؛ تل د خټ او ملا هډوکو له دردونو شکایت کوي او ددې کار لامل د مناسب ځای، میزو څو کیو نه درلودل و یا لازمه تفریح نه کول دي.

۳۰- پاکه لیکنه کول؛ کله چې لیکنه کوو، لازمه ده، د خپل کار میز او ځای پاک وساتو؛ د کار میز او یا ځای داسې تنظیم کړو، چې له ترکار لاندې موضوع پرته نور کتابونه، مواد او مدارک هلته نه وي؛ له دې سره سره کله چې لیکوال څه لیکي باید وضاحت ولري او ددې ترڅنګ باید خپله لیکنه پاکه او په څرګندو الفاظو سره وکړي او دوباره یې په وار، وار ووايي.

که چېرې یو لیکوال غواړي یو کتاب تالیف کړي، لازمه ده، لومړی خپل هدف وټاکي، هغه کره کړي، لیکنه ورباندې پیل کړي او له هغه وروسته دخپلې لیکنې هره کلمه، هره جمله، پاراګراف او مقاله په ښکاره تورو ولیکې او ددې لپاره چې دغه لیکنه مو لا باهدفه شوې وي، په وار، وار یې ولولي.

امریکائي معاصر لیکوال ((آرنست هیمنگوي))

د کامیابه لیکوال د نورو صفتونو تر څنګ، پاکه لیکنه کول او نظم د لیکوالۍ په کار کې اړین بریالیتوب ګڼې؛ نوموړی څرګندوي: ((که غواړو یوه کلمه هم ولیکو، باید په واضحو تورو یې ولیکو؛ خپله پوهه نورو ته د ښکاره وینګونو له لارې لېږدولای شو؛ لکه چې په مخامخ خبرو کولو کې د خبرو وضاحت اهمیت لري او په لیکنه کې څرګندتیا څو واړه د اهمیت وړ خبره ده.

هر څه، چې لیکو یو پیغام لري؛ پیغام د ګوندونو، سازمانونو، خلکو، ټولنیزو ټولونو او افرادو د زړه وینا او مرام دی. نو لازمه ده (د زړونو غږ) په مجهولو تورو او کلمو کې ونه نغاړو؛ په رسا ډول یې ولیکو، بیا یې په وار، وار له سترګو تېره کړو او که غواړو نور خلک زموږ په لیکنو او غوښتنو پوه شي. د تورو له پاکۍ او متانت سره سره صمیمیت او صراحت هم ولري.))

پاکي د نظافت (باطني او ظاهري) ښکلا علمبرداره کلتور او فرهنگ دی؛ د لکینې په دینا کې هم اهمیت لري.

۱-۵- څنگه يې بايد وليکو؟

رسا او ښکاره ليکنه کول، د ليکوال د کاميابۍ لارې برابر وي؛ په ليکنه کې له ابهامه ځان ساتل ليکنه او د ليکنې مسلک له حتمي او احتمالي مرگه ژغورل دي.

هره علمي، ادبي او څېړنيزه ليکنه يوه موخه (هدف) لري؛ د موخې څرگندول او بيا خلکو ته فکر ورکول که په څرگندو تورو کې وي، کاميابي ده. د دغې کاميابۍ د پايښت لپاره لازمه گڼل کېږي ليکوال ځينې مسلکي مهارتونه ترلاسه کړي او لاندې ټکي هم په پام کې ونيسي:

الف: کله چې ليکنه کوو، نه يوازې په خپله ژبه پوه شو، بلکې لازمه ده، د مورنۍ ژبې تر څنگ دري، اردو او عربي ژبو هم پوهېږو؛ که پوره ورباندې نه پوهېږو په عمومي گرامري قاعدو پوهېدل خو ضروري دي.

ب: تر هر څه د مخه د خپلې ژبې (غږپوهنه، گږپوهنه او غونډله پوهنه) باندې پوهېدل اړين دي. دغه کار موږ ته واک راکوي، خود نورو ژبو د ځانگړو تورو، گږونو، کلمو، خپلواکو او ناخپلواکو مورفيمونو، غونډونو او جملو او نورو ځانگړنو په برخه کې آسانتياوې رامنځته کړي. د نورو ژبو د زده کړې گټورې لارې په نښه کول او خپلول د خپلې ژبې په قاعدو پوهېدل دي.

نن سبا زموږ په هېواد کې د ژبو په تېره د انگليسي ژبې د زده کړې او عامولو لپاره په ډېرو ځايونو، آن کليو او کوڅو کې کورسونه جوړ شوي، چې هغوی ته په انتقادي کتنې سره دومره گټور کارونه خلکو او ځوانانو ته د انگليسي ژبې د زده کړې په برخه کې نشي ترسره کولای، دا ځکه لومړی خود هغو کورسونو ډېر استادان مسلکي نه دي او بل هغسې چې لازمه ده، د استادۍ مهارتونه هم نه لري. د دغو کورسونو شاگردان هم مخکې له دې، چې د خپلو ژبو په قواعدو پوه شي، د نورو او بيا د انگليسي ژبې په زده کړه پيل کوي، چې په ډېرو

کلونو کې بله ژبه نشي زده کولای.

ج: د پښتو ژبې د لیکوال لپاره لازمه ده، په فارسي، دري او عربي ژبو تر ډېره بریده پوه شي؛ عربي د دین، قرآن او قراني پوهې او باورونو لپاره او همدارنگه زموږ د ژبو د گرامرونو استخراج هم تر ډېره بریده ترې شوی دی او زموږ د ژبې اکثریت الفباء هم له عربي ژبې دي، ښه بېلگه یې (قاعده بغدادی) ده، فارسي دري خو زموږ دفتري او دیواني ژبه ده او کلتور ترې اغېزمن دی؛ د ډېرو فارسي کلمو کارونه زموږ په ورځیني، پښتو بازاری کې دود کې دود لري. خو توري (چ، پ، گ، ژ) هم سره شریک دي.

داسې ښکاري، چې زموږ او زموږ د ژبې ترې نه رغېږي؛ هغه متل چې: ((ترې نه دې رغېږي، نو شل ځله ورته سلام اچوه.))

د: که د نورو ژبو کلمې مو په ژبه کې کارولې (مفرده او جمعه) ښه باید د خپلې ژبې د تورو د تلفظ تر اغېز لاندې یې وکارو؛ کله باندې (Band) باند (Band) ډایرکت (d ayrikt) ډایرکت، موټر (mot ar) موټر (motar) ټیچر (t racher) ټیچر او ډېر نور شمیر انگلیسي کلمې شته چې د دري ژبې تلفظ تر اغېز لاندې یې ونه وایو.

۱-۶- د لومړۍ څپرکي لنډيز:

- د بشریت او سنی مدني لوړتیا د هغو د نیک او عالي فکر محصول ده.
- د انسان د فکر عالي ډول د لیکوالۍ او قلم له برکته برجسته کېږي.
- هغه هېواد او خلک متمدن گڼل کېږي، چې په خپله ټولنه او فرهنگ پورې اړوند ویاړونه د قلم په واسطه خوندي کړي.
- د فرهنګي غنا او بډاینې د نورو عواملو او موادو تر څنګ (ژبه) د پره مهمه وسیله ده.
- د هر ملت ژبه په درې برخو (لغت پوهنې، نظم او نثر) کالونو کې وده او بشپړتیا پیدا کوي او دغه درې برخې د نوموړی ملت ادبیات جوړوي.
- وییونه (لغتنونه)؛ د شیانو او اشخاصو نومونه او هویتونه ټاکي؛ د شیانو، ځایونو او اشخاصو د نومونو ټاکل د نا خود اګا و خود اګا (بې هوښۍ او هوښیاری) قرارداد په لې کې رامنځته کېږي.
- نثر؛ د مرغلرو او یا کلمو پېیل دي، چې د بشریت ټولې غوښتنې، پوښتنې او ټولنیزې اړتیاوې د خبرو (بې نظمې) کلمو په تار کې امیلوي.
- نظم؛ د کلمو او وینګونو (تلفظونو) موزونه ټولګه (مجموعه) ده، چې د یو چا او یو قوم په ژبه کې رامنځته کېږي، یعنې په مجموعي ډول (د کلمو منثوره او منظومه شتمني د یو قوم ادبیات جوړوي).
- د لیکوالۍ ګټه داده، چې په فرد او ټولنې پورې اړوندې مسالې له ورکېدو ژغوري، کلتوري پانګه خوندي کوي.
-
- د قلم او لیکنې له برکته د ټولنې (ماضي، حال او راتلونکي) خوندي کېږي.
- لیکوال او لیکوالی او سمهال ته له راتلونکي سره پيوند او تړاو ورکوي

- او نسلونو ته د زمانې پيوستون پر منطق د يالکتيکي غوټه ورکول کېږي.
- مسلمانانو د قلم او کتابت له برکته الهي کلام د کاغذ پر مخ خوندي کړ؛ د اسلام په لومړيو کې د ليکوالو مسلمانانو شمېر (۱۷) تنو ته رسیده.
- الله (ج) د قلم او ليکنې ستروالي او عظمت ته اشاره کوي او وايي: (ن- والقلم وما يسطرون.....)
- د قلم او علم اهميت لا هغه وخت په ډاگه شو، چې الله (ج) پر خپل معظم استازي حضرت محمد (ص) د علم زيری وکړ (الَّذِي عَلَّمَ بِالْقَلَمِ (۴) عَلَّمَ الْإِنْسَانَ مَا لَمْ يَعْلَمْ (العلق ۵) ...)
- ليکوالي د انسان د فکر او ژبې حکيمانه پنځونه ده، چې د قلم په واسطه شکل پيدا کوي او د هغه په وسيله د بشر او بشري ټولنې هويت خوندي کېږي، د تمدن او پرمختگ لوری خپلوي.
- ليکوالي يو غوره فن دی، چې د منظم تمرين له لارې لا ښه هويت پيدا کوي.
- ليکوالي يو فني عمل دی، چې کلتوري هڅو او تفکر ته اړتيا لري او د بشر ټولو معلوماتو او پوهنو ته علم وايي.
- ليکوالي د انساني مدني هويت لومړی قدم او د تمدن زرين اصل دی.
- د بشريت ټول وياړونه په قلم او ليکوالۍ پورې اړه لري.
- ليکوالي د انسان يو خلاق فن دی.
- ليکوالي د مهارت او تمرين له لارې پخېږي، ځکه نو ((فن)) گڼل کېږي.
- د ليکنې هر ډول او صنف د فن په دايره کې راتلای شي، خو د يو مضمون په برخه کې فکر کول او چې کله په هنري پيرايه سنبال بيا هنر ترې جوړېږي.

- فن د انسان د بدني او فزيکي غړو په وسيله شکل مومي.
- څومره چې په يوه کسب او کار کې په منطقي ډول او پوهې سره مهارت ترلاسه کوو، په هماغه اندازه مو ((فني پوه)) زياتېږي.
- د يو ((فني کار)) د ترسره کولو لپاره (فکر او د بدن غړي لکه: لاسونه، ملا، پښې او ...) په کار لويږي.
- فن؛ د انسان د فکر او بدن د غړو ګډه بريا ده، چې عمده رول په کې د بدن اعضا لري او د فکر په حکم خوله فکره د باندې شکل مومي.
- فن د تمرين او تکرار په لړ کې هويت مومي. فن د طبيعت او ژوندي موجود (انسان) د بدن د غړو د بيا بيا تماس له امله هويت مومي او پېڅېږي.
- فن ته آرت ويل کېږي؛ فن جمع يې فنون، صنعت د تکنیکو وړتيا او قاعدو مجموعه ده.
- په فن کې مواد او شيان د انسان د غړو په واسطه تغير شکل مومي او خام مواد په پخو بدلېږي.
- د فن او هنر بېلول ستونزور کار دی، خو ګډول يې هم انصاف نه دی؛ فن او هنر دواړه له فکر او انديشې او تعقل څخه بې نيازه نه دي، مګر فن د فزيکي وړتيا له لارې خپلېږي.
- هنر؛ فکري مهارت دی (Skill) او (art) هم ورته ويل شوی.
- هنر فطري او غرزوي شتمني ده.
- هنر، د ټولنيز شعوريو ډول دی، چې د هنر په ټولو ډولونو (رسامي، مجسمه جوړونې، حکاکي، معمارۍ، موسيقي، خطاطي، نڅا او شعر) کې ځان په بېلابېلو ډولونو کې څرګندوي.
- هنر (hunar) نرم-فن-کمال، جوهر، کسب ته ويل کېږي.
- هنر (ه، ن) پيشه، صنعت، فن، کار برجستګي ده.

- هنر د دراک ذهن او طبیعت د امتزاج په لړ کې هویت پیدا کوي.
- د ارسطو په نظر، د انسان پر ذهن د ماحول اغېزې د هنري مدرک او موادو مدلول په لاس را کوي، د ماحول اغېزې د احساس تولید کوي او د هنر خیال احياء کوي. اوله هغه را وروسته د مهارت د ترلاسه کولو لپاره لار برابرېږي.
-
- فن او ادب خصوصاً ((شعر)) د خپلو عصري تقاضاو هنداره وي.
- هنر او فن د واړه له فکر، اندیښنې او تعقل څخه بې نیاز نه وي، ددې لپاره چې فکر یوه مساله درک نه کړي، نشي کېدای د فن یا هنر په توګه عملي تحقق ومومي.
- د علم او هنر ځای (فکر او ذهن) دی او د فن د څرګندولو ځای د بدن غړي دي.
- علم، فن او هنر پر انسان د ماحول اغېزې کوي او د عقل، ذهن، خیال او عاطفې درک زیږنده دي؛ لیکوالي هم د انسان د لوړ فکر محصول ده.
- ماهرانه قلم چلونه او لیکوالي ددې لپاره غوره فن ګڼلای شو، چې د انسان د احساسې تعقل او شعور له ځانګړو سرچینو راتوکېږي، خو حیوانات دغه صلاحیت نه لري.
- هنر طبیعي سرچینې لري او فن مصنوعي او ددې خبرې دلیل (الهامي او تمريني) شاعري هم کېدای شي.
- لیکوالي کسبي ښکارنده (پدیده) ده، نه میراثي.
- د لیکوالۍ یا لیکوال کېدو لپاره لازمه ده (ذوق، تمرین، مطالعې، پوهې او حرفوي پوهې او کار) ته اړتیا لېدل کېږي.
-
- لیکوالي د انسان د علمي او تجربې ((ژوند محصول شوی فن)) دی، له

- همدې امله کسبې بهیر دی، نه مورثي عملیه.
- لیکنه کول استعداد او پوهه غواړي، خو کسب کول یې تمرین ته اړتیا لري او د انسان همېشني هويت لوړوي؛ لکه بوټي او گلان چې پرځې او اوږته اړتیا لري؛ د لیکنې او لیکوالۍ د مسلک پیاوړتیا هم په کسب او تمرین پورې اړه لري.
- لیکوالی ماهران پوهه ده، چې د تمرین او کسب د سحر له لارې غنامندي ترلاسه کوي؛ لیکوالی کسبې پدیده ده، چې د مهارت په سین کې د غوټو وهلوله لارې ښکلا ترلاسه کوي.
-
- لیکنه په لومړۍ سر کې املاء ده؛ املاء په لغت کې مهلت ورکولو او ډکولو ته وایي او په اصطلاح کې خپلې یا د بل خبرې په صحیح ډول لیکل دي، که څوک له ځانه څه نشي لیکلای او د بل لیکنې له مخې څه لیکي دې ته املاء نه شو ویلای.
- لیکنه یوه اړتیا ده، باید لیکوال پوه شي، چې دغه لیکنه د کومې اړتیا له مخې تر سره کېږي.
- لیکنه د لیکوال د فرهنګي درک له مخې هويت پیدا کوي.
- لیکنه د فورم (بڼې) او معنا له مخې ډېر ډولونه لري؛ هنري او څېړنیز نثرونه تر نورو غوره والی لري، ځکه (هر تخلیق او تحقیق) یوه کلتوري او فرهنګي پنځونه ده.
- د تخلیقي اثر په رامنځته کولو کې طبیعت او طبیعي ښکلاوې مناسب او وړ محل او ځای گڼل کېږي او د څېړنې لپاره د څېړنې بېلابېل میتودونه په پام کې لرلای شو.
- څېړنیز کار لنډ مهاله کار نه دی؛ وخت او پلټنه غواړي، دغه پلټنه د لازمي او مسلکي پوهې پر اساس تر سره کېدای شي.

- ذهني چمتوالی (آماده گي) په لیکنه کې مهم رول لري، بلکې په ټولو ژوند چارو کې مهم اصل جوړوي؛ په تخليقي او تحقيقي ډگرونو کې د تخيل او پلټنې مهارتونه لیکنه پیاوړې کوي.
- د تخليق او تحقيق پر مهال لیکوال ته لازمه ده لومړی په عنوان ټاکلو فکر وکړي، بیا یې وټاکي، دغه کار د لیکنې لاره مشخصوي.
- چاپیریال (محیط) او محیطي مواد هغه اسانتیاوې برابر وي، چې موږ د خبرنې په کار کې پیاوړي کوي. دغه مواد له قلم، کمپیوټر، کتاب د خبرنې پر مهال ضروري دي.
- ذهني فاکتونه او مادي کار لوبښي له مخکې برابرول، په موضوع کې د تمرکز او دقیقې لیکنې واک په موږ کې پیاوړی کوي، آن د تخليق اراده قوي کوي او د رنگین تخيل واکمني رابښي.
- درست او پرځای وینګ (تلفظ) د لیکنې پر مهال اړین بریښي؛ د بېلګې په ډول: که موږ وایو، دا الک ده، نو درسته نه ده. باید وایو (دا هلک دی).
- په لیکنه کې ګرامري قواعد او اصول په پام کې درلودل حتمي دي؛ په تېره (غږپوهنه، ګرپوهنه، غونډله پوهنه) د ګرامر عمده برخې دي، چې له لیکنه کې یې باید په پام کې ونیسو او لیکنه د ګرامري قواعدو په پام کې درلودلو وړ بستر دی.
- که څوک غواړي ښه لیکوال شي ورته لازمه ده، ډېره مطالعه وکړي او د سترو لیکوالو آثار او نظریې وپلټل شي د تخليقي او تحقيقي نثر لیکوال ته ښایي دغه اصل ته ارزښت په دې کې دی، چې لیکوال ډېره مطالعه وکړي.
- له مطالعې وروسته د لیکنې په کار کې تمرین او بیا لیکنه د لیکوالۍ زرین بنسټ جوړوي. د لیکنې او لیکوالۍ دا څپرکی هغه وخت

- رنگینبډای شي، چې د لیکنې لیکوال بیا بیا او په وار، وار تمرین وکړي.
- صبر او حوصله هم د لیکوال لپاره حتمي دي؛ ددې لپاره، چې لیکوال له الفاظو څخه علمي او ادبي ماڼۍ جوړوي او دغه ماڼۍ دایمي وي، نو خورا زیاتې ظرافت کارۍ ته اړتیا لېدل کېږي.
- په لیکنه کې باید (فصاحت، بلاغت، صراحت، ابتکار او ذوق) په نظر کې ونیول شي.
- تخلیقي او تحقیقي ادب دواړه باید د ښکاره عنوان او مضمون درلودونکي وي؛ که د لیکنې لپاره عنوان او مضمون (تازه مضمون) ونه لرو، نو لیکنه به هرومرو کمزوري وي.
- د لیکنې لپاره ((ذوق او مینه)) ډېره ضروري خبره ده.
- ذوق محرکه قوه ده، چې هدفه ته د رسیدلو لارې موږ ته آواروي. ذوق د چا خبره د هیلو او امیدونو غوټۍ زرغونوي، احساس راکې روزي او په موږ کې اندروني خوځښتونه ژوندي ساتي. ذوق او شور په انسان کې په طبیعي ډول شتون لري او په مصنوعي ډول هم ورکې روزل کېږي.
- احساس او د مسوولیت احساس، متحرکه نیرو او قوت دی، چې موږ کار ته هڅوي.
- حافظه درلودل او حافظه جوړول د لیکوالۍ په کار کې مهم دی؛ پر حافظه تسلط درلودل د تفکر لړۍ پیاوړې کول دي.
- نوښت، هم په لیکنه کې ضروري خبره ده، نوښت په شکل او معنا کې دلیکنې نظام منظموي. که لیکوال په لیکنه کې نوښت ته لاس وانه اچوي، نو لیکنه یې پر ځای تپ دریرې، لیکنه یې څوک نه خوښوي او یکنواخته یې بولي.
- تخیل د لیکوالۍ او په تېره ادبي او هنري لیکنو ډېر په کارېږي.

- مناسب ځای، د لیکوال او لیکوالۍ کار لپاره ځکه ضروري دی، چې د تفکر قوت د مناسب ځای او آرامۍ له برکته غوړیږي، په یوه موضوع کې د ښه تفکر کولو لپاره لازمه ده، مناسب ځای کې لیکنه وکړو، خو په آرامو اعصابو تفکر وکړو او په لیکنه کې د اړوندې موضوع په هکله ښه معلومات وړاندې کړو. د نیومن په وینا کله چې لیکوال د آرامۍ احساس وکړ، د فکر له پلوه د پیاوړتیا واکمني پیدا کوي.
- تفریح، د لیکوالۍ (لیکنې) په منځ او یا له هغه وروسته حتمي ده. تر لیکنې، کره او زده کړې، شاته تفریح ته موږ اړتیا پیدا کوو؛ که وغواړو ډېره لیکنه او کار وکړو لازمه ده، په منځ منځ کې یې وقفه یا دمه ونیسو؛ تر هر (۳۰ او ۴۰) دقیقو وروسته پنځه دقیقې نوې ساه اخیستل ښه دي. او له دوه، درې ساعته لیکنې او کار شاته لویه دمه هم موږ ته گټه رسوي. که د تفریح او دمې کولو وخت له لیکنې مخکې وټاکو ښه به وي.
- پاکه لیکنه او د لیکنې پر مهال ښه انتظام له موږ سره د لیکنې په کار کې ډېره مرسته کولای شي.
- رسا او ښکاره لیکنه کول د لیکوال موفقیت او د لیکنې پوخوالی ښیي. په لیکنه کې له ابهامه ځان ساتل او لیکنه او لیکوال له حتمي مرگه ژغورل دي. هره علمي، ادبي او څېړنیزه لیکنه یوه موخه (هدف) لري؛ موخې څرگندول او خلکو ته فکر ورکول. که په څرگندو تورو او کلمو کې وي د لیکنې او لیکوال د کامیابۍ ښوونه کوي.
- هر لیکوال ته ښایي په خپله ژبه پوه شي، پرگرامري قواعدو پوهېدنه د لیکوال علمیت او د لیکنې هویت لوړوي. که په بله ژبه هم لیکنه کوو، موږ ته یوه بله قواعدو یې پوره خبرتیا ولرو.
- د نورو ژبو د زده کړې گټورې لارې په ښه کولو او خپلول د خپلې ژبې په

- قاعده و (گرامر) پوهېدل دي.
- د پښتو ژبې ليکوال ته لازمه ده، په فارسي، دري، عربي او نورو خارجي ژبو پوه وي؛ عربي د قران ژبه ده او الفبا موهم ترې را اخيستي ده. او فارسي سره ګډ تړاو، کلتور او ګډې پولې لرو.

۱-۷- د لومړي څپرکي پوښتنې

- ۱- ولې ليکوالي د بشري تمدن او فرهنگ نښه گڼلای شو؟
- ۲- د بشريت د فرهنگ او تمدن د بنسټ پياوړتيا د هغه ملت د څه شي نتيجه گڼل کېږي؟
- ۳- د هر ملت ژبه له څو برخو جوړه شوې ده؟
- ۴- په يوه ژبه کې د نشر، نظم او ويونو موجوديت د څه شي څرگندونه کوي؟
- ۵- ژبه په عام او خاص ډول څنگه تعريفولای شئ؟ ۶- ليکوالی څه گټه لري؟ ۷- د ليکنې او د ليکوالی گټه په څه کې ده؟
- ۱۰- د ليکنې او ليکوالی له برکته څه شی هويت پيدا کوي؟
- ۱۱- د ليکوالی د فن په واسطه څه شی خوندي کولای شو؟
- ۱۲- ليکوال او ليکوالي په ټولنه کې کومو تړاوونو ته پيوند ورکولای شي؟
- ۱۳- مسلمانانو د ليکوالی له برکته کوم شيان خوندي کړل او په لومړيو کې د ليکوالو مسلمانانو شمېر څو تنو ته رسیده؟
- ۱۴- الله (ج) د قلم ستروالی څه ډول راپېژني؟
- ۱۵- د قلم او علم فضليت او اهميت څه وخت لا روښانه شو؟
- ۱۶- ليکوالي فن دي، که هنر؟
- ۱۷- د ليکنې او فني ليکنې د لاسه کولو لپاره څه پکار دي؟
- ۱۸- ليکوالي يو..... دی، چې..... او..... اړتيا لري.
- ۱۹- ليکوالی..... لومړی قدم او د تمدن..... دی.
- ۲۰- د بشريت ټول وياړونه په..... او..... پورې اړه لري.
- ۲۱- ليکوالي د انسان يو خلاق فن دی؟ په څه معنا (!)
- ۲۲- د ليکوالی فن څنگه پخېږي؟

- ۲۴:- د ليکوالي او د هغه د بهير او اهميت په برخه کې فکر درلودل څه گڼل کېږي؟
- ۲۵:- فن د انسان د فزيکي که فکري غړو په وسيله شکل مومي؟
- ۲۶:- د ليکوالي په کار کې فني پوهه څنگه ترلاسه کولای شو؟
- ۲۷:- فن او هنر تعريفولای شي؟
- ۲۸:- فن..... او په لړ کې هويت مومي.
- ۲۹:- فن ته..... او جمع ته..... وايي.
- ۳۰:- په فن کې مواد او شيان د انسان د کوم شي په وسيله تغير شکل مومي؟
- ۳۱:- آیا فن او هنر سره بېلول انصاف دی، پوره دلايل وړاندې کړئ؟
- ۳۲:- د هنريو جامع تعريف را واخلئ؟
- ۳۳:- هنر د ادراک..... او د امتزاج په صورت کې هويت پيدا کوي.
- ۳۴:- ارسطو د ((هنري مدرک او مدل)) په برخه کې کوم نظر درلود؟
- ۳۵:-
- ۳۶:- ولې وايو، ليکوالي فن دی، ولې نه وايو چې هنر دی؟
- ۳۷:- ماهرانه قلم چلونه او ليکوالي د څه لپاره فن گڼلای شو؟
- ۳۸:- د هنر او فن سرچينې له کوم ځايه وي، واضح بې کړئ؟
- ۳۹:- ليکوالي کوم وخت ماهرانه هويت پيدا کوي؟
- ۴۰:- که موږ ووايو، چې ليکوالي فن او مهارت، دغه فني مهارت د څه شي په وسيله بشپړېداى شي؟
- ۴۱:- ليکوالي ارثي پدیده ده، که کسبي؟ په څرگنده توگه يې توضيح کړئ؟
- ۴۲:- ولې وايو، چې ليکوالي ماهرانه پوهه ده، توضيح بې کړئ؟
- ۴۳:- که وغواړو ښه او فني ليکنه وکړو، ددې کار لپاره څه لازم دي؟
- ۴۴:- ليکنه په لومړي سر کې څه ته ويل کېږي؟
- ۴۵:- آیا هر څوک، په يوه ځانگړې برخه کې، فني ليکنه کولای شي؟
- ۴۶:- ليکنه د ښې (فورم) له مخې يو ډول ده، که مختلف شکلوونه او ښې لري؟

۴۷:- د تخليقي او تحقيقي ليکنو په برخه کې خومره پوهېږئ خپل معلومات وليکئ؟

۴۸:- د يو ليکوال سليم ذوق په تخليقي ليکنو کې ډېر رول لري او که په تحقيقي کې؟

۴۹:- چاپيريال (محيط) ليکوال ته کوم امکانات په لاس ورکوي. او د ليکنې په مهارت او بهير څه ډول اغېزه کوي؟

۵۰:- له مخکې د ليکنې په کار کې ذهني فاکتونه درلودل له ليکوال سره څه مرسته کوي؟

۵۱:- درست او پرځای وينگ د ليکنې په کار کې ضروري دی او کنه؟

۵۲:- په کومو ليکنو د گرامري قواعدو په پام کې درلودل ضروري خبره ده؟

۵۳:- که د ليکنې پر مهال د يو فونيم پرځای بل وکارو او يا يو غږ (فونيم) د يوې لهجې ليکوال له پام وغورځوي، نو موږ به خپلې ژبې ته ګټه رسولې وي که تاوان؟

۵۴:- مطالعه کول د ليکنې په کار کې له ليکوال سره څه مرسته کولای شي؟

۵۵:- پښتو ژبه د نورو، په تېره فارسي دري ژبې پر خلاف د ليکنې قواعد لري کنه او د ياگانو په برخه کې څه توپير لري؟

۱-۸- د لومړي څپرکي ماخذونه

- ۱- قرآن کریم. سوره بقره
- ۲- ارسطو. ۱۹۴۷. فن شعر. (اتم چاپ). تهران: خیابان شهر. پیام چاپخانه.
- ۳- الفت، گل پاچا. ۱۳۸۶. ليکوالي (املاء او انشاء) (دویم چاپ). پېښور: بورډ. ناصر باغ. رفعت کتابخانه.
- ۴- الفت، گل پاچا. ۱۳۳۸ کال. غوره اشعار. کابل: پښتو ټولنه. د ژبو او ادبیاتو خانګه.
- ۵- آپل کنت، آپل جون. ۱۳۸۸. روانشناسي برای همه. (څوارلسم چاپ). ایران: تهران. چاپ جماران.
- ۶- بالزاک. ۱۹۸۶. دختر زرین چشم. (لیکنه او بالزاک). (څلورم چاپ). ایران: تهران: قم مرکزي چاپخانه.
- ۷- بابا. عبدالرحمن. ۱۳۹۱. دیوان (اتلسم چاپ). پېښور: اداره اشاعت سرحد.
- ۸- پښتو، انگلیسي. ۱۳۸۸. قاموس (اول چاپ). کابل: د علومو اکاډمي. د پښتو څېړونو ریاست.
- ۹- جاج پښتون زوی، حبیب الله. ۱۳۹۱. کابل: کابل پوهنتون (مرکز)
- ۱۰- خوشحال. ۱۳۸۵. دیوان (د یارلسم چاپ). پېښور: قصه خوانی.
- ۱۱- خویشکی. محمد صابر. ۱۳۹۰. پښتو فونولوژي- مورفولوژي. (دویم چاپ). کابل: د ساپي څېړونو مرکز.
- ۱۲- زاهد. ۱۳۸۵. پښتو - پښتو سیند. کابل: د علومو اکاډمي. د نشراتو مرکز.

- ۱۳- زغم، احمد شاه. ۱۳۸۷. د ليکوالي لارې چارې (گستسرن) کابل: کابل پوهنتون. ادبياتو پوهنځی. پښتو څانگه.
- ۱۴- زیار، دوکتور مجاور احمد. ۱۳۶۲. پښتو پښویه (لومړی چاپ). کابل: کابل پوهنتون نشراتو ریاست.
- ۱۵- زیار، دوکتور مجاور احمد. ۱۳۸۲. ليکلارښود . پېښور: دانش خپرندويه ټولنه.
- ۱۶- زیور، دوکتور زرغونه. ۱۳۸۲. پښتو نحوه. کابل: کابل پوهنتون. د نشراتو ریاست چاپ.
- ۱۷- دواني، علي. ۱۳۸۴. هنر نویسنده گي و نامه نگاری. ایران: تهران: انتشارات کتاب خیابان شهر.
- ۱۸- شاهین، سلمی. ۱۹۸۴. روهي سندرې. پېښور: پښتو اکاډمی. جي، ټي پريس. ۲۴۷ پرله پسې نمبر.
- ۱۹- شیدا، کاظم خان. ۱۳۸۴. دیوان. (حنیف خلیل سریزه). پېښور: دانش خپرندويه ټولنه.
- ۲۰- شیرزاد، محمد آقا. ۱۳۹۰. ليکوالي. کابل: ښوونې او روزنې وزارت. تعلیمي نصاب.
- ۲۱- شینواری، حمزه. ۱۳۸۰. کلیات. کابل: د اطلاعاتو او فرهنگ وزارت. د بیهقي کتاب خپرولو ریاست.
- ۲۲- طایر، محمد نواز. ۱۹۷۸. روهي ادب (متقدمین). پېښور: پښتو اکاډمی. پرله پسې () نمبر.
- ۲۳- عمید، حسن. ۱۳۸۱. قاموس. دویم ټوک (۲۵ چاپ). ایران: تهران. چاپخانه سپهر.
- ۲۴- قریب، عبدالکریم. ۱۳۸۲. ۵۷ درس برای تقویت حافظه (شپږم چاپ). کابل: سعید د خپرونو مرکز.

- ۲۵- کارنگي، دل. ۱۳۸۱. رمز موفقیت. ایران: تهران. خیابان شهر.
- ۲۶- کولافسکي، شک. ۱۹۷۹. مقالات بزرگ. پیک فرهنگ. ایران: تهران. خیابان انقلاب. خرم شهر. انتشارات طرح نو.
- ۲۷- مفتون، اشرف. ۱۹۷۸. خریکي. پېښور: اکاډيمي. قصه خوانی.
- ۲۸- مهربان، ایرج. ۱۳۸۸. قدرت اراده. (چاپ دهم). ایران: تهران: خیابان انقلاب. چاپ شمشاد.
- ۲۹- فرخاری، محمد یاسین. ۱۳۸۷. درست بنویسیم. کابل: هنرو ادبیات افغانستان. انتشارات سعید.
- ۳۰- Rahimullah, Qazi. ۱۹۶۶. The modern Pashtu instructor. Peshawar University. Khyber Bazar.
- ۳۱- Foustar, Narman J. M Sfidman. ۱۹۸۱. Composition: A short Pice of writing.

دويم څپرکی

۲- د ليکوالی "ليکنې" فني خواوې

پيليزه:

ليکوالي په خپله فني فن او عملي کړنلاره ده؛ هغه ليکوال مسلکي او ليکوالي فني گڼلای شو، چې ليکنه يې د حرفي په توگه منلي وي، په همدې کار پسې وي، پوهه يې ولري او شوق...

د ليکوال او ليکنې لپاره فني خواوې او اصول ټاکل تصادفي او باييزه خبره نه ده، بلکې ليکوال ته فني خواوې ور په گوتو کول، ليکوال له اشتباه او خطاوو څخه راگرځول او منع کول دي او له بلې خوا د ليکوال د وخت نه ضايع کېدل او له خپل کاره ښه ثمره او گټه پورته کول دي، ځکه ليکوال د فرهنگ ساتونکی دی.

که ليکوال په فني ډول ليکنه ونه کړي، وخت يې بې ځايه لگېږي، پوهه يې نورو ته نه لېږدول کېږي او د چا خبره په کار يې مينه نه ماتېږي او د مسؤليت د درکولو او غوره هدف لوري ترې ورکېږي.

پدې فصل کې هڅه کېږي، چې وار له وار اصول په گوتو شي؛ هغه اصول چې ښوونه او حتی د ليکنې په برخه کې عملي لارې-چارې په گوته کړي. په دې څپرکي کې له تيورک بحث سره سره عملي لارې او گودري هم په ښه کېږي.

د فني ليکنې لارې ليکوال ته دا په گوته کوي، چې څنگه د ليکنې آسانه لارې غوره کړي؛ او په هنري نشر کې نوي ترکيبونه وکاروي، عنوانونه څنگه غوره کړي او په مجموع کې د نشر کارېلو او ليکلو ښې چارې خپلې کړي. هنري نشر په لا خواږه او زړه راکنښوونکي ډول وکارې او دغه اړتياوې په تعليمي توگه خپلې کړي.

۲-۱- په ليکنه کې له تېروتنو ځان ساتل

د اشتباه گانو، خطاوو، گناهونو، تېروتنو، ملامیتو او آن جنایاتو موجودیت په انساني ټولنیز نظام کې د پام، لمس، حس کېدو او درکېدلو وړ دي او له همدې امله حساب او محاسبه په دنیا او آخرت کې له انسان سره کېږي او دغه حساب او بخشش د انسان په حق کې ضروري دی. الله (ج) په خپل معتبر کلام، درېشمه سپاره، د (القارعة) سورت کې په څرگندو کلمو کې د مؤمن انسان او مسلمان سړي مسولیتونو او خطاو، نېټگنو او نیکو ته د انصاف تله ایښې او خبر یې ورکړی دی، چې په زړه گناه نیول کېږي او په زړه بخښل کېږي؛ لکه: ((فَمَنْ يَعْمَلْ مِثْقَالَ ذَرَّةٍ خَيْرًا يَرَهُ (۷) وَمَنْ يَعْمَلْ مِثْقَالَ ذَرَّةٍ شَرًّا يَرَهُ (الزلزلة/ ۸))) (د یو مثقال د یوې زرې په اندازه د خیر او بدۍ معامله له انسان سره کېږي.)

د ټولنیز ژوند په لویه دایره او د کائناتو په ارته او پراخه لمنه کې د مسؤلیت بار، واک او اختیار یوازې د انسان په غاړه دی او دا نور ټول طبیعت او د هغه شتمنۍ په انسان پورې اړه لري، ځکه نو انسان د ځمکې د مخ واکمن او کله هم مجبور مخلوق گڼل شوی دی.

کله چې انسان کار کوي، ورسره، ورسره بنایي چې اشتباه گانې او خطاوې هم وکړي؛ په تېره د لیکنې په کار کې، چې یو فني عمل او مسلکي کړنلاره ده، لازمه ده، موږ په وار، وار ټکنې، دوه زرې او له ستونزو سره مخامخ شو، له همدې امله باید فني لارې خپلې کړو، لوی، لوی هدفونه او درسونه په مسلکي ډول رالاند او آسانه کړو او په ښه او هوښیارانه توګه دغه کار ترسره کړو؛ له همدې امله د لیکنې په کار کې ضرور ده، چې لیکنه مسلکي کړو؛ له مسلکي لیکنې او لیکوالۍ څخه موږ موخه (هدف) دادی، چې د یو مسؤلیت ټولنیز درک له مخې خپلې ژبې او کلتور ته څه وروښو.

دا کار هله امکان لري، چې ژوند دغه کار ته وقف کړو، هره ژبه د تخلیق او تحقیق په لړ کې پیاوړې کېږي. که وغواړو مسلکي لیکوالي وکړو لازمه ده لاندې ټکو ته پاملرنه وکړو:

۱- تفکر کول- په مسلک فکر کول او مثبت عمل ته لاس ور اوږدول لازمي

دي.

هر تخلیق کوونکی د ټولنیز ژوند په اوږدو او د طبیعت په ارته غېږ کې یو نوښتگر، مبتکر او بدیع انسان ګڼل کېږي، ورته بویه خپل سپېڅلی او رواکار (لیکنې) په فني ګاڼه سمبال او له بېځایه وخت تېروني او خطاوو ځان وساتي؛ دغه کار هله ترسره کېږي، چې لیکنه یو مسلک او یو کسب وګټي.

۲- سواد؛ پوهه او سواد د لیکنې په کار کې حتمي دي؛ که لیکوال د خپل مسلک او ژوند ډېره مطالعه ونه کړي، له طبیعت او ماحول څخه متاثره نه شي، نه تخلیق کولای شي او نه هم تحقیق؛ دا دواړه اصله د لیکنې په کار کې حتمي او ضروري توکي دي.

که لیکوال غواړي هنري نثرو لیکي او یا څېړنه وکړي، لازمه ده، له تکراري کلمو ځان وساتي، یعنې خپلواک او مقید مورفیمونه او کلمې پر ځای وکاروي.

۳- شرطیه توري؛ دغه توري په پښتو ژبه کې ډېر کارول کېږي، یعنې تکراري او بیا، بیا کارول کېږي، چې تکراري یې ضرور نه دی. (۲۳: ۱۷)

د بدیعي نثر لیکوال او محقق ته ښایي خپله لیکنه د دغو تورو له بیا، بیا تکراره وساتي؛ لکه: (که، همدارنګه) محمود ډېر درس ولولي، نو کامیابه به شي. په پورته جمله کې ګورو، چې نه یوازې (شرطیه) توري، بلکې صفت ته هم پدې جمله کې اړتیا نه لیدل کېږي؛ لکه: (که محمود درس ولولي، کامیابه به شي.) پدې جمله کې (به) د تاکید او ټینګار لپاره راغلی، چې یوه لنډه، ساده او بشپړه جمله ګڼل کېږي.

۴- ترېښتي ضميرونه: - يا (چېرې، ترڅو چې، لکه څنگه چې، خو چې...) ترېښتي ارتباطي نومخري هم بايد پوره او پرځای وکاروو، نو ليکوالی به مو د مسلکي کېدو لور ته نه وي روا کړي او د جنجال لور ته به مو خوځولي وي؛ لکه: (که چېرې، ترڅو چې تاسو موږ کره رانه شئ، نو زه به همدارنگه تر هغو د تاسو کره هېڅ درنه شم.) بايد په لنډ ډول وليکو (خو تاسو موږ کره رانشئ، زه به هم درنشم.)

۵- اشاري (نغوتنومخري) او پوښتنيز (استفهامي) ضميرونه هم پرځای کارول وړ خبره ده او کله نا کله يو مفهوم هم لري؛ لکه: (که ته کله ترڅو چې زيارونه باسي، نو تر هغو پورې به بريالي نشئ!) پورته جمله په وييکو (اداتو) پر سپډلي ده، ژر مفهوم هم ترې نه اخیستل کېږي، بايد لنډه او بامفهومه وليکل شي؛ لکه: (خو زيارونه کاږي، بريالی به نه شئ.)

۶- د (زه، ته، دی، دا، هغه، هغه، هغې او...) څوک (چا) پرځای کارول حتمي دي؛ لکه: د ((تلل)) فعل په ناتېره (اوسمهال) او ماضي (تېرمهال) وختونو کې پرځای وکاروي او تصريفي بڼه يې په دواړو زمانو کې په پام کې ولري. د لازمي او متعدي فعلونو په اوسني تعريف، گردان او تصريفي لايحو کارولو هم پوه شي؛ د بېلگې په ډول (تلل) فعل په ناتېره او تېره زمانه کې:

مفرد	جمع	مفرد	جمع
زه ځم	موږ څو	زه لارم	موږ لارو
ته ځې	تاسو ځي	ته لارې	تاسو لارې
دی ځي	دوی ځي	دی لار	دوی لارل
دا ځي	دوی ځي	دا لاره (له)	دوی لارې (لې)

په پورته جملو کې گورو چې: (زه) لومړی شخص مفرد متکلم، (موږ) لومړي شخص جمع متکلم، (ته) دویم شخص، مفرد مخاطب، (تاسو) دویم شخص جمع مخاطب، (دی) درېیم شخص، مفرد غایب خو (مفرد مذکر غایب) او

(دوی) درېیم شخص (جمع غایب) او همدارنگه (دا) درېیم شخص مفرد مؤنث غایب، چې د درېیم شخص، جمع مذكر او مؤنث جمع په یو ډول راغلي دي. د لومړي شخص (زه) (مفرد مذكر او مؤنث) لپاره فعلي خاتمه یا تصریفي لایحقه د (am)، د لومړي شخص جمع مذكر او مؤنث لپاره فعلي خاتمه د (و)، دویم شخص مفرد مذكر او مؤنث لپاره فعلي خاتمه د (ې) او دویم شخص جمع مذكر او مؤنث لپاره فعلي خاتمه د (ئ) په توګه او د درېیم شخص مفرد مذكر (دی) لپاره فعلي خاتمه د (ي)، د جمع لپاره یې (ي) او دغه راز درېیم شخص مفرد مؤنث او جمع مؤنث لپاره تصریفي لایحقي د لنډې (ي) (i) په ډول راغلي دي.

همدارنگه (تلل) په ماضي زمانه کې دا ډول تصریف لري.

مفرد	جمع
زه لارم	موډلارو
ته لارې	تاسولارئ
دی لار	دوی لارل
دا لاره	دوی لارې (لې)

په پورته جمله کې ګورو چې: د (زه) لومړي شخص مفرد مذكر او مؤنث، لومړي شخص جمع مذكر او مؤنث، دویم شخص مفرد مذكر او مؤنث، دویم شخص جمع مذكر او مؤنث، درېیم شخص مفرد مذكر، درېیم شخص جمع مذكر او درېیم شخص (دا) مفرد مؤنث او جمع مؤنث لپاره فعلي خاتمه د (ام)، و، ې، ئ، ډ، ال، ه، ې، لې) په ډول راغلي دي. نو (تلل) په تېره او ناتېره زمانو کې (فعل او فاعل) لپاره تصریفي پې په لنډ ډول ویلای شو چې د:

ناتېره زمانه کې فعلي خاتمه په تېره زمانه کې فعلي خاتمه

زه لپاره ام (am)

زه لپاره ام (am)

موږ - و (ow)	موږ - و (ow)
ته - ې (e)	ته - ې (e)
تاسو - ئ (əy)	تاسو - ئ (əy)
دی	دی - ي (i)
	Θ - (خرگنده ه)
دوی	دوی - ي (i)
	ال - (al)
دا -	دا - ي (i)
	ه (a)
دوی	دوی - ي (i)
	- ې (e) (۱۵:)
۷:- ليکوال ته لازمه ده، (د نوم او فعل په تصريف، لازمي، متعدي او حکمي متعدي) افعالو ضميرونو، نومونو، صفتونو او قيدونو په گردان وپوهېږي، ځکه پښتو ژبه يوه تصريفي ژبه ده (لازمي او متعدي) لکه:	
الف:- لازمي افعال په تېره او ناتېرو زمانو کې (فعل د فاعل لپاره گردانېږي) يا مفعول ته اړتيا نه لري؛ لکه:	
زه مقاله ليکم	موږ مقاله ليکو
دې مقاله ليکي	دوی مقاله
تاسو مقاله ليکي	دا مقاله ليکي
دوی مقاله	ليکي
ب:- متعدي افعال په ناتېره زمانه لکه د لازمي فعل او په تېره زمانه کې (فعل د مفعول) لپاره گردانېږي. لکه: (ليکل)	
تېره زمانه	

مفرد	جمع
ما مقاله وليکله	موږ مقاله وليکله
تا مقاله وليکله	تاسو مقاله وليکله
ده مقاله وليکله	دوی مقاله وليکله
دې مقاله وليکله	دو مقاله وليکله

په پورته جملو کې گورو چې (ولیکله) د (مقاله) لپاره چې مفعول دي، گردانېږي. که ووايو چې (کتاب) نو بيا لیکو (ما کتاب وليکه، موږ کتاب وليکه) په هر صورت تر آخره (فعل د مفعول لپاره تصريفېږي يا گردانېږي.) که د (مقاله) پر ځای (مقالې) هم وليکو مفعول ورسره بدلون مومي.

ج:- حکمي متعدي افعال، هېڅ تصريف نه لري؛ لکه: (نخل) فعل

مفرد	جمع
ما ونخل	موږ ونخل
تا ونخل	تاسو ونخل
ده ونخل	دوی ونخل
دي ونخل	دوی ونخل (۳۵: ۷۹)

يادونه: ټول فعلونه په حال زمانه کې د لازمي فعل تر قاعدې لاندې تصريفېږي، يعنې (فعل د فاعل) لپاره گردانېږي.

- ۱: لازمي فعل (په تېره او ناتېره زمانه) کې د فاعل لپاره گردانېږي.
- ۲: متعدي افعال (په تېره او ناتېره زمانه) کې د لازمي فعل غوندې او په (تېره ماضي) زمانه کې د مفعول لپاره گردانېږي يا تصريفېږي.
- ۳: حکمي متعدي فعلونه، په (حال) زمانه کې بيا هم د لازمي فعل تر قاعدې لاندې راځي او په ماضي زمانه کې هېڅ تصريف نه مني او مفعول ته اړتيا نه لري.

۸:- ځينې پښتنو چې فارسي دري ژبه وروسته يا په لوی عمر کې لږ وزياته

زده کړې، ضميرونه او کومکي فعلونه درست نه شي ويلای، نو کېدای شي، د ليکنې پر مهال هم هغه تکرار کړي؛ لکه: د (من) (زه) پر ځای (ما) نوموړی کاروي، چې دا ښکاره تېروتنه ده؛ وياندان او د څېړنيزو رپوټونو ليکوال بايد دغه خبره په پوره ډول په پام کې ونيسي؛ لکه: (رفتن) پر ځای چې ووايي: من ميروم (د لومړي شخص مفرد مذکر يا مؤنث د ضمير پر ځای) د لومړي شخص جمع مذکر او مؤنث ضمير (ما) استعمالوي او فعلي خاتمې هم غلطې کاروي. (۲۱):

(۱۱۲)

۹- ((په)) او ((پر)) او نورو سربلونو په کارولو کې زموږ د بيلا بيلو حوزو پښتانه ليکوال اشتباه کوي، په تېره د مرکزي او شرقي خوزو پښتانه ډېر ځله زموږ په ويناوو او خبرو کې لا څه چې آن په رسنيو (تلويزونو، راډيوگانو او ...) دغو خبرو ته د مسلکي خلکو له خوا هم توجه نه کېږي.

د لا څه کوي، چې يو د بل پر وړاندې زموږ د ليکوالو بې پروايي، د ليکنې او ليکوالۍ په ډگر کې هم ستونزې راپيدا کوي؛ کوم شی چې زموږ له طبعي (طبعيت) سره سم نه و، آن د ليکوالۍ په اړت ډگر هم د هغه پروا نه ساتو. (په) او (پر) په لوديځه حوزه کې پر ځای کارول کېږي؛ په لاندې جملو کې: زلمي د خپل پلار پر وړاندې خبرې وکړې. (زلمي برضد (عليه) پدر خود سخن گفت)، نو که زلمي د ادب له دايړې وتلی وي، هغه جمله درسته ده او که زلمي غواړي د پلار تر مخې څه ووايي، دا بيا بله خبره ده! بايد داسې ووايو: (زلمي د پلار تر مخې خبرې وکړې) زلمي د حضور پدر سخن (چيزی) گفت، چې پدې ډول هم ويلای شو: (زلمي د پلار په مخکې خبرې وکړي، پدې ډول به مو هم سمه جمله کارولې وې او هم به مو د ادب موارد د پلار په مخکې مراعات کړي وي. يا: پردل پر کابل اوسي (پردل در اطراف کابل زنده گي می کند). پردل په کابل کې اوسي. (پردل در کابل زنده گي می کند).

که پردل د کابل پر شاه او خوا اوسي خو د (پر) کارول پر ځای دی او که د

کابل منع کې اوسي، نو د (په) استعمال پدې جمله کې ښه دی. (پښويه: ۸۷)
 ۱۰- د پردو کلمو له لاسي کارونې مخنيوي؛ په اوسني ژوند کې د بيلابيلو
 پرمختگونو تر څنگ لازمه ده، د ليکوالي په ډگر کې يو شمېر ډېرې کلمې له نورو
 ژبو او کلتورونو څخه راخپلې کړي، خو داسې نه، چې خپله ژبه هېره کړو او يا
 ځان د (چا خبره لوی وښيو) او په لاسي ډول د خپلې ژبې کلمې لېرې کړو او پر
 ځای يې (اردو)، (فارسي)، (انگليسي) او (عربي) کلمې وکارو؛ لکه: ډايرکټ
 ورشه، ولې نه وایو يا نه لکيو؛ مخامخ ورشه!

۱۱- دوه سره هم معنا کلمې په يوه جمله يا يوه ليکنه کې راوړل د جملې او
 ليکنې بنایست نه زیاتوي. آن په تحقيقي او ادبي ليکنو کې هم دغه کار په زړه
 پورې نه دی، لکه: (زما ارزو، هيله او اميد دادی او زړه مې کېږي، چې نن که وشي
 ښار ته لاړ شم او غواړم، هيله لرم او زړه مې غواړي له ځينو او بعضي دوستانو
 سره وگورم.)

ښه، لنډه او په زړه پورې بې داسې ده: (زما هيله داده، نن ښار ته لاړ شم او
 هلته له ځينو دوستانو سره وگورم.)

۱۲- له عربي ژبې راغلې کلمې د خپلو ژبو تر قاعدو لاندې وليکو. د ځينو خو
 څو ښېږي چې غټې، غټې عربي کلمې ووايي او آن په ليکنه کې يې هم وکاروي.
 زما مطلب دا دی، چې دغه کلمو څخه (الف او لام) وغورځول شي؛ لکه:

عربي	پښتو
المنجد	مُنجد
البلخي	بلخي
العربي	عربي
المسعودي	مسعودي

(۱۲:)

۲-۲ - څه ډول ليکنه وکړو؟

پخوانۍ ليکنې اوس نه خونښوي، دا ځکه خلک اوس د سهولت (آسانۍ) خواته درومي، مگر دا ددې معنا نه لري، چې د (آسانۍ) په پلمه هر اصل له منځه یوسو، بې له تشبې خدای مه کړه: ((کارغه د زرکې چم کاوه، خپل یې هم له یاده ووت.)) (۱۴: ۱۷)

پدې خبره ټينگار لازم دی، چې ووايو، ليکنه يو ډول اصول دي، چې د تمرين له لارې پياوړي کېږي او بنکلا مومي، خو دا ددې معنا نه لري، چې (ليکنه يوازې يو يا يو ډول ضوابط دي، چې ګواکي هېڅ تغير نه کوي. که داسې وای، نو د اسلام په لومړيو کې چې کومو مسلمانانو هغه ابتدائي ليکنې او راغونډونې کړي، دوباره به ورکې پرمختګونه او انکشافات نه راتلل. يا بله بېلګه (فولکلوريک داستان، کيسې به له معاصر داستان او کيسې سره د شکل او معنا له پلوه څه توپير نه درلود.

يادونه: کومه قاعده چې آسانه ده او اوس ورته اهميت ورکول، کېږي، بايد ځينې توري (مقيد مورفيمونه) له نومونو دمخه او وروسته وليکل شي.
الف: استمراري ماضي او فعل سره جلا وليکل شي؛ لکه:

نا درست	درست
لکوره	له کوره
لموره	له موره
لتاسره	له تاسره
لکتابه	له کتابه
پکور کې	په کور کې
پتاپه سې	په تا پسې

درست

يا: نادرست

استمراري ماضي:

- ۱- ما به په پکور کې کار کولو.
- ۱- ما به په کور کې کار کاوه.
- ۲- ما بهره غرمه پلورنه تېروله.
- ۲- ما به هره غرمه په لورنه

تېروله

(فاعل + مفعول + فعل)

ب- اوسنۍ ليکنه هم يو لړ اصول او منظم قواعد دي؛ د بېلگې په ډول اوس داسې ليکنه کوو، چې د ترکيب او جوړښت له پلوه آسانه وليکل شي؛ نه يوازې په ليکنه کې، بلکې آسانه ليکنه لوستل کېږي هم؛ لاندې مثالونه:

نارست	درست
ما تې ويلی	ما ته يې ويلې
آسمانې کتل	آسمان ته يې کتل
عليخان صادقته ليکل	علي خان صادق ته ليکل

ج- په پښتو ژبه کې له نيکمرغه ليکنه کول آسانه کار هم دی او هغه دا چې: ((هره ليکنه د درست وينگ (تلفظ) له مخې بايد وشي، ښه تلفظ د ښې ليکنې زيری ورکوي. ښه تلفظ د ليکنې لارې اواروي او متن په ښه ډول لوستل کېږي.)) (۲۵)

پورته خبرې عمومي کليه ده، خو په پښتو ژبه کې (د ښه تلفظ له مخې ليکنه د فصاحت او وضاحت لاره هم آواروي.)

د مثال په ډول يوازې (کې، کښې، کشې، کڅې) تلفظ کېږي، خود مرکزي لهجې ويونکي او ليکونکي يې (کې) او جنوب لويديزه لهجه کې (کشې)، کښې او همدارنگه نورې ښې لري. دا منو چې ليکنه او وينا سره توپير لري، خو اساسي خبره داده، چې (ليکنه) او (وينا) سره څنگه نږدې کولای شو؟ د ليکنې او وينا تر منځه تل توپير موجود وي، دا ځکه ډېر خلک غږېږي، خو ليکنه کولای نشي. ليکنه کول او ليکوالی مسلکي خبرې دي، لکه ويناوې او

خبرې کول چې طبيعي او تلپاتي انساني بهير دی، ليکوالي يو مدني او مسلکي کار دی او ډېرو وختونو ته اړتيا لري، چې د (وينا او ليکنې) ترمنځ توپير له منځه لاړ شي.

په وينا او خبرې کولو کې هېڅ مصنوعيت نشته، خو په ليکنه کې دغه مصنوعيت ډېر تر سترگو کېږي؛ لکه: ((الک)) چې ((هلک)) ليکو، سمبله، سنبله، کلپ، قلف او يا خو دا کلمه (اهميت) په (امنيت) وايو، چې بېخي معنا د کلمې تغير وي؛ ما ته امنيت نه لري؛ پداسې حال کې چې بايد (ما ته اهميت نه لري) وليکو.

د: په پښتو اوسني ليکنې بهير کې يو لړ کمونې او زياتونې هم کېږي، چې ليکنې بهير شخصي، سمتي او سلقه وي خواته وړي؛ لکه: ډېر خلک فکر کوي، ډېری خلک فکر کوي. ډېر کار به وکړم، ډېری کار به وکړم. ځينې کلمې په مغيره يا صرفي صورت کې بدلون مومي او يو توري له لاسه ورکوي او يا هېڅ بدلون نه مومي؛ لکه پسه خري، پسه راوستل شو.

همدارنگه دا جملې (د کورونو خبره، د کور يو خبره، د شيدو خوند، د توکو (اداتو) په وسيله څرگندېږي، د توکيو (اداتو) چې د جاپان پلازمېنې سره توپير نه لري، په لوی لاس ليکل کېږي.

هـ: د اوسني ليکدود په برخه کې بله غټه ستونزه د هر فونيم لپاره يو مشخص (گرافيم) نه درلودل خورا زياته ستونزه رامنځته کوي، د واول تورو په معرفي کې داسې وايي چې: ((له واول پرته کلمه نه تړل کېږي.)) (د الهام ژباړه....) که پورته خبره ومنو نو داسې کلمې په پښتو او دري ژبو کې لرو، چې زموږ د رسم الخط له مخې (واول) ورکې نشته؛ لکه: (بد) (باود) توري دي. چې د واول پورته معرفي کې نه راځي، ځکه خو له دوو تورو (باود) څخه د (بد) کلمه رغېدلې ده. مگر که په فونيمکي الفبې يې وليکو نو بيا پورته تعريف ورباندې صدق کوي؛ لکه: (bad) دلته ده، چې وايو (کلمه د واول له موجوديته پرته نه

رغول کېږي.

د پښتو ژبې استاد پوهندوی محمد قسیم چمتو په وينا: ((زموږ په اوسني ليکدودو کې ډېرې ستونزې شته، هغه داسې چې موږ د هر فونيم لپاره يو گرافيم نه لرو، خو فونيمونه په يوه گرافيم وليکو.

نو په دې توگه هېڅ نشو کولای چې په مجرد توگه د دغو دريواړه آوازونو تر منځ د گرافيم له مخې توپير وکړو حتی موږ نشو کولای په کلمو کې هم د گرافيم له مخې په آساني سره د دغو آوازونو د تلفظ توپير وکړو. بل دا چې په کلمو کې ډېر آوازونه موږ د تلفظ کوو، خو نه يې ليکو، لکه په (هشه acah) کې چې يو دوه سيلاب بيک ويی دی، په لومړي سيلاب کې زور (a) تلفظ کوو، خو نه يې ليکو. همداراز موږ په خپل اوسني ليکدود کې د کلمو په ځينو برخو کې غږ لرو، خو گرافيم ورته نه لرو؛ لکه: د (مانه-man a- او ترخه-tarxa) د کلمو په منځ کې د زرو (a) او زور کې توري شته خو نه ليکل کېږي.))

و:- پښتو ژبه يو اوښتونکي (تصريفی) ژبه ده، د صرف يا تصرف مساله ډېره مهمه ده. په پښتو ژبه کې د (نوم او فعل) صرف شته، يعنې نومونه او فعلونه (د جنس، گڼې او اکر) حالت له مخې تصرفېږي؛ د بېلگې په توگه:

الف: د نوم صرف (پلوشه راغله - پلوشه فاعل دی، اصلي حالت لري، خو چې کله پلوشه په پلوشې بدلېږي نو د نوم صرف يا گردان رامنځته کېږي.

ب: د فعل صرف، هم په پښتو ژبه کې د نارينه او ښځينه لپاره په جلا جلا او واضح ډول تر سره کېږي؛ لکه: هلک راغی (پچه آمد) - نجلی. راغله (دختر آمد) يا

يو هلک راغی - يوه نجلی. راغله.

په پورته جملو کې په ښکاره ډول د فعل او د فعل تصرف گڼې (عدد) له پلوه هم گورو. هلک راغی - نجلی. راغله. دلته ښکاره مطابقت د فاعل او فعل تر منځ راځي.

ج: د گنې (عدد) صرف؛ باید ووايو چې (کله په پښتو ژبه کې عدد بدلون مومي ورسره (فعل او فاعل) هم بدلون مومي.) توره نجلۍ راغله- تور هلک راغی.
يو هلک راغی- يوه نجلۍ راغله

۲-۳- په ليکوالۍ کې د ښو کلمو او جملو کارول:

هره ليکنه د (وييونو "لفظونو" مجموعه ده؛ لکه کلمه چې بې تورو، جمله بې کلمو او....رغېږي، همدا شان (هېڅ ليکنه او اثر بې له کلمو نشي رامنځته کېدلی.) ((کلمې د څښتو مثال لري، لکه ديوار (ديوال) چې له څښتو جوړېږي او هره څښته پر ځای کېښودل د پاڅه معمار کار دی. همدارنگه که معمار (بناء) په فني ډول په معمارۍ ونه پوهېږي، نو هېڅکله سمه معماري نشي کولای، که معمار فني شخص وي، د هغه لپاره (خته، څښتې او د معمارۍ نور لوازم ځانگړي اهميت لري او که څوک معمار نه وي نو د ديوار (ديوال) له جوړولو خوند نشي اخيستلی؛ په ليکنه کې د کلمو او هغه هم په هنري ليکنو کې د ښو کلمو کارول يو فني کار او زيرکانه عمل دی.)) (۴۸: ۱۲۸)

د امريکا د معاصرو او مدرن داستان پلار اندرسن (Anderson) د الفاظو د جادويي اغېزو او موقعيتونو په برخه کې نظر درلود: ((الفاظ او مادي توکي کابو يو ډول اغېز ښندي؛ که يو څوک په کور کې مېلمه کوو او يا د هغه د ښېگڼو بيان نورو ته کوو، دواړه پر نوموړي او د هغه پر شخصت اغېز لري، همداسې د چا په رټلو کې هم خبرې کولای شو. نولازمه ده، د کلمو د کاورنې ځايونه او د هغو هراړخيزو او اغېزو ته ډېر پام وساتو، په تېره په داستان کې د ښو کلمو کارول نه يوازې د ليکوال او داستان ارزښت زياتوي، بلکې د داستان د

پرسوناژو (کارکوونکو) پر شخصیت ټېغې اړیکې لري. نوموړی زیاتوي، د مدرنو او هنري داستانونو او لیکنو استعمال د مضمون برجستگي زیاتوي، باید په لیکنو او په تېره هنري لیکنو کې د غوره او ښایسته کلمو کارونه د لیکوال د کاري صلاحیتونو اندازه زیاته کړي. که له یوې خوا په لیکنه کې د ښو کلمو کارونه اړینه ده، له بلې خوا لیکوال ته لازمه ده، په خپله لیکنه کې د ښو او نوښتي الفاظو په کارونه قناعت ونه کړي، لیکوال باید د ښه او کره مضمون پلټنه هم وکړي. (ښایسته الفاظ او کره مضمون) د لیکوال او لیکوالۍ دنیا غني کوي، نو لازمه ده، یو کره مضمون د الفاظو په ښکلو زربفتو کې راو نغاړو.

چې دې طمع د مخلوق له دره پریکړه
پادشاهي دې مبارک شه که گدايي

یا:

خو دې توان رسي په لوی دریاب کې گرزه
په ویاله کې دې زوال وینم نهنګه

یا:

مینډه د خوبانو نامو ننگ لري کوي
تش د دیدن د ښکلو د زړه زنگ لري کوي
بل شغل مې نشته په زړه بې دیار له مینې
عشق یو هسې رنګ دی چې بل رنګ لري کوي
په لیکوالۍ کې د ښو کلمو او جملو کارول، نه یوازې د لیکوالۍ د مسلک مزیت زیاتوي، بلکې د لیکوال د هویت لپاره هم په زړه پورې کار دی. لیکوالی یو سپېڅلی مسلک دی، لیکوال ته ښایي دغه سپېڅلتیا په ښه ډول وروزي، له دې سره، سره د لیکوالۍ عمل یو پرله پسې ریاضت او کار

غواړي، ډېر، ډېر او مسلکي تمرین ته اړتیا لري.

مایکوفسکي د روسي معاصر ليکوال د (مسلکي ليکوالۍ او مسلکي ليکوال) په برخه کې نظر درلود: ((د ليکوالۍ کار ډېر ستونزور عمل دی؛ که د طب د علم ټول اصطلاحات زده کړو، نو ستونزې به مو حل شوی وي، خو ليکوالی داسې عمل نه دی، په ليکوالۍ کې هره شیبه بدلون راځي، پرمختګونه هم راځي، ليکوالی د لغتونو او اصطلاحاتو یوازینی مجموعه نه ده، بلکې د فعال تفکر او هراړخیزو پدیدو زېږنده ده.

ليکوال ته ښايي له ټولو ټولنیزو بدلونونو سره، سره آشنا شي؛ له همدې امله ليکوال باید نوی فکر په نویو الفاظو کې د وخت له بدلون سره وړاندې کړي.)) (۹۹:۴۹)

ليکوال باید هره شیبه له خپل مسلک سره مینه وکړي؛ ددې کار لپاره لازمه ده، لاندې ټکو ته پاملرنه وشي:

۱- ليکوال ته ښايي هر څه ته په ژور نظر وګوري او له ټولو ټولنیزو پېښو څخه ژوره ذهني عکاسي وکړي. ليکوال او د ټولنې عادي خلک سره توپیر لري؛ هغه وخت زموږ د ليکوالۍ ډګر غني او مسلکي کېږي، چې مسؤل او له مسلک سره مینه ناک خلک ولرو او وبې روزو.

۲- د ليکنې لپاره لازمه ده، هر ليکوال د ليکنې کولو لپاره ځانګړی وخت، منظم پلان وړ فکر او د یاداشت کتابچه ولري او په منظم وخت کې ليکنه وکړي. منظم پلان ليکوال هدف ته رسوي؛ (پلان) د ژوند اصلي مسیر او لاره په نښه کوي او (هدف) موږ مقصد ته رسوي.

په کتابچه کې باید نه یوازې په تحقیق پورې اړوند اصطلاحات او وییونه (لغتنه)، بلکې ورځینې یادښتونه او ښکلې کلمې او جملې راټولې شي او بیا په لیکنو کې هغه په ښه ډول او پر ځای وکارول شي. د بېلګې په ډول که یو اجتماعي مضمون د (کبریا غرور) په برخه کې ليکو لازمه ده، داسې وجېزې،

اصطلاحات او متلونه ورکي وکارو، چې له موضوع سره تړاو ولري. همدارنگه ليکوال ته ښايي د مضمون مناسبې کلمې او جملې ولري؛ د تحقيقي مقالې کلمې او جملې له يو ادبي او هنري مضمون څخه توپير لري. د (خبر) او (رپوټ) کلمې، جملې او په مجموع کې د هغو ژبه توپير لري آن د ليکنو په ډگر کې تر هر سرليک (عنوان) لاندې يو ډول ليکنه نه کېږي. د ادبي نشر عنوان تر تحقيقي نشر توپير لري.

۳: هغه اصطلاحات، وييونه، کلمې او جملې چې له بيلابيلو متونو څخه د تحقيق په نتيجه کې راباسو د ليکنې پر مهال يې له ځانه سره ولرو؛ لکه (د پېښو گردابونه، د وخت خپيرې، د حالاتو ترخه يادونه، د اوبښکو سيلاونه، د نامرديو گنگې شپې او ...) کولای شو، په يو تراجمي ادبي ليکنه کې وکاروو. خو (د گلانو نازکه او پسرلي وږمه، د ښکلا و کاروان، نيازبين او مالگين کاته، د هوس او تخيل الماسي څلاوې او ...) کلمې کولای شو په هنري او ادبي نشر کې راوړو.

همدارنگه د علمي، تخنيکي، کرنيزو، سياسي او ادبي څېړنيزو ليکنو وييونه او اصطلاحگانې سره توپير لري، چې د (هرې برخې ليکوال ته ښايي د خپل مسلک اړوند ياد شوي اصطلاحات په خپله ځانگړې کتابچه کې له ځانه سره ولري او د ليکنې پر مهال يې پر ځای او په دقت سره وکاروي).

۴: ليکوال بايد له وخت او طبيعت څخه خوند واخلي؛ لکه له سهاره، لمر له ختلو، له ځانښت، د لمر له غروب، سپوږمۍ له هلال، بدر، سپوږميزو شپو او شپبو، له غرونو، د طبيعت له پراخې غېږد خپلو او ملگرو له خاطرو د ژوند او حالاتو له بدلونونو او نورو پېښو او پلو څخه خوند او درس واخلي او مخکې له ليکنې هغه له ځان سره زيرمه کړي.

۵: که ليکوال غواړي ليکنه يې لا قوت پيدا کړي او قوت ولري، ورته بويه په وار، وار د سترو لکيو الو او شاعرانو کتابونه، مقالې او ليکنې په کراتو مراتو

مطالعه کړي او د خپلو ليکنو د قوت لپاره الهام ترې واخلي.
که ځينې ليکوال د ليکوالۍ په کې تقليد (پېښې) کوي، تر يوه سرحده (بريده) ښه ده، خو داسې نه، چې د نورو په پلونو پلونه واخلي او د نورو له پلونو څخه بهر پل کېښودلای شي.

يو ليکوال نظر لري تقليد په دوه ډوله دی: ((يو پوند تقليد دی او بل روا؛ پوند تقليد، مقلید پوند وي، نه يوازې مقلد پرمختګ نشي کولای، بلکې د لومړي کار ريښې هم وچوي. دويم ډول تقليد ښه دی، خو چې د سبک وي، نه د اصلي مطلب...))

۲: که ليکوال غواړي ليکنه يې مسلکي، پخه او درنه وي، لازمه ده، له خپل کار سره مينه ولري. ليکوالۍ سره مينه کول د ټولنې له عمومي فرهنگ سره مينه کول دي. لکه له خداي (ج)، مور، پلار، معشوقې، اولاد او دندې سره مينه او محبت د کاميابۍ اساس دی.

له مسلک او په تېره ليکوالۍ سره مينه کول د انرژي او قوت خپلول دي او دا کار ليکوال ته حوصله هم ورکوي.

۷: سينه او حوصيله کول، د ليکوالۍ د دوام او ليکوالۍ ته د عموميت ورکولو ښه وسيله ده. د هر کار د پياوړتيا عمده او غوره لاسوند (سينه، حوصيله او صبر کول دي) صبر او سينه کول موږ له مسلک سره نژدې کوي او د مسلک په ټولو رموز مو پوهوي. هغه خلک په يو مسلک کې پرمختګ کولای شي او په يوه مسلک کې پياوړي وي، چې يو مسلک کې په صبر، سينې او حوصيلې سره کار وکړي؛ نو ليکوالي چې يو دودداره او پرله پسې عمل دی، لازمه ده، په پوره صبر، پوهې، مسلکې والي او مينې سره دغې لارې ته دوام ورکړو، خو مو د هېواد د غني فرهنگ د لا بډاينې په برخه کې کار کړي وي.

۲-۴- په ليکنه کې دشعر، متلونو او غوره ويناوو کارونه:

هنري نثر په انځور، هنري ترکيب، شعر، تمثيل، غوره ويناوو، متلونو، محاکاتو او محاسنو ښکلا مومي.

هر څومره چې په هنري نثر کې شعر وکارول شي، ښکلا يې لازياتېږي. په ليکنه کې د شعر کارول د ليکنې روح پياوړي کوي او ښکلا وربښي.

په هنري نثر کې د تصوير مثال په ډېره مهمه ده؛ هغه نثر ښکلی وي چې د پېښو تسلسل ورکې مراعات شوی وي؛ د پېښو هنري تړاو، په هنري نثر کې د شعر د کارونې له لارې کې امکان پيدا کوي؛ لکه:

هغه زړه به له طوفانه په امان وي

چې کشتۍ غوندي د خلکو باربردارشي (۱۱: ۱۲۲)

(

يو اجتماعي مطلب هله (ټولنيز مضمون) جوړېږي يا جوړولای شي، چې ټولنيز دردونه ورکې نغښتي وي. (کشتۍ غوندي د خلکو باربردار کېدل)، يو ټولنيز مفهوم دی. که داسې او داسې نور ټولنيز مضمونونه د يو اجتماعي مفهوم درکولو لپاره په ليکنه کې وکارول شي، ليکنه يو پيغام پيدا کوي.

په ليکنه کې شعر د وړتيا او اړتيا له مخې کار خای پيدا کوي او په لاندې توگه امکان لري:

اول: شعر د هنر د يو فعال ډول په توگه تل ټولنيز پيغام لري او ټولنيز پيغام لېږدوي. د هنر ټول ډولونه (انځورگري، شعر، حکاکي، معماري، رسامي، نڅا(رقص) سينما او ...) يو انساني ټولنيز پيغام لېږدوي، د پيغام لېږد د بېلابېلو توکو وسايلو او الفاظو په ذريعه وي (د هنر هر ډول د مختلفو وسايلو او ذريعو پواسطه، ټولنيز پيغامونه لېږدوي او انعکاسوي؛ د بېلگې په ډول شعري يا

ليکوالۍ ټولنيز واقعيتونه د ويونو (الفاظو) په واسطه لېږدوي، شکل ورکوي او آن انځوريز پيغام لېږدوي.

که څه هم ليکوالي، انځورگري، شاعري او ويناوالي له يوې کورنۍ دي او د پر ځله سره تړلي دي، خو کېدای شي ليکوال د انځورگر او انځورگر د شاعر او شاعر د ويناوال (وياند) له کاره بې خبره وي. دا کار محال نه بريښي؛ د پر لېږد شوي، چې شاعر ليکوال نه وي، د پر بنه مثال يې نالوستي شاعران دي، چې هېڅ د ليکوالۍ په رموزو نه پوهېږي. په تېره د اقتصادي، سياسي او گټو ټولنيزو برخو ليکوال شته، چې شعرونه يې له ياده نه دي زده او يا شعر نشي ويلای او د کلمه کولای يې هم نشي.

دوهم: دا چې څنگه په ليکنه کې شعر کارولي شو، اساسي مثاله د (احساس) ده. انساني درک او احساس د هنر له بل هر ډول څخه په شعر کې زيات دی.

اکاډيمسن ارواښاد محمد صديق روهي د شعر د مهم والي او په شعر کې د احساس په برخه کې د مولانا خادم، گل پادشاه الفت او نورو ادبپوهانو د نظرياتو د تلفيق په برخه کې نظر درلود: ((له قرينې څخه څرگندېږي، چې په شعر کې د احساس مثاله د شعر له اصالت سره اړه نه لري. دلته د احساس خاوند هغه څوک دی، چې په رموزو او باريکيو وپوهېږي او د موضوع له قشر څخه د موضوع ماهيت او ژور وروته ورننوځي. الفت کولي شي په ساده طبيعي پديدو کې د ژوند اسرار کشف کړي.)) (۳۰: ۹۴)

درېيم: په ليکنه کې د شعر استعمال پدې پورې هم اړه لري، چې د ليکوال ذوق تحريکوي؛ ليکوال په آسانۍ سره کولای شي، خپل ذوق او د ټولنې ذوق له دغې لارې خړوب کړي، دا ډول هنرمندان کېدای شي، په يو مسلک او يا ډېرو کې پوهه او لوی لاس ولري. ځينې ليکوال او هنرمندان متعددو هنرونو ته لاس اچوي، چې کار يې په ټولو برخو کې نيمگړي وي.

د ویلو وړې ده، چې د محقق کار تر نورو هنرمندانو ستونزور وي. هغه څوک
 د پریاوړې وي، چې په یو مسلک کې کار کوي. که د محقق فطري ذوق له لیکنې
 سره نه یادوي، لازمه ده، د خپل ذوق او لیکنې لاره لا مشخصه کړي. او هغه دا چې
 فطري ذوق ته پیاوړتیا ورکړي، پدې معنا (لیکوال چې په کومه برخه کې خپل
 استعداد ځلولی شي، هغه خوا باید پیاوړې کړي.)

باید ووايو هغه لیکوال، چې شعر په خپلو لیکنو کې راوړلای او
 تفسیرولای شي؛ هغه پیاوړې لیکولان وي، ځکه ګڼ شمېر اجتماعي افکار په
 شعر کې تبارز (څرګندتیا) مومي.

څلورم: شعر او نور برجسته افکار په لیکنه کې، لیکوال د شاهد په توګه
 هم راوړلای شي، دا ځکه شعر د ژوند ټول ټولنیز مهم اړخونه رانغاړي.

لنډه دا چې د شعر کارول د لیکوال له خوا یو شعوري او فکري بهیر دی او
 د لیکنې روح هم جوړوي؛ له یوې خوا لوستونکي ته ځانګړی احساس ورکوي او
 له بلې خوا د لیکنې خوند هم زیاتوي.

پنځم: متلونه او غوره ویناوې، په ګنډه برابري، پخې او تجربه شوي
 پوهنې او خبرې دي، نه یوازې په عادي (شفاهي) خبرو کې برجستګي او فوق
 العادګي لري، بلکې په تحریري ادب کې یې استعمال او کارول هم له ښکلا خالي
 نه دي.

د خدای بښلي استاد حضرت عبدالروف بینوا په وینا: ((متلونه لنډې، د
 جامع مفهوم لرونکي، په ګنډه برابري ویناوې دي، چې بې نسل په نسل د استدلال
 د تائید لپاره، د خبرواترو په ترڅ کې ویل جاري دي. د لفظ او معنا له مخې غزېږي
 د زمانې د تجربو څخه راوتلې او مثبتې بڼې یې غوره کړې وي.)) (۱۰: الف مخ)

متل د پاڅه فکر، پوهې، تجربې او ولسي ناخوداگاه مهارت او ضرورت
 زېږنده وي، کوم په اوږدو کې رامنځته کېږي.

د پښتو ژبې پیاوړې لیکوال او محقق او د پېښور پښتو اکاډمۍ غړی

ډاکټر راج ولي شاه خټک د (پښتو متلونه) د (کاني کرښې) چې د افغانستان د اکاډمۍ د غړي نور محمد نور زرمټي له خوا راټوله شوي مجموعې په سريزه کې ليکي: ((وييلي شي، چې د پښتانه رومان ټول په پښتو ټپه کې ځای شوی دی او د پښتانه پوهه او دانايي په متل کې محفوظه ده. پښتو متل د دانش يو عجيبه رنگ لري. که هر څوک متل هر ځای او هر چیرته د ژوند د تجربونه جوړوي، خو د پښتانه د ژوند تجربه يو خاص اهليت او ځانگړيتوب لري. شايد ځکه چې ټول قام په يوشان جغرافيايي او فطري چوښت کې پورته وي. د پښتو متل ته د کاني کرښې هم وايي؛ که څوک د پښتانه د ژوند رنگ لېدل غواړي د دوی د پوهې او تجربې اندازه کولو غواړي، نو بايد د پښتو متلونو معنو (معنا) ته ځير شي.)) (۲۱: الف مخ)

د ويلو وړ ده، متلونه، غوره ويناوې دي، د ولسي پوهې ځانگړې حکمت پکې پروت وي، له همدې امله په لاندې مواردو کې د کارونې ځای لري:

الف: د ولسي جرگو د لا با اهميته کولو او با ارزښته کولو، د لويو خبرو د رالاندو او ... لپاره پکارېږي. که جرگه مار غواړي خبرې رالاندې کړي او جرگې ته نتيجه په لاس ورکړي، نو هغه متل، چې (ځای) ولري؛ استعمالوي.

۱- (غره غره نه ورځي، سړی په سړي ورځي.)

۲- (د ډېرو قودې، د يوه گېډۍ.)

۳- توره سره ښه ده، خونه د ورور په وينو

۴- اوښان نه ژاړي، بارونه ژاړي...

ب: متلونه د جامع مفهوم لرونکي دي؛ که څوک غواړي، جامع مفهوم په لنډه، رسا او سيده توگه چاته په يوه غونډه، ليکنه او څېړنه بيان کړي نو همدا ډول متلونه ورته وايي، ليکي او ډالۍ کوي.

۱- که هوس دی، دومره بس دی.

- ۲- که غر لوړ دی، پر سر لار لري.
- ۳- ښه جالوان د طوفان په ورځ معلومېږي.
- ۴- سپړی یو رنگ، جامه یې دوه رنگه.
- ۵- خبرې یې فیل نه شي وړی، په کور کې یې گرد اوړه نشته...
- ج: متلونه، د ولسونو د نسلونو د ارتباطي پل په توګه د وختونو په درشل کې، خوله په خوله، سینه په سینه یو بل ته لاس ورکوي او په پوره پوهې او امانتدارۍ سره معناوې او مفهومونه لېږدوي.
- که یو څوک له خپل هېواده ډېر د وخته وتلی وي، نو د چا خبره مړی خو بېرته خپل وطن ته رارسوي.
- ۱- چې ځي ځي، ابا زو له به راځي.
- ۲- چې اوسي، په خوی به د هغو شي.
- ۳- چې ځان خفه نه کړې، بل نشي خوشحالولی.
- ۴- چې په کور کې بې اتفاقي شي، اوبه وچې د منګي شي....
- د:- متلونه، د عقل کل او عامه فکري او شعوري حاکمیت په توګه د لفظ او معنا له پلوه مفهوم لېږدوي؛ لکه:
- ۱- تورې دې لالا وهي، مړی د عبدالله
- ۲- خپل عمل لارې مل دی
- ۳- د مرد خواړه، د نامرد په ګېډه کې پاتې کېږي.
- ۴- د شپې بند اوبه وړي.
- ۵- مارت په لستونې کې ځای مه ورکوه...
- ه:- د پښتنو د پېښو او پخواني ژوند داستان نه یوازې له تپې څخه ښکاریدلی شي، بلکې متل د دغه داستان بیان په ښه ډول کوي؛ د بېلګې په ډول:
- ۱- د تورې زخم رغېږي، د خولې نه.
- ۲- بدبه دې په زړه لرم، سلام به دې په خوله.

۳- اوبه په ډانگ، نه بېلېږي.

۲:- متلونه، د پوهې او عقل د ژورتيا ښکارندوی ده. پوهاند محمد طاهر بورگی، د پښتو متل د حکمت او اغېزو په برخه کې نظر لري او وايي: ((متلونه د يوې ټولنې د پېړيو، پېړيو اړوند او ارزښتمند ميراث دی. په ډېرو داسې ټولنو کې هلته چې لا موضوعه قوانين مينځ ته نه دي راغلي، د ټولنې معضلات په معقولو منل شويو متلونو حل او فصل کېږي، دا حالت موږ د اروپا په هېوادونو کې خصوصاً د کنتي تتال اروپا په قديمو جرمني ټولنو کې ليدلی شو، چې وړاندې له اوسنيو موضوعه قوانينو هلته همدا متلونه د دعو او په حل او فصل کې کارول کېدل.)) (۱۳:هـ)

۱:- اوس، اوس هم چې يو ځل بيا ژوند قومي او ولسي ريفورم ته مخه کړي او د خلکو تر منځ چې لانجې په ولسي جرگو، مرکو او سپين ږيرو حل او فصل کېږي، نو ليدل شوي، چې په ځينو مرکو کې مناسب متلونه راوړل شوي، له شک پرته د متل له ويلو سره سم لکه په اور چې اوبه واچوي، په غونډه کې بدلون ليدل شوی دی.

شپږم: غوره ويناوې، پخې او درنې خبرې دي، چې تر ډېره بريده ورباندې ستونزې حل کېږي. غوره ويناوې ته (پخې) يا لنډې خبرې هم وايي. غوره ويناوې له پوهې او حکمته ډکې دي، لوی مفهوم په (کره جمله کې راوړل له پوهې او حکمت څخه سرچينه اخلي.)

غوره ويناوې ځکه غوره گڼل کېږي، چې په ژوند او ټولنيزو پېښو پورې اړوند مطلب په لنډه قالب کې ځايوي. غوره ويناوې، لنډې خو با مفهومه وي. په عربي ژبه کې ورته (مقوله) هم وايي. په عربي ژبه کې وايي: ((بهترين کلام هغه دی چې لنډ، خو مدلل وي. کره او په عاميانه ژبه وي، خو ستره معنا افاده کړي.)) (۱۲: ۸)

غوره ويناوې د انسان د عقلاني تفکر اساسي برخه گڼل کېږي. خلک او

ولسونه يې د غونډو او په خپلو منځو کې د لاندو د حل لپاره کاروي، نه يوازې د لاندو د حل، بلکې په ډېرو مواردو کې پکار پرې؛ د بېلگې په ډول:

۱- ځان پېژندنې او ښه مومن والي په برخه کې.

- ځان پېژندنه، الله پېژندنه ده.

يا په نورو برخو کې هم غوره ويناوې د پوره، پوره کارونې وړ دي.

- حيا نيمائي ايمان دی.

- آن د وړانده تر مخې هم ځان پتوه.

- ژوند يو نفس دی.

- غورځول هنر دی.

- تنبلي هم اندازه لري.

- مېړانه قيمته ده، او نامردي ارزانه.

- تور کالي واغونډه، خو تور مخی مه اوسه.

- هر څوک په ښو خوشحاله او به بدو پښيमानه شي مومن دی. (۴۴: ۹-۱۱).

(۱۵)

۲-۵- په هنري او ادبي نثر او شعر کې د هنري ترکيبونو د کارونې ارزښتونه:

هنري او ادبي ترکيب د ليکنې او کلام ښکلا او ارزښت ټاکي؛ دغه ترکيبونه د ادبي نظم او ادبي نثر پر ادبي هويت دلالت کوي او په دوو برخو کې (نظم او نثر) کې راځي.

الف: هنري او ادبي ترکيب په هنري نثر کې له نورو ليکنو زيات وي. د ادبي ليکنو اعجاز او ښکلا په هنري ترکيبونو پورې اړه لري. نثر، هغه وخت هنري گڼل کېږي، چې هنري ترکيب ولري. هنري او ادبي ترکيب، په ليکنه کې هغه عاطفې او تخيلي غوټه ده، چې د نوموړي مضمون ماهيت ترې جوړېږي.

خو دغه ماهيت ډېر ځله شکلي او فزيکي بڼه احتوا کوي. هنري او ادبي

ترکیب د خیالي پوهې د ایجاد او رامنځته کېدو په کار کې ګټور رول لوبوي. خو هنري یا ادبي ترکیب (هنري انځور نه دی، بلکې د انځور هنري زمینه او یوه برخه جوړوي او توپیر یې لکه متل او عبارت غوندې دی.)

یو شعر او یو نثر ته هغه وخت ښه شعر او ښه نثرویلې شو، چې (هنري ترکیبونه) پکې زیات کاریدلي وي، هنري ترکیب که هنري انځور نه دی، خو ورنږدې دی؛ هنري انځور په ادبي لیکنو او شعر کې د خیالي او عاطفي پوهنې لوری ټاکي. هنري تصویر د موضوع او خیال ترمنځ فکري تړاو ته ویل کېږي. هنري انځور د پېښو عکاسي ده.

هنري تصویر لوی او د چا خبره فراگیر دی؛ هنري تصویر د باندې نړۍ او شاعر د خیالي دنیا ترمنځ رابطه جوړوي. په هنري تصویر کې د کلام معنوي او لفظي ښکلا راتلای شي، خو هنري او ادبي ترکیب یوازې د مشابه او مشابهه به تر منځ تناسب رامنځته کولای شي؛ په حقیقت کې هنري ترکیب د ادبي مضمون محاکات او ښکلا زیاتوي. (۴۱: ۱۳۳)

د نړۍ او زموږ د هېواد او بیا پښتو معاصر هنري نثر لمن له (هنري او ادبي ترکیبونو) مالا مال ده، چې ادبي نثر او په ځانګړې توګه شعر ته یې ښکلا ښلې ده. هنري نثر په پښتو ادب کې ډېره لرغونه لري.

پښتو معاصر هنري نثر په شلمه پېړۍ کې په پوره قوت او آن په نړیوالو هنري معیارونو راڅرګندېږي. د هنري نثر پیلامه د خدای ښلي علامه عبدالحي حبيبي په وینا: ((په شلمه پېړۍ کې هنري نثر هم په پښتو ادب کې وینو، چې د برې کا کاخیل ځینې هنري ټوټې په خیبر مګزین کې خپرېږي. ددغو نثرونو ښه لیکوال په افغانستان کې ښاغلي الفت دی، چې هره د نثر ټوټه یې لکه یو بیلیغ او شیوا شعر داسې دی. داسې نثرونه ښاغلي بینوا، ښاغلي ډاکټر مجروح، حبيبي، خادم او ښاغلی لایق او نورو زلمیو هم لیکلي. ارواښاد محمدایوب خان خو ځان ته خاص سبک درلود. په لره پښتونخوا کې هم د سیدرسول رسا، شیدا، برق،

اجمل، سید راحت، حمزه او روغ لیونی نثرونه کله دغسې دی، چې له یوې خوا هنري ظرافت او لطافت لري او کله دطنز او انتقاد رنگ هم مومي، چې د جعفر اشکزي، جعفریات هم د لوستلو وړ دی. د مرحوم عبدالغفور خروتي مضامین، چې د کندهار په طلوع افغان یا پښتو مجله کې خپریدل هم کله، کله دغه رنگ لري)) (۱۷: ۱۳۳)

که څه هم چې د معاصر هنري نثر عمر په پښتو ادب کې د شلمې پېړۍ خبره ده، خو دغه لنډ عمره ادبي نثر په کمه موده کې لرغوني، پراخه او د اهمیت وړ موضوعات په غېږ کې رانغاړلي دي.

د هنري نثر د پیدایښت او بشپړتیا یون په برخه کې د هېواد تکړه لیکوال او وتلی څېړونکی سر محقق زلمی هېوادم ل نظر لري: ((په پښتو ادبیاتو کې د نویو ادبي پدیدو د راپیدا کېدو او په ادب کې د معاصریت د زړیو د زرغونیدو او د نویو نښو د راڅرګندیدو موضوع په سیمه کې د شلمې پېړۍ له نویو علمي او هنري پرمختیاوو سره نیغه اړیکه لري او د شلمې پېړۍ سیاسي، اجتماعي عوامل هم د دې نویوالي په راڅرګندیدنه کې خپل موثریت لري.

د مسلطو سیاسي، اجتماعي او فرهنګي روابطو تراغېز لاندې وده موندونکې پښتني فرهنګ هم د پښتنو په ټولو فرهنګي مراکزو کې د یون بیلابیلې لارې خپلې کړي. پښتو ادب او په نهایت کې د فرهنګ د ودې مسالې په ټولو فرهنګي حوزو کې یو شانوالی له لاسه ورکړ او د بیلتون همدغو عواملو ځینې ادیبوهان په دې معتقد کړي دي، چې پښتو ادب په معاصره دوره کې یو شان رشد نه کوي... نوموړی په خپله لیکنه کې په ډېر دقت د معاصر نثر د پرمختګ او ښېرازی لپاره ډېر پړاونه په نښه کوي، چې ورسره معاصر ادب هم وده کوي)) (۵۴: ۷۹۷)

پښتو معاصر ادب (شعر او نثر) لکه د ژوند نورو پدیدو غوندې په شلمه

پېړۍ کې د ودې او پرمختګ لوري وموند او خورا وځلید.

د حبیب الله رفیع په وینا: ((پښتو ادب له آره خوځنده او له ژوند سره مل ادب ؤ. او پدې دوره کې یې خپل رسالت په ښه توګه ترسره کړ؛ د ولسي شاعرانو له خوا ویښوونکې ترانې وغږول شوې او د افغان او انګریز په جګړو کې یې د افغانانو د مېړانې او سربښندنې کیسې په مستو (چاربيتو) کې خوندي کړې.... د شلمې پېړۍ په رابریدلو سره افغانستان د یوه ټپي مارغه په توګه د انګریزانو ښکیلاک د طلايي قفس پر ځای ددې استعمار په ورېښمینه کڅوړه کې نغبتل شوی او د غیر محسوس استعمار په نامحسوسه لومه کې ښکیل و؛ دا وخت په افغانستان کې تعلیم یافته، جهان دیده... روښانفکره ځوانان هم پیدا شوي وو او په لره پښتونخوا کې هم دداسې وطن پرستو ځوانانو ټپي او ښکاره ډلې جوړې شوې وې....

په افغانستان کې د پښتو د نوي ادب له رانښلولوونکو څخه یو هم ارواښاد غلام محي الدين افغان دی او په لره پښتونخوا کې د پښتو د زاړه او نوي ادب کړۍ ارواښاد راحت زاخيلي سره وروستلي دي. په دې توګه د پښتو د ننني ادب پیل چې په شعوري توګه نوې نړیوالې ادبي پدیدې په کې د خوند او رنگ (مضمون او شکل) له پلوه خوندي شوي د شلمې پېړۍ په لومړۍ لسیزه کې شوي دي.)) (۲۹:۵۵-۶۵)

پیاوړی لیکوال او استاد څېړنوال سید محي الدين هاشمي د (نثري ادب ډولونه) په کتاب کې د هنري نثر لومړنۍ بېلګې د نور محمد نوري او مولوی احمد (۱۳۲۱:۱۳۰۰) څخه را حسابوي. نوموړی وايي: ((د دغه ډول نثر لومړنۍ بېلګې موږ د نور محمد نوري افغاني په اثر ((غشچه روه)) کې په (۱۱۲۸هـ، ق) کال یې بشپړ کړی دی؛ لیدلی شو.

د همدغه پړاو یو بل لیکوال د هشنغر د تنګي او سیدونکی مولوی احمد، چې په منشور و آثارو کې یې د آدم خان درخانی کیسه (۱۸۷۲م)، گنج

پښتو (۱۸۷۲م) او د تاريخ فرشته ژباړه د تاريخ سلطان محمود په نامه (۱۲۸۹م) كال شوي ده.

گنج پښتو او آدم خان درخانۍ چې كيسه ييز اشاردي، موزېكې د هنري نشر د پيلا مې لومړني څركونه وینو. په همدغه وختونو كې د هنري اشارو وده ژباړونكي پېژنو چې يو مياحسيب گل كاكاخيل له اردو څخه د نقش نگين ناول په (۱۲۹۲هـ) او ميا محمد يوسف هم له اردو ژبې څخه د (توبة النصوح) ناول په (۱۳۲۳هـ) له ټولو هنري ځانگړنو سره پښتو ژبې ته را اړولي دي. ((۵۲: ۴۸) داسې ښكاري، چې دا مهال نه يوازې په ابتكاري توگه (ادبي هنري نشر د بيلا بيلو ليكوالو له خوا رامنځته شو، بلكې دغه نشر (ادبي هنري) د ژباړو له لارې په معياري ډول را خپل شوی هم دی.)

كه د هنري نشر د پيل او تاريخ په برخه كې وغږېږو، نظريات ډېر دي، مگر زموږ اصلي هدف د دغه نشر ځينې بېلگې او په دې بېلگو كې د (هنري تركيبونه) ښوول او جوړول دي.

هغه هنري او ادبي نشر بېلگې چې موږ وركې د هنري تركيبونو نمونې كتلاى شو په لاندې ډول راوړو:

ادبي- هنري نشر:

د نشر دغه څانگه له ښكلا او معنا ډكه ده، چې زرينه څانگه يې بللى شو؛ د نشر د دغې څانگې ښكلا د دې لپاره ده، چې هم يې (شكل ښكلى دى او هم يې معنا...)؛ خوله دې سره سره دغه نشر (هنري ادبي) د يو ټولنيز فكر پيغام لېږدوي. هنري او ادبي نشر، هغه نشر دى، چې د لفظي او معنايي ښكلاوو درلودونكى وي. د خداى بښلي ډاكټر زيور په وينا: ((هغه وينا چې د لفظ له پلوه ښكلې او د معنا له پلوه بېل بېل مضمونونه ولري، هنري نشر نومېږي.)) (۳۲: ۵) هنري نشر، ښكلى، خوله مفهوم او مطلب نه ډك مطالب لري، يو فكر

لېږدوي او يوه موضوع څاري. د هنري نثر ليکوال په ټولنيز نظام کې د ټولنيز فکر
القاء کوونکی دی. دغه ليکوال له يوې خوا دنده لري، خلکو ته فکر ورکړي، له
بلې خوا خلک د ټولنيز ژوند او نظام په ارزښتمندۍ پوه کړي.

هنري نثر که له يوې خوا دلذت، خوند او ښکلا منبع او زيرمه گڼل کېږي،
له بلې خوا د پوهې، اعجاز او انساني ارمانونو لېږدونکی فکر هم بلل کېږي.

هنري نثر د علامه حبيبي په وينا: د لفظ له پلوه دومره ښکلی وي، چې: ((
يو ډول منشور شعرتو ورته وي؛ له عاطفې، احساسه او د انسان د لطيفو او ظريفو
ادراکاتو څخه رابېږي، نو ځکه د اجتماعي دردونو او آلامو څخه ځينې نازکې
ټوټې رابرسيره کوي او د ټولنې د محرومو او خواشينۍ او بې وزلۍ حال
راڅرگندوي.)) (۱۸: ۲۰)

هنري نثر ته تر سيمې او حکايوي نثر هم وايي. ددغې موضوع تائيد د
پښتو ژبې پياوړي ليکوال او محقق (برين) د (افغان ياد) کتاب په (۷۳) مخ کې
هم کړی دی.

د تر سيمې او حکايوي (هنري نثر) ښې بېلگې په لاندې ډول دي:
۱- لنډه کيسه ۲- ناول ۳- داستان ۴- رومان ۵- ډرامه ۶- طنز (سکونډنه)
۷- ادبي ټوټه، ۸- ادبي ليکونه، ۹- ادبي ځان پېښې، ۱۰- ادبي راپور تاژ، ۱۱-
ادبي يونليک، ۱۲- ادبي خاطري، ۱۳- تکل، ۱۴- ادبي انځور، ۱۵- فلمنامه، ۱۶-
فني سناريو، ۱۷- ادبي نمايشنامه او

هنري نثر د هنري ښکلا و او ارمانونو لرونکی دی او د شلمې پېړۍ
همگامۍ او ملگری دی او اوس اوس لا ښکلی شوی دی.
ددغه نثر ښايسته بېلگې په لاندې ډول راوړو:

۱: د پسرلي گله:

((ستا ښايسته او گلالي څېره په جهان کې څومره قدر لري، آسمان له دومره

لويوالي سره هر سهار د شبنم په پاڅو او رڼو څاڅکو ستا بڼکلی مخ وينځي او ځمکه د خپل زړه له نمه اوبه درکوي.

د ځمکې مخ په تا بنياسته ده او هوا ستا په وړېمو معطره شوه، د بلبل خوږه نغمه ستا د جلوي برکت دی، شاعران ستا په ستاينه په جامعه کې مقبول شوه، بڼکلو پېغلو تاته په خپل اور بل باندې ځای درکې، بورا ستا په مينه په غزلو کې وستايل شو.

په شعر او ادب کې ستا برخه زياته ده، مينې او محبت ډېر بڼه سوغات ته يې. مگر گوره چې په خپل جمال او کمال مغرور نشې او له باغه ونه اوزې، تاغوندي ډېر بڼکلی او بنياسته گلونه د هېواد په غرو رغونو کې پيدا شوه، چې نه چا وليدل او نه چا وستايل. که ته له دغه چمن نه ووتلې او په غرونو کې دې ځای ونيو، نه به بلبل پيدا کړې او نه ماليار ته د خلکو له نظره مه لري کېږه او ځان ته ماليار پيدا کړه!

د انسان دا عادت دی، چې مطلق بڼه نه ستايني او هر بڼه خېز بڼه نه گڼي. هو! دی هماغه شی بڼه بولي، چې ده ته نژدې وي او دده خپل ويل شي. دلته هر څوک خپل بڼا غلي گڼي او هر يو د خپل باغ گلونه ستايني. ته هېڅکله د خلکو له نظره لري کېږي مه!

ستا بنياست د خلکو د توجه او التفات نتيجه ده.

که ته غواړې، چې هر څوک دې قدر وکړې او په خپل سر د پاسه ځای درکې لکه نرگس هر چاته په بڼه سترگه گوره او لکه د باغ غوټې هر سهار خلکو ته خنده!

په دغسې التفات او يوه خوله خدا سړی د خلکو زړونه خپلولی شي.

په يوازې گلنوب او گلاليټوب هېڅوک قدر او منزلت نه مومي او نه په تش بنياست دلبري او دلربائي کېږي.

راشه زما د باغچې گل شه چې هر سهار دې په ديدن اوبه کومه. (۳):

(۸۳-۸۲)

کتنه: په پورته ادبي ټوټه (هنري نشر) کې سره له دې، چې بنسکلي هنري او ادبي ترکیبونه راغلي، ورسره، ورسره لیکوال د گل په خبره کې د فعال او ښه معاشرتي انسان کرکټر هم انځور کړی؛ دا يې په ډاگه کړې، چې ترکار، فعالیت او ښېگڼې بل څه پدې نړۍ کې په څه نه ارزې. او د عبدالرحمن بابا په وينا:

لاس په سر، په تندي ايښی و هر چاته

همدغه دی شرافت په دا دينا...

او دغه لنډ ژوند، چې د شاعر خبره د الفت او محبت لپاره هم کم دی، نو انسان بيا نفرت کولو ته څنگه اوزگارېږي؟ قمرتايي ويلې:

دا ژوند خو زموږ کم د محبت لپاره هم دی

حيران يم، چې نفرت ته اوزگارېږي خلک څنگه؟

هو! دغه ټوټه سر ترپايه هنري نشر دی. (په زړه پورې مضمون او بنسکلي ترکیبونه) پکې راغلي دي.

۲- د پسرلي ارمان:

((هو! د پسرلي په ارمان... خو ددغو تېرو درويشتو پسرليو نه، چې د باروتو لوخړو به يې د وريځو ځای ونيو او اوښکو به يې د باران او د ماشينگڼو، توپونو او توغنديو په ویشتلو به يې اتم آسمان راپيدا شو، نه زه... ددغو پسرليو په ارمان نه، چې باغ او بڼه به يې د نه اورښت له امله په وچو او سوځنده وپرویدل شول نه نه! هېڅکله...))

د هغه پسرلي په ارمان، چې په راتلو به يې آسمان څک غرونو د وريځو له گريوانه سروڼه وويستل او له شنه آسمان سره به يې د زړه خواله کوله او په خپلو پراخه لمنو به يې رنگارنگ بنسکلي گلان ټومبلي وو، چې معطرې وږمې به يې د ستړو زړونو او دماغونو د هوساينې او سوکالۍ لامل وي.

د هغه پسرلي په ارمان، چې د ونو په اوچتو څانگو او شنو کښتونو کې به

بې د خوش آوازه مرغانو په ترنم د روح جهان له خوښۍ نه په جامو کې نه ځایده او د بارانونو هر څاڅکی به يې په صدف کې بې بها مرغله وه؛ سيندونو، وياالو او څروبڼو به يې د شن هاتي د شنې پېښې کولې، له وچو کروندو او بوټو به يې داسې غږ چاپير کړی و، تابه ويل، چې د دوو خوږو دوستانو د بېلتانه شپه د وصال په ورځ بدله شوې او کيسې يې پای ته نه رسي.

هو! د هغه پسرلي په ارمان، چې د آسمان په لمن به يې د شيبه، شيبه باران پر له پسې څاڅکو د رباب تارونه جوړول او د نرۍ، نرۍ شمال په شهباز به يې د ژوند سندرې او خوږې نغمې غږولې او د ځمکې پر مخ به يې داسې بې پايه شين فرش وغواړه لکه پر مېلمه پال کوربه، چې قدرمن مېلمانه لارې، کوڅې په شنو قالينو فرشي کړي.

د هغه پسرلي په ارمان، چې هر څه به يې د مني او ژمي د سختي سيلۍ له ناخوالو ژغورل او په عطرو خوشبويه، نرمه او ملايمه هوا به يې دمې ژواندو په بدن کې د روح په څېر ورپوه کړه، لغړو څانگو او بوټو به يې پانې، گلونه او ميوې وربښلې، د ورکړې او سخاوت جنډه به يې د هېواد پر هره لور، ژوره رېږدله، خوږو وږمو به يې د ونو او بوټو څانگې داسې سره غاړه غړۍ کړې لکه مسلمانان، چې د اختر په ورځ کې يو بل ته ترغاړې وځي.

هو کی! د هغه پسرلي په ارمان چې نجونو او زلميانو به يې په ډاډه زړه د سولې او خپلواکۍ په فضا کې د هېواد پالنې په روحیه له خپلو ورونو او پلرونو سره اوږه په اوږه د ژوند چارې سرته رسولې. د همداسې پسرلي په هيله. () (۱۹: ۳۳)

هو! دغه ادبي او هنري نثر د ښکاره ارمانونو څرگندونه کوي، چې نثريي د ښکلو هنري او ذوقي الفاظو په زبور ښايسته شوي دي او خپل ارمان يې د لفظ او معنا په گانه ښکلی کړی دی.

(د باروتو څېر رنگ، د وینو او اوبنکو دوران، ملايمه هوا مې ژواندی بدن،

د روح ښکلا، لغړې خانګې، ګلونه او ميوې ښوونکې پسرلي، غاړه غړۍ، خانګې) دا او داسې نور هنري ترکيبونه شته، چې ليکوال خپل آرمان ورباندې ځلولی دی.

۳- ګرانه ملګريه !

((ما خو ستا سره د زړه خواله بس کړي و. او نور مې نه غوښته، چې پخپلو نا خوالو ستا خوا در شنه کړم، بله دا چې (ستا څخه دې پټه نه وي) هغه وخت ما ته د خبرو ګوډۍ هم تش ښکاریده څه، چې دو یلو نه و، د هغو تعبیر مې نه مونده او څه چې د ویلو وه، هغه راته بې مزې غوندې بریښده.

نومزما زړه و، چې نور نو د بې علمه نقاد په څیر د ښې منځ وولم او د شطرنج د میدان د بې طرفه نندارچي په شان د نورو پر لوبو خوند واخلم، خو لکه چې کله، کله د ګل سره اغزي او... سره نیشي ملګري وي، نو ځینې د اراز خوندونه هم له روحي عذاب سره ګډوي، په تېره بیا د شطرنج د بېطرفه نندارچي له اضطراب سره اغلی خوند، چې د لوبې مستقماً واک ونه لري.

رښتیا هم تا خو به د شطرنج لوبه لیدلي وي، چې دوه لوبغاړي په خپله لوبه کې څنګه ډوب وي او پخپله خوښه څنګه، چې بې زړه غواړي پخپلو ګوتونو لوبې کولای شي. مثلاً که لازمه وګنې پیاده په فیل او آس وژني او که بې زړه وغواړي له پیاده څخه وزیر جوړوي، خو بیوزلې نندارچي ته دا حق نشته، چې په ګوتونو ګوتي ووهي؛ که څه هم دا نندارچي ډېر ښه شطرنج بازوي.

ګرانه ملګريه ! که ته د شطرنج د لوبې سره د زړه علاقه ولري، نو د شطرنج د میدان نندارچي روحي عذاب او اضطراب ښه درکولای شي، چې نه د لوبې له نندارې څخه ځان ژغورلای شي، ځکه چې دا یې د ذوق د وژلو حکم لري او نه په لوبو کې د مستقیمو ګوتو وهلو اجازه لري، ځکه چې نندارچي دی.

هو ! داده چې د لوبې له نندارې څخه خوند اخلي، خو دا چې په خپله د لوبې واک دا اجازه نه لري، د خوند سره یې ډول روحي تشنګ هم ګډوي....

دې ته مه هوسېږه، چې دا راز د زړه خواله به څه اغېزه و تاثیر ولري، خو دومره ده، چې زما او ستا د زړه سوده په کېږي. هو! د زړه ناخوالي څرگندول د زړه د غم بار سپکوي او د سړي دماغ او وجدان لږ آراموي.)) (۹: ۵۵)
کتنه:

که د خدای بښلي استاد عبدالروف بينوا د ((زړه خواله)) نثرونو ته پاملرنه وکړو، د معنا او فورم له پلوه ځانگړی سبک لري؛ ليکوال په عملي، علمي، خو هنري ډول خپله مدعا مقابل لوری ته لېږدوي. ليکوال خپل ((ملگري)) په خطاب کې ټول حقيقتونه څرگندوي او د يو ريالست مؤدب ليکوال په توگه زموږ د ټولنې دايمې ناخوالې راسپړي او په له منځه وړلو کې يې اقدام کوي. ليکوال، په کليوالي اصطلاحاتو سره مخاطب ته گوته نيسي. په ليکنه کې ځانگړې ژبه او لهجه کاروي؛ لکه: (د خبرو گوډی، په خبرو خوا شنه کول، بې مزې مضمون، بې عمله نقاد، د شطرنج بې طرفه نندارچي، روحي عذاب، په لوبه کې ډوبېدل، د زړه سوده (قوت) او نور....)

۴- اوريا (تظاهر):

((وگړي هريو د خپل ميل او د ذوق په مېچ د قدرت له تحايفو سره، چې د پسرلي په موسم کې يې د انسانانو له پاره ارمغان راوړی دی، مينه لري. څوک سحرني، خوشبويه وږمه خوښوي، ځينې د بلبل نارو او سندرو ته غوږ نيسي. څوک د گل و نازکې خدا او د بورا و ونځا ته منگ تللی دي؛ چا شنې سبزې ته اړخ لگولی دی، بعضي درېدې و پرهار او ها نور د نرگس د ملالو سترگو ته هيښ گوري؛ همدغسې نور....

اما زه... د هغه گړۍ په هيله ناست يم، خو د رحمت د قدرت له هغه لوی درياب څخه و ما ته خپله ونډه (خو دانې مرغلرې خڅواکي) راوړسيږي.

راتوی سئ اې د باران تريو څاڅکو او چې په تاسې سره مې د خپلو تودو
 او ښکو لوند گريوان ياد تازه کېږي؛ را اوريرئ!
 په حقيقت کې ستاسې وجود پر دې موسم د قدرت تر ډېرو ارمانونو
 غنيمت دی، ځکه ستاسې عمر ډېر لنډ او وظيفه مو خورا درنه ده....
 د سبا نسيم لا په شنه خړه د گلشن پر خوا راره يي ده، ژر، ژر پخپلو پستو
 گوټو سره د گلانو له مخه گرد و غبار پاکوي.
 لمر لا د وخته خپلې ځلانده وړانگې رالېږي او د بڼې پر اوسيدونکو يې
 توره شپه رڼا ورځ جوړه کړې ده.
 بلبل له نيمې شپې په نارو سردۍ، مطرب په زړه وړونکو نغمو گوټي
 پورې کړي دي....) (۴۰: ۲۳۲)
 دغه ادبي او هنري ټوټه په ښاغلي سلېمي چې په ((اوسني ليکوال، دويم چاپ په
 ۲۳۰ مخ کې معرفي شوي، اړه لري.
 ليکوال نه يوازې هنري، ادبي ترکيونه جوړوي، بلکې د پسرلي زړه
 ښوونکي فصل تصوير هم باسي. ليکوال د خپلې سيمې خوږې هنري
 اصطلاحگانې په خواږه انداز کې کاروي.
 دده په نثر کې ښايسته ترکيونه (دميل او ذوق ميج، سحرۍ خوشبويه
 وږمه، د گل او بلبل نازکه خدا، يوه چاشني سبزې ته اړخ لگول، د رحمت د قدرت
 لوی درياب، تودې او ښکې، لوند گريوان، د قدرت ارمان، د سبانسيم او....)

۵- ښايست:

د الله (ج) ځمکه او آسمانونه د يو ځانگړي (آند او علم) له مخې پيدا کړي دي.
 کېدای شي خپل قدرت موږ ته راښيي، ځکه نو په ژوند مين شو.
 (که مقصود يې د خپل مخ ننداره نه وه+ د انسان جامه يې څه لره کړه سازه)
 او دا هم ممکنه ده، چې بشريت او ژوند سره بې ساري مينه لري، چې د ژوند تر

څنگ يې بې شمېره ښايستونه ورباندې لورولی دی. ما د الهي لويې دنيا په نه راټوليدونکي چين داره لمن کې د پياوړو تجربو پر مټو د ښکلاوو ډېرې، ډېرې تجربې وکړې، خو يوه ښايست او هېڅ ښکلا هم زما د زړه ملک تسخير نه کړ.

د لوی جهان ننداره مې له سترگو څو څو واره تېره کړه، خو د هغه ښايست ننداره مې نه په طبيعت، نه د چا مخ په پاڼه، نه د سينما او تلویزيون د يادگارونو په پردو او د کمپيوټر د نيت د مزد نرۍ ليکې پر مخ ومونده، چې زړه زما ورباندې اوبه وڅښي.

پنځه حواسه مې په وار، وار د ښکلا او ښايستونو د دنيا خپلولو ته وگمارل، خو زما د زړه قرار يې را ونه ښود او زړه مې سود ورباندې پيدا نه کړ. زما ذهن يې د سوکالۍ په بستر للو نه شو کړای. له خدايه مې د زړه د قرار د ښايسته ورشو گلونو ته د باطني اشراق له سمندره غړپ، غړپ اوبه راوړې او د زړه د ابدې وينيدو توان مې وغوښت.

د زړه دنيا ته ورښکته شوم، د جومات لارې مې د سترگو په کسيو په وار، وار پل کړې، خو چې له زړه سره مې د ښايستونو نندارې ته تم شوم، نو ايله مې د ښکلا او ښايست ننداره وکړه....!

دغه ادبي او هنري نشر د معنوي ښکلا او ژوند د ډاډ د ترلاسه کولو په برخه کې دی.

انسان، مسلمان او مؤمن هغه مهال ډاډ او د زړه سود ترلاسه کولای شي، چې د الهي نورانيت له جماله تومنه او متره ترلاسه کړي. پدې نشر کې له معنوي جمال سره، سره هنري ترکيبونه ډېر اغلی دی؛ لکه (د الهي علم او پوهې واکونه، د الهي قدرت لويه دنيا، د دنيا نه راټوليدونکي چين داره لمن، د ښکلا ډېرې، ډېرې تجربې، د زړه ملک تسخير، د زړه اوبه د زړه سود، د ذهن د بستر سوکالي، د زړه قرار، د باطن اشراق...

په شعر کې د ترکیبونو استعمال:

شعر له شعور او شعور له زیره کی څخه اخیستل شوی دی. انساني شعور د پوهې، کیاست، خیال، او نوښت منبع ګڼل کیږي.

شعر له لرغونې یونان څخه رانیولې بیا تر اوسه پورې ډول، ډول تعریف شوی دی. چاورته موزون او قافیه وال کلام ویلی، ځینې له شوره ډک مفهوم، څوګلاتراوسه وایي شعر هغه کلام دی، چې قافیه ولري؛ خو معاصرین ورته مخیل او موزون کلام وایي او نن سبا یې موزون او هجایی کلام هم ګڼي.

په شعر کې ادبی او هنري ترکیبونه د شعر خوند او فن ته نوی تاب او آب ورکړي، دیبلګی په ډول:

و آسمان ته به د شعر زینې کیږدي

که حمید د غم سره زنگون وکینس ... ۳: ۱۰۰ مخ

(د غم له سره د زنگانه پورته کول) او نور هغه ترکیبونه دی، چې نه یوازې الفاظ زرین ښکار کوي، بلکې معنا او مفهوم هم په ادبی زریفتو کې رانغاړي. معنوي او لفظي صنعتونه لکه طباق، مراعات النظیر، لف ونشر، عکس و تبدیل، ایهام، توریه، حسن تعلیل، رجوع، جمع او تفریق تقسیم، عارفانه تجاهل، تلمیع، اقتباس، حسن مطلع مبالغه، تبلیغ، اغراق، غلو، مقابله، تکرار حسن... او معنوي لکه تجنیس، قلب، سجع، تشبه، مشبه، مشبه به، کنایه، المشجر، مجاز، قرینه، استعاره علاقه او... نور صفتونه په شعر کې ځوان په قصدي اولاسي توګه د شعر د هنر او معنوي زینت او بنایستونو په خاطر کارول کیږي. پاتې دې نه وي، چې دغه ښکلاوې د پښتو شعر په لرغونې، کلاسیکو دورو کې تر معاصرې، دورې او نوې پیرل زیات شوي دي. دلته به د پښتو ادبیاتو د لرغونې، کلاسیکې، معاصرې او نویو دورو بېلګې را واخلو، چې هنري ترکیبونه او بنایستونه پکې راغلي او د پښتو شعر ښکلا یې زیاته کړې ده.

الف: په لرغوني شعر کې د هنري ترکيب کاريدنه:
 د پښتو ادبياتو لرغوني دورې شعر فوق العاده طبيعي رنگ لري، مضمون يې هم له کليوالي ژوند څخه خوند اخيستلی دی او فورم يې اصل پښتو دی. د کلي، کور، ځان ستاينې، لوړو او دنگو غرونو، پراخو دښتو، لوی سهار، نيمو شپو شپلکيو، گلانو او ميرو او نورو انځورونو په دغه شعر کې سرراپورته کړی او د دغه شعر ښکلي خوا او مضمون يې هم غني کړي دي.
 د هنري ترکيبونو کاريدنه د لرغونې ادب او شعريو له ځانگړنوده؛ البته په طبيعي ډول؛ په دغه دوره کې شعر، دولسې، طبيعي او کليوالي فکرانځور دی. د زور او زور و فکريکې نشته؛ روان، ساده، سليس، ښکلي اوله بې ځايه تقليد و نو او سختیو لري؛ تصويرونه او هنري ترکيبونه او نور محاکات هنري ښکلاوې يې دوخت له فکري تړاو او پيښو سره پيوند لري؛ لکه: د شيخ متي قدس الله سره عرفاني سندرې له همداسې هنري، طبيعي اسطورو څخه ۲۲۳ ق توليد گڼلای شو. له الله ج سره دخپلې مينې پيوند پداسې ويونو الفاظو سره کوي، چې هنري ترکيبونه پکې له ورايه ښکاري. دا بيلگې په شعر کې وگورئ:
 په غاړه رغ او په شپيلکو کې
 يادو يرژليو په شپيلو کې
 ټول ستاد ياد، نارې، سورې دي
 داستاد مينې نندارې دي
 جنډې زرغون که په بيد يادي
 د برين خواته په خندادي...
 که لمر روښانه مخ يې سپين دي
 ياد سپوږمۍ تندې ورين دي...
 زړه مې داستاد مينې کوردی

سوی د عشق په سوځند اوږدی...

په غرو کې ستا د عشق شپلکۍ دي

د دې نړۍ په عشق سمۍ دي

د شیخ متي عليه الرحمه د شعر هر کلمه ، مصراع ، اوډور که له خدایي مینې او انوارو مالا مال دی ، خوله بلې خوا زموږ د پام وړ موضوع هنري ترکیبونه هم پکې پریمانه دي ، وگورئ (په غاړه غږ ، دویر ژلوشپیلۍ ، دیاد نارې سورې ، د مینې نندارې ، برېن ، د سپوږمۍ ورین تندۍ ، د مینې کور ، د عشق سوځنداور ، د عشق شپیلکۍ ، د عشق سمۍ) او نور ترکیبونه او تصویرونه راغلي دي.

د هنري ترکیب او هنري تصویر توپیر همدا دی ، چی ترکیب د موضوع یاد پېښو یوه برخه رنگینوي او هنري انځور له یوې پېښې یوه ځای لومړی تصویر جوړوي او بیایي مجموعي ځلونه کوي ؛ لکه : په بیدیا کې د جنډو زړغونیدل یوژوندی تصویر او برېن ، د مینې کور ، د عشق سوځنداور ، د سپوږمۍ تندۍ او ... هنري ترکیبونه جوړوي .

تصویر له الفاظو ، کلمو ، خیال ، چاپیریال ، هنري پوهې او ... څخه د شاعر خیالي او متاثره کوونکی درک دی ، چې د الهام قوت پکې پروت وي یا په بله وینا ، انځور شاعرانه خیاله وره غوټه ده ، چې یو یا څو چاپیریالو کې رامنځته شوي وي ، خو هنري ترکیب ډېر ځکه د خیال لفظي ښکلاووې سینگاروي او په مرکبو کلمو کې ښکلا زیاتوي .

که د پښتو ادبیاتو لرغوني دورې شعر په غوراو دقت سره وگورو ډېرو ښکلي او معنوي ښکلاوو ډک دي . که د شیخ اسعد سوري او د ښکارندوی غوري او شیخ تیمن او نورو ټول آثار هنري ترکیبونه لري .

ب: - منځنۍ دورې په شعر کې د هنري ترکیبونو کارول:

پښتو کلاسیک شعر د فورم او معنی له پلوه دوامره غني او ښیرازه دی ، چې د تېرو او راوړوستیو دورو ښېگڼې هم له ځانه سره لري .

له مبالغې پرته که د پښتو ادب لرغونې او معاصره دوره هم زموږ شعر او نثر نه درلودلای نو د کلاسیکې دورې شعري او نثري پنځونې او ادبي هلې ځلې ورته بس وې. حضرت پیرروښان، میرزاخان، خوشحال خان، عبدالرحمن بابا، حمید مومند، کاظم خان شیدا، قادرخان خټک او د گڼو نورو شاعرانو او ادیبانو بې درېغه او مسلکي هلې ځلې د دې لامل شوې، خو نه فنا کېدونکي ادبیات، ادبي دوره، سبکونه او مکتبونه رامنځته شي او د پښتو ادب د نورو نړیوالو ادبیاتو سیال کړي.

په دغه دوره کې د چا خبره په پښتو ادب د الله تعالی ډېره پیرزویه شوې وه، چې آن د راتلونکو دورو لپاره د لوتیا ډاډ، ویاړ او بالنده گۍ سبب شول. په دغه دوره کې په مسلکي او شعوري ډول د شعر او ادب د ښېگڼې او ښېرازۍ لپاره کار پیل کېږي، لکه د خوشحال په شعر کې د ده په وینا د ژوند هریاب وینو. د خوشحال خټک په ژبه برکته شه

چې ویل کا په پښتو له هره بابۀ
په هر ځای چې طمع خپل هنر څرگند کا
ډېر هوښیار ماهی، مرغونه طمع بند کا
(۴:۲۲)

په پورته بیت کې گورو د طمع ترکیب دی، چې د احتیاج د غندولو لپاره کنایه شوی دی. یا:

هنرونه یې عیبونه شي خوشحاله

د سړي چې چار د بخت شي سسته سسته... (۴۳ مخ)

د بخت چارې هنري ترکیب دی، د هیچا برخه دې سسته نشي.

په شعر کې د دې ترکیب په کارولو مخاطب ته د دې شعور او فکر پیدا کوي، چې هنري په عیب بدل نشي او که شي د سړي بخت به خوار او سست وي او دخپلې معشوقې له لاسه په گردن توره قبلوي او دغه مطلب په ښه هنري انداز کې بیانوي.

کتل ستا له لاسه توره د ستم وي

ما خوشحال قبوله کړې وگردن ته (۴۴ مخ)

د ستم توره یو رخ منطقي هنري ترکیب دی او توره له ستم سره تړاو لري، خوشحال خان، د شعر د هنر شعوري مخکښ او بیرق دار په توګه وغوښتل په پښتو ادب او په تیره شعر کې نوې تجربې وکړي؛ نوموړي د دغه ارت او فني ډګر ماهر فنکار او اداکار سرلاری پاتې شو.

شعرته یی د شکل او د محتواله پلوه فني هویت ورپه برخه کړ او د ګڼو ښکلاوو ایجاد او زمینه سازی تابیا یې وکړه. دغه پیرزوينې یې د نشر او نظم په برخو کې تر قیامته دنه هیرو لودې. هغه مهال که د چا دغه ستر فني، فکري، هنري او ښکلا یز بدلون ته فکر نه و، نو د نوموړي له مرګ وروسته خو ټول هغه افکار او خیالات خپلول غواړي، چې د پښتون ژوند او ادب سره کار لري.

د خوشحال قدر که اوس په هیچا نشته

پس له مرګه به یې یاد کا ډېر عالم...

خوشحال په شعوري او عملي ډول د شعر د ښکلا لپاره مټې را ټولې وې، نوموړي د خپل دیوان په یو بیت کې داسې راوړي دي:

نازک خیال شاعر عبد الحمید مومند خوپه دې کار کې سرلاری او هنرمند مبلغ ګڼل

کیږې؛ لکه چې وایي:

چې د عشق هو سناکي ورته په خوا شي

ډیرو بیرزلی کاندې ګډه په تن تن...

یا دا چې:

که مې زړه د عشق په تیغ سوری سوری شه

تریوه ونه دی نه کړه راته نا

که هر خود ښو غشی کاره ولی

يوله نښې دزړه نه درومي خطا (۵۰: ۱۲...)
 د عشق هوسناکي ، د عشق اومینې ویرژلي یا ویرځپلي ، د عشق تیغ ، د ښوغشي
 او...
 نور د یرهنري ترکیبونه د عبد الحمید مومند شعر هم ښکلی کوي او هنري طاقت یې
 زیاتوي.
 کاظم خان شیدا ، چې په میراثي اوفطري ډول د شعر د فورم او معنا ښکلا او محتواته
 د یرارزښت وړ کوي ، پدغه برخه کې خورا ډیر ښکلي شعرونه لري ، چې دوه درې یې
 د موضوع د لاپیاوړی کولو لپاره راوړو ؛ لکه:
 د نرگس دسترگې گل کله معیوب دي
 سیم وزر کاندې زشتي دهر چا خونه
 څه بیان دهغه ناز کوم وچاته
 لکه گل د شمع نه خاندی سباته
 چې په طاق دنسیان تل دزړه مینا ډدي
 څه امید کوي وهسې دلریاته (۴۳: ۲۲: ۲۲)
 یاخود انور و عرفاني بیتونو کې هم د ترکیبونه په پوره مهارت سره راوړي. دیادولو
 وړ ده ، چې هنري ترکیبونه د شعرا ستر جوړوي ، نه یوازې ویونو لفظونو ته
 ښکلا وربښي ، بلکې د معنایي عمیق والی او ژور تیلا مل هم گرځي ؛ لکه:
 الهي د مینې درد را
 گرم دل ، آهونه سردار
 یاد اچي:
 عجب شاه دولایت دی
 بلکې ماه د هدایت دی
 په لاندې لوی څپیز شعري دغه ترکیبونه په ښه ډول راځي ، وگورئ:
 کدورت مې د صفا په صیقل ورک شو

په داچا که سينه خوښ لکه سحریم
که شعله د سوزان اور گرم رويي کا
په محبت يی مين شوی سمندریم
دا ډول شعرونه، چې هنري ترکیبونه ښکلی کوی، د پښتو ادبیاتو په کلاسیکه دوره کې ډیر دی.

ج:- په معاصره او نوې دوره کې:
په دغه دوره کې گورو پښتو معاصر شعر له ډېرو ښایستونو برخمن دی، خومره چې نورو ټولنو زموږ ټولنه وپېژندله، اړیکې زیات شول، پېښې هم زیاتې شوې، خلک له لانجو سره لاس او گریوان شول، په سیمه او نړۍ کې نوی استعماري قوتونه راپیدا شول زموږ د ټولنې فکري نظام هم په بدلېدو شو، هماغه و، چې د ادبیاتو ډگر هم ورسره پراختیا ومونده او ورسره ورسره پښتو معاصر شعر هم د پرمختګ او ښېرازی وزونو وریول او په نوې بڼه او ښایسته مضمون د ژوند ډگر ته راووت، دوام یې وکړ او له ابتذاله راووت.
د پښتو معاصر شعر د نورو معنوي بریالیتوبونو او ښکلاوو ترڅنګ د هنري انځورو او ترکیبونو امتیاز هم تر لاسه کړ او دا کارڅه په شعوري ډول اوڅه هم دوختونو د تريخوالي او ترینګلتوب له امله لا پرمختګ او ترقي وکړه؛

لکه: خشک طینت چې د ساحل راته ونمایی

لکه موج سرگردان خوښ شمه په یم

تر کاکل دی پریشان یم په هجران کی

دشانی په صدپاره ځیگر قسم...

چې زخموڼه د موج روغ شي، شي نابوده

په پرهار باندې یې مه ایږده مرهم...

دوزبان په عشق کی مه شه نور محمد

سپه روه شى په طور د قلم (۳۷: ۳۲)

(موج سرگردان، دشاني صد پاره جیگر د موج زخمونه د پرهار مرهم او... دا ټول هنري ترکیبونه دي، چې شعر ته ښکلا وربښي.

پښتو معاصر شعر کې چې څومره معنوي ارزښتونه خپل کړي دي، په سیمه اوهیواد کې د خاصو شرایطو له امله و. زموږ د دغې د ادعا د سپیناوي لپاره د ادب تاریخ تکره لیکوال او پیاوړی استاد ارواښاد پوهاند دوکتور زیور وایی: دانگریزانو د لومړۍ، دوهمې او درېیمې جگړې په نتیجه کې دیوې خواد افغانستان دخلکوپه ژوندانه باندې ډیرې درندې اغیزې راغلي دي، خود بلې خوا څخه یې افغانان دخپلواکۍ او آزادۍ ساتلو له پاره چمتو کړي دي او پښتو ادب یې د جنگي اورزمي لارې څخه بډای کړی دی، په دې معنا، چې دکلیو او باندو اومي اوبې سواده شاعرانو د جنگ پېښې په حماسي شکل نظم کړي دي او پوهانو هم پدغه ملي نهضت کې ونډه اخیستې او یوشمیر داسې کتابونه یې لیکلي دي، چې دغو کتابونو په هغه وخت کې خلکو ته د آزادۍ ډیر ښه درس ورکړی دی...

زموږ موخه او هدف له دغې یادونې څخه داو، چې پېښې او حالات که هر څومره تر څه وي د ادبیاتو پر زمینه اغیزښدي، ادب او ژوند متاثره کوي او ښایستونه رامنځته کوي.

دغه بیلگې لا ډیرې په معاصر شعر کې پیدا کیږي:

دنصرت شمال به کوږ شي

ددښمن خاطره خوږ شي...

+++++

دمستقبل په تاریکیو کې زه

که لټوم فقط افغان لټوم...

+++++

چې دملک دپاره مړشي
 په سينه دچينو هاردي
 د عزت نوم يې سورگل شي
 دځلمو د سردستاردی
 په دې ښکلي، ښايسته سرکې
 دناموس اوننگ مسکن دی...
 يا:

سترگود جانان کې زما ښکلي جهانونه دي
 واده ځله دنيا زه وږی ستاد دنيانه يم
 گوره د فقير کچکول کې تاج د سکندر دی پروت
 زه يم دسخيانو، دشومانو گدانه يم...
 يود سپوږمۍ څاڅکی درنه ټيک ديارله غواړم
 زه يم دخوبونو، دلالونو گدانه يم... (۲۲۲: ۴۷)
 هنري ترکيبونه نه يوازې په عشقي او غنايي شعر کې ځای لري، بلکې په ملي
 او حماسي نظمونو، شعرونو او ترانو کې هم مطلوبيت لرلای شي.
 ميرمن الفت جان ۱۳۴۲ هـ ق خټکه چې د قام په درد دردمنه شاعره وه، په خپلو ملي
 او حماسي ترانو کې هنري ادبي ترکيب څومره ښه پيښي:
 گوره قامونه ټول په بام د ترقۍ وختل
 ته ځله گورې ترقۍ په لوري گام پورته کړه
 بيا په دنيا کې د قامونو انجمن جوړېږي
 دې انجمن کې د گمنام پښتنو نام پورته کړه...
 د جهالت الزام په تاباندې په ځای لگيږي
 دخپل تعليم انتظام وکړه د الزام پورته کړه (۱۱۴: ۴)

هنري ترکیبونه که په نظم او غزل کې پریمانه دی، په آزاد شعر کې یې بیلگې هم ډیرې موندلای شو:

زما د ذهن په اوږده کوڅه کې
چې له ماضي تر مستقبله غزیدلې نیغه...
زما د فکر سترگولار ورکه کړه
او ما د هوډ ډیرې قوي عینکې
د فکر سترگو ته په سترگو کړلې
د زړه ډیوه مې دامید په تیلو
په یوه سوی اسویلی بله کړه...

یعنې د هنري ترکیب د شعر لپاره محاکات او توکي دي. دغه ترکیب د شاعر د خیال محصول دی. د دوو کلمو بنایسته او مطبوته غوټه ده، هغه غوټه ده، چې له لفظي بڼلا سره معنوي بنایستونو لامل هم کېدای شي.

یوه ځوانه څیړونکې او د ماسترۍ دورې فارغه د درویش دراني په شعر کې د سیاسي او اجتماعي افکارو انعکاس د تیزس په مجموعه کې د هنري ترکیب تعریف داسې راوړی دی: ((ترکیب د معناله پلوه د دوو کلمو ترمنځ مناسبت او تړون ته وایي، چې له امله یې نوی انځور او تصویر منځته راځي، شاعران ډیر وختونه نوی شاعرانه ترکیبونه هم کاروي، خو هغه ترکیبونه چې، پوره د تعزل او شریعت مالګه پکې ګډه وي، پر زړونو بڼه لګیږي، خو ما هر شاعر هغه دی، چې شاعرانه ترکیبونه یې د شعر له روح، عاطفې او له تخیل سره مستقیمه او ژوره اړیکه ولري. (۲: ۴۵)

هنري ترکیب که له یو څو د شعر د وزن په پوره کولو کې هم ونډه لرلی شي. له بلې خوا د شعر بڼه ګلځوچنده کوي.

هنري ترکیب په شعر کې د تخیل ماحول او فضا بنسټګر کوي؛ لکه د کوتې په جوړښت کې چې، پوره او پخې څښتنی ډیر رول لرلی شي. د شعر په جوړونه کې هنري ترکیب هم ښکاره ځای لري؛ د حسن اختتام لپاره لاندې شعر ګورو:

کموڅو کې ستاد یاد چې مې نن خیال ورنګیده

زانګو کې مې دهیلو یو هلال ورنګیده

انځور مې شود سترګوپه پردو کې ستا تصویر

په هسک د خاطر وکې مې مشال ورنګیده

په غیږ دامیدو کې مې سلګۍ وې سرگرداني

دهجر په خپو کې نن وصال ورنګیده

د طمعی تورې شپې کې ستاد حسن ستوری و خوت

دوخت د دار په څڼو کې یو کال ورنګیده

کوم سوز رغړی احمده ستاد شعر په لیمو کې

تندی باندې دیار چې مې سور خال ورنګیده (۳۴: ۴۳۸)

دلته ګورو، چې دهیلو په زانګو کې هلال، د سترګوپه پردو کې تصویر، د هسک په

خاطرو کې د مشال زنگېدل، دامید په غیږ کې سرگردانه سلګۍ، د طمعی تورې

شپې کې د حسن ستوری ختل، دوخت د دار په څڼو کې د کال زنگېدل

او نور ترکیبونه او تصویرونه دي، چې شعر کې ترکیب تصویر او د منظر نگارۍ قوت

زیاتوي.

لنډه دا چې ترکیب د ژبپوهنې د علم له پلوه هم پوره اهمیت لري: ((ترکیب غونډ

د دوو یا زیاتو خپلو اکواو ناخپلو کلماو مورفیمونوله یوځای کیدو څخه عبارت

دی، چې اجزای یوله بله سره ګرامري ارتباط لري.)) (۳۲: ۳۹)

که د جملې په جوړښت کې کلمې یوځای نشي نونه ترکیب جوړیږي اونه جمله!

ترکیب د دوو کلمو غونډ او مجموعه ده، چې جمله په زغرده ترې جوړیدای شي.

یو کلام په حقیقت کې نیمګړی بلل کیږي، چې ترکیب یې ناقص وي. په

پښتو کلمو او بيا په شعر کې نيمگړي ترکيبونه. چې نحوي ترکيبونه بلل کيږي، راوړو: اضافي ترکيب، توصيفي ارتباطي، عطفی، ندايي، فعلي، تاکيدي ... باندې ويشل کيږي (۲۸: ۴۲۷)

په شعراو بيا جملو کې ترکيب د انتظام او جوړښت مثال لري. په شعر کې ترکيب د شعر د ښکلا، خوزښت او معنوي او لفظي نښاستونو سبب هم کيږي. دغه معنوي او لفظي ښکلاوې چې د شعريه ترکيب کې پرتې دي د هر شاعر او دهرې دورې د شعر د ښکلايې اړخونو څلونه کوي، هنري ترکيب د شعر د ښکلا بيز طاقت او پياوړتيا لامل کيدلای شي، پښتو شعر کې هنري ترکيب عاطفي او طبيعي استعمال خورا ډیر دی، چې پښتو شعريې د لوړتيا پورې ته رسولی دی.

۲-۶- په ليکنه کې دسرليکونو عنوانونه دغوره کولو ارزښت

هره ليکنه عنوان او سرليک لري؛ بې عنوانه ليکنه بې نومه انسان او ځای ته ورته ده؛ لکه چې بې نومه انسان او ځای نشته او هرڅه نوم لري، همدا سې ليکنه هم درواخله!...

که وغواړو ليکنه مو هويت ولري او مسلکي ليکنه وکړو، بايد عنوان او سرليک ولري، ځکه نو عنوان ډير اړين دی. د نوم، عنوان، سرليک، هيډلن هويت او ارزښت لاهغه وخت ډير برجسته شو، چې پاک پروردگار حضرت آدم عليه السلام ته د شيانو او انسانانو نومونه وروښودل. دغې خبرې د نوم، عنوان او سرليک قوت لازيات کړ؛ هرڅه هويت پيدا کړ او له هغه راوړوسته هرچاته او هرشي ته په نامه ورنارې کړې. په کلام مجيد کې د نومونو او عنوانو د ارزښت اړوند څه ښه ارشاد شوي دي: وعلم آدم الاسماء کلها ثم عرضهم على الملك فقل انبؤنى باسماء هؤلاء ان كنتم صدقين.

ژباړه: له هغه وروسته الله ج آدم عليه سلام ته د ټولو شيانو نومونه وښودل، بيا يې هغه پرېنستو ته وړاندې کړل او ويی ويل، که ستاسې دا گومان صحيح وي، چې د کوم خليفه په ټاکنه کې به نظم وړان شي، نو د دې شيانو نومونه وښاست. (۱: ۱۴) عنوان او نوم که د شيانو په نومونه کې ارزښت لري او په ټولنيز ژوند کې يې ځای نيولی دی او اړتيا ورته ليدل کېږي، نو په تحقيقي او علمي څېړنو او پنځونو کې يې ضرورت او کارونه لازيات ده.

عنوان او سرليک د هرې مقالې او کتاب هويت ټاکي، خو شرط دادی، چې د هرې مقالې او کتاب لپاره لومړی مناسب عنوان وټاکل شي او بيا مقاله او کتاب تر هغه عنوان لاندې وليکل شي؛ په څېړنيزو آثارو کې د يوه ښه عنوان ټاکل ځکه اړين دي، چې مقاله په ښکاره کلمو کې تر يوه عنوان لاندې راټوليدای شي.

ليکوال او څېړونکی استاد پوهاند محمد حسن رشيق د تاليفي کتاب او د څېړنيزو مقالو او تحقيق آثارو لپاره د عنوان ټاکلو ترتيب او تنظيم ته داسې اشاره کوي: ((کله چې مولف خپل اثرانتخابوي بايد په ياد ولري، چې کيدای شي عنوان ډير خلک ولولي، پداسې حال کې چې ټوله مقاله يا اثر لږ خلک ولولي. له هرې کلمې، چې د اثر په عنوان کې کارول کېږي، بايد ډير دقيق او په زړه پورې وي. له راتلونکي متن سره ورته والی ولري او د لوستونکي د ځانگړې پاملرنې وړ وگرځي...))

عنوان کيدای شي له يوې کلمې، دوه او يا له دوه کلمو جوړ وي، خو که همدغه يوه يا کمې کلمې د متن د مضمون درسته معنا تشرېح او افاده کړای شي، درسته ده او که ډيرې هم وي. د متن اصلی معنا تشرېح نه کړي عنوان کامياب نه دی. هغه اثر چې درست او وړ مناسب عنوان ونه لري، نو پوره مفهوم نه وړاندې کوي، پيغام نشي ليرېدولای او رسولای (۷: ۲۷)

که د طبيعت په ارته غبرکې له وړې زړې راواخلو تر ډيرو غټو او سترو شيانو هرڅه نوم لري، چې د اصل شي مفهوم او مضمون وړاندې کوي، نو همداسې د تحقيق

او علمي اثر په ليکلو او ارزښمندي کې عنوان ټاکل ډير رول لري. لکه يوه نوم، چې د انسان په راتلونکي شخصيت کې خورا رول لري، همدا ډول د علمي تحقيقي اثر په وړاندې کولو او ليکلو کې ښه عنوان غوره بريښي. په علمي او تحقيقي رساله، مقالو، تاليفي او تحقيقي آثارو کې د عنوان ټاکل او غوره کول له هرڅه ضروري دي.

هر تحقيقي اثر له عنوانه پيل کېږي؛ عنوان د کار له پيل او شروع څخه عبارت دی. عنوان ته سرليک د مضمون د محتوا يې ارزښت بيانونکی پيغام ويل کېږي. عنوان؛ مقالې، رسالې، اثر او رسنۍ ته د پاملرنې اصلي لامل ګڼلای شو. عنوان په رساله کې د موضوع د تشرېح اعلان ته ويلای شو. بيا په بله وينا عنوان، د مقالې يا تحقيقي اثر بيانونکی ګڼل کېږي.

د کابل پوهنتون د ژورناليزم پوهنځي ليکوالانو او محقيقينو پوهنوال عزيز احمد فانوس او پوهنمل جاوېدې احمدي درسيو او خبر د عنوان برخه کې ډير ښه تحقيق کړی، چې له مسلکي او علمي پلوه يادونه او رااخيستل يې ضروري دي؛ لکه: عنوان د خبر د رښتنې محتوا سپړونکی وي، د عنوان کارد خبرې پيغام ليرې ډول دي. د مخاطب ذهن ته د موضوع د الفې و رسول دي، له همدې امله د خبر محتوا بايد له عنوان سره هم آهنگه وي.

عنوان، لوستونکی اصلي موضوع ته متوجه کوي او اصلي موضوع ته هدايت ورکوي. لوستونکی ځان ته راغواړي، ځکه نو عنوان ليکنه يو ظريف او بافکره کار دی او له بلې خوا عنوان د ليد فشرده نخوړ بللی شو.

د عنوان په ټاکلو کې لاندې ټکو ته پاملرنه کېږي.

۱- عنوان د مطلب خبر رښتنې څرګندونکی دی.

۲- عنوان لوستونکی او مطلب ترمنځ د پيوستون ټکی دی.

۳- عنوان مطلب ته د مخاطب د جذبېدو اصلي لامل دی (۲۰: ۵-۲۱)

د يوې څيړنيزې تحقيقي مقالې، رسالې او علمي ادبي اثر ټول قوت په عنوان پورې اړه لري. عنوان د ونې د تنې مثال لري. عنوان په جنگي لښکر کې د سرلښکر رول لوبولی شي؛ که سرلښکر مغلوب شو، لښکر ناکام او که سرلښکر زور او مخ پر وړاندې روان و، نو لښکر هم ورسره کامياب وي او آن د هر سرتيري روحیه په سرلښکر او قوماندان پورې اړه لري.

خدای بښلی فیض محمد اخوند زاده ۱۲۵۰ زوکړه، چې يو ستر عالم او مجاهد شاعر او ليکوال تير شوی دی. د امير شيرعلي خان په اوله پاچاهۍ کې ۱۲۹۲ هـ د (روضته المجاهدین) په نامه په پښتو ژبه او نظم او د مثنوي شعر په قالب کې يو کتاب وليکه، چې د يو ښه سرلښکر او غوره افسر شخصيت ترې ښه ښکاري نوموړی نظر درلود:

په لښکر کې چې افسروي

مې بايد چې دلاور وي

شجاعت لري قرار وي

په صفونو کې جرار وي

هم عاقل او هم مدبر وي

ښه دینداره مذکور وي

دلسوزي لري ناصح وي

هم انصاف لري صالح وي

سخاوت لري ښه داد کا...

له لښکر سره امداد کا

له لښکره باخبر وي

په خپل کار کې باهنروي ((۳۸ : ۲۲ - ۲۳)

عنوان، سرليک يا له اصلي موضوع سره د ارتباطي پله په معنا ده. د عنوان د اصلي پيغام د معنا ليردول او ابلاغول دي؛ د موضوع د متن ليرد د عنوان اصلي دنده گڼل کيږي له دې امله هرڅه ته يو ښه نوم او عنوان ټاکل ضروري خبره بريښي.

د سرليک يا عنوان اهميت:

عنوان؛ د موضوع د متن ليردونکي وسيله ده؛ عنوان هغه وخت هويت او اهميت پيدا کوي، چې متن ښه معرفي کړای شي. که غواړو يوشې، يو نوم، يوځای او يوه ليکنه با ارزښته معلومه شي لازمه ده په زړه پورې او دقيق عنوان ولري. د عنوان اهميت د يوې موضوع د منځپانگې ښه برجسته کول او ښکاره کولو پورې اړه لري. په څيرنيزو او علمي ليکنو کې د عنوان اهميت، له بل هرڅه نه ډير ښکاره او ارزښتمن بريښي. نه يواځې په تحقيقي ليکنو او پلټنو کې، بلکې په خبرې، اقتصادي، سياسي او ټولو ټولنيزو ليکنو کې! هره خپرونه او هر خبره د عنوان له مخې اهميت پيدا کوي، مړه او متروک خبري مواد له جالب او په زړه پورې عنوان سره اړخ نه لگوي، همداسې يوه زړه څيرنيزه ادبي موضوع هم درواخله !!!...

زما په نظر عنوان؛ د يوې مانۍ يا تعمير د بنسټ او بام مثال لري. له يوې خوا يوه مانۍ بايد يو ښه اساس، ته داب او بنسټ ولري، له بلې خوا کلک او مضبوط بام!...، که دا دواړه ونه لري او يا کلک نه وي، نو مانۍ، به کمزورې او يا کره وي؛ له همدې امله عنوان يا سرليک يوه اثر ټول طبيعي حدود ټاکي او په دې شان ليکنو ته اهميت ورکوي.

د يوڅيرنيز اشرد عنوان ځانگړنې:

عنوان ډير ډولونه لري، لازمه ده يواځې يې نومونه واخلو او بيا اصلي موضوع ته راشو، يعنې له مسلک سره سم د تحقيقي اشرد سرليک په ځانگړنو او ارزښت پوه شو.

د سرليک عنوان ډولونه:

د هرې موضوع د تشرېح کولو لپاره د مناسب عنوان ټاکل اړين دي. هره موضوع د ماهيت له مخې بېله لار تعقيبوي؛ ځکه نو عنوان يې هم توپير لري لومړی بايد عنوان وټاکو او بيا موضوع ترهغه سرليک لاندې راوسپړو؛ د موضوع سپړل د عنوان ماهيت ښکاره کوي که څوک داسې فکر کوي، چې خالي عنوان ټاکل ضروري دي، دا هم درسته نه ده؛ د موضوع موجوديت د عنوان ايښود او اړتيا رامنځته کوي، مهمه داده، چې څنگه د اړوندې موضوع لپاره مناسب عنوان غوره کړو. عنوان د موضوعاتو د مناسبت له مخې ډول او ارزښت پيدا کوي او په لاندې ډول ويشل کېږي.

۱- تشخيصي ژورناليسټيکي عنوان

د ورځينۍ موضوع په اړه خبر ورکوي، تازه وي، نوې وي او اول لاس موضوعات اعلانوي؛ لکه: د کابل هوا دود ډډه ده.

۲- لنډ عنوان د سرمقالو عنوان (سرليک)

د مهمې ورځينۍ موضوع او يا ورځپاڼې پاليسي په برخه کې معلومات ورکوي؛ لکه: په ټولټاکنو کې درغلۍ.

۳- فيشنې (کډاره، تجارتي عنوانونه)

د خلکو د زياتې توجه او پاملرنې لپاره کارول کېږي، دغه سرليکونه په ورځپاڼه، اوونيزه... او ذوقي مجلو کې ډير تر سترگو کېږي؛ د ماهيت پر ځای يې فيشن او موضوع ته ډيره پاملرنه کېږي، د بازار موندنې لپاره وي. د خط ډولونه يې د دې لپاره مختلف وي، چې د مشتريانو ذوقونه سره تړاو پيدا کړي. دغه عنوانونه ډير ځله د اعلان په خاطر کارول کېږي؛ لکه د خوراکه، پوشاکه، شرکتونو د مشهورولو علانونه...

۴- متحد المال او تکراري عنوانونه:

دغه عنوانونه له بده مرغه په سياست کې او هغه هم په دې ورستيو کلنو کې ډير زموږ په هيواد کې مروج شول. د دغو عنوانونو استعمال د ليکنې په ټولو ډگرونو کې تر سترگو کېږي لکه: پاکستان په خپل سياست کې رښتني نه دی! دغه عنوانونه د شکل له پلوه ښه، خو د موضوع له اړخه خورا بدرنگه او بې خونده دي او يو ډول سولېدلي کلمې سره اړوي را اړوي؛ د مثال په ډول (زموږ د حکومتي کارونو اولويتونه!) يو ډول شفاف نه دي) دا او دغسې نور متحد المال عنوانونه پوره ډير دي. له هغو عنوانونو عبارت دي، چې په اخبارونو او سوداگريزو اوونيزو او مجلو کې بيا بيا کارول کېږي.

۵. ادبي هنري عنوانونه:

له دغو عنوانونو څخه مطلب (د ادبي او هنري) موضوعاتو او ټوټو د ليکلو لپاره د ادبي او هنري عنوانونو غوره کول دي. دغه عنوانونه ښايسته، جذاب زړه راکښونکي او لنډ وي، تر دغه عنوان لاندې داسې موضوعات ليکل کېږي، چې پوره پوره ابتکاري ښه لري، موضوعات يې پخپله د ليکوال نوښت وي،

اختصاصي او فني عنوانونه يې هم بللای شو؛ لکه: د سبا سترگه، درې ماموران، د لمر بنکالو.....

تر دغو عنوانونو لاندې کېدای شي د ليکوالو لخوا بېلابېل مضمونونه خپاره شي.

۲- پوښتنيز سرليکونه (عنوانونه)

ډیر ځله دغه سرليکونه په ورځپاڼو او اخبارونو کې کارول کېږي. له هغو عنوانونو څخه عبارت دي، چې ژورنالستيکي مضمون ولري. د اقتصادي او تجارتي او پوځي موضوعاتو د مشخصولو او ارقامو معلومولو لپاره پکارېږي.

د موضوع له پلوه غیر ادبي وي، خو د معلوماتو برخه يې پیاوړې وي؛ ولې اوسنی شعرپرونی خوند او ښکلا نه لري؟ (نن د تیلو څو ټانکره هیوا ته راغلل؟! یا) ولسمشر به کله د هیواد د خلکو په درد، دردمند شي؟ دغه عنوانونه که څه هم لاس په لاس توضیحي بڼه نه لري، خو تشریحي او خبري برخه کې پوره د پاملرنې وړ ده.

۷- څیړنيز (تحقيقي) عنوانونه:

څیړنيز عنوان که څه هم پوښتنيز او انتقادي لوری نه لري، مگر د موضوع له پلوه ډیر تاوده، د پام وړ او جالب وي. هغه مضمونونه، چې تر دغو عنوانونو لاندې را سپړل کېږي د ټولو لپاره په زړه پورې وي. دغه عنوانونه یوه زړه موضوع په نوي لیدلوري سره توضیح او را سپړي؛ موضوع کېدای شي مختلفه وي، خو تحقیقي عنوان باید لنډ سوچ پارونکی او وضاحت ورکوونکی وي لکه: (د کابل د ښځمي اقتصادي حالت د اندېښنې وړ دی)

تر دغه عنوانو لاندې د موضوع له پلوه مختلف موضوعات تشریح کیدای شي. تر دغو سرليکونو لاندې هغه مضمونونه تر څیړنې لاندې نیول کېږي، چې یو ډول

مخينه، يا لرغوني بډاينه لري او بايگرونډ (Byground) ولري او مواد مخکې له مخکې د تحقيق لپاره موجود وي. لنډه دا چې عنوانونه د ډول له پلوه ډير دي، چې توضيح يې اړينه نه ده.

يو څيرنيز ادبي اثر له کومو برخو جوړيدلی شي؟

تر ټولو مهمه خبره د يوه اثر، مقالي، او رسالې جوړښت او ساختمان دی. د مسلکي ليکنو د لارښه سمبالښت او تنظيم او غوره توضيح په خاطر لازمه ده هره برخه يوه لار او پروگرام ولري، خو ليکوال په ښه ډول وکولای شي د پام وړ موضوع ښه تشریح کړي؛ هغه وخت يوه موضوع مسلکي وړتيا پيدا کوي، چې تر مشخص عنوان لاندې را و سپړل شي.

يو څيرنيز ادبي اثر له لاندې برخو جوړېږي:

۱. سرليک (عنوان): بايد پر برجسته تورو وليکل شي؛ عنوان د يو مضمون د ټولو معانيو، ښېگڼو او بدگڼيو بيانونکی سر خط دی.

د صفحې په منځ کې ليکل کېږي او نور ټول مطلب ور لاندې توضيح کېږي او د ژرنالېزم د پوهنځي د درانده استاد پوهندوی فانوس په وينا:

عنوان سرآغاز سخن همچو سلام است

عنوان کلام دل و سر لوحه و نام است

عنوان ستايشگر تعبير معاني

بر صفحه سرو صورت و بر متن مقام است (پشتي)

۲. سريزه (مقدمه)

سريزه يا مقدمه؛ د يو علمي ادبي او څيرنيز اثر لومړنی برخه ده. که عنوان په يو ماشوم د نوم اېښودو معنا لري، نو سريزه د ماشوم د سترگو معنا لري؛ لکه بې سترگو چې څه ليدلای نه شو، بې سره تفکر کولای نه شو، بې مقدمې يو څيرنيز اثر

پيل کېدای نه شي. (مقدمه د موضوع پيل او د کار ابتدا گڼل کېږي) دغه خبره د منلو او نه منلو وړ ده.

که د کار پيل بڼه او مسلکي و، نو څيرنيزه موضوع هم بڼه تشرېح کېږي؛ له همدې امله سريزه د موضوع او کتاب پيل او مسلکي بيان ته وايي. سريزه د موضوع د سپړلو لپاره يوه غوره ابتدا ده.

د يوه تحقيق ټول نوبت او ابتکار په مقدمه پورې اړه لري، نه يوازې نوبت بلکې د څېړنې او تحقيق اړتياوې هم په مقدمه کې را سپړل کېږي.

نو مقدمه داسې تعريفولای شو ((مقدمه د تحقيقي کار سربل يا سرينې او يا پيل ته ويل کېږي؛ مقدمه د يوې موضوع تخنيکي خواوې وړاندې کول دي. مقدمه په اصله موضوع کې له يو تعريف نه شروع کېږي؛ اړتياوې په گوته کوي او خپل اهداف بيانوي او همدارنگه د کار د روش او چلند شېوه او ډول هم پکې وړاندې کېږي)) (۲۷-۵۵:۱۲)

داسې فکر ونه شي، چې مقدمه د څېړنې او کار له نورو برخو بېل کار دی، بلکې مقدمه په موضوع کې د حقيقت را برسیره کول او ساده بنوول دي. د يوې بڼې مقدمې نښگڼې په لاندې ډول راوړلای شو:

الف: د نوموړې موضوع د تحقيق ځانگړنې پدې کې دي، چې ستونزې په ډاگه کړي. دغه ستونزې بايد په ښکاره ډول بيان شي. (لوستونکي د اثر ټولې ستونزې په ښکاره ډول په مقدمه کې پيدا کړي)

ب: لوستونکي ته د موضوع اړوند آثارو سره ارتباط ورکړل شي. لوستونکي له موضوع سره هغه وخت ارتباط او تړاو پيدا کولی شي، چې مقدمه مطالعه کړي او د ليکوال په هدفونو ځان وپوهوي. که هدفونه په سريزه کې په څرگند ډول بيان شوي وي، نو لوستونکي ترې بڼه مطلب اخيستلای شي او د مقالې د متن له لوستلو سره هم علاقه ښيي او د متن لوستل هم ورته آسانه کېږي. سريزه د متن د انگې دروازې ته ورته ده، که نه نو انگې ته د ورننوتلو کار به ستونزمن وي.

ج. د تحقيقي کار چلند او هم لاملونه يې، چې د موضوع د ټاکنې اصول توجیه کړي؛ باید توضیح او څرگند شي او په پوره وضاحت سره بیان شي، د څېړنې د کار عمده پایلې ښکاره شي. باید څرگنده کړو، چې د تحقیق کار د فیلم له موضوع سره توپیر لری. فیلم د هنريو خوږ ډول دی، چې هدف په هنري انداز او هغه هم په پوره پوره انداز کې ښکاره کوي؛ په فیلم کې اصلي هدف د غوتو او بندونو تر شا را ښکاره کېږي، خو په تحقیق کې هدف نیغ په نیغ په لاس راځي، هېڅ ډول خیال او ابهام په کې نه ځایږي. تحقيقي اثر د ساعتیرۍ آله نه ده، بلکې پوهه او معلومات ورکونکی دي.

د. مقدمه، د هدف معرفي کوونکي توکي او اساس دي، له دې امله ستونزه باید په معقوله توګه په کې حل شي، که نه نو لوستونکی یې له حل سره بې مینې کېږي. د مقدمې دا خواصله سره تړاو لري. ځینې اصطلاحات هم باید په مقدمه کې رانشي، ځکه مقدمه د دې کار د سپړلو ښه بستر دی.

یادونه: په حقیقت کې د اثنا پیل او شروع درې ډول دي:

الف: ځینې څېړونکي او په تېره اروپایي لیکوال بې مقدمې په کار پیل کوي. دوی وايي (که مطلب ډیر لنډ وي یا په خپله اصل مطلب جذاب وي، نو مقدمې لیکلو ته اړتیا نشته.)

ب: له مطلب او موضوع نه د مخه یوه مقدمه لیکل هم رواج وي. دا یوه زړه او پخوانۍ طریقه ده او ډیر لیکوال په دغه لاره تللي دي.

ج: درېیمه طریقه دا ده، چې مقدمه نه لیکي، مګر مضمون او موضوع هم له سره شروع کوي، بلکې د یوه داستان م د استان منځ یا آخر شروع لپاره غوره کوي او وروسته له نتیجې د داستان متن لیکي، یعنې اوله یې جذابه برخه را اخلې او بیا نوره کیسه تماموي. دا طریقه ډیر مهارت غواړي، که څوک په دغه چل ښه پوه وي

او په ښه ډول يې سرته ورسوي ډيره جالبه طريقه ده، مگر که په ماهرانه ډول نه وي او بې تناسبه وي نو نتيجه يې ښه نه ده.

د خداى بښلي استاد الفت په وينا ((د مقدمې ليکوال رواج پخوا دومره ډيروو، چې شخصي او رسمي مکتوبونه او فرمانونه هم ترينه خلاص نه وو او منظوم حکايتونه به هم په يوه مقدمه شروع کېدل؛ ليکوالو او شاعرانو به په مقدمه کې ډير زور لگاوه او په دې وسيله به يې د لوستونکو توجه خپل مضمون ته راگرځوله. (۷: ۳۲)

لنډه دا چې مقدمه ليکل اوس بيا مروج دي، خو له پخوا سره په دې توپير، چې لنډه وي د کار هدفونه او چلندونه د مقدمې اصلي چوکاټ جوړوي. بايد په مقدمه کې د مضمون د ليکول اسباب او علتونه بيان شي، خو هدفونه په لاس راشي؛ بيا ښکلې وي او له موضوع سره ښه ارتباط ولري، چې د لوستونکو پاملرنه مضمون او د ليکوال مطلب ته راوگرځوي؛ د يو مضمون لپاره ښه مقدمه د کار ښه پيل بلل کېږي.

۳- موضوع يا متن:

موضوع او متن د مقالې اصلي مضمون جوړوي؛ يا د اصلي موادو ليکول ډول او کار له عمومي طرز څخه عبارت دی. موضوع د غوتو را سپړل او ښکاره کول دي يو عنوان او سرليک را سپړل او د مضمون د متن د سپړلو پر مهال شونى کار دی. که په مقدمه کې هدفونه ذکر او يادونه کېږي، خو په متن کې دغه هدفونه را سپړل کېږي. کېدای شي دغه هدفونه تحقيقي وي او يا کره کتنيزه ښه ولري، چې د هرې برخې سپړل يو څه توپير لري؛ د بېلگې په توگه:

په دې ډول (که موضوع تحقيق او څېړنه وي، بايد را وسپړل شي؛ لکه يو بکس يا بوخچه او يا يو غوز (چارمغز) چې را خلاص شي. دغه کار د تحقيق د مهارت پر مټ کولای شو.

په دې معنې چې موضوع ښکاره او محققه شي بايد موضوع په هکله د نظرياتو تل ته ورشو؛ د موضوع د لا ښکاره کولو لپاره پر نورو مفکورو ډډه لگول د قناعت کول دي (يو ښه تحقيق د لاس په ورغوي کې د اوبو د رڼو څاڅکو نيول دي). د تحقيق او ليکنې د مثالي سپړلو ډول (نحو) د موضوع د متن را سپړل او برجسته کول دي. په متن کې يوه موضوع (تحليل، تفسير، تفصيل او څېړل کېږي).

که موضوع کره کتنه وي، نو بايد د کره کتنې له اصولو کار واخيستل شي. مواد سره او ناسره، ښه او بد شي. دغه کار د يو ښه بزگر کار ته پاتې کېږي ((په تحقيق کې خپل نظر نه شو شاملولای، خو په کره کتنه کې خپل نظر راوړلای شو، په دې شرط، چې طرف او لوری واقع نشو؛ يعنې هره موضوع او متن داسې را وسپړو، لکه لمر چې دورځې په غېږ کې نړۍ ښکلې کوي. (۲۰: ۵۷-۱۰۵-۱۰۶)

د تحقيق د موضوع او متن په سپړلو کې يوازې: ((د ليکوال مطالعه، تجربه، پوهه او د کار چلند او روش گټوره نه تمامېږي، بلکې د متن د لا ښه څېړلو لپاره کله ناکله او د اتيا له مخې بايد (د مرکې، ليدنې، د خلکو تجربې کتابتونونه ته ورتگ، نېټ، ځانگړو لارو چارو او نورو گټورو چلندو څخه کار واخلو او د متن څېړل د يو ښه تحقيق له لارې غني کړو.)) (۴۲: ۵۸-۷۴)

۴. پايله(نتيجه):

په مقاله يا تحقيق کې د ټولنيزو (مجموعې) موندنو لاسته راوړلو ته پايله يا نتيجه وايي. نتيجه د يو تېز د حل کلي؛ له تيزس څخه نچوړ راويستل دي. پايله په ادبي او علمي متن کې دومره ضروري ده لکه د بزگر لپاره له خپل کښت نه حاصل ترلاسه کول. پايله د اثر مهمه برخه ده او مهموالی يې په دې کې دی، چې له پورته شوي تحقيق څخه يو عمومي لنډيز يا مهم اجمال وړاندې کېږي، خو دغه لنډيز بايد کره او شمارلي کليمې وي. د تحقيق يا اثر ټول تيزس ښايست په لنډيز او نتيجه کې نغښتی دی؛ نتيجه دوه برخې لري:

اوله برخه؛ په دغه برخه کې (تحقیق یا وړاندې شویو کلي تجربو انځور وړاندې کېږي؛ خو کوم جزیات، چې د متن یا د موضوع په څېړنه کې وړاندې شوې ول، نه وړاندې کېږي) پایله له متن څخه په ګوته راټولو شویو مهمو برخو ته وایي. دویمه برخه؛ هغه ارقام او د قناعت وړتوګي، چې په تحقیق کې لاسته راغلي، وړاندې کېږي. په نتیجه کې تکراري خبرې نه راوړل کېږي. د تحقیق لنډیز او نتیجه د لیکوال او محقق د ښه کار کولو قدرت او توانایی ښیي. پایله باید لنډه وي هره پایله د محقق د کار د بريالیتوبونو خبرتیا ده.

۵. ماخذونه:

د فهرست جوړول ضروري او ماهرانه کار دي؛ په لیکوالۍ او تحقیقي آثارو، کتابونو او مجلو کې د ماخذونو استعمال او کارول ضروري کار دي. هغه اثر غوره تحقیقي او علمي ګڼل کېږي، چې (دقیق، کره، نوي، اول لاس او په موضوع پورې پوره اړوند ماخذونه پکې راوړل شوي وي). یو تحقیق، یوه تحقیقي مقاله د لیکوال یا څېړونکي د تدریسي اوږدو تجربو مطالعو پوهنو مجموعه وي. دغه مجموعه هغه وخت غني وي، چې له پوره یادو شویو مطالبو سره د نور پوهې او تجربې راواخلي، خو دا ددې معنا نه لري، چې یو اثر دې د نورو له موادو جوړ شوی، اقتباس او راخیستنه دې وي. په تحقیقي اثر کې مهمه خبره دا ده، چې موږ وپوهېږو څومره د یوې موضوع د لا ښه کره کولو او غني کولو په خاطر له بل چا کتاب او اثر څخه راخیستنه کوو. دغه ماخذ پرځای کارول پرځای دی او کنه؟

په نوموړي تحقیق کې د ماخذ کارول دویم تحقیق غني کوي او کنه؟ د لیکوالۍ او تحقیق موضوع له ماخذ سره رابطه او اړیکه لري او که څنګه؟ که خپل تحقیق یا مقاله د ماخذونو په راوړلو پر سوو دا کار بې ضرورته دی (مهمه مساله د یوې موضوع ښه کره کول، سوچه کول او محقق کول دي. د همدې اړتیا له

مخې په خپل اثر کې ماخذونه کاروو. په اکاډیمیکو څېړنو، لیکنو، مقالو او کتاب لیکلو کې لازمه ده. علمي کتابي او اکاډمیک ماخذونه وکارول شي. له اخبار، ذوقي مجلو او غیر معیاري او اکاډمیکو موادو څخه په علمي څېړنو کې د ماخذ راوړل د وخت ضایع کول دي.

زموږ په هېواد کې د خپلګان وړ خبره ده، چې تراوسه لیکوالی د یو کلتوري ارزښت په توګه نه ده منل شوې، معمول او استعمال خویې لا لري خبره ده. علمي او اکاډمیک مرکزونه، اکاډمۍ او پوهنتونونو دغو مواردو فني لیکوالۍ سره سرو کار لري.

هر څومره چې ټولنه د مدنیت په لور ګامونه او چټوي په هماغه اندازه کلتوري ارزښتونه هم هویت پیدا کوي؛ له بده مرغه لا تراوسه په علمي مؤسسو کې د مقالو او کتابونو او نورو څېړنو او تحقیقاتو کې له یو ډول ماخذونو ګټه نه پورته کېږي.

د افغانستان د علومو اکاډمۍ کې د ماخذونو د کارولو پخوانی سیستم دود لري او په پوهنتونونو کې بل ډول په اجتماعي او طبیعي علومو څېړنو کې هم بله لار تعقیبېږي. د تحقیقي مقالو، کتابونو او مجلو متن هم د ماخذونو کارول بېل بېل ډولونه لري او په مختلفو ډولونو کارول کېږي.

د ماخذونو د فهرست د برابرولو لارې-چارې هم بېلې دي او په لاندې درې ډولونو ترسره کېږي. (نوم او وخت د شمارې په ډول، د الفبا په ډول، د شمارې طریقه....) اوس اوس په پوهنتونونو کې له علمي او ادبي منابعو څخه ماخذ راخیستل یو ډول او په اکاډیمۍ کې بل ډول دی.

پوهنتونونو کې د مثال په ډول:

(موضوع لویه یا وړه له نورو منابعو را اخلې، چې کله اخیستنه یا ماخذ پای ته ورسید، ټکی ږدي، لیندۍ بندوي، وروسته یو قوس پرانیزي، شارحه ورکوي،

مخ راوړي او قوس بندوي: ((ادب د ملتونو د فطرت او فکري غنا څرگندونه کوي. ادب په يوه ټولنه کې د علمي، کلتوري سوله بنسټونکي وسيله ده.))
پاورقي کې بيا ماخذ راوړي، د کتاب يا مقالې په پای کې ماخذونه د الفبا په ترتيب راوړي.

په اکاډمۍ کې د پخوا په ډول تشرېح کېږي
د اوس لپاره په پوهنتونونو او علمي کارونو کې دغه روش په پام کې نيول کېږي.

ماخذونه:

- ۱- قرآنکریم. سوره بقره. کابل: اطلاعاتو او فرهنگ وزارت بیهقي خپرونه.
- ۲- الفت، گل پاچا الفت. ۱۳۳۸. لیکوالي. (املاء او انشاء) پېښور: رفعت کتابخانه ناصر باغ.
- ۳- بابا، عبدالرحمن. ۱۳۸۰. دیوان. پېښور: حیات آباد، صبا خپرندویه ټولنه.
- ۴- بخاري، ډاکټر. سيد عظیم شاه خیال. ۱۳۹۳. رحمان پوهنه. پېښور: بابو حیدر روډ. رحمن ادبي جرگه.
- ۵- دواني، علي. ۱۳۷۷. هنر نویسنده گي و نامه نگاري. ایران: تهران دانشگاه دولتي خیابان شعر. مطبعة سهام.
- ۶- رشيق، پوهاند محمد حسن. ۱۳۸۴. طرز نگارش اثر علمي تحقيقي. کابل: کابل پوهنتون د نشراتو ریاست.
- ۷- زیور، دوکتور زیور. ۱۳۹۰. د پښتو ادبیاتو تاریخ. اوسنۍ دوره. پېښور: ارباب روډ. د ساپي پښتو خپرونو او پراختیا مرکز.
- ۸- عثمانی، پوهنوال حشمت الله. ۱۳۸۹. روش تحقیق در علوم اجتماعی. کابل: انتشارات فرهنگ. کتاب فروشي فرهنگ.
- ۹- فانوس، پوهندوی عزیز او احمدي جاویده. ۱۳۸۸. عنوان نویسي. کابل: انتشارات رسالت.

۱۰- نيا، محمد رضا حافظ. ۱۳۸۷. مقدمه ای بر روش تحقیق در علوم انسانی. ایران تهران: سازمان مطالعه و مرکز تحقیق و توسعه علوم انسانی.

۲-۷- پر نثر د نظم یا نظم پر نثر اړولو اړتیاوې:

نثر پر نظم یا نظم پر نثر اړول په مسلکي ليکوالۍ کې یوه اړتیا ده؛ ليکوال او شاعران په تیره هغه ليکوال، چې شاعران مبلغین، سیاستوال، ورځپاڼه چلوونکي او ليکونکي او یا استادان دي ته اړتیا لري، چې مسلکي مضمون آفریني وکړي، او (نثر پر نظم او نظم پر نثر واړوي).

په تېره نظم خو ډیر پر نثر او نثري، تفسیر شوی، کره کتنه ورباندې شوې او د تحقیق ډگر ورباندې په وار وار تود شوی دی. (د نثر د لا قوت لپاره نظم د سند په توګه را خيستل شوی او دغه کار په تحریر او شفاهي ليکنو کې په کراتو مراتو تر سره شوی دی.

کله کله داسې هم کېدای شي چې ليکوال یو لوی مطلب او مفهوم د شعریا متل په ژبه لنډ بیان کړي ځکه شعر خو سوچه کلمې دي یو ډول دي؛ متل او وجېزې هم همداسې درواخله!

د بېلګې په ډول عبدالرحمن بابا خېلي مینې له ترڅو شکایت نه کوي او یاد اچې د مینې سوزنده حالات په عادي او اوږدو خبرو کې نه بیانوي، خو خپله دغه ناکاره حالت د شعر په آهنگینه او اغیزمنه ژبه داسې راوړي:

زه دا هسې دیوانه او مجنون چاکرم

له رواجه له رسومه بېرون چاکرم

نه پوهېږم چې دا چارې په ماڅوک کا

لیونی د خپل نگاه په افسون چاکرم

کومې سترګې کوم بانه کومه غمزه ده

ډوب شهید غوندې په خاک و په خون چاکرم... (۸: ۱۲۲)

دا چې شعر په نشر او نشر په شعر اړوو په ادبياتو کې ضروري او طبعي خبره ده. نظم او نثر د ټولنيزو حقايقو د راسپړلو يو وړ بستر دی که نظم دی او که نثر دی تحقيق په کار کې په درد خوري، ځکه نو اړينه ده، چې نظم پر نشر او نشر په نظم واړولی شي.

په ادبياتو کې که (تخليقي برخه ده او که تحقيقي) په تېره تخليقي (مضمون آفريني) يا مضمون پيدا کول يو ضروري اصل دی. تخليقي او تحقيقي مواد له طبيعت يا په طبيعت پورې اړوند خبرو څخه تر لاسه کوي.

که غواړو د تحقيق کره کتنې او نور علومو په برخه کې يوه خبره ثبوت ته ورسوو لازمه ده (له قرآن، حديث، شعر، نثر تجربو، پوهنو، متلونو او وجيزو) څخه مرسته وغواړو؛ د تحقيق په بهير کې شعر او ورته مطالب را سپړل او تفسيرول د موضوع د حل لاره ده.

نظم او نثر دواړه په حقيقت کې د ليکنې دوه مهم شکلو نه دي، چې بشر له لرغونو زمانو ورسره بلد دی.

د انساني ژوند د پراخې برخې تفسير د دواړو فورمونو (نثر او نظم) له لارې ترسره کېږي او نثر خولا ډير پراخ ميدان لري، خو دلته زموږ مطلب له هغه هنري نثر دی؛ په هر ډول په لاندې (مواردو) کې نظم پر نشر او نشر پر نظم اړوو:

۱. د مسلکي اړتياوو له مخې:

د تحقيقي ليکوالي او څېړنې بهير دا اېجابوي، چې يوه مفکوره په يو لوی شاعر (ناظم) ياو نثرنگار (نثر لکوال) پورې اړه ولري هغه را واخيستل شي تحقيق ورکې وشي، کره کتنه يې وړاندې کړې لکه: کله چې د روښانيانو، خوشحال خان او دده د ادبي کورنۍ او پلويانو او د عبدالرحمن بابا او د هغه د ملگرو په شعري سبک غږېږو لازمه ده د هغو د مفکورو تل ته ورننوځو د شعرونو او نثرو پخې

پخې بېلگې يې راواخلو، قضاوت ورباندې وکړو د سبک او اغېزې يې بيان کړو او داسې نور...

همداسې که وغواړو د يو ليکوال او شاعر د ليکوالۍ او د شاعرۍ د نښگڼو او بدگڼو او نورو اړخونو په برخه کې معلومات وړاندې کړو، لازمه ده د مسلکې اړتيا له مخې يې تفسير کړو او دغه کار تر ډيره بريده د هنر په برخه کې په پام کې نېول کېږي.

۲. د ذوقي پوهې د زياتولو لپاره:

د ليکوالۍ اصول ايجابوي چې هر ليکوال او شاعر د ابتدايي شعرونو او نثرونو په تفسير لاس پورې کړي او دا کار په وار وار او بيا بيا وکړي خو د لکوالۍ د ډگر ته روځي د ليکوال پوه په دې پورې اړه لري، چې څومره شعرونه د څو شاعرانو او څومره نثرونو د څومره ناثرانو زموږ زده دي او يا دا چې له يو کتاب او يا بل ځای څخه يو متل، شعر او نثر رااخلو پر هغه له ذوق سره سمه تحليل او تفسير کوو. د ذوقي ليکنې د تحقيق پنځونو لپاره ښه مقدمه ده.

۳. د موضوع د اختصار او يا اوږدېدو په خاطر:

که داسې هم پېښېږي يوه غټه تحقيقي موضوع په يوه يا دوو بيتونو يا يوه متل کې را ونغاړو او يا يو شعر چې تغير قوت پکې موجود وي ورو ورو او ټوټه ټوټه پر نثرو او وې؛ د مثال په ډول: د يو کتاب يا تحقيق د بشپړولو لپاره په پيل کې (بسم الله الرحمن الرحيم) وايو او بيا خداى ته التجا کوو او په خپل کار ښه پيل کوو او غوره پاى ته د رسيدو لپاره د شعر په ژبه تمنا کوو؛

عبدالرحمن بابا د خپل کار د ښه والي لپاره الله ج ته د حضرت پيغمبر ص حضور شفيع وړاندې کوي:

الهي د خپل حبيب له برکته

دا ساده انشا رښکينه د رحمن کړي...

همدارنگه د دنيا (نړۍ) د پيدا کېدلو د کيفيت علتونه توضيح او تشرېح کوو او د عرفاني ديد (مفکورې) او عقيدتي باورونو له مخې يې بيانوو، د يو شاعر شعر را اخلو:

د دنيا ده خدای له عشقه پيدا کړې

د همه وو مخلوقاتو پلار دی دا ...

د روزنې او روزنيز فکر په برخه کې د خپل اولاد، د وطن اولاد او اهل د معارف ته د زيار ويستلو روحیه ورکوو، هغوی په لنډ ډول د يوې لنډۍ يا شعر په واسطه ترغيب او تشويقوو؛ لکه:

چې غوتې پسې وهې په لاس به در شي

چا ويل چې په درياب کې گوهر نشته

يا:

بې زحمته راحت نشته زما وروره

که عزت غواړې زحمت درلره بويه...

همدارنگه د حقيقي يا مجازي مينې مينانو ته لازمه ده د شعر په ژبه روحیه ورکړو او ورته ووايو:

که د عشق لاره اغزنه ده هر گوره

د عاشق په پنبو خپلۍ دي د اور

که ديدن د گلعدار په انتظار شي

زما سترگې دي شبنم غوندي څلور

حقيقي يا مجازي مينه:

تيغ د اوسپنې محتاج د نرم آب دی

قرب و حلم يو په سل دی زيات ترزور

له لويي له سرکښۍ زما توبه ده
 خدای څوک مه کړه د آسمان په څېر نسکور
 خدای زده څه سودا به پېښه په بازار شي
 د بازار خبرې شي په خپل کور
 دا همه واره عاشق لره پيدا شول
 که تهمت، که ملامت دی که پېغور
 جفا، جور، نازو کبر د خوبانو
 ما په ځان دي قبول کړي لکه پور
 ((راحت بې زحمته نه دی چا موندلی))
 غم، ښادي دي، د دې دهر خور و ورور
 رحمان هسې په خپل يار پسې غوڅ غوڅ يم
 لکه غوڅ په خپل اولاد وي پلار و مور (۲۴: ۳۴۰)

يا کله، چې د پادشاهې زليخا د ناسوري عشق د گدايي تصوير يو شاعر باسي، نو
 په لنډو ټکو کې د سوز او ساز خبره داسې وړاندې کوي:
 عشق د عقل په تدبير چلاوه نه شي
 په دې ناوې نه جوړېږي پسرول د چا
 چې پادشاهه زليخا يې کړه گدايه
 پرې به نږدې په ځای مينه قول د چا...
 له وهلو به يې شرم څوک په څه کا
 چې په غاړه شي د مينې ډول د چا...

يا د قناعت په برخه کې لنډ مطلب وړاندې کوو:
 قناعت هسې دولت و حميد ورکړ

چې پادشاه گڼي تر څا نه بينوا
چې په سوال اوږدوي لاس چاته حميده !

ښه يې وږې لاس تر زړنې بې نوا (۵۱: ۲۱: ۱۴-۱۲)

کله هم ممکن يو څوک يو قطعه شعري يا يو بيت له موزون حالت څخه غير موزون حالت ته راواړوي؛ په هر ډول (نثر پر نظم او نظم پر نثر) اړول علمي و تخيلي، ذوقي او هنري مهارت او تمرين غواړي.

د سعدي شيرازي () دا قطعه شعر موږ د انسان د شکر و يستلو فضيلت ته رابولي؛ يو ليکوال غواړي نور خلک د نعمتو پر مصرف پوه کړي، خبره په څومره هنري انداز، حکمت او عارفانه هوښيارۍ کې کوي او بشر په دې پوهوي، چې ته اشرف د مخلوقاتو يې، ځکه دغو خبرو او ټولنيزو نزاکتونو ته متوجه مه اصراف کوه او مه غافله کېږه؛ لکه:

ابرو، بادومه و خورشيد و فلک درکارند

تا توانی به کف آری و به غفلت نخوری

جمله از بهر تو سرگشته و فرمانبردار

شرط انصاف نباشد که تو فرمان نبری. (۵۹: ۳۲)

لنډه دا چې (نظم) او (نثر) د اړتيا او څېړنيزو سپړنو، تفسيرونو، تحليلونو او نورو ارزښتونو لپاره يو پر بل اړول کېږي او د خداي بښلي سيد رسول رسا د وينا له مخط نظم او نثر د ليکنې دوه لارې او دوه سبکونه او روشونه دي، چې علمي او ټولنيز پراخه مفهوم له لارې تشرېح او تفسيرېږي؛ لکه:

نظم دی که نثر طریقي دوه د لیکلو

نه دی انحصار د شاعری په تش و یلو

نثر کې هم راشي شاعري ښکلي ښاغلي

نظم هم شي نثر شاعري په زړه داغلي

گل ته د بلبل ژبه په کار ده خو بې گله
 تشه د الفاظو ماهري ده لا حاصله
 خيال شاعر نه پيکړد شعر، شاعري ده
 نور رخت و زيور دی د پيکرو چاکري ده
 روح چې نه وي، بنکلی که کالبوت شي د دلبر
 وایه يو مرده دی، د زربفت کفن په سر
 نظم دي پيلي مـرغلرې د خيالاتو
 تش لفظونه څوک گڼي معيار د کمالاتو... (۲۵۱:۳۹)

۲-۸- د دويم څپرکي د مطالبو لنډيز:

- ليکنه يوه فني اړتيا ده او د ليکوالۍ فن د زيات تمرين، اصولي لارو او علمي طريقو په واسطه ترلاسه کېدای شي.
 - کله چې انسان کار کوي، ورسره ورسره ښايي، چې خطاوې هم وکړي، په تېره په ليکنه کې، ځکه ليکنه يو فني عمل او مسلکي کړنلاره ده؛ لارمه ده موږ په وار وار ټکنې، دوه زړي او له ستونزو سره مخامخ شو، له همدې امله بايد فني لارې خپلې کړو.
 - د ليکنې په کار کې دا اړينه ده، چې ليکنه مسلکي کړو؛ له مسلکي ليکنې او فني ليکوالۍ څخه زموږ موخه (هدف) دا دی، چې د يو (مسئوليت او ټولنيز درک له مخې خپل کلتور او خپلې ژبې ته څه وروښو، دا کار هله امکان لري، چې ژوند دغه کار ته وقف کړو.
 - هره ژبه د تخليق او تحقيق په لړ کې پياوړې کېږي، که وغواړو مسلکي ليکوالي وکړو لازمه ده لاندې ټکو ته پاملرنه وکړو:
- أ. تفکر کول، په مسلک فکر کول او مثبت عمل ته لاس وړ اوږدول.

ب. هر تخليق کوونکی د ټولنيز ژوند په اوږدو او د طبيعت په ارته غېږ کې يو نوښتگر، مبتکر او بديع انسان گڼل کېږي، ورته بويه په خپل سپېڅلي او روا کار (د ليکنې) په فني گانه ځان سمبال او له بېځايه وخت تېروني او خطاوو ځان وساتي؛ دغه کار هله ترسره کېږي، چې ليکنه يو مسلک او يو کسب وگڼي.

ت. سواد، پوه د ليکنې په کار کې حتمي دی؛ که ليکوال د خپل مسلک اړوند ډېره مطالعه ونه کړي، له طبيعت او ماحول څخه متاثره نه شي، نه تخليق کولای شي او نه تحقيق. که ليکوال غواړي هنري نثرو ليکي او يا خبرونه وکړي لازمه ده له تکراري کلمو ځان وساتي.

ث. د ژبې په دستور ځان پوه کړي، په تېره مقيد او آزاد مورفيمونه، شرطيه توري او تکراري او ټينگاري کلمې او مورفيمونه بيا بيا ونه کاروي. ضميرونه ټول وپېژني او پرځای يې وکاروي، نومونه، قيدونه او فعلونه په گرداني توگه او ساده ډول استعمال او گردان کړي.

ج. لنډه او ساده ليکنه وکړو او په لوی لاس د ليکنې ته خال او درې ورته کړو، له نورو ژبو څخه خپلې ژبې ته راغلي لغتونه د خپلې ژبې تر قاعدې لاندې مفرده او جمعه بڼه يې وکاروو.

▪ مهمه داده، چې څه ډول ليکنه وکړو؛ اوس خلک ستونزوره ليکنه نه خوښوي، خو دا د دې معنی نه لري، چې د آسانۍ په پلمه هر اصل له منځه یوسو.

▪ که څوک وايي، چې ليکنه يو ډول اصول دي، چې هېڅ بدلون نه مومي، نو د اسلام په اوایلو کې، چې کومو مسلمانانو کومې ابتدايي ليکنې او راغونډونې کړې وې دوباره به ور کې انکشافات نه راتلل. د مثال په ډول

ولسي يا فولکلوريک داستان له اوسني سره اوس اسو خومره توپير لري.

په پښتو اوسني ليکني بهير کې يو لږ کمونې او زياتونې هم کېږي، چې ليکني بهير تشخصي، سمې او سلفه يې کولو خوا ته وړي؛ لکه: ډېر خلک فکر کوي، ډېر خلک فکر کوي يا راغلي وو، راغلي ول يا د ادا تو په کارولو کې دقت وشي.

همدارنگه د اوسني ليکدود په برخه کې د هر فونيم لپاره د يو مشخص گرافيم نه درلودل دي، لکه چې ويل کېږي، له (واو) پرته کلمه نه تړل کېږي) که داسې وي په پښتو او دري ژبو کې ډېرې داسې کلمې شته، چې زموږ د رسم الخط له مخې واول ور کې نشته؛ لکه: بد)، چې له دوو تورو رغېدلې کلمه ده، خو که په فونيمکي الفبې يې ونه ليکو، نو واول يا حرکت په کې نه ليدل کېږي. په داسې حال کې، چې بد (Bad) بايد داسې وليکو.

د فعل صرف هم په پښتو ژبه کې د نارينه او ښځينه لپاره په جلا جلا او واضح ډول سره راغلي؛ لکه: هلک راغی، نجلی. راغله. يو هلک راغی، يوه نجلی. راغله. مطابقته بايد په نومونو، صفتونو، عدد او معدود او فعلونو کې په پام کې ولرو.

په ليکوالي کې د ښ، کلمو، جملو او هنري ترکيبونو کارول په تېره په هنري نثر کې ضروري دي. لکه هېڅ ليکنه او اثر، بې کلمو او جملو نشي رامنځته کېدلای، نو يو هنري اثر هم پرته له ښو جملو، کلمو او ترکيبونو نشي رامنځته کېدلای. لکه ديوال، چې بې له څښتنو نشي پورته کېدلای، ليکنه بې کلمو نه رغېږي. د يو ليکوال خبره الفاظ او مادي توکي کابو يو ډول اغيز ښندي، که څوک په کور کې ميلمه کوو او دهغه قدر کوو او يا دهغه د ښېگڼو بيان نورو ته کوو، دواړه دهغه پر روان او

شخصيت ستايلو او غندلو کې يو ډول رول لري، نو له همدې امله د کلمو د کارونې ځايونو ته بايد هراړخيزه پاملرنه وکړو.

- په ليکنه د شعر، متلونو او غوره ويناوو کارونه که له يوې خوا ليکوالي فني او ښکلې کوي، له بلې خوا د ليکوال هويت هم لوړوي.
- هرڅومره، چې په هنري نثر کې شعر وکارول شي، ښکلا يې لا زياتېږي، په ليکنه کې د شعر کارول د ليکنې روح پياوړې کوي او ښکلا وربښي. د پېښو هنري تړاو په هنري نثر کې د شعر د کارونې امکان پيدا کوي؛ لکه:

هغه زړه به له طوفانه په امان وي چې کشتۍ غونډې د خلکو

باربردار شي

- په ليکنه کې شعر د وړتيا او اړتيا له مخې کار ځای پيدا کوي او ټولنيز پيغام لېږدوي. د پيغام لېږد د بېلابېلو توکو، وسايلو او الفاظو په ذريعه وي.
- ليکوالي ذوق تحريکوي؛ ليکوال په اسانۍ سره کولای شي خپل او د ټولنې ذوق له دغې لارې خړوب کړي. دا ډول هنرمند ليکوال کېدای شي په يوه يا ډېرو مسلکو کې پوهه او لوی لاس ولري.
- د محقق او ليکوال کار له نورو فرهنگپالو لاستونزور دی، ځکه ليکوالان په ټولنو کې د ټولنيزو موضوعاتو رامنځته کوونکي او پالونکي دي.
- ليکوالان او محققين په بېلابېلو خبرو کې تحقيق او ليکنې کوي؛ دغه ليکنې سياسي، اجتماعي، ادبي، علمي، فولکلوريکي او هر ډول ټولنيزه پوهه او شعور انعکاسوي؛ شعرونه، متلونه، وجېزې او ولسي پوهنې او تجربې او همدارنگه د وختونو په اوږدو کې په ټولو ليکل

شویو موضوع گانو لیکنې کوي او په دې ډول د خپلو ټولنو فرهنگ ژوندی ساتي.

- په ټولنیزو، ادبي او علمي موضوعگانو د لیکوالو لپاره د نورو خبرو تر څنګ د اجتماعي شعور قوت په شعر کې، منل، غوره ویناوو او نورو ولسي پوهنو کې ډېر انعکاس کوي.
- لیکوالان په دا ډول لیکنو کې ډېر ارزښتونه انعکاسوي، آن (په هنري او ادبي نثر او شعر کې هنري ترکیبونه کاروي، چې د ادبي او هنري لیکنو ارزښت ډېروي.)
- د ادبي لیکنو اعجاز او ښکلا په هنري ترکیبونو پورې اړه لري، نثر هغه وخت هنري ګڼل کېږي، چې هنري ترکیب ولري. هنري او ادبي ترکیب په لیکنه کې (هغه عاطفي او تخیلي غوټه ده، چې د نوموړي مضمون ماهیت ترې جوړېږي، خو دغه ماهیت ډېر ځله ښکلی او فزیکي بڼه احتوا کوي که څه هم چې ماهیت په مضمون کې پورته وي.
- په نثر او په تېره شعر کې (هنري انځور) هر اړخیز دی؛ هنري تصویر د باندې نړۍ او شاعر د خیالي دنیا ترمنځ رابطه جوړوي. په هنري تصویر کې د کلام معنوي او لفظي ښکلا راتلای شي، خو هنري او ادبي ترکیب یوازې د مشابه او مشبه به ترمنځ تناسب رامنځته کولای شي؛ په حقیقت کې هنري ترکیب د ادبي مضمون محاکات او ښکلا زیاتوي.
- هنري نثر ښکلی، خو له مفهوم او مطلب نه ډک مطالب لري، یو فکر لېږدوي او یوه موضوع څاري. هغه وینا چې د لفظ له پلوه ښکلی او د معنی له اړخه بېل بېل مضمونونه ولري، هنري نثر نومېږي.
- د هنري نثر لیکوال په ټولنیز نظام کې د ټولنیز فکر القا کوي. دغه نثر ته ترسیمي او حکایوي نثر هم وایي.

- د هنري نشر ترڅنگ (هنري ترکیبونه) په شعرونو کې ډېر کاریدلي دي؛ د پښتو ادبیاتو د لرغونې، منځنۍ، معاصرې او نوې دورو کې ډېر ډېر کاریدلي دي، چې بېلګې یې خورا ډېرې دي.
که مې زړه د عشق په تیغ سوری سوری شه
تـــر یـــوه ونه دې نه کړه راته نا ...

یا:

کدورت مې د صفا په صیقل ورک شو
په دا چاکه سیسنه خوښ لکه سحریم...

- په لیکنه کې د سرلیکونو (عنوانونو) غوره کول یو با ارزښته کار دی. هره لیکنه عنوان لري، لکه هر سړی، چې نوم لري، همدا شان تحقیقي، علمي او ادبي لیکنې خو بې عنوانه نه وي؛ عنوان د مضمون او مطلب د حتوا لارښود دی.
- عنوان او سرلیک د هرې مقالې او کتاب هویت ټاکي، خو شرط دا دی، چې د هرې مقالې او کتاب لپاره لومړی مناسب عنوان وټاکل شي، بیا مقاله او کتاب تر هغه سرلیک لاندې ولیکل شي. ښه عنوان د غوره کتاب معرفي کوونکی دی. د هرې لیکنې او کتاب هویت که له عنوانه ښکاري، مطالعه یې هم له سرلیک څخه پېلیدونکي ده.
- عنوان د هر مطلب که لوی وي یا وړوکی د مطلب (خبر) رښتیني څرګندونکی دی. عنوان د لوستونکي او مطلب ترمنځ د پیوستون ټکی دی. عنوان یا سرلیک مخاطب ته د جذبېدو اصلي لامل دی. د یوې تحقیقي مقالې عنوان د ټول اثر د قوت بیانوونکی دی. یو تحقیق په عنوان برجسته کېږي.

- د عنوان اهمیت په دې کې دی، چې د موضوع د متن لېږدونکې پیغام وسیله ده. که غواړو یو شی، یو نوم، یو ځای او یوه لیکنه با ارزښته معلومه شي لازمه ده په زړه پورې او دقیق عنوان ولریږ.
- د عنوان اهمیت د یوې موضوع د منځپانګې د برجسته کولو ښه لاره ده. په ټولنیزو او تحقیقي لیکنو کې د عنوان اهمیت له بل هر څه نه ښکاره او ارزښت لري.
- عنوان ډېر ډولونه لري؛ لکه: لنډ عنوان، فیښني یا کشداره (تجارتی)، متحد المال او تکراري، ادبي او هنري، پوښتنیز، څېړنیز، ذوقي او نور
...
- د یوې څېړنیزې مقالې عنوان له ټولو مقالو با ارزښته وي، ځکه ځانګړنې لري، برجسته وي، معرفي کوونکې د موضوع وي، متمرکز او پیاوړې وي، پوهه لېږدوي، اول لاس موضوع معرفي کوي.
- په عمومي ډول یو څېړنیز اثر (مقاله)، آن کتاب له لاندې برخو جوړېدلای شي:
(عنوان، مقدمه، مت (موضوع سپړنه)، نتیجه او ماخذونه)
- سریزه (مقدمه) هم د تحقیقي اثر یا مقالې عمده برخه ده؛ له ډېره پخوا په تحقیقي مقالو کې مروجې وې، خو کله نه دي لیکل شوي. په مقدمه کې لیکوال باید دخپل کار هدفونه معرفي کړي، ستونزې باید په معقوله توګه په کې حل شي، آن ځینې اصطلاحات هم په مقدمه کې تشریح شي. مقدمه د عنوان او موضوع ترمنځ ارتباطي پل دی. په مقدمه کې د پاتې کار شپوه، میتود، برخې او د حل لارې په ګوته کېږي.
- موضوع یا متن؛ د څېړنیزې مقالې عمده برخه ده. موضوع او متن د مقالې اصلي مضمون جوړوي. مضمون باید راوسپړل شي؛ د لیکوال د

تحقيق کار د مقالې د مضمون په سپړلو پورې اړوند دی، ټوله خواري د ليکوال د يوې موضوع غوره سپړل او رالوڅول دي.

■ په مقاله يا تحقيق کې عمومي موندنو ته نتيجه وايي. نتيجه د مقالې يا تېزس د حل کيلې ده. په نتيجه کې ټوله متن څېړنه د ارقاموله مخې حسابېږي. نتيجه هنري لمنه ده، چې د اصلي پيغام په کې راټول شوی وي.

■ ماخذونه هم په معاصرو څېړنو کې اهميت لري، هغه ماخذ د اهميت وړ دي، چې زموږ د کار موضوع لا برجسته او غوره کړي. تحقيقي مقالې بهي ماخذونو نه وي. ماخذونه مختلف ډولونو باندې کارول کېږي.

۲-۹- د دويم څپر کي پوښتنې:

- ۱) ليکوالي څه ډول فن دی او دغه فن ته څنگه د ليکنې عملي کړنلاره وايي؟
- ۲) څنگه په ليکنه کي له تېروتنو ځان ژغورلای شو؟
- ۳) هنري نشر، تحقيق او تخليق څه ته وايي؟
- ۴) که وغواړو مسلکي ليکنه وکړو لازمه ده کومو ټکو ته پاملرنه وکړو؟
- ۵) د ضميرونو، نومونو، صفتونو، قيدونو او فعلونو پرځای کارول زموږ د ليکوالۍ په فني کېدو او ښه کېدو کي څه رول لري؟
- ۶) له خپلې ژبې ته له نورو ژبو راغلي لغتونه له کومې قاعدې لاندې جمع کېږي؟
- ۷) د وينا او ليک ترمنځ ولې توپير شته؟
- ۸) د لاندې لغتونو درست او نادرست صورت وليکئ:
لکوره، لموره پکور کي، لکتابه مي لاس واخيست.
له تاسره، لتاسره، په تاپسي، پتا په سي، ما بهره غرمه پلورې تېروله،
آسمانتي کتل...
- ۹) په يوه علمي ليکنه کي (کشي، کښي، کي، کخي... کوم ډول ته ترجيح ورکوي او ولې؟
- ۱۰) د اوسني ليکدود په برخه کي غټه ستونزه د هر فونيم لپاره د گرافيم نشتوالی دی او که نور څه؟
- ۱۱) د منځه او ترڅه د کلمو په منځ کي د زور او که د زور کي تفاوت شته او ليکل کېږي کنه؟

۱۲) وايي، چې پښتو ژبه يوه تصريفي ژبه ده، دغه خبره زموږ په ژبه کې ولې
ډېره مهمه ده؟

۱۳) د نوم او د فعل په صرف خومره پوهېږئ؟

۱۴) په ليکوالي کې د بنو کلمو او ښآيسته جملو کارول څه اهميت لري؟

۱۵) که يو ليکوال غواړي هره شيبه له خپل مسلک سره مينه وکړي ورته
لارمه ده څه وکړي؟ او څو شيان په نظر کې ولري؟

۱۶) په ليکنه کې د شعر، متلونو او غوره ويناوو کارول څه اهميت لري؟

۱۷) په يوه ليکنه کې د شعر د وړتيا او اړتيا له مخې څنگه کار ځای پيدا
کوي او څنگه امکان لري؟

۱۸) لاندې يو بيت په يوه لنډه هنري ليکنه کې تفسير کړئ.

د ځوانۍ عمر دې تېر کړ په غفلت کې په پيرۍ کې به څه زېرمې د
محشر کړې...

۱۹) متل څنگه او د څه لپاره په ليکنه کې کارولی شو؟

۲۰) که غزلوړ دی، پر سر لار لري؛ د دغه متل کارول په کوم ځای کې
مناسبت لري؟

۲۱) په ليکنه کې د (غوره ويناوو) راوړل څه اهميت لري؟

۲۲) هنري ترکيب څه ته وايي؛ تعريف يې کړئ؟

۲۳) هنري ترکيب د شعر او نثر په لفظي برخه کې ډېر کارول کېږي، که په
معنوي؟

۲۴) آيا تاسو په يو نثر کې څو هنري ترکيبونه کارولی شئ؟

۲۵) يو، دوه، درې بيتونه چې هنري ترکيبونه په کې راغلي وي، راوړئ.

- (۲۶) په معاصر ادب کې د هنري نثر ليکوال څوک دی؟
- (۲۷) (غنچه روه)، گنج پښتو، آدم خان او درخانی- کیسه، توبه النصوح په کوم ليکوالو پورې اړه لري؟
- (۲۸) د هنري (ترسيمې او حکايوي) نثر بېلگې کومې دي؟ نومونه يې واخلي.
- (۲۹) آیا طنز يا سکونډنه د شکل له پلوه د هنري نثر يو ډول دی؟
- (۳۰) د پښتو شعر په بېلابېلو دورو کې د هنري ترکيب استعمال په کومه دوره کې ډېر شوی دی، يوه يوه بېلگه يې له هرې دورې راواخلي.
- (۳۱) په يوه ليکنه کې سرليک راوړل څه ارزښت لري؟
- (۳۲) سرليک (عنوان) څه ته وايي؟
- (۳۳) د يو عنوان په ټاکلو کې کومو ټکو ته ارزښت ورکول کېږي؟
- (۳۴) د عنوان يا سرليک د اهميت په برخه کې څومره پوهېږئ؟
- (۳۵) عنوان څومره ډولونه لري؟
- (۳۶) څېړنيز عنوان کومې ځانگړنې لري؟
- (۳۷) يو څېړنيز اثر له څو برخو جوړېږي؟
- (۳۸) د يو عنوان څو تعريفونه راواخلي.
- (۳۹) سريزه څه ته وايي، د اثر کومه برخه ده؟
- (۴۰) د يوې ښې مقدمې ښېگڼې په څو ډوله دي؟
- (۴۱) متن څېړنه يا راسپړنه د يو تحقيقي اثر کومه برخه ده؟
- (۴۲) د متن يا موضوع سپړل او څېړل کومې لارې لري؟
- (۴۳) په متن کې د تحقيق موضوع څه ډول او په څو ډوله تفسيرېږي؟
- (۴۴) د يو تحقيقي اثر نتيجه څنگه ليکلای شو؟

- ٤٥) نتیجه معمولاً څو برخې لري؟
- ٤٦) ولې د یوې تحقیقي مقالې په پای کې نتیجه لیکو؟
- ٤٧) ماخذونه څه ته وایي؟
- ٤٨) د خپرنیزو مقالو او کتابونو ماخذونه په څو ډوله لیکل کېږي؟

۲-۱۰- دويم څپرکي ماخذونه

- ۱- قرآنکریم، ۱۳۸۰. الم سپاره، سوره بقره، کابل: اطلاعاتو او فرهنگ وزارت. بیهقي څپرونه، آزادي مطبعه.
- ۲- ارسطو، ۱۳۲۰. فن شعر، تهران: طوسي خيaban فردوسي.
- ۳- الفت، گل پاچا، ۱۳۲۰. غوره نثرونه، کابل: پښتو ټولنه، د مطبوعاتو مستقل رياست، دولتي مطبعه.
- ۴- الف جان، مېرمن، ۱۳۸۸. اوسني ليکوال، کندهار: د علامه رشاد څپرندويه ټولنه.
- ۵- احمدی، فانوس، عزيزاحمد و جاویده، ۱۳۸۸. عنوان نویسی، کابل: انتشارات رسالت.
- ۶- اميري، فرزانه، ۱۳۹۱. د درویش دراني په شعر کې د سياسي او اجتماعي افکارو هنري انعکاس، کابل: کابل پوهنتون ماسټري تیزس.
- ۷- الفت، گل پاچا، ۱۳۳۸. ليکوالي، املا او انشا، پېښور: رفعت کتابخانه ناصر باغ روږ.
- ۸- بابا، عبدالرحمن، ۱۳۸۰. ديوان پېښور: حیات اباد، صبا څپرندويه ټولنه.
- ۹- بینوا، عبدالروف، ۱۳۸۹. د زړه خواله (دویم چاپ) کندهار: روهیال کمپیوټر اداره.
- ۱۰- بینوا، عبدالروف، پښتو متلونه، ۱۳۵۸. کابل: د افغانستان د علومو اکاډمۍ، دولتي مطبعه.
- ۱۱- بابا، عبدالرحمن، ۱۳۵۲ ديوان کابل: پښتو ټولنه، دولتي مطبعه.
- ۱۲- بیتاب، استاد عبدالحق، ملک الشعرا، ۱۳۴۵ انشا مقالات، کابل: د مالي وزارت څپرونه، دولتي مطبعه، ۱۳۰ پرله پسې ګڼه

- ۱۳- بورگی، پوهاند محمد طاهر. ۱۳۸۰. د کاني کرښې (مقاله). پېښور: هوتک کمپيوټري مطبعه.
- ۱۴- پنزل، هربرت (د الهام ژباړه). ۱۳۸۹. د پښتو گرامر. کابل: صديقي خپرندويه ټولنه.
- ۱۵- تړی، ډاکټر. ۱۳۴۹ کال. پښتو فعلونه. کابل: کابل پوهنتون. نشرات.
- ۱۶- تازوی، عبدالله. ۱۳۸۱. هزار گفتار: عربستان. چاپ مطبعه مکه مکرمه.
- ۱۷- حبيبي، پوهاند عبدالحی. ۱۳۵۷. پښتو چاپي آثار په دوو تېرو پېړيو کې. کابل: د اطلاعاتو او کلتور وزارت. دولتي مطبعه.
- ۱۸- حبيبي، عبدالحی. ۱۳۷۵. پښتو چاپي آثار په دوو تېرو پېړيو کې. کابل: د اطلاعاتو او کلتور وزارت. د پښتو پرمختيا او پياوړتيا مرکز.
- ۱۹- حقيال، محمد آجان. ۱۳۸۰. مستقبل (مجله) دويم کال. ۱۳ او ۱۴ کليکسون. پېښور: جهانگير آباد، جمرود.
- ۲۰- حافظ نيا، ډاکټر محمدرضا. ۱۳۸۷. مقدمه ای بر روش تحقيق در علوم انسانی. ايران. تهران: سازمان مطالعه و تدوين کتب علوم انسانی. دانشگاه سمت. مرکز تحقيق و توسعه علوم انسانی.
- ۲۱- خټک، ډاکټر راج ولي شاه. ۱۳۸۰. د کاني کرښې. هوتک کمپيوټري.
- ۲۲- خټک، خوشحال. ۱۹۵۲. ديوان (لومړی چاپ). پېښور: قصه خوانی.
- ۲۳- خويشکی محمد صابر. فونولوژي - مورفولوژي. ۱۳۹۲. ننګرهار: ختيځ خپرندويه ټولنه. جلال کوټ.
- ۲۴- خيال بخاری، ډاکټر سيد عظيم شاه. ۱۳۹۳. رحمان پوهنه. پېښور: بابو حيدر روډ. رحمن ادبي جرگه.
- ۲۵- چمتو، محمد قسيم. د ۱۳۸۷. د پښتو ليکدود او فونيمکي ليکنې ترمنځ توپيرونه. کابل: کابل پوهنتون علمي مجله، دويمه گڼه.

- ۲۲- دوانی، علي. ۱۳۷۷. هنر نويسنده گي و نامه نگاري. ايران: تهران دانشگاه دولتي. خيابان شهر. مطبعه سهام.
- ۲۷- رشيق، پوهاند محمد حسن. ۱۳۸۲. طرز نگارش اثر علمي-تحقيقي. کابل: کابل پوهنتون. د نشراتو رياست.
- ۲۸- رښتين، پوهاند صديق الله. ۱۳۷۲. پښتو گرامر. پېښور: خيبر بازار. يونيورستي بک ايجنسي.
- ۲۹- رفيع، حبيب الله. ۱۳۲۰. افغان ياد. کابل: کابل پوهنتون د ژبو او ادبياتو پوهنځی
- ۳۰- روهي، صديق. ۱۳۲۰. ادبي څېړنې. ننگرهار: ننگرهار پوهنتون د ښوونې او روزنې پوهنځی.
- ۳۱- روهي، کاندید اکاډيمسن محمد صديق. ۱۳۸۵. شعر پېژندنه. کابل: صميم ادبي ټولنه.
- ۳۲- زرغونه، پوهندوی دوکتور. ۱۳۸۲. پښتو نحوه. پېښور: ساپي څېړنو او پراختيا مرکز.
- ۳۳- زغم، احمد شاه. ۱۳۹۰. هنري نثر. کابل: کابل پوهنتون، ناچاپ اثر.
- ۳۴- زغم، احمد شاه. ۱۳۲۲. داليکوال او دا څېړنې. کابل: د نشراتو رياست. د چاپ او خپرونو دولتي کميټه.
- ۳۵- زيار، ډاکټر مجاور احمد. ۱۳۲۵ کال. پښتو پښويه. ننگرهار پوهنتون خپرونه.
- ۳۶- زيور، پوهاند زيورالدين. ۱۳۹۰. پښتو ادبياتو تاريخ (اوسنی دوره). جلال آباد. ساپي نشرات. د مخابراتو څلورلاري.
- ۳۷- زيور، ډاکټر زيورالدين. ۱۳۹۰. د پښتو ادبياتو تاريخ اوسنی دوره. پېښور: پښتونخوا. د ساپي څېړنو او پراختيا مرکز. ارباب روډ.

- ۳۸- زیور، پوهاند دوکتور زیورالدین. ۱۳۹۰. د پښتو ادبیاتو تاریخ (اوسنۍ دوره). پېښور: ارباب روډ. د ساپی د پښتو څېړنو او پراختیا مرکز.
- ۳۹- زیور، پوهاند ډاکټر زیورالدین. ۱۳۹۰. پښتو ادبیاتو تاریخ اوسنۍ دوره (درېیم چاپ). پېښور: ساپی پښتو څېړنو او پراختیا مرکز.
- ۴۰- سلیمي، ۱۳۸۸. اوسنۍ لیکوال (دویم چاپ). کندهار: صحاف نشراتي مؤسسه.
- ۴۱- شمیسا، د کتر سیروس. ۱۳۸۳. انواع ادبي. درېیم چاپ. تهران: طوسي خیابان فردوسي.
- ۴۲- شیرزاد، پوهنمل محمد آقا. ۱۳۸۴. ادبي فنون. کابل: ښوونې او روزنې پوهنتون. سید جمال ادبین کمپیوټري خدمتونو چاپخونه.
- ۴۳- شیدا، کاظم خان. ۱۳۸۴. دیوان. پېښور: دانش خپرندویه ټولنه.
- ۴۴- فریدونفر، محمدرضا. ۱۳۸۷. گل واژه های سخن. ایران: مشهد. مطبعه ملي ایران.
- ۴۵- قویم، پوهاند دوکتور عبدالقیوم. ۱۳۸۹. شعر چیښت. کابل: انتشارات سعید.
- ۴۶- عثماني، پوهنوال عثمت الله. ۱۳۸۹. روش تحقیق در علوم اجتماعی. کابل: انتشارات فرهنگ. کتاب فروشي فرهنگ.
- ۴۷- غني، غني خان. ۱۳۲۴. کلیات. کابل: د قومونو او قبایلو وزارت. نشراتو ریاست.
- ۴۸- ماندگار روزنامه ۱۳۹۱ کال. ۱۲ گڼه.
- ۴۹- مایکوفسکی. ۱۳۲۳ کال. دربارہ ادبیات.
- ۵۰- مومند، عبدالحمید. ۱۳۸۳. کلیات. پېښور: دانش خپرندویه ټولنه.
- ۵۱- مومند، عبدالحمید. ۱۳۸۳. دیوان. پېښور: د قصه خوانۍ. دانش خپرندویه ټولنه.

۵۲- هاشمي، خېرنوال سيد محي الدين. ۱۳۸۹. دنثري ادب ډولونه. کابل: د افغانستان د علومو اکاډمي. د بشري علومو معاونيت. د پښتو خپرونو نړيوال مرکز.

۵۳- هوتک، محمد. ۱۳۵۲. پټه خزانه (خلورم چاپ) کابل: کابل پوهنتون. ادبياتو او بشري علومو پوهنځی.

۵۴- هېوادميل، سرمحقق زلمی. ۱۳۹۰. د پښتو نثر اته سوه کاله. دويم چاپ. کابل: کلوله پشته، دانش خپرندويه ټولنه.

درېيم څپر کی

۳- املا او انشاء

پيليزه (مدخل):

د ليکوالۍ آره او اساسي خبره، د (املاء او انشاء) په بحث پورې اړه لري. ټولې ليکنې که ادبي يا غير ادبي دي په املاء او انشاء کې راځي؛ يعنې ليکنې آثار له يوه سره د املاء او انشاء له دايرې نشي وتلای؛ هرومرو به يا په املاء او يا انشاء پورې تړاو لري.

په دغه فصل کې (د املاء لغوي او اصطلاحي پېژندنه) چې د (کلمو سم تلفظ، د کلمو په ليکنه کې گرامري قواعدو مراعاتول، د کلمو او ترکيبونو سم ليکل، د کلمو په ليکنه کې د امکان تر حده د اشتبا مخه نيول، په پښتو ژبه کې د نغې او نهې کلمو جلا ليکل، د پښتو ژبې ځانگړو تورو پر ځای کارول او ...)

د انشاء اصل، د انشاء په ليکلو کې رغاوونيز توکي، د انشاء جوړښت، د درنې او ستونزورې انشاء د ليکلو علتونه، په انشاء کې د بهرنيو کلمو د کارونې اړتياوې، ډولونه او ...

انشاء پورې اړوند شيانو باندې په وړ او مناسب ډول خبرې کېږي او لکه نورو څپرکو غوندې لنډيز، پوښتنې او ماخذونه به هم که خداي کول ښکاره شي.

۳-۱- الف- املا: Dictation

پښتو- انگليسي قاموس، د علومو اکاډمۍ نوي چاپ په (۳۴) م کې راځي: ((املاء (imla) ښځ-م. Dictation-Spelling ته وايي.)) (۳۴: ۹)

په پښتو ژبه کې د نورې (جنس) له پلوه مؤنث (بنځينه) نومونو ډله کې راځي؛ لکه: لیلیا، امریکا، املاء او سره له دې، چې املاء عربي کلمه ده، په پای کې همزه هم لري، خو په پښتو ژبه کې په الف تلفظ کېږي.

په ځینو نورو قاموسونو کې وایي: ((املاء (imla) بنځ-م-ډکول ۲-لیک دود، د کلمو د لیکلو قواعد.)) (۱۲: ۳۷)

د کلمو د لیکلو قواعد نه، بلکې د جملو د لیکلو قواعد او لارې دي، ځکه (Dictation) د جملو د لیکلو قواعد دي.

فرهنگ فارسي عمید، جلد اول، په (۲۳۲) مخ کې راځي: ((املاء-مص. [ع] (۱) ډکول، بل چاته د یو مطلب تقدیرول (ویل) چې هغه یې ولیکي او هغه مطب چې معلم یې ووايي او شاگرد یې ولیکي او هم د کلمو د درستي لیکنې لار.)) (۲۲: ۲۳۳)

کله د (مهلت ورکولو، دیکته کولو په معنا هم راغلي، خو چې د اله املاء سره څومره سرلګوي د تامل (سوچ) وړه خبره ده.

په (عربي-فارسي) نومې د عیسی متقي زاده تالیفي قاموس کې راځي: ((الاملاء: مهلت دادن، دیکته کردن یا امکی-دیکته کرد. املی له-مهلت داد-)) (۲۹: ۳۸)

املاء: د تا، د ما د معلم، همدارنګه د دویم شخص له لوري موږ یا هغوی ته په درست ډول څه ویل او د نورو له خوا لیکل دي، خو مهمه داده، چې نورو ته څه وایو او یا نورې یې موږ ته وایي د ښه تلفظ، ګرامري اصولو او لیکنې پوهې له مخې وي.

لغتاً مهلت ورکولو او ډکولو ته وایي او اصطلاحاً (خپلې یا د بل خبرې په ښه ډول لیکل دي.)

د یو لیکوال په وینا: ((املاء په لغت کې مهلت ورکولو، ځنډولو او ډکولو ته وایي او په اصطلاح کې دې ته وایي، چې یو سړی یو لیک بل ته وایي او هغه یې لیکي

او كله پر هغه ليک هم اطلاقېږي، چې يو سړی يو څه وايي او بل هغه ويل وينا ليکي. (۲:۷)

ډېر ځله داسې فکر کېږي، چې املاء د (لومړي شخص) له خوا (دویم شخص) یا اشخاصو ته څه ويل او آن ديکته کول دي. دا چې لومړی شخص (متکلم) به د موضوع په برخه کې معلومات لري او کنه؟ دا هم يوه خبره ده، خو که دا ومنو (چې خپلې يا د بل خبرې نورو ته ويل او يا ليکل دي) بيا دا موضوع روښانه کېږي، چې (متکلم) د املاء د موضوع په برخه کې معلومات لري. دویم او درېیم شخص مطرح کېږي، ځکه (خپلې يا د بل خبرې، نورو ته ويل کوم، چې د درست تلفظ له مخې وي؛ املاء ده).

دلته لومړی، دویم او درېیم شخص مطرح دی او اول او دویم هم حقيقت دا دی، چې املاء په ليکنه کې يو مهم اصل دی. په املاء کې مهمه خبره د (ليکلو) ده، يعنې هغه څه چې ونه ليکل شي املاء نه ده؛ نورو ته ديکته کول د املاء اصل جوړوي، خو په دې شرط چې نور يې وليکي.

داسې ويل کېږي، که څوک له ځانه څه نشی ليکلی، مگر د بل چا د ليک له مخې يې نقلولی شي، دغه نقل قول يا کاپي کولو ته املاء نه ويل کېږي. املاء څه ليکل دي، خو د درست تلفظ له مخې. د املاء د ليکلو په وخت کې گرامري قواعد په نظر کې نيول ضرور دي. د املاء ليکلو پر مهال (فونولوژيکي، مورفولوژيکي او نحوي) اصول په پام کې درلود ضروري دي؛ له دې څرگندېږي، چې (املاء د ليکنې د قواعدو له مخې ترسره کېږي، که څه هم د ليکنې اصول نه دي، خو بې اصولو ليکنه هم نه ده).

په پښتو ژبه کې د (ښه ليکلو او ښه ويلو) معاصرې ليکوالۍ په برخه کې وتلي او نامتو ليکوال او استاد ارواښاد حضرت گل پاچا الفت (۳۵۲ کال مې) يو په زړه پورې تحقيق کړی دی، چې راوړل يې دلته اړين دی.

((املاء او ملا په لغت کې مهلت ورکولو (۱) او ډکولو (۲) ته وايي.

په ادبي اصطلاح کې خپلې خبرې يا د بل خبرې په صحيح ډول ليکل دي، که څوک له ځانه څه نشي ليکلی، مگر د بل د ليک له مخې يې نقل قول کولای شي، دغسې نقل قول ته املاء نشو ويلای.)) (۱:۳)

هغه څوک چې املاء ليکي بايد لاندې ټکي په نظر کې ونيسي:

۱) څه چې ليکي بايد د صحيح تلفظ له مخې يې وليکي او په غلط تلفظ

پسې لار نشي پر هره ژبه کې د عوامو تلفظ او صحيح تلفظ يو څه فرق

لري، ځينې الفاظ شته، چې په ويلو کې يوازې او په ليکلو کې بل راز

دی، لکه په فارسي ژبه کې چې (او) ويل کېږي او (آب) ليکل کېږي. په

پښتو ژبه کې (الک) وايي او (هلک) ليکل کېږي.

۲) د الفاظو په ليکلو کې د گرامر (صرف، نحو) مراعات ډېر په کار دی.

ځينې جملې په وينا کې دومره لنډې شوې دي، چې يوې کلمې غوندې

وي؛ لکه (ځيکې) چې بايد د گرامر له مخې (څه يې کوي) وليکل شي...

۳) دوه بېلې کلمې به يو له بله په ليکلو کې نه نښلوو يعنې د راز کلمات

ټول سړي (لوی کور) بايد داسې ونه ليکو (ټولسړي) او (لويکور).

۴) که له دوو کلمو يوه کلمه جوړې شوې وي لکه (ټوليمشر)، نو بايد سره

جلا ونه ليکل شي.

۵) همدغه شان (ټولواک) هم دوه کلمې دي، خو بايد بېلې نشي. يا د

بېلتانه) کلمه د جدايي معنې ورکوي (بې له تانه) ونه ليکو. د کلمو په

ليکلو کې دا هم ضرور دي، چې يوه کلمه د بلې په شان ونه ليکو؛ لکه

پوښتنه) تپوس (پښتنه) د پښتون مؤنثه کلمه چې بايد په ليکلو کې

فرق ولري.

۶) (گوډ) لنگ او (گډ) مشترک بايد يو شان ونه ليکو.

٧) په عربي، فارسي او پښتو ليک داسې کلمې شته، چې د ليک له مخې له ځينو نورو کلمو سره فرق نشي کېدلی؛ لکه: (شیر- شیر) چې يوه کلمه د پيو (شودو) او بله د (زمرې) په معنی ده، چې د مقام له مخې يې معنی معلومېږي، مگر په پښتو ليک کې د غسې تېروتنې لږ پېښېږي، ځکه په پښتو ژبه کې لنډه (معروفه) (ي) او اوږده (ې) فرق لري، يعنې تېر (گذشته)، تير (کمان) نه ليکي.

٨) له بلې خوا غړی (عضو)، (غړی) حلقوم نه ليکل کېږي، ځکه چې مؤنثه (ی) چې ديفتانگ (ay) دی ځانگړی شکل لري.

٩) ځينې نورې کلمې شته، چې يو شکل کېږي، خو چې په جمله کې ونه کارول شي، په توپير يې څوک نه پوهېږي؛ لکه: (خوله (کلا). خوله (دهن)، خوله (عرق)؛ په لاندې جملو کې: ١- خوله يې په سروه. ٢- په خوله کې يې خبره نه درېږي. ٣- خوله يې وکړه.

١٠) په پښتو کې د نفې او دنهې توري (نه او مه) له افعالو څه جدا ليکل کېږي؛ لکه: نه ځي، نه کوي، نه وينې. يا مه وایه، مه کوه، مه ځه، مه غواړه...، خو په (نشي، نشته، نکړي، مشه، مکړه، ناخلي) کې زیاتره يو ځای ليکي. علت يې دا دی، چې په (نه ځي، نه کوي... مه وایه، مه کوه... کې) (نه، مه) مختاري يا وندونه دی، د کلمو مستقلة برخه ده، خو په (نشي، نشته، نکړی، مشه، مکړه...) کې سربلونه دي او د کلمو اصلي برخه نه جوړوي.

١١) پښتو توري: ښکاره خبره ده هره ژبه ځانگړي توري لري، پښتو ژبه هم ځينې توري لري د (الفت) په عربي او فارسي ژبو کې نشته د دغو تورو د کارولو ځای پېژندل ضروري دي او دا کار په املاء کې ډېر اهميت لري؛ چې زه به يې ترتيب سره راواخلم:

۱- ټ (t)؛ لکه: ټول tol ، ټال tal ، مټ mat ، که (ټ) توری (ت) ولیکل شي، د ټولو کلمو په معنی کې تعیر رامنځته کېږي؛ لکه: ټول (تمام)، ټال (گاز) مټ (بازو) د (ت) په تغیر ټول، تام موسیقي او مت لا بې معنی شی جوړېږي.

۲- ځ (J) ځمکه ، ورځ ، او ...

۳- څ (C) څادر ، څلور

۴- ډ (d) ډاډ ، ډډ ، هډ

۵- ږ (r) ږومبی ، ږنگ

۶- ږ (Z) ږمنځ ، ږوی ، لوی، شاهد (۹۸:۱۸)

۷- ښ (S) ښه ، وښه ، ښنک \

۸- ښ (n) ښه ، کون ، ... (۳۰:۳۹)

که په دقت او ځیرتیا سره وگورو راته څرگنده به شي، چې د هرې کلمې په جوړولو کې د هر توري رول دومره دی لکه د انسان د وجود په جوړښت کې د هر غړي ... نوکه یو توری پر خپل اصلي ځای او اصلي بڼه ونه کارول شي، په لیکنه او شفاهي وینا کې تغیر راولي؛ د مثال په ډول (ښ) هم په (ش) او هم په (خ) ویل کېږي. د خدای بښلي الفت په وینا ... یو توری په مختلفو غږونو ویل کېږي او دا د لهجې اختلاف دی. باید دا توری (ښ) په (ښه-لونیي او اوښ) کې ولیکل شي. کومه کلمه، چې یوازې د (خ) یا یوازې د (ش) آواز لري، هلته دغه توری نه لیکل کېږي؛ لکه: خټه، خاوره، شگه، شولې، په دغه اساس باید (خندل) په (خ) او شیندل په (ش) ولیکو او ښندل په (ښ) ولیکل شي. ارواښاد الفت زیاتوي:

ږ- دا توری هم ځینې پښتانه لکه (ژ) او ځینې یې لکه (گ) ادا کوي، او د لهجو د اختلاف په صورت کې (ډلی، لږ، کوږ) دغو تورو د لهجو د اختلاف مخه نیولي، خو د اختلاف وړ هم دي لکه: (ژلی، لژ، کوژ)، چې په لیکنه کې د پښتو پوهانو د غونډو مطابق ولیکو.

خ- د دې توري آواز له (ز) لږ غوندې دروند دی، چې په ځینو پښتو کلمو کې یې لیکل ډېر اړین دي؛ لکه ځان، ځنډ... او په پښتو ژبه کې ځینې کلمې شته لکه (څه) چې د (تللو) امر دی او په (خ) لیکل کېږي او که دا کلمه په (ز) ولیکو نو (زه) د متکلم (لومړي شخص) ضمیر ترې جوړېږي. همدارنگه (څوږ) پایین (مخ په ښکته) که په (ز) ولیکل شي نو د (زوږ، سره مشابه کېږي.

د دې توري په برخه کې باید ووايو، چې هغه کلمې چې په فارسي کې په (ج) ویل کېږي او په پښتو کې په (خ) لیکل کېږي؛ لکه: جوان (ځوان)، جان (ځان)، جنگل (ځنگل).

خ- دا توری هم د پښتو ژبې ځانگړی دی، چې په فارسي او عربي ژبو کې نشته؛ که څه هم د فارسي ژبې په هزارگي لهجه کې په عنعنوي توگه ویل کېږي؛ لکه: (څه مو کڼی) (چه می کنید)، خودغه استثنایي خبره ده، کنه هغسې خو په ټولو (شرقي آریایي) ژبو کې شته. په شغني ژبه کې (څه رنگ ات) (څرنگه یې؟) او نورو...

زموږ موخه (هدف) د (خ) له توري دا ده، چې وینګ (تلفظ) یې له (س) پرځای هم کاروي. لکه (خټ) ته (سټ)، څوک (سوک)، څرنگه پرځای (سرنگه) وایي. الفت زیاتوي، چې (ډ، ږ، ټ) توري په پښتو املاء کې ډېره برخه لري، باید پرځای وکارول شي. د (ډ، و...) او یاگانو پېژندل او پرځای کارول د تحریري املاء غوره برخه جوړوي.

(ډ او و) خو په ټولو پښتو لهجو کې شته؛ د (و) کاریدنګ په ځینو جنوبي او شرقي لهجو کې فرق لري؛ لکه: (ورشه په ورشه)، (کوز، کیز، نور، نیر)...

د يا گانو تلفظ په ځينو لهجو کې توپير پيدا کوي، چې په ليکنه کې اختلافي موارد رامنځته کوي؛ د بېلگې په ډول: اوږده (ې) په جنوب لويديځه لهجه کې په مفرده توگه (ادې)، (ادي) ويل او د جمعې په ډول اوږده ويل کېږي؛ لکه: راغلي (هغوی راغلي).

پښتو املاء لکه د هرې بلې ژبې املاء په هر وخت او هره دوره کې ځينې بدلونونو ته غاړه ږدي؛ د ټولو علومو پرمختگ او تحول د وختونو په اوږدو کې د يو لړ بدلونونو شاهد دی.

په هر هېواد، هره ژبه کې ډېر وينگونه او لهجې شته؛ همدارنگه پښتو ژبه، چې لله الحمد ډېر ويونکي لري او مختلفو ځايونو کې خواره وارده دي، نو هرو مرو د دوی په ليکونو کې د دوی د لهجو اغيز هم شته، دغه سيمه ايز او لهجوي اغيز د پښتو ژبې په عمومي ليک او آثارو کې ښکاري او اختلافات رامنځته کوي او (د چا خبره، چې د رسم الخط يووالي ته زيان رسوي.)

د دې لپاره چې په يوه ژبه، په تېره پښتو ژبه کې يو رسم الخط مراعات شوی وي، څو ژبه د ليک، تحرير او تحقيق پياوړې شوې وي، نو له ډېر پخوا د ليک د يووالي په برخه کې هلته او دلته، کله ناکله ځينې پرېکړې شوي، چې لنډه يادونه ترې ضروري ده.

د پښتو ژبې د فاضل استاد او حقدار ليکوال ارواښاد عبدالشکور رشاد د څېړنې له مخې: ((په پښتو ليک کې، چې اوس کوم توری (Graphemes) کارېږي، زياتره يې له عربي الفبې څخه اخيسته سوي دي، د پاته خالصه عجمي ږغونو (Phonemes) له پاره ټاکلي توری هم د عربي الفبې د نڅښو (Symboles) او دا نه ده معلومه، چې تر دغو تورو پخوا د پښتو ليک څنگه وه؟

... د پښتو په باب چې تراوسه پورې کوم کښلي آثار ليدل شوي دي، د هغو له لوسته څخه دا راوړي، چې د پښتو اوسنۍ الفبې د غزني د ستر ټولواک سلطان محمود غزنوي رحمت الله (۳۸۷-۴۲۱ هـ ق) په زمانه کې جوړه سوې ده...

مگر د دغوروايتونو په څنگ کې دا خبره هم د يادولو وړ ده، چې پيرروښان بايزيد اورمې (۹۳۲-۹۸۰ ه ق) پر قرآني (عربي) الفبې باندې د پښتو تورو زياتول د خداي ج په امر او الهام سره د ځان کار بولي... او بايزيد ه! او کښه هغه حرفونه، چې په هغو ژبه کې سازېږي د فايدي له پاره د آدميان...

... د بايزيد اورمې (پيرروښان) پيرو، دولت خان لوانی د خپل بومي (مقتدا) خبره داسې نظم کړې ده:

افغاني لفظ مشکل و، لوست، کوين نه شه

ورته وشوه کنده ديارلس حرفونه...

ځينې کسان داسې شته، چې د پښتو خاص توري د اخوند درويزه (۹۳۹-۱۰۴۸) کار بولي... ((۷:۲۱))

که د الفبې له پس منظر څخه را تېر شو په پښتو ژبه کې ځينې اختلافي کلمې له پخوا موجودې وې، چې د دوباره اصلاح او سمون لپاره په مختلفو وختونو کې غونډې او پرېکړې شوي دي. دغه پرېکړې د کلمو د سمون په خاطر وې؛ موږ به دلته پښتو املاء په برخه مختلفو پرېکړې را واخلو:

۳-۲- املايي پرېکړې:

۱- لومړۍ پرېکړه (فصله):

د هغه وخت د پښتو ټولنې په غوښتنه، د (۲۵) تنو ليکوالو او پوهانو په گډون په ۱۳۲۱ هـ ل کال د جوزا په دويمه وشوه او پر (۳۲) اختلافي موادو باندې داسې پرېکړې وشوې:

گڼه	اختلافي بڼې	منل شوې بڼې
۱	شونډې - شونډان	شونډې
۲	کښيناست - کښينوست	کښيناست
۳	ټول خلق - ټوله خلق	ټول خلق؟

٤	ٲولي خبرې - ٲوله خبرې	ٲولي خبرې
٥	ٲاته - ٲاتي	ٲاته
٦	كه راغلي واي - كه راغلي واي	كه راغلي واي
٧	لويه - لو	لويه
٨	توبه - تو	توبه
٩	مېړونه - مېړونه	مېړونه
١٠	وليد - وليدو - وليدي	وليد
١١	لخ - لوخ	لخ
١	وشو - وشوي	وشو
١٢	شوي - سوي	شوي
١٣	شته - سته	شته
١٤	شي - سي	شي
١٥	لږه ډوډي - لږې اوبه	لږه ډوډي - لږې اوبه
١٦	بڼې خبرې - بڼه خبرې	بڼې خبرې
١٧	غږ - ژغ - غگ - غاگ	غږ - ژغ
١٨	ځينې وايي - ځني وايي	ځينې وايي
١٩	له ده ځني - له ده ځينې	له ده ځني
٢٠	چلونكي - چلونكي	چلونكي
٢١	بنوونكي - بنونكي	بنوونكي
٢٢	بنوونځي - بنونځي	بنوونځي
٢٣	كنبې - كڼ - كې	كنبې
٢٤	پرې	پرې
٢٥	ويل - ويله	ويل

۲۶	وکې - وکی - وکه	وکې
۲۷	وکړئ - وکئ	وکړئ
۲۸	مونږ - موږ	مونږ
۲۹	زما - زموږ - خما - خموږ	زما - زموږ
۳۰	زه - څه	زه

يادونه: يو ځل بيا پښتو ټولنې په (۱۳۰۷ هـ ل) د سنبلې په (۲۵) لړ او بر پښتانه ليکوال سره کښينول او لومړۍ فيصله کې يې تعديل راوست؛ لکه:

گڼه	د لومړۍ فيصلي منل شوي بڼه	د دويمه پرېکړه (تعديل)
۱	پاته	پاتې
۲	مونږ	مونږ - موږ
۳	ولاړ	ولاړ - لار
۴	لڅ	لوڅ

يادښت: البته په څلورو کلمو کې تعديل راغلی و، نور په پخوانۍ او اوله بڼه ومنل شوي.

۲- دويمه پرېکړه (فصله):

د (۱۳۲۷ هـ ل) د سنبلې په (۸) د پښتو ټولنې په غوښتنه کوز او بر (۱۹) تنو ليکوالو او پوهانو د پښتو ليک د ځينو اختلافي موضوعاتو په باب داسې پرېکړې کړې وې:

گڼه	اختلافي صورتونه	فيصله شوي صورتونه
۱	نې - نږ	نې
۲	زه، ته، ده - زهه، تهه، دهه	زه، ته، ده (بې همزې)
۳	اوريدل، اخيستل، آوريد -	اوريدل - اخيستل (بې مده)

	آخيستل	
وليد، وگوره (بې الفه)	وليد، وگوره - اوليد، اوگوره (...)	۴
مې، دې، پرې، لاندې باندې	مې، دې، پرې، لاندې، باندې، لاند، باند او نور...	۵
لومړی، کوچنی، گډو، څو، څو، څو، بوخت، چاپ، گړی	لومړی، کوچنی، څو، څو، څو، بوخت، لمړی، گړی، چهاپ، گهړی	۶
(ژوند، جوند، ژوند) به په (ژوند) لیکو او له (ژ) به کار اخلو	(ښ، ږ، ځ) توري به (ش، خ) نه لیکو او له (ږ) به (ژ) او همدارنگه (ځ) به (ز) نه لیکو.	۷
د بعضي په معنی او (ځنې) د (از) په معنا راځي	ځینې	۸
ویل درست دی (یوازې په شعر کې (وې) جایز دي.	ویل- وې	۹
کښې	کښې - کښ	۱۰
وم، وو، وې، وی، و، وه، وې یعنې د مفرد د غایب او جمع غایب لپاره یو (و) لیکل کېږي...	د لیرې ماضي ضمیرونه	۱۱

۳- درېمه برخه (فصله):

د (۱۳۳۷ هـ ل) کال د پښتو ټولنې په بلنه د پېښور او بلوچستان پښتانه لیکوال او پوهان کابل ته د خپلواکۍ د جشن په ورځو کې راغلي و او د سنبلې په پنځمه د اگست په ۲۷ مه د پښتو لیک په باب مجلسونه او ادبي بحثونه شروع شوه،

وروسته له څو غونډو او ډېرو څېړنو د ليک د ځينو اختلافي موادو په باب دا راز پرېکړې صادري شوې وې:

گڼه	مختلفې بڼې	فيصله شوې بڼې
۱	ځمکه - مځکه، زمکه	ځمکه
۲	زمری، مزری- ځمري	زمری
۳	کښته، ښکته، خکته	کښته
۴	پښه، ښپه، خپه	پښه
۵	کښل، ښکل	کښل
۶	کښلی، ښکلی	ښکلی
۷	ماسخوتن - ماخوستن	ماسخوتن
۸	ورځ - روځ	ورځ
۹	موږی - میزوی	موږی
۱۰	لویښت، لویښت، لویشت	لویشت - لویښت
۱۱	ورک - روک	ورک
۱۲	خسر - سخر	خسر
۱۳	خوسا - سخا	خوسا
۱۴	سکروټه - سروټکه، سکوروټه	سکروټه
۱۵	ورور - رور	ورور
۱۶	وروڼه - رونه	وروڼه
۱۷	ورورولي - رورولي	ورورولي
۱۸	وروسته، روسته، روستو	وروسته
۱۹	وروستی - روستی	وروستی
۲۰	سیوری - سوری	سیوری

۲۱	اخلم، اخلي، اخم، اخى-الم، الي	اخلم، اخلي
۲۲	بنېل، بېننه، بخشل، بخشنه	بنېلو بېننه
۲۳	ماسپېنېن، مازپېنېن، ماسپېنېن	ماسپېنېن
۲۴	کوم-کم	کوم
۲۵	اغړل، اخېدل-اغړل	اغړل
۲۶	نمړۍ-مړۍ-نورۍ	نمړۍ
۲۷	زوى، زامن-خوى، خامن	زوى، زامن
۲۸	زېږېدل، خېږېدل	زېږېدل
۲۹	زغستل، خغستل	زغستل
۳۰	خلمۍ-زلمۍ	خلمۍ
۳۱	سوځل، سيځل، سوزل، سيزل	سوځل، سيځل
۳۲	خوځېدل، خوزيدل	خوځېدل
۳۳	غورځنگ، غورزنگ	غورځنگ
۳۴	زغمل، خغمل	زغمل
۳۵	ژرنده، زرنده، جرنده	ژرنده
۳۶	ژبه-زبه، جبه	ژبه
۳۷	ژړا، زړا، جړا	ژړا
۳۸	ژوند، زوند، جوند	ژوند
۳۹	ژمۍ، زمۍ، جمۍ	ژمۍ
۴۰	ژوبل، زوبل، جوبل	ژوبل
۴۱	خېژي، خېزي، خيجي، خېزي	خېژي

۴۲	ژی، زی، جی	ژی
۴۳	ژور، زور، جور	ژور
۴۴	ژژدې، نزدې، نژدې	نژدې
۴۵	لم، نمر، نور، مر، میر	لمر-نمر
۴۶	نمسی، لمسی، نوی	لمسی، نمسی
۴۷	لمونځ، نمونځ، مونځ	لمونځ، نمونځ
۴۸	پسرلی، سپرلی	پسرلی، سپرلی
۴۹	ږغ، غږ	ږغ، غږ
۵۰	کنځل، بنکنځ	کنځل، بنکنځل
۵۱	مینځل، وینځل	مینځل، وینځل
۵۲	مینځه، وینځه	مینځه، وینځه
۵۳	لامده، لاندہ	لامده، لاندہ
۵۴	جینی، نجلۍ، جلی، جیلی	جینی، نجلۍ
۵۵	لمبر، نمبر	لمبر
۵۶	نولس، نونس	نونس
۵۷	وېره، بېره، ایره	ویره
۵۸	ویده، بیده، اوده	ویده
۵۹	ویاله، بیاله، واله	ویاله
۶۰	اوبدل، اودل، اوبل	اوبدل، اودل
۶۱	وزه، بره، بیزه	وزه
۶۲	نښتل، مښتل	نښتل
۶۳	بزرګان، ملګان، بزرګانان، ملګانان	بزرګان، ملګان

۲۴	کارغه، قارغه، کارگه	قارغه
۲۵	نې-نې	نې
۲۶	کجیر، قجیر	کجیر
۲۷	ټوکه، پرک، چکړی، ټوقه، پړق، چقړی	ټوکه، پرک، چکړی
۲۸	زړه، ته، زه، زړه، ته، زه	زړه، ته، زه
۲۹	لوی، دوی، هغوی، لوی، دوی، هغوی	لوی، دوی، هغوی
۷۰	لویدیز، وویل، لویدیز، اووئل	لویدیز، وویل
۷۱	یو، اینده، یو، آئینده	یو، اینده
۷۲	ې	اورده (ې) باید د لنډې د (ي) پرځای استعمال نشي

خوله دې څخه وروسته هم د لیک او پښتو کلمو د لیکلي متحد املايي صورت لپاره کار شوی، چې لنډيز يې وړاندې کوم وگورئ (ليکوالي ۱۲، ۱۳، ۱۴، ۱۵، ۱۶ مخونه).

۴- د پښتو ژبې د متحد لیکدود او لیک لار لپاره د (باره ډلې) د غونډې متفقه پرېکړې:
د (۱۳۲۹ هـ) کال چې د ۱۹۹۰ م کال د جولای میاشتې سره سمون لري (۲۳) کاله وروسته یو ځل بیا د پېښور پوهنتون او پښتو اکاډمۍ په نوښت په (باره گلی) (سوات) کې درې ورځینې سیمینار جوړ شوی و، چې له مختلفو ځایونو څخه کابو سلو تنو ادبپوهانو او ژبپوهانو گډون کړی و.

پروفیسور سید محمد تقویم کا اکاخیل - پروفیسور جهانزیت نیاز، پروفیسور نصیرالدین، حبیب الله رفیع، منتظر بیتهی، عبدالکریم بریالی، همیش خلیل، ډاکټر محمد اعظم اعظم، ډاکټر خالد خټک، پروفیسور افضل رضا او گني شمېر نور دې غونډې برخه وال ول.

دغې غونډې خپل کارونه په درې کمیټو کې کې تنظیم کړل او په لاندې ډول یې پرېکړې وکړې:

١) هغه کلمې چې د عربي او فارسي او ترکي نه پښتو ته راغلي دي، په دې شرط چې معنا یې په اصلي شکل کې تغیر نه کوي په هماغه بڼه لیکل کېږي؛ لکه: قصه (کیسه) قمیس (کمیس)، ضعیف.. خو کومې کلمې چې پښتو ژبې خپلې کړې دي، معنا او شکل یې بدل شوی دی، هغه به په پښتو ژبه کې په اوسني بڼه لیکل کېږي؛ د بېلګې په ډول: تپوس (پرسان)، پام (فکر، سوچ) او د عربي ژبې مخصوص ټکي به د پښتو په کلمو کې نه لیکو؛ مثلاً (تورخم) په (ت) لیکو، نه په (ط).

٢) (ن) به د (ن) نه وروسته لیکلی شي او نوم به یې (نون) وي، خو په دغه بڼه (ن) به لیکل کېږي.

٣) هغه کلمې، چې په پای کې (زور، زبر) لري، هغه به په څرګنده (ه) لیکل کېږي؛ لکه: خوشحاله (مذکر، مونث) لپاره راځي؛ خوشحاله هلک، خوشحاله نجلۍ...

٤) (مد) () په پښتو ژبه کې نشته، خو تلفظ کېږي؛ لکه: آس، آسره (آ) چې څومره بڼه سړی یې!

٥) مجهوله (ي) چې د پښتونخوا په ډېرو ځایونو کې پرته لیکل کېږي؛ لکه سړی، خو په افغانستان او جنوبي پښتونخوا کې به د دوی په خپل لیک دود سره لیکل کېږي.

- (۶) اوږده (ې) د کلمې په منځ او آخر کې راشي؛ لکه: سرې اوبه، خوږې مڼې... مجهوله یا لنډه (ی) هم د کلمې په منځ کې راځي؛ لکه راځي، کيڼي.
- (۷) د معرفي (ي) لپاره به دوه څنګ په څنګ ټکي لیکلې شي؛ لکه: سرې، زمري (جمع)، دوبي (مفرد).
- (۸) تانيث (ی) به په آخر کې د کش سره لیکلې شي؛ لکه: کړۍ، جنۍ... (اسمونو کې راځي)
- (۹) د فعلونو لپاره زور لرونکې (ئ) لیکو؛ لکه: خوړئ، وکړئ..
- (۱۰) په (کمزوي یا متصل ضمير) کې وروستی ئ په (ه) شکل لیکل کېږي، ښه، زړه.
- (۱۱) (ګ) به په کونډ لیکلې شي؟؟
- (۱۲) کښې، کښناستل، نخښه، بخښل او داسې نور ټکي به هم په هماغه ښه لیکل کېږي.
- (۱۳) معدوله (واو) به د ټکونو نه شي غورځولی؛ لکه: خوله، خواړه، گوند، غونډې وغیره.
- (۱۴) له عربي ځینې راغلي کلمې، چې په (پېښ) یا (ضمه) تلفظ کېږي، د لیکلو پر مهال به پېښ نه ورکول کېږي؛ لکه: گل، بلبل... او هغه پښتو کلمې چې پېښ لري هغه به په مجهوله (واو) لیکلې شي؛ لکه: پوښتنه، موراو نور...
- (۱۵) معروف (واو) لنډ واو به د کلمې نه غورځل کېږي او د پاسه څلور مخصوص توري (خ، ځ، ښ، ږ) به همدغسې لیکلې شي. (۱۱: ۳۸)
- له دې وروسته په ۱۳۸۷ هـ کال د افغانستان د پوهنې وزارت د خپل تعلیمي نصاب د لا آسانولو لپاره یو منل شوی واحد لیکدود د کابل پوهنتون، ښوونې او

روزني پوهنتونونو، علومو اکاډيمی، تعلیمي نصاب د غړو او ګڼ شمېر ديني عالمانو او مسلکي اشخاصو په ګډون جوړ کړی و، چې راولړل يې اړين بولم:

۵- د پوهنې وزارت د تعلیمي نصاب لپاره منل شوی واحد لیکدود

ګڼه	بېلابېلې لیکنې بڼې	منل شوی صورت
	لومړۍ	دویمه
۱	اوویشتم	اوویشتم
۲	اغزی	اغزی
۳	ایستلی	ویستلی
۴	اواره	هواره
۵	اوسپنه	وسپنه
۶	اولس	ولس
۷	انځورولای	انځورکولای
۸	وولسم	اوولسم
۹	اولسمشر	ولسمشر، ولس مشر
۱۰	پرانيزي	پرانستل، پرانیستل
۱۱	برېښنا	برېښنا
۱۲	برخوال، برخلیک	برخمن، برخمن
۱۳	بوزي	بوځي
۱۴	بېځایه	بېځایه، بې ځایه
۱۵	بې درنګه	بېدرنګه
۱۶	برخه وال	برخوال
۱۷	تېلفون، تېلفون	تېلفون
۱۸	تشبه، تشبه	تشبې

١٩	تغير	تغيير	تغيير
٢٠	تعين	تعيين	تعيين
٢١	تللی	تلی	تلل
٢٢	تېروونکي	تېروونکي	تېروونکي
٢٣	تمباکو	تماکو، تناکو	تنباکو
٢٤	پسرلی	سپرلی	پسرلی
٢٥	پنځلس	پینځلس	پنځلس
٢٦	په ټولنه کې	په ټولنې کې	په ټولنه کې
٢٧	پاتې وو	پاته وو	پاتې وو
٢٨	پدغه	په دغه	په دغه
٢٩	په درناوې	په درناوي، پدرناوې	په درناوي
٣٠	پاچایان	پاچاهان، بادشاهان	پاچایان
٣١	په واسطه	پواسطه	په واسطه
٣٢	پترول	پترول، پترول	پترول
٣٣	پل	پول	پول
٣٤	په کې	پکې	پکې
٣٥	پاسنی	پاسینی	پاسنی
٣٦	بنوونکو	بنوونکیو	بنوونکو
٣٧	خوشحال	خوشال (نوم)	خوشحال (مرکب صفت) خوشال (نوم)
٣٨	بنوونکو	بنوونکیو	بنوونکو
٣٩	ختیځ (شرق)	ختیز (شرقي)	ختیځ - ختیز
٤٠	خپل منځي	خپلمنځي	خپلمنځي

۴۱	ځيښل	زيښل	ځيښل
۴۲	ځايدای	ځايدای	ځايدای
۴۳	څلېريشت	څلورويشــــــــــــت- څلرويشت	څلرويشت
۴۴	څښل	څکل، څښاک	څښل، څښاک
۴۵	څپړونکو	څپړونکيو	څپړونکو
۴۶	چلم	چيلم	چيلم
۴۷	چورت	چروت، چروت	چورت
۴۸	دوه ځله يې	دوه ځلې يې	دوه ځله يې
۴۹	درانه	درانده	درانه
۵۰	دوکان	دکان	دوکان
۵۱	دعا	دوعا	دعا
۵۲	دوولسم	دولسم	دولسم
۵۳	دويم	دوهم	دويم
۵۴	درېم	درېم، درېيم	درېم
۵۵	رغاونه	رغونه	رغاونه
۵۶	رامينځته	رامنځته، رامنځ ته	رامنځته
۵۷	رېښتيا	رېښتيا	رېښتيا
۵۸	راکښل	راښکل	راکښل
۵۹	زانگو	ځانگو	زانگو
۶۰	زنګل	ځانګل	زنګل
۶	زلمی	ځلمی	زلمی
۱۲۲	زوی	ځوی	زوی

۲۳	زنځير	ځنځير	زنځير
۲۴	زوز	ځوخ، ځوز	ځوز
۲۵	ژبدود	ژب دود	ژبدود
۲۶	ژباړنه	ژباړه	ژباړه
۲۷	راکړ شو	راکړای شو، راکړل شوی	راکړ شو
۲۸	سوزي	سوځي	سوځي
۲۹	سون	سونگ	سونگ
۷۰	سکه	سيکه	سيکه
۷۱	ساه	سا، ساء	سا
۷۲	سهيل	سويل	سويل
۷۳	سيمه ايز	سيمه ييز	سيمه ييز
۷۴	شوری	شورا	شورا
۷۵	شات	شهد	شات
۷۶	شوده	شيده، شوي	شيدي
۷۷	طوفان	طوپان، توپان	توپان
۷۸	طوطي	توتي	توتي
۷۹	عاشوری	عاشورا	عاشورا
۸۰	غوصه	غصه، غوسه	غوسه
۸۱	غنچه	غونچه	غونچه
۸۲	کيلي	کلي	کيلي
۸۳	کنبوت	کېوت	کېوت
۸۴	کلتور	کولتور	کلتور

۸۵	کندز	کندوز	کندوز
۸۶	کندهار	قندهار	کندهار
۸۷	کونې	کنې	کونې
۸۸	کره	کرهڼه	کره
۸۹	کلمه	کليمه	کلمه
۹۰	کومک	کمک	کومک
۹۱	کنځل	ښکنځل	کنځل
۹۲	کړي دي	کړيدي	کړي دي
۹۳	نه لري	نلري	نه لري
۹۴	لپاره	له پاره	لپاره
۹۵	لیمځی	لمځی	لیمځی
۹۶	لیرې	لیرې، لرې	لېرې
۹۷	لعل	لال	لال
۹۸	لار	لیار	لار
۹۹	له پاسه	لپاسه، دپاسه	له پاسه
۱۰۰	مسوول	مسؤول، مسؤل	مسؤول
۱۰۱	مونږ	مونږ	مونږ
۱۰۲	مؤلف	مولف	مؤلف
۱۰۳	مسئله	مساله، مسئله	مساله
۱۰۴	منځ	مینځ	منځ
۱۰۵	معنی	معنا، مانا	مانا
۱۰۶	مليون	میلیون، میلون	میلیون
۱۰۷	نځه	نه	نځه

١٠٨	نحوه	نحو ، نحو	نحو
١٠٩	نرينه	نارينه	نرينه(صفت) نارينه(نوم)
١١٠	نصوار	نسوار	نسوار
١١١	نشته	نه شته ، نيشته	نشته
١١٢	نژدې	نژدې، نيژدې	نژدې
١١٣	نړيوال	نړۍ وال	نړيوال
١١٤	نړور	انړور، نړور	نړور
١١٥	نشه	نيشه	نشه
١١٦	نه شم کولی	نشم کولای، نه شم کولای	نه شم کولای
١١٧	نه کوي	نکوي	نه کوي
١١٨	نه لري	نلري	نه لري
١١٩	واخيست	واخسیت	واخيست
١٢٠	ورمېږ	اورمېږ	ورمېږ
١٢١	ورېشې	اورېشې	ورېشې
١٢٢	وښايست	وښياست	وښايست
١٢٣	هندوانه	هيندوانه ، هندوانه	هندوانه
١٢٤	هنداره	هينداره	هنداره
١٢٥	هديره	اديره	هديره
١٢٦	هستوگنه	استوگنه	استوگنه
١٢٧	يادښت	ياداښت، يادداشت	(يادښت) د(يادداشت) پرځای او (يادونه) د (تذکر) پرځای کارول

کېږي			
راغلی وو، راغلی و	راغلی و	راغلی و	۱۲۸
کېږدي	کیدی، کېږدي	کېږدي	۱۲۹
کېنه	کینه، کېنه	کښینه	۱۳۰
گوره، د(گ) پرځای (گ) کره ومنل شو.	گوره	گوره	۱۳۱
علماوو	علماوو	علماو	۱۳۲
منع کوي	منعه کوي، منه وي	منع کوي	۱۳۳
معلومات	مالومات	معلومات	۱۳۴
ماغزه	ماغزه	مازغه	۱۳۵
منځگړی	منځ گړی، منځه گړی	منځگړی	۱۳۶
نجلی	جلی، جینی	نجلی	۱۳۷
اویدل (۷:۳-۴ مخ ورکشاپ)	اودل، اوبل	اوبدل	۱۳۸

داملاء او سمې لیکنې په برخه کې (پښتو ژبه هم د واحد لیدود) او ښې املاء لپاره په بېلابېلو وختونو کې پورته غونډې کړي؛ دغه غونډې کېدای شي نورې هم دوام وکړي او زموږ د ژبې او ادب د ښه‌رازی په برخه کې ګامونه پورته کړي.

۳-۳ - پښتو ژبې املا په پښتو کتابونو کې

پښتو ژبې په مختلفو برخو او دورو کې د بېلابېلو لیکوالو املاووې را خپلې کړي دي، چې موږ به د هرې دورې (لرغونې، منځنۍ او معاصرو دورو) ځینې غوره بېلګې راواخلو او بیا د املاء لندې ځانګړنې په ګوته کړو؛ دغه کار خدای

بېنېلي الفت په مقاييسوي ډول كړې دى او د سليمان ماكو د تذكره الاوليا نمونې
بې راوړي دي:

۱- د تذكره الاوليا املا:

د سليمان ماكو د تذكره الاوليا املاء د سليمان ماكو په تذكره كې راځي:
۱- پښتو توري يې داسې ليكلي دي: (ت، خ، غ، ډ، ږ، ښ، ڼ) كه وگورو له
اوسني ليكدود سره توپير يې همدا دى، چې د (خ) له توري لاندې يو ټكى ږدي؛ غ
(d).

۲- كوم توري چې اوس د حركاتو د اظهار لپاره په اوسنۍ املا كې ليكل كېږي،
د تذكره الاوليا په ليك كې نشته؛ يعنې هلته (ه، و، ى) د (زور، زير، او پېښ) د
ښكاره كولو لپاره نه ده دي ليكل شوي؛ توپير يې له اوسنۍ (پنځوس كاله مخكې
يعنې د الفت صاحب وخت هم رانغاړي) سره داسې دى:

گڼه	د تذكره الاوليا املا	اوسنۍ املاء
۱	م	مې
۲	د	دې
۳	پات	پاتې
۴	ک	که
۵	ل	له
۶	پ	په
۷	مزک	مزکه (ځمکه)
۸	لر	لرې
۹	مږ	موږ- مونږ
۱۰	مين	مينه
۱۱	تياک	تياکې...

۳- سره له دې، چې د تذکره الاولیاء په املاء کې حروف (توري) د حرکتونو د څرگندولو لپاره نه دي لیکل شوي؛ خو (چه) يې څو ځایه (چې) لیکلې ده.

۴- همدارنگه د (شي، شوی، شو، شوه، شول) په (ش) لیکل شوی دی او ډېر لږ په یوه دوه ځایونو کې (سو، سوه) په (س) وینو او بس. د (شو) او (سو) په آخر کې هم (و) لیکلی دی.

۵- ځینې نورې کلمې لکه: ویا له، لوی، لوی، په همدغه ډول لیکلي دي، چې د الفت استاد په وینا: (د مؤلف داستوگنې د ځای اوسنۍ محلي لهجې دغسې نه ده، ځکه چې هلته اوس (بیاله لو) وایي، مګر یو ځای پکې (لو) هم لیکل شوی دی.

۶- د مطلقې ماضي صیغې داسې لیکلي: (نومیده، ولاړه، اوسیده، ګرځیده، وکړ) یعنې (نومیدې، ولاړې، وکړې، اوسیدې، ګرځیدې) نه لیکي؛ په داسې حال کې، چې باید په خپله لهجه یې لیکلی وای.

۷- (کښې) په (کښ) لیکل شوي.

۸- د پښتونخوا کلمه (پښتنخا) لیکي او هېواد (ایواد)؛ خو (اوسیرم) (هوسیرم) او (څرګند) (سرګند) لیکل شوی دی.

۲- د محمد هوتک د پټې خزانې د املا بېلګه:

پټه خزانه د شاه حسین په امر محمد هوتک په ۱۱۴۲ هـ کې لیکلي او بشپړه کړې ده، چې دلته د قلمي نسخې املاء را اخلو او ځانګړنې یې په ګوته کوو:

۱- پښتو درانه توري داسې لیکي: (ټ، خ، ځ، ډ، ږ، ښ، ښ، او (ن) هم په ساده او هم مرکب ډول لیکي؛ لکه: ټې، ځې، ډال، ږې، ښین.

۲- (و، ه، ی) د حرکتونو د اظهار لپاره لیکي؛ لکه: (به، په، له، نمانځنه، وقتونه، مخکې... له نورو خبرو، وموند، موره)، مګر کله (کتابون) او سینګارون دغه راز هم لیکي، یعنې باید (کتاېونه او سینګارونه) ونه لیکي.

- ۳- دا کلمې (لمسی، لمر) په (ل) ليکي، خو (نمانځنه) په (ن) ليکي.
- ۴- کښې په درې ډوله (کې، کښ، کښې) ليکي.
- ۵- فعلونه په دوه ډوله ليکي، چې مثالونه يې دا دي: (وليد، وموند، اوسيدی، بهيدی، گڼل، کيدی).
- کله (شو، شى، شوى) ليکي او کله (سو، سول، سوى، وسو) کاروي او کله د (سو) پرځای (سه) ليکي.
- ۷- ورځ، روځ په دواړو ډولونو ليکي.
- ۸- چه، هر چيرته په همدغه يو ډول راوړي.
- ۹- کله د (ټول) پرځای (ټوله) او کله به خپله (ټول) استعمالوي.
- ۱۰- ځينى وختونه (له، په) له ورستيو کليمو سره په ليک کې نښلوي لکه: لکتاب، پملتان، پخوړو.
- ۱۱- (زوى، زلمى) په (ز) او (ځما، په) په (ځ) ليکي.
- همدارنگه دلته به د پښتو ژبې او د ادبياتو د دويمې (منځينى) دورې د املا يوه بيلکه هم راواخلو:

۳- د خير البيان املاء

- د مياروښان د خير البيان املاء: خير البيان د پښتو ژبې او ادب په منځينى دورې پورې اړه لري او حضرت پيرروښان يا بايزيد روښان (رح) ليکلي، مياروښان په ۹۲۲ هـ ۱۵۱۲ ع کې زيږيدلى او په ۹۹۴ هـ کې مړ شوى دى، مارگين سترن (مارگين سترن ناروژى مشرق و، چې په پښتو ژبه کې يې خاصې څېړنې کړې دي) د خير البيان د املا په برخه کې ليکي:

۱- په خير البيان کې دنورو پخوا و پښتو کتابونو په شان، چې ترده وروسته ليکل شوى دي (و، ه، ى) د حرکتونو د اظهار لپاره نه دي ليکلي: مثلاً (حرفونه) داسې

ليکل شوي دي (حرفون) همدارنگه (نشته ، اسپي ، باسي) داډول راوړي: (نشت ، اسپ ، باس) ، مگر اوبه ، ليوه ، په آخر کی (ه) لری .

۲- ځينې مستقلې کليمې په ليکلو کې يو له بله نښتي دي ، لکه: (په شپه ډير کرځي) (پکې مې) ، چي اوس داسې ليکل کيږي (په شپي ډير کرځي ، پکې مې) .

۳- پښتو خاص توري داسې ليکي: (ت ، خ ، ډ ، پ ، ښ ، ډ ، ن) او د (ځ) پرځای له (خ) کار اخلي لکه: ځلمی ، ځلمی...

۴- د (ليار ، مير ، ايتو ، څلویر) دوزيرو دلهجې پرځای (لار ، لمر ، ستا ، څلور) ليکي او يوسفزيو لهجه کاروي.

۴- دميرزا خان انصاري دقلمي ديوان املا:

دميرزا خان انصاري دپښتو ادب يو وتلی لوړ مقامه شاعر تير شوی دی ، دنوموړي دديوان داملاً لنډيز دا ډول دی:

۱- پښتو مخصوص توري دا ډول ليکي: لکه (ت ، خ ، ډ ، پ ، ښ ، ن) ، يعنې د (ځ) پرځای (خ) او د (ن) پر عوض (ن) شکل غوره کوي.

۲- (کښې) په دغه او (چه) کله چه او کله (چې) ليکي.

۳- (و ، ه ، ی) کله د حرکتونو داظهارولو او کله يې نه ليکي ، مثالونه: زمکه ، باند ، کاند ، زوځی ، بخره ، لکوم (له کومه) نليده ، مين (مينه) ، ويړه ، له مخ داسې ښکاري چې (له ، نه) ډير ځله له وروستيو کليمو سره نښلوي.

۴- دا کلمې (سوځي ، زلمي ، غر ، روڼا ، وهير ، ورځ ، وقت ، گرځي ، څښتن په همدغه ډول ليکي.

۵- دولت الله د قلمي ديوان املا:

دولت يا دولت الله او په روښاني پښتو ادبي ، عرفاني او علمي غورځنگ کې لوى قلموال بلل کيږي ، ديو ديوان له قلمي نخسې څخه چې په کابل کې ده ، ارواښاد استاد الفت هغه ځانگړې املاً داسې را معرفي کوي :

۱- د پښتو په خاصو تورو کې (ټ ، څ ، ښ ، پ) همدا اوس په شان ليکي ، مگر (ځ ، ږ) د (د ، ذ) يعنې د لومړي توري پر ځاى (د) ليکي او يو ټکى ترې نه لاندې ږدي او د دويم توري پر ځاى (ذ) استعمالوي ، د پښتو يو بل مخصوص توری (ڼ) کله همدغسې په بسيط ډول او کله (ڼ) ليکي .

د (ژ) توری کله د (ږ) او کله (ژ) يعنې د (ر) په توري يو ټکى پاس او يو لاندی ږدي .
۲- (و ، ی) د حرکتونو لپاره نه کاروي او ډير کړت دا کلمې (واخله ، وگڼه ، مين ، خلغو ، باندې ، راشي ، خبر) .

۳- (چې) ډيره ليکي .

۴- (کښې) دا ډول .

۵- هير (وهير)

۶- د څښتن پر ځاى (تنستن) او

۷- دلمر پر عوض (نمر)

۸- او (وقت) په ق ليکي .

د پښتو د دورې د دويمې دورې ، دويمې برخې املا يي ځانگړنې :

الف - د خوشحال خان د دستار نامې کتاب املا : حضرت خوشحال خان عليه الرحمه له شک پرته د پښتو ژبې او ادب د غنا مندى او توانمندى لپاره آره او تلپاتې او بهانده سرچينه کښلاى شو ،

هر اثر يې ناياب در دى د شکمن دې ووځي سترگې

خوشحال خان خټک په ۱۰۷۲ هـ کي (دستارنامه) وليکله، دغه نثري غنيمت او معتبر کتاب قلمي نسخه په ۱۱۱۹ ق کال عبدالحليم نومې کاتب دافضل خان په امر وليکه او په پېښور کې په زړه املا چاپ شو، خو څرنگه چې ټولو ته لکه لمر ښکاره ده خوشحال خان خټک په پښتو ليک کې تحول راوست، نو د دغه اثر املا يې هم ډيره بنياسته او له اوسنۍ محاورې سره نږدې دی، خو ځينې لږ توپيرونه شته او دادي، چې الفت صاحب گڼي:

۱- (و، ه، ی) د حرکتونو د ښکاره کولو لپاره گټي لکه (هسې، تاسې، غوره، اوسپنه، گونډې، موږ، عالمانو، عابدانو) او ځينې کليمې يې بې له دغو تورو هم ليکلي دي.

۲- د پښتو مخصوص توري (ښ) پرځای (ش) ليکي لکه: غوشه، پشتون...

۳- د (ږ) په عوض (ژ) ليکي لکه: غوژ، کوژ، لژ...

۴- (خ) ته (ح) غوره کوي، خوله (ح) لاندې دوه ټکي او له ټکو لاندې همزه ږدي د بيلگې په ډول: (چ)؟؟

۵- (خ) هم د (ح) په شکل ليکي يو ټکی ږدي او تېرې لاندې همزه (ه)

۶- (ږ) په (ر) اړوي، خود (ر) پر سر يې همزه ږدي لکه: (ر)

۷- او (ږ) د (ن) په ډول او پر سر يې همزه ليکي لکه: (ن)

۸- (ټ) په (ط) ليکي لکه (ط) چې مونږ يې (ټ) په (ټ) ليکو.

۹- (دل) پرځای (ن) د کلمې پر سر کې کاروي؛ لکه: نمونځ، نمسی، نمر، نمړنۍ، نمدیدل او.....

۱۰- (کښې) په (کشې) ليکي.

۱۱- زما، ستا په (دما، دتا) ليکي.

۱۲- زمري، زمکه، برخه، هومره، څومره، هير، پير.... په (مزي، مزکه، بخره، هونږه، خنږه، هير، پير) ليکي.

- ۱۳- ځينې فعلونه داسې ليکي (خه چه غواړو، که په اتفاق واستی، که جدا شواستی هسی به مات شیو، وياستل)
- ۱۴- د(دی) جمع په (دیو) ليکي چې اوس يې مونږ(دوی) ليکو.
- ۱۵- شوء وشو په (شه، وشه) او دجمع په صورت کې يې (شول) ليکي.
- ۱۶- (تنګسه) په (تنګڅه) چې ښايې دتنګ ځای مخفف وي، راوړي.
- ۱۷- (وقت) په (خ) ليکي لکه: وخت.
- ۱۸- سربلونه يا ځينې معنی داره توري متصل ليکي او اوس جلا ليکل کيږي لکه: (پکور، پعلم....) (په کور، په علم....)
- ۱۹- درکړی، کاندې پرځای (کا) ډېر کاروي، دا کار په نظم او نثر دواړو کې کړی لکه: په نظم کې:
- په رومال دې يې مخ پاک کا په ډير رنگ دې پرې تبا کا ... (۲۴: ۷۱۹)
- ۲۰- او (زلمی) (زغلول، گرزې) په (ز) ليکي.

۶- د عبدالرحمن بابا د قلمي ديوان املا:

عبدالرحمن بابا د پښتو ادبياتو د کلاسيکې دورې د دويمې برخې نامتو سرفرازه، بلبل زبانه لمرته ورته نامتو شاعر دی، خداى ښلي الفت يې له قلمی نسخې څخه چې د وخت د مطبوعاتو په کتابتون کې خوندي وه، املا غوره کړې، ځانگړنې يې داسې راوړل شوي دي:

د دغې نسخې املاء هماغه املا ده، چې له خوشحال خان نه دمخه وه، د پښتو مخصوص توری يې داسې ليکلی دي: (ټ، څ، ډ، ږ، ښ، ڼ، ښي) او (څ، د(ځ)) پرځای استعمالوي او ځای (ځای) ليکي او د (و، ه، ی) کله د حرکتونو د اظهار لپاره کله يې نه ليکي، چې لکه: (حرفون، غوند، خاور، له کوم، زمکه، چونه کاند، لاند، وړاند، نه د(نه ده) مې، گنډ):

کښې هم کله همدغه ډول او کله (کښ) ليکي، شو، وشو داسې ليکي (شا، وشه) نمونځ، نمائځه، نمسی، نمر، په (ن) ليکي.
(ح) هروخت يو ډول ليکي.
(پما، لما، پڅړا، نغوړم) ډير ځله يوځای ليکي.

۷- داحمد شابا د ديوان املا:

دوالاشانه، متفکر، قلموال، شاعر، اعلحضرت احمد شابا د ديوان قلمي نسخه، چې د محمد خاور دراني په قلم ليکل شوې او په ۱۱۲۳هـ کال پورې اړه لري او د تاشکند اکاډيمي د شرق پيژندنې د څانگې په کتابخانه کې وه، چې خدای بښلي ارواښاد الفت يی څانگړنې موندلې دي:

۱- د(ځان، ورځ، ځما) کلمې په (څ) ليکي، يعنې همدغه يو توری د دوه تورو (څ) او (څ) پرځای استعمالوي.

۲- (ښ) داسې ليکي (نې).

۳- دپښتو دا دوه خاص توري يې (ږ، ښ) ډير ځله داسې ليکي (ژ، ش) يعنې دا کلمې (مونږ-پوښتن)، خو ځينې کلمې لکه (روژه، نشی) په (روږه، نښی) ليکي.

۴- (تاس، لک، هس) سره (ه، ی، و) دحرکتونو لپاره نه ليکي، يعنې (تاسی، لکه، او هس) ليکي.

۵- دا کلمې پدی ډول ليکي (يوطن، نشراب، کښی) ليکي.

۶- او دا کلمې، خو د خپلې محلي لهجې مخالفې ليکلي دي، لکه (ورځ، بخره، وشي، وشو) او نور....

۷. کله کله (څ) ته دوه ټکي ږدي، يو پاس او بل لاندی ږدي، مگر اکثراً (څ) د(ځ) پرځای کاروي.

- ۸- الفاظ او کليمې عموماً د پښتور او ننګرهار په لهجه ليکلي دي، لکه (لمر، ورځ، شته، بخړه، ويره، اوبښي، چرې باسې).
- ۹- د ربط توري ډير ځله له ورستيو کليمو سره نښلوي، لکه (پلاس، پکوڅه، لحيات، بڅه).
- ۱۰- (چه) کله همدغسې او کله (چې) ليکي، همدارنگه (شه، وشه، شو، وشو) په دواړو ډولو ليکلي دي.
- ۱۱- کښ ليکي يعنې (کښې) نه ليکي.

معاصره دوره:

۸- د پښتو لومړي کتاب املا:

- حبيب الله خان په ۱۳۳۳ هـ ق کال د حبيبي په مدرسه کې د پښتو ژبې تدريس کولو امر ورکړ او له دې سره سم صالح محمد کندهاري د پښتو ژبې لپاره درسي کتاب د (لومړی کتاب د پښتو) وليکه او په ۱۳۳۲ کال کې چاپ شو، د دې کتاب ځينې ځانگړې داسې راغلي دي:
- ۱- (خ) (ح) ليکي او (ج) (ځ) دواړو ته ټکی ورکوي.
 - ۲- (وکړ، وکړه او کړه) ليکو او (وکى، وکه، که) ليکي.
 - ۳- دا کلمې (سو، وسو، سوى، سته، راسه، ولاړسه او)
 - ۴- معروفه (ي) په (ى) ليکي.
 - ۵- (ن) همدا سى ليکي او (نر) غلط بولي.
 - ۶- زما، زموږ په (ز) ليکي او زوى هم په پښتو (ځ) نه ليکي.
 - ۷- او سترېل يا د ظرفيت تورى (ې) خو په يو ځاى کې (کښ) ليکي.
 - ۸- زورکي (،) ته (فتحه) وايي.
 - ۹- مفرد غايب (يه) ليکي او اوس يې موږ (يې) ليکو.

- ۱۰- هغه کليمې، چې اوس په مغلنه بڼه لیکو، نوموړی په غربي شکل لیکلی لکه: قصص، صبا، قوم، قومي، وقت، وقتی، نا وخته.....
- ۱۱- د (تینگ)، پوند، لمړی، نا جوړه (کلمې داسې لیکي) تینگ، پند، لمړی، نا جوړه).
- ۱۲- کله چې د (شی) جمع (شیه) لیکي، لکه: (دوه شی یه) او (وړمه ورځ) وړمه روځ لیکي.

۹- د منشي احمد جان املا:

- دارواښاد الفت په وینا (منشی احمد جان د پښتو ژبې مشهور لیکونکی دتالیف او تضيف خاوند دی او له ډیرو نثرو لیکونکو څخه گڼل کیږي، دخواږه او جلا سبک خاوند لیکوال ؤ، (تاریخ افغانستان او دقصه خوانۍ گپ) یې ډیر مشهور کتابونه دي او په ۱۹۳۰م کال کی چاپ شوي، چې دلته یې د(قصه خوانۍ گپ) څخه ځینې املا یې ځانگړنې را اخلو:
- ۱- د(څ) توری د(ځ) پرځای استعمالوي.
- ۲- (شه، وشه) هروخت همداسې لیکي او (و) یې په آخر کې نه لیکي.
- ۳- زورکی-واله (رسمی او زورواله (ی) فعلی) په یو ډول زورواله (ئ) لیکي.
- ۴- (ن) په (نې) سره راوړي.
- ۵- هغه (ه) چې دمخه ترې زورکی (ه) پاس پرسرېې همزه لیکي، مثال (زه، ښه).
- ۶- دغایب ضمیر یعنی ددریم شخص لپاره دغه ډول (ئ) کاروي لکه: راحی، ځی.....
- ۷- دجمع لپاره (شول، کړل، وتښتیدل، وختل) لیکي.
- ۸- (وخت) په (ق) (وقت) سره لیکي.
- ۹- (کښې یا کې) پرځای (کښ) لیکي.

۱۰- پښتو (ځ) په ځينو کليمو کې نه لیکي او (ز) کاروي لکه گرزیدل ، زوی ... خو وس هم همدا ډول ده .

۱۱- گاند ، لاند ، بايد ، م ، د ، سره حرکتونه نه لیکي ، لکه کاندې ، لاندې ، بايد

...

۱۰- د پښتو ادبي انجمن املا:

پښتو انجمن ، چې کله په ۱۳۱۱ هـ ، ش جوړ شو ، نو یوه مجله یې واو کښه او د (پښتو خبرې) په نامه یې یو کتاب په ۱۳۱۵ هـ ش چاپ کړ ، چې املا یې داسې وه .

۱- (ی) زورکۍ والو او زورواله (ئ) په یو شکل (ئ) لیکي .

۲- اوږده (ې) ، دکلمې په آخر کې لیکي لکه : مینه .

۳- (شو ، شی ، شته ، شوی ، وشو) په (س) لیکي یعنې (سو ، سی ، سته ، سوی ، وسو) .

۴- (ځ) د (څ) پرځای لیکي .

۵- (ن) د اتوری (نړ) لیکي .

۶- کښې په (کې) راوړي .

۷- ځینې کلمې چې اوس په (ز) لیکل کیږي په (ځ) لیکل شوي ، مثال : څلمی ، یواځی ، مځکه .

۸- (یې) غایب ضمیر په (یه) لیکي .

۹- (یردم ، کښینوست ، چښم ، یاست ، واست) راوړي .

۱۰- ماضي یې مطلق صیغې ډیر ځله په (ولیدئ ، ودریدئ ، ...) لیکي .

۱۱- (ورځ) په (روځ) او موږ په (موږ) لیکي .

۱۲- (سو ، وسو) په (و) سره راوړي .

۱۱- د الفت دليکوالی املأ:

ليکوالي (املأ او انشاء) د پښتو ژبې او ادب د معاصر ليکوال، شاعر، اديب او پښتو ادب د پوهې د ځلاند ستوری ارواښاد استاد گل پاچا الفت هغه غنیمت او پوخ، معتبر اثر دی، چې خزانه به یې تلپاتې وي. استاد الفت دغه کتاب د لومړي ځل لپاره په ۱۳۳۲ کال وليکه بيا وروسته ډېر غني او بيا بيا چاپ شو او ډيرو اړتياوو د رفع کولو لپاره د چاپ ډگر ته راوتلی؛ دغه کتاب د ليکوالۍ په برخه کې يوه پخه او ډاډمنه زيرمه ده. موږ به د دغه کتاب ځينو املايي ځانگړنو ته راستانه شو.

- ۱- پښتو په (پښتو) ليکي.
- ۲- د (کې) اوسنی معمول شوي بڼه په (کښې) راوړي.
- ۳- اوږده ې (،) (ې) ته دوه لاندې باندې توري نه ورکوي.
- ۴- همدارنگه مجهوله يا لنډه (ي) ته دوه څنگ په څنگ توری نه ليکي.
- ۵- دارتباطي توري (چې) اوسنی مروج بڼه په (چه) ليکي.
- ۶- (ئې) په پخوانۍ بڼه راوړي.
- ۷- (موږ) په (مونږ) ليکي.
- ۸- (کيژی) نه ليکي، بلکه د ۱۳۹۰-۱۳۹۲ کلنو په مروج بڼه يې ليکي، لکه: کېږي، خو (ي) ته ټکي نه ږدي.

۱۲- دغني خان غني د (کليات) املأ:

دغني خان غني کليات د نوموړي د خوشعري مجموعو (د پنجرې چغار، پلوشې او پانوس) ټولگه ده، چې د قومونو او قبايلو وزارت، د نشراتو رياست لخوا په ۱۳۲۴ هـ کال د ۱۹۸۵ م کال چاپ شوی و، د دې مجموعې ځينې املايي ځانگړنې په لاندې ډول دي، که څه هم چې قلمي نسخې يې راسره نشته، خو د خدای بښلي

غني خان غني له ژبنيو ځانگړنو پوهيږو ، چې له دغه چاپ سره توپير لري ، ځينې املايي توپيرونه:

۱- (ئي) کمزوری ملکی ضمير په دوو يا گانو ليکي ، خو پرته له ټکو او د لومړي لنډۍ (ي) په سر (ء) راوړي .

۲- دلنډې (۱) (ي) او اوږدې (،) (ې) توپيرونه کوي .

۳- (سپوږمۍ) په (ء) ليکي نه په دې ډول: سپوږمۍ

۴- (دنياگۍ) هم په (دنياگۍ) ليکي .

۵- (چې) په (چه) سره وايي .

۶- (ترې) از آن (پوښتنو مخري) په (تي) يعنې ، يې ټکۍ ليکي لکه:

چې خمار مستي يې وزی شراب شي ترخې اوبه سي

۷- (ټوکه) په ټوکه يعنې (ک) په (ق) سره وايي .

۸- کيسه (داستان) هم (قصه) ليکي .

۹- (فانوس) (خراغ) په پ (پانوس) راوړي .

۱۰- هسپتال (روغتون) په (اسپتال) ليکي .

۱۱- اوږده (ې) په نرمه (ی) سره ليکي . (۱۳: ۹۴)

۱۳- د پښتو پخوانۍ الفبې کتاب املا:

((پښتو پخوانۍ الفبې)) کوچنی کتابگوټی د فاضل استاد ارواښاد عبدالشکور رشاد دی ، چې له نيکه مرغه په ۱۳۸۷ هـ ل کال يې د چاپ توفيق موندلی دی او د مينه والو لاسونو کې دي .

پدغه رساله کې له وزني سريزې سريزه (د پښتو پخوانۍ الفبې ، د اوسنۍ الفبې مبداء ، د خير البيان الفبې ، د الفبې دلوستلو طريقه ، د کلمو په کښلو کې د خير البيان ليکلي مقالې...) راغلي دي ، چې هر ليکنه يې د يوه پياوړي او مغتنم اثر مثال لري ، د دې رسالې ځينې املايي ځانگړنې په لاندې ډول دي:

- ۱- (پر) د (په) پرځای کاروي ، چې ښه کار ونه ده ، لکه د دې خاورینې کرې (پر) مخ ډیر قومونه ژوند کوي .
 - ۲- (ې) اوږده (،) لکه د مرکزي لهجې غوندې کاروي ، خو د (ي) لنډی په توگه یې هم کاروي لکه: د دې خاورینې کرې باید خاورینه هم په اوږده ولیکل شي .
 - ۳- (ښ) په لودیځه لهجه کې نه لیکي لکه: پښتانه ژوند پکې کوي .
 - ۴- پکې (په کښي) لیکې او اوږده (ې) په (ي) راوړي .
 - ۵- د ماضي فعل (کیده ؛) په (کېدئ) لیکي براهمني لیک له کینې خواخه ښي لورته کښل کیدئ .
 - ۶- (شوي) په خپله لهجه (سوی) او هغه هم په لنډه (ي) لیکي .
 - ۷- (چې) ارتباطي توری هم په لنډه (ي) راوړي ، لکه چې د پښتنو اوسنئ
 - ۸- د (ږ) توري د (غږونه) لپاره کاروي یعنې په غربي لهجه یې (ژ) نه کاروي .
- لنډه دا چې : ((املا واژه عربي و در لغت دارای این معنی ها است: پرکردن ، مطلبی را گفتن تا دیگری بنویسد ، نوشتن مطلبی که به شخص تقرر کند ، طریقه نوشتن کلمه ها و درست نویسی واژه ها)) (۲: ۳۲) په سرخط املا لیکلو کې لوی مقصد او هدف ښه لیکل غوره لیکل او داسې لیکنه ، چې نور هم ورباندې ښه پوه کړای شي یا ((املا دچا د وینا لیک دود مطابق لیکنه د امتحان په ډول دبل ویلي عبارت لیکنه ، د لیک طرز جمع املاگانې.)) (۳۳: ۲۰۱)

۳-۴- ب- انشاء: (Composition)

((انشاء- مص (ع) (۱) پیلول ، را منځته کول ، پیدا کول ، له ځانه څه ویل ، او په اصلاح کې د ادب له فنونو څخه ده ، چې خصوصي ، رسمي لیکونه او فرمانونه ورباندې لیکل کیږي . په پخوا کې به هغه څوک ، چې د دې کار متصدي و ، ((منشی)) بلل کیده ، چې په ادبي علومو کې به یې لاس درلود ، د انشاء دیوان یا

درسايلو ديوان په قديم يعنې داسلام دخلفا او پادشاهانو په دوره کې ديوې وزارت خانې په توگه و.)) (۲۴۹: ۱۹)

درياب قاموس په (۷۱) مخکې د انشا په برخه کې ليکي ((ان-شاء)) اسم واحد - مونث (۱) له ځانه را ايسته ، له ځانه پيدا کونه ، د زړه نه څه خبره پيدا کونه (۲) عبارت - تحرير (۳) هغه کتابونه ، چې په هغې کې دخط او کتابت قاعدې او خطونه وغيره ليکلي شوي وي. (م-عربي) (۳۳: ۷۱)

دانشا علم په هغه معنی دی ، چې ديوې ټاکلې موضوع په برخه کې يوشی په پوره فکر او نوبت سره وليکو ، پدې ډول که په خپله ليکنه يا انشا کې د نورو له اشارو او افکارو گټه واخلو ، نشو ويلای ، چې ما انشاء ليکلې ده ، له دې امله بايد ورته (اقتباس) ووايو ، د مثال په ډول ، که بيلا بيلو خلکو ته ووايو د (اوبو په برخه کې څه وليکي ، نو هغوی به هر يو له خپل ذوق او پوهې سره سم دخپل فکر پر بنا يو څه وليکي او داسې کلمې به سره وپيښي ، چې يو له بله سره به توپير ولري.)

له دې امله ديو چا انشا له بل سره توپير لري او آن دليکوالی په نړۍ کې انشاء کولای شو دقريحې او افکارو دمشخصلو او ټاکلو لپاره دازمينت يوه ښه وسيله وگڼو ، هغه څوک ، چې ليکنه کولای شي د نورو د ښه او غوره پوهولو له پاره اقتباس هم چمتوالی لري او په پای کې دې ته سترگې په لاري وي ، چې يو بريالی ليکوال به وي. په پښتو - انگليسی قاموس کې راځي: ((انشاء - بنخ - Writing-composition)) (۳۹: ۹)

انشاء له خبرو کولو سره هم تشبه کولای شو ځينې خلک له نورو ښې خبرې کولای شي او خپلې خبرې په ښه ډول نورو ته ليرېدوي او نور هم ښه پوهولای شي ، خو ځينې نشي کولای آن خپل مقصد هم ووايي.

لومړی ډله ښه او غوره خبرلوڅي دي او دويمه نه دي ، ((ښه انشاء ليکونکی هغه څوک دی ، چې خپل مقصد يې دليکنې له لارې ښه ولېږدولای شي او په ليکنه کې

بې ساده گي او ښکلا هم په پام کې نيول شوی وي ، غوره انشا ليکونکي د ليکنې لپاره غوره مضمون په ذهن کې لري ، له همدې املا انشاء ديو مضمون له موندلو څخه عبارت ده)) (۱۹ :

۱- انشاء کلمه په بيلابيلو ژبو کې :

انشاء عربي کلمه ده ، د عربو په ژبه کې ډول ډول معناوي لري ، خو په عام او متداول (مروجه) ډول: ((له پيلولو او منځته راوړلو څخه عبارت ده)) په فارسي دري کې له ډير پخوا دغه کلمه د (ليکلو) او د تکرار ، يا (نوشتن) او (نگارش) په توگه کاريدلې ده او نن هم په همدې مفهوم کارول کيږي. (۲۲ :

په معاصرې عربي ژبه کې لکه فارسي غوندې نده ، دهغه پرځای د (کتابت) کلمه استعمال شوې ده. دنارمن فورستر او ج. م ستيدمن او دمحمد نسيم نگهت سعیدی په وينا ((په پخوا اولرغونو وختونو کې په فارسي ژبه کې د(انشاء ، کتابت ، دبيري او ترسل) کلمې په ځانگړي مفهوم کاريدلې ، چي پادشاهي دبيري- ترسل- فرمانونه ، اداري او دولتي مکتوبونه ورباندې ليکل کيده او دغه فرمانونه او مکتوبونه به (منشي) ، کاتب ، دبيري او مترسل) به د دربار شاهانو او اميرانو پورې اړوند ؤ. (۲۰ :

پدې ورستيو کلنو کې (نگارش) دکمپوزيشن او لنډو ليکنو لپاره په کار کيږي).
 په ۱۳۳۲ هـ کال دکابل پوهنتون ادبياتو پوهنځی د (متونو املا او انشاء) دسرليک پرځای (متون او دليکوالي لارې چارې) ددغې موضوع لپاره ، چي يو درسي واحد ومانه ، په ۱۳۴۹ هـ کال دغه مضمون په دوو بيلابيلو درسي واحدونو (ادبي متونو او ليکوالی) باندې وويشل شو ، په هر ډول انشا دليکوالی مضمون پورې اړه لري او له هغه عادي او غير عادي ليکونو او نوشتو څخه خبرې کوي ، چي ښکلاييز ارزښت لري.

لیکوالی یا انشاء ته په انګلیسي ژبه کې (Writing) ورته وایي ، په فرانسوي کې ورته ایګیر (Ecivre) او دانشاء (A short piece of Writing) معادل کمپوزیشن (Composition) او په فرانسوي کې هم همدغه نامه او د کمپوزیسیون په ډول تلفظ کیږي او دانګلیسي ژبې (Rhetoric) په فرانسوي کې ریتوریک (Rhetorique) یعنې لیکوالی هنر او د لیکلو ګټور او درست دستور ته هم ویل شوی دی .

((دغه کلمه په لرغوني یونان او روم کې د ریتوریکسکا (Rhetorice) د خطابې د اصولو په معنا کارول شوې او کلمه ، چې یوناني فلسفه او علوم چې په عربي ژبې وژباړل شول ، دغه کلمه (ریطورقا) د خطابې د اصولو په معنی کارول شوې او کله چې یې فلسفه او علوم په عربي ژبه وژباړل شول دغه کلمه د (ریطورقا) (معرب) په بڼه شوه او د (الخطابه) معادل وه . (۲۱ : ۳۳)

ریتوریکا : دغه کلمه په لرغوني یونان او روم کې د خطابې د اصولو په معنی وه ، خو چې کله عربي ترجمه کړه (ریطورقا) یې ولله .

یوه بڼه انشاء همدغه ده ، چې درنې او د ابهام وړ کلمې په لیکنه کې نه وي . انشاء په لغت کې ، ډیرې معناوې لري ، لکه ابتداء (پیل) ، اختراع (نوی راویستل) او ایجاد (رامنځته کول) ، خو د لیکوالۍ په اصطلاح کې د هغو معاینو او تورو په واسطه د نفیر له فن څخه عبارت دی ، چې په خاطر (فکر) کې دي ، په بله وینا انشاء د (مافی الضمیر) بیان (سپړنه) ده . او ځینو لیکوالو ویلي دي : ((انشاء روحانیه صنعت دی ، چې د جسمي توانمندی په وسیله ترسره کیږي .

له روحانیت څخه مطلب هغه کلمې دي ، چې د باطنیه صور (خیال) د تصوراتو انځور لپاره د لیکوال په خیال کې پیدا کیږي او د بدنې (جسماني) څخه مقصد د تعبیر کونکي شخص ژبه ده او هغه قلم چې باطني درست (بڼه) کارونه (ډولونه) تر لیکنې لاندې راوړي ، محسوس او را ښکاره کوي) . (۸ : ۱)

پورته تعريف د ماشومانو (گډو ماتو) خبرو ليکوالي بيا تر لوړو مقالو او دستر ليکوالو تر ليکنو پورې ټول رانغاړي.

۲- دانشاء ډولونه:

- ۱- شفاهي انشاء چې محاوره ، محاضره او خطابه ترې مراد ده او يا خبرې اترې ، مجلسونه او خطابو او ويناو کې تر سره کيږي.
- ۲- تحريري انشاء، چې مقالې ، رسالې او نور په کې راځي ، شفاهي انشاء فطري بڼه لري او يا فطري (طبيعت) دانسان پورې اړه لري ځکه د لارښود (مربي) او ماشوم تر منځ د تفاهم او اړيکو وسيله ده.
- د شفاهي او تحريري املا تر منځ اړيکه ضروري ده ، ددې لپاره ، چې لومړی ټول شيان دانسان په تصور کې محاوره ، محاضره ، خطابه راپيدا کيږي ، خاطر او فکر ته لار مومي او بيا ليکل کيږي.
- تحريري انشاء د ټولو انسانانو او ملتونو لپاره ضروري خبره ده ، ځکه د (هر ملت کلتوري بقا) په تحريري انشا (ليکوالۍ) پورې اړه لري.

۳- دانشاء اصطلاحات:

- د ليکوال لپاره لازمه ده ، چې د انشاء د فن د اصطلاحاتو له مخې پوهه ولري ، دغه اصطلاحات په لاندې ډول دي:
- ۱- موضوع: د منشيانو په اصطلاح کې هغه موخه (مقصد) دی ، چې څوک غواړي د هغې په برخه کې مقاله يا رساله وليکي.
- ۲- خطه (پلان): له نقشي څخه عبارت ده ، هغه نقشه ، چې دخپلې ليکنې او کار په برخه کې يې په پام کې نيسي.

۳- عناصر(توکی): هغه رئیسه فکر څخه عبارت دی، چې په موضوع کې راڅرګندېږي او ورته (روس) هم وايي.

۴- عمود (لنډيز): د معاني له لنډيز څخه عبارت دی، عمود د ليکنې دستون فقرات معنا لري.

۵- مقاله: هغه منظم کلام دی، چې ريسه فکر پورې اړوند وي، په هغه موضوع کې چې ليکوال هغه په طبعي ډول ترتيبوي.

۲- فصل: د مقالې له يوې برخې څخه غږېږي، چې خپلواکه معنی لري، کله ټولې مقالې ته هم (فصل) وايي.

خدای بښلي حقدار استاد حضرت گل پاچا الفت وايي: ((د انشاء لغوي معنا ايجاد دی، يعنې د يوه نوي شي پيدا کولو ته انشاء وايي. په ادبي اصطلاح يو نوی فکر او نوی خیال په الفاظو کې څرګندول انشاء ده.

انشاء دوه ډوله ده: نثر، نظم... د انشاء فن او ليکوالی هنر دا دی، چې سړی خپل مطلب په صحيح ډول ادا کړي او څه يې چې په زړه او ذهن کې وي په بنو الفاظو د ژبې له قانون سره سم په ګټوره توګه د فصاحت او بلاغت په اصولو برابر څرګند کړي.

د بنو کلمو انتخابول او د الفاظو بڼه تاليف د انشاء مهمه برخه ده.

يو شاعر او اديب سربيره پردې، چې بايد د کلمو په نښلو لو او استعمالولو بڼه پوه وي بايد دا قدرت هم ولري، چې نوي افکار او نوې معانی پيدا کړي او ښکلا په کې واچوي.)) (۲۴:۳)

انشاء بيلابيل مفهومونه لري، انشاء عربي کلمه ده، د افعالو له بابيه اخيستل شوې ده، چې درامنځته کولو، پيل کولو او له ځانه يوشی را ايستلو او ويلو ته وايي، هغه څه ته، چې په پښتو او فارسي کې (انشاء) وايي، عربان يې (کتابت) نوموي او انشاء د کتابت يو جز هم ګڼي.

۴- د انشاء لومړنی مواد:

تالیف (الفاظ مناسب ترکیبونه ، دقیقه معنا او درستې جملې دي ، چې د چا لخوا ویل او یا لیکل کیږي)

د (جواهر الادب) لیکوال وایي: هغه لومړني مواد ، چې د بحث وړ موضوع کې شکل نیسي او اصلي مقصد بیانوي ، درې شیان دي او په لاندې ډول دي:

۱- فصیح او روښانه کلیمې ، ۲- معاني ، ۳- په بیلابیلو ډولونو د واحدې معنا وړاندې کول.

انشاء د مافي الضمیر په پاللو او پیاوړي کولو کې ستر رول لري ، که هر لیکوال د لیکوالۍ په راز پوه شي ، د قلم او ابداع خاوند شي ، کولای شي خیالي قوه په فکر کې وروزي او د ممارثت (تکرار) او تمرین له لارې پوخوالي ته ورسېږي.

لنډه دا چې انشاء په بیلابیلو ژبو کې بیل نومونه لري په فرانسوي کې (Redaction) غید کسون ، په انګلیسي کې (Redation) ردکشن ، په روسي کې ورته نه پسیسایني (harinacahne) او نور.....

۵- د انشاء اصل او پس منظر:

هر علم ، مسلک او فن په عملي او تجربوي انساني ژوند کې یوه مخینه او پس منظر یا بایګروند (لرغونه) لري.

ټول علوم په ابتدايي ډول له ابتدايي انسانانو سره ملګري ول ، چې بیا وروسته د ژوند له غزېدلو سره سم یې انکشاف او بدلون وموند. دغه انکشاف په ټولو علومو کې احساس شو د لیکنې په برخه کې هم ترسره شو. انسانانو او انساني ټولنو دخپلو نظریو ، افکارو او امیالو د خوندي کولو او همدارنګه د کلتوري استغنا لپاره څه ساتلو او لیکلو ته اړتیا درلودله ، هماغه و ، چې په ورو ورو ډول انسان د خپلو نظریاتو د خوندي کولو تاییا یو هوډ وکړ ، قلم یې رامنځته کړ ، قلم یې وکاراوه او دخپل ژوند اړوند ټول اړخونه یې د لیکوالۍ د فن په واسطه خوندي

کړل ، تمدنونه رامنځته شول او ددغو تمدنونو غوره برخه دقلم ، ليکوالۍ ، املا او انشاء برکت وه .

ښکاره خبره ده ، چې دټولو تمدونونو خوندي کول که په هره دوره او وخت پورې اړوندو ، د قلم او ليکوالۍ په واسطه خوندي شوي دي .

دا چې الله رب العزت په قلم سوگند يادوي ((ن-قلم و مايسطرون)) د دې ستر علت همدا دی ، چې (قلم د بشري ټولنو د ترقۍ او تعالی غوره لامل دی (الله جل جلاله په ځانگړو شيانو سوگند يادوي ، چې هريو دپوره تامل او دقت وړ دی .

د بشریت او انساني ټولنو دکلتوري وده ، پراختيا ، لوړتيا له هغې ورځې راپيل شوه ، چې لومړۍ يې په ښه ډول ځان ، خپل خدای (ج) چاپيريال او طبيعت وپيژانده ، هله نو دا ملکوتي آيت ښه تفسير شو چې : ((لقد خلقنا الانسان فى احسن تقويم)) .

پاک پروردگار انسان په ښه ډول پيدا کړى دی ، نو انسان په فکر وکړ ، دخپلې راتلونکي او بقا دغزیدلو په خاطر يې هوډ وکړ ، چې خپل مادي او معنوي ژوند سمبال کړي .

لومړۍ يې هویت ومومند او دهویت دخوندي کولو په خاطر يې چې هر څه وکول ، هغه يې بيا خوندي کړل . د (خط او قلم وده او تکامل دليکوالۍ او انشاء) دخوځښت او تکامل لامل وگرځيدل ، ځکه نو له هغه وروسته (ټول مادي او معنوي بشري ارزښتونه) دپام وړ شول . د يو ليکوال په وينا : (انساني ټولنو خپل مقصدونه له دوو لارو را وسپړل او ترلاسه کړل ، يو نطق ، بيان او خبرې کول او بل د کتابت ، ليکلو او ليکوالۍ لار ، چې دغو بيا ډيروختونه ترشاه کړي او دکمال پورۍ او درجې ته رسيدلي دي .) (۱۲ : ۱۳)

دپوهانو په نظر لومړۍ بشر خبرې وکړې ، خو خپل مطلب يې په پوره ډول نورو ته نشوای ليږدولای ، لازمه ده دخبرو سره نورو ملگرو او دوستانو ته څه وليږي ،

د ډبرو (تېرو) پرمخ یې خطونه او کرښې کولې، چې دا تصویر یا او انځوریز لیکونه ول.

په دې ډول د لیکلو ډول لږ لږ تکامل وکړ، وروسته میخي خط په ځیر را منځته شو او وایي، چې دغه لیک (سومریانو) چې د بین النهرین په جنوب یعنی او سني عراق کې میشت ول، را منځته کړ، دغه د انشاء منځگیری او کتابت یوه ښه ابتدایي پیلامه وه.

میخي لیک او خط به یې د اوسپنیزو توکو په وسیله د ډبرو او تېرو پرمخ لیکه او د ځانگړو خټینو لوجو په څېر به یې را منځته کړ، میخي خط له سومریانو (بابلیانو) ته ورسید، او له هغو بعد آریایانو ته ولیږدول شو، د میخي خط او آهني (اوسپنیز قلم) پیدا یښت له میلاد څخه درې زره کاله پخوا وو.

له هغه وروسته (فنیانو) چې مدیترانې په څنډو او اوسني لبنان هېواد کې هستوگنه درلوده، میخي خط ته پراختیا ورکړه او د غېرنی الفبې په اختراع سره یې (خط او لیکنه) کمال ته ورسوله، کله چې بنی اسرائیل، بابلیان، فنیان له مصر څخه فلسطین ته راغله، خط یې له (فنیانو) زده کړ او له هغې لارې (عبري) خط را منځته شو، چې بیا ارامی عربي، یونان او لاتیني او نورو لیکونه ابداع (را منځته) شول. په احادیثو او اسلامي تاریخونو کې راځي، چې آدم علیه السلام او دهغه لمسی (ادریس علیه السلام) لومړني خلک او کسان ول، چې خلکو ته یې د (لیکلو، لیکوالۍ او انشاء) زده کړه ورکړه. د دې ستر علت دا ؤ، چې رب العلمین، حضرت آدم علیه السلام ته ټول نومونه وربښودلي و: ((وعلم الادم اسماء کلها ثم عرضهم علی الملئکة فقال انبونی با اسماءها اولای انکتتم صادقین.....)) (قران کریم - ۴۰) په حکم ټول نومونه زده کړل او د نومونو خوندي کولو او اسلافو (راتلونکو نسلونو) ته دهغوی د یادگار ونو دلیردلو لپاره یې لیک او کتابت ته اړتیا درلوده، چې د وخت په تېرېدو یې دغه تشه تر یوه بریده ډکه کړه.

یونان او مایشان (ادریس) هماغه (هرسن) بولي، چې د لوی یونان حکیم و، چې په لیک او کتابت پوهیده په ((مجممل التواریخ))، (مخ: ۵۲) لیکنه، چې ستر فارسي کتاب دی د حضرت ادریس علیه السلام په برخه کې لیکي ((کالي گندول تاریخي او څه لیکل د ادریس (ع) اختراع ده، په علم، معرفت او نجوم هم پوهیده او دیرش ځله یې د آدم علیه السلام او شیث علیه السلام صحیفې په خپل لاس ولیکليې او خلک یې له هرڅه خبر کړل.)) (۱۸۲:۳۰)

د (نفایس الفنون) کتاب کې راځي: (حینې ویلي دي الله جل جلاله آدم علیه السلام ته د دې مبارک آیت (و علم آدم اسماء کلها....) په حکم د هر څه نوم او ګټه وروښوده. علم، معرفت، نجوم او هغه (شیث (ع)) ته ورزده کړل.

انګلیسي نامتو نړۍ پیژندونکی (ادوارد براون) د ایران ادبیاتو تاریخ په لومړي ټوک کې لیکي: (د مادیانو له سقوط وروسته دمخامنشیانو دوره (۲۰۰ ق م) آریایانو وکولای شول تصویري لیک د تورو په بڼه راوړي).

سیوطی؛ چې یو اسلامي پوه دی، په خپل کتاب (الاویل) کې راوړي: (د خط مخترع مسح ابن مقله ؤ. وروسته مستعصمي هغه بشپړ کړ.))

اسلام او مسلمانانو د لیکوالۍ او انشاء پرمخ بیولو او اوج کې ډیر پرمختګ وکړ، که څه هم د اسلام دین له خپریدو او غوړیدو دمخه لاتین او سانسګرت، چې (دهندیانو) اصلي ژبه وه، د خط لپاره کار کړی و، خو بیا هم اسلامي مدنیت د خط او لیکوالۍ او کلتوري غوړیدا کې ستره برخه واخیسته، د اسلام په لومړیو کې په ټول حجاز کې د باسواده خلکو شمیر (۱۷) تنو ته رسیده، خود (قلم) د سیوري په خپریدو د لیکوالۍ عظمت لا ځلاند شو، ملکوتي کلمې په نوراني بشر (حضرت محمد مصطفی) علیه السلام را نازلې شوې، لکه (الذی علم بالقلم علم الانسان ما لم یعلم..)) (۷۱۳:۱) او له دې دمخه لا بشر په خط، کتابت او لیکوالۍ نه پوهیده.

د (محمد صلی الله علیه وسلم پیغمبري که باید از نو شناخت) کتاب کې راځي: علم ترلاسه کړئ، که په چین کې وي (او پوهه ترلاسه کړئ که د کافرانو په لاس کې وي، ځکه ټینګار کوي، له زانګو تر ګوره زده کړه وکړئ) په کلام الله مجید کې په وار وار تاکید شوی، چې مسلمانان باید علم او معرفت ترلاسه کړي، ځکه پوهان او ناپوهان سره مساوي نه دي (هل يستوی الذین یعلمون والذین لا یعلمون.. یا) انما یخشی الله من عباده العلماء... له دې څخه څرګند یږي، چې د علم له زده کړې سره خط، لیکوالي او کتابت هم وده کوي او انشاء کلمې وده د علم له ودې سره یو ځای وده کوي. انشاء د ټولو علومو د خوندي کولو یوه ښه وسیله ده. هغه وخت او هغه ملتونو ژوندي پاتې کیږي، چې خپل تمدن او مدنیت خوندي کړي او دا کار د لیکوالي، علم او لیکنې له لارې شونی دی.

۶ - د انشاء جوړښت (اسکلیت)

انشاء فني لیکنه ده، یوه ښه انشاء هغه ده، چې د هغې ارکان (جملې) بشپړې وي، د انشاء په جوړښت کې جملې سترګول لري، پر جملو سربیره د (یوې موضوع د تشریح کولو لپاره، چې د انشاء اساسي شرط دی) باید خوشیانو ته پاملرنه وشي او هغه په لاندې ډول معرفي کوو:

الف - سریزه (مقدمه):

په لیکنه، محاوره (خبرواترو) کې د سریزې راوړل ضروري دي، له سریزې پرته مطلب ته نه شو داخلیدلای، سریزه پرته لیکنه د لوستونکي پاملرنه نه جلبوي، لکه: یو څوک په ناڅاپي ډول د یو چا کور یا کوټې ته ننوځي، غواړي د کور څښتن د مابنډام ډوډۍ ته وروبولي له مقدمې پرته دوه ډوله چلند کوي.

یو دا چې دکورڅښتن یا کورنۍ ته په هماغه لومړیو شیبو کې ووايي تاسو نن شپه موږ کره میلمانه یاست او له ځنډ پرته کور پریردي، دویم داچې سلام واچوي ، روغې وکړي او بیا وروسته خپل مطلب په پوره نرمۍ او متانت او صمیمیت سره داسې پیلوي: (پوهېږئ، چې یوه موده کیږي ستاسو له دیداره محروم وم ، څه کیږي نن شپه زموږ په کور کې د دوستانو او خپلوانو یو غونډه ده او ټول را ټول شوي دي او د محفل ټول خلک تاسو پیژني له دې امله هیله کوم که وخت ولری زموږ غونډې (محفل) په خپل راتگ سره ښایسته کړئ).

اوس مو ولیدل ، لومړی او دویمه بلنه دواړه دهغی کورنۍ د دعوت لپاره وې، خو لومړی څومره بې خونده ، آن ترڅه او له حماقته ډکه وه، مگر دویمه بلنه ډیره په زړه پورې وه او دمیلمتوب لپاره یوه ښکلې مقدمه وه، چې له هره پلوه خوندوره وه ، د دې اصل له مخې سریزه یا مقدمه په (لیکوالۍ) کې یو غوره اصل دی.

په حقیقت کې د انشاء جوړښت یا پیل درې ډوله دی، اول یې مقدمې پیلول، دشلمې پیړۍ په ورستیو لسیزو کې دا لاره ډیرو اروپایي لیکوالو غوره کړې وه ، چې لا تر ولسه هم دوام لري او لا اوس په یو ویشتمه پیړۍ کې هم په لیکنو کې مقدمه نه لیکي او ډیر ځله د عصر گرفتاري په گوتو کوي ، دغه طرز فکر د هنري نثر (داستان، ناول او رومان) په لیکلو کې د پام وړ دی. له همدې امله اوس لنډې کیسې خونبوي په تحقیقي لیکنو کې دا درسته ده. که مطلب ډیر لنډ وي یا پخپله اصل مطلب جذاب وي، نو مقدمې لیکلو ته څه ضرورت نشته.

۲- له مطلب او موضوع دمخه یوه مقدمه لیکل ، دخدای ښېلي استاد الفت په وینا (دایوه زړه او پخوانۍ طریقه ده او ډیر لیکوال په دغه لاره تللي دي) دمقدمې لیکلو رواج پخوا دومره ډیر و ، چې شخصي او رسمي مکتوبونه او فرمانونه هم له مقدمې سره ول او آن منظموو حکایتونو به هم په یوه مقدمه شروع کیدل، لیکوالو او شاعرانو به په مقدمه ډیر زور لگاوه او په دې وسیله به یې دلوستونکو توجه خپل مضمون ته را گرځوله ، په مقدمه کې به دلیکلو اسباب او علل بیانیده

او کله به له اصل مضمون څخه مقدمه اوږده شوه ، اوس که څوک مقدمه هم لیکي هغسې نه وي او له پخوا وخته ډیر توپیر لري ، یعنې لنډې وي.

۳- درېیمه طریقه داده ، چې مقدمه نه لیکي ، مگر مضمون او موضوع هم له سره شروع کوي ،

بلکې دیوه داسې داستان بیځ یا آخر لپاره انتخابوي او وروسته له نتیجې د داستان متن لیکي ، یعنې اول یې جذابه برخه را اخلې او بیا نوره قصه تماموي ، دا طریقه ډیر مهارت غواړي که څوک په دغه چل ښه پوه وي او په ښه ډول یې سر ته ورسوي ډیره په زړه پورې طریقه ده ، خو که په ماهرانه ډول نه وي او دچا خبره یې تناسب وي نو نتیجه یې ښه نه وي.

یوه ښه سریزه (مقدمه) باید ښکلې وي او له موضوع سره باید ښه ارتباط ، نږدې والی ، او مناسبت ولري ، چې دلوستونکي پاملرنه اصلي مضمون ته جلب کړي .
په مقدمه کې دکار هدفونه بیانېږي ، دمتن کلیدي ټکي په کې راوړل کېږي ، (مقدمه دعنوان او متن ترمنځ موضوعي او شکلي پل دی) .

مقدمه ، د کتاب یا اصل موضوع یا اصل پیل دی ، مقدمه د موضوع یا پام وړ مطلب په برخه کې کلي طرز فکر دی ، د لیکنې طرز ، شیوې لارې چارې او شکلي خواوې په گوتو کېږي ، د مثال په ډول (یو تالیفي کتاب) له څو فصلونو او برخو جوړ دی ؟ موضوعات او شکلي خوا په مقدمه کې ښوول کېږي ، لنډه دا چې مقدمه یا سریزه لیکنه د لیکوالۍ یو غوره اصل دی ، تاسو چې هر کتاب لولئ تر هر څه دمخه سریزه لري ، د بیلگې په ډول که موږ د ارواپوهنې په برخه کې لنډې او گټورې خبرې وړاندې کېږي . له دې امله ، دانشاء په پیل کې مقدمه راځي ، چې له هماغه پیله دلوستونکي پاملرنه نورو مطالبو ته اړوي .

دیوې موضوع (عنوان او سریزه په سوداګري یا اقتصادي برخه کې د اعلان او اشتهار معنا ورکوي) مقدمه یا پخه ، لنډه ، کره او خوږه وي .

ب- دمطلب پيل، متن

مخکې له دې، چې دمتن (لوړې برخې) په سپړلو لاس پورې کړو، يوه لنډه (پيليزه)، چې دسريزې او متن ترمنځ معرفت را منځته کوي، پيل کړو، لکه: د عرفان او فلسفې) په برخه کې مقاله ليکو، په مقدمه کې دواړه معرفي کړي يو ځل بيا دواړه د (سترگو) په توگه په پيل کې ږدو، بيا دواړه په شننه او تحقيق لاس پورې کوو، دغې (سترگې) ته دمطلب پيل يا پيليزه يا مدخل وايي.

((وروسته له هغه، چې انشاء په لنډه مقدمه پيل شوه، له ځنډ پرته بايد مطلب ته ورننوځو، مطلب بايد داسې وي، چې له سريزې جدايي ونه لري، په دې معنی، چې اصلي مطلب هم بايد له سريزې ډير واټن ونه لري، دمطلب پيل هغه وړ دی، چې دسريزې له بنکلي ماحول څخه دمتن لوړې او بکري سيمي ته ور پرانستل کيږي، متن چې لوړې ځمکې ته ويل شوی، هوارۍ غواړي، په ادبي ليکنو کې هم دتحقيق وړ دی)). (۲۳: ۸۴، ۸۵)

ج- دمتن شرحه او سپړنه: دانشاء تر ټولو غوره او اساسي برخه (سپړنه يا شرحه) ده، يعنې له سريزې را وروسته بايد مطلب (متن) ته ورشو.

لکه چې متن دځمکې هغې لوړې برخې ته وايي، چې اوبه نه ورسپري، همدغسې په عملي، ادبي او څيړنيزو علومو کې هم (متن) او (موضوع) دمحقق له خوا سپړنه غواړي او په هوارۍ بدلېږي، ترڅو لوړه ځمکه هواره نشي او اوبه ورته ونه رسېږي حاصل نه کوي، همدارنگه که يو متن -حلاجي او راونه سپړل شي، لوستونکی دموضوع حل نشي ترلاسه کولای، تحقيق، محقق کول او برجسته کول دي، بايد دهر متن څيړل يو هدف ولري او ورسره نور څيړنيز صفتونه ولري، داروانباد کاندید اکادميسين استاد محمد صديق روهي په وينا: ((دڅيړنې دموضوع هدف له ارزښتونو سره اړه لري، دا دليکوال کار دی، چې دکوم هدف

لپاره څېړنه کوي... څېړنه کې باید نوی توب او ابتکار وي.... د څېړنې موضوع باید څرگنده او محدوده وي.... د څېړنې موضوع باید د څېړنې وړ وي او (...). (۱۵:)

په متن کې موضوع داسې څېړل کېږي، چې لوستونکي ته حل په لاس ورکوي، هر متن یو لړ ستونزې لري، چې د څېړونکي له خوا ورته د حل لارې پیدا کېږي، په مقاله کې متن تر ټولو مهمه مثال دی، لکه په کرونده کې، چې د اصلي پټۍ وي (قلبه کول) اهمیت لري، نورې حایشي یې هم ورسره جلالې شي، په ادبي او علمي څېړنو او مقالو کې متن او دهغه څیړل او را وسپړل ډیر اهمیت لري.

متن د یوې اساسي موضوع جوړوي، هغه وخت موږ د اساسي موضوع په برخه کې پوره معلومات ترلاسه کولای شو، چې وڅیړل شي.

متن؛ د مقالې د عنوان اهدافو ته د بستر مثال لري هغه وخت یوه مقاله بریالیتوب پیدا کوي، چې متن کې عنوان ته ځواب وویل شي.

متن د انشاء تر ټولو غوره او اساسي برخه (سپړنه یا شرحه) ده، یعنې له سريزې را وروسته باید مطلب (متن) وکتل شي، متن، د موضوع د حل کلي ده، یعنې له سريزې را وروسته هغه څه، چې زموږ مطلب او غوښتنه وي، باید شرح کړو، د شرحې او سپړلو پرځای کولای شو دا وږدولو (پاللو، تشریح کولو) کلمه وکاروو، ځکه انشاء لیکنې بنسټ ورباندې استوار دي.

هغه شی، چې موږ غواړو په یوه ټاکلي موضوع کې ولیکو د مقالې د (پاللو یا پراخولو) په برخه کې شکل پیدا کوي او هغه څوک، چې انشاء لیکي ورته بویه د متن په پوره سپړلو مهارت پیدا کړي متن، د مقالې اساسي موضوع ده، چې شکلي او مغنایي جوړښت رانغاړي، ځکه یې څیړل او سپړل پوره مهارت غواړي.

د- پايله (نتيجه) :

په هره مقاله او بيا يوه متن کې هدفونه پراته وي ، چې په متن کې را سپړل کيږي ، له دغو هدفونو څخه برجسته او غوره تصوير اخيستنې د يو څېړنيز کار نتيجه جوړوي .

کله چې د مقالې (انشاء) نورې برخې پاى ته ورسېږي بايد له انشاء نه نتيجه گيري يا اخيستنې هم وشي ، نتيجه د مقالې نچوړ او لنډيز دي ، هغه لنډيز ، چې لوستونکى د کتاب يا مقالې په ټولنيز (کلي) ماهيت پوه شي ، نتيجه ، دخپل علمي او ادبي کار په کيفيت او بنايستونو نور پوهول دي ، دويکتور هوگو خبره ، چې (له مقدمې نه نتيجه بنايسته وي ، ځکه د موضوع حل په لاس ورکوي) .

نتيجه ، د علمي کار د برجسته ټکو بيا برجسته کول دي ، دارزښتونو را نغاړل دي ، دليکوال د طرز تفکر د هويت ځلول دي ، دټولې مقالې بنايستون په موټي کې ځاى کول دي ، لنډيز وړاندې کول دي ، هغه لنډيز چې آن په ارقامو هم ښوول کيږي ، نتيجه د هر علمي او ادبي اثر په پاى کې دليکوال له خوا عمومي شعور وړاندې کول دي .

۷- دانشاء په ليکلو کې مهم رغانيز توکي :

هره ليکنه او بيا انشاء يو چوکاټ لري او له دې سره (جوړښتي يا رغاونيزې) توکي او اساسونه لري ، که اسکلېت د يوې مقالې فزيکي برخې جوړوي ، خو رغانيزو توکي منځپانگه هم رانغاړي ، دغه رغانيزو توکي د مقالې ښکلا زياتوي د دې لپاره ، چې دانشاء څلور برخې (عنوان ، سريزه ، شرحه ، سپړنه او نتيجه) مو ښه پيژندلي وي ، بايد په دې برخه کې يو مثال راوړو ، مثلاً : دانشاء يا يوې ليکنې موضوع زيار او کوښښ وي بايد لاندې ټکو ته پاملرنه وکړو :

۱- موضوع بايد ښه کره کړو ، د موضوع کره کول دچا خبره د موضوع غوره کول دي ، بيا عنوان ورکول او په پيل کې د سريزې راوړل ضروري دي ، زموږ مطلب

دلته د (زيار) په برخه کې سريزه وړاندې کول دي، په تيرو وختونو کې خلکو چندانې کار او کونښن نه کاوه، خو بشري ټولنې، چې په هر مناسبت وي، پرمختګ يې وکړ، خلک وپوهيدل، چې بايد هڅه او هاند وکړو خو په ژوند کې بريالي شو.

۲- وروسته له هغه مطلب داسې پيلوو: که د ټولنې هيڅ غړی په کار بوخت نشي او په ژوند کې هڅه ونکړي، د ژوند څرخونه له کاره لويږي...

۳- وروسته په شرحه او سپړنه پيل کوو: هغه ګټه، چې له کار او زيار څخه خلکو ته رسېږي کولای شي د لوړې، فقرمخه ونيسي، خپلې اړتياوي پوره کړي او پانګه ترلاسه کړي او آن وياړونه يې په برخه کړي.

۴- په پای کې نتيجه اخلو چې: د دې اصولو له مخې موږ او تاسو دنده لرو، چې کار وکړو او له هيڅ کار څخه مخه ونه کړو.

۵- ماخذونه: که اړتيا وي نو د نوموړي مقالې ماخذونه هم وښيو، خو څېړنيزې مقالې به هرومرو ماخذونه نه لري. نه په نورو کې....

ماخذونه له بيلا بيلو منابعو اخيستل کيږي، لکه: ولس، مرکې، سايتونه، مجلې، او کتابتونونه، خو له ټولو کتابي ماخذونه معتبر دي.

۸- د درنې يا ستونزورې انشاء ليکنې علتونه:

درنه ليکنه په منځنيو پيړيو کې يو ډول دود وه، اوس هم ځينې فضل فروشه ليکوال، چې له فني ليکنې سره آشنا او بلد نه وي، درنې او ستونزورې ليکنې کوي.

په خورا وروستيو لسيزو کې، چې دولتي حق الزحمه ورکول کيدې، له بده مرغه ځينو درنوليکوالانو د اقتصادي ستونزو د درلودلو له امله اوږدې او درنې ليکنې کولې، همدارنګه په ځينو سيمينارونو کې، چې د مختلفو ليکوالو له خوا پريوه

يا دوه موضوعگانو مقالې ليکل کيږي او ليکل کوي ، غواړي په لوی لاس درنې ليکنې وکړي او دچا خبره ځان له نورو ډير لوي وښيي .

خپلو مقالو ته لوی لوی ، غير تحقيقي عنوانونه ورکوي ، په تيره په پښتو او فارسي ژبو کې داسې کلمې کاروي ، چې د ټولو لپاره دپوهې وړ نه وي ، له بلي خوا نوموړو مقالو ته لکه د تيرو په څير لويې لويې سريزي ورکوي او دچا خبره ټوله مقاله په سريزه کې تشرېح کوي .

په متن کې يو ځل بيا د سريزي اړوندې کلمې کاروي ، په متن کې موضوع پداسې کلمو نغاړي ، چې آن د ليکوالو لپاره د هضم وړ نه وي ، عادي خلک خو پرځای پريږده .

په متن کې موضوع په ساده کلمو کې نه بيانوي ، که نورو منابعو څخه گټه اخلي او بيا ترجمه کوي ، د دې پرځای ، چې خپله ليکنه ورباندې غني کړي ، لايې له ستونزو او کلمو او جملو پر سوي .

ماخذونه ښکاره نه ليکي او په دې ډول د امانتدارۍ اصل به ليکنه کې نه مراعتوي ، ډير ځله اقتباس کوي او هغه هم د ځان وياړ بولي ، ليکنې ته پايله نه ورکوي ، چې خلک په لنډ ډول د مقالې او ليکنې په کيفيت ښه وپوهيږي . په پای کې ماخذونه ليکنې له اصولو سره نه ليکي ، تر ټولو مهمه مساله داده ، چې په علمي او څيړنيزو مقالو کې لهجوي ځانگړنو او د کلمو کارونې ته ډير ارزښت ورکوي .

دلته زموږ مطلب داده ، چې وپوښتو ولې ځينې خلک د ښکلو او ساده مطالبو پرځای په انشاء کې ستونزورې کلمې ، عبارتونه او اصطلاحات کاروي او دا کار يې ولې خو ښيږي ؟

ما په عملي ډول له يو چا وپوښتل ولې معلوماتي مقاله دومره درنه ليکي ؟ د نوموړي ځواب دا وو ، چې زه مسلکي او پروفېشنل ليکنه کوم ، زما ليکنه د هر چا لپاره نه ده ، نو نشر بيا بيا ولې سخت ليکي ، ځواب يې دا وو ، زما نشر هم د

پوهو خلکو لپاره دي. دا درسته ده، چې کلمې، عبارتونه، اصطلاحات، متلونه، شعرونه او نورې وچيزې ليکنه بنکلي کوي، خو په هغه وخت کې چې په ليکنه پورې اړوند وي، کلمې او موضوعگانې راوړول او په ساده ډول بيانول د ليکنې بنکلا زياتوي.

ددرنې ليکنې په برخه کې بايد دغو ټکو ته هم اشاره وکړو:

اول- ځان بنوونه (فضل فروشي):

ځينې خلک داسې فکر کوي، چې کله يوه انشاء ليکي، بايد له داسې لغتونو او اصطلاحاتو څخه گټه واخلي، چې نورې ترې نه کوي او په دې ډول خپل ځان لوړ وښيي، يا په لوی لاس پردي کلمې او اصطلاحات کاروي، لکه: (غواصي مې وکړه) بايد (ومي لمبل) وليکي، دنا توان او بيوزله پرځای (لا علاج) او نورې کلمې کاروو.

همدارنگه هغه اصطلاحگانې او لغتونه، چې پخوا په انشاء کې مروج وه، اوس يې راوړو، د بيلگې په ډول د لرغونې دورې (زلما) د ځلميو يا (اوجار) د (ويجاړ) (ايواد) د (هيواد) او يا په لوی لاس د ساه نثر پرځای متکلف نثر کاروو، په دې ډول نورو ته داسې څرگنده کړو، چې زه خو گواکې پياوړې ليکوال يم.

دويم. د پخوانيو آثارو اغيز:

پدې برخه کې بايد څرگنده کړو، چې ځينو د پخوانيو خلکو اثار لوستي وي او دهغوی تر اغيزې لاندې راغلي وي، کله چې انشاء وليکي، نو بيواکه او په نا بیره ډول هغه کلمې او اصطلاحات ورياديري، مثلاً: (زما په پام کې داسې و، چې په دې حساس پړاو کې داسې حساس کار وکړم، داسې مضبوط گامونه پورته کړم، خود (وړو) درمند ودروم.)

داسې گورو، چې په پخوانيو وختونو پورې اړوند دي، د پخوا آثار په خپل وخت کې د پام وړ و، او آن شهکار گڼل کيده، خو اوس نشو کولای هغسې ليکنې

وکړو، لکه زموږ کالیو، خوراک او ژوند ډول له نورو سره توپیر پیدا کړي، زموږ لیکنو او ویناوو هم توپیر موندلی دی.

درېیم، د نورو مطالبو زده کول:

ځینې خلک کله چې لیکنه کوي په یو ډول نه یو ډول هغه کلمې، اصطلاحات او جملې په انشاء کې کاروي، چې له نورو یې زده کړې وي، یا په بله وینا هغوی په خپلو لیکنو کې د شاهد په توګه راوړي، هغه څه چې دوی لیکي په انشاء کې یو لاس او یو ډول ندي، هغوی څو لارې او سبکونه غوره کړي دي.

یادونه:

لومړی لازمه ده، موږ یا بل لیکوال کوم ډول لیکنه کوو؟ اخباري، ذوقي، کوچنیو مجلو ته او یا غټې تحقیقي لیکنې؟ که څوک ذوق لري لیکوال شي او د لیکوالۍ بافرهنگه مسلک سره یو ځای ژوند وکړي، ورته بویه، چې د ښو او نامتو لیکوال هر ډول لیکنې ولولي.

اخبار، مجلې، فیچرونه او په پای کې لویې او څپرنيزې مقالې، نو دا د دې معنی نه لري، چې په لیکنې کې په ډیرو لارو لارې شي، لازمه ده یو سبک وڅارو (تعقیب) یې کړو، ځکه یو سبک د لیکوال د فکري مهارت په پیاوړي کولو کې ستر ارزښت لري، د دوو لارو تعقیبول د لیکوال فکري قوت کمزوری کوي، خو مطالعه یې بده خبره نده، کله چې لیکوال د لیکنې په فني ډګر کې مهارتونه ترلاسه کړي، بیا کولای شي، هره لاره او سبک چې څاري، قدرت یې لري.

دویم: له ځان لوړ ښودنې او فضل فروشی څخه ډډه کړي، البته په (هنري او ذوقي) لیکنو کې د پیچلتیا د مهارت له مخې کولای شي، طبعه آزمایي وکړي، خو (که هر ډول لیکنه صراحت ولري، لوستونکي یې خونښوي) په لیکنه کې د سختو او ستونزو رو کلمو او جملو کارول، نه یوازې دا چې د موضوع د سپړلو په برخه کې د

ليکوال فکري او فني مهارت کمزوري کوي ، بلکې سبکي استقامت يې هم ټکنی کولای شي ، ساده گي دليکنې پياوړتيا ده ، خو په دې شرط چې د بلاغت ، صراحت او سلاست ښيگڼې او صنعتونه ورکې کاريدلي وي او دا کار ذوقي او تحقيقي ليکنو کې هم مراعاتيدلی شي.

درېم: دا چې ليکوال خپل هدف په لنډو ټکو او عباراتو کې ټولنې او خلکو ته وړاندې کړي.

د لنډې ليکنې لپاره تر ټولو غوره دليل د يو متن آسانه او ساده لوستل دي او فيروزان يو ايراني ليکوال پوښتي (کوم لاملونه موجود دي ، چې يو متن له بله آسانه او ستونزمن وي ؟ هغه دي پوښتنې ته دا ځواب موندلي دي : (په متن کې د اوږدو جملو کارول پخپله متن د لوستونکي لپاره ستونزمنوي).

يوه ښايسته او په زړه پورې ليکنه لنډه خو با مفهومه وي .

څلورم : لازمه ده په انشاء کې او يا بله هره ليکنه کې له تکراري کلمو مخنيوی وکړو ، په مخامخ او ساده خبرو کې يا ليکنو کې مو ډير اوريدلي او يا ليدلي چې (گرانه وروړه !) (رښتيا وايي !) همدارښتيا او (راستي) ده ، چې سپړی يو ځای ته رسوي ، د رښتيا په هکله بايد ووايم ، چې سپړی له دروغو ساتي ، په رښتيا ويلو کې نیکمرغه کيږو ، خدای د ما له دروغو ساتي .

مثلا که دکار او زيار په برخه کې کوم څه ليکو نو هماغه تکراري خبرې ليکو ، دلته زموږ موخه دا ده ، چې په ليکنۍ کې (انشاء) تقليد کول ، د فکر کمزوري کولو معنی لري .

پنځم : د ساده ليکنې منطق علمي ښه ولري .

په ورځينيو خبرو کې هر څوک کولای شي په دوه ډوله يوه جمله ووايي : د مثال په ډول يو وايي : (ډوډۍ ته مې زړه نه کيږي) خو هغه يا بل څوک دا جمله داسې هم وييلي شي ، دې ډوډۍ ته مې کوم احساس نه شته .

كه غورو كړو ، پورته دواړه جملې يو مفهوم وركوي ، خو لومړی ساده او دويمه جمله ستونزمنه ده.

په انشاء کې هم حالت همدا سې دی ، يعنې کولای شو ، جمله ساده ، بې تکليفه او عام فهمه وليکو ، يا دا چې درنه ، له ذهني درکه لري او بې معنی....

د طبعي علومو په مجله کې ، چې لوستي و ، (بخ منقبض او اوبلن جسم دی او هغه جامدي اوبه دي ، چې دبرودت دغلبې له امله يا په بله وينا ، دحرارت دسلبيدو په واسطه ، له مجاورې يا گاونډي هوا لاس ته راځي ، مایع جسم په منقبض او جامد بدليږي.)

پورته جملې ته که لږ څير شو څومره ستونزورې او درنې دي ، رينستيا خبره داده ، چې اوبه د پورته سختو خبرو له امله نه کلکيږي ، بلکې داستونزمنې دسړي پاملرنه جلبوي هماغه جمله په ساده ډول ليکو : (اوبه دحرارت په کمو درجو کې په يخ بدليږي) دساده ليکنې او ساده خبرو په برخه کې يو طنز راوړو : (په پخوا زمانو کې يو کليوال سړی ، بنارته په خره دخرڅولو لپاره خس (بوتي) راوړی وه ، د ديني علمو يو شاگرد هغه وليده ، هغه ته ورغی ، لاندې باندې يې ده ، دده خره او بوتو ته وکتل او وروړاندې شو ورته يې وويل : (دغه خطب (خس) ، مرتب (برابر شوي) ، په اسود اللون حمار (تورنگې خره) باندې بار کړی ، په دې معرض (ځای) کې په څو بيع شرعي پلوري ؟) کليوال چې دطالب العلم دا خبرې واوريدې ، نو هيڅ ورباندې پوه نه شو ، هلک ته يې مخ وروړاوه او ورته يې وويل : که غواړئ خس واخلي ، دغه بار په لسو روپو پلورم او که غواړئ دعا او وظيفه وکړئ ، نو هغه جمات ته لاړ شه ، وگورئ دطالب العلم جملې د ساده کليوال لپاره څومره سختې وي ، کولای شواي چې ووايي دغه خس په څو روپۍ پلوري ؟ له پورته مثالونو څخه دانتيجه اخلو ، چې په انشاء کې داوږدو ، درنو ، عجيب او غريبو کليمو کارول زموږ د خبرو او انشاء ليکلو په برخه کې ستونزې نه کموي بلکې زياتوي يې ، (خلک او موږ هغه په يو مطلب ، په يوه ليکنه او انشاء ښه

پوهيدلای شو ، چې ساده يې وليکو او خلک ترې مطلب واخلي ، بايد هره ليکنه لنډه ، ساده او خوږه وي او دکليمو تکرار په کې نه وي . (۲۸:۳۴)
هره انشاء که وږه يا غټه ، ساده يا هنري او يا بل هر ډول وي دکلام ساده گي او صراحت يې بنکلا زياتوي ، آن په نظم کې ، لکه :
الهي دخپل حبيب له برکته دا ساده انشاء رنگينه درحمان کړي
يا :

په سورو لاسو راته شراب راکوي لکه گلاب راته گلاب راکوي

۹- په انشاء کې د بهرنيو کليمو د کارونې اړتياوې :

معاصر ليکوال او دليکوالی ډگر ډير پراخ شوي او راڼغاللي يا نغښتل شوي لمنې ته ورته نه دي .
بهرنۍ کليمې يوازې په پښتو ژبه کې نه کارول کيږي ، بلکې د نړۍ په ټولو ژبو کې کارول کيږي ، آن زموږ د منځينۍ يا کلاسيکې دورې شاعري د دې لپاره په زړه پورې وه او ده ، چې شعر او نثري له بهرنيو بنکلو کليمو مالا مال کړی و .
دهغو بهرنيو کليمو کارول دخپلې ژبې په انشاء کې ښې نه لگيږي ، چې ډيري مبتذلې او بې ځايه وي ، لکه ډايرک ورشه ، خو که ووايو نيغ ورشه ! ، د (ډايرک) دکليمې په راوړلو مو ژبه غني نه کړه ، بلکې دخپلې ژبې يوه ښايسته او مروج کلمه مو د خبرو او جملو له بهيره گنج ته کړه ، بهرنۍ کليمې په يوې انشاء کې هغه مهال ليدل کيږي ، چې دليکوال په ژبه د نورو ژبو اغيز پرې وتلی وي ، په پښتو ژبه د دري ، عربي ، ترکي ، اردو ، انگليسي او نورو ژبو اغيز لږ او ډير پريوتلی دی ، پښتو ليکونکي ناچاره دي کله نا کله دغه کليمې په انشاء کې وکاروي ، دلته زموږ اصلي موخه دا ده ، وپوښتو ترکوم ځايه په انشاء کې له بهرنيو کليمو څخه مخنيوی کولای شو ؟

۱- نړیوالی کلمې: که موږ وغواړو یا ونه غواړو ځینې کلمې زموږ ژبې ته له بهرنیو ژبو د ټولنیزو اړتیا له مخې راځي، لکه: راډیو، تلویزیون، کمپیوټر، انټرنیټ او داوسني تکنالوژۍ نورې کلمې....

پورته کلمې د ډاکټر په نسخه، دوا (درمل) او ټولو برخو کې تر سترگو کېږي. دا وروسته ده، چې موږ باید تر وسې پورې دخپلې ژبې کره جملې وکارو او یا د نویو کلمو (نیولو گیزم) د قانون له مخې کلمې جوړې کړو، خو کلتوري ژبې ژبني قوانین دا حکم کوي، چې (خپلې ژبې ته له نورو ژبو نوې راغلې کلمې په خپل حال ولیکو...)

لکه: کمپیوټر (ټول کمال)، تلویزیون-لروین او نن سبا د هېوادونو تر منځ دومره اړیکې پراخه شوي، چې نړۍ د یو کلی په څیر شوې، کلي کې هم هرڅه خپل رنګ او خپل نوم لري، مګر داوسنۍ ژبپوهنې حکم دا دی، چې دهرې ژبې کلمه په خپل حال ولیکئ، خو باید معادله کلمه یې ولری.

۲- ګډې کلمې، هغه شریک مال ته ورته دي، چې دټولو لپاره یو نوم لري، په انشاء کې د ګډو کلمو مخ نیول پرځای خبره نه ده لکه: کمیس، کرتۍ، شال، پراتي... خو کله چې دځینو کلمو لپاره په خپله ژبه کې کلمې ولرو لازمه نده، چې پردۍ کلمې په انشاء کې وکاروو، ځکه زموږ خپلې کلمې په خپله ژبه کې لاس په لاس او خوله په خوله کارول کیږي، لکه: روغتون یا بعضي (ځینې)، بیګانه (پردۍ)، زما مرزي (زما زړه) او

ځینې لیکوال داسې هم شته، چې په خپله لیکنه کې په لوی لاس غربي، انګریزي، دري، اردو او دنورو ژبو کلمې راوړي.

همدارنگه یو شمیر نور هم په دې باور دي، باید ژبه دومره سوچه کړای شي، چې د نورو ژبو څرک هم ورکې نه وي، دا کار تر کومې پولې او بریده شونې ښکاري او دی؟ خپله ژبه سوچه کول او غني کول یوه معنی لري او ځنډې ته کول (انزوا) بله،

په دې كار به موله يوې خوا خپله ژبه سوچه كړي او ژغورلي نه وي بلكې خپله ژبه به موله نورو ژبو لري كړې هم وي.

هغه كلمې په خپله ژبه او ليكنه كې بايد له نورو ژبو راواخلو او ويې كارو ، چې د ژوند اړتيا مو ورباندې لري كيږي او د آخرت خوري او لارې گرځي ، لكه قرآن مجيد او

كيدای شي په اشاء كې د شاهد يا بيلگې په توگه ځينې پردې كلمې لكه شعر ، متل او ... و كاروو بايد داسې ونه انگيرو كه مو په خپله ليكنه (انشاء) كې د يو شاعر شعر ، يا متل او يا د يوه پردې پاڅه ليكوال ليكنه راوړه ، نو داهم (غلا) گڼل كيږي.

كله د ليكنې غوښتنه وي ، چې دنورو مطلبونه په ځانگړي توگه د مشهورو شاعرانو شعرونه ، د ليكوالو ليكنې ، متلونه ، پخې خبرې د خپلې ليكنې د لامعتبر كېدو او پاڅه كېدو لپاره راوړو او په دې ډول له خپلې انشاء يوه خوږه ليكنه جوړه كړو .

هو ، دا خبره بايد په ياد ولرو ، كه چيرې مو په خپله ليكنه كې كوم متل ، شعر ، وينا او وجيزه و كاروله بايد په پوره امانتدارۍ سره يې و كاروو ، ځكه هغه څه چې د نورو څخه په خپله ژبه او ليكنه كې را اخلو د (شاهد) مثال وركوي او شاهد بايد اصل وي ، نه مسخه ، پدغه برخه كې بايد لاندې ټكوته پاملرنه وكړو :

۱- كه يو مطلب يا شعر را اخلو بايد كت مټ يې را واخلو .

۲- د تل لپاره په ليكنه كې دا كار ونه كړو ، كله كله يې ترسره كړو .

۳- د امكان په صورت كې د يو شعر د څښتن نوم مخكې له مخكې وليكو .

۴- كله د يو شعر روح هم راوړو .

۵- هڅه وكړو يا هڅه وكړئ ستاسو د ليكنې او هغه اثر ترمنځ چې له نورو يې را نقلو تناسب موجود وي ، يوازې د ليكنې د ښكلا لپاره رانه شي ، بلكې له انشاء سره هم آهنگي ولري .

۲- په انشاء يا هنري ليکنو کې نورو ژبو د متلونو ، وجيزو ، شعرونو او ښايسته متلونو د ځينو برخو راوړل ډير اړين دي ، لکه د آلماني ژبې متل: (کار دانه دی ، چې پيل يې کړو ، بلکې دا دی ، چې په ښه ډول يې پای ته ورسوو.)

۱۰- په انشاء کې له موضوع وتل :

په هر کار کې پوره بوختيدل ، ژورتيا او موضوع ته ورننوتل ، نيمه موضوع حل کيدل دي.

(تمرکز) د ليکوالۍ او انشاء يو زرين اصل دی ، هغه ليکوال په خپله ليکنه کې پوره بريالی وي ، چې په ليکنه کې تمرکز کوي ، موضوع حلاجی کوي او را سپري يې ، په انشاء کې له موضوع وتل د عدم تمرکز او ژورتيا نتيجه ده ، نو ښتگره ليکوالی د متمرکزې ليکوالۍ ثمره ده.

تمرکز نه يوازې په ليکوالۍ ، بلکې په ټول ژوند کې ضروري شی دی ، تمرکز او عدم تمرکز د ارواپوهنې علمي موضوع جوړوي ، (تمرکز عميق) دالواير او جميز آلن يو غنيمت ارواپوهنيز اثر دی ، چې موږ په خپل ټولنيز ژوند کې ټولو کارونو ته پوره متوجه کوي ، نه يوازې مو کارونو ته متوجه کوي ، بلکې وايي ، که غواړو د يو کار په ښه ترسره کولو پوره بريالي شئ ، نو په هغه کار کې پوره تمرکز وکړئ ، خپل فکر يوه کار ته را ټولول پوره برياليتوب دی ، لکه ، چې (دوه هندوانې په يوه لاس کې نه نيول کېږي ، يو فکر هم دوه ځايه نشي تقسيميدلای.)

په ليکوالۍ کې له موضوع وتل د امعنا لري ، چې انشاء ليکونکی جامع الکملات دی ، بلکې فکر يې په واک کې نه دی (په يوه موضوع کې تمرکز او له هغې موضوع سره مينه کول نه يوازې د موضوع د ښه حل لامل دی ، بلکې د ليکوال او د کارکوونکي د شهرت سبب هم گرځي.) (۵: ۱۰۳)

ليکوال بايد پوه شي ، چې د (انشاء موضوع) يوه ده ، يعنې هغه مطلب او سرليک ، چې بايد په هغه باندې بحث وکړو او يايې وليکو ، دتل لپاره بايد يوه موضوع دليکوال دپاملرنې وړ وي .

ځينې ليکوال په يوه موضوع کې د مطلب او مطالبو دليکلو لپاره له ټولو شيانو خبرې کوي ، پرته له دې ، چې يو څه يې غوښتنه وي ! يعنې انشاء ته دومره شاخونه او پنځې ورکوي ، چې اصلي موضوع له ياده وځي .

يو تن محصل د جمعې په ورځ دگرځيدلو ، په برخه کې ليکلي و: د جمعې ورځ ، درخستۍ ورځ ده ، په دې ورځ ټول خلک خپل کار پرېږدي ، ځان وينځي او گرځي په دې ورځ که ادارو ته ورشو له يوې مخې تړلې وي او که مغازو ته هم څو ، نو تړلي وي .

د جمعې ورځ د دې لپاره ده ، چې موږ له شپږو ورځو وروسته خپله سترپيا لرې کړو .
د جمعې ورځ د دې لپاره ده ، چې موږ له شپږو ورځو وروسته خپله سترپيا لرې کړو .

ميرزاخان له ډيرو کلونو وروسته هېواد ته راستون شو ، پرون يې زه کور ته پوښتني ته ورغلم ، دمسافر ، بندي او ناروغ احوال اخيستل ښه کار دی ، زموږ نور دوستان هم په بهر کې دي ، خداى (ج) دې راولي !!

که پورته ليکنه وگورو دوه شيان او دوه کيسې پکې گورو ، دا درسته ده ، چې پيغام لري ، پند او نصيحت خلکو ته کوي ، خو په کيسه کې کيسه کوي ، داسې ښکاري ، نوموړى ليکوال محصل په نوموړي موضوع کې ښه تمرکز نه کوي .

ليکوال له موضوع وځي ، دا د انشاء ستره نيمگړتيا ده ، چې نور محصلان دغې خبرې ته (ليکنې) ته چندان توجه نه کوي .

نوموړى په کيسه کې بله کيسه را شروع کوي او بيا اولي موضوع ته ځي ، لکه حضرت يوسف (ع) له ويرې پښې وهلې (ترکيده) ، له خلکو او پلاره لرې دمرگ په کومې (خاه) کې يوازې دخداي (ج) فضل ته سترگې په لاره وه ، دخداى (ج)

دوستان تل سختې وينې، د آرمينست په سين لاهو کوي، د وخت داغونه تل په ځان زغمي.

هغه څه، چې يو محصل او يا نور له اصلي موضوع لرې کوي ډير دي، خو لږ شمير يې دلته راوړو:

۱- زده کوونکی فکر کوي، چې ښوونکی زما ليکنه تر پايه نه لولي او همدغسې نمرې را کوي.

۲- د دې لپاره، چې زده کوونکی تل د نمر و لپاره کار کوي، نو د نويو کلمو او تخليق په برخه کې ډير فکر نه کوي، بايد هڅه وکړو د هغو مطلبونو په برخه کې چې غواړو څه وليکو، درست فکر وکړو.

۳- زده کوونکی مينه لري هغه څه، له نورو اوريدلي يا ليدلي وي، په انشاء کې وکاروي، دا ډول کليمې کارول د تخليق مخه نيسي، لنډه دا چې په انشاء کې له موضوع ونه وځو په يوه موضوع فکر کول او بيا ليکل د ليکوال برياليتوب او دانش بيزازي ده.

۱۱- دانش د پرمختګ لپاره نوښتي لاري:

د ليکوالۍ او دانش د پرمختګ او بيزازۍ عوامل د ليکوال په مستقلانه فکر انکشاف او پرمختګ پورې اړه لري، څومره چې ليکوال عاطفي فکر کوي او په خپل مسلک کې مسلکي پرمختيا تر لاسه کوي، په هماغه اندازه ليکوالي او انشاء ورسره غوړېږي، دنړۍ ستر ليکوال ماکسيم گورکي په خپل اثر (دادبیا تو هدف) کې ليکي: (ليکوالي او په مجموع کې ادبيات د (گل) او (ماشوم) په څير وي، څومره چې ورنږدې کيږي، يعنې مينه ورسره کوي، په هماغه اندازه غوړېږي او څومره، چې ځان ترې لرې کوي گل مړ وي کيږي او ماشوم د کمزورۍ خواته ځي).

(۲۷: ۷۹)

د انشاء اوليکوالی د پرمختګ لاملونه ډیر دي. کله چې وغواړو د نیمګړتیاوو مخه ونیسو، باید لاندې ټکو ته پاملرنه وکړو:

۱- تقلید ونه کړو، میترلنګ وایی، هر انسان مقلد دی، خو که مقلد دومره په تقلید کې ډوب شو، چې ځان هیر کړي، نه یوازې یې پېښې کړي، بلکې د اصل شي رېښې یې هم وچې کړي دي.

په انشاء کې د نورو په خط او پل قدم اخیستل کله د پرمختګ او کله هم د ورکاوې لامل ګرځي، هڅه وکړو په لیکوالۍ کې یو سبک تعقیب کړو، خو په سبک کې ورک نه شو، کوشش وکړو په خپله لیکنه کې، کټ مټ د نورو پر لار ورنه شو او یا د بل چا خبرې، شعر او فکر له یوه سره په خپله انشاء کې ونه کاروو. که چیرې یو په زړه پورې مطلب هم زموږ لاسته راځي باید د هغې سبک ونه پالو، باید ځانته سبک وټاکو، د نورو سبک تعقیب یو لاره ورکول دي، که څه هم چې (مخکنی د وروستیو پل وي) موږ باید ځانته پخواني پلونه ونه نړوو، بلکې هغه پیاوړي یې کړو او نوي پلونه آباد کړو، دا به د موفقیت لاره وي.

۲- ځان کم مه ګڼئ، د ارواپوهنې د علم له مخې (ځان کم ګڼل او له حده زیات لوړ ګڼل دواړه د بهرته پاتې والي او انزوا ګوښي توب) لامل ګرځي.

په ټولنیز ژوند کې ډیر خلک د نورو د پرمختګ علتونه بیانوي، خو ځانته د ترقۍ او بسیرازۍ لاره نشي ټاکلای، همدا شان د لیکوالۍ او انشاء ډګر هم درواخله، که موږ ټوله ورځ د نورو لیکنې لولو او د هغو د پرمختګ عوامل بیانوو او یا ځان د نورو د پښو خاورې بولو، نو نه یوازې په مسلک کې به مو پرمختګ نه وي کړی، بلکې غړي به مو هم مړه کړي وي.

ځینې خلک، چې د ژوند په مختلفو ډګرونو کې ځان له نورو ډیر لوړ او یا کم بولي، په اجتماعي سلوک کې کمزوری او بیرته پاتې غیر اجتماعي خلک وي.

امیر ملک محمودي په خپل اثر (درمان اضطراب افسرده ګي) کې وایی: (دوه ډوله خلک ځان غوښتونکي او ستایونکي او له ځان بیزار د ژوند په ټولو

اجتماعي ډگرونو کې بيرته پاتي وي ، ټولنه درېښتینو امتحانونو ډگر دی دغه ډگر کې د پیاوړي سلوک مصمم خاوندان پرمختګ کولای شي....

که غواړئ تل خوشحال او سرحال و اوسئ له افسرده ګۍ ځان وساتئ. ژوند کې ډاډ ترلاسه کړئ او د متعادل شخصیت خاوندان و اوسئ. تل به موله عقله او ارادې کار اخیستي وي ، بری او کامیابي ستاسو ملګری وي... له ځان ستاینې ، غرور او ځان کم ښوونې ډه ډه وکړئ. (۱۷۴:۳۱)

دانشاء او ادبیاتو کار پرله پسې والی غواړي ، په سړه سینه کار کول ، په کار کې نه ټکنی کیدل ، صبر او استقامت او خپل کار ته ارزښت ورکول ډیر وختونه بریالیتوب لامل کیږي.

ادیبو هان نظر لري ، کله چې یوه موضوع تاسو ته سپارل کیږي که ډیره ساده او یا ستونزوره هم وي ، باید پته خوله ونه اوسو او یو څه ورباندې ولیکو ، لکه: (خپله لاسه ، ګله لاسه) ، فکر وکړو ، مناسب عنوان ورته پیدا کړو او په دې متل وړ او مناسبه لیکنه وکړو او دا ونه وایو ، چې زه لیکنه نشم کولای او یا زما لیکنه خرابه ده !!!

دفرانسې یو ستر لیکوال (بوفون) د (خره) په برخه کې ممکن لس ځله څه لیکلي وي ، خو ځینې خلک په هیڅ برخه کې یولنډ مطلب هم نشي لیکلی. په ټولنیز ژوندانه او بیا لیکنه کې که یو مطلب ستاسو په نظر ډیر ستونزور هم وي ، نو ورته مه تسلیمېږئ ، ځکه هره غوټه په تدبیر خلاصیږي (که غر لور دی په سر لار لري) یا:

مشکلی نیست که آسان نشود مرد باید که هر آسان نشود....
ادبیات او بیا لیکوالي سخت ځانه ښکارنده (پدیده) ده ، څومره چې له قلم او لیکوالۍ سره مینه کوو ، په هماغه اندازه انشاء د پرمختګ په لور ګامونه اوچتوي ، هڅه وکړو دیوې انشاء طرحه وکړو ، فکر په کار واچاوه ، له خپل فکره

کار واخلو او یو مطلب ولیکلو، خومره چې زموږ فکر رسیږي باید یو څه ولیکو (بنویس ، بنویس ، بنویس = تاشوی خوش نویس)....

۳- منځینی حد په پام کې ولرو، منځینی یا متوسط حد د وجود د سوکالۍ سبب کیږي، آن په اجتماعي چلند او سلوک کې متوسط حد د تعادل پوله ساتلی شي، که انسان په ټولنه کې ډیر خوږ یا تريخ شي د اجتماع له سترگو لویږي او خپله هم تاوان کوي، لکه چې وایي: (مه ډیر خوږیږه، چې ودې خوري او مه ډیر ترخېږه چې لرې دې واچوي) نوله دې څخه معلومیږي، چې هر سړی د توان په اندازه پرمختګ کوي.

رابه شو لیکنې ته، که لیکنه (انشاء) ډیره اوږده وي، ممکن موږ سترې کړي او که ډیره لنډه او څو کرښې وي، نو موږ یې نه وایو او نه مو خوښیږي، داسې فکر وکړئ که تاسو د ټولګي په مخکې یوه لیکنه لولئ دلو یوالي او لنډ والي په برخه کې په زړه پورې نه تمامیږي، یا دا چې یو څیرنیزه مقاله په یوه غونډه کې لولي، نو که ستاسو لیکنه اوږده وي، که هر څومره ښه تحقیقي مطلبونه مو راټول کړي وي، خلک سترې کوي او که تحقیق مو ډېر کوچنی وي، د لیکل شوي مطلب اصلي معرفي نشي کولای، باید داسې لیکنه وکړو، چې اصلي هدف ورکې څرګند شي او هم خوندور ارزښت پیدا کړي. نن سبا خلک له ادبي ټوټو یا رومانونو څخه لنډه کیسه ډېره خوښوي. اوس اوس د اوږدو قصیدو ویلو وخت نه دی؛ لیکوال هغه وخت ډېر بریالی دی، چې له خپل کار او لیکنې سره تر متعالي حد او څرګندې پولې پورې مینه وکړي. له هر څه سره افراطي مینه لیکوال او هر څوک له خپل مسلک څخه زړه تورن کولای شي. (له لمخي سره پسې پښې غزول د عاقلانو کار دی.) لیکوال د ذوق له مخې تر متوسط حده کار وکړي.

قناعت مې تر خرقې لاندې اطلس دی

پټ د درست جهان پادشاه، ظاهر گدا یم. (عبدالرحمن)

۴- دليل او استدلال ته اهميت ورکړئ؛ معقول دليل او استدلال د فکر د پراخيدو سبب کېږي.

د ټولنيزو غوتو خلاصول د دليل د حکمت له مخې شونې برينسي. هغه وخت يوه اجتماعي ستونزه او اړيدلای شي، چې داړوندې پېښې په برخه کې خلک بيلابيل دليلونه راوړي، افکار وړاندې کړي، خو موضوع حل شي. په ليکوالي کې استدلال ضروري دی. هر ليکوال چې د ټولنيزې موضوع په برخه کې ليکنه کوي، که د پوهې، تمیز او مسلکې استدلال له مخې وي هرومرو يې انشاء په زړه پورې ده.

داسې هم پېښېږي، چې په انشاء کې د بحث په ترڅ کې د اصلي مطلب په برخه کې دلايل راوړو... په پام کې ولرو له استدلال پرته د عواکول د لنډه فکره انسانانو کار دی.

که په انشاء کې له تاسو څوک وپوښتي، د زده کړې له دورې وروسته څه کار کړئ؟ په يوه جمله کې ځواب ورکړئ، غواړم ښوونکي شم. په دې ځواب کې د خبرې دليل وړاندې نشو کړای، دا ځکه دومره دليل نه غواړي. او که ووايو چې د ډاکټر کيږم، نو بايد د دې خبرې دليل وړاندې کړئ.

لنډه دا چې د يوې علمي، ادبي تحقيقي موضوع د لاسپړلو لپاره استدلال منطقي وسيله ده. ليکنه او انشاء د منطق زيربنده ده، بايد دا استدلال منطق او کنجکاوئ يې لښکلي کړو.

چې غوتې پسې وهي په لاس به در شي

چاويل چې په دريا ب کې گوهر نشته

۵- مطلبونه او کلمې مه تکراروئ؛ په خصوصي خبرو کې د کلمو بيا بيا تکرار گراحت رامنځته کوي.

ډير مبلغين ښوونکي، سياستوال، استادان او نور ممکن په خپل مسلک او کار کې زښت لايقه وي، خو د خبرو مهارت، چې ورسره نه وي، کلمې

بيا بيا تکراروي، هيڅوک يې له درس ورکولو او خبرو کولو سره علاقه نه ښيي،
ځکه ددوی خبرې تکراري وي، هر څارنوال ښه مبلغ نه دي، کيدای شى دجومات
ملا ښه مبلغ وي.

د يوه گل له ديدنه بسور او موړ شو

ډير گلونه باندې نولي چې ښيراز شي

هغه وخت زموږ خبرې اوليکنه ښايسته وي، چې دکلام تازه والى او نوښتونه له
ځان سره ولري. په نړي کې هيڅ شي د ښو خبرو په اندازه ښکلي نه دي؛ ښې او پرځاي
خبرې د تکرار او ابتدال مخه نيسي؛ ستاسو شخصيت ستاسو کلام پورې اړه لري.
(بريان تريسي، ديل کارنگي، جيمز آلن او دامريکي معاصر ليکوالان په دې باور
دي؛ چې) دخبرې اعجاز او معجزه ترهرې بلې وسيلې غوره ده؛ که غواړو لور
شخصيت ولرو خبرې زده کړئ)

زموږ په عاميانه فرهنگ کې راځي (خپله ژبه هم کلا ده هم بلا ده...) کېدای شي
دلته هم د ژبې مهارت هم شرط وي.

بريان تريسي باور درلود: ((په سلو کې (۹۰) ستاسو ټولنيز موفقيت په خبرو پورې
اړه لري... ښې خبرې کول له ستاسو سره مرسته کوي، چې د نورو درناوی وړ شي
او د نورو له نظره ډير ارزښت پيدا کړئ، په معاملو کې بريالي شئ... ستاسو خبرې
د کاميابۍ په لور د برياليتوب دروازه ده.)) (۱:۱۰، د کتاب پښتۍ)

ښې خبرې او ښه ليکنه هغه ده، چې چې د زړه له تل څخه وي، په هغه
خبرو اوليکنو کې، چې د زړه مټره وي، پياوړی او د درک وړ وي. ځکه خبره هغه ده،
چې (له زړه پورته شي، او په زړه کيني.)

فيسا غورث باور درلود، د ژبپوهنې د علم له پلوه (هره کلمه د ژبې په ساختمان
او جوړښت کې دخښتو ارزښت لري، لکه هره خښته، چې د ديوار په جوړلو کې
د کار وړ ده، دخبرو په نظام کې هره کلمه ځانته ځای لري.)

ارنست همينگوې (۱۹۷۹) ليکي: ((هره کلمه چې ليکي بايد لس کلمې په خپل ذهن کې ولري، غيرله هغه به لوستونکي متوجه شي، چې ستاسو کلمې او جملې وړنه دي، خو په خبرو کې دهرې کلمې لپاره چې وياست، بايد سل کلمې پوه شي) او د خيره ولري کنه ستاسو مخاطبان به متوجه شي، چې تاسو بهي سنجسه غريزي.)) (۷۷: ۳۷)

بې سوچه او بې فکره غريدل او بيا بې فکره ليکنه (بې گودره گريدل دي) که په انشاء کې مو يو مطلب راوړي اوليکلي وي، کوبنس وکړي د مطلب ترپايه له هغه ډه ډه وکړي. ټکره ليکوالان د کلمو له تکرارولو ځان ساتي. چيخوف به ويل (د کيسو په ليکلو کې د موضوع له تکراره ځان وژغوري، لکه گرم کالي چې موله يخ نه ژغوري، د هنري نثر نکارنکي ستاسو ليکنه له ابتدا له لري ساتي)

د انشاء اوليکني ارزښت د کلام په فصاحت، بلاغت او صراحت کې نغښتي دي. ۲- وچه ليکنه مه کوي؛ لکه اوبه چې د ژوند اساسي ماده ده، ځمکه لمدوي اورح ورکوي، همدارنگه وچه ليکنه هم وچې ځمکې ته ورته دي او څه شي نه شنه کوي. څومره چې شخصي ژوند کې د وچ نبات په څېر ژوند نشي کولای، همداسې وچ افکار انسان له ټولنې گوښه کوي.

ليکوالي او انشاء د الهي نظام د ټولنيز سيستم ژوندی کړی شميرلای شو. که ليکوال اوليکوالي نه وي، ټولنيز نظام به خلکو ته په سمه توگه نه شو پيژندلای. په انشاء تېره هنري نثر کې تنوع او د کلمو هنري بافت ليکنه له وچوالي ژغوري. يو ډول والي او وچوالي په هيڅ کار کې ښه نه وي او د کار په ځانگړې توگه په انشاء کې کمزوري رامنځته کوي. کوبنس وکړي ډول ډول مطلبونه او کلمې په خپله ليکنه کې راوړي او ښه خولاداده، چې په انشاء کې شعر، حديث، وجيزي، اصطلاحات، امثال او نور ښکلا صنعتونه، لنډ حکايتونه وکاروو. کله ناکله انشاء ته ښاخ او پنجې ورکول ښکلا زياتوي.

حتي په خبرو کولو کې که يو ډول والي وي دغوندې او مجلس په زړه پورې والي له منځه ځي. په انشاء کې ظرافت او ښکلا مقبولت رامنځته کوي، دليکنې په برخه کې نوې فضاء رامنځته کوي؛ د مثال په ډول گل دهرچا خوښ دي، ټول يې ستايي، خوداشاعر گلاب ته روح ورکوي.

په سرو لاسوراته شراب راکوي

لکه گلاب راته گلاب راکوي...

په انشاء کې لکه شعر (خيال)، طبيعي او سمه ايزانځورونه او تصويرونه دانشاء له وچوالی ژغوري. څومره چې ليکواتل په ټولنيزو پېښو خبروي او علمې تجربې ورنه ولري اوله ژوند سره مينه ولري په هماغه اندازه ښه انشاء ليکلی شي. وچوالی لکه تعصب خامی، ته ورته دی.

۷- په ليکلو کې بېرته مه کوئ؛ وايي (تلوار او عجله د شيطان کار دي.) خوددې لپاره چې ليکوالي او انشاء د عزت او ښيگنې کار دي، نو (په ښو تلورا) هم په کار دی، يعنې دا چې يو ښه فکر درته پيدا شونو که هماغه ساعت ورباندې ليکنه وکړئ با احساسه به وي.

کوم کار او بيا ليکنه چې، د تلوار او عجلې له مخې شوې وي خامه وي او بيا بيا کتنو ته اړتيا لري.

دورځپاڼو ليکنې تراوه ونيزو، مجلو، تحقيقي ليکنو او کتابونو خامې وي. خبرونه او رپوټونه ډير سره توپير لري، داځکه په خبرونو کې د (زمان) اصل مهم دي، خودليکنې د مږت له مخې خامې لري.

انشاء ډير ځله پخې، تحقيقي او هنري ليکنې وي، له همدې امله ترنورو اخباري او ذوقي ليکنو درنې او پياوړې وي.

ځينې خلک د حق الزحمې لپاره په ليکنه کې بېرته کوی او ځينې لانور د محتوا پر ځای شکل او ښي ته اهميت ورکوي، يعنې الفاظ ورته ښه ښکاري. بېرته او عجله د تفکر کمزوري رامنځته کوي او د زورتيا (دقت) قوت له سرې اخلي.

که یوه موضوع او یو مضمون یو وخت ولیکل شی، دیوې مودې لپاره پریښودل شي او بیا مرور ورباندې ترسره شي، هغه مضمون او موضوع به ډیر ښایسته او دلوستلو وړ وي.

کوم کتابونه او مجلې؛ چې د تجارت او سوداګرۍ لپاره په بیړه، تلوار او عجله سره لیکل کیږي، د معنوي او شکلي ښېګڼو له پلوه کمزورې وي. هغه انشاء او لیکنه ډیره په زړه پورې وي، چې د تفکر تومنه او قوت ولري.

ارواښاد استاد گل پاچا الفت، چې یو دراک، شعوري، بروفشنل او استاد لیکوال تیر شوی دی او له شک پرته یې د لیکوالۍ په برخه کې یو عظیم انقلاب هم رامنځته کړي، په وار وار یې یوږه موضوع لیکلې، کاغذونه یې شکولي، خوییا یې سره غوټه کړې دي؛ له دغو خبرو نتیجه واخلو چې دقت په لیکنه کې د پوره اهمیت وړ دی.

که یو لیکوال پیداشي، چې یو مطلب ولیکي، له بیا کتنې او سمون پرته خپل مطلب، مضمون، مقاله او کتاب چاپ کړي، نو که هرڅومره نامتو او وتلي لیکوال هم وي، شهرت به یې په لږ وخت کې راوړي؛ له دې امله لیکنه او انشاء یوه دوامداره بهیر دی، چې پوره تفکر ته اړتیا لري او داکار په بیړه نه ترسره کیږي.

۸- په مینې سره لیکنه وکړئ؛ مینه د هرې شتمنۍ سرمنزل دی، آن رب العزت په انسان او دنیا مین و، چې د انسان بشره (خیره) یې سازه کړه.

که مقصود یې دخپل مخ ننداره نه وای

د انسان جامه یې څه لږه سازه

د دنیا د پیدا کیدو له حکمت سره سره الله (ج) په خپل رښتنی دوست حضرت محمد (ص) مین و، ځکه یې نود نوموړی پیدا ښت وکړ او دنیا یې دهغه له رویه پیدا کړه... د عبد الرحمن بابا په وینا:

که صورت د محمد (ص) نه وای پیدا

پیدا کړې به خدای (ج) نه وای دادنیا
 کل جهان دمحمد (ص) په روی پیدا شو
 محمد (ص) دی د تمام جهان آبا...
 نور هاله دمحمد (ص) و پیدا شوی
 چې بوی نه و د آدم او د حوا
 که رنای ده پیروي دمحمد (ص) ده
 گڼه نشته په جهان بله رنای... (۲:۳۲)

له کار سره مینه د تحمیل (تپلو) او روزیاتو مخه نیسی؛ له کار او لیکنې سره مینه
 د زړه قوت، د فکر طاقت او د تحرک توان زیاتوي.

باید موږ لیکنه یا انشاء په ځان تحمیل نه کړو، په دې معنا که مو یوې لیکنې ته
 زړه نه و، نو لیکنه مه کوئ تجربو ثابته کړې له هغې لیکنې سره چې مینه نه وي،
 فکر د قوت دروازي ورباندې نه پرانیزي.

زیارو باسو د څه لیکلو مینه له ځانه سره پیدا کړو. انشاء او لیکوالی هغه علمي
 لارې چارې دي، چې د ژوند په ټولو پړاوونو کې موږ هدف ته رسولای شي او د ژوند
 لاره راښيي. که هوډ ولرو، چې لیکنه د پوره مینې له مخې وکړو، په دې پوه شو،
 چې څومره ښه لیکنه کوو؛ د نورو هم خوښیږي او د لیکوالۍ ډگر ته راوځي.

۹- مطالعه وکړو؛ مطالعه د زده کړې د بشپړولو بیاوړې وسیله ده. زده کړه له مطالعې
 او مطالعه بې زده کړې نشي ترسره کېدلای. زده کړه اساس او بنسټ او مطالعه یې
 دوامداره ارزښت دی.

د زده کړې او مطالعې په برخه کې قرآن، احادیث او اوسنۍ بشري څېړنې ښې، چې
 د انساني ټولنو چورلټ او جوت پرمختګ و رپورې اړه لري.
 طلب العلم علی فریضته کل مسلما و مسلمته

علم په نړاوښځه فرض دی، که په چين کې هم وي، تاسويې ترلاسه کړي. دغه احاديث او کني ارشادات موږ ته رانښيي، چې بايد علم ترلاسه کړو او علم په مطالعه بشپړي.

که غواړو موږ په خپل مسلک او بيادليکني په ارزښتمن کار کې ډير برمختگ، شهرت او برياليتوب ترلاسه کړو، لازمه ده ډيره او په مينه مطالعه وکړو. مطالعه موږ ډيرې سرمنزل ته رسولای شي.

ددې لپاره چې، په ليکنه (انشاء) کې پرمختگ وکړو، بايد تر ډيرې اندازې مطالعه وکړو. مطالعه څواړخه لري، يو عمومي، دويم د مسلک اړونده مطالعه، درېيم مسلکي او خصوصي مطالعه! ليکوال ته لازمه ده، چې دخپلې مطالعې ساحه پراخه کړي له عمومي نيولې تر خصوصي برخو پورې مطالعه وکړي، خوپه مسلکي ډول کره مطالعه ترسره کړي.

په (آين مطالعه او يادگيري) کتاب کې مهندس نصرت ميرزاليکي: ((مطالعه دانسان د فکر درشد او پراختيا د ساحې د پياوړتيا کلى ده. مطالعه د شخصيت دودې فورمولونه ته پاتې کيږي، که غواړو، ځان، مسلک او دنيا وپېژنو، بايد مطالعه اوزده کړه وکړو؛ داوسيني ژوند بيداره ضمير ته ورته ده؛ هره مسلکي ښکلا او پرمختگ په مطالعې پورې اړه لري.)) (۱۰۷:۳۲)

بايد پوره مسلکي مطالعه وکړو، په تيره د معاصرو ليکوالو او شاعرانو آثار په غورسره ولولو؛

مطالعه د ذهن دروښانه کيدو وسيله ده؛ مطالعه د ذهن د تيارو کوټونه د ښکلى کولو په خاطر د ورېمو مثال لري؛ مطالعه انسان ته د ليکني ذوق او قوت ورکوي. که چېرې موږ د ادبياتو او بل مضمون په برخه کې يوڅه ليکواو په دغه برخه کې د تيرو اوياوسنيو ليکوالو يو مضمون لولو، نوهر موږ د ليکني دلاغناپه برخه کې راسره مرسته کولای شي.

باید پاملرنه وکړو، هغه کتاب، چې په پخوا او اوس کې دخلکو د پاملرنې وړ وي، هماغه کتاب موږ هم مطالعه کړو او په خپله لیکنه کې ترې الهام واخلو.

باید له کلمو نیولې تر جملو بیا دهغه اثر تر بنې او محتوا ورته کلکه پاملرنه وکړو او خپله لیکنه هم غني کړو، آن دهغه کتاب نیولیک، سربېره متن، بایلي او ماخذونو ته پاملرنه وکړو او په خپله لیکنه کې ترې الهام واخلو. لنډه دا چې لیکوال ته ښایې ډیره اوبیا بیا مطالعه وکړي؛ بې مطالعې لیکوالی بې چراغه په تیاره کې لاره وهل دي، هره پوهه د مطالعې محصول ده.

چې مولاره د ژوندون برې ښایسته ده

بل خراغ دی د پوهنې نوراني ده

۱۰- د ژبې د دستور و قواعد په پام کې ونیسو؛ ژبه نه یواځې د ابهام او تفهیم وسیله ده، بلکې ژبه دخلکو او ملتونو د پایښت وسیله ده. ادبیات اوبیا ټول علوم د ژبې د قواعدوله مخې ترتیب او تنظیم مومي. بې قواعدو او دستور د ژبې هره انشاء اولیکوالی نیمگړې ده، نړۍ بیا وړي لیکوالان د ژبې دستورونو پوه خلک وو. دانش (لیکوالی) او ژبې نیغې اړیکې دي، باید انشاء د ژبې د دستوروله پلوه درسته او په زړه پورې وي اوله بلې خوا د دې لپاره چې هره ژبه ځانته ځلا قاعده او قانون لري، نولازمه ده د زبې طبیعت په پام کې ونیسو.

پښتو ژبه ځانته د ژبې دستور لري، له (فولوژي نیولې تر نحوي) پورې د ژبې په دستور کې راځي. یعنې یو لیکوال ته ښایي په کومه ژبه کې چې لیکنه کوي دهغې ژبې ټول توری، دخپلو ځانگړي، اول کانسونانت، نیمه وال، دیفتانگ، مورفیمونه (مقید او آزاد، دهغو ډولونه نومونه، صفتونه، قیدونه، نحو، د نحوي ډولونه، جملې، د جملې ډولونه... دا د داسې نورو قواعدو باندې وپوهیږي.

ښه ده ښه ده چې په سل ژبو گويايي

ولي مه شه تـه نادان دخپلې ژبې...

یا:

نورې ژبې زده کول که دی کمال

خپله ژبه هیرول بې کمالې ده...

۱۱- جملې کره اولنډې وټاکئ؛ لنډ لیکل هم علم دی، هم هنر، دلنډې لیکنې پرمهال باید رسا او بې تکلفه لیکل وکړو. موږ ددې لپاره لنډه کره او بامعنا لیکنه کوو، چې لوستونکی زموږ له خوا وړاندې شوي متن په معنا وپوهیږي. کله که یو لیکوال وغواړي ډیره معنا په لنډه او کره ټکو او کلمو کې وړاندې کړي، نو دې خونده او اوږدو جملو له لیکلو ډه کوي.

لیکوال باید د لیکنې آرونو ته پاملرنه وکړي، په حقیقت کې د کلمو او جملو په لنډون وپوهیږي او پرځای یې وکاروي. څنگه کولای شي لیکوال کره اولنډې جملې ولیکي او یا په کره اولنډو جملو کې یو مطلب ښه ولیکي او هدف بیان کړي؛ باید دا ډول انشاء لاندې ځانگړنې ولري:

۱- لنډه وي

۲- خوږه وي

۳- ساده وي

(لنډه، خوږه او ساده لیکنه) د یوې ښې انشاء هویت ښکاره او برجسته کولای شي. دانگلیسی ژبې د بشپړ گرامر لیکوال (احمد حسین مدیری) لنډه او کره لیکنه د مطلب ښه هضمول او د اړینو کلمو لیکل بولي، چې لوستونکي وکولای شي د نا اړینو کلمو پرځای زر مطلب ترلاسه کړي. لنډه لیکنه فنې لیکنه ده: دغه کار په ادبیاتو او ژورنالیزم کې د پام وړ دی، خو په ژورنالیزم کې خورا ډیر اهمیت لري. په ادبیاتو کې کلمې او جملې ډیرې نشي لنډیدلای او کره کېدلای، دا ځکه رومان، ناول ولوی داستان د ډیرو کلمو مجموعه ده اوله بلې خودانسان احساسات او عاطفه ورکې شامل دی، بیا هم باید د فنې لیکنې په لور لاړ شو.

دلنډې لیکنې فن:

اول: په ليکنه کې دکلموله تکرار ډه ډه وکړو.
 دويم: بې ارزښته اوله موضوع سره په نه تړاو کې کلمې لرې کړو.
 درېيم: هغه کلمې، چې له اصلي ليکنې سره په تړاو کې نه دي، لري کړو.
 څلورم: دلنډون اصل ته پام وکړو.
 پنځم: تمثيل، تشبه، استعاره، کنايه اونوردليکني لوازم راوړو، خو پرځای.
 شپږم: نښې او علامې په هره ليکنه کې مراعت شي.
 اووم: په هنري انشاء کې ژبنی اولهجوۍ خصوصياتوته پاملرنه وشي.
 اتم: په تحقيقي ليکنو کې له سيمه ايزوځانگړونوځان وساتو.
 نهم: جملې ډيرې اوږدې اوږدې نه وي.
 لسم: سره تړاو ولري. (دموضوع له پوله) ...
 يوولسم: زموږ ليکنه لوستونکی ستړی نه کړي.
 دولسم: هره جمله (مبتداء) او خبر ولري.
 ديارلسم: هنري ترکيبونه خواږه وي، آن تکرار يې هم خوند وروي.
 څوارلسم: په ادبي ليکنو کې فنون کارول ښکلا زياتوي.
 پنځلسم: هرڅومره چې جمله لنډې، کره، پخې، ښايسته اوپه پوره مينې سره وليکل شي، هومره ليکنې اوانشاء خوږه او پوهنې وړ وي.

دانشالیکني لپاره ځينې شرايط داسې وړاندې کولای شو:

- ۱-۱- فکر کول؛ دپام وړ موضوع په برخه کې ښه فکر کول.
- ۱-۲- خاکه برابرول؛ هرڅه چې ليکوباييد ځينې ياداشتونه پرکاغذ راټول کړودکلمو اومطلبوراټولول دذخیري معنالري.
- ۱-۳- ارامه فضا؛ دليکني کولو لپاره ارامه فضا چوپړول ضروري کار دی، ځکه تمرکز په ليکنه اوبياپه هنري اوخيرنيزوليکنو کې ضرور دی.

۴-۱- تنهائی؛ یوازې توب د تخیل قوت سره مرسته کوي، هرڅومره چې په هنري لیکنو کې د تخیل قوت زیات وي لیکنه ښایسته وي.

۵-۱- دسترپا په وخت لیکنه کول؛ انسان ښه وخت د ښو احساساتو خاوند کیدای شی، چې اعصاب یې پرځای اوسټري نه وي. یو مینه ناک انسان پر ځان ویساوالي لري دقت او ذوق له آرامۍ سره ملگری وي.

۶-۱- وخت غوره کول؛ که غواړو ښه اوفني لیکنه وکړو، باید خپل وخت ورکړو؛ د آرامۍ وخت سهار او یا فراغت دی.

۷-۱- مرسته نه غوښتل؛ په انشاء کې له چا مرسته غوښتل د خپل مهارت مهارول دي، څومره چې د لیکنې لپاره په یوازې ځان بیا بیا فکر کوو لیکنه موبه وي؛ مخکې له مخکې مطالعه کول له دې کار سره مرسته کوي.

د انشاء پیل او پای؛

الف: هڅه او هاند وکړو د انشاء لومړۍ جملې ښکلې او په زړه پورې ولیکو، که د انشاء پیل عادي، یو ډول وو، چې خبرې وي، نو هیڅوک ورسره مینه نه کوي.

ب- باید انشاء په ښکلو جملو پای ته ورسېږي. که په پیل کې موهرڅومره خوږې جملې راوړې وي، چې په پای کې خوږې نه وي، بیا د انشاء په زړه پورې نه ده.

ج- د افکر چې د انشاء بیل او پای ښکلی وی، په زړه پورې نه ده، باید د انشاء پیل متن، او پای ټول په زړه پورې وي.

۱۲- د انشاء ډولونه او منظر نگاري:

د ادبیاتو د ښوونکو سلیقې د بیلابیلو موضوعگانو په طرحه کولو کې متفاوتې دي؛ رښتیا ستایې، مینې سره مینه کوي... وطن دوستي، خدای پرستی تبلیغوي، پند او نصیحت کوي... خوځینې ښوونکي غواړي نوې موضوعگانې زده کوونکو ته وړاندې کړي.

منظرنگاري او تصوير ويستنه په نظم کې ډيره مروج ده، خو په انشاء کې هم د ليکوالي عظمت او ښکلا زياتوي. منظرنگاري د انشاء د موضوع او مضمون د ښکلا لامل گرځي؛ د بيان ښه وسيله کيدای شي، تاثر او اغيزې يې لا ډير بری. په انشاء ليکنه کې لازمه نه ده فرمايش ورکړو، حتمي نه ده داسې طرحه شي خو يو محصل پکې يوڅه وليکي، بايد داسې موضوع وليکي، چې لکه څنگه دی ترې متاثره شوی او يا مينه ورسره لري او يا يې د خوږو او ترخو خاطرو جزوي او دويم، داسې عنوانونه، چې متحد المال دی او تل دنورو له خوا کارول کېږي، دی هم هغه عنوان کړي او څه وليکي؛ لازمه ده بايد ځانته موضوع غوره کړی او داسې موضوع وي، چې نوې وي، سخته وي، خو ورسې پلټنه وکړي. انشاء له پخوا زمانو څخه تر اوسه ډير ډولونه لری، چې موږ يې ځينې دلته را اخلو:

۱- د طبيعت په ستاينه کې:

چې پسرلی په مسيد وښکاري د ښکلې ځواني په وينيد وښکاري...
له نيکه مرغه زموږ په ادبياتو کې د طبيعت او بيا پسرلي ستاينې ډيرې شوی دی. زموږ شاعرانو او ليکوالو په پراخه توگه طبيعت له ټولې ښکلا سره د هنر په ټولو ډولونو کې ستايلي دي. پسرلي يې د کال نوې او ښکلې پيلامه گڼلی او آن ستر ارمانونه د پسرلي له ښکلا، خوځون او عظمت سره تشبېه شوې دي؛ لکه:
د پسرلي ښکلونکی بيا کړه سينگارونه = بيا يې ولولن په غرونو کې لالونه
ځمکه شنه، لالونه شنه، لمنې شنې شوی = طليسان زمردې واغوسته غرونه
دنسيان مشاطې لاس د مجيد ودی = مرغلرو باندې وښکل بڼونه
د غاټولو جنډې خاندې وريدي ته = زرغونه بڼو کې ناڅي زلمي نځونه
سپينې واورې ويليده کاندې بهېږي = لکه او بڼې د مينې په گريوانونه
هر پلو ته رڼې ونې بهاندي خاندې = له خوبښه سروهي په سينگرونه
لکه ناوې چې سورتيک په تندو کا = هسې وگاپل غټولو سره پسولونه
هر پلو د گلو وږم دی لولنی = ته واراغله له ختنه کارونه

د مسيح په پوبه مړوندون بيا موند = پسرلي مگر مسيح شو په پوکړنه
له مړو خاورو بې اغلي گل راويوست = وچ بيد يا او غريبي کړ له جنتونه...
د زلمه تاپي راغلي دي پر جنديو = لکه پيغله غوتي کاندې مکيزونه... (۲۵:۳۸)،
(۲۲)

د پسرلي يا طبيعت دنورو برخو او بنسکلاو په برخه کې ډيرو شاعرانو او ليکوالو
ډير څه ليکلي دي، چې راوړل يې نور تحقيق غواړي.

۲- د داستان يا شعر لنډول:

يو ليکوال يا شاعر کولای شي يو اوږد داستان يا شعر په لنډو او بنسکلو الفاظو کې
راوړي، خولاندې ټکي بايد په پام کې ونيسو:
الف- د داستان اوږدې څانگې ترې غوڅي کړي
ب- داسې يې برابرې کړو، چې اصلي داستان يا شعرون ته زيان ونه رسېږي.
ج- دامکان ترپولي د داستان له اصلي جملو څخه گټه واخلو. دا ددې معنانه لري،
چې يوازې هماغه شعري داستان راواخلو او موږ له خپل فکر څخه ونه ليکو. د داستان
خلاصه کول دا گټه لري، چې زده کوونکي په زور جبر يو حکايت له اوله تر آخره په
غور سره مطالعه کړي او وروسته وکولای شي نوی مفهوم دخپل فکر په
زور راواخلي او وېي ليکي.

۳- خاطرې:

خاطري هم ادبي او غير ادبي دي. کله ناکله په انشاء کې د کوچني والي، ښوونځي،
اختر و نو او نورو ورځو، شپو، مياشتو، کلونو، بندي گري، ناروغيو... خاطرې
وريادېږي ددې لپاره چې خپله انشاء موبه ليکلي وي، تېري خاطرې که خوږې،
ياترځي، ښې يادې ويدا سې سره راټولي کړو لوتنظيم کړو، چې وکولاي شو په
اوسمهال کې ترې اغيزمن او يا خوند واخلو.

لنډه داچي په انشاء کې خپله دنده ، دژوند ډول ډول هدفونه ، کارونه (بڼه اوبد ، آزادي ، دظلم غندنه اونوي موضوعگانې په پوره هنري مهارت راوړلای شو .
ایراني ليکوال (اسدالله شهرياري) وايي: په انشاء اوليکوالي کې د فکر آزادي د ليکوالي آزادي ده ، هرڅومره ، چې انشاء له طبيعت څخه متاثره وي اود طبيعت منظرنگاري پکې وي اوله فرما بڼه لرې وي ؛ بڼايسته ده.)) (۹۵:۲۳)
په آخر کې به مثال په ډول د (ظالم او مظلوم) انځور دخداي بڼلی استاد الفت په انشاء کې وگورو:

((دشاعر تحفه زه چې ورغلم هغه په کوټنۍ کې تاست و ، سربې په گريوانه کې ښکته کړي و فکري عبادت يې کاوه .

کله چې هغه سر را پورته کړ او په مايې نظرو لويده ، ما خپله تحفه پود پرانگ پوستکي او يو غريتي جي پوستين دهغه په مخ کې کېښوده .

هغه وويل: دا يو ظالم پوتکي دی ، ځکه له پښو لاندې لويږي ، د ابل د ضعيفانو له پوستکونه جوړ دی او په غاړې پورې تعلق نيسي .

دشاعر تحفه بايد همدغسې رازوښي او خلک په دغه رمز شه پوه کړي . په دغه خبرو زه له خوبه راویش شوم لويه خوب کې دخپل خوب په تعبير پوهيدلی وم .))

(۲:۴)

۳-۵- د درېم څپر کې د موضوعاتو لنډيز:

= املاء ته ډيکټيشن وايي ، په پښتو ژبه کې د جس له پلوه په بنځينه نومو کې راځي ، لکه ليلا ، امريکا ، املاء...

= په ځينو قاموسونو کې املاء ، ډکول ، ليک دود ، دکلمو قواعدو ته وايي .
په فرهنگ فارسي عميد کې راځي ؛ املاء ډکول ، بل چاته ديو مطلب تقريرول ، چې هغه يې وليکي او هغه مطلب چې معلم يې ووايي او شاگرد يې وليکي او هم دکلمو دليکلو ددرستې ليکنې لار کلمه دمهلته ورکولو ، ديکته کولو په معنا هم راغلي ده .

ترټولو ښه تعريف ؛ املاء مهلت ورکول ، خواصلا حا خپلې يا د بل خبرې په درست ډول ليکل دي .

املاء دې ته هم وايي ، چې يوسړي يوليک بل ته وایي او هغه يې ليکي او کله په هغه ليک هم اطلاقيږي ، چې يوسړي يوڅه وايي او بل هغه ته ويل (وينا) ليکي .

= داملاء په ليکلو کې لومړی ، دويم او درېيم شخص مطرح کېږي ، ځکه (خپلې يا دبلې خبرې نورو ته ويل کوم چې ددرست تلفظ له مخې وي ، املاء ويل کېږي .

= املاء په ليکنه کې يومهم اصل دي . په املاء کې مهمه خبره د(ليکلو) ده ، يعنې هغه چې ونه ليکل شي املاء نه ده ؛ نورو ته ديکته کول داملاء اصل نه جوړوي .

داسې ويل کېږي ، که څوک له ځانه څه نشي ليکلي ، مگر د بل چا د ليک له مخې يې نقلولای شي ، دغه نقل قول يا کاپي کولو ته املاء نه شو ويلای .

= املاء ليکل دي ، ددرست تلفظ له مخې ؛ داملاء دليکلوپه وخت کې گرامري قواعدوله مخې ترسره کېږي که څه هم د ليکنې قواعد نه دي ، خو بې قواعدو او اصولو ليکنه نه ده .

= دليکوالی په برخه کې حقدار استاد خداي بينلی . استاد گل پاچا الفت وايي :
((املاء او املاء په لغت کې مهلت ورکولو او ډکولو ته وايي ؛ په ادبي اصطلاح کې خپلې يا دبل خبرې په صحيح ډول ليکل دي . که څوک له ځانه نشي ليکلی ،

مگردېل دليک له مخې يې نقل قول کولای شي دغسې نقل قول ته املاء نشوويلاى.

= پيرروښان (عربي) الفبی باندې دپښتو تورو وزياتول دخدای (ج) په امر اولاهام سره دځان کار بولي... او بايزيده وکښه هغه حرفونه چې په هره ژبه کې سازيږي دفايدې لپاره دآدميان... ځينې خلک دپښتو خاص توري داخوند درويزه کاربولي.

= دپښتو ژبې دالفبې اوښه تنظيم لپاره په مختلفو وختونو کې مختلفې پريکړې شوي؛ لکه: پښتو ټولنې په (۱۳۲۱) هل کال.

= دويمه پريکړه په (۱۳۲۷) دسنبلي په (۸) بڼتو ټولنې.
درېيمه په ۱۳۳۷ هل کال پښتو ټولنې دپښتو اوپلوڅوپه گډون.
دباره گلۍ غونډه په ۱۳۲۹هـ، ل کال وه.

= همدارنگه سليمان ماکو، محمد هوتک، مياروښان، ميرزاخان انصاري، دولت لواني، خوشحال خان خټک، عبدالرحمن بابا، احمد شاه بابا، معاصرې دورې کې حبيب الله رفيع، منشی احمد جان، دپښتو ادبي انجمن املاء، دالفت صاحب املاء، دغني خان کليات املاء، دپښتو بخوانۍ الفبې کتاب املاء او... ترخپرنې لاندې نيول شوي دي.

= انشاء (COMPOSITION)، پيلول، رامنځته کول، پيدا کول اوله ځانه څه ويل اوپه اصطلاح کې ددب له فنونو څخه ده، چې خصوصي او رسمي ليکونه اوفرمانونه ورباندې ليکل کيږي.

درياب قاموس، اسم واحد، مؤنث، له ځانه رايستنه، له ځانه راپيدا کونه، دزړه نه څه پيدا کونه، عبارت تحرير.

= انشاء علم په هغه معنا دی، چې ديوي ټاکلې موضوع په برخه کې يوشی په پوره فکر اونوښت سره وليکود. ديو سړی انشاء له بل سره فرق لري اوآن دليکوالۍ په نڼۍ کې.

= انشاء له خبرو کولو سره تشبیه شوي؛ ښه انشاء لیکونکی هغه څوک دی چې خپل مقصد د لیکنې له لارې ښه ولېږدوي او په لیکنه کې یې ساده گۍ وي. غوره انشاء لیکونکی د لیکنې لپاره غوره مضمون په ذهن کې لري، له همدې امله انشاء دیوه مضمون موندلو څخه عبادت ده.

= انشاء غربي کلمه ده، چې د پیلولو او رامنځته کولو څخه بحث کوي. په فارسي کې له ډیرو پخوا د (لیکلو)، (تکرار)، (نوشتن) او نگارش په توگه کاریدلې ده او نن هم په همدې مفهوم کارول کېږي. په معاصره عربي ژبه کې د (کتابت) په ځای استعمالیږي.

= لیکوالۍ یا انشاء ته په انګلیسي ژبه کې وايي. په فرانسوي کې (ایکرر)، او کمپوزسیون وايي. په روسي کې ورته (ویل کېږي).

په آلماني ژبه کې ژبنۍ عملیه گڼل کېږي، چې دغې له لارې انسانان اطلاعات، پیغامونه او خپل احساسات نور وروته لېږدوي. د لیکوالۍ موخه، د چاپاره لیکوونکي، د لیکوالۍ توکي، د لیکوالۍ موضوع او... (۲۵:۴۰)

= سربیره په هغه انشاء ته (ښه اینسوونه او درست لیکنه) کلمه پوهنه، معنا پېژندنه، سبک شناسي. د متن مفهومي اړیکې او... ویل شوي ده. (۴۱:۲۸)، لیکوالی یو ډول معماري ده.

= دانګلیسي ژبې (RHETORIC) ریتوریک، په فرانسوي کې (RHETORIQUE) ریتوریک (یعنې د لیکوالۍ هنر) او د لیکلو گټور او درست دستورته هم ویل شوي دي.

= دغه کلمه به لرغوني یونان او روم کې د ((ریتوریک)) (د خطایي د اصولو په معنا کارول شوي او کلمه چې یوناني فلسفه او علوم په عربي ژبه وژباړل شول، دغه کلمه د (ریطوریکا) معربه ښه او د (الخطابه) معادل وه.

= ليكوالی؛ دهغو عقیدو (باورونو)، فکرونو او آندو څخه عبارت ده، چې په ښه او ښکلي ډول له گرامری خطاوو پرته په فصیح او بلیغ ډول ترسره کېږي.

انشاء د ماضی الضمیر سپړنه ده او ځینو انشاء ته روحانه ضاعت هم ویلی دی.

= انشاء په دوه ډوله ده: (شفاهي، تحریري)

شفاهي انشاء چې محاوره، محاضره او خطابه ترې مراد ده او تحریري انشاء چې مقالې، رسالې او نورېکې راځي.

شفاهي انشاء فطری ښه لري او دهر (هرملت کلتوري بقا) په تحریري انشاء پورې اړوندېږي.

= انشاء ځانگړي اصطلاحات هم لري (موضوع، خطه، عناصر (توکي)، عمود، مقاله، فصل...

د انشاء لغوي معنا ایجاد دی، یعنې دیونوی شي پیدا کولو ته انشاء وایي. نظم او نثر ته هم انشاء ویل شوي ده؛ ښو کلمو انتخابول او د الفاظو ښه تألیف د انشاء مهمه برخه ده. په انشاء کې (فصاحت، معاني او واحد معنایره مهمه گڼل کېږي.

= انشاء ځانگړی جوړښت یا اسکلیت هم لري. (عنوان، سریزه، متن نتیجه او ماخذونه)

= همدارنگه انشاء رغاونیز توکي لري؛ لکه (د موضوع کره کول، د مطلب پیلول، شرحه او سپړنه، نتیجه، اخیستنه، ماخذونه ښوول.

= انشاء کې بهرنۍ کلمې هم کله کارول کېږي خو دغه کلمې کله پر ځای او کله هم بې ځایه وي. ځینې نړیوال کلمې وي او ځینې سیمه ایز خاصیت لري.

= په انشاء کې له موضوع وتل د لیکوالۍ اصل نه دی. مهمه مثال (پرموضوع تمرکز کول دي، هرڅومره چې پرموضوع برلاسی ولرو، په هماغه اندازه په موضوع کې تمرکز کولای شو.

= همدارنگه د انشاء لپاره نوښتي لارې هم په گوته شوي دي (باید تقلید ونه کړو، ځان له نورو لیکوالو کم ونه گڼو، منځنۍ حد په پام کې ولرو، دلیل او استدلال ته

اهميت ورکړو، مطالب او کلمې تکرار نه کړو، وچه ليکنه ونه کړو، په ليکلو کې بېرته ونه کړو، په مينه وکړو، مطالعه وکړو، د ژبې دستور مراعات کړو؛ جملې کره اولنډې وليکو او په انشاء کې بيل او پای به نظر کې ونيسو.
= انشاء کې منظر نگاري هم مهمه ده؛ لکه: (د طبيعت ساتنه، داستان يا شعر راوړل، خاطرې او انځورونه په منظر نگاري کې ډير مهم دي.

۳-۶- د درېيم څپر کې پوښتنې :

- ۱- پښتو - انگليسي قاموس کې داملاء تعريف څنگه راغلي دي؟
- ۲- داملاء او انشاء لاتيني نومونه واخلئ؟
- ۳- په پښتو ژبه کې د جنس له پلوه د (املاء) کلمه په کوم ردیف کې راځي؟
- ۴- په فرهنگ فارسي عميد کې د (املاء) کلمه لغتا او اصطلاحاً څنگه رامنځته شوي ده؟
- ۵- داملاء درې څلور کره تعريفونه راواخلئ.
- ۶- حضرت گل پاچا الفت داملاء په برخه کې کوم تحقيق کړی دی؟
- ۷- هغه څوک چې املاء ليکي بايد کوم ټکي په نظر کې ونيسي؟
- ۸- که د پښتو ژبې درانه يا ځانگړي توري په ليکنه کې سم ونه کاروو، زموږ په املايي نظام کې د کلمو د معنا له پلوه کمښت راپيدا کېږي او کنه؟
- ۹- د پښتو ژبې د الفبې د پس منظر په برخه کې څومره پوهېږئ؟
- ۱۰- د پښتو ژبې د الفبې په برخه کې چېرې، په کوم کال، کومې پريکړې شوې دي؟
- ۱۱- د پښتو ژبې د متحدليک دود په خاطر د (بارې رلۍ) متفق غونډه په کوم کې شوی او کومې ادبي مهمو څېرو پکې برخه اخيستي وه؟
- ۱۲- (کلټور، کولټور که کلوتور) وليکل شي؟
- ۱۳- (پات، پاتو، پاتي...) کوم ډول وليکل شي؟
- ۱۴- د سليمان ماکو داملاء په برخه کې څومره پوهېږي؟
- ۱۵- پټه خزانه د چاله خوا، په کوم کال، د چا په امر وليکل شوه؟
- ۱۶- د مياروښان داملاء په برخه کې څومره پوهېږي؛ پوره معلومات وليکئ.
- ۱۷- د ميرزا خان انصاري قلمي ديوان املاء کې له نورو سره څه حرفی توپير موجود دی؟

- ۱۸- د خوشحال خان د دستارنامې په برخه کې خومره پوهېږئ؛ دقيق معلومات راوړئ.
- ۱۹- د عبدالرحمن بابا په املاء کې څه نوښتونه ونیسئ؟
- ۲۰- د احمد شاه بابا املاء له خوشحال خان او عبدالرحمن بابا سره په کومو برخو کې توپیر لري؟
- ۲۱- دریاب قاموس د انشاء په برخه کې څه لیکلی دی؟
- ۲۲- پښتو-انګلیسي قاموس انشاء څنگه را معرفي کوی؟
- ۲۳- انشاء او املاء د کومې ژبې کلمې دی او په هغه ژبه کې څنگه تعریفېږي؟
- ۲۴- انشاء ته په عربي، فارسي، پښتو، انګلیسي، روسي، فارنسي او آلماني ژبو کې څه ویل شوی او کوم تعریفونه راغلي دي؟
- ۲۵- وایې چې انشاء د (مافی الضمیر) بیان دی او ولې ورته روحانیه صنعت وایې؛ دقیق ځواب ورکړئ.
- ۲۶- انشاء په لومړۍ سر کې په څو ډوله ده؟
- ۲۷- د انشاء اصطلاحات کوم دي؟
- ۲۸- د انشاء د پښ منظر په برخه کې خومره پوهېږئ؟
- ۲۹- مسلمانانو د خط، کتابت او انشاء په برخه کې کوم کارونه کړي دي؟
- ۳۰- فنقیانو، یونانیانو، مسلمانانو او آریایانو د خط او کتابت په پرمختګ کې کوم ګامونه اخیستي دي؟
- ۳۱- پیغمبر (ص) ولې وایې علم زده کړئ، که چین کې هم وي؛ دا خبرې د املاء په برخه کې کوم اهمیت لري؟
- ۳۲- د انشاء جوړښت یا اسکلیت معرفي کړئ.
- ۳۳- عنوان، سریزه، متن او نتیجه د یو اثر په جوړولو کې څه اهمیت لري؟ او هره برخه په لنډه توګه معرفي کړئ.
- ۳۴- د انشاء روغ او نیز توکې معرفي کړئ؟

- ۳۵- په انشاء کې د بهرنیو کلمو کارول اړتیا ده کنه او که ده علمي ډول يې بيان کړئ؟
- ۳۶- ولې ځينې خلک غواړي په لوی لاس ستونزوره انشاء وليکي؟
- ۳۷- په انشاء کې له موضوع وتل ښه کار دی او که څنگه؟
- ۳۸- د انشاء د پرمختګ لپاره نوښتي لاري په ښه کړئ.
- ۳۹- د انشاء د ډولونو او منظر نگاري په برخه کې څومره پوهېږئ؟

۳-۷- د درېيم څپرکي (فصل) ماخذونه:

- ۱- قرآن مجيد.
- ۲- اشراقي، پوهندوی سيد علي محمد. ۱۳۹۲ هـ، ل آيين درست نویسی املاء. کابل: کابل پوهنتون. نشرات.
- ۳- الفت، گل پاچا. ۱۲۸۵ هـ، ل. ليکوالي (املاء او انشاء). دويم چاپ. پېښور: بورد. رفعت کتابخانه.
- ۴- الفت، گل پاچا. ۱۳۳۲ هـ، ل. غوره نثرونه. کابل: پښتو ټولنه. د مطبوعاتو مستقل رياست.
- ۵- الن جيمز. ۱۳۸۲ هـ، ل. نمرکز عميق. تهران: خيابان بوشهر. مرکز نشراتي جماران.
- ۶- انصاري، ميرزا خان. ۲۰۰۴ م ديوان. پېښور: جدون پرتيننگ. پريس پېښور. پېښوريونيورستي.
- ۷- بسمل، ډاکتر احمد الله. ۱۳۸۹ هـ، ل. پښتو گرامر. کابل: پامير نشراتي مرکز. بسمل کمپيوټري چاري.
- ۸- بيتاب ملک الشعراء، استاد عبدالحق. ۱۳۳۵ هـ، ل. انشاء مقالات. کابل: د مالبي وزارت. ثروت جريده.
- ۹- پښتو- انگليسي فاموس. ۱۳۸۸ هـ، ل. کابل: افغانستان د علومو اکاډمي. دالازهر خپرونه.
- ۱۰- ترسي، بريان. ۱۳۸۰ هـ، ل. قدرت بيان آقائي پروين (ترجمه) تهران: ميدان انقلاب. مجتمع کوثر.

- ۱۱- پوهنې وزارت تعلیمي نصاب. ۱۳۸۷هـ. ل. درې ورځنۍ ورکشاپ. کابل: د پوهنې وزارت د تعلیمي نصاب پراختیا. د تألیف ریاست.
- ۱۲- دوانی، علی. ۱۳۷۷هـ. ل. هنر نویسنده گې و نامه نگاري. پېښور: قصه خوانی. کتاب انتشارت.
- ۱۳- دغني کلیات. ۱۳۲۴هـ. ل. د قومونو او قبایلو وزارت. د نشراتو ریاست.
- ۱۴- رشاد، پوهاند عبدالشکور. ۱۳۸۷هـ. ل. د پښتو پخوانۍ الفبې. کندهار: علامه رشاد اکاډیمي.
- ۱۵- روحي، محمد صدیق. ۱۳۸۵هـ. ل. دڅېړنې لارښود (دویم چاپ) کابل: د افغانستان د سیمه ایزو مطالعاتو مرکز.
- ۱۶- زاهد مشواڼی، عبدالقیوم. ۱۳۸۵هـ. ل. پښتو سیند. پېښور: دانش خپرندویه ټولنه، تخنیکي څانگه.
- ۱۷- زاهد. ۱۳۸۴هـ. ل. د خوشحال خټک کلیات. پېښور: دانش خپرندویه ټولنه.
- ۱۸- زیار، پوهاند مجاور احمد. ۱۳۷۲هـ. ل. پښتو سیند گې. پېښور: سرحد چاپخونه. پښتو پانگې ملگري.
- ۱۹- زغم، احمد شاه. ۱۳۸۸هـ. ل. لیکوالی (ناچاپ) کابل: کابل پوهنتون (چپتر).
- ۲۰- سعیدی، محمد نسیم نکهت سعیدی. ۱۳۴۲هـ. ل. نگارش و تفکر. کابل: کابل پوهنتون. ادبیاتو پوهنځی.
- ۲۱- سمرقندی، عروضی. ۱۳۳۸هـ. ل. چهار مقاله یا مجمع النوادر. ایران: تهران تألیف کیکاووس، آیین کاتب.
- ۲۲- سمیعی، حسین. ۱۳۱۹هـ. ل. آیین نگارش. ایران: تهران. چاپ مؤسسه مطبوعاتی امیر کبیر.
- ۲۳- شهریاری، اسدالله. ۱۳۷۹هـ. ل. آیین نگارش انشاء. تهران: مشهد. انتشارات باید. خیابان امام خمینی.

- ۲۴- شیرزاد، پوهندوی محمد آقا. ۱۳۹۰هـ. ل. کابل: دپوهنې وزارت. دښوونکو دروزنې لوي رياست.
- ۲۵- طاهر خانې، عبدالله ۱۳۷۴هـ. ل. درست بنويسيم. ايران: تهران. وزرات فرهنگ وارشاد اسلامي.
- ۲۶- عميد حسن. ۱۳۸۱. فرهنگ فارسي عميد (دوه جلدې). ايران: تهران. مؤسسه انتشارات اميرکبير. کتابخانه ملی ايران.
- ۲۷- گورکي، ماکسيم. ۱۳۲۴هـ. ل. کابل: دولتي مطبعه. ددليکوالو اتحادې خپرونه.
- ۲۸- گيلاني، احمد سمیعی. ۱۳۸۵هـ. ل. نگارش وويراش، تهران: سازمان مطالعه و تدوين کتب علوم انساني دانشگاه ها.
- ۲۹- متقي زاده، عیسی. ۱۳۷۵هـ. ل. عربي فارسي فرهنگ. ايران: تهران. انتشارات مدرسه.
- ۳۰- مجمل التواريخ والقصص. ۱۲۷۱هـ. ل. تهران.
- ۳۱- محمودی، امیر ملک. ۱۳۸۲. درمان اضطراب و افسردگی. ايران: قم. انتشارات شاهاب الدين. مرکز گسترش کتاب جوان.
- ۳۲- مومند، عبد الرحمن. ۱۹۴۹م. ديوان پيښور: اداره اشاعت سرحد. پيښور اکاډمي.
- ۳۳- مومند، قلندر. ۱۹۹۴م. درياب (قاموس). لاهور: دربار مارکيټ. چاپ محکمه تعليم.
- ۳۴- مسعود، ډاکټر احمد. ۲۰۰۸م. لنډليکنه. دآصف شينواری (ژباړه). پيښور: حيات آباد. مومند خپرندويه ټولنه.
- ۳۵- منصوري، ذبيح الله. ۱۳۸۵هـ. ل. محمد پيغمبري مه از نو شناخت. پيښور: قصه خوانی.

۳۶- میرزا، نصرت مهندس. ۱۳۷۴. آين مطالعه ويادگيري. ايران: تهران. مؤسسه روز. خيابان نور.

۳۷- همينگوي، آرنست. ۱۹۱۰. نويسنده چهره دست. (مجله). کابل: مرکز انتشارات لينکلن.

۳۸- هوتک، محمد. ۱۳۵۲. پټه خزانه کابل: کابل پوهنتون. د ژبو او ادبياتو پوهنځی.

۳۹- يون، محمد اسماعيل. ۱۳۸۷هـ. ل. پښتو ليکنی سمون. کابل: يون کلتوري يون.

۴۰- FIX MARTIN: ۱۹۹۸. TEXTE SCHREIBEN. SCHREIBPRO-
ZESSE IM DEUTSCHUNTERRICHT. PADER BONRN.
MUNCHEN. WIEN ZURICH: SCHONINGH. D. ۲۵۴.

خلورم خپر کی

۴- لیک نښې (علامات تنقط)

پیلیزه:

لیک نښې (اعجامیه توري یا PUNCTUATION) نه یوازې په لیکوالی او مسلکي لیکنو کې یې کارول ضروری دي، بلکې په هر ډول لیکنو، کتابونو، مجلو، مقالو، لویو او وړو لیکنو کې یې راوړل حتمي دي.

په ټولو لیکنو کې د لیک نښو کارول یوه اړتیا ده؛ لکه د ژوندی انسان لپاره کالي اغوستل لازمي خبره ده، همدارنگه په هره لیکنه کې دا عجامیه نښو کارول اړین بریښي؛ دا چې کالي څه ډول استعمالوو، په موږ پورې اړه لري.

که لیک نښې په لیکنو کې ونه کاروو، د کلمې، کلمو، جملې، د جملو، د ډولونو، پاراګرافونو، عبارتونو، فقراتو، مقالو، رسالو، مجلو، کتابگوټو، کتابونو او... توپیرونه سره ورکېږي.

لیک نښې هغه ضروري توري دي، چې لیکوالی ته سراو صورت ورکوي، نه یوازې د شکل له پلوه لیکنو ته ښکلا ورکوي، بلکې په کلمو، جملو، پاراګرافونو، مقالو او مضمونونو کې معنایې تغیر هم رامنځته کولی شي.

پدې خپر کې (فصل) کې که خبروي په (لیکنه کې د لیک نښو د کارولو، اړتیا، ارزښتونه او ډولونه په پوره ډول نښې، د فصل لنډیز، پوښتنې او ماخذونه هم په گوته کېږي).

۴-۱ - په لیکنه کې د لیک نښو د کارولو اړتیاوې اواز نښونه:

الف - اړتیاوې:

په مجموعې ډول لیکنې مسلکي او حرفوي لوری او مفهوم لري؛ هېڅ لیکنه یالیکوالی تصادفي او اتفاقي کار نه دي. هره لیکنه که په هر برخه کې وي د غیر فني او مسلکي خلکو له خوا نه ده ترسره شوې، دا ځکه چې عادي خلک اولیکوال سره توپیر لري. لیکوالي د یو لې فني او مسلکي مهارتونو خپلول او کارول دي، چې تصادفي لوری (جنبه) نه لري، دا کار د دې ترڅنګ چې مسلکي دی، یو ژمن او معتهد کاردی، چې الله رب العلمین ځینو انسانانو ته وربښلی دی او دخپل سوګند رېښتیا یې ثابته کړې ده. (ن- والقلم وما یسطرون) د پورته ژمنتیا له مخې د هرې کلمې لیکل یو مسولیت دی، چې باید په ښه ډول، په فني توګه او مهارت له مخې ترسره شي.

که لیکنه اولیکوالي د هرې ټولنې لپاره د فرهنګي ترقۍ لامل او سبب ګڼل کېږي، نو فني لیکنه یعنې له لیک نښې او له تورو سره لیکنه هم په بشپړه توګه یوه اړتیا ده. لیکنه اولیکوالي دا عجامیه نښو د پرځای کارولو له مخې درسته بڼه او صحیح محتوای خپلوي. اعدامیه نښې په لیکنه کې راوړل ځکه اړتیا ده، چې (جملې، پراګرافونه او نورې برخې سره بیلولای شو؛ د هرې لیکنې په صحت او درستوالي پوهاوی ترلاسه کولای شو. د هرې لیکنې شکل او محتوا سره توپیرولای شو او د لیکنې هر صنف له نورو سره سموو.)

په لیکنه کې دا عجامیه نښو کارول د لیکوالي د حدودو په ګوته کول دي؛ لکه ناوې بې سینګاره ښکلې نه ښکاري، لیکنه هم بې تورو او اعدامیه نښو بې حدودو او بې ترتیبه بریښي.

که لیکوالي یوه فرهنګي اړتیا ده، لیک نښې کارول په لیکوالي کې یوه روښنه وړتیا ده، له همدې امله دغه وړتیا د لیکوالي په ډګر کې دغه اړتیا رفع کولای شي. استاد روهي د لیک نښو د کارونې او اړتیا په برخه کې د لیکوالو ترمنځ

عمومي موافقه نه ویني، خو وایې دلیک نښو ځینې نور مونه په نړیواله سطحه منل شوی دي اوله هغو سرغړونه دلیکوال پرستیتز ته زیان رسوي؛ د مثال په توگه که د (نقل قول) دپاره غبرگه لیدنۍ استعمال نه کړو، زموږ څېړنه علمي ارزښت له لاسه ورکوي.)) (۸: ح)

همدارنگه: ((په لیکنه کې دلیک نښو پرځای استعمال ډیر اهمیت لري. که چېرې په لیکنو کې په تیره بیا ژور علمي او تحقیقی آثارو کې لیک نښې پر خپلو ځایونو رانه شي، او یا اصلاً دلیک نښو مراعت ونشي؛ نه یوازې دا چې د متن په لوستلو کې ستونزې راپیدا کېږي، بلکې کله کله مشکله ده، چې سم او مطلوب مفهوم دې ځینې واخیستل شي.)) (۱۳: الف)

باید ووايو دهرې مدني ښکارندې (پدیدې) د علمي کولو، او غوړیدنې لپاره لازمه ده دهماغه مسلک (لیکوالۍ) د لښکلا او غوره والي په خاطر یوه سپده لاره ولټوو خو هغه مسلک ورباندې فني کړو، دهمدې اړتیا او ضرورت له مخې پرځای بریښي دلیکنې متمم دود (لیک نښې) په لیکوالۍ کې مروجې کړو.

- په لیکوالۍ کې دلیک نښو پرځای کارول خوگتې لري: یو؛ دا چې دلیکوالۍ هر صنف ورباندې مشخصولای شو. دویم؛ دا چې دلیکنې په برخه کې زموږ پوهه ترې معلومیدلای شي. درېیم؛ لیکوال د متمدن پښت اولیکوالۍ وارث گڼل کېږي؛ لکه په معاصره دوره کې خدای بښلي الفت، رښتین، روهي او بیا نور... لنډه دا چې لیکوالی د هرې ټولنې فرهنګي اړتیا ده، له دغې فرهنګي بدایینې پرته د هغه ملت کلتوري کمزوري ډیره زیات متصوره (څرگنده) نه ده. = دلیک نښو په واسطه دلیکوالۍ د صنفونو د حدودو د هم معلومولای شو اوله دې سره سره لیکنه ښایسته کوي.

- په لیکنه کې دلیک د نښو سمه کارونه لیک دود معیاری کوي.

- ليک نښې دهرې ليکنې د مطالعې په برخه کې دانسان فهم اودرک آسانوي، ځکه نوپه هره ژبه کې دهماغه ژبې په ټولو ليکنو کې دليک نښو کارول يوه اړينه مثال ده.

- دليک دنښو او تياداهم ده، په هره اندازه، چې يوه ليکنه دليک نښو پراصولو برابره وي، په هماغه اندازه يې ليکنه، چې هره محتوا ولري، ښه لوستل کېږي. لوستونکي په لوستلو او مطالعه نه ستړي کوي او کيدای شي دخو پاراگرافونو له لوستلو وروسته دمه وکوي. له بله پلوه که چېرې يوه ليکنه دليک نښو د اصولو څخه او مراعات يې نه وي پکې شوی، نوپه هماغه اندازه به نوموړې ليکنه، چې هرڅومره علمي او مترقي محتوا هم ولري گونگي، گډه وډه اوله استفادې څخه لرې وي.

له بلې خوا دليک نښو وړ اوسم استعمال هم ليکوال او هم لوستونکي دليکنې مهارتونو خاوند معرفي کوي، خوليکوال ډيربرجسته ښي.

- خداي بښلی گل پاچا الفت عليه الرحمه وايي: ((بې له تورونه څينې ټکي اونښي شته، چې دليک به لوستو کې دخل لري اوبه جمله اوياکلمه له اشتباه اوابهام څخه ژغوري، يعنې ددغونښو او ټکو په ليکلو سرې پوهېږي، چې په کوم ټکې بايد سرې او کومه جمله په بلې پورې وتړي. دتعجب، ندا، پوښتنې، خطاب اونورو کيفياتو څرگندونه په همدغو نښو او ټکو کېږي، چې په ليکلو کې ډيراهميت لري)) (۲: ۲)

ليک نښو ته په عربي کې (اعجاميه علامې) په انگليسي ژبه کې ورته (PUNCTUATION) وايي. په فارسي دري کې ورته (نشانه گذاري)، علامت گذاري اوروش نشانه گذاري ويل شوی دی.

دليک نښو هدفونه او اړتيا داسې په گوته کولای شو:

يوشمير نښې او علامې دي، چې دناخپلواکو (غيرمستقلو) ياباندي مورفيونو يا داتوپه خير کومه ځانگړې معنا لري، خو که په ليکنه کې هريوه په

خپل ځای استعمال نشي، ليکنه به خوندوره نه وي، کيدای شي اصلي مفهوم له لاسه ورکړي او لوستونکی به دلو ستلو پرمهال تيروتنې وکړي. استاد محمد آقا شیرزاده وينا ((که ليک نښې او علامې په ليکنه کې پرځای وکارول شي، ليکنه به خوندوره او معنا لرونکې وي، مطلب به ترې ژر واخيستل شي او هم به په لوستنه کې دلو ستونکو د تيروتنې مخه ونيول شي. دليک نښو زده کړه، دهر چا په ځانگړې توگه دليکوال او ليکونکي لپاره ډيره اړينه ده، که نه نو لوستل او ليکل به مو تېروتنې او نيمگړتياوې ولري. دليک نښو د کارونې او زده کړې اساسي موخه د حملو او عبارتونو د مفهوم وضاحت او صراحت دی.)) (۱۱: ۱۱۴)

له بلې خوا د دغو نښو هدف دادی موږ په دې وپوهوي، چې د يوې جملې کلمې څه راز څنگ وليکو، چې په آساني سره معنا ترې واخيستل شي او دليکني ديلايلو پر خوتميز شي.

د دغو نښو په مرسته موږ کولای شو، چې دلو ستلو په وخت کې په دې پوه شو، چې په کوم ځای کې نم شو، يا په بشپړه توگه ودرېږو او يا ساه واخلو. آن وياندان (نطاقان) له ليک نښو پرته يو متن ښه او پوره نشي لوستلای.

دليک نښو اړتيا خورا ډيره ده؛ لکه: کومه کلمه جلا وليکو او کومه کلمه په بلې پورې وتړو او د حملو ډولونه او ټول مضمونه د کيفيت او نوعيت له مخې دليک نښو په واسطه پېژندل کېږي.

((اعجاميه نښو بله اړتيا داده که دغه نښې په يو متن کې ونه کارول شي ممکن لوستونکی او په خپله ليکوال هغه معنا له مضمون څخه وانه اخيستلای شي، کوم چې د لومړي سړي مطلب وي، د عربي، فارسي او پښتو ژبو ليک نښې يو ډول دي او دانگليسي ژبو ډول، د عربي، فارسي او پښتو ژبو نښې له ښې خوا ليکل کېږي او دانگليسي، آلماني او... له چې خوا...)) (۱۴: ۱۰۸)

=

داکتر اسمعيل حاکمي او دده ملگري دليک نښوداړتيا په برخه کې نظر لري او وايي: ((منظور از نشانه گذاری رعايات قواعد سجاء و ندى و به کار بردن علامه و نشانه هاى است که خواندن و درنتيجه فهم درست مطالب را آسان و به رفع باره اى ابهامها که از عدم انعکاس دقيق و روشن عناصر و دلالات گفتارى درنوشته پديد مي آيد؛ کمک کند.)) (۱۰: ۳۳)

په اوسنۍ نړۍ کې چې ليکوالۍ پراخه اړخونه پيدا کړي (له خصوصي ليکونو نيولي تر فيس بوک، تخنيک، تکنالوژۍ او...) پورې علامت گذاري يالليک نښو پورې داستعمال وړ لري، ځکه نوزياته اړتيا ورته پېښېږي.

ب- ارزښتونه:

اعجاميه نښې بايد په ټولو ليکنو کې وکارول شي. په تاليف، تصنيف، ژباړه، په قطعو، مقالو، داستانونو، وړو، غټو، ورځپاڼو، مجلو، سايتونو او... نورو کې کارول يې ارزښت لري. ټول ژمن، پوه اوله ظرافت سره روږدي په تحقيق، تصنيف، تاليف او تخليق پوه (ليکوال نن په خپلو ليکنو کې چې دمطالبو ديبلتون لامل کېږي او دجملو له فهم او درک سره مرسته کوي؛ له ليک نښو څخه گټه اخلي. هغه ليکوال چې ((غواړي خپل هدفونه نور وروته په ښه ډول ورو لېږدوي، بايد اعجاميه نښې دليکنو دلابڼه درک لپاره مراعت کړي اوله دې لارې دليکوالۍ ارزښت ډير کړي. آن داسې ليکوال شته، چې دشفاهي وينا وپه برخه کې دځانگړي کلام اولحن او خاصونغتو (اشارو) په وسيله خپل مقصود او هدف نورته دسپړلو او روښانولو لپاره زيات اهميت لري اونشانه گذاري ډير ځله دسبک او کله دهغه په ذوق او سليقي (سراو صورت) پورې اړه لري.)) (۱۲: ۵۹)

که غواړو ليکنه مولا ارزښتمنه وي، بايد ليک نښې دقاعدي له مخې وي، لکه دستوري (گرامري) قرار دادونو او دليکنې ژور (دقيقو) فواعدوته پاملرنه ولرونو هيڅکله بايد دغه قاعدي هم هېرې نه کړو.

نن، سبادليکوالی ډگرډ پرپراخ شوی دی اولیکوالی نړیواله اړتیا ده؛ که غواړو نړیوال له خپلې ټولنې خبرو کړو او موږ له هغو باخبره شو، باید د لیکوالی له نړۍ سره بلد تیا ولرو؛ کېدای شي اوسنی انسان د تصویرونو او ځینو نورو شیانو په لیدو چې د تلویزیونونو، سایټونو او... له لارې گوري، تر یو بریده څه درک کړي. مگر هغه شیان د پوره فهم او درک وسیله نشي کېدلای.

که غواړو (تیر وختونه خوندي کړو، اوسنی حالت راتلونکو ته په واک کې ورکړو او دراتلونکې لپاره یو خوږ انځور ولرو اوله اوسنۍ نړۍ خبر شو، لازمه ده په لیکوالۍ پوه شو)؛ په لیکوالۍ پوهیدل په لیکنو کې د لیک نښو مراعتول دي. د لیک د نښو ارزښتونه خورازیات دي، که غواړو موږ په دې وپوهیږو په لیکنه کې هره کلمه او بیا جمله په فني ډول ولیکواو په آسانۍ معنا ترې واخلو لازمه ده، د لیک نښو ځانگړنې په پام کې ونیسو.

- له بلې خوا د لیکنو محتوا څرگندول د لیک نښو اړوند کاردی، د لیک نښو وړ (مناسب) کارول نه یوازې لوستونکی ته د مطالعې لاروښيي او کارېي آسانوي، بلکې لیکوال ته د شکل له مخې د لیکنې څلور خواوې هم روښانوي. که په خبرو کې غواړو مقابل لوری د لاسونو، سترگو او... په اشارو وپوهوو، په لیکنه کې د لیک نښو په وسیله نور خلک (لوستونکی) د لیکوالۍ په رموزو وپوهوو.

((په خبرو او شفاهي پیغامونو کې، دسر، لاسونو، گوتو، اوږو، په قیافه کې بدلون او نور وغږو تغیر او اشارو څخه گټه اخلو او پیغام لېږدول آسانوي، خو په لیکنو کې ددې لپاره، چې د هغو غږو د حرکتونو زمینه نده مساعده، لیکوال ناچار دی د لیکوالۍ له نښو گټه واخلي څو کولای شي تر ډیره بریده (حده) رواني، عاطفي او یاد جملو آهنگ لوستونکو ته ور ولېږدوي)) (۴: ۱۵۵)

د لیک د نښو بل ارزښت دادی، چې د جملو بیل بیل واحدونه څرگندول او بیا په منطقي توگه سره تړي. که چېرې د لیک نښو دغه اصول گټور او یا په سستۍ سره

ایښودل شوي وي، بیا نو یقینې ده، چې لوستونکي دلیکنې څخه سم او پوه مطلب نه شي اخیستلای؛ دچا خبره به پوره سرگردانی به اخته او دچټک لوستلو بشپړ مخنیوی به یې شوي وي.

که څه هم دټولو ژبو ترمنځ دلیک نښو اصول یو ډول نه دي، خو بیا هم یو لږ عمومي او کلي اصول شته، چې دژبو په لیک دود کې یې مراعت لازمي کار دی. که غواړو لیکنه با ارزښته اوله توانه برخمنه وي لازمه ده لیک نښې پکې مراعات کړو. دکاندید اکاډیمیسین محمد ظاهر افق په وینا: ((د یرو وختونه یوه ټاکلې موضوع ځکه خرابوي، چې بې ارتباط مسلې په اصلي موضوع ورگډوي او په دې کار سره خپله لیکنه ناتوانه او کم ارزښته کوي.)) (۵: د)

په پښتو ژبه او ادب کې دلیک نښو تاریخ او کارونه په نوې او معاصره دوره پورې اړه لري، داسې څرگند تاریخ لیکوالو دې په شعوري ډول په یوه یا ډیرو آثارو کې دلیک نښو د کارولو مراعات کړي وي، په لاس کې نشته.

دلیک نښو کارول په پښتو ژبه کې لکه د نور وژبو په لاتین دورې پورې اړه لري، چې د تأمل وړ خبره ده. زموږ په هیواد کې علامه گذاري دسراج الاخبار په خپریدو (۱۲۹۲ د جدی ۲۲) د محمود طرزي له خوا مروج شوی دی، چې بیا وروسته نورولیکوالو دغه اصل ته پاملرنه وکړه او خدای بښلو استادانو پوهاند صدیق الله ریښتین، گل پاچا الفت او نورو درنولیکوالو په شعوري ډول دغه کار ته ملا وتړله او د پښتو تحقیقي او تخلیقي لیکنو سرو صورت پوښت په پراخه لیکنو کې دلیک نښو استعمال ته توجه کوي.

لنډه دا چې په لیکنو کې دا عجامیه نښو استعمال دلیکنو ارزښت لاریاتوي، د جملو په تفکیک، د لیکنو په حدودو کې معنایي تغیر هم راولي؛ لکه: لاندې جملې کولای شو په خوشکله دلیک نښو په وسیله چې معنایي تغیر هم لري؛ راوړو:

۱- پلاره! پلوشه له ښاره راغله؟

۲- پلاره! پلوشه له ښاره راغله.

۳- پلاره، پلوشه له ښاره راغله!

ليک نښې ډبرو ډولونه لري، چې په لاندې ډول به له پوره تعريفونو او مثالونه سره معرفي شي:

۱- ټکی، نقطه، نشانه (.) يا فول ستاف (Pit full stop)

د بشپړو دريدلو نښه ده. د خبري او امري جملو په پای کې راوړل کېږي او د جملې پای او مستقل والی يې ښي.

ټکی، پوښتن نښه او نځ نښه د جملې په پای کې هغه وخت راځي، چې هلته بايد توقف وشي. هر ډول جمله چې وي د نوموړو درې نښو څخه يوې نښې ته اړتيا لري. که چېرې د کومې جملې په پای کې د توقف کومه ټاکلې نښه نه وي، هغه جمله خپلواکه نده او حتا کله کله د جملې اصلي شکل ورکېږي.

پښتو- پښتو تشریح قاموس کې راځي: ((د مکس نښه، نقطه، خال، پيريد، فل ستاف (FULL STOP)، يې نور مترادف نومونه دي.)) (۵۸: ۶)

که چېرې د يوې کلمې په پای کې د توقف يا تميد وټاکلې نښه رانښي، هغه کلمه د يوې جملې حيثيت نه پيدا کوي؛ لکه:

راشه، راشه! په لومړي مثال کې، چې (راشه) ترکلمې وروسته ټکي نشته، فقد يو صرفي کلمه ده. په دويم مثال کې چې د (راشه) ترکلمې وروسته ټکي راغلی دی، داسې جمله يې جوړه کړې، چې مستقلة معنا لري او د مفرد او امر حالت ښيي. د ټکي د کاروونې ځايونه:

الف- د بشپړو خبرې جملو په پای کې راځي؛ لکه:

عين القضاات ستر عارف، په ۳۳ کلني کې په (۵۲۵ هـ ق) کال شهيد شو.

ب- تر ټولو هغو جملو وروسته راځي، چې نه د پوښتنې حالت ولري او نه نځ نښې؛ لکه:

- د ظلم کاسه نسکوره ده.

- باران چې واورې ځمکه لمده شي.
- ج- دهرې کلمې وروسته، چې د نښانې يا اختصاري نښې په توگه کارول شوي وي؛ مثال:
- ارسطو (دمسيح دمیلادخه دمخه). په ۳۲۲ ق م کې ومړ.
- ياله مخففاتو ورسته راځي. داسې پېښې چې دنامه دتکرار او يا يې د اوږدوالي له پلوه نوم نشي راتلی. په دغه وخت کې يې مخفف شکل ليکل کېږي، چې تردغه هر لنډ شوي شکل وروسته دتکې اېښودل ضروري کار دي؛ لکه:
- م. م. م. (دملگرو ملتونو مؤسسه)
- پ. ر. و. ن. (پيرروېښان)
- خ. خ. ن. (خوشحال خان)
- ف- انگلس (فريد ريک انگلس)
- د- تکي په زياترو اروپايي او امريکايي هيوادونو کې د حسابي رقمونو په منځ کې د اشارې په توگه استعمالېږي؛ څرنگه چې داکار ددوی په ژبو کې کومه گډوډۍ نه راولي، خو په پښتو کې تکي يا صفر يو شکل لري، نوښه خبره داده، چې موږ خپل رقمونه په کامه (،) سره بيل کړو؛ ۲، ۳۰ (ديرش افغانۍ او دوه پوله).
- ه- د عددونو، اونور په پای کې دهغو په وسيله مطالب يا عناصر... شميرل شوي وي؛ لکه:
- همدارنگه تکي (.) د خبري او امريه جملو په پای کې بشپړه ودرېدنه ده، چې د جملې استقلال نښې؛ لکه: پيغمبران، د ځمکې پرمخ د خدای (ج) حجت او د خلکو په منځ کې د حق غوره استازي دي.

۲- دوه ټکي (:) دونقطه ياشارحه:

دوه سر په سر ټکو ته شارحه هم وايي؛ کله چې يو مطلب ښه واضيح کوو او يا په خپله ليکنه کې د سند په ډول ماخذ راوړو. يا په بله وينا له (مستقيم نقل قول) څخه دمخه کارول کيږي.

په پښتو ژبه کې څرگند ښه وايي، دغه ښه په ليکلو کې لږ کارول کيږي. ځينې ليکولان يې کله کله له ځنډ ښې (؛) سره ګډوي؛ په داسې حال کې چې څرگند ښه جلاده.

- دلوست بشپړ پروګرام بايد دغه درې برخې ولري: ۱- په هره اونۍ دلوست يو وړ او مناسب کتاب؛ ۲- ورځپاڼه يا مجله؛ ۳- د تبصرو يا تعبيرونو لپاره کتاب يا مجله.

- د څرگند ښې يا شارحې د کارونې ځايونه:

الف- له مستقيم نقل قول څخه دمخه لکه چې حضرت رسول اکرم (ص) فرمايي: ((مسلمان هغه څوک دی، چې نور مسلمانان يې له لاس او ژبې په امان وي)).

ب- څرگند ښه د دوو فقرو په منځ کې هم راځي؛ هغه وخت دوو فقرو په منځ کې يوه لازمي ښه ده، چې دوه هم فقره لومړۍ فقره تشریح کړي او يا توسعه ورکړي؛ لکه:

- د ګلالۍ کور ډير ساده جوړ شوی دی: درې خونې، يود هليز او يو پخلنځی لري.

- د محمود باغ ډير ښکلی دی: ښه ګلان، زياتې ميوې او بهاندې او به لري.

ج- د يو مطلب د تفصيل له سپړلو دمخه، چې په لنډ ډول هغه ته اشاره شوی ده؛ لکه: په شورا کې د دغې خبرې له کيدو دمخه، له انتظار څخه دغه نتيجه ترلاسه شوه: آن يوتن هم له هغه سره موافقه ونه کړه.

- پروسې کال زما لپاره ښه کال و: دلور وده کړو وزارت په کانکور کې اول نمره بريالی شوم.

- لقمان حکيم ته يې وويل: ادب موله چازده کړ؟ وويل: له بې ادبانو: دهغو ټولو خراب کارونه مې ونه منل او دهغو له کړنو (عمله) بيزار شوم.

د- څرگند نښه هغه وخت راځي، چې تريوې عمده فقرې وروسته ځينې مهم نومونه او مفهومونه د تشرېح لپاره راشي. خو بايد په دغه وخت کې تريوې بشپړې فقرې وروسته راوړل شي؛ لکه: دده ټول ادبي استادان جهاني شهرت لري: جيک لندن، تولستوی، گورکي او ماياکوفسکي.

ه- له تفسيرې کلمو وروسته لکه ((يعنې))، ((لکه چې))، ((د بېلگې په ډول))، ((عبارت دی له)) او نور...

تاسو ته ډیر ډیر انتظار وم، يعنې: سترگې په لاروم. تاسو څخه زما وعده له ياده وتلې وه. لکه چې: زه مو له پامه او هيره وتلی وم. که زه پوشم، چې ته راځي، زه به دوه سترگې له انتظاره تاته په لار کې وکړم. د بېلگې په ډول: ټول اخلاص به مې درته نذرانه کړم.

زموږ وتلي شاعران له: (امير کروړ، ميرزاخان انصاري، دولت لواني، ميا فقيرالله جلال آبادي څخه عبارت دی)

ځينې وختونه په پښتو ژبه کې لکه فارسي ژبې غوندې عبارت ليکي؛ د بېلگې په ډول پورته جمله؛ (زموږ وتلي شاعران عبارت دي له: امير کروړ، ميرزاخان انصاري، دولت لواني، ميا فقيرالله جلال آبادي) چې جمله به بشپړېږي.

ی- په لاندنيو بيلو بيلو ځايونو کې څرگند نښې داستعمال ځايونه:

۱- د ساعتونو او دقيقو ديبلولو لپاره؛ لکه:

۳۰:۱۱ (يوولس بجې او ديرش دقيقې)

۲۲:۱۵ (پنځلس بجې او دوه ويشت دقيقې)

۲- د ماخذونو او کتاب ښود (بيليوگرافي) د ځينو اجزاو ترمنځ:

د خوشحال خان کليات: لومړی ټوک، ۲ مخ.

... (نيويارک ټايمز: هاپر، ۱۹۵۸)

۳- څرگند نښه په رسمي مکتوبونو کې تر عنوان وروسته هم راتلای شي؛ لکه مخکې چې مو وويل.

- ښاغلی:
- ښاغلی پوهاند...:

۳- درې ټکي (...) سه نقطه پهلو به پهلو (...)

درې ټکي خورا اهميت لري. که څه هم ځينې ليکوال يې مراعات نه کوي، که چېرې کوم عبارت حذف کړي، هلته بيا د ليکنې په ليک نښو او انتظام پسې سم نه گرځي، کله پنځه او کله ډير کېږدي. په نتيجه کې يې ليکنه کمزوري او گډه وډه وي؛ په داسې حال کې، چې بايد په دغه وخت کې درې ټکي پرله پسې (...) سره کېښودل شي، خو د ليکنې د ليک نښو اصول مراعات شي. او که تردغو درې ټکو وروسته پراگراف پای ته ورسېږي، هلته نولزمه ده، چې يو ټکی بل وراضافه کړو او هغه د توقف (PERIOD) ټکی دی؛ لکه: د افغانستان خلک، چې يو لرغونی فرهنگ اوله وياړه ډک تاريخ لري، د تاريخ په بيلو بيلو پړاوونو کې يې د بهرنيو د ښمنانو پرضد په مېړانې سره مبارزې کړې او دهغوی دشومو کارونو څخه يې خپله پاکه خاوره ژغورلې او ساتلې ده.

ددې خبرې د ثبوت لپاره د افغانانو او انگرېزانو، روسانو، امريکائيانو ترمنځ څو مشهورې جگړې يې ښې نمونې دي. که د پورته پراگراف ځينې برخې حذف کړو نو په لاندې توگه يې راوړو:

د کارونې ځايونه:

د افغانستان خلک، چې يو لرغونی فرهنگ اوله وياړه ډک تاريخ لري... د خارجي د ښمنانو پرضد په پوره مېړانې سره مبارزه کړې ده او... ددې خبرې د ثبوت لپاره د افغانانو او انگرېزانو او... ترمنځ څو ځله جگړې شوې دي.

- درې ټکی د داسې نور يا (وغیره) معنا لري.

زموږ د دو صيفي ادبياتو، شعراو... د حماسی فرهنگ له غنا برخمن دي.

- کله ناکله دغه ټکي دمتون د سمون (تصحیح) په وخت کې د ناخوانا کلمو پرځای هم راځي؛ لکه:

د شعر په جوړښت کې د وزن، قافيي، خیال او... کارول کېږي.

۴- پوښتن نښه (نشان سوال ، custionmarke يا سوالیه ؟)

پوښتن نښه يا سوالیه هم په لیکنه کې ډیر استعمال لري او په لاندې مواردو کې راځي:

الف- پوښتن نښه هغه وخت د جملې په پای کې راځي، چې پوښتنه په مستقیم ډول راغلې وي؛ لکه:

- کارته ولې نه بې تللی؟

- اوس د څو کلونو پې؟

کله چې یو جمله په یوې بیاني سره پیل او بیا په یوې پوښتنې سره پای ته ورسېږي. نو په دغه وخت کې پوښتن نښې ته اړتیا ده؛ لکه:

- ښایي چې آزموینه به دې سخته وه، خو تا ونه کولای شواي، چې بريالی شي؟ یا دا چې د مستقیمو جملو او پوښتنیزو عباراتو په برخه کې راځي، لکه:

- په څه شي فکر کوې؟

- دا کار دې له دې ښه نه شواي ترسره کولای؟

ب- له هغه کلمې یا عبارت وروسته چې د مستقیمې پوښتنیزې جملې ځان نیسي؛ کوم رنگ دې خونښېږي؟ شین که آبي؟ ستاسو نظر څه دی؟ لاړ شو یا لاړ نشو؟

یا هغه وخت هم راځي، چې په یو جمله کې دننه کومه پوښتنه راغلې وي البته دغه نښه ترېشپړې جملې وروسته نه راځي؛ بلکې تر پوښتنې وروسته واقع کېږي؛ لکه:

- دیرش کاله پخوا دی په یاد دی؟ موټر ډیر لږ وو. پورتنی جمله په لاندې توگه سره هم راتلای شي.

- په ياد دې دی، چې د يرش کاله پخوا مو تران خورا لږ وو؟
ج- پوښتن ښه د ابهام، شک او تردید ښکاره کولو په وخت کې په پرانتز يا قوس راوړي؛ د مثال په توګه: که دکوم ليکوال، مؤرخ، فيلسوف د زيريدو کال کې شک وي او يا يوې لويې او عمومي موضوع لکه دهيواد د نفوسو شمير.
(زنون ۳۳۲؟ ۲۲۴ م؟) د لرغونې يونان مشهور فيلسوف و.
يا ويل کيږي، چې پير روښان د تور راغه يا (؟) غره په جنگ کې مړ شوی وي.
- د ځينو غير رسمي اماروله مخې اوس اوس د افغانستان د نفوسو شمير له ديرش ميليونه نفرو (؟) تير دی.

۵- ږغ ښه (!) ياندايه د تعجب علامه (!) (Exclamation)

د تعجب ښه يا علامه هم بلل کېږي. که څه هم ډير ځايونه کارول کېږي، خو دلته استعمال لپاره يې هم زيات غور په کار دی.
د تعجب ښه ډير ځله د هغو جملو په پای کې راځي، چې د ځينو خاصو او زياتو عاطفي يا نفسياتي حالاتو بيانونکی وي، لکه: ((هينستيا))، ((تينگار))، ((تحسين))، ((سپکاوی))، ((کرکې))، ((ترحم))، ((هیلو))، ((شک او تردید))، ((امراونهي))، ((گوانين))، ((حرت))، ((درد و غم))، ((دعا))، ((تنبه))، ((تأسيف))، ((غږاوبلنې))، او نورو کې کارول کېږي، چې لږ شمير به يې راواخلو؛ لکه:
الف- کله چې په يوه جمله کې افسوس او اريانتيا څرګنده شي، نو يې په پای کې ږغ ښه ايښووله کېږي؛ لکه:
- څومره ښکلې باغچه ده!
- په ايتاليا کې زلزلې څومره خرابۍ پېښې کړې!
ب- کله چې په جمله کې يوه تعجبی کلمه راشي، نو ږغ ښه د همدغې تعجبی کلمې څخه وروسته راوړل کېږي؛ لکه:

- اي خدایه !

- افسوس !

- آه !

ج- که داریانتیا او افسوس کلمې سره ندائیې جمله راشي، هلته نوباید تر کلمې وروسته کامه او ترجملي وروسته (نېغ) نښه ولیکله شي؛ لکه:

- افسوس، خومره پوه ځوان دی کارنه پیدا کوي !

آخ، په خومره ځوانۍ کې مې شو !

- واخ، دی خوزمانډیوال و !

ځینې وختونه داسې هم پېښېږي، چې نېغ نښه د یوې کلمې په پای کې داسې واقع شي، چې هم د جملې مفهوم ادا کړی او هم جمله ندائیې وي؛ لکه:

- اور !

- لږم !

په پورتنۍ لومړۍ مثال کې داسې بریښي، چې د ځینو تلفاتو په نتیجه کې چې په اور سره شوي دي، یو څوک په تعجب سره د ((اور)) په کلمې سره ټول مفهوم افاده کوي.

همدارنگه د ((لږم)) کلمه د یو دردمن (شدید) ناروغ په مقابل کې چې البته لږم وهلی وي؛ په تعجب سره راوړل شوې ده.

د- پردې برسیره نېغ نښه په رسمي او شخصي لیکنو (عنوان) کې تر خطاب وروسته استعمالېږي. څرنگه، چې دغه نښه زموږ په لیکنو کې ډیره کارول کېږي، نو کولای شو، چې په هماغه توګه دوام ورکړو؛ لکه:

- ګرانه وروره محمود ځانه !

- ښاغلی رئیس !

۶- سرچپه واو (،)، کامه (IAVIRGULE CAMMA) يا ویرگول:

دمکټ يا لنډې ودریدنې نښه ده. کامه یا سرچپه واو ، چې د جملې بیل واحدونه سره جلاکوي ، په هغو توقفونو کې لیکل کېږي ، چې توان یې د ټکۍ له تم څخه لږوي. کامه دنورونښو پر خلاف دکارونې ډیرځایونه لري اونه یوازې دمعناسره مرسته کوي ، بلکې دلیکنې حرکت اوتوازن هم تنظیمولای شي. ځینې لیکولان داسې فکرکوي ، چې کامه ، لیکنه یاروښانه اوواضح کوي ، نوچې یې وس وي ، ځای اوبې ځایه کامه ږدي ؛ په داسې حال کې چې ډیرې اوبې ځایه کامې نه یوازې لیکنه نه روښانه کوي ، بلکې لایې سره گډوي. دکامې داستعمال ځایونه په لاندې ډول دي:

الف- دفقرو ترمنځ دکامې کارونه:

کامه ، دهغو فقرو په منځ کې راځي ، چې د (خو ، لاکن) اویا (ځکه چې) کلمو په واسطه سره جلاشي. (فقره هغه نحوي عنصردی ، چې جمله بشپړوي .) که جملې په یوه فقره کې د (که څه هم) او (سره ددې) شرطې کلمې راشي بیانوکامې ته چندان اړتیا نشته ، ځکه چې دغه شرطې کلمې دیوې جملې مختلفې فقرې سره نژدې کوي ؛ لکه:

- احمد خپله آزموینه ورکړه ، ځکه پوره تیاری یې ورته نیولی و.

- محمود که څه هم ښه سپړی دی ، خومور یې ځینې ناخوښه ده.

که چیرې په یوه مرکبه جمله کې نوموړي شرطې کلمې نه وي استعمال شي ، هلته نو د (خو) ترکلمې مخکې کامه لازمه ده ؛ لکه:

زلمی کارپسې لټیږي ، خو نشی یې موندلی.

- ب- چې څو کلمې دواحدواسنادودرلودونکی وي ؛ لکه:

- زرین ، حسن اومحمود دتره زامن دي.

۲۵۷

- شيخ اسعد، بنکارندوی، خوشحال خان او قادر خان د پښتو ژبې ستر قصیده و یونکی شاعران وو.

- ج- د عمده او تابع فقرو ترمنځ د کامې کارونه:

کله چې په یوه جمله کې عمده فقره وروسته او تابع فقره مخکې راشي، نو یې د جلا والي لپاره کامه لازمه ده؛ لکه:

- هغه وخت چې محمود لوست کاوه، پلاریې په کور کې و.

- انتی بیوتیک، چې لاندو کشف شوی، ژوند په قسمت پورې تړلی و.

- د کمپیوټر او انټرنټ زده کړه، د هر چا لپاره ضروري ده.

- د- د یوې لیکنې د بیلابیلو برخو د مرجع او ماخذ لپاره؛ لکه: کابل، د نوي ښار پارک؛ پستی نمره ۱۹۴۴۵، د تیلو ټانګ، ۷۸ ګڼه، څلورلارې.

- ه- د عمده فقرو او اوږدو مشخص کوونکو عبارتونو ترمنځ د کامې استعمال په عمومي توګه، ټول اوږده مشخص کوونکي عبارتونه د تابع فقرو په څیر لیک نښې غواړي.

کله چې دغه عبارتونه تر عمده فقرو مخکې راشي، بیانو کامه ورته ایښووله کېږي؛ لکه:

- د محمود د باغ خوږې منې، د کارغه خوراک نه دي.

- ژوند د خوږو هدفونو، سرمنزل ته رسیدل دي.

که چېرې په یوه جمله کې دغه عبارتونه ډیر اوږده نه وي، هلته بیا د کامې دراورلو ضرورت نشته؛ لکه: دنجلی بار جوګان دانار په شان سره دي.

- ی- د نامحدودو مشخص کوونکو عبارتونو لپاره د کامې استعمال:

۱- نامحدود مشخص کوونکي یو داسې عبارت یا فقره ده، چې د جملې ټاکلی مفهوم روښانه کړي، خو محدودیت ورنه کړي.

که چېرې د جملې څخه دغه مشخص کوونکی عبارت یا فقره له منځه وایستل شي، بیا هم د جملې په اساس کې کوم تغیر نه راځي. دغه ډول نامحمود مشخص کوونکی په جمله کې د دوو کامو په دننه کې راځي؛ لکه:

- اوس سپوږمۍ ته ختل د تیرو نظریو پر خلاف، یو آسانه او ساده کار دی.

۲- په همدې توگه ځینې اسمونه او یایې معادل، چې په جمله کې مخنې بیان معنا ته وسعت یا توضیح ورکوي، په عمومي ډول، د نامحدودو مشخص کوونکو حیثیت لري او د کامو په منځ کې راځي؛ لکه:

گورکي، دریالیزم پلار، خپل ادبي شاهکار د ((مور)) په نامه ولیکه.

کامه په نورو ځایونو کې د استعمال ځای لري؛ لکه: د عددونو، لیکنو او مکتوبونو کې د صفتونو تر منځ هم راځي؛ مثالونه:

۱- د ځینو صفتونو په منځ کې، کله چې د یوه اسم د څرنگوالي لپاره صفتونه استعمالیږي، نویې ترمنځونو کامې راځي. البته د وروستیو دوو صفتونو په منځ کې (او) لیکل کېږي؛ لکه:

- له انگریزانو سره د افغانانو جنگونه ډیر خونړي، دردناکه، له غیرته ډک او بريالي ول.

- د محمود کور تل پاک، منظم، ښکلی او په زړه پورې وي.

۲- د عددونو تر منځ:

د عددونو گروپونه په ، یا بار / سره بېلوي؛ لکه:

۵۳۱ ، / ۳۷۱ ، ۵۲ ، ۵۲۲ ، ۳۲۱ ، ۸۴۵

یا ۵۳۱ ، / ۳۷۱ ، ۵۲ ، ۵۲۲ ، ۳۲۱ ، ۸۴۵

۳- د میاشت او کال جلا کولو کې هم کامه لیکي؛ لکه: د اپریل ۲۷ ، ۱۹۷۸م د حمل ۵ ، ۱۳۵۷ش.

۴- د درسونو د روښانولو لپاره هم کامه استعمالېږي. دکليو، ښارونو ولسواليو د نومونو ديبلولو لپاره کامه داسې راځي؛ لکه: دميوتد ولسوالۍ، کندهار، يادميوند ولسوالۍ، کندهار، افغانستان.

۵- دليکونو او مکتوبونو په خاطر دکامې کارول. که څه هم تراوسه په غير اصولي توگه په ليکنوکې او مکتوبونوکې پښتانه استعمالوو، خوکيدای شي، چې په غير رسمي ليکنوکې دوستانو اوانډيوالانو ته دسلامونو او احترامونو د وړاندې کولو په وخت کې ترنامه وروسته کامه استعمال کړو.

په رسمي مکتوبونوکې ترنامه او عنوان وروسته شارحه (:) هم راځي؛ لکه: -گرانه انډيواله...

-ښاغلی... رئيس:

۷- ځنډښه، ویرغول بانقطه (!) semi column دزيات مکث ښه:

ځنډ ښه، چې په عمومي توگه ديو کمزوري ټکي اوياقوي کامې وظيفه اجراکوي، ديو بشپړ توقف اوولارې لپاره نه کارول کېږي. ځينې ليکولان، ددې لپاره چې دځنډ ښې له دقيق استعمال څخه ځان خلاص کړي، نو کامه ليکي. په داسې حال کې چې ددغې ليک ښې عمومي خاصيت يې دادی، چې دمتوازنو جملو اوفقرو ترمنځ بايد راشي.

دځنډ ښې داستعمال ځايونه:

-الف- دوو عمده فقرو ترمنځ دځنډ ښې استعمال؛ کله چې دغه عمده فقري په (او، خو، لپاره) اوداسې نورو کلمو سره ونه تړل شي، هلته ځنډ ښه راوړل حتمي ده؛ لکه:

مثال- کوچنی ته په وخت باندې جزا ورکول لازمي کار دی؛ په بې ځايه وهلو سره سپين سترگی کېږي او هروخت بايد هرڅه ورته ونه ويل شي.

د جملو پورته جوړښت، که څه هم بېلې جملې دي، د معنادار تېبابط له پلوه ډیر سره نږدې او اصلاً په ځنډ نښې سره تړل کېږي. نو که په دغو حالتونو کې یو لیکوال د دغې ځنډ نښې پر ځای یوازې کامه استعمال کړي، غلطی به یې کړې وي.

ب- د ځینو قیدونو سره د ځنډ نښې استعمال:

کوم وخت چې یوه مرکبه جمله کې، چې بېلې بېلې فقرې پکې راغلې وي، دغه درانه قیدونه (که څه هم، هیڅکله، په نتیجه کې) اوداسې نور استعمال شي، هلته نولازمه ده، چې تر نوموړو قیدونو مخکې ځنډ نښه راشي. که څه هم دغه قیدونه په فقرو کې د افکارو ارتباط وربښي، خو ارتباطي لفظي وظیفه به یې کمزورې وي؛ لکه:

- احمد او محمود، چې له ډیرې زمانې څخه راپه دې خوا انډیوالان وو، پرون یې برمازي (محضې) خبره سره جنگ شو؛ په نتیجه کې سخت سره خوا بدي شول او ښايې هیڅ وخت خبرې سره ونه کړي.

ځینې وختونه ځنډ نښه دهغو فقرو ترمنځ راځي، چې په ربطي کلمو (او، خو، یا، تراوسه) اوداسې نورو سره تړلې شوی وي؛ په دې شرط چې دلاندې حالتونه څخه یوولري:

۱- فقرې ډیرې اوږدې وي. ۲- دغه فقرې سره ډیرې نژدې اړیکې ونه لري.

۳- د فقرو څخه یې یوه یا ډیرې کامې ولري. ۴- لیکوال وغواړي، چې د دوی ترمنځ توپیر باندې ټینګار وکړي، لکه: د ماشومانو د ښې روزنې لپاره ضروري ده د اسلامي زده کړې تیسوړې په روحیې وروزل شي؛ خود ابا یډ ووايو، چې دا لارښوونه په لا باور او د وطن پالنې په روحیې بیاوړې کېږي؛ یعنې الله پالنه، وطن دوستی او آزادۍ روحیه زموږ د ماشومانو په روزنه کې رول لري؛ یا:

مال، اولاد، جاه او جلال هیڅکله نشي کولای انسان ته آرام ښوونکی وي؛ ځکه یواځې د خالق پروردگار په یادولو د انسان زړه سکون او آرامتیا پیدا کوي.

۸- کرښی (-)؛ خط فاصله يادش (- dash)

نور معادل نومونې يې بېلښی. کش، خطک، فاصله، دش، کرښه دغه کرښه دجملې دټاکلو واحدونو دجلا کولو او تعبيرولو په غرض استعمالېږي او د شدت له مخې سره چندان توپیر نه لري، خو بيا يې هم شدت ترکامې ډیر دی؛ لکه:

- چارلس ډاروین- دانگلستان مشهور عالم، چې په نولسمې پېړۍ کې خپل مشهور کتاب د ((انواعو بنياد)) به نامه وليکه، په اروپا کې يې لويه هنگامه خپره کړه.

د خط فاصل د کارونې ځايونه:

۱- کرښی (خط فاصل)، په هغو وختونو کې هم کارول کېږي، چې يوه موضوع له بلې سره توپیر لري او بيا يودم ورسره وتړله شي؛ لکه:

ده د ليلابڼه خوی، ښکلا او تحصيل پوره وستايل- بيا يې دخپل ورور لپاره د واده غوښتنه ځينې وکړه.

۲- ځينې معترضه جملې يا عبارتونه، چې د يوې جملې په دننه کې راځي، په کرښيو يا لنډ کيو خطونو کې ليکل کېږي، لکه:

- خواریکن او مسلمان خلک هيله لري- البته آرزويې واقعي ده- چې بايد ظالم له منځه لاړ شي.

- حضرت پيغمبر (ص) او نورو پيغمبرانو د ټولو انسانانو لپاره په گډه هيله درلوده، چې د دواړو کونو ژوند يې له ښېگڼې ډک وي.

۳- کله چې دجملې يا کرښی په سر کې رقمونه يا د الفبې توري راشي، هلته هم کرښی راځي؛ لکه: ۱-۲-۳- الف- ب- ج- د- و- هايفن (کرښی) علاوه پر نوموړو ځايونو د سوال او جواب په وخت کې او همدارنگه په يوه ادبي او هنري اثر کې د ډيالوگ کوونکو د نوموړي ځای استعمالېږي؛ لکه:

(سوال) - ته په آزمويڼه کې بريالی شوی؟

(جواب) - هو.

... زما سمه نه ده زده. ته خو درواخله يوه غاړه، دايې شپيلى.

- نه يې شم ژغورلای. زما څښتنه!

- هيله كوم.

- باور وکړئ؛ نه يې شم وهلاى.

- زارۍ درته كوم.

- هيڅ يې په ژغولونه پوهيږم، زما څښتنه!

- اسانه کار دى، لکه درواغ ويل. بته گوته اونورې گوتې دې پردغو ورننو (ران)

باندې کيږده.

۹- وړه کرښۍ (-) نښلوانکى (Hyphen):

د کرښۍ او وړۍ کرښۍ ترمنځ د استعمال او کارونې توپير شته، کرښۍ لکه مخکې چې وويل شول د ليک نښو يو جز (توک، برخه) وه، خو وړه کرښۍ بيا داملاً په پرځه کې د کلمو په دننه کې کارول کېږي. ((يعنې وړه کرښۍ هغه وخت د استعمال او کارولو ځای لري، چې کله يوه کلمه په سيلابونو سره جلا شي، ځينې سيلابونه د ليکې (خط، سطر) په پای او ځينې يې د بلې ليکې په سر کې راشي، نو د مخنۍ ليکې په پای کې وړه کرښ استعمالېږي.)) (۷: ۸۰-۸۱)

وړه کرښۍ يا هايفن د ځينو هغو کلمو په منځ کې هم راځي، چې د هغو له يو ځايوالي څخه مرکبه کلمه يا اطلاق را منځته شي، لکه:

- د ټولنيز-اقتصادي جوړښت د مفکورې عميکه (ژوره) پوهه د تاريخپوهنې اساسي مساله ده.
- سياسي-اجتماعي انقلاب هغه وخت په يوه ټولنه کې بريالي وي، چې وگړنيز مرامونه عملي کړي.

۱۰- ليندۍ () دوي ليندکۍ، قوسين، کمانک، هالين، پراښ ():

ليندۍ هم د تنقيط علامو له جملې څخه ده په ليندۍ کې (فرعي او تشریحي) عبارتونه راځي ليندۍ او کرښۍ کابو يو ډول دنده لري، خو دومره توپير سره لري، چې کرښۍ پر توضيحاتو باندې ټينگار (تاکيد) کوي او هغه ته نظم او انسجام ورکوي

په لاندې مثال کې دواړه ډوله ورښيو:

➤ ليلا - (د شهلا خور) - په ښوونځۍ کې اول نمره شوه.

➤ ليلا (د شهلا خور) په ښوونځۍ کې اول نمره شوه

په اوله جمله کې (د شهلا خور) عبارت چې په کرښيو کې راغلی، دا ښي: هغه ليلا چې د شهلا خور ده، په ښوونځۍ کې اول نمره شوې ده، خو په دويمه جمله کې چې (د شهلا خور) عبارت په لينديو کې راغلی دی، د ليلا د پېژندنې لپاره کوم تاکيدي عبارت نه دی، بلکې دا خبرې دا معنا لري، چې يوازې او يوازې ليلا و شهلا سره خويندې دي.

د ليندۍ د کارونې ځايونه:

الف- په ليندۍ کې فرعي او غير اصلي تبصرې هم راځي، يا په بله وينا په ليندو کې غير اصلي تبصره ليکله کېږي، لکه:

- احمد چې کورته لاړ (زه د مطالعې د زده کړې په قوانينو بوخت وم) خپل کشر ورو ته يې په آزمويڼه ډېرې لارې-چارې وروښوولې.

- د فلسفې علم (چې زده کړه يې لازمه ده) د ټولو علومو مور ده.

ب: د يوه شخص د ژوند او مرگ نېټې هم په لينديو کې راځي، لکه:

- احمد شاه بابا (۱۷۲۳م - ۱۷۷۲م) د پانې پت په جگره کې بريالی شو.

- دموکريت (۴۲۰ ق م - ۳۲۲) په فلسفه کې د لرغونې يونان ژوندۍ دايره المعارف و

- فيثاغورث د لرغوني يونان لومړنی فليسوف په (شمېرپوه قبل الملاد) کې ژوند درلود
- د کسوف (لمرنيولو) د پېښې وړاندوينه يوناني پوه او فيلسيوف تالس په (۵۸۵ ق م) کې کړې ده.
- تالس د ټولو موجوداتو د ژوندي پاتې کېدو لپاره لومړۍ ماده (اوبه) بللې دي.
- د جغرافيوې نقشې ترسيم د لومړي ځل لپاره د يوناني پوه او فيلسوف (اناکسماندرس) له خوا شوی دی.
- يوناني پوه هراکليت (اور، روح او خدای) يوشی بللې دي.
- ځينې وختونه په لينديو کې شمېر يا کوم توری ددې لپاره راځي، چې شمېر او گڼه وښيي، لکه:
- د انسانانو لومړنۍ اړتياوې (۱) ډوډۍ، (۲) کالي او (۳) کور دي.
- د يوې ټولنې د بشپړ تحليل په وخت کې بايد (الف) د ټولنې زېربنا، (ب) سربنا، (ج) ټول ذهني شرايط په نظر کې ونيول شي.
- همدارنگه په سوداگرۍ او حسابۍ معاملو کې رقمونه په لينديو کې راځي، لکه:
- د محمود د کور کرایه (۲۰۰۰۰) افغانۍ او د نسيم د دوکان ټوله بيه (۱۰۰۰۰) افغانۍ ده.
- ج- د يو ليکوال په نظر، ((کله چې پوښتن ښه د شک يا طنز او کترې په توگه استعمالېږي، بايد په لينديو کې راوړله شي، لکه:
- په آزاده نړۍ (؟) کې مطبوعات (!) د محرومي طبقې په گټه (!) کار کوي.
- خالد خانه! څومره زړه درد (! يې)) (۵۴:۳)
- د خدای بښلي استاد څېړنوال محمد صديق روحي په وينا: ((البته د دغسې پوښتن ښې پر ځای د ((په اصطلاح))، ((تش په نامه)) او ((نام نهاد))

ترکيونه هم راځي. دا خبره دې زموږ په یاد وي، چې یوه جمله کې ترلینډیو مخکې کومه بله لیک نښه باید رانه شي. که چېرې د کامي یا کوم ټکي اېښودلو ضرورت هم پېښ شي، بیا نولازمه ده، چې ترلینډیو وروسته راوړل شي. (((۹: ۱۲۷)

۱۱- غبرګې لینډی ((یا ((یا «»

د نقل نښه، ناخونک، وور قوس، د اقتباس نښه، ګوسشن مارک (Quotaion mark) او په فرانسوي کې Les Geuille mets هم ورته ویل شوی دی. غبرګې لینډی د جوړه پنزو مقابلو کامو څخه جوړېږي او د یو ټاکلي شخص وینا په کې خوندي کېږي، لکه:

- محمود وویل: ((د ټولنې تکامل تر هر څه لومړی د تولیدي قوتونو په تکامل پورې اړه لري.))
د استعمال ځایونه:

۱- ټول مستقیم بیانونه په غبرګو لینډیو کې راځي، مثال:
- یوه استاد په ټولګي کې د لیکوالۍ د تکامل او پرمختګ په برخه کې داسې وویل: ((په یوه ژبه کې لیکوالی هغه وخت پرمختګ او تکامل کولای شي، چې ټول قلموال په تېره ځوان پښت یې په زړه خوږې او رسالت او تخصیصی وړتیا سره کار وکړي.))

یا ((مدنیت یو داسې عمومي او ضروري بهیر دی، چې نه یوازې په طبیعي پېښو او شیانو کې لیدل کېږي، بلکې تمدن، بشریت د مشیتو هلو ځلو په نتیجه کې هویت پیدا کولای شي.))

یو زده کوونکی د ټولګي په آخر سر کې ناست و، په ډېره حیرانتیا یې له ښوونکي څخه دا پوښتنه وکړه، ((انساني ټولنه، په خپل لومړي سر کې په همدغه اوسني شکل سره نه وه ؟))، ښوونکي په خندا جواب ورکړ، ((نه))

- ۲- که چېرې په غبرگو لينديو کې دننه د کوم چا خبرې د يوه بل درېيم سړي په استناد وشي هلته نو دغه وورستۍ خبرې په مفردو ثقلي نښو (Single Quotation mark) کې ليکلای شو، د بېلگې په ډول:
- محمود وويل، ((زه به هېڅ وخت د ټولنپوهنې په زده کړه کې دغه خبره هېره نه کړم، چې وايي ((د ټولنې تحليل د زېربنا څخه پيل کېږي.))
- يا: ميرويس پوښتنه وکړه: ((دا خبره د چا ده چې ژوند د سيند په شان دی؟))
- ۳- د مختلفو عنوانونو لپاره هم غبرگې ليندۍ کارول کېږي؛ د کتابونو، شعرونو لويو نومونو، مجلو، ورځپاڼو او داسې نورو مفهومونو نومونه هم د ځينو جملو په دننه کې په غبرگو لينديو کې راځي؛ لکه:
- د خوشحال خان مشهور اثر ((دستار نامه)) او د گورکي ((مور)) د پښتو او نړيوالو ادبياتو لپاره خورا درنه خزانه ده.
 - يا: ((غوره نثرونه)) د پښتو معاصرو ادبياتو يو ريالستيک اثر دی.
- ۴- کله چې په يوه جمله کې يوه کلمه توضيح کېږي، هغه هم په غبرگو لينديو کې راځي؛ لکه:
- کله چې د ((مرچو)) پر کلمه او نوم خبرې کېږي، نو تريخوالی ډېر ژر د سړي په ذهن کې راپيدا شي.
- ۵- د ځينو نورو ليک نښو سره د غبرگو لينديو استعمال هم شته:
- اول: کوم وخت، چې کامه يا ټکۍ په داسې جمله کې راشي، چې هلته غبرگې ليندۍ کارول کېږي، هلته نولازمه ده، چې نوموړي دوه ليک نښې د غبرگو لينديو په دننه کې راوړل شي؛ مثال:
- سرور وويل: ((هو؛ محمود د کريم ورور دی.))
- دويم: ځنډ نښه او څرگند نښه بايد تر غبرگو لينديو د باندې استعمالېږي، بېلگه:
- دی وايي: ((زه ښار ته لږ ځم.))

- ده محمود ته دا خبره وکړه او ویې ویل: ((پرېښو تلوار، په بدو تامل))
یعنې دا چې ښه کار باید ژر ترسره شي، ځکه د ترسره کولو چانس یې کم وي او وخت یې تېرېږي، خو په بدو چې انسات ته ممکن آینده خطرونه ورپېښ کړي، سوچ او صبر په کار وي.
- درېیم: د غږ ښې او کرښې استعمال د جملې په حالت پورې هم اړه لري؛ په دې معنا که چېرې کومه لیک ښه په غبرگو لښدو اړه ولري، په دننه کې یې راځي او که په ټولې جملې پورې تړلې وي، بیا نو د جملې په پای کې او تر غبرگو لښدو وروسته راځي؛ لکه:
- پلار مې پوښتنه وکړه، ((لوست دې وکړ؟))
- څوک به دغه ونه مني چې: ((ماده عینیت لري.))

۱۲- نیڅکونه [، قلاب، ولاړ قوسونه] (barckets)

مترادف نومونه یې قلاب، لوی قوسونه، عمودي لښدې، ولاړ قوسونه او Barckets دي.
لوی قوسونه یا په کندهاری لهجه کې نیڅکونه په لیکنه کې لږ استعمال لري.
د کارولو ځایونه:

- أ. نیڅکونه، په عمومي توګه د غبرگو لښدو په دننه کې د یوه بل سړي خبرې ساتي؛ یعنې هغه وخت چې په غبرگو لښدو کې دننه څوک د کوم بل چا وینا راوړي، هلته نیڅکونه استعمالېږي البته دغه ډول وینا کله کله په مفردو نقلي ښو کې دننه راځي؛ لکه:
- ښوونکی د لوست په وخت کې وویل: ((پخوا داسې باورو، چې ځکه د کایناتو مرکز دی، خو کوپرنیک دا کشف کړه، چې [ځمکه د نورو سیارو په شان د لمر په شا او خوا راګرځي.]

ب. ولاړ قوسونه يا نيڅگونه د دې لپاره کارول کېږي، چې په غبرگو لينډيو کې دننه د کوم بل چا پروينا تبصره کړي وي؛ لکه:

- کبيروويل: ((احمد د داروين مشهور کتاب (د انسان

تسلسل) زيات خپلې او د داروين يوازينی عمده اثريې بللی

دی؛ [خو زما په عقیده چې د (انواعو بنياد) مشهور اثريې

لومړنی هغه عالي اثر دی، چې په اروپا کې يې هنگامه خپره

کړه.]

ج. کله چې يو مطلب د کلام اصل نه وي، د قلاب يا نيڅک يا ولاړې ليندۍ په

منځ کې راوړل کېږي؛ لکه: [معنا داره مسکې کېدل] په نمايشنامو کې اجرايي

دستورونه (عملي کوونکي دستورونه) په قلاب کې نوشته کېږي؛ مثال:

احمد [په پريشانۍ سره] وويل نه غواړم يو قدم پر دې لاره نور هم وړاندې لاړ شم.

يا: [اوس اوس لا د دوو سترگو آشنايي هم نه ده پاتې.]

داسې څوک اوس نشته، چې داسې څه ووايي يا وکړي، چې [د سړي زړه اوبه پرې

وڅښي.]

يا په لنډۍ کې:

عالمه مينه مينه نشته

[سوداگري ده يو پر بل يې خرڅوینه]

۱۳- ممیز (/) بېلنۍ، تمیز:

دغه نښه د سنواټو، يا سورتونو د بېلولو لپاره کارول کېږي؛ لکه:

الف: د هجري، قمري يا ميلادي کلونو د جلا والي په برخه کې، د بېلگې په توگه:

- محمد بن جرير طبري، په ۲۲۴ ه، ق / ۸۳۹ م کال په آمل کې

وزېږېده او په ۳۱۰ ه، ق / ۹۲۳ م کال کې ومړ.

- د افغانستان د ټولنيز بدلون لپاره له ۱۳۸۰ هـ ش تر ۱۳۹۳ هـ ش
چې ۱۹۹۲ م تر ۲۰۱۴ م پورې ډېر مهم دی.
- ب: د قرآن کریم د سورو د شمارو لپاره کارول کېږي؛ له راسته خوا لومړی د سورې
شمار، وروسته آیت راځي او ممیز څخه کار اخیستل کېږي؛ وگورئ:
- ان احسنتم احسنتم لانفسکم وان اساتم فلها (قرآن، ۷/۱۷)
 - یا کل امری بما کسب رهین (قرآن، ۵۲/۲۱).
 - کلا ان الانسان لیطغی ان راه استغنی (قرآن، ۹۲، ۷/۲)
- (۷، ۵۲: ۱)

۱۴- لیدلوری یا جهت نما ()

لید لوری، فلش یا ریښکی هم نومېږي، او په لاندې ځایونو کې کارول کېږي؛
لکه:

الف: د یو ترتیب د ښوولو یا د یو امر یا کار د نتیجې ورکولو په برخه کې
استعمالېږي؛ لکه:

←	مخکې	پخوا	پخواني
←	ووېل	وېي وې	ویل يې
←	کوشش کول	کوش	کوشش
←	لیدل	لید	دیدار

ب: د رک- وگورئ، ودې کتل شي، مراجعه دې وشي؛ لکه: د ((خپلواکۍ))
کلمه د ((شکر، حمد او ثنا، لمانځنې، مننې، حق پېژندنې)) په معناده او
څلورمو او اتمو پېړیو کې ډېره کارول شوې ده، د شعري او نثري متونو لپاره د
لرغونې دورې متون وگورئ.

۱۵- ټينگار نښه (—) ، تاکيډي نښه

دغه نښه يا علامه له (دش) يا (خط فاضل) يا منبولنۍ سره توپير لري، ټينگار نښه په دې معنی ده، چې موږ يوه موضوع په خپلو يا داشتونو يا ليکنو کې ډېره جدي گڼو، له هغې کلمې يا ليکنې يا پاراگراف لاندې د ټينگار نښه تيروي يا ږدو. يا په بله وينا کله کله ليکوالان په خپلو ليکنو کې داسې کلمې، جملې يا پاراگرافونه راوړي، چې نسبت نورو کلمو، جملو او پاراگرافونو ته يې اهميت زيات وي او يا يې هدف دا وي، چې پر ځينو عناصرو او مسايلو باندې تاکيد وکړي؛ نو دلته لازمه ده، چې دغسې کلمې، جملې او پاراگرافونه د ليکنې تر نورو برخو روښانه او برجسته وښوول شي. د دې کار لپاره نوموړي مطالب يا بايد د خط په يوه بېل طرز وليکل شي، لکه نسخ ليک (خط) کې نستعليق* يا شکسته* ليک، يا د دې برعکس او يا يې تر لاندې مستقيمه کرښه (ليکه) وکښل شي، چې د لوستونکي توجه جلب کړي.

اروپايان ۵ ايتيلیک ليک Italic type italics استعمالوي او موږ کولای شو د ژباړې په وخت کې هغه ليک په نستعليق واړوو. ايتيلیک ليک له چېې خواله انگليسي غونډې ليکل کېږي.

زموږ لپاره طباعتي ستونزې شته، ځکه تر نن پورې داسې ماشين نه دی جوړ شوی، چې نستعليق توري ترکيب کړي او نن سبا دغه خبره کمپيوټري ليکنو ته راوتلې ده، چې کېدای شي په کمپيوټر کې جوړ شي. لازمه دا ده، چې تاکيډي او مهم عناصرا يا برجسته وليکو او يا ترې لاندې کرښه وکارو؛ لکه:

- د هرې ټولنې په تېره زموږ لپاره ښايي خپله دينداري وساتو.
- کور، کالي او ډوډۍ، چې په يوه ټولنه کې نه وي، هلته ژوند نشته او ژوند کمزوری دی.

تينگار نښه؛ د ورځپاڼو، مجلو، کتابونو، ډرامو، نکلونو او داسې نورو نومونه هم به داسې تورو سره ليکل کېږي، چې د عادي تورو څخه توپير او برجستگي ولري؛ لکه:

- کابل مجله هره مياشت يو وار خپرېږي.
- د شکسپير (روميو او جوليت) ډرامه ډېره مشهوره ده.
- هغه کلمې او عبارتونه چې بحث پرې کېږي او يا د اصلي پاگراف څخه پرته تر څېړنې لاندې وي، بايد په نستعليق يا برجسته تورو وليکل شي؛ لکه:
- پښتو ژبه چې بېلې بېلې لهجې لري؛ لاس په لستونې اصطلاح يې په هره لهجه کې نه ليدله کېږي.
- گورگوره، يوه داسې ميوه ده، چې په کندهار کې يې څوک نه پېژني، خو د پکتيا غرونه پرې ډک دي.
- ورمه ورځ، چې د محمود موټر چپه شو، د ترافيکو تر څېړنو وروسته څرگنده شوه، چې تايرات يې مات شوي وو.

۱۶- متفرقه نښې:

متفرقه نښې زموږ په ليکنو کې نه کارول کېږي، خو اوس اوس کارول کېږي، دا ځکه چې انگليسي او نورې اروپايي ژبې ډېرې مروجې شوې دي او دا مهال زموږ د دولتي ادارو کلتور همدا دی، چې بيوگرافي يا سي-وي گانې ډېرې پراخه ليکنې او ژباړنې په انگليسي ژبه دي، له همدې امله د متفرقه نښو يا انگليسي ليک نښو کارول په انگليسي ليکنو کې کارول کېږي.

پر دغو نښو سربېره، چې په دې ليکنه کې شرحه شوې دي، ځينې نورې نښې هم شته، چې په راز راز مواردو کې کار ځينې اخيستل کېږي؛ لکه:

دغه نښې که ټولې موږ نشو راوړلای، خو تر ډېره حده به دغه نښې او د دغو نښو شکلو نه معرفي کړو:

- ۱- سرتاو شوې کرښې Swang dash
 - ۲- ډبل هایفن (=) // Double.h
 - ۳- دویم خج (\) Grave accent
 - ۴- کریت Caret
 - ۵- ورځ کرښه { } Brace
 - ۶- ډبل کتار ! Double Dagger
 - ۷- متوازي (//) Faralles
 - ۸- یاستراف (،) Apostrophe
 - ۹- اول خج (/) Acute accent
 - ۱۰- چپه بار (\) Reversel virgule
 - ۱۱- سیډله (،) Cedilla
 - ۱۲- کتار (t) Dagger crass
 - ۱۳- وورځپرکی (s) Section number cluse
 - ۱۴- پاراگراف () Paragraph (۳۲:۱۵)
- لنډه دا چې لیک نښې د لیکوالۍ پنه ټولو برخو کې د ستر اهمیت او ارزښت وړ دي؛ هېڅ هدفمن او متخصص لیکوال نشي کولای په لیکوالۍ کې د (لیک نښو) له ارزښت څخه سترگې پټې کړي.
- آن لیک نښې یوه لیکنه د غوره والي او بې خونده لیکنو په قطار کې درولای شي. د ستر خوشحال بابا په وینا لکه توره چې د ګوزار لپاره پکارېږي او زلفې د یار لپاره په شانه وهل کېږي؛ همداسې د هر فن لپاره حدود او نښې شته، چې د لیکوالۍ لپاره لیک نښې یا علامه تنقظ کارول کېږي.
- توره چې تېرېږي خو ګوزار لره کنه
زلفې چې ولول شي، خو خپل یار لره کنه

۴-۲- د څلورم څپرکي لنډيز :

- لیک نښې (اعجابیه توري) یا علامت تنقیط نه یوازې په لیکوالۍ او مسلکي لیکنو کې کارول ضروري دي، بلکې په هر ډول لیکنو، کتابونو، مجلو، مقالو، لویو او وړو لیکنو کې یې راوړل حتمي دي.
- په ټولو لیکنو (له وړو مکتوبونو، خصوصي لیکنو نیولې بیا تر تحقیقي لیکنو پورې د لیکن نښو کارول ضروري دي.
- که لیک نښې په لیکنو کې ونه کاروو، د کلمې، کلمو، جملې، جملود ډولونو، پارگرافونو، عباراتونو، فقرو، مضمونونو، مقالو، رسالو، مجلو، کتابگوټو، کتابونو او ... توپیرونه سره ورکېږي.
- لیک نښې هغه ضروري توري دي، چې لیکوالۍ ته سر او صورت ورکوي، نه یوازې د شکل له پلوه لیکنو ته ښکلا ورکوي، بلکې په کلمو، جملو، پارگرافونو، مقالو او مضمونونو کې معنایي تغیر هم رامنځته کوي.
- په هره لیکنه کې د لیک نښو د کارولو اړتیاوې او ارزښتونه خورا ډېر دي.
- په مجموعي ډول لیکنې مسلکي لوری او مفهوم لري؛ هېڅ لیکنه یا لیکوالي تصادفي او اتفاقي کار نه دی؛ هره لیکنه که په هره برخه کې وي د غیرفني او مسلکي خلکو له خوا نه ده ترسره شوې، دا ځکه چې عادي خلک او لیکوال سره توپیر لري.
- لیکوالي د یو لې فني او مسلکي مهارتونو خپلول او کارول دي، چې تصادفي لوری (جنبه) نه لري. دا کار ددې ترڅنګ، چې مسلکي دی، یو

ژمن او متعهد کاردی، چې الله رب العلمین ځینو انسانانو ته وربښلی دی.

- که لیکنه او لکیوالي د هرې ټولنې لپاره د فرهنګي ترقۍ لامل او سبب کېږي، نو فني لیکنه یعنې له لیک ښو او تورو سره لیکنه هم په بشپړه توګه یوه اړتیا ده. لیکنه او لیکوالي د اعجامیه ښو د پرخای کارولو له مخې درسته بڼه او صحیحه محتوا خپلوي. اعجامیه ښې په لیکنه کې راوړل ځکه اړتیا ده، چې (جملې، پاراګرافونه او نورې برخې سره بېلولای شو؛ د هرې لیکنې په صحت او درستوالي پوهاوی ترلاسه کولای شو. د هرې لیکنې شکل او محتوا سره توپیرولای شو او د لیکنې هر صنف له نورو بیل ترسیموو.

- په لیکنه کې د اعجامیه ښو کارول د لیکوالۍ د حدودو په ګوته کول دي؛ لکه ناوې بې سینګاره ښکلې نه ښکاري، لیکنه هم بې تورو او اعجامیه ښو بې حدوده او بې ترتیبه بریښي.

- که لیکوالي یوه فرهنګي اړتیا ده، لیک ښې کارول په لیکوالۍ کې یوه روزنیزه وړتیا ده، له همدې امله دغه وړتیا د لیکوالۍ په ډګر کې دغه اړتیا رفع کولای شي.

- خدای بښلي روحي وایي: د لیک ښو ځینې نورمونه په نړیواله سطحه منل شوي دي او له هغو سرغړونه د لیکوالۍ پرستیژ ته زیان رسوي، د مثال په توګه که (نقل قول) لپاره غبرګه لیندۍ استعمال نه کړو، زموږ څېړنه علمي ارزښت له لاسه ورکوي.

- په لیکنو کې په تېره بیا په ژورو علمي او تحقیقي آثارو کې لیک ښې پر خپلو ځایونو را نه شي او یا اصلاً د لیک ښو مراعات ونه شي؛ نه یوازې دا چې د متن په لوستلو کې ستونزې راپیدا کېږي، بلکې کله کله مشکله ده، چې سم او مطلوب مفهوم دې ځینې واخیستل شي.

- په لیکوالۍ کې د لیک نښو پرځای کارول خوځښت لري؛
- یوه دا چې د لیکوالۍ هر صنف ورباندې مشخصولای شو.
- دویم؛ دا چې د لیکنې په برخه کې زموږ پوهه ترې معلومیدلای شي.
- درېیم؛ لیکوال د متمدن پښت او لیکوالۍ وارث ګڼل کېږي؛ لکه په معاصره دوره کې خدای بښلي الفت، رښتین، روحي او بیا نور...
- لیکوالی د هرې ټولنې فرهنګي اړتیا ده، له دغې فرهنګي بداینې پرته د هغه ملت کلتوري کمزوري ډېره زیاته مقصوده نه ده.
- د لیک نښو په واسطه د لیکوالۍ د صنفونو حدود هم معلومولای شو او له دې سره سره لیکنه ښایسته کوو.
- په لیکنه کې د لیک نښو سمه کارونه لیک دود معیاري کوي؛ لیک نښې د هرې لیکنې د مطالعې په برخه کې د انسان فهم او درک آسانوي، ځکه نو په هره برخه کې د هماغه ژبې په ټولو لیکنو کې د لیک نښ، کارول یوه اړینه مساله ده.
- که په لیکنه کې لیک نښې ونه کارول شي یو ویاند لیکنه سمه نشي لوستلای. په لیکنه کې لیک نښې کارول سړی په مطالعه نه ستړی کوي او کېدای شي د څو پاراګرافونو له لوستلو وروسته دمه وکوي.
- خدای بښلی ګل پاچا الفت وایی، بې له تورو نه ځینې ټکي او نښې شته، چې د لیک په لوستلو کې دخل لري او یوه جمله یا کلمه له اشتباه او ابهام څخه ژغوري، یعنې د دغو نښو او ټکو په لیکلو سړی پوهېږي، چې په کوم ټکي باید سړی او کومه جمله په بلې پورې وتړي. د تعجب ندا، پوښتنې، خطاب او نورو کیفیتو څرګندونه په همدغو نښو او ټکو کېږي، چې په لیکلو کې ډېر اهمیت لري.

- ليک نښو ته په عربي کې اعجاميه علامې، په انگليسي ژبه کې ورته Punctuation، په فارسي دري کې نشانه گذاري، علامت گذاري او روش نشانه گذاري ويل شوی دی.
- يو شمېر نښې او علامې دي، چې د ناخپلواکو (غیرمستقلو) يا باندې مورفيمونو يا ادا تو په څېر کومه ځانگړې معنا نه لري، خو که په ليکنه کې هره يوه په خپل ځای استعمال شي، ليکنه خوندوره نه وي، کېدای شي اصلي مفهوم له لاسه ورکړي او لوستونکي به د لوستلو پر مهال تېروتنې وکړي.
- پوهنوال محمد آقا شيرزاد په وينا، که ليک نښې او علامې په ليکنه کې پرځای وکارول شي، ليکنه به خوندوره او معنا لرونکي وي، مطلب به ترې ژر واخيستل شي او هم به په لوستنه کې د لوستونکو د تېروتنې مخه ونیول شي.
- د ليک نښو زده کړه، د هر چا په ځانگړي توگه د ليکوال او ليکونکي لپاره ډېره اړينه ده، ځکه نو لوستل او ليکل به مو تېروتنې او نيمگړتياوې ولري. د ليک نښو د کارونې او زده کړې اساسي موخه د جملو او عبارتونو د مفهوم وضاحت او صراحت دی.
- د اعجاميه نښو اړتيا دا ده که دغه نښې په يو متن کې ونه کارول شي، ممکن لوستونکي او په خپله ليکوال هغه معنا له مضمون څخه وانه خستلای شي، کوم چې د لومړي سړي مطلب وي. د عربي، فارسي او پښتو ژبو ليک نښې يو ډول دي، د انگليسي ژبو بل، د عربي، فارسي او پښتو بل ډول.
- ډاکټر اسماعيل حاکمي او د ده ملگري د ليک نښو د اړتيا په برخه کې نظر لري او وايي: ((منظور از نشانه گذاري رعايت قواعد سجاوندی و به کار بردن علامها و نشانه های است که خواندن و در نتیجه فهم درست

مطالب را آسان و به رفع پاره (توتیه) ابهامها که از عدم انعکاس دقیق و روشن عناصر و دلالت گفتاری در نوشته پدید می آید، کمک کند.))

- لیکوالی ارزشتونه لری، په تالیف، تصنیف، ژباړه، په قطعو، داستانونو، وړو، غټو ورځپاڼو، مجلو، سایټونو او نورو لیکنو کې د کارولو ارزښت ډېر دی.

- ټول ژمن، پوه او له ظرافت سره روږدي په تحقیق، تصنیف، تالیف او تخلیق پوه لیکوال نن په خپلو لیکنو کې، چې د مطالبو د بېلتون لامل کېږي او د جملو له فهم او درک سره مرسته کوي؛ له لیک نښو ګټه اخلي. هغه لیکوال چې غواړي خپل هدفونه نورو ته په ښه ډول، ورو لېږدوي، باید اعجامیه نښې د لیکنو د لاسه درک لپاره مراعات کړي او له دې لارې د لیکوالۍ ارزښت ډېر کړي.

- که غواړو لیکنه مو ارزښتمنه وي، باید لیک نښې د قاعدې له مخې وي، که د ګرامري قراردادونو او د لیکنې ژورو قواعدو ته پاملرنه ولرو نو هېڅکله باید دغه قاعدې هم هېرې نه کړو. که غواړو تېروختونه خوندي کړو، اوسنی حالت راتلونکو ته په واک کې ورکړو او د راتلونکې لپاره یو خوږ انځور ولرو او له اوسنۍ نړۍ خبر شو، لازمه ده په لیکوالۍ پوه شو، په لیکوالۍ پوهېدل په لیکنو کې د لیک نښو مراعتول دي.

- د لیک نښو د محتوا څرګندول د لیک اړوند کار دی. د لیک نښو وړ کارول نه یوازې لوستونکي ته د مطالعې لار ورنښي او کار یې آسانوي، بلکې لیکوال ته د شکل له مخې د لیکنې څلور خواوې هم روښانوي. که په خبرو او شفاهي پیغامونو کې د سر، لاسونو، ګوتو، اوږو، په قیافه کې بدلون او نورو غړو تغیر او اشارو څخه ګټه اخلو او پیغامونونه لېږدول آسانوي، خو په لیکنو کې د دې لپاره، چې د هغو غړو د

حرکتونو زمینه نه ده مساعده، ليکوال ناچار دی، چې د ليکوالۍ له نښو ګټه واخلي، خو وکولای شي ترې ډېره بريده رواني، عاطفي او يا د جملو آهنگ لوستونکو ته ورو لېږدوي.

- د ليک نښو بل ارزښت دا دی، چې د جملو بېل بېل واحدونه څرګند او بيا په منطقي توګه سره تړي. که چېرې د ليک نښو دغه اصول ګډوډ او يا په سستۍ سره اېښودل شوي وي، بيا نو يقيني ده، چې لوستونکي د ليکنې څخه سم او پوره مطلب نه شي اخيستلای؛ د چا خبره په پوره سرګردانۍ به اخته او د چټک لوستلو بشپړ مخنيوی به يې شوي وي.
- د کاندید اکاډميسن ظاهر افق په وينا، ډېر وختونه يوه ټاکلي موضوع ځکه خرابوي، چې يې ارتباطه مسلې په اصلي موضوع ورګډوي او په دې کار سره خپله ليکنه ناتوانه او کم ارزښته کوي.
- په پښتو ژبه او ادب کې د ليک نښو تاريخ او کارونه په نوې او معاصره دورې پورې اړه لري. په پښتو ژبه کې لکه د نورو ژبو په لاتيني دورې پورې اړه لري، لږ د تامل وړ خبره ده. زموږ په هېواد کې علامه ګذاري د سراج الاخبار په خپرېدو (۱۳۹۲) د محمود طرزي له خوا مروج شوي دي، چې وروسته نورو ليکوالو وکارولي.

ليک نښې ډېر ډولونو لري؛ لکه:

(ټکي) (نقطه) پوښتن نښه، رغ نښه، کامه (کولن)، سيمي کولن يا ځنډ نښه، څرګند نښه، کرښۍ، وره کرښۍ، ليندۍ، غبرګې ليندۍ، ولاړ قوسونه يا نيڅکونه، درې ټکي، ټينګار نښه، ستوری، ممیز، جهت نما او متفرقه نښو ويشل کېږي، چې هره نښه په خپل وار له مثالو سره پوره تشریح شوې ده.

۴-۳- دڅلورم څپرکي پوښتنې

۱- ډاکټر اسماعيل حاکمي او دده ملگري د ليک نښو د اړتيا په برخه کې کوم نظر درلود؟

۲- په ليکنه او ليکوالۍ کې د ليک نښو يا تنقط علامو ارزښت په څه پاته کړئ.

۳- په ليکنه کې د ليک نښو د کارونې او اړتيا په برخه کې خدای بښلي استاد محمد صديق روحي کوم ډول فکر کاوه؟

۴- که په ليکنه کې ليک نښې پرځای ونه کارول شي، آيا په شکل او معنی د مضمون کې تغير راتلاى شي؟

۵- يو مطلوب او سم مفهوم له ليکنې څخه کوم وخت ترلاسه کولای شو؟

۶- په ليکوالۍ کې د ليک نښو پرځای کارولو څو گټې وښايست؟

۷- د ليکوالۍ د صنفونو حدود د څه شي په واسطه معلومولای شو؟

۸- په لنډه او مدلل ټوگه په ليکوالۍ کې د ليک نښو اړتيا په څه پاته کړئ.

۹- د ليک نښو څو مشخص (ځانگړي) ارزښتونه څرگند کړئ.

۱۰- ليک نښو ته په عربي، انگليسي او فارسي ژبو کې کوم نومونه اخيستل شوي دي؟

۱۱- استاد محمد آقا شيرزاد په ليکنه کې د ليک نښو په برخه کې کوم نظر درلود؟

۱۲- د جملو بېل بېل واحدونه د څه شي پواسطه معلومولای شو؟

۱۳- په فني او مسلکي ډول څه وخت ليک نښې زموږ په معاصره ليکوالۍ کې کارول کېږي؟

۱۴- ټکي (نقط) په کوم ځای کې کارول کېږي؟

۱۵- پښتو پښتو تشریحي قاموس کې د ټکي يا مکث نښې په برخه کې څه ويل شوي دي؟

۱۶- ټکي تعريف او په ليکنه کې يې کارول کوم ارزښت لري؟

۱۷- دوه ټکي يا شارحه څه ته وايي؟

- ۱۸- شارحه (سر په سر ټکي) په ليکنه کې د کوم هدف لپاره استعمالېږي؟
- ۱۹- درې ټکي څه وخت او چېرې په ليکنه کې کارول کېږي؟
- ۲۰- پوښتن ښه څه ته وايي او په ليکنه کې د کارونې ارزښت څه دی؟
- ۲۱- په څو ژونديو مثالونو جملو کې سوالیه وکاروئ.
- ۲۲- غږښه يا ندايه (!) څه ته وايي او د کارونې ارزښت يې څه دی.
- ۲۳- په څو جملو کې د غږښې کارونه په عملي توگه وښايست.
- ۲۴- د کامې (ویرگول) يا کولن او سيمي کولن توپير په څو جملو کې وکړئ.
- ۲۵- د فقرو ترمنځ د کامې د کارونې ځايونه او اړتيا په گوته کړئ.
- ۲۶- په تابع او عمده جملو کې د کولن کارولو ارزښت په ښه کړئ.
- ۲۷- د ځنډ ښې د استعمال ځايونه په گوته کړئ.
- ۲۸- کرښې يا خط فاصل يا دش څه وخت او چېرې په ليکنه کې کاروو؟
- ۲۹- ليندئ او غبرگې ليندۍ څه توپير لريو هره يوه راوپېژنئ او په څو جملو کې يې مثالونه راوړئ.
- ۳۰- قلاب څه ته وايي؟
- ۳۱- مميز يا بيلنۍ څه شی دی؟
- ۳۲- جهت نمايه ليکنه کې د څه لپاره کارول کېږي؟
- ۳۳- ټينگار ښه څه ته وايي؟
- ۳۴- آيا په عمومي ډول ليک ښې په عملي توگه د ليکنې په ټولو ډولونو کې مراعاتولای شئ؟
- ۳۵- متفرقه ښې په پښتو او دري ليکنو کې کارول کېدای شي او کنه او که يوازې په بهرنيو ژبو کې کارول کېږي؟

۴-۴- د څلورم څپرکي ماخذونه

۱. قرآنکریم. ۷، ۱۷، ۵۲.
۲. الفت گل پاچا. ۱۳۸۸هـ ل، ليکوالي (املا او انشاء). دویم چاپ، پېښور، بورد، ناصر باغ، رفعت کتابخانه.
۳. اميري، ملک ابراهيم. ۱۳۲۹هـ ل. چگونه املا و انشا بنویسیم؟ ایران: تهران: خیابان آزادی، تامین اجتماعی استان تهران.
۴. اشراقي، سيد علي محمد. ۱۳۹۲. آيين درست نويسي (املا). کابل: نمايندگي الهدی. کتاب فروشي فرهنگ.
۵. افق، محمد ظاهر. ۱۳۲۲هـ ل. ليک ښې. کابل: د علومو اکاډمۍ د خپرونو رياست.
۶. پښتو- پښتو تشريحي قاموس. ۱۳۲۲هـ ل. کابل: د علومو اکاډمۍ، د خپرونو رياست.
۷. د ژبو او ادبياتو مرکز، Hamlet. ۱۹۶۵. Willian Shahkespeare. ۱۷th. Printing, New York. Newgarci.
۸. روحي، صديق محمد. ۱۳۲۲هـ ل، ليک ښې (تقريظ)، کابل: د علومو اکاډمۍ، د خپرونو رياست.
۹. روحي، صديق. ۱۳۵۴. د څېړنې لارښود. کابل: د علومو اکاډمۍ. د پښتو څېړنو مرکز.
۱۰. حاکمي، ډاکټر محمد اسماعيل. ۱۳۸۲. زبان ونگارش فارسي. تهران: سازمان مطالعه و تدوين کتب علوم انساني.

۱۱. شیرزاد، محمد آقا. ۱۳۹۰. ليکوالي. کابل. د پوهنې وزارت. د بنوونکو د روزنې لوی ریاست.

۱۲. طاهرخانی، استاد عبدالله. ۱۳۷۴ هـ ل. درست بنوسیم. تهران: مراکز تربیت معلم. چاپ سنگین.

۱۳. هلالی، عبدالحکیم. ۱۳۲۲. لیک ښې (تقریظ). کابل: د علومو اکاډمۍ، د خپرونو ریاست.

۱۴. یون، محمد اسماعیل. ۱۳۸۷. پښتو لیکنی سمون. کابل: یون کلتوري یون.

۱۵. Webstores severthe. New collegiate. Dectionary. Indian Edition. Copyright ۱۹۶۹ by G.C. Merriam co second reprimi April ۱۰۱۷

پنځم څپر کی

۵- د لیکوالی ډولونه

پیلیزه:

لیکنه او لیکوالي یو دوامداره کلتوري او فرهنګي بهیر دی، چې په بشري ټولنو کې د خلکو د ژوند له دوام سره دوام مومي. څومره چې بشري ټولنې دغه بهیر ته ارزښت ورکوي، په هماغه اندازه ورسره د هرې ټولنې د مادي او معنوي کلتور اړخونه هم خوندي کېږي. لیکوالي، چې ګڼ اړخونه لري، هره برخه یې د کلتور د یوې ژوندۍ برخې ځلونه کوي. تخلیق، تحقیق، تصنیف، قطعه، ژباړه او ... د لیکوالۍ پراخ اړخونه ځلوي؛ له یوې خوا د کلتور او فرهنګ د خوندي کولو او له بلې لوري د لیکوالۍ د مختلفو صنفونو ردیف بندي کوي او حدود یې معلوموي. په دغه فصل کې د لیکنې ډولونه، د لنډ لیک معرفي، ارزښتونه، تصنیف او د هغه اړتیاوې، تخلیق او تخلیقي آثارو د دوام او فرهنګي بډاینې؛ او همدارنګه د هنري- ادبي او تخلیقي آثارو توپیر له غیر تخلیقي سره هم په ګوتو کېږي، چې په مجموعي ډول به درانه محصلین که څیر وي د لیکوالۍ د تحقیقي او تخلیقي صنفونو په برخه کې هم پوره پوره معلومات ترلاسه کړي.

۵-۱- لنډ ليک يا لنډه ليکنه:

مخکې له دې چې لنډه ليکنه معرفي کړو، بايد په لنډ ډول ووايم، چې لنډه ليکنه (فني ليکنه)، لنډه ليکنه (قوي ليکنه)، لنډه ليکنه لوی مفهوم لېږدونکې ليکنه ده؛ خو اصلي شرط په اصلي مفهوم نغاړل او راوړل وي.

که يوه ليکنه څومره لويه وي، چې هره محتوا ولري او په هر کال کې وي، خو چې (مقصدي) مفهوم په کې نه وي نغښتل شوی، هغه ښه ليکنه نه ده، که لنډه وي او که لويه، په زړه پورې ليکنه نه ده.

که د وخت د مخنيوي لپاره لنډه ليکنه کوو، که مو ليکنه ادبي، يا ژورناليستيکي وي بده خبره نه ده، خو که ليکوال (مرکزي مفهوم) په ليکنه کې نه وي راوړی، نو دا کار بيا هم زموږ وړه او لنډه ليکنه نه بامفهومه کوي.

هره ورځ زموږ په شا او خوا کې زياتې او ډېرې پېښې رامنځته کېږي، خود وخت د کموالي له امله ورځپاڼې، راډيو او تلويزيون نه شي کولای دا ټولې پېښې تر پوښښ لاندې راوړي. د هر خبريال په څېر موږ هم ناجاره يو د وخت د سپما هڅه وکړو او خپله ليکنه يا رپوټ تر هغه ځايه، چې ممکن وي، رالڼد کړو.

نن، سبا د خبري او ژورناليستيکي او هنري مضمونونو او مطلوبونو د ليکنو تر څنگ تحقيقي او معلوماتي ليکنې هم لڼدې ليکل کېږي، ځکه د هنري ادب په دنيا کې تر رومانه، ناول، له ناوله داستان او له داستان څخه لنډه کيسه خلک ډېره خوښوي او هغه هم د دې لپاره چې خلک هر ډول بوختياوې لري، لوی لوی داستانونه نه شي مطالعه کولای، خودا خبره کول ضرور دي، چې (موږ بايد په هره ليکنه کې خپل علمي او فني صلاحيتونه وکاروو او خپل مسلکي رسالت له پامه ونه غورځوو). يو ليکوال نظر لري: ((تر دا وروستيو وختونو پورې زده کوونکي، ليکوالان د راډيو او تلويزيون کارکوونکي د لڼدې ليکنې او يا له يوې ليکنې څخه د شيرې راويستلو او يا لڼدې ليکنې لپاره د يو چوکاټ په جوړولو کې دوه زړي وو، خود هغه هڅو په ترڅ کې، چې په دې وروستيو کې د نړۍ په خورا

معتبرو پوهنتونونو کې ترسره شوي د لنډې ليکنې او له يوې ليکنې يا راپور څخه د (شیرې) را ایستلو لپاره ځانگړی چوکاټ په پام کې نیول شوي. په ډېرو پوهنتونونو کې اوسمهال لنډه لیکنه د یو صنف په ډول کارول کېږي او د لیکنې راپور شیره د اسم په توگه د استعمال وړ ده. ((۱:۱۱))

- اصلي خبره دا ده، چې په لنډه یا اوږده لیکه کې د پام وړ موضوع (محتوا) راوغښتل شي، د لیکنې لنډون د یوې موضوع یا لیکنې په اصلي بڼه تکرارول دي، چې له معمول سره سم د هرې لیکنې په پای کې راځي. د (لیکنې د لنډون اصلي موخه په لنډو ټکو کې د لوستونکي پوهول دي؛ نو په دې توگه ویلای شو، چې لنډون له یوې موضوع څخه د پایلو اخیستنه ده، خو د یوې لیکنې (محتوا) هغه څه دي، چې د لیکنې په پیل کې د لوستونکو یا مقابل لوري د پوهاوي لپاره کارول کېږي.

- په ادبي لیکنو کې په تېره تحقیقي ډگر کې لنډه لیکنه کول یو فني او مسلکي کار دی؛ د مثال په ډول که وغواړو موږ یو غټ کتاب (د پښتو ادبیاتو دویم ټوک تاریخ) په پنځو سولو او یا لنډو مخونو کې راوړو، لازمه ده (هغه مرکزي او د تمرکز وړ موضوعات (درسي موضوعات) په خپله لیکنه کې راواخلو، چې موږ هدف ته رسوي، یا د لیف تولستوی (جگړه او سوله) کتاب همدا سې درواخله. په ادبیاتو کې مهمه دا ده، چې موږ په یو غټ کتاب یوه وړه، خو با مفهومه انتقادي او څېړنیزه لیکنه وکړو، یعنې یوه مقاله باید ستندرد او څېړنیزه وي. عنوان، سریزه، څېړنه، نتیجه، لمن لیکونه او ماخډونه ولري (لمن لیکونه یا حاشیې د کتاب اصلي برخه نه ده او د متن سره متضاده کلمه هم کېدای شي د یوې مقالې یا کتاب لنډون د ټولو برخو را لنډون دی، خو شیره (محتوا) یې هغه لنډیز دی، چې بېلابېلې برخې په کې په پام کې نیول شوي نه وي.

۵-۲- د لنډې ليکنې لرغونتوب:

لنډه ليکنه نوې خبره نه ده، لنډه ليکنه د ليکوالۍ په ډگر کې له ډېره پخوا موجوده وه؛ له هغه مهاله چې انسانانو تازه خط او کتابت زده کړې و، انسانان اړول د انځوريز (تصويري) ليک په مرسته خپله موخه (هدف) لوستونکو ته ورسوي او داسې ويل کېږي، چې دوه درې يې تېرې کړې وي.

الف: په پخوا زمانو کې:

د نړۍ په پخوانيو ادبياتو کې لنډې ليکنې د ليکنې بنسټ ته ډېر اهميت ورکاوه، خو له بنسټه سره محتوا ملګرې وه. کلام الله مجيد د اعجاز او بنياسته لنډو ليکنو يو ښه مثال دی. سړ او پا احکام، امثال او متشابهاً دي.

احکام الهي (نص) کيسې او تشبې ګانې په پوره ادبيانه، معجزه اسا، رساوالي، فصاحت، بلاغت او صراحت سره په دې الهي کلام کې وړاندې شوي دي، چې په يو وار اورېدو او دقيق ډول ويلو سره نه يوازې يو مسلمان او مؤمن ورباندې پوهېږي، بلکې د دنيا او آخرت پوره پوره تومنه ترې لاسته راوړي.

انا انزلناه في ليلة القدر- تراخه

۱- موږ دا قرآن د قدر په شپه نازل کړی دی.

۲- او ته څه پوهېږي، چې د قدر شپه څه ده؟

۳- د قدر شپه له زرو مياشتو څخه ډېره غوره ده.

۴- پرېنستې او روح په هغې کې د خپل رب په اجازه هر حکم له ځانه اخلي، راکوزېږي.

۵- هغه شپه له سره ترپايه سلامتيا ده تر سهار ختلو پورې ۱: قرآنکريم شور القدر- ۲، ۲، ۲

د پښتو ادبياتو ستره تذکره (پټه خزانه) د محمد هوتک بن داود په څومره ساده، رسا خو کره او لنډه پښتو ژبه ليکل شوې ده.

د پياوړي محقق زلمي هېوادممل په وينا: ((پټه خزانه د پښتو قديمه ترلاسه شوې بشپړه تذکره ده، چې پيدا کېدو يې پښتو ادب ته نوې ساه ورکړه او محتوا توپي زموږ د ليکلي مکشوف ادب تاريخ تر دوهم قرنه پورې ورساوه. د پښتو ادبي تاريخ دغه مهمه وثيقه د خپل اهميت، ارزښت په تاريخ او ادب کې ورته د ضرورت... چاپ شوې ده.)) (۲: څلورم)

پټه خزانه هغه سيف يا زېرمتون دی، چې درې خزاني خوندي کوي: لومړۍ خزانه (۲۱) شاعران اوليکوال، دويمه (۱۰)، درېيمه (۱۳) ليکوال او شاعران چې له ليکوال دمخه، د ده د وخت او بنسټينه شاعران په کې خوندي شوي دي؛ د اوسنۍ کره کتنيز انتقادي متن څېړنې له مخې نه يوازې علمي لنډه ليکنه ده، بلکې مدني لنډه او خوږه ليکنه هم ده: د اول ځل لپاره ليکوال پښتني بنسټي شاعران په نامه معرفي کړي دي، چې زما په نظر دا د رساو لنډې، خوږې او پخې لنډې او مدني ليکنې يو ادبي (غيز دوديز) شهکار گڼلای شو.

په فارسي- دري ادب کې، چې ليکنه خورا قيمتي پخوانۍ او د پام وړ لرغونتيا لري، يو ځل بيا گورو، چې سعدي شيرازي خپل شاعري په څومره خوږه او صريحه او لنډه پوهنيزه ژبه سره کړې ده او د محمد علي فروغي په وينا (سعدي د ډېرو ليکوالو او شاعرانو پر خلاف داسې جملې سره تړلي، چې لفظ او معنا يې دواړه سره يو ځای کړي او خلکو ته يې مفهوم ژر رسولی دی؛ لکه:

بنی آدم اعضای یکدیگر اند که در آفرینش زیک گوهر اند
چو عضو به درد آید ز روزگار دیگر عضو هار را نماند قرار...

يا: د گلستان هر حکایت ساده، ظریف، پرمعنا او مثنوي نظم په قالب کې داسې مضامين راوړل شوي، چې هر چا ته د ژوند يو حتمي عبرت او درس ورکوي، تقوی ورپېژني او آن ډېر ناترسه انسان ته هم مرگ وريادوي او لږ تر لږه تفکر او سوچ ته يې هڅوي. د بېلگې په ډول:

د عدل، تدبير او رايې په برخه کې به څه روان او لنډ نظم سره وايي:

حکایت

شنیدم که در وقت نزع روان
که خاطر نگهدار درویش باش
به هر مره چنین گفت نوشیروان
نه در بند آسایش خویش باش
نیاساید اندر دیار تو کس
چو آسایش خویش خواهی و بس (۱۵: ۱۸)

که سعدي (گلستان) چې په نثر ده را واخلو د پخوانی لرغوني يا کلاسیک فارسي نثر پېچلتيا او مطلوبیت (اوردوالی) نه لري. همداسې د پښتو ادب په نظم کې د عبدالرحمن بابا لنډ نظم وینه ده، هر څوک یې چې کلام مطالعه کوي له شک پرته د انساني ژوند ګڼ علمي اړخونه په خوږه پند آمیزه عرفاني ژبه بیانوي؛ لکه:

هسې تیز درومي دوران	گویا برق دی درخشان
د آسیا په څېر گردش کا	په زمین باندې آسمان
ککړۍ دې د سړیو	چې اوږېږي تر دامیان
پیدا کېږي، فنا کېږي	نه بې حد شته نه پایان
نه بې حد، نه بې پایان شته	نه بې سر شته نه سامان
ځینې ډول وهي بنادي کا	ځینې ویر کا د خپل ځان
ځینې شمع غونډې ژاړي	ځینې گل غونډې خندان... (۸۱: ۱۴)

که څه هم ما د نظم بېلګې راوړي، خو همدغه نظمونه که په نثر راوړو په ډېرو ساده کلمو سره خپل مطلب عالم تعقل ته په لنډه توګه لېږدوي.
ب: اوسمهاله لنډه لیکنه:

اوسمهاله لنډه لیکنه څو برخې لري په هر ډول لیکنې رسا او لنډې شوي دي لنډه لیکنه د پښتو ادب په کلاسیکه دوره کې عالم افتخار خوشحال خان علیه الرحمه

(د ستارنامه*) وليکله؛ له هغه را وروسته خوشحال خان د نورو ارزښتمنو آثارو ترڅنګ (د ستارنامه) وليکله، چې په حقه سره د شخصيت جوړونې يو وياړلی اثر دی. د دې ترڅنګ چې جلا جلا هنرونه او خصلتونه په کې تشرېح شوي، د يوه مسلمان بافکره، باتميزه، قهرمان، په ځان ويسا (باوري) انسان انځور او کرکتر د هر چا مخته ږدي.

په دغه اثر کې لومړی شل هنره توضيح کېږي، بيا خصلتونه؛ په هر ډول زموږ مطلب د هغې دورې لنډ نثر دی، نه د ستارنامې د خصوصياتو او منځپانګې توضيح.

اول باب- په کتاب کې راځي: ((اول هنر د ځان د معرفت دی، دويم هنر د علم چې کسب باله شي، درېيم هنر د خط، چې لازم ملزوم د کسب وکمال دی، څلورم هنر د شعر، چې پيړود علم دی، پنځم هنر د تير اندازی دی، شپږم هنر د آيازی دی، اوم هنر د اسپ تازی دی، اتم هنر د ښکار دی، نهم هنر د شجاعت دی، لسم هنر د سخاوت دی، يوولسم هنر د ازدواج معاشرت دی، دولسم هنر د اولاد د تربيت دی، ديارلسم هنر د تاديب خدم وحشم دی، څوارلسم هنر د اسباب معشيت دی، پنځلسم هنر د زراعت د دهقانیت دی، شپاړسم هنر د تجارت دی، اوولسم هنر د تحقيق د نسب دی، اتلسم هنر د علم د موسيقۍ دی، نولسم هنر د نرد (شطرنج) او شلم هنر د تصوير د نقاشۍ دی.)) (۹: ۱۱، ۱۲)

په کتاب کې هنرونه او خصلتونه په ترتيب تشرېح شوي، زموږ مطلب د لنډ نثر راوړل و، د زياتو معلوماتو لپاره د ستارنامه ضرور ولولئ.

د مصلح الدين سعدي شيرازي رح (۵۸۱ - ۲۹۱ يا ۲۹۴ هـ ق) (گلستان سعدي)، پښتو ادب ته عبدالقادر خان (۱۰۲۲-۱۱۲۵ هـ ق) کې راوژباړله او نوم يې ورباندې (گلده سته) کېښوده؛ گلده سته د گلستان پښتو ژباړه ده؛ گلستان (۲۵۲) سعدي تاليف کړی دی، چې اخلاقي، تعليمي او نورو عامو ټولنيزو معنوي ارزښتونو او ښېګڼو برسېره د ژبني فصاحت او بلاغت ډېره غوره بېلګه ده.

دلته به د هغه نظم ځېنې بېلگې واخلو:

نظم:

((عاقبت چې له جهان سرې لېږدي

بهتر دی چې ښه یادگار په جهان

پرېږدي

په معنا کې هغه مړ نه دی حیات وي چې ترې پاتې د نیکۍ کلمات وي
دا هومره عالم چې له جهان په وار وار لاړ شه، له هېچا ښې پاتې نه شي که
پادشاهان وو، که وزیران وو، نه سړایونه پاتې شول، نه پلونه، نه بې کوهي، نه بې
باغونه، وار په گردش د ورځو، شپو خراب شول؛ نه بې ښې شته، نه بې ځایونه،
اما خبر د انبیاوو علیهم السلام او د اولیاوو او تصنیفونه د علماوو زرگونه،
سلگونه، کالونه تېر شول، نه ورکېږي، نه زړېږي، بلکې لا تازه کېږي، موږ چې
اوس ژوندي یو د چا په یاد نه یو او که مړه شو نو د چا به یاد شو، پس له مرگه به مو
څوک یاد کړي، مگر یوه خبره یا یو کتاب که راځي یادگار پاتې شي، څوک به مو
یاد آوري وکاندي.)) (۷۲:۸)

د نولسمې پېړۍ په دویمه نیمایي کې د تاریخ لیکنې لرغونی ډول په نوي او
معاصر ډول، چې (عنوان، سریزه، متن او ماخذ) او د خبر رسانی او ژورنالیزم په
برخه کې (لید، سریزه او د نسکور هرم*) په ډول رامنځته شول.
د امیر شیرعلي خان په وخت کې د (شمس النهار) جريدې لیکنه هم په لنډه توگه
وه؛ خو په ماهرانه او مسلکي ډول د لومړي ځل لپاره د خدای بښلي علامه محمود
طرزي له خوا (سراج الاخبار) په لیکنو پیل وکړ، چې له شک پرته په عادي نشر او
روانه ژبه و.

په پښتو ادب کې د لنډې مسلکي لیکنې دوره له (۱۳۱۰هـ) کال څخه را په دې
خوا پیل کېږي؛ پښتو ټولنه په (۱۳۱۲هـ ش) کې جوړېږي.

په کندهار (۱۳۱۱هـ) او کابل (۱۳۱۲هـ) کې ادبي انجمنونه رامنځته شول له دې
سره سره په ۱۳۲۲هـ کال د (وین زلمیانو) غورځنگ رامنځته شو؛ دغه نهضت

ادبي، سياسي، علمي او فرهنگي هدفونه درلودل، چې ليکنه يې په خوږه، ساده او محاوروي ژبو وي.

د ولس، انگار، هېواد، انيس... اخبارونه رامنځته شول، چې د (لنډه ليکنې) يا (صراحت ليکنې) بنسټونه يې لا پياوړي کړل. له دېرشمو کلونو بيا تر اوسه پورې (په ادبي، علمي، سياسي، تاريخي، هنري، مسلکي، تحقيقي او ټولو برخو...) کې ډېر ډېر پرمختگونه شوي دي.

د لنډې ليکنې محتوايات (موضوع) جوړوي، چې د شکلي او معنایي سر او صورت په جوړېدو سره ژر بشپړېږي؛ لکه:

د عبدالرحمن بابا د (عارفانه تفکر) په برخه کې مقاله (موضوع، افکار، اقوال او ماخذونه) جوړوي؛ خو په خبر کې کله له (۳-۵) کلمو يو خبر په چټکۍ جوړېږي.

ج- ولې لنډه ليکنه کوو؟

لنډه ليکنه يو عادي او ساده متن دی. هنري نثرونه له دې امره وتلی، خو هغه هم که په لنډو جملو کې مطلب راوغاړل شي، خلک به يې ډېر خوښ کړي.

نن کالم ادبي لنډ مطلب، ادبي ټوټه او لنډه کيسه د خلکو د مطالعې ملگري دي.

د لنډې ليکنې ليکلو لپاره غوره دليل د يو متن آسانه او ساده لوستل دي.

يو ايراني ليکوال (فيروزان) پوښتنه کوي.

هغه لاملونه چې يو متن له بله آسانه يا ستونزمنوي؛ کوم دي؟

بيا بېرته ځواب وايي، (... ښوولې، چې په متن کې د اوږدو جملو کارول په خپله

متن د لوستونکي لپاره ستونزمنوي.)

که لنډه ليکنه د اصلي ليکنې هويت او موضوع ته تاوان ونه رسوي، په زړه پورې

ده.

څنگه کولای شول لنډه ليکنه وکړو؟

لنډ ليکل په دوو برخو ويشل کېږي:

الف- د ليکلو پر مهال د لنډې ليکنې طريقه

ب- د نورو آثارو د لنډې ليکنې طريقه، چې دا دواړه برخې د ځانگړو آرونو (اصولو) درلودونکي دي.

د لنډې ليکنې طريقه (لار):

که موږ وغواړو د خپلې خوښې پر يوه موضوع ليکل وکړو، څنگه کولای شو د اوږدو او نا ضروري ټکو او کلمو له راوړلو ډډه وکړو؟ د مثال په ډول يو محصل ته د (۲۰) کلمو يوه مقاله استاد وايي، چې وليکي؛ اول خو کومه موضوع؟ موضوع بايد راپيدا کړو. بيا استاد يو شعري يا ټاپيک ورکوي، د لنډې ليکنې لپاره عنوانونه يا ټاپيکونه له هر شي ټاکلای شو، خو په ژورناليزم کې تازه موضوع او په هنري ادبياتو کې ماندگار او تلپاتې موضوعات (شعر، متل، نثر، وجېزه او ...)

په ادبياتو کې موضوع دوه ډوله رامنځته کېدای شي: (ذهني او عيني)، خو په ژورناليزم کې عيني.

مثالونه:

شعر: چې پيدا شي همگي واړه فنا شي = اې رحمانه دا جهان دی، دا بې کار
کار همه په اراده د خدای موقوف دی = هېڅ موقوف نه دی د چا په انتظار ...
متلونه:

چې کړې، هغه به ريښې

بل ته چې په طمع شې، هغه د ځان په کمه شي
يا:

ای په ځان له خپله ځانه بې خبره

ته معنی له معنا وغواړه بشره ...

كه خراغ د معرفت دې په زړه بل شي

د ژوندون لذت به مومي سر د سره

عارفان د دواړو کونونو ننداره کا

شو پرک په تياره گرځي بې نظره

اوس نو لازم ده لومړی یو بیت، یو پوره شعر، حدیث شریف، متل را اخلو، ورباندې فکر وکړو، په معنی یې ځان وپوهو، عنوان ورته وټاکو، له عنوان سره نژدې مقدمه ورکړو؛ مقدمه د عنوان او متن ترمنځ د پل معنی ورکوي، متن خپر نه (اصلي موضوع) باندې پوره پوره تمرکز وکړو او هغه را وسپړو، لنډیز یې راوړو او ماخذ په ګوتو کوو او دا کار په (۲۰۰) کلمو کې راوړو؛ لکه:

دا بیت: ای په ځان له خپله ځانه بې خبره

ته معنی له معنی وغواړه بشره...

پاملرنه:

الف - په لیکنه کې د بې ځایه کلمو له لیکلو ډډه وکړو:

موږ پورته بیت غوره (انتخاب) کړ، باید په (۲۰۰) کلمو کې مقاله ورباندې ولیکو او څنگه، چې مقاله له قول اخیستله شوي، نو باید دغه قول ښه وپلټو او د پام وړ محتوا ترې راوباسو، کېدای شي په پورته هر بیت د (۵۰۰) کلمو مقاله ولیکل شي، خو ضرور نه ده، چې ټول ولیکو. لویه لیکنه وکړو نو:

۱- زموږ د درس او مطالعې مخنیوی کوي.

۲- زده کوونکي ستومانه کوي.

۳- د گټې او تاوان روحیه غښتلي کوي.

۴- د نورو لیکنو او درسونو وخت مونیسي.

۵- ځان باید په لویه لیکنه کې سر درگم نه کړو یا نور...

ب: په لیکنه کې د عمومي خبرو له لیکلو ځان وساتو:

که په اصلي موضوع يا نوموړي شعر پوره پوره تفکر نه وي شوی، سړی يا محصل يې په ليکلو سترې کېږي. عمومي او تکراري کلمې په کې راوړي. په ليکنه ځان او نور ستومانه کوي. بايد د مقالې لپاره عنوان له خپلې گېډې ونه ټاکو او نه نورې برخې له خپل فکر سره طراحي کړو؛ کولای شو پر موضوع زيات معلومات راټول کړو، خو هغه معلومات بايد نوموړې موضوع لا تشرېح کړي، نه دا چې دويمه موضوع له اولې يا مورد نظر موضوع سره غبرگه کړو. بايد د منلو وړ جملې وليکو؛ د بېلگې په ډول:

الف- د نا اړينو (نا ضروري) ټکو لرونکې جمله رانه وړو.

ب- مخکې له مخکې کلمې او جملې وپلټو.

ج- رنگ شوې او مصنوعي کلمې په مقاله کې رانه وړو!

رنگ شوې او مصنوعي کلمې پر فصل باندې د تندر معنى لري. د چا خبره ليکوال خټگر په څېر دی؛ يا د انجينرۍ او ليکوالۍ يا ادبياتو سره ورته والی شته، توپير دومره دی، چې ليکوال له الفاظو تصويرونه يا تخيلې معمارۍ جوړوي، خو خټگر او انجينر له څښتنو. د دواړو مواد ښه او بد دي. که ليکوال ماهر و په خپله ليکنه کې ښه الفاظ او توري کاروي او همدانگه خټگر هم که ماهر و، نو له څښتنو او نيمه څښتنو ښې بيناوي جوړولای شي او د هرې څښتنې د استعمال موقعيت ښه پېژني.

د هنري ادب ليکوال کار دا دی، چې تل وړ مضمونونه په طبيعت او ماحول کې پيدا کړي او هغه د تخيل په قوت د کلمو له پيوستون څخه جوړ کړي، چې دا د (هنري ادب) په رامنځته کېدو کې گټور دی.

خټگر هم مضمون لټوي او بيا وروسته د تفکر له مخې اندازه کوي.

دواړه د تخيل او تفکر په مرسته يو ايجاد کوي، خو يو هنري دی، بل عملي، معماري يا انجينري.

که ليکوال وغواړي خپل هدف خلکو ته ښه ولېږدوي، لومړی دې موضوع پيدا کړي او بيا دې ورسره مناسب مطالب او وړ الفاظ غوره کړي او په لنډه توگه يې اصلي هدف خلکو ته وړاندې کړي.

او خټگر کولای شي په همدې توگه ښه معمارۍ په ښه ډول خلکو ته ډالۍ کړي. خټگر يا انجینر هم د تفکر په وسيله په اجتماع کې د موقعيت او ماحول له درک سره سم نقشه جوړوي.

کار ورباندې کوي او بيا يې د عملي تطبيق هلې ځلې کوي، ځای برابرې، خو خو مواد (تعمير جوړونکي مواد) را برابر نه کړي، هغه تفکر او نقشه نه عملي کېږي، يعنې د يوې مانۍ د جوړولو نقشه هغه وخت عملي کېدای شي، چې وروستی عمليات (ځای، خښتې، گاډر، لرگي، سمنت، اوبه او ...) ورباندې ترسره شي. همداسې که د يو اجتماعي مضمون ليکوال غواړي، تشریح، توضیح او تحقيق وکړي، لازمه ده، هغه لازم ظرف او مظروف دواړو ورته ولري، يعنې معين مضمون په ټاکلي ظرف کې د لنډو او مناسبو الفاظو له لارې اظهار کړي.

په هنري ادبياتو کې د رنگ شويو کلمو اړتيا:

لکه د انجینري مثال په ادبياتو کې د کلمو مصنوعي والی او رنگه توب هم اړتيا ده؛ مضمون آفریني د ادبياتو يو اصل دی، د تفکر تعالی او لوړتيا ښيي، خود تخيل په وسيله ترسره کېږي؛ تخيل هم مادي وي او هم معنوي، مگر تصوير جوړونه له موهماتو (نامعلومه) شيانو نه ترسره کېږي. تخيل په يو معين ماحول کې د ذهني رنگه شويو ښکلاوو را ايجادول او موندل دي؛ لکه:

د غرونو د ښکلاوو الماسونو د اقتدار او ځان ښکارونې لافي شاپي کولې، ورپې څي به ترې خورې ورې تاو راتاو شوې، تابه ويل د باران د رحمتونو لمن لمن زيري له ځانه سره لري ژمښو واورو به د سپين ريره مخ پخ شمال ورته ډالۍ ډالۍ کي. آسمان به دا ټول لکه د مورنۍ تودې غېږې په لمن کې داسې سره راوغاړل،

سړی فکر کاوه ټول سره مینه او وینه دي، خو چې کله به یې د خپل رحمت او غرور تالنده پرې را پرېښوده، نو ورپسې به د مغرورو پېغلو په شان خورې ورې شوې او هرې خوا به رحمت او ویره خوروله...

په ژورنالیزم او لیکوالۍ کې مهمه خبره دا ده، چې متحد المال کلمې استعمال نه کړو.

بې رنگه کلمې هم ونه کاروو!

ځینې وختونه د مقالې د لیکلو پر مهال له ستونزو سره مخامخ کېږو، داسې کلمې شته، چې نه رنگه شوې وي او نه رنگ لري، بلکې هغه کلمې دي، چې هېڅ رنگه نه لري. لکه د (ښه) کلمه، دا هغه کلمه ده، چې نشو کولای په ورځنیو خبرو کې ترې مخ واړوو، خو د لیکلو پر مهال ترې چندانې ګټه نشو اخیستلای. بې رنگه کلمې هغه دي، چې معنا یې ډېره عمومي ده، د یوې جملې په لیکلو سره هم په موضوع کې کوم زیاتوالی نه راځي، خو ځینې کلمې شته، چې ډېرې پراخه او عمومي معنا لري لکه حال احوال، اړیکې، د څېړنو پایلې، بیر سر، خبرې ګریوان، نه سیخ بسوزه، نه کباب او... دا لاندې ژورنالیستيکي لیکنه وګورئ:

په دې حال او شرایطو کې تاسو ګورئ، چې باید ځینې لاملونه په پام کې ونیسو، ځکه که د څېړنو پایلې ډاډمنې نه وي، نو دا به د دې لامل شي، چې لوستونکي سم او پرځای غبرګون ونه ښايي)) کله چې د ((او داسې نور)) کلمه کاروو په حقیقت کې لوستونکي ته دا څرګندوي، چې غوښتل مو ډېر الفاظ هم ولیکو، خو پهواشینۍ چې څه مو ونه شو لیکلای.

لنډ لیکل وکړو!

د لنډې لیکنې پر مهال باید لیکنه رسا او بې تکلیفه وکړو، خو په هنري لیکنو د بدیعي صنایعو کارول ضروري او ښکلا راوړونکي وي، نو هرومرو (څه لیکل، ویل او ورباندې پوهېدل) ستونزور، خو له خونده ډک وي او د (هنري ادبیاتو) د لیکوال دنده ده که به هر فورم کې لیکنه کوي، باید له مفهوم، خوند، ایجاز او

اعجاره ډکه وي، ځکه (هنري ادبيات ټولنيز واقعيتونه د سمبولونو له لارې انځوروي) او هغه سپري او تفسیر غواړي او کېدای شي کله ورباندې پوهېدل څه نا څه ستونزور وي مگر (تحقیق او څېړنېزې لیکنې باید لنډې، مؤخیرې، په ماخذونو او شواهدو ولاړې وي او که له مقایسوي میتود څخه کار واخیستل شي، تحقیق به لا محقق شوی او ښکاره شوی وي.)

هر کله که یو لیکوال وغواړي ډېره معنی په لنډو ټکو کې وړاندې کړي، نو د بې خونده او اوږدو جملو له لیکلو دې ډډه وکړي.

((د یو لیکوال لپاره د لیکنې د رالښوولو لپاره تر ټولو ستونزمنه مرحله د کلمو له منځه وړل دي؛ داسې ښکاري، چې له اوږدې لیکنې نه لنډ لیکل آسانه دي، ځکه له ناکاره بوټو څخه د یوه باغ د پاکولو په معنی دي. د ډېرو لیکلو لیکنو لیکوالو ته لنډ لیکل آسانه دي، خو به دې شرط، چې پرله پسې مشق او تمرین وکړي.))

لنډه دا چې (لنډه لیکنه، خوندوره لیکنه، له مفهمونو ډکه لیکنه ده، د هنري ادبیاتو پنځونه او غوره تحقیق د یو لیکوال د تلپاتې، پرله پسې هلو ځلو او له مینې ډکو ستومانه هڅو او هاندونو نتیجه ده؛ دا ډول لیکنې له شک پرته پریو چا یا یو لیکوال د الله رب العلمین، حکیمانه پېرزوینه گڼلای شو. یو ښه لیکوال د بشري ټولنې یو فعال او روغ زړه ته پاتې کېږي او بس!!)

د لنډې یا هرې لیکنې نچوړ (خلاصه) باید وړاندې کړو!

وايي، چې لیکوالي یا لنډ لیکل هم علم دی او هم هنر، علم ځکه دی، چې په علمي او مسلکي ډول لیکنه کوو او په لیکنه پوهېږو او نور هم ورباندې پوهوو؛ او هنر د دې لپاره دی، چې خپل اهداف په ښکاره او طبعي ډول نورو ته د هنر په پسته او اعجاز آمیزه ژبه لېږدوو.

((موږ د دې لپاره لنډه لیکنه کوو، چې لوستونکي زموږ له خوا د وړاندې شوي متن په معنی وپوهېږي؛ کله چې لیکوال د لنډې لیکنې آرونو ته پام وکړي په حقیقت کې یې د کلمو لنډون ته پاملرنه کړې ده...)) (لنډه لیکنه: (۷: ۲۸))

په عمومي ډول لنډه ليکنه يا زموږ ليکنه بايد په دې صورت کې لاندې ځانگړنې ولري:

- (۱) لنډه وي؛ د کلمو د شمېر له مخې...
- (۲) خوږه وي؛ د مفهوم يا فکر قوت ورکې ډېرا و پياوړې وي.
- (۳) ساده والی ولري؛ يعنې ژبه يې رسا، ساده او طبيعي محاورې ته نژدې وي.
- (۴) چاپک والی يې مهم اصل دی؛ په تېره په ژورناليسټکي ليکنو کې د وخت موضوع ته چټکه پاملرنه د خبر يو اصل جوړوي، خو په تحقيق او هنري ادبياتو کې هم دا موضوع اهميت لري. د وخت ارزښت د مضمون له معاصرتوبه ښکاري. په ادبي او علمي ليکنو کې په ځانداره او معاصرو ليکنو کې د نويو مفهمونو لېږد د ليکوال پوره کاميابي ده او پښتو متل دی، چې: ((په ښو تلوار، په بدو تامل)) (۳: ۹۸)
- يعنې د وخت موضوع په وخت سره سپرل څه کم د خپل عصر د رازونو محفوظه ساتل او هم سپرل دي.
- د انگليسي ژبې د بشپړ گرامر ليکوال (احمد حسين مديري) وايي: ((لنډه ليکنه د مطلب ښه هضمول او د اړينو کلمو ليکل دی، چې لوستونکی وکولای شي.
- د نااړينو کلمو پر لوستو د وخت د خرڅ پر ځای مخامخ د ليکونکي هدف ترلاسه کړي او زياتوي که غواړو يو متن را لنډ کړو، بايد لاندې ټکو ته پاملرنه وکړو:
- (۱) بايد د هغو کلمو لړليک (فهرست) برابر کړای شي، چې د متن په بېلابېلو برخو کې کارول شوي دي.


(۲) بايد د متن اصلي ټکي، چې يوله بله سره تړاو لري وټاکل شي او وروسته سره ارتباط ورکړل شي.

(۳) د متن لنډيز بايد په يوه کرښه کې ځای شي.

(۴) د ټاکل شويو لغتونو له کارونې تېری ونه شي او دا هم په پام کې ونيول شي، چې له دې کلمو نه يې هم رالېکړو.

علي رضا عاصف، چې ايراني ليکوال دی نظر لري ((لنډ ليکل د لنډې جوړونې په معنی دی او وايي، لنډه جوړونه هغه فن دی، چې په کارونې سره يې يو اوږد مطلب په يوه وړوکي چوکاټ کې ورځای کړو، بې له دې، چې د متن منځپانگې او يا د ليکوال موخې ته کوم زيان ورسېږي.))

حضرت علي کرم الله وجهه څه ښه ويلي دي: ((خير الکلام ما قل و دل...)) (۲: ۴۳۳)



د لنډې ليکنې فني توکي:

- د بياځلي يا تکراري کلمو له منځه وړل.
- د بې ارزښته او لږ ارزښته کلمې په متن کې نه راوړل.

- د بې ارتباطه کلمو ليرې کول.
- په متن کې د بل متن نه داخلول، يعنې که متن ژورناليستيکي و، بايد داستان يا کيسه ور کې ځای نه شي او که متن هنري، تحقيقي او علمي موضوعاتو پورې تړاو درلوده، نو بايد وچه او بلا وهلي ليکنه نه وي.
- د ژبې له پلوه ساده والی ولري.
- په هېڅ ډول ليکنه کې غوره مالي نه وي، ځکه (ليکنه که هر فورم کې وي د يوې ټولنې د عفتي (پاکو) احساساتو، اميالو، کارونو، معنوي، مادي او بلاخره کلتوري تړاوونو ساتل، زرغونول او بيا ځلول دي، نو ليکوال د ټولنې رښتينو امانتونو حافظه او قلموال گڼل کېږي؛ د همدې لپاره الله تعالی په خپل علم په (قلم مبارک) سوگند يادوي: ((ن-والقلم و مایسترون...)) (۱: قرآن کریم) او ليکوال يې ښکاره او ښايسته منافع ساتونکی امانتکار گڼلی او فرمايلي دي، چې: ((آن تو ادل امانات الا اهليها...)) (۲: قرآن کریم).
- د اضافه جملو له کارولو ډډه کول.
- په وچو ژورناليستيکي ليکنو کې له تمثيل، تشبې او نورو ادبي محاکاتو مخنيونه، خو په هنري ليکنو کې ورته ارزښت ورکول او راوړل ضرور دي.
- علامات تنقط مراعاتول.

د لنډې (هنري، علمي، ادبي او تحقيقي او آن ژورناليستيکي) ليکنې لپاره ځينې د نظر خاوند درانه ليکوال لاندې ټکي په گوټو کوي:

- متن ولولئ، چې د ليکوال موخه ونيسي يا يې په هدف پوه شي.
- اصلي جملې او کلمې وپېژنو او په ژورناليستيکي متن کې دغو پوښتنو (چا؟ څه شی؟ چېرته؟ څه وخت؟ ولې؟ څه ډول؟) (استفهامي

ضمیرونه) کارولو ته ځواب ووايو او په (علمي، سياسي، ادبي، هنري او تحقيق) ليکو کې (د څه لپاره يې ليکم، څه هدف لري؟ محتوا يې څه ډول ده؟ معنا يې څه ده؟ کومې ټولنيزې ستونزې هوارولای شي؟ کوم ارمان انعکاسوي؟ پوه لېږدونکې ده کنه؟ لنډه او رسا ده؟ ژبه يې له کومو ظرافتونو ډکه ده؟ گرامري او ژبني ځانگړنې ورکې مراعات شوي؟) (اول فصل ته دې مراجعه وشي)

- متن د دويم وار لپاره ولولو، چې په اصلي فکر، د شننې په طرز، د کلمو او جملو په کمزوری، تکرار او د ليکنې په فورم ښه وپوهېږو.
- د متن هغه برخې وپېژنو، چې په کومو جملو او کرښو ليکل شوي دي.
- په ليکوالۍ کې هر فکر په لنډو جملو کې ونغاړئ، په تېره په هنري ليکنو کې (کلمې او جملې غوره کړئ).
- د اروښاد لوی استاد پوهاند صديق الله رښتین په يوه لارښوونکې ليکنه کې، چې ليکوالو او شاعرانو ته يې کړې وه او د هغه له مطالعې مې دا څو ټکي په ياد دي، چې لنډيز يې دا ډول وړاندې کوم: ((د شعر او يا بلې هرې ادبي ليکنې لپاره لازمه ده، شاعر او ليکوال وار دمخه د خپل يادښت په زرغونه کتابچه کې ځينې خوندورې کلمې، اصطلاحات، جملې، وجېزې او ښايسته يادښتونه راټول او د شعرو يلو او يا څه ليکلو پر مهال يې تر مخ کېږدي او وگوري، چې کومه کلمه او جمله په کوم ځای کې مورد لري؛ وکاروي.))
- يوه ځاکه وليکي، البته په ژرونا ليستکي ليکنو کې، خو په هنري کې د ليکنې فني فورم.
- د ليکوال شخصي اند (فکر) او تکراري کلمې او جملې لرې کړو. په ژورناليزم کې بې طرفي يو اصل دی او په ادبي ليکنو کې هم هر ډول

واقعيتونه د رمز او هنري پوهې له مخې ښکاره شي، نه په عندي (قصدي) ډول.

- پيچلي او سختې کلمې که په هر ډول ليکنه کې وکارول شي، ليکنه بې خونده کوي او مطالعه وال يې له لوستلو سره علاقه نه نيسي.
- د خپلې ليکنې د بيا ويلو په صورت کې خپلې تېروتنې اصلاح کړو.
- د ليکنې سمون (اېډېټ) حتمي او ضروري کار دی.

د متن د لنډولو لارې - چارې:

په ژورناليستيکي ليکنو کې دغه اصل ډېر او په ادبي او نورو ليکنو کې هم په پام کې نيول گټه لري؛ لکه:

الف - د معترضه جمله له منځه وړل.

ب - د بې موده لمن ليکنو له منځه وړل، خو دغه مورد په هنري ليکنو کې بايد له پامه ونه غورځوو.

ج - د متن لنډون، البته د ليکنې د کيفيت او فني والي اصل په پام کې درلودل.

ه - د غولونکو جمله نه کارول.

خو بېلگې:

رازق خدای هر څه د انسان لپاره پيدا کړل، عبدالقادر خان وايي:

لمر، سپوږمۍ، باد و وريځې

چې تل نښته پورته ښوري

همگي ستا په خدمت دي

شپه او ورځ د تا غمخور دي

رزق، روزي درته موجود کا

د رحمت باران و اوري

دا يې ستا لپاره هست کړه

ته غافل د حق له لوري

چې په دا نعمت پانده شي

په قیامت به وي مختوري

دا بیت، د حضرت سعدي په کتاب کې راځي:

حکایت:

يو درویش و، مجرد، گوشه نشین؛ په صحرا ناست و، د پادشاه پرې گذروشه؛
درویش په ملک د قناعت توانگرو، هېڅ التفات ورته ونه کړ، پادشاه په خپل
سلطنت مغرور و، ورځنې برهم شو، وې ویل، چې دا طایفه په مثال د حیواناتو ده،
آدمیت، اهلیت ورڅخه نشته، وزیر، درویش لره راغی، ورته یې وویل، چې
پادشاه د دې ملک په تا تبر شه، تا یې ولې خدمت او ادب په ځان را نه وړ؟
درویش ووي: پادشاه ته ووايه، چې امید د خدمت له هغه کوه، چې امید د دولت له
تا لري، بل دا چې پادشاه ساتندوی د رعیت دی، نه رعیت ساتندوی د پادشاه
سید القوم خادمهم) دا وې مگر تر غور دې نه دي رسیدلي.
مثنوي:

په معنا بادشاه خادم د رعیت دی که هر څو څښتن د حکم، حکومت

دی

رعیت لکه رمه پادشاه یې شپون وي چې خدمت درمې نه کا شپون زیون وي
هم یې ژغوري له لېوه، هم یې بڼه پیايي هم تر قوت هومره اخلي، چې پرې
پایي

د رمې څښتن مالک پروردگار دی تصرف دې شپون پرې نه کا که
هونبیار دی

د لنډې لیکنې موارد او کار ځای:

لنډه ليکنه موارد او کارځای لري؛ دغه موارد ورځپاڼې، اخبارونه او ادبي، علمي ليکنې دي.

الف: په ورځپاڼو کې؛ په اخبار، ورځپاڼو، آن ځینو مجلو کې د وخت او ځای د کمي، له نورو ورځپاڼو سره د سیالۍ لپاره د چټکتیا په پام کې نیول او دغه راز د لوستونکو د پام اړونې لپاره د لیکنو لنډول یو بنسټیز امر دی او دغه کار په دې ډول ترسره کېږي:

لومړی د تمرین له لارې؛ متن لوستل کېږي او مناسب لنډون په کې راوړل کېږي؛ مثال: که په مختلفو ولایتونو کې ورته پېښې د کلو او پراختیا په برخه کې پېښې شوي وي، لازمه ده یو خبر په توحیدي ډول جوړ شي؛ یوازې د ولایتونو بېل بېل نومونه واخیستل شي.

یا بل مثال د لومړي تمري (خبر)

یوه اونۍ وروسته د افغانستان د تاریخي اثارو د ساتنې له هغه نړیوال کنفرانس نه، چې د ۱۳۸۲ هـ ش کال د تلې د میاشتې پر پنځلسمه د نړۍ د یو شمېر هېوادونو د استازو په ګډون، چې د خپلو هېوادونو په استازۍ کابل ته راغلي وو او په دې کنفرانس کې یې برخه اخیستې وه، دغه راز د هېواد یو شمېر پوهنتونونو (کابل، ننګرهار، کندهار، خوست، مزار شریف، هرات) د تاریخي اثارو مینه والو او یو شمېر ځوانانو، چې په دې برخه کې زده کړې کوي، د ارزونې غونډې د لویې جرګې په تالار کې جوړه شوه. په پیل کې د کابل پوهنتون رئیس چې نوموړی پوهنتون یې د تاریخي اثارو په اړه ډېرې پلټنې ترسره کړي د دریځ تر شاه ودرید او د غونډې د پرانستلو پر مهال یې ګډونوالو ته ښه راغلاست وویل، د وینا پر مهال یې هیله څرګنده کړه، چې دا غونډه او تېر کنفرانس به ډېرې ښې پایلې تر شا پرېږدي. هغه وروسته د جاپان د هېواد له استازي هیله وکړه، چې د غونډې د لومړي ویناوال په توګه خپله وینا ګډونوالو ته ورو اوړوي.

د جاپان هېواد استازي د ځانگړې بډرگې سره د دريځ شاته راغی او خپل نظرونه يې د غونډې له گډونوالو سره شريک کړل.

د لومړي تمرين (ځواب):

د تاريخي آثارو په اړه نړيوال کنفرانس وروسته د ارزونې غونډه (۱۳۸۲هـ ش) د تلې پر پنځلسمه د کابل پوهنتون د ريس تر مشرۍ لاندې د لويې جرگې په تالار کې جوړه شوه، په غونډه کې د جاپان هېواد استازي د افغانستان د تاريخي آثارو په برخه کې خپل نظريات د غونډې گډونوالو سره شريک کړل.

ب: خاطرې او داستان ليکل:

انساني ژوند د خاطرې او کيسو مجموعه ده، چې د ژوند داستان جوړوي. موږ ټولو ته په ژوندانه کې خاطرې او داستان ليکل ځانگړې خوند لري، چې يو دوه تمرينونه به راوړو. د تمرين په کارولو کې پاملرنه وکړو، څنگه کولای شو د لنډې ليکنې پر مهال غير ضروري جملې له منع يو سو.

لومړی تمرين، خاطرې ليکل:

د محمد رضا شاه پهلوي يوه کيسه چې (حسين فردوس) خاطرې کې راوړو: زه د استخباراتو ريس وم او د ريس په توگه د يو قانوني حکومت پر وړاندې د هر ډول بغاوت د راپورته کېدو مسوول وم او ځواب مې بايد ويلاى وا؛ هغه مهال استخبارات يو کوچنی سازمان نه و، بلکې پراختيا يې موندلې وه. له (۸۰ څخه تر ۱۰۰) خونو درلودونکې لس ودانۍ يې يه واک کې درلودې، خونې تر ډېره د کار په وسايلو سمبال وې. د کار وسايل تر ډېره فلزي و، چې زما د د کار په اوه کلنه دوره کې برابر شوي وه، لږ تر لږه تر ټولو ښه د ليک د ټايبولوسل ماشينونه، لوی او واړه کتابتونونه، د اتياوو په شاوخوا کښې موټرې. فوق العاده بودجه او سل مليونه کالۍ. بودجه، چې تر ډېرو وزارتونو لوړه وه؛ موهم درلوده. د دې هر څه مسوول زه وم.

په پلازمینه کې سربېره پر ۱۵۰۰ تنو کارکوونکو په ولایتونو کې هم مامورین درلودل. که دومره پراخه تشکیل مې سم نه وای اداره کړی، خامخا گډوډي رامنځته کېده او هر څه خبرابېدل؛ ما له خپل کار سره بې کچې مینه درلوده او د دې هېڅ امکان نه پرېښېده چې زه دې بهر ته وتېستم، د سهار چای مې د کار په ځونه کې څښه، د دې ترڅنګ مې یو بل ځای هم دنده درلوده، چې د غرمې تر دوه بجو وروسته به هغې دندې ته ورتلمه، یوه کاري دفتر ته بل ته زما تلل راتلل هم له ستونزو خالي نه و، ځکه په دې لاره به هره ورځ مظاهره ترسره کېدې، چې له امله به یې د موټرو تګ هم ناشونی و، خو زه باید په هر ډول چې وای له همدې لارې تللای وای.

د لومړي تمرین ځواب:

د حسین فردوس د خبرو لنډیز:

۱- ما د استخباراتو د سازمان د مشر او ریس په توګه د بختیار په حکومت او یا د بل هر قدرت، چې واک یې ترلاسه کړی وای پر وخت نه شو کولای نوموړی سازمان له (۱۵۰۰) کارکوونکو، ګرانبيیه وسایلو او پیسو سره پرېږدم او بل هېواد ته وتېستم. له همدې امله مې شپږ ساعته د دې دفتر مشر او پاته وخت مې په یوه ځانګړي دفتر کې د پنځوسو تنو سره د مشر په توګه کار کاوه.

۲- د بختیار د واکمنۍ پر مهال مې خبرونه د دربار وزیر او د سلطنتي شورا غړي (اردلان) ته ورکول، دا یوه تشریقاتي اړیکه وه. د دې لپاره چې کاري نظم خراب نه شي، خو هېڅکله مې دهغه حکمونه ونه منل ځکه چې هغه ټول بې ځایه وو، د کار په موده کې مې بختیار ته یو رپوټ هم ورنه کړ، ځکه د هغه د امر تابع نه وم. هغه هم له ما نه پوښتنه نه کوله بنایي زما تحلیلونه او رپوټونه به یې لوستل.

۳- په دواړو دفترونو کې زما شتون د دې لامل شو، چې د دواړو دفترونو نظم وساتل شي. زما له حوصلې ډک کار د ځینو د حرانیتیا لامل ګرځېده او چې د محمد

رضا شاه کار مې په ایران کې پای ته رسیدونکی باله د نورو د درناوي وړ وگرځېد.

خپل ژوند مې هم ډېر بابیزه باله نه مې له خپلو کړنو ویره درلوده او نه مې په بهر کې د یوې ذرې اندازه شتمني درلوده، چې ورپسې تللای وای. لنډه لیکنه که په هره برخه کې وي له لویو لیکنو ښه او غوره ده، ځکه د (مقصد ټکی په لنډه لیکنه کې ښه ځلېدلای شي.)

عبدالقادری گیلاني وایي: (معنی باید له بهترینې لارې ادا کړو او دهغې د بیان لپاره داسې کلمې غوره کړو، چې دهغې معنا لپاره تر ټولو روښانه کلمې وي.) لنډه لیکنه، ساده لیکنه ده او د پروین گنابادي په وینا: ((لنډه لیکنې والا ساده نویسان دي، چې له ځان غوښتنې او فضل فروشی پاک دي.)

رواني د لنډې لیکنې ځانگړنه ده، په (قابوسنامه) کې راځي: ((هره خبره چې کوئ، باید خوږه او لنډه وي. دیل کارنگي نظر درلود: (که لیکوال خپل لوستونکي ته په لنډو کلمو کې خپل مطلب په واضح ډول ونه رسوي، نو لوستونکي به یې لیکنه خوښه نه کړي.)

ابن میرد به ویل: (لنډو غېږېږه، لنډه لیکنه وکړه، بیخایه او اوږدې خبرې او لیکنه ستا او د نورو وخت ضایع کوي.)

ابن قتیبه د لیکوال لپاره څه ښه وړاندیز لري: (ډېره معنی په لنډو کلمو کې ځای کړه.)

۵-۳- د لنډې لیکنې ډلبندي (تصنيف):

الف - تصنيف — To write

تصنيف (ډله، صنف...) په لغت کې صنف، ویش، برخه اصطلاحاً د بېلابېلو افکارو او ډول ډول نظریو د راټولولو معنا ورکوي. د هنر نویسنده گي و نامه نگاري کتاب په (۵۸) مخ کې راځي: ((تصنيف در لغت به معنی جمع آوری افکار

مختلف و نظريات گوناگون است و ازین رو با تالیف به یک معنی است و در اصطلاح نثر است که از افکار و ابتکارات نویسنده سرچشمه می گیرد. ((۱۰: ۵۸

تصنیف ته په (پښتو - انگلیسي) قاموس، الازهر خپرونډوېي ټولنې (۱۱۲) مخې کې ډلبندي ویل شوی.

((تصنیف (Classification (Tasnif ته وایي. (۴ : ۱۱۲)

همدارنگه په زاهد (پښتو پښتو سیند) (۲۳۸) مخې کې راځي:

((تصنیف نر. م. ج. تصنیفونه) ۱-صنف. صنف کونه، گروپ بندي کونه؛ ۲-د

کتاب لیکل او ترتیبونه. (((۱۲: ۲۳۸)

تصنیف To leaf، بافتن د او بدل، یا وړوکی تصنیف ته هم (Ditty) وایي. (۱۵:

۱۲۵)

په فرهنگ دانش آموز (عربي به فارسی، فارسی به عربي) کې راځي: تصنیف - ابتکار کول، منظمو ل او ... (۱۲: ۹۳)

د فارسي مشهور فرهنگ (حسن عمید) لیکي:

((تصنیف، صنف، صنف کول، د یو شي ډول ډول او دسته دسته کول، د کتاب

لیکل او دهغه برابرول، شعرویل او په فارسي کې یو ډول شعر ته هم وایي، چې له

دل نشین آهنگ سره ویل کېږي. جمع یې تصانیف دی. (((۱۷: ۴۰۰)

تصنیفي اثر د لیکوال د ابداعي قدرت او ذوق په وسیله رامنځته کېږي. څوک،

چې د غه واکمني لري او یو اثر رامنځته کوي مصنف نومېږي. هغه مصنف، چې

غواړي د خپل خلاقه ذوق په رڼا کې یو نوی (بدیع) اثر خلق (رامنځته کړي)،

لازمه ده، چې په بېلابېلو علمي او هنري څانگو کې مهارت ولري.

د استعداد او لازم هوش څنگ، څومره، چې لیکوال تکړه، گرځند، باتجربه او په

کار پوه او پر کاره وي، واکمن به وي، چې د علمي موضوعاتو د لیکلو پر مهال

نور اخلاقي او رزونيزې پېښې هم تشرېح کړي، چې په دې کار کې شاعر، ليکوال او آن نقاش يو ډول دي.

ولې د خوشحال خان ديوان د هغه کتابونه او د عبدالرحمن بابا ديوان او ځينې نور آثار دومره نايابه قيمتي مرغلرې دي؟ ځواب دا دي، چې د هغو آثارو ليکوال او شاعران په ډېرو نورو خبرو پوهېدل، ذوفنون وو او په خپل مسلک او هنر کې واکمن نابغه گان وو، مطالعه يې دلوده او له پراخه طبيعت سره ښه آشنا وو. سفرونه يې کړي وو او ډېر ځايونه يې ليدلي وو.

يو بل ښه مثال يې په پښتو ادب کې ابو محمد هاشم سارواني (۱۳۹) هم کېدای شي، چې سفر يې کړی و او علوم بلاغت يې په بغداد کې له ابن خلاد څخه زده کړي وو.

په دري ادب کې د سعدي د بوستان او گلستان له مطالعې په ډېر ښه ډول ښکاري، چې نوموړي د عرب او عجمو آثار په دقت او غور سره مطالعه کړي وو او د اوږدو مسافرتونو په لړ کې ډېر څه زده کړي وو؛ قرآن په مينه مينه مطالعه کړی و او په حديث شريف کې پوره او ښه مطالعه درلوده.

تصنيف کله کله هم هنري اړخونه لري، چې د ليکوال د ذوق له عمل او هنر سره تجلی (ښکلا) کوي. که چېرې يو کتاب د خدای تعالی د وجود د اثبات په برخه کې وليکو، بايد لومړی د هغه په برخه کې فکر وکړو او فهرست يې د کاغذ پر مخ راوړو، وروسته په ترتيب او د ذهني سابقه (هماغه برخه کې د تجربې) سره د هغه په برخه کې قلم وچلوو.

په تصنيف کې د دې لپاره، چې د اثر خلقولو (رامنځته کولو) د مصنف کار دی، ځکه نو هغه د موضوعاتو او مطالبو شرحې او بشپړنې لپاره ډېرې آزادي لري، خو په تاليف او ترجمه کې د مؤلف او مترجم کار له محدوديت سره مخ دی.

په تصنيف کې کېدای شي د فيلسوفانو، پوهانو، متفکرينو او پخوانيو شاعرانو او همدارنگه معاصرينو له نظريو څخه گټه واخيستل شي، خو په دې شرط، چې

په خپله د مصنف ذوق او مفکوره جوړه کړي. په هر حال هغه څه چې په تصنيف کې په پام کې ونيول شي د مصنف د نوښت، ذوق او استعداد ابداع (پيدا کونه) ده. ۲.

۱- د تصنيف ډولونه:

الف: اوږد يا لوی تصنيف: د ليکوال د اوږدو تجربو او ډېرو مطالعو محصول وي. دغه تصنيف څو برخې رانغاړي. دا ډول تصنيفونه (To leaf) يعنې (او بدل) هم نومول کېږي، خو په عمومي ډول (تصنيف که اوږد وي او که لنډ يو ډول هدف لري.)

تصنيفي آثار يوازې د شکل له پلوه له لنډ تصنيف سره توپير لري. تصنيفي آثار ابداعی لوري لري. اوږد يا لوی تصنيف له شک پرته په يو معين وخت او ټاکلي برخه کې د ليکوال د ډېرو مطالعو او اوږدو تجربو، پوهنو، تاندې پوهې او هنري ذوق محصول وي.

د موضوع له پلوه يا اوږد تصنيف ؛ هغه اثر دی، چې د يو پلان او يوې آجنډا له مخې په يوه معينه موضوع کې د شخص ليکوال له خوا ترسره کېږي.

شکل يې هغه ډول برابر شوی وي، چې (معينه موضوع له يوې ښکلې محتوا) سره انعکاس کړي. د اوږد يا لوی تصنيف موضوع لويه وي، شرط په کې د ليکوال له خوا (ابداع) ده او دغه ابداع د ډېرې پوهې، هوښيارۍ، ذوق او تجربو محصول وي. دغه ډول تصنيف ته ابتکار کول او منظومول هم وايي.

ب: لنډ يا وړتصنيف: په (فرهنگ فارسی - انگلیسي) قاموس کې (واړه تصنيف ته ((Diitty)) وايي.

دغه تصنيف لکه لوی غونډې (ځانگړي هدفونه لري) دغه هدفونه په يوه موضوع کې د ذوق او پوهې له مخې يو تصنيفي پلان جوړول دي. لنډ يا کوچنی تصنيف لکه تصنيف يا اوږد تصنيف ټوله ښکلا او نوښتونه لري. د ليکوال د پوره پوهې، ذوق، لازم ذکاوت ډېرو تجربو او ابداع محصول وي. يوازې د شکل له پلوه کوچنی وي.

کوچنی تصنیف د لیکوال د هغه ذوق او فکر محصول دی، چې د نوموړي د ذهني طراحی له مخې رامنځته شوی وي. لنډه دا چې کوچنی او لوی تصنیف د مصنف د کار محصول دي، نو ځکه ورکې له ډېرې آزادۍ برخمن دی. تصنیفي اثر د ډې لپاره چې د لیکوال د ذهن او فکر زېږنده دی، ډېر په (تخلیقي قوت) پورې اړوندېږي. په هر حال هر څه چې باید په تصنیف کې رعایت شي د معاینو ابداع او د مصنف د فکر تجسم دی او کله کله د نورو افکارو نظریات هم راخیستلای شي.

۲- د تصنیف اړتیاوې:

لیکنه یوه حتمي او ضروري اړتیا ده. تصنیف، تالیف او تخلیق د لیکوالۍ اصلي برخې جوړوي. بشري ټولنې د خپل (علمي، سیاسي، ادبي، اقتصادي) هویت لپاره لیکوال او لیکوالۍ ته اړتیا او ضرورت لري؛ دغه اړتیا تصادفي نه ده، بلکې یو ضرورت دی. که اړتیا او ضرورت نه وي، نو هدف ټاکل محال خبره ده، بې هدفه ژوند په پټو سترگو په وچه دښته کې د ورک محل (ځای) په لور تګ دی. لیکوالی په لومړي سر کې که په هره برخه کې وي (تخلیق) گڼل کېږي، ځکه مواد یې له طبیعت او ماحول څخه څه راخیستلو بیا په یوه کالب کې راوړل، نوې پیدا کونه او ایجاد دی. دغه ایجاد که په هره برخه کې وي (تخلیق) گڼل کېږي، بیا اړتیا ده دغه لیکنې صنف بندي کړو. صنف بندي هم د لیکوالۍ د ډگر اړتیا ده، چې آثار په هره برخه کې ابداع، تخلیق او نوي رامنځته شي. په یوه دوره کې د اړتیاوو له مخې د بېلابېلو آثارو رامنځته کول تصادفي خبره نه ده، بلکې ډېر عوامل سره لاسونه ورکوي، څو یو اثر رامنځته شي.

په هره برخه کې د يو اثر رامنځته کېدل يوه فرهنگي پنځونه ده. دغه پنځونې (فردی او اجتماعي) هدفونه لري. پنځونې لويې او وړې وي؛ دا ټولې د ټولنيزو موخو د ترسره کولو په خاطر رامنځته کېږي.

هر کوچنی او لوی تصنيف که په هره برخه کې وي او هر ډول مضمون ولري، معتبر او ارزښتمن دی، دا ځکه چې د کلتور يوه پراخه برخه ورباندې رغېږي؛ له همدې امله تصنيف ته اړتيا موجوده ده.

د يو ملت آثار د (نظم او نثر) له لارې غني کېږي. نظم خو په ادبياتو پورې اړوند دي، مگر نثر د بشري ټولنو په ټولو ټولنيزو اړتياوو پورې اړوندېږي، چې په هغه کې (طبيعي علوم او اجتماعي علوم) راتلای شي. طبيعي علوم ټول په طبيعت پورې اړوند دي او د بشر ورځني اړتياوې ور کې انعکاسېږي. دا اړتياوې که په هره برخه کې وي، لاس په لاس او په نېغه توگه له طبيعت سره ارتباط لري؛ مگر ټولنيز علوم د بشر په افکارو پورې اړوندېږي.

د خلکو باورونه او عقيدې ترې سرچينه اخلي؛ لاس په لاس له طبيعت سره ارتباط نه لري، خو لارښوونکي افکار دي او د ټولو علومو د رهبرۍ توان لري. زموږ افکار زموږ د نيا جوړوي.

له همدې امله ټول تصنيفونه که د مادي او معنوي ژوند په هره برخه کې وي د پام او قدر وړ دي. يو تصنيف هغه وخت ارزښت پيدا کولای شي، چې ټولنيزې ستونزې په يوه حکمت سره ور کې حل او پرانستل شي. د تصنيف اړتياوې داسې په گوته کولای شو:

- د ټولو علمي او تحصيلي مؤسسو او پوهنتونونو درسي او ممد درسي مواد تصنيفي وي، له همدې امله تصنيف اهميت لري.
- د علمي تحصيلي مؤسسو درسي مواد که تصنيفي ځانگړنې ونه لري، محصلين ورباندې ښه نه پوهېږي؛ مورد نظر موضوع هغه وخت محصل له يوه کتابه ترلاسه کولای شي، چې د تصنيف په گانه بڼايسته وي.

- تصنيفي، تحصيلي او درسي مواد د هغو غوره افکارو محصول وي، چې د استاد او ليکوال علمي او فکري نوښت وړ کې موجود وي، دغه نوښت د کلونو علمي تجربو په پايله کې رامنځته شوی وي.
- تصنيف غير درسي او تحصيلي خصوصيت هم لري، خو دغه تصنيف متمازه وظيفه نه شي لرلای.
- د تصنيف ډېره اړتيا دا ده، چې په عملي-ادبي او نورو ډگرونو کې اشار رامنځته کېږي او يوه کلتوري ښېرازي رامنځته کېدای شي. هغه ژبه او هغه ملت په کلتوري لحاظ ډېر غني وي، چې د بېلابېلو ليکوالو له خوا په مختلفو برخو کې يې تصنيفونه کېږي؛ هر تصنيف يوه معنوي هستې ده، دغه هستې تلپاتې او روزمره هويت لري.

۳- کومو آثارو ته تصنيفي ويلای شو؟

په ټولنيزو علومو کې مطلق فورمول ټاکل څه ستونزوره خبره ده. موږ په ډېرو برخو کې د علومو د ویش او ردیف بندۍ لپاره پولې نه شو ټاکلای، خو دا د دې معنی نه لري، چې د اجتماعي علومو د تفکیک لپاره حدود نه شته. څه چې د پوښتنې ځای پیدا کوي، هغه د اجتماعي علومو د نه محدودیت مثال ده، اجتماعي علوم داسې علوم دي، چې د ډېر تفکر میدان ته اړتیا لېدل کېږي؛ هر څومره، چې په ټولنيزو علومو کې زیات تفکر کېږي. حقایق رابرسېره کېږي، موضوع پیاوړې کېږي او د حل غوره لارې يې را پیدا کېږي. بله خبره دا ده چې اجتماعي علوم مشخص تعریف او فورمولونه نه لري، بلکې د ډېرو مفکرینو له خوا يې په مختلفو وختونو کې تعریفونه شوي دي. درېیمه خبره دا ده، چې اجتماعي علوم د ځانگړي شخص کشف نه دی، او نه کوم ښکاره فورمول دی، چې نور خلک د هغه پیروي وکړي، په هر صورت په اجتماعي علومو کې هم ځینې حدود او ضوابط موجود دي، چې د هغو له

مخې د هر صنف حدود تر ډېره بريده معلومولای شو، مثلاً ادبي آثار او ادبي ډولونه د ځان لپاره حدود لري، لکه کیسه، شعر.

تصنيفي آثار لکه مخکې، چې وویل شول ځانگړی فورم او مضمون لري، چې په بېلابېلو وختونو کې د مختلفو مفکرینو او لیکوالو له خوا رامنځته کېږي.

هر تصنيفي اثر یو نوی اثر دی، چې ابداع هم ورته ویلای شو، دغه ابداع که په هره برخه کې وي، په زړه پورې ده او ځانگړی مضمون لري او ارزښت یې د هماغه مضمون له رویه ټاکل کېږي.

تصنيفي اثر د بېلابېلو افکارو او نظریو راټولونه ده او له تالیف سره په یوه معنی ده، خو په اصطلاح کې هغه اثر دی، چې د لیکوال له افکارو او نوښتونو سرچینه اخلي، چې همدا برخه یې له تالیف سره تفکیک راولي. په تصنيفي آثارو کې د راټولونې تر څنگ د لیکوال د ابداع او ذوق قدرت هم ډېر مهم دی.

د تصنيفي اثر لیکوال غواړي د خپل خلاقانه ځواک په رڼا کې یو نوی (بدیع) اثر خلق کړي.

مصنف باید په بېلابېلو علمي او هنري څانگو کې مهارت ولري، ځکه تصنيفي اثر د مصنف په پوهه او ځیرکي پورې ډېر اړوندېږي. هر مصنف ته لازمه ده د تصنيف کولو په وخت کې ډېره مطالعه وکړي او لازمه پوهه ولري. د استعداد او فکر خاوند وي، څومره، چې مصنف او لیکوال تکړه، باتجربه او کارپوه وي، په هماغه اندازه کولای شي د لیکوالۍ (تصنيف) په کار کې برلاسی وي.

د تصنيفي اثر له ځانگړنو دا هم ده، چې هر ډول مضمون او شکل لرلای شي؛ علمي، ادبي، سیاسي، اقتصادي، تربیتي، دیني او ...

د تصنیفي اثر د مضمون پراخوالی د لیکوال او مصنف په پوهه پورې ډېره اړه لري؛ مطالعه، خودآگاهی، تجربه، په ټولنیزو مثالو پوهه، په دغه کار کې کارنده برخه لري.

هغو آثارو ته تصنیفي ویلای شو، چې د بېلابېلو او ډول ډول افکارو او تجربو د خوندي کېدو حوصله او لرغونه ولري. له یوې خوا تصنیف د بېلابېلو او ډول ډول افکارو او نظریو د خوندي کولو استعداد لري، له بلې خوا په خپله د لیکوال نوبت هم په کې رول لري، دا ځکه چې تصنیفي اثر د یو بې انشا نمایندګي کوي.

تصنیفي آثار له تخلیق او تخیل سره هم ملګری وي، د دې لپاره، چې ابداع هر وخت د تخلیق او تخیل او استعداد زېږنده وي.

آن تصنیفي آثار هنري هم وي، چې د لیکوال استعداد ور کې ښکاري. په تصنیفي اثر کې د لیکوال فکري آزادي د تصنیف ښکلا برجسته کوي. تصنیفي آثار هغو آثارو ته ویلای شو، چې پراخه، مبتکرانه، نوبتګرو افکارو په لړ کې رامنځته شوي وي.

۵-۴ - د تخلیقي آثارو دوام د فرهنگ بډاینه ده!

تخلیقي آثار د هر ملت د فرهنگي ودې او غنا لامل ګرځي. له تخلیق پرته د هنر او ادب ټول ډګرونه خالي بریښي، ځکه (تحقیق، تصنیف او تالیف) هغه وخت پیاوړي وي، چې د یوې ژبې تخلیقي ډګر پیاوړی وي. تخلیق د تحقیق (خپرنې) بسیا بستر بلل کېږي. تخلیق؛ منبع او اساس دی. تخلیق، خلقول، پیدا کول، رامنځته کول دي. تخلیق؛ تازه او رسا ته هم وايي.

((تخلیقي Creative Taxligi تازه او نویو آثارو ته وايي)) (۴: ۱۰۴)

په پښتو - دري قاموس کې راځي: ((تخلیق، تان، ساختمان، تشکیل)) (۵: ۲۷۹)

همدارنگه په بل ځای کې ویل شوي: تخلیق Taxlig نر، م، خلقول، پیدا کول، پنځونه، منځته راوستنه (((۲۷:۱۲)

او تخلیق Taxligi ص- نسب، د تخلیق، د خلاقیت، خلق کولو، هنري ابتکار ته هم وايي.

که تخلیق (تان) پنځونه او رامنځته کول و بولو، نو ویلای شو، چې تخلیق د هرې ژوندۍ ژبې ضروري مال گڼل کېږي. تخلیق په حقیقت کې پراخه ادبي، علمي ډگرونو ته هويت بنسۍ. بې تخلیقه ژبه یو ډول بې فرهنگي ده. د تخلیقي آثارو دوام په حقیقت کې د یوې ټولنې د فرهنگي هويت او بقا دوام دی. که تخلیق نه وي، علمي او ادبي بقا مري. تخلیق په هره ټولنیزه برخه، خو په ادبي برخو کې د پوره تامل وړ دی، دا ځکه -

هر ملت په خپل زرین فرهنگ بنایسته وي او ویاري. د لیکنې او ایجاد په ډگر کې (تخلیق اصل او اول دی، تحقیق او نورې برخې د لیکنې دوباره غنا جوړوي.)

که نړیوال ادبیات مطالعه کړو راته څرگنده به شي، چې تخلیقي آثارو لومړۍ درجه مقام گټلی او د جایزې وړ هم گرځیدلي دي. ادبي ډگرونه په تخلیق آباد دي؛ تخلیقي آثار لکه شعر، قطعه، داستان، کیسه، ناول، رومان او آن فولکلوري گڼي صنفونه رانغاړي (احتوا) کوي. که د تخلیق بهیر پورته برخه په یوه ژبه کې ودرېږي او یا خدای مه کړه نه وي، یو شمېر پراخه نور ډگرونه به له فرهنگي غنا خالي وي. که تخلیقي بهیر خلاق، تاند، جاري او روان وي، تحقیقي ډگرونه به فعال او د زمان حسایست به هم په پام کې نیولی شوی وي. ټول تحقیقات د تخلیق محصول دی، تخلیق د تحقیق منبع او اساس دی.

که د نړۍ هر ستر لیکوال لکه: (تولتسوی، گورکي، پوشکین، شکسپیر، پریمچند، مولانا جلال الدین، سعدي شیرازی، خوشحال خان، عبدالرحمن بابا

او په سلگونو نور ليکوال، چې آن نړيوالې د (نوبل) جايزې يې هم اخيستلي دي، د تخليق له برکته دي. په تخليقي ډگر کې يو ټکی شعر د تحقيق د ډگر ستر کتابونه کېدلای شي؛ لکه حمزه بابا چې د خوشحال بابا پر دې تخليقي يو کړی شعر چې: (د خدای عرفان مې وشو په عرفان د محمد پاک دی محمد پاک دی سبحان د محمد ...

باندې يو ستر تحقيقي کتاب وليکه، ځکه نو تخليق، خلقول او اساس دی او تحقيق دوباره لټونه او محقق کول دی؛ همدا علت دی، چې تخليق او تخليقي آثار علمي او ادبي فرهنگي بډاينې لامل گرځي.

۵-۵-د هنري-ادبي تخليقي آثارو توپير له غير تخليقي سره:

هر ادبي او علمي تخليق يوه هنري پښخونه ده. هنر د انسان د خلاقه فکر با ارزښته شتمني ده. هنر د ټولنيز شعور هغه شکل او بڼه ده، چې د بشر د هستونې او تخليق او ابتکار په يوه برخه کې زرغونېږي، مثلاً: شعر، سينما، موسيقي که هنري فکر نه وي، نو يو ادبي تخليق اثر نه رامنځته کېږي، يو تخليق د يو ابتکار محصول دی. د هنري ادبي تخليقي آثارو له نامه ښکاري، چې له نوبت څخه منشا اخلي. د خلکو د افکارو د تخليق په جام کې خړوب شوي مواد دي، په دغو آثارو کې تفکر د قوت اصلي منبع ده. نه يوازې تفکر بلکې (خيال، ذوق پوهه، مينه، ذکا، صراحت، ساده گي، باورونه، ابتکار او آن شخصيتي معيار او هنريت هم د تامل وړ دي.)

هنري-ادبي تخليقي اثار نوبستي او ابتکاري آثار دي، ځکه تخليقي منبع لري او منبع يې د ليکوال يا شاعر (فني او ماهوی دراک) دی، چې له وراثت او ماحول څخه اغيز اخلي.

هغه آثار چې (هنري-ادبي تخليقي) هويت لري، له غير تخليقي آثارو څخه ډېر توپير لري، ځکه چې:

- تخليقي آثار سرچينه، منبع او اصل دی او تحقيقي آثار له سرچينو نه راوتلې فني لارې دي.
- د تخليقي آثارو ايجادونکي مبتکر اشخاص دي، داسې خلک چې د اول فکر او مخيله قوت خاوندان وي، خود تحقيقي آثارو خپرونکي او لټونکي ډېر شمېر لري او په دويم ردیف کې درېږي. دوی مبتکر نه دي، خو تحليلونکي، نقادان او پخواني فکر ته سمون ورکونکي وي.
- تخليقي آثار اول لاس اثار دي. بالزاک به ويل، هر نوی اثر چې رامنځته کېږي، په ادبي او هنري نړۍ کې نوې هستي رامنځته کېږي، چې نوی ماحول او محيط ايجاد او اختياروي، خو په هغو کې خپر نه محيط ته پراختيا ورکوي.
- که تخليقي ادبي او هنري آثار په هنري ډگر کې نه وي، نو غير هنري (تحقيقي) آثار به يې په مقابل کې نه رامنځته کېدل.
- تخليقي آثار د هنري فکر ايجاد او تحقيقي آثار د فکر فني کول دي.
- د تخليق او تحقيق مثال د ونو کېښودل او ونو او باغونو وده او انکشاف ورکول دي (ونه کېښودل تخليق او وده ورکول تحقيق).
- په تخليقي او غير تخليقي آثارو کې د (هنر او فن) مثال هم عملي کېدای شي. په اول سر کې د سړي فکر ته نه لورېږي، چې هنر او فن توپير لري، خو چې په (منبع، الهام، خيال او احساس) يې فکر وکړو راته څرگنده به شي، چې هنر د فکر د ايجاد موضوع ده. مگر فن د عمل او تکرار له امله بنياست مومي. تخليقي او تحقيقي آثار هم داسې دي.
- تخليقي آثار لکه شعر الهامي اغيز لري او د محيط او چاپيريال له امله رامنځته کېږي، خو تحقيقي آثار انکشافی اړتيا له مخې پراختيا مومي. تخليقي ادبي آثارو ته وده ورکول طبيعي لوری لري، خو تربيتي بڼه هم لري، مگر تحقيق د روزنې له امله وده او انکشاف کوي.

۵-۶ - د پنځم څپر کي لنډيز:

- لنډه ليکنه قوي او ژر مفهوم لېږدونکې ليکنه ده، خو اصلي شرط په کې اصلي مفهومغاړل او راوړل دي.
- که يوه ليکنه هر څومره لويه وي او چې هره محتوا ولري او په هر کال ب کې وي، چې (مقصدي مفهوم) په کې نه وي نغښتل شوی، هغه ښه ليکنه نه ده، که لنډه وي که لويه په زړه پورې ليکنه نه ده.
- که د وخت مخنيوي لپاره ليکنه کوو، که مو ليکنه ادبي وي يا ژورناليستيکي وي، بده خبره نه ده، خو که ليکوال د مرکزي مفهوم په ليکنه کې نه وي راوړي نو بيا هم زموږ وړه او لنډه ليکنه نه بامفهومه کېږي.
- نن سبا د خبري او ژورناليستيکي او هنري مضمونونو او مطلبونو د ليکنو تر څنگ تحقيق او معلوماتي ليکنې هم لنډې لنډې ليکل کېږي، ځکه د هنري ادب په دنيا کې تر (رومانه، ناول، له ناوله، داستان او له داستانه لنډه کيسه او کالم خونوي). او هغه هم د دې لپاره، چې نن سبا خلک د پړوخت نه لري؛ کره مفهوم په وړو جملو کې غواړي.
- موږ بايد په هره ليکنه کې خپل علمي او فني صلاحيتونه وکاروو او خپل مسلکي رسالت له پامه ونه غورځوو.
- تر دا وروستيو وختونو پورې زده کوونکي، ليکوالان، د راډيو، تلويزيون ليکونکي د لنډې ليکنې او يا له يوې ليکنې څخه د شيرې د راويستلو او يا د لنډې ليکنې لپاره د يوه چوکاټ جوړولو کې دوه زړي وو، خو د هغو هڅو په ترڅ کې، چې په دې وروستيو کې د نړۍ په څوار

معتبرو پوهنتونونو کې ترسره شوې د لنډې ليکنې او له يوې ليکنې يا راپور څخه د شپږې راويستلو لپاره ځانگړې چوکاټ په پام کې نيول شوي.

- د ليکنې د لنډون اصلي موخه په لنډو ټکو کې د لوستونکي پوهول دي، نو په دې توگه وييلای شو، چې لنډون له يوې موضوع څخه د پايلو اخيستنه ده.
- د يوې ليکنې محتوا هغه څه دي، چې د ليکنې په پيل کې د لوستونکو په مقابل لوري د پوهاوي لپاره کارول کېږي.
- په ادبي ليکنو په تېره په تحقيقي ډگر کې لنډه ليکنه کول يو فني او مسلکي کار دی؛ د مثال په ډول که وغواړو موږ يو غټ کتاب (د پښتو ادبياتو دويم ټوک تاريخ) په پنځو يا سلو مخونو او يا لږو کې راوړو لازمه ده (هغه مهم مرکزي او د تمرکز وړ موضوعات، درسي موضوعات) په خپله ليکنه کې راواخلو، چې موږ هدف ته رسوي.
- لنډه ليکنه نوې خبره نه ده، لنډه ليکنه د ليکوالۍ په ډگر کې له ډېره پخوا موجوده وه، د نړۍ پخوانيو ادبياتو کې لنډې ليکنې د ليکنې بنسټ ته ډېر اهميت ورکاو. کلام الله مجيد د اعجاز او بنايسته لنډو ليکنو يوه ښه مثال دی.
- په پښتو ادبياتو کې هم لنډه ليکنه مهمه ده، لکه پټه خزانه د لنډو تذکري معلوماتو ښه په زړه پورې سند دی. پټه خزانه هغه سيف يا زېرمتون دی، چې درې خزاني (اوله، دويمه او درېيمه خوندي کوي).
- د پښتو ژبې او ادب پلار مخکښ شاعر او ليکوال هم په شعوري ډول له مزو ډک لنډ نثرو لیکه؛ ښه مثال يې (دستارنامه) او نور آثار دي.
- په معاصر وخت (د نولسمې پېړۍ په دويمه نيمايي کې د تاريخ ليکنې لرغوني ډول په نوي او معاصر ډول چې د عنوان، سريزه، متن څېړنه،

نتيجه، ماخذ او د ژورناليزم په برخه کې (نوم، ليد، سريزه، او نسکور هېرم) په ډول رامنځته شول، خو په ماهرانه او مسلکي ډول د لومړي ځل لپاره د خدای بښلي محمود طرزي له خوا ليکنې په سراج الاخبار کې پيل شوې.

- په پښتو ادب کې د لنډې او مسلکي ليکنو دوره يا مسلکي نثر موده له ۱۳۱۰ هـ، يا مخکې له ۱۳۰۰ څخه پيل کېږي.

- د لنډې ليکنې محتويات موضوع جوړوي، چې د شکلي او معنایي سر او صورت په جوړېدو سره ژر بشپړېږي؛ لکه: د عبدالرحمن بابا د عارفانه تفکر) په برخه کې مقاله (موضع، افکار، اقوال او ماخذونه) جوړوي، خو په خبر کې کله له (۳-۵) کلمو يو خبر په چټکۍ جوړېږي. کله؟ چېرې؟ څه وخت؟ کوم؟

- لنډه ليکنه يو عادي او ساده متن دی، هنري نثرونه له دې امره وتلي خو هغه هم که مطلب په لنډو جملو کې راوغاړل شي، خلک به يې ډېر خوښ کړي؛ نن کالم، ادبي لنډ مطلب، ادبي ټوټه او لنډه کيسه د خلکو د مطالعې ملگري دي. د لنډې ليکنې کولو لپاره غوره دليل د يوه متن آسانه او ساده لوستل دي.

- که لنډه ليکنه د اصلي ليکنې هويت او موضوع ته تاوان ونه رسوي، په زړه پورې ده.

- د لنډې ليکنې لپاره عنوانونه او ټاپيکونه له هر شي ټاکلای شو، خو په ژورناليزم کې تازه موضوع او په هنري ادبياتو کې مانده گار او تلپاتې موضوعات (شعر، متل، نثر، وجېزې، حکايتونه او ...) په ادبياتو کې موضوع ډوله رامنځته کېدله شي (ذهني او عيني) خو په ژورناليزم کې عيني.

- په ليکنه کې د بې ځايه کلمو له ليکو ډډه وکړو او زيانونه يې دا دي:

- زموږ د درس او مطالعې مخنيوی کوي.
 - زده کوونکي ستومانه کوي.
 - د گټې او تاوان روحیه غښتلې کوي.
 - د نورو درسونو وخت نیسي.
 - ځان باید په لویه لیکنه کې سردرگم نه کړو.
- باید د مقالې یا بلې لیکنې لپاره عنوان له ګېډې ونه باسو او نه نورې برخې له خپل فکره طراحي کړو (البته په ژورنالیزم کې).
- په لیکنه یا مقاله کې د منلو وړ جملې ولیکو:
- الف - غیر ضروري رانه وړو.
- ب - مخکې له مخکې کلمې او جملې وپلټو.
- ج - رنګ شوې او مصنوعي کلمې په مقاله کې رانه وړو. رنګ شوې او مصنوعي کلمې پر فصل د تندر معنی لري.
- د هنري ادب لیکوال کار دا دی، چې تل وړ مضمونونه په طبیعت او ماحول کې پیدا کړي او هغه د تخیل په قوت د کلمو له پیوستون څخه جوړ کړي، چې دا د هنري ادب په رامنځته کېدو کې ګټور دی.
- که لیکوال وغواړي خپل هدف خلکو ته ښه ولېږدوي، لومړی دې موضوع پیدا کړي او بیا دې ورسره مناسب قالب او وړ الفاظ غوره کړي او په لنډه توګه دې اصلي هدف خلکو ته وړاندې کړي.
- د لنډې لیکنې پر مهال باید لیکنه رسا او بې تکلفه وي، خو په هنري لیکنو کې کلمه د بدیعي صنایعو (معنوي او لفظي صنعتونو) کارول ضروري دي، نو هرومرو (څه لیکل، ویل او ورباندې پوهېدل) ستونزو، خوله خونده ډک وي او د هنري ادب د لیکوال دنده ده که په هر فورم کې لیکنه کوي، باید له مفهوم، خوند، اعجاز ایجازه ډکه وي، ځکه (هنري ادبیات ټولنیز واقعیتونه د سمبولونو له لارې انځوروي.)

- هر کله که یو ليکوال وغواړي ډېره معنی په لنډه وټکو کې وړاندې کړي، نو د بې خونده او اوږدو جملو له ليکلو دې ډډه وکړي.
- د ډېرو ليکنو ته لنډ ليکل آسانه دي، خو په دې شرې چې پرله پسې مشق او تمرین وکړي لنډه ليکنه خوندوره ليکنه او له مفهومونو ډکه ده.
- د هنري ادبياتو پنځونه او غوره تحقيق د یو ليکوال د تلپاتې پرله پسې هلو ځلو او له مينې ډکو ستومانو هڅو او هاندو نتیجه ده. دا ډول ليکنې له شک پرته پریو ليکوال د الله رب العلمین او حکیم، حکیمانه پېرزوینه ده. یو ښه ليکوال د بشري ټولنې یو فعال او روغ زړه ته پاتې کېږي او بس.
- موږ د دې لپاره لنډه ليکنه کوو، چې لوستونکي زموږ له خوا د وړاندې شوي متن په معنا وپوهېږي؛ کله چې ليکوال د لنډې ليکنې آرونو ته پام وکړي په حقیقت کې یې د کلمو لنډون ته پاملرنه کړې ده.
- د انگلیسي ژبې د بشپړ گرامر ليکوال (احمد حسین مدیری «وايي: لنډه ليکنه د مطلب ښه هضمول او د اړینو کلمو ليکل دي، چې لوستونکي وکولای شي د نااړینو کلمو پر لوستو د وخت د خرڅ پرځای مخامخ د ليکونکي هدف ترلاسه کړي.
- علي رضا عاصف وايي: لنډ ليکل د لنډې جوړونې په معنی دي؛ لنډه جوړونه هغه فن دی، چې په کارونې سره یې یو اوږد مطلب په یوه وړوکی چوکاټ کې ورځای کړو، بې له دې، چې د متن منځپانگې او د ليکوال موخې ته کوم زیان ورسېږي.
- لنډه ليکنه موارد او کارځای لري، دغه موارد او ځایونه ورځپانې، اوونیزې، مجلې، علمي او تحقيقي کتابونه دي، خو علمي ليکنې، څېړنیز بهیر دی (هغه وخت ليکنه او څېړنه نتیجه ورکوي، چې موضوع په کره ډول ورکې حل شي.)

- لنډه ليکنه په هره برخه کې وي، له لويو ليکنو بهتره ده، ځکه د مقصد ټکي په لنډه ليکنه کې ښه ځلېدای شي. عبدالقادر گيلاني، چې د قادريه طريقي مشر و، د دين زبردست عالم او ليکوال و، ويلې دي: ((معنی بايد له بهترينې لارې ادا کړو او دهغې د بيان لپاره داسې کلمې غوره کړو، چې دهغې د معنی لپاره تر ټولو غوره کلمې وي.))
- لنډ ليکونکی ساده نويسان دي، چې له ځان ستاينې او فضل فروشی پاک دي. رواني د لنډې ليکنې ځانگړنه ده، په قابو سنامه کې راځي، هره خبره چې کوئ بايد ساده او لنډه وي. لنډ و غږېږه، لنډه ليکنه وکړه، بېځايه او اوږدې خبرې ستا او د لوستونکي وخت نيسي. ډېره معنی په لنډو کلمو کې ځای کړه لکه متل.
- تصنيف (To write)، ډله، صنف، ویش، برخه او اصطلاحاً د بېلابېلو افکارو او ډول ډول نظريو د راټولولو معنی ورکوي. تصنيف ته په لغت کې جمع آوري (راټولونه) هم وايي او په اصطلاح کې هغه اثر دی، چې د ليکوال له افکارو او نوښتونو سرچينه اخلي.
- تصنيفي اثر د ليکوال د ابداعي قدرت او ذوق په وسيله رامنځته کېږي، څوک چې دغه واکمني لري او يو اثر رامنځته کوي؛ مصنف نومېږي.
- هغه مصنف چې غواړي د خپل خلاقه ذوق په رڼا کې يو بديع اثر رامنځته کړي، لازمه ده، چې په بېلابېلو علمي او هنري څانگو کې مهارت ولري. د استعداد او لازم هوش تر څنگ، څومره چې ليکوال تکړه، گرځند، باتجربه او پرکاره او په کارپوه وي، واکمن به وي، چې د نورو علمي موضوعاتو د ليکلو پر مهال نور اخلاقي او روزنيزې پېښې هم تشریح کړي، چې په دې کار کې شاعر، ليکوال او آن نقاش يو ډول دي.
- تصنيف کله کله هم هنري اړخونه لري، چې د ليکوال د ذوق له عمل او هنر سره تجلی (ښکلا) کوي. که چېرې يو کتاب د خدای تعالی د

- وجود د اثبات په برخه کې وليکو، بايد لومړی د هغه په برخه کې فکر وکړو او فهرست يې د کاغذ پر مخ راوړو، وروسته په ترتيب او د ذهني سابقه (هماغه برخه کې د تجربې) سره د هغه په برخه کې قلم وچلوو.
- په تصنيف کې کېدای شي د فيلسوفانو، پوهانو، متفکرينو او پخوانيو شاعرانو او همدارنگه معاصرينو له نظريو څخه ګټه واخيستل شي، خو په دې شرط چې په خپله د مصنف ذوق او مفکوره جوړه کړي.
 - تصنيف په اوږده او لنډ ويشلای شو، تصنيف که اوږد وي او که لنډ يو ډول هدف لري. تصنيفي آثار يوازې شکل له پلوه له لنډ تصنيف سره توپير لري. تصنيفي آثار ابداعي لوري لري. اوږد يا لوی تصنيف له شک پرته په يو معين وخت او ټاکلي برخه کې د ليکوال د ډېرو مطالعو او اوږدو تجربو، پوهنو، تاندې پوهې او هنري ذوق محصول وي.
 - د اوږد يا لوی تصنيف موضوع لويه وي، شرط په کې د ليکوال ابداع ده.
 - لنډ يا وړه تصنيف ته په (فرهنگ فارسی - انگليسي) قاموس کې Ditty وايي. دغه تصنيف لکه لوی غونډې (ځانګړي هدفونه لري) دغه هدفونه په يوه موضوع کې د ذوق او پوهې له مخې يو تصنيفي پلان جوړول دي.
 - اوږد او لنډ تصنيفونه د مصنف د کار محصول دي، نو ځکه ورکې له ډېرې آزادۍ برخمن دي. تصنيفي اثر د دې لپاره چې د ليکوال ذهن او فکر زېږنده دی، ډېر په (تخليقي قوت) پورې اړه لري.
 - ليکنه او بيا تصنيف کول د ليکوالۍ په ډګر کې يوه اړتيا ده. ټولې بشري ټولنې د خپل (علمي، سياسي، ادبي، اقتصادي) هویت لپاره ليکوال او ليکوالۍ ته اړتيا او ضرورت لري؛ دغه اړتيا تصادفي نه ده، بلکې يو ضرورت دی.

- ليکوالي په لومړي سر کې که په هره برخه کې وي تخليق دی، ځکه مواد يې له طبيعت او ماحول څخه را اخیستلو بيا په يوه کالب کې راوړل، نوې پيدا کونه او ايجاد دی.
- هر کوچنی او لوی تصنيف که په هره برخه کې وي او هر ډول مضمون ولري، معتبر او ارزښتمن دی، دا ځکه چې د کلتوريوه پراخه برخه ورباندې رغېږي؛ له همدې امله تصنيف ته اړتيا موجوده ده.
- د يو ملت آثار د (نظم او نثر) له لارې غني کېږي. نظم خو په ادبياتو پورې اړوند دي، مگر نثر د بشري ټولنو په ټولو ټولنيزو اړتياوو پورې اړوندېږي، چې په هغه کې (طبيعي علوم او اجتماعي علوم) راتلای شي.
- په اجتماعي علومو کې هم ځينې حدود او ضوابط موجود دي، چې د هغو له مخې د هر صنف حدود تر ډېره حده معلومولای شو، مثلاً ادبي آثار او ادبي ډولونه د ځان لپاره حدود لري، لکه کيسه، شعر همداسې تصنيفي آثار ځانگړی فورم او مضمون لري، چې په بېلابېلو وختونو کې د مختلفو مفکرينو او ليکوالو له خوا رامنځته کېږي.
- هر تصنيفي اثر يو نوی اثر دی، چې ابداع هم ورته وايي، دغه ابداع که په هره برخه کې وي، په زړه پورې ده او ځانگړی مضمون لري او ارزښت يې د هماغه مضمون له مخې ټاکل کېږي.
- د تصنيفي اثر ليکوال غواړي د خپل خلاقانه ځواک په رڼا کې يو نوی (بدیع) اثر رامنځته کړي. مصنف بايد په بېلابېلو علمي او هنري څانگو کې مهارت ولري، ځکه تصنيفي اثر د مصنف په پوهه او ځيرکي پورې اړه لري.
- د تصنيفي اثر له ځانگړنو دا هم ده، چې هر ډول مضمون او شکل لرلای شي؛ علمي، ادبي، سياسي، اقتصادي، تربيتي، ديني او... د تصنيفي

اثر د مضمون پراخوالی د لیکوال او مصنف په پوهه پورې اړه لري؛ مطالعه، خودآگاهی، تجربه، په ټولنیزو خبرو پوهېدل، د اثر ارزښت زیاتوي.

- د تخلیقي آثارو شته والی او دوام د فرهنگ بډاینه ده؛ تخلیقي آثار د هر ملت د فرهنگي ودې او غنا لامل ګرځي. له تخلیق پرته د هنر او ادب ټول ډګرونه خالي بریښي.

- تخلیق؛ خلقول، پیدا کول، پنځونه او لاسته راوستنه ده او تخلیقي (ص) نسب، د تخلیق د خلاقیت، خلق کولو، هنري ابتکار دی، که تخلیق (تان) پنځونه او رامنځته کول وېلو، نو ویلای شو، چې تخلیق د هرې ژوندې ژبې ضروري مال ګڼلای شو، تخلیق په حقیقت کې پراخه علمي-ادبي ډګرونو ته هویت وربښي، بې تخلیقه ژبه یو ډول بې فرهنگي ده.

- هر ملت په خپل زرین فرهنگ ښایسته وي او ویاري. د لیکنې او یا ایجاد په ډګر کې تخلیق اول او اصل دی او تحقیق یې دوباره غنا ده. که خپل او نړیوال ادبیات مطالعه کړو راته څرګنده به شي، چې تخلیقي آثارو همیشه جایزې ګټلې دي.

- تخلیقي آثار لکه شعر، قطعه، داستان، کیسه، ناول، رومان او آن فولکلوري ګڼ صنفونه رانغاړي.

- هنري-ادبي آثار تخلیقي او نوښتي آثار دي، ځکه تخلیقي منبع لري او منبع یې د لیکوال یا شاعر (فني او ماهوي) ادراک دی، چې له وراثت او ماحول څخه اغیز اخلي.

۵-۷- د پنځم څپرکي پوښتنې:

- (۱) لیکنه او لیکوالي څنگه یوه دوامداره کلتوري-فرهنگي بډاینه ده؟
- (۲) د لیکوالۍ عمده ډولونه کوم دي؟ نومونه یې واخلئ او لنډه لیکنه څه ډول لیکنه ده او څه گټه لري؟
- (۳) کوم ډول لیکنې (ژورنالېستيکي که ادبي) لنډې وي؟ د لنډوالي تاثیرات یې کوم دي؟
- (۴) موږ باید په لیکنه کې کوم ډول صلاحیتونه وکاروو؟
- (۵) څنگه کولای شو له یوې لویې لیکنې د هغې (شیره) راوباسو؟
- (۶) په لنډه لیکنه یا اوږده لیکنه کې اصلي مقصد او د پام وړ موضوع څه شی جوړوي؟
- (۷) په ادبي لیکنو، په تېره تحقیقي لیکنو کې لنډه لیکنه کول څه ډول کار دی؟
- (۸) څنگه یوه لیکنه او یوه مقاله ستندرد او څېړنیزه ده او څېړنیزه یې گڼلای شو؟
- (۹) د لنډې لیکنې د لرغونتوب په برخه کې خپل معلومات له ژوندیو مثالو سره وړاندې کړئ.
- (۱۰) د پښتو ادب په منځنۍ (کلاسیکه) دوره کې د یوې ښې لنډې، بامفهومه لیکنې اساس چا کېښود، هغه څوک او کوم آثار یې ولیکل؟

- (۱۱) په اوسمهال په پښتو ادب کې لنډې ادبي ليکنې کوم مهال وشوې؟
- (۱۲) لنډه ليکنه څه ډول متن دی او هنري ليکنې هم په کې راتلای شي؟
- (۱۳) څنگه کولای شو يوه ليکنه را لنډه کړو؟
- (۱۴) په ژورناليستي او ادبي ليکنو کې د لنډې ليکنې لار په څو ټوکونو کې ده؟
- (۱۵) څنگه کولای شو په ليکنه کې د بېځايه کلمو له راوړلو ډډه وکړو؟
- (۱۶) لويه او بېځايه ليکنه کوم زيانونه لري؟
- (۱۷) په ليکنه کې د عمومي خبرو له ليکلو څنگه ځان وژغورو؟
- (۱۸) آیا د ادبياتو او انجينري په برخه کې تفکر کول څه سره ورته والی لري؟
- (۱۹) که يو ليکوال وغواړي خپل هدف خلکو ته ښه ولېږدوي څه کول ورته په کار دي؟
- (۲۰) آیا په معلوماتي لنډو علمي او ژورناليستي ليکنو کې ادبي-هنري افکار شاملولای شو؟
- (۲۱) رنگ شوي او هنري کلمې په کوم ډول ليکنو کې راوړلای شو او اړتيا يې څه ده؟
- (۲۲) يوه لنډه ښايسته هنري-ادبي ليکنه او يا ټوټه وليکئ.
- (۲۳) متحده المال او تکراري کلمې په ليکنه کې راوړل، د يوې ليکنې هویت ته ضرر رسوي او که گټه؟
- (۲۴) بې رنگه کلمې په ليکنه کې راوړل ښه دي او کنه؛ دلایل يې وړاندې کړئ.

- (۲۵) د لنډې ليکنې پرمهال بايد يوه ليکنه څه ډول خصوصيات ولري؟
(لفظي او معنابي).
- (۲۶) لنډه، خوندوره او له مفهومه ډکه ليکنه... د ليکوال د څه شي
محصول او پيداواري دی؟
- (۲۷) د لنډې يا بلې هرې ليکنې نخوړ څنگه وړاندې کولای شو؟
- (۲۸) په عمومي ډول لنډه ليکنه يا زموږ ليکنه کومې ځانگړنې لري؟
- (۲۹) د انگليسي ژبې د بشپړ گرامر ليکوال لنډه ليکنه څه ډول راپېژني،
په شمارو يې مشخصه کړي.
- (۳۰) حضرت علي کرم الله وجهه د لنډ کلام په برخه کې څه ويلې دي؟
- (۳۱) يو جدول د لنډې ليکنې ترسيم کړي.
- (۳۲) د لنډې ليکنې فني توکي په څه ډول وکارول کيږي؟
- (۳۳) د لنډې ليکنې (هنري، علمي، ادبي او تحقيقي او آن
ژورناليستيکي ليکنو لپاره د نظر خاوندانو، درانه ليکوال کوم ټکي په
گوتو کوي؟
- (۳۴) ارواښاد استاد صديق الله رښتين د ليکنې په برخه کې ليکوالو ته
کوم شيان وړاندې کوي؟
- (۳۵) د يو متن د لنډولو لارې-چارې کومې دي؟
- (۳۶) حکايت د ليکنې کوم ډول دی؟
- (۳۷) د لنډې ليکنې موارد او کارځای کوم دی؟
- (۳۸) عبدالقادر جيلاني (گيلاني) د معنی د لېږدولو په برخه کې کوم
نظر درلود؟

- (۳۹) قابوسنامه، ابن قطيه او ديل کارنگي د لنډې وينا او ليکنو په برخه کې کوم نظر درلود؟
- (۴۰) د ليکنې د ډلبندۍ په برخه کې خومره پوهېږئ، خپل دقيق معلومات وړاندې کړئ.
- (۴۱) تصنيف په پوره ډول تعريف کړئ.
- (۴۲) تصنيف ته په پښتو - انگليسي او پښتو - پښتو سيند کې څه ويل شوي دي؟
- (۴۳) تصنيفي اثر د ليکوال د کوم قدرت له امله رامنځته کېږي؟ عوامل يې پوره وليکئ.
- (۴۴) هغه مصنف، چې غواړي د خپل خلاقه ذوق په رڼا کې يو نوی (بديع) اثر خلق کړي، لازمه ده کوم شيان ورسره وي او ترې کار واخلي؟
- (۴۵) ولي د خوشحال خان ديوان، آثار، د عبدالرحمن بابا ديوان او د ځينو نورو آثار تلپاتې هويت لري او قيمتي مرغلرې دي؟
- (۴۶) د يوه تصنيف په رامنځته کولو کې مصنف ته څه په کار دي، چې هغه ترسره کړي؟
- (۴۷) تصنيف په څو ډوله دی؟ هر ډول يې په لنډو او کره جملو کې معرفي کړئ.
- (۴۸) د ليکوالۍ په ډگر کې د تصنيف اړتياوې کومې دي؟ په گوته يې کړئ.
- (۴۹) د يو ملت آثار د غني کېدلو لارې کومې ليکنې دي؟
- (۵۰) کومو آثارو ته تصنيفي ويلاى شو؟
- (۵۱) د تصنيفي اثر ځانگړنې په عمده او خصوصي ډول بيان کړئ.

- (۵۲) تخلیق څه ته وایي؟ څو تعریفونه یې را واخلي.
- (۵۳) د تخلیق آثارو دوام څنگه د فرهنګي غنا او بډاینې لامل کېدای شي؟
- (۵۴) د لیکنې په ډګر کې تخلیقي آثار اول او اصل دي که تحقیقي؟
- (۵۵) په هنري-ادبي ډګر کې کوم صنفونه او آثار تخلیقي ګڼل کېږي؟
- (۵۶) د هنري-ادبي-تخلیقي آثارو توپیر له غیر تخلیقي سره په څه کې دی، په لنډه توګه یې راوړئ؟

۵-۸- د پنځم څپرکي ماخذونه:

- ۱) کلام الله مجيد. ثورات. (ن-والقلم و ...)
- ۲) کلام الله مجيد. آن تو ادل امانات.
- ۳) بينوا. عبدالروف. ۱۳۵۷. پښتو متلونه. کابل: پښتو ټولنه. د پښتو څېړنو نړيوال مرکز.
- ۴) پښتو-انگليسي قاموس. ۱۳۸۸هـ ش: کابل: د افغانستان د علومو اکاډمي. الازهر څېړندويه ټولنه.
- ۵) پښتو-دري قاموس. ۱۳۸۹ (اول او دويم). کابل: خاور څېړندويه ټولنه.
- ۶) حضرت علي کرم الله ۱۳. نهجه البلاغه.
- ۷) حقيال، محمدا جان. ۱۳۹۳. د متن لغوي او اصطلاحي پېژندنه. کابل: کابل پوهنتون. ادبياتو پوهنځی. ډاکټري پروگرام چيپټر.
- ۸) خټک، عبدالقادر. ۱۳۸۳. گلدسته. کابل: د افغانستان د علومو اکاډمي. پېښور يونيورسټي.
- ۹) خوشحال خان. ۲۰۰۵. م کال. د ستارنامه. پېښور. خيبر بازار. قصه خوانی.
- ۱۰) دواني، علي. ۱۳۷۷هـ ش. هنر نويسنده گي و نامه نگاري. ايران-تهران: خيابان انقلاب.
- ۱۱) مسعودي، ډاکټر اميد. ۱۳۸۲هـ ش. (ژباړه)، جلال آباد، مومند څېړندويه ټولنه.
- ۱۲) زاهد پښتو-پښتو سيند. ۱۳۸۵هـ ش. کابل: دانش څېړندويه ټولنه.

- ۱۳) زلمی هېوادم. ۱۳۵۲. پټه خزانه (سريزه). کابل: کابل پوهنتون. د ادبياتو پوهنځی خپرونه.
- ۱۴) عبدالرحمان بابا. ۱۹۴۸ م. دیوان. پېښور. پېښور یونیورسټي. پښتو اکاډمي.
- ۱۵) فرهنگ فارسي به انگليسي. ۱۳۸۱. تهران: میدان انقلاب. انتشارات گروه مؤلفین.
- ۱۶) فرهنگ فارسي به انگليسي. ۱۳۸۱ ه. ش. تهران: خیابان انقلاب، چاپخانه رهنما.
- ۱۷) فرهنگ فارسي عمید، حسن عمید. ۱۳۸۲. تهران: میدان استقلال. مؤسسه انتشارات امیر کبیر.
- ۱۸) سعدي شیرازي، مصلح الدين. ۱۳۹۰ ه. ش. بوستان سعدي (پنځم چاپ). تهران: کتابخانه علي ايران انتشارات بهزاد. خیابان شهدای ژاندارمري.

شپږم څپرکی

۶- تالیف او څېړنه (تحقیق)

پیلیزه:

تالیف او څېړنه (تحقیق) او د لیکوالۍ نورې برخې د معاصرې لیکوالۍ اساسي، مهمې، علمي او آن تدریسي سترې انکشافې برخې جوړوي. تالیف، ردیفول، جوړول او منظمو ل دي، یعنې لیکنو ته داسې سر او صورت او سامان ورکول چې په هماغه فني برخه کې انسجام رامنځته کړي. د اوسنۍ لیکوالۍ ډگر له تالیف، تخلیق، تصنیف او تحقیق مالامال دی. هر علمي او ادبي او هنري تحقیق یوه غزونه او آن پنځونه ده، چې تالیف او تحقیق هم د لیکوالۍ په ډگر کې مهم رول لوبوي. هر ملت فرهنګي غنا د هغو د علمي او ادبي آثارو په شته والي او تحقیق پیاوړی کېږي.

په دې څپرکي (فصل) کې (تالیف، تالیفي آثار، د هغو ځانګړنې، څېړنه او د څېړنې او تالیفي اثر د برابرولو ځینې میتودونه، د څېړنې مفهوم، ارزښتونه او موخې د تحقیق او څېړونکي (محقق) ځانګړتیاوې، د څېړنیزو آثارو محتوایي خصوصیتونه، د تحقیق د ترسره کولو پړاوونه، د ماخذونو د کارولو او برابرولو ډولونه، د تحقیق او تحلیل ترمنځ توپیر، لنډیز او څه نورو برخو کې به کره او ګټورې خبرې کېږي.

۶-۱- تالیف:

یوځای کونه، کتاب لیکنه، ردیف کول. هغه لیکوال چې غواړي یو کتاب تالیف کړي، له هر څه مخکې باید د لیکوالۍ په کار او ټولو څانگو کې وړتیا او معلومات ولري؛ لکه: په حدیث، تاریخ او یاد نورو پوهانو د علمي او فني آثارو په راټولولو کې یې برخه اخیستې وي، خود هغه اثر، چې د پوهانو د نظریو، افکارو او نورو څېړنو یو مجموعي راټول شوی فن دی، د پاملرنې وړ وگرځي.

اثر باید ښکلی او په زړه پورې وي. د شاعر په وینا:

بې له پوهې، بې له علمه وینا څه ده

که وینا دې ښکلې نه ده، زیبا نه ده

هغه پوه، هغه علم نیګینه شوه

د خبرو په معنی چې رنگینه شوه

که هر څومره کانې ډېر دي په لوی غره کې

جو داني قدرې یو لال وي په هغه کې...

ځینې خلک چې د شهرت د خیال تېرې وي، عادت لري، چې ډېر ژر د کتاب په تالیف لاس پورې کړي. همدا چې یوه مقاله او اثريې ولیکه، نو سمدلاسه د کتاب په خپرولو هم لاس پورې کوي او دا خولا پرېږده د نورو لیکوالو د آثارو په نقد کولو پیل کوي.

ممکن ځینې یې دخپل ذاتي لیاقت له مخې د پام وړ کار هم ترسره کړي، ښکاره ده، چې دغه کار به استثنایي لوری ولري. په دریاب قاموس کې راځي: ((تالیف واحد مرکز، جمع مرکز، یوځای کونه، کتاب لیکنه...)) (۲۱: ۳۱۸)

تاليف؛ يو ځای کونه، د مسازول، راټولول، دهغو ټکوک راټولول، چې په بېلابېلو ټوټو پورې اړه ولري.

په (فرهنگ فارسي عميد . حسن عميد) کې راغلي دي: ((تاليف دوستی کردن، الفت دادن، دمساز کردن، گرد آورد، چیزهای پراکنده را جمع کردن و با هم پیوستگی دادن، نوشتن و فراهم آوردن کتابیکه مطالب آنرا از کتابهای دیگر اقتباس کرده باشند ، خلاف تصنیف .)) (۳۷۰:۱۵)

په فرهنگ دانش آموز (عربي به فارسي- فارسي به عربي) کې ويل شوي دي: ((تاليف گرد آوري شده ، جمع شده از منابع مختلف ...)) (۹۳:۱۱)

همدغه شان تاليف: ((تاليف گرد آوری Editing ، Collection ، Composing هم وايي.

(۱۴۹:۱۲)

تاليف ډېر په اقتباس ولاړ دی، خو په دې شرط، چې ټول اقتباس نه وي او که وي راټولول يې د اړتيا او فني تجزيې پر اساس وي.

د اقتباس په راخيستلو کې، چې د تاليفي اثر برخه گرځي، ډېر تمرين ته اړتيا ليدل کېږي. (تمرين د ليکوالۍ د ښه انسجام يو عالي کلتور دي.) ، ځکه تاليفي اثر د راټولونې مجموعه ده او ښه راټولونه په عالي تمرين ترسره کېدلای شي.

په اکاډميکو او علمي مؤسسو کې ممکن ځينې ليکوال وغواړي په بېرته يو تاليف وکړي؛ تاليف د تجربو او ډېرو مکرو پوهنو لاسته راوړنه او مجموعه ده، نه د بېرې او تلوار.

ممکن ځينې خلک مستعد وي او ښه لياقت ولري، خو کار به يې هم استثنايي حالت لري. هر سړی او هر ليکوال دا کار نه شي کولای، دا خبره بايد وکړو که دا ډول خلک بيا هم د کتاب په تاليف کې له بېرې کار وانهخلي او ډېر تمرين ونه کړي نو اثر به يې ښکلی نه وي او له درسی او علمي تجربو څخه به برخمن نه وي.

د تاليفي اثر په برابرولي کې خو ضروري يادونې:

الف - د دې لپاره چې مؤلف په زړه پورې اثر ټولنې ته وړاندې کړي، لازمه ده د سترو پوهانو، ليکوالو او کارزده کړو پوهانو کار ته پاملرنه وکړي او د هغوی د سبک پيروي وکړي.

ب - په تاليف کې بايد هڅه وشي، چې رانقل شوي مطالب ښکاره او مشخص وي او يو له بله سره جلا شي، د مؤلف نظريې او څرگندونې هم بايد ښکاره وي، په دې معنی بايد ښکاره شي چې ښکاره ځای ولري.

ج - کومه برخه، چې په اثر کې د تورو په تاليف کې د مطالبو (تنوع) ډولونه (بېلابېل الفاظ او کلمې) او يو له بله سره د هغوی اړيکې د کار لومړۍ او اساسي لار، اصل او شرط گڼل کېږي.

د - همدارنگه په راټولولو او يادداشت کولو او اقتباس کې بايد قدت وکړئ او يا په بله وينا کله چې يو مطلب يا شعر له يوه کتابه رااخلو، له ليکلو وروسته هغه بايد ښه ولولو او له اصل سره يې پرتله کړو، نو ويل کېږي د نه پاملرنې يا چټکۍ له امله کېدای شي په رانقلولو کې اشتباه ترې وشي.

ذ - په نقل کولو کې بايد امانت داري په بشپړه توگه په پام کې ونيول شي، يعنې د نوموړي سړي او کتاب هويت په ښکاره ډول په خپل اثر کې څرگند کړي. (سړي تخلص، نوم، کال، کتابو ټوک، ځای، چاپ ځای او مخ) په گوتو شي. که نسخه خطي وي (د هغې ليکوال د کتاب يا نسخې نوم او نور شکلي او معنايي خصوصيات) څرگند شي. مطالب بايد په وړو لينديو (گيومه) (()) کې وليکل شي، خو د مؤلف له خپلې وينا سره مفاطله نه شي.

ر - په تاليف کې ترټولو غوره خبره داده، چې څنگه راخيستل شوی مطلب او شعر له خپلو نظريو او خبرو سره يو ځای کولای شو، يعنې مؤلف ته ښايي، چې (رانقل کړې خبرې) داسې له خپلو خبرو سره پيوند کړو، خو د ليکوال نظر پياوړی کړو، نه دا چې هغه داسې يې ربطه کړو، چې يو له بله جوش ونه خوري، مثلاً پړۍ

له پري او رسي له رسي سره لگېږي، خورسي له ډبرې سره هېڅکله نه غوټه کېږي.

د ليکوالۍ په ډگر کې؛ هېڅکله اقتصادي نشر او متن له هنري-ادبي متن او نشر سره نشو يو ځای کولی، صرف يوازې په ادبي او ژورناليستيکي رپوټونو کې... همدارنگه متلونه او نور مطالبو اصلي خپره راوړو؛ لکه: متلونه: د اوبښ په شا سپو وخورم؛ نه دا چې د اوبښ په شا چرگانو وخورم. يا (داسې ممیز نشته، چې خلی پورې نشته) نه دا چې (داسې ممیز نشته چې کلی ورپورې نشته)، چې د متل د اصلیت، هویت او منطق له پلوه هم درست نه دی.

ز - هغه ليکوال چې غواړي د ليکوالۍ په بېلابېلو څانگو کې له ځانه وړتيا وښيي، لومړی خو ورته لازمه ده، په هماغه برخه يا څانگه او آن مضمون کې ډېره ډېره مطالعه او تجربه وکړي؛ مثال: (ادبپوهنه که ژبپوهنه) ادبپوهنې مضامين که د ژبپوهنې او بيا دواړو برخې پوره مطالعه کړي. په دواړو برخو کې ليکنه او تاليف وکړي، خو د دې لپاره، چې دغه دواړه برخې نه جلا کېدونکي خصوصيات لري، نو بايد تخصیصي ليکنې او تاليف وکړي، لکه: د ليکوالۍ په برخه کې. س - که موږ غواړو د اجتماعي علومو په يوه برخه کې تاليف کوو، ښه به دا وي، چې په قرآن مجيد، حديث شريف، تاريخ، ارواپوهنې، فولکلور، معاصرو او نړيوالو ادبياتو په برخه کې مطالعه وکړو.

د خواجه حافظ شیرازی په وينا:

((با علم و فضل و دانش داد سخن توان زد

چون جمع شد معانی گوی بیان

توان زد ...))

(۱۲: ۷۷)

ش- د تاليفي اثر ليکوالي تصادفي او سرسري کار نه دی، تاليفي اثر د ډېرو پوهونو، مطالعو، درسونو، راتلونو، پوره پوره تجربو، اوږدو مسلکي

منزلونو، لنډ، خو قوي مزل دی، یعنې تالیف کره کول دی، نه سره کول، ځکه سره کول (ښه او بد کول) د نقد او کره کولو او کره کوونکي دنده ده، خود مؤلف دنده تالیف، ردیف کول او برابرول دي، البته په ښه، لنډ او کره ډول (د ډېرو قوده، د یوه گیلې) متل؟؟

ص- که یو مؤلف غواړي تالیف وکړي نو ښه او په زړه پورې اثر وړاندې کړي، لازمه ده د باتجربه او پخوانو مؤلفینو له کار او کړنو ګټه پورته کړي. په تالیف کې مهمه دا ده رانقل شوي مطالب او خپل نظریات باید سره جلا او د تفکیک وړ او روښانه وي، په دې معنی چې کومه برخه د تالیف یې خپله او کمه د نورو ده.

ض- په تالیف کې د مطالبو تنوع (رنگارنگي) او یو له بل سره یې اړیکې لومړۍ او اساسي شرط دی. همدارنګه په یاداشت کې دقت باید له یاده ونه باسو. په بله وینا کله چې یو شعریا یو مطلب له یوه کتاب رانقلوو، له لیکلو وروسته هغه ولولئ او له اصل سره سمون ورکړئ، نه ویل کېږي د اثر په لیکلو کې بېرته شوې وي؛ کم او یا زیات شیان باید ترې لرې شي. د نورو د مطالبو د رانقلولو په صورت کې د لیکوال او د هغه د کتاب نوم سره له نورو مشخصاتو راوړل ضرور دي؛ لکه:

((لیکوال (تخلص او نوم)، کال، کتاب، څویم چاپ، ځای، ښار او چاپخونه او مخ)) ذکر شي او نقل شوي شیان په ګڼومه (()) کې ونیول شي، خود ده له خپلو خبرو سره یې توپیر وشي. وګورئ (۲۲:۲-۲۳)

۱- د تالیفي اثر ځانګړنې:

د تالیفي او تصنیفي اثر ترمنځ ښکاره توپیر موجود دی؛ هماغسې چې نور ادبي-اجتماعي صنّفونه د فن له پلوه سره توپیر لري، د لیکنې په ډګر کې د تالیف او تصنیف ډېر توپیر موجود دی.

- د تاليفي اثر برابرول د يو مشخص تدريسي هدف لپاره وي. بايد ډېر واضح او څرگند وي؛ د ليکوال لازمه پوهه، تجربه او انتظام ورکې صراحت ولري.
- د تاليفي اثر ځانگړنې تر ډېره بريده د مؤلف په مهارت او تجربه پورې اړه لري. د نورو له تجربو يې بايد تجربې خپلې کړي وي او خپل کتاب يا اثريې داسې رديف کړي وي، چې د لوستونکو لپاره د موضوع په اړوند ښکاره معلومات په لاس ورکړي.
- په تاليف کې يا د تاليف کولو په وخت کې ليکوال ته خپله پوهه يا کتابي پوهه کافي او پوره نه ده، بلکې لازمه ده د هېواد په مذهبي او ملي روحيه پوه او سمبال وي، ځکه تاليف کول د ليکوال يو اجتماعي مکلفيت دی، چې پوه، اخلاص، ښه نيت او له موضوع څخه لازم درک بايد په کې موجود وي. ده ته لازمه ده د هېواد په تاريخ، قرآن کریم، حديث، ټولنپوهنې، دودونو او نورو علومو کې معلومات ولري. له دې امله تاليف نه يوازې د ليکوال خپل نظريات دي، بلکې د نورو د قول ځلول هم دي.
- تاليف بله ځانگړنه دا ده، چې ليکوال له خپله ځانه لار نه باسي، نوموړي د ضرورت له مخې د سترو ليکوالو د سبک پيروي کوي او دا متل ورته مخکښ فورمول وي، چې (مخکينې د وروستيو پل وي.) (۷۷: ۴)
- مؤلف هم د نورو پر لار (سبک) پل ږدي او خپل تاليف بشپړوي.
- د تاليفي اثر عمده ځانگړنه دا ده، چې ډېر ځله تدريسي هويت لري، چې لوی اهداف يې روزنيز وي. دغه آثار (تاليفي) په پوهتونو او د لوړو زده کړو علمي مؤسسو کې د استفادې وړ وي.
- د تاليفي اثر د ليکلو يو له عمده ځانگړنو دا ده، چې بايد د ډېر تمرين او ممارشت له لارې ترسره شوی وي، د ليکلو تمرين د تاليفي اثر کره هويت څرگندوي، ځکه نو د تاليف پرمهال ډېر تمرين اړتيا ده او دغه اړتيا د ضرورت د رفع کولو آسانه او ډاډه لار په لاس راکوي.

- په تالیفي اثارو کې د اقتباس ترڅنګ، ماخذونه باید ښکاره او په پوره امانتداری و کارول شي. هر ماخذ هم د کتاب په منځ او هم د کتاب په پای کې د وخت له معیاري دود (علمي مؤسسي یا پوهنتون) له دود سره سم و کارول شي. د ماخذونو دقیقه کارونه د تالیفي اثر لاکړه کول او بها زیاتول دي.
- د تالیفي اثر له ځانګړنو دا هم ده، چې په اثر کې د هرې بلې نظریې راوړل د یو علت د (سپیناوي) لپاره باید وي؛ یعنې د هر علت لپاره یو معلول راوړل شي؛ د مثال په ډول یو تدریسي کتاب که د یو سمستر لپاره لیکل کېږي، یا دوو، نو باید (اړتیا، علت، مفردات او د ځانګړې تدریسي غوښتنې منعکسې کړي). همدارنګه د هر علت، معلول د هماغه قضیې د داخلي منطق انعکاس دی؛ د بېلګې په ډول: (که غرلوړ دی، پر سرلار لري) نه دا چې وویل شي: (که غرلوړ دی، زه ورختلای شم.
- (
- د تالیفي اثر له ځانګړنو دا هم ده، چې ووايو: (په تالیف کې د مطالبو تنوع) جلاوالی) (رنگارنګي) ډېره اړینه ده. او آخر دا، چې د تالیفي اثر په رامنځته کولو کې نسبت تصنیف ته دقت او ځیرتیا ډېره لازمه او حتمي ده.
- یو تالیفي اثر باید له مخکې نه (نوی، لنډ، کره، مردف، مرتب، منظم، عام فهمه او بالاخره تدریسي هویت ولري؛ له یوه پیاوړي سبک نه کار ورکې اخیستل شوی وی؛ د لیکوال او د نورو د لازمې پوهنو شیره او ثمره وي). لنډوي په ګنډه برابر او له مثالونو ډک وي. یو ښه تالیفي اثر د منې یوې ښې پیاوړې، قوي او ښانګوري ونې ته پاتې کېږي، چې هم میوه لري، او هم ښایست !!!

۲- د څېړنیزو او تالیفي آثارو د برابرولو ځینې مېتودونه:

اول: د تالیفي اثر مېتودونه: تالیفي آثار منظم او لنډ میتودونه لري، چې پر پوره پوهه، علمي واکمنۍ او ډېرو تجربو ولاړ وي او لیکوال یې پر مضمون برلاسی او قابل صلاحیت وي، لازمه ده لومړی ځینې لنډو ښکاره او کره ټکي وړاندې کړو:

- ۱) دغه کار د ليکوال د کلو نو تجربو او علمي صلاحيتونو محصول دی، چې په پوره مهارت ترسره کېږي.
- ۲) هغه څوک (ليکوال) چې يو تاليف کوي، لازمه ده، د تاليف کولو له لارو-چارو (شيوو) سره بلد او روږدی وي او له دې سره د ماخلونو له او نورو فني ميتودونو سره آشنا وي.
- ۳) څنگه چې د علومو هره څانگه يو ټاکلي ميتود لري، نو د تحقيق يا تاليف لارې يې هم جلا دي؛ دغه ميتودونه تاريخي، سياسي، علمي، ادبي او نور ډولونه لري.
 - الف- تاريخي ميتود؛ د پېښو يا واقعو د پېښېدو عوامل بيانوي؛ دغه ميتود پخواني جريانونه په علمي او پرله پسې ډول تعقيبوي او داسې لارې چارې کارې، چې مؤلف د خپل کار جريان تاريخي او پخوانيو پېښو جريان ته وقفوي. البته کار ور ټوکي يې په پوره مهارت او علمي ډول ترسره کېږي.
 - ب- سياسي ميتود؛ دا هم د تاليف او تاليفي آثارو يو ډول او کارلاره (شيوه) ده، چې ټول سياسي جريانونه که تېر او يا اوس اوس په ټولنه کې روان دي، رانغاړي. دغه ميتود توليدي او تنظيمي بڼه لري او له هر ډول قضاوت څخه ځان ساتي.
 - ج- علمي ميتود؛ د دغه ميتود ساحه خورا پراخه او وسيعه ده، ټول طبيعي او اجتماعي علوم رانغاړي. د دغه ميتود چلند د انکشاف او مهارت پر شيوه استوار دی او فکري وړتيا ته په کې زيات ارزښت ورکول کېږي. کابو ټول اجتماعي ارکان د دغه ميتود له لارې رهبري کېږي. دغه ميتود پراختيا او انکشاف ارزښتونو ته لېواله دی.
 - د- ادبي ميتود؛ دغه تاليف پر ښکلايزو موازينو هم اتکا لري؛ فکري او خيالي معياورنه هم په کې ارزښت لري. د تخليق او تحقيق شيوه يې د انکشاف او پرمختگ اصل جوړوي، ځکه تاليف د تحقيق راټول شوي او مردف شوې بڼه ده. ادبي ميتود پر فکري نبوغ زور لگوي او د معنوي ارزښتونو پله يې ډېره درنه ده.

په دغه او نورو تالیفونو کې د فن مهارت (ردیفول، تنظیم، تفکر، نقل قول، اقتباس، پوهې او پوره پوره تجربه) عمده اصل جوړوي.

د تالیفي کتاب د لیکلو میتود کې د لاندې مواردو وړاندیز داسې شوي دي: په پوهنتونونو او لوړو زده کړو مؤسسو کې تالیف د پوهنوالۍ او پوهاندۍ رتبې ته کېدای شي او لاندې موارد په پام کې نیول ضروري دي:

(۱) درسي مفردات، فصلونه او عنوانونه باید د رشتې (خانګې) د اړتیا له مخې وي او د ټولنې د ورځیني انکشاف له مخې ترسره شي.

(۲) د کتاب درسي مفردات باید د اکاډمیکو نورمونو له مخې وي او تالیف لږترلږه د یوه سمستر او همدارنګه د دوو سمسترونو لپاره وي، چې د کمیت او کیفیت له پلوه مواد نوي وي.

(۳) د تالیفي اثر مفردات باید مخکې له مخکې خانګې، علمي شورا او نورو مربوطه خانګو کې ثبت شوي وي.

(۴) تالیف یو تدریسي کتاب دي، له پنځو کلونو وروسته کېدای شي، بل تالیف وشي.

(۵) د درسي کتاب تالیف د هغو محصلانو لپاره ضروري دی، چې له دې مخکې کتاب نه لري.

(۶) یو تالیفي اثر که د یوه سمستر لپاره وي، باید ساعتونه او کرډې ټونه یې معلوم وي.

(۷) د کتاب د صفحو شمېر باید معلوم وي، باید په یوه ساعت کې له (۵-۸) صفحې درس ورکړي شي. د تالیفي کتاب هر صفحه باید (۲۵۰) کلمې وي.

(۸) تالیفي کتاب د داسې میتودونو مجموعه ده، چې ټولې درسي آسانتیاوې په کې برابرې شوي وي او د لیکوال د پوره پوهې، تجربې، راټولونو، اقتباسونو او ماخذونو مجموعه ده. (((۲۲: ۲۳۵-۳۲-۲۳۷)

۶-۲- خبرنه (تحقيق)

حضرت رسول اکرم صلی الله علیه وسلم فرمایلي دي، لویه خښتنه! موږ دې وړ وگرځوه، چې شيان لکه څنگه چې دي، هغسې وپېژنو. خبرنه؛ بیالتهونه، ښه پلټنه او ښکاره کول دي. خبرنه (تحقیق) محقق کول او برجسته کول دي.

((د حقیقت او رښتینوالي لټون ته تحقیق ویلی شي، تحقیق د وخت، حالاتو او شواهدو پابند وي.)) (۲۴: ۱۲۱)

د همدې لیکوال خبره؛ د متن په باب خبرنو، گروېږنو ته متني تحقیق وایي؛ تحقیق یو نازک فن دی. د تحقیق لپاره خاص مزاج، خاص علمي پسمنظر او خاص علمي صلاحیت په کار دی.

هو؛ په اوسنۍ علمي او فرهنګي نړۍ کې تحقیق او خبرنو د ژوند ټولو ډګرونو ته لار ویستلې او ټول طبیعت او کاینات یې رانغاړلي دي؛ له همدې امله (تحقیق نوی شی نه دی، بلکې په زړو کې د نویو لټول دي) که دغه لټونې په هر څه پسې وي او یا هره ساحه کې وي، ریسرچ، خبرنه او تحقیق گڼل کېږي.

اوسنۍ پراخه خبرنې د پخوانیو او لرغونو (نویو موندنو) پر غولې د غزېدو او خوځېدو امکان پیدا کوي. هر څه لرغونو انسانانو په ابتدا بې تفکره په ساده ډول او د فولکلوري (ولسي) آندونو په شپوه رامنځته کړل او اوسني متفکر بشریت هغوی ته په پراخه ډول پراختیا ورکړه، ځکه نو په ولسي پوهه کې راغلی دي، چې ((مخکنی د وروستیو پل وي.)) (متل)

د اوسني تکنالوژیکي عصري او چټک پرمختګ هم د پخوانیو پنځونو پر غولي د انکشاف پلوه او چټوي او دوام مومي، اوسني غوړۍ (تېلفون)، ننی کمپیوټر د پرون عادي ټایپ او اورلګېدو ډېلي او نور پورنیو پرمختګونو پر دوام دي.)

تحقيق د تېرو پلټنه، دوام او انکشاف ته ويلی کېږي، که دغه دوام، پلټنه او انکشاف په هره برخه کې وي؛ تحقيق، څېړنه او ريسرچ ورته ويل کېږي.)
 زاهد پښتو - پښتو سيند کې راځي: ((تحقيق ن.م. (ج. تحقيقونه، تحقيقات)، پلټنه، حقيقت معلومونه، څېړنه، ريسرچ، تتبع، رښتيا، حقيقت او: (tahqiqi) ص. نسيب د تحقيق، د څېړنې، د لټون، علمي (د څېړنې پروايزينو برابر.)) (۲۰: ۲۱۲)

همدارنگه: ((تحقيق (tahqiq Research، ن.م. Investigation، ingisition، تحقيقات Investigations؛ تحقيقي (tahqiqi) Pertaining Investigative؛ Investigatory ته وايي، خو پر پښتو - انگليسي قاموس برسیره په (انگليسي-پښتو) قاموس کې هم تحقيق داسې معرفي شوی دی:

((څېړنه، پلټنه، Research، N، تحقيق؛ ورته والی. Resemblance، n. مشابهت، يو ډول والی... ښوول شوی دی.)) (۳: ۵۹۳)
 تحقيق؛ برجسته کول دی، څېړنه (تحقيق) او پړوهش پراخه مفهوم لرلای شي. تحقيق د علومو په برخو کې په بېل بېل ډول ترسره کېږي. همدارنگه چې هره څېړنه په شکل او محتوا کې له بل تحقيق څخه توپير لري؛ ځکه نو څېړنه بېلابېل ډولونه هم لري.

د تحقيق کلمه د (حق) له مادي اخېستل شوې ده، د رښتيا، درست، د باطل ضد، ثابت او واجب معنی ورکوي. همدارنگه: ((تحقيق په لغت کې د څېړنې، پلټنې، د حقايقو ترلاسه کولو او يو امر ته د رسېدلو معنی ورکوي... تحقيق عربي کلمه ده، په فارسي = درسي کې ورته پړوهش او په پښتو کې (څېړنه، پلټنه) بلل کېږي.)) (۱: ۱۸)

ده خدا مشهوره لغتنامه (قاموس) کې د تحقيق په برخه کې داسې تشریح او وضاحت شوی دی: ((د تحقيق (څېړنې) کلمه د عربي ژبې کلمه ده، چې په فارسي

ژبه کې معادل يې (پژوهش) دی؛ يعنې تحقيق او پژوهش زموږ د ژبې په اصطلاح کې يو له بل سره مرادف دي. نو له دې امله (پژوهش) هم له تحقيق سره ورته معنی افاده کوي. لکه: چې په يوشمېر لغتنامو کې څرگنده شوي، چې د پژوهش د مصدر ماده له پژوهيدن او د لټونې، بيا پلټنې، څېړنې، سوال او پوښتنې، تحقيق او استفسار معنی رسوي. خو په عربي کې د تحقيق او پژوهش لپاره، د تحقيق کلمه نه ده کارېدلې، بلکې د (بحث) اصطلاح کارېدلې ده او په اصطلاح کې هغه هڅه او کوښښ ته وايي، چې نوی لټول کېږي؛ دلته د لټونه او پلټنه د خلکو لپاره نوی مفهوم ولري، خود علم او فن د اهلو په اصطلاح کې د حقيقت د موندلو لپاره د يوې نقشي له مخې ځينې چلندونه دي. يا د حقيقت تعريف او مطالعه ده او د علمي روشونو له مخې د نويو او حقيقي پوهنو ترلاسه کول دي. (۱۳: ۲۹۲)

په هر ډول؛ تحقيق په علمي روشونو سره د نويو او حقيقي پوهنو د ترلاسه کولو لپاره پلټنه ده.

څېړنه يا تحقيق ډېر تعريفونه لري او ساحه يې خورا ډېره پراخه ده. د تحقيق په برخه کې نظريات ډېر دي، چې لنډيز يې راوړو: ((تحقيق؛ هدفمندو پوښتنو ته د يو منظم فعاليت په توگه ځواب ورکول دي. محقق هغه څوک دی، چې تحقيق ته اقدام کوي او د تحقيق انگېزه هغه وخت د محققانو لپاره پيدا کېږي، چې له يوې نوې پوښتنې سره مخامخ شي. په حقيقت کې هر تحقيق يا ريسرچ يو ټاکلی او معين هدف لري)) (۲۱-۲۲: ۲)

څېړنه؛ د درست او راسته کولو په معنی هم ده. اکسفورډ انگليسي فرهنگ کې راځي: (د مواردو او منابعو پرله پسې او سيستماتيکه مطالعه ده؛ هغه مطالعه چې نوې پايلې (نتيجې) ترې لاسته راشي.

امريکن هيرتيچ کاليج ډکشنري American Heritage college dictionary کې ويل شوي دي: ((تحقيق يوه څېړنه ده، يوه علمي او اکاډميکه پلټنه ده او د نويو پلټنو په برخه کې دقيقه مطالعه ده.)، نو تحقيق د نويو پلټنو په برخه کې يوه منظمه او سيستماتيکه بهير دی، چې يو څه نوی ورباندې مومو، يو څه پيدا کوو او يو څه (له زړونو نوي پيدا کوو او له تيارو گوتونو څخه يوه نوې پرده پورته کوو.) هر نوی تحقيق که په هره برخه کې وي، يوه بریا او لاسته راوړنه ده. په شعر کې هم ځينو شاعرانو د تحقيق په برخه کې نظر ورکړی، چې راوړل يې يو ډول (نوې موندنه) ده.

حافظ الپوري وايي:

حافظه مکره او ويلا فقيري لوی کمال دی
حب د دنيا مې په تحقيق سره خطا وليده

يونس خيبري نظر لري:

يو زمان د خداى په ياد تر شاهۍ به دی
په باور سره کړه دا نکته تحقيق

حافظ شيرازي فکر کوي:

جهان وکار جهان جمله هيچ در هيچ است
هزار بار من اين نکته کرده ام تحقيق

اميدوار يو وياري ته عمارت به مو بلند شي

د تحقيق توفيق يې راکى واړه لوتې به مو قند شي... (۲۳: الف ب)

۱- د څېړنې (تحقيق) مېتودونه:

لكه چې مخكې مو وويل؛ د علومو هره څانگه يو ټاكلی مېتود تعقیبوي او د څېړنې تكتيكونه يې یو له بله توپیر لري، خو سره نږدې هم وي.

د پښتو ژبې تکره محقق او مبتکر ليکوال (سرمحقق زلمی هېوادم) چې د څېړنې (تحقيق) په برخه کې څو څو ابتکاري آثار لري، د څېړنې مېتودونو ته داسې اشاره کوي:

((د څېړنې د مېتودونو تفصيل ځانته جلا بحث غواړي... سره له دې دلته به د هرې څېړنې عمده ځانگړتياوې بيان کړو:

أ. تاريخي مېتود، چې د پېښو د وقوع عوامل جريان او نتيجه د مستندو او باوري معلوماتو په ذريعه څرگندوي... په تاريخي څېړنه کې د معلوماتو ارزيا بې او کره کول خاص اهميت لري.

ب. سروې؛ د ځينو علمي مقصدونو لپاره د سم تكتيک څخه په استفادې سره د اړوندو معلوماتو راغونډولو، ترکیبونو او تفسیرونو ته ویل کېږي. سروې د ستونزو (پرابلمونو) له حل سره مرسته کوي، خو زیاتره د فرضیې بڼه لري. په سروې کې د سامپل انتخاب او د سم تكتيک استعمال ته زیاته پاملرنه کېږي.

ت. تجربې مېتود؛ چې تر ټولو زیات د ډاډ وړ دی (د کنترول شویو شرایطو لاندې د پېښو ترمنځ روابط رابرسېره کوي... د تجربې مېتود عمده ځانگړتیا دا ده، چې له اندازه کولو څخه په کې کار اخیستل کېږي. شخصي عقاید او عندي (نفسی-ځاني) تمایلات (غوښتنې) په دغه مېتود کې نقش لري.

ث. کمپوزیټ مېتود؛ د ټولنیزو پوهنو لپاره یو په زړه پورې مېتود دی چې مشخصات یې مخکې بیان شول.)) (۱۰: ۱۴-۱۵)

دغه ميتودونه تخليقي او هنري نه دي، بلکې علمي، تحقيقي او تشريحي دي او د تحقيقي ليکنو امتياز په دې کې، چې ليکوال يې هنري تخليق گر نه دی، خو مسلکي سپړی دی او تحقيقي ليکنې له مسلک پرته نه ترسره کېږي.

۲- د څېړنې (تحقيق) مفهوم، ارزښتونه او موخې:

که اوسنۍ بشري ټولنه خپلې تېرې کړنې ونه پلټي، ترميم يې نه کړي، د روښانو او لاتاييا يې ونه کړي، نو نوې موندنې به هم ترلاسه نه کړي؛ هغه وخت (څېړنه مفهوم پيدا کوي، چې يوې پوښتنې ته اړتيا پيدا شي او د ارزښت وړ وگرځي او محقق يو ټولنيز ارمان او هدف ولري، زموږ نوي ارمانونه د نويو هدفونو د لاسته راوړلو ارزښت لارښاتوي.)

څېړنه د تفکر او تمرکز محصول ده، هغه وخت بشري تفکر غوړېدلای شي، چې په شیانو کې تمرکز وکړي او په نويو پلټنو لاس پورې کړي. همدا د تحقيق مفهوم، ارزښتونه او هدفونه لارښوونکي او ډاگيزه کوي.

د تحقيق په وخت کې لازمه ده له ځانه دا وپوښتو ولې تحقيق کوم؟ په څه پسې څېړنه او تحقيق کوم؟، ځکه (څېړنه هدفمنده، مفهوم لرونکې با ارزښته او دوباره موندنه ده؛ هغه وخت د څېړنې مفهوم او ارزښتونه لوړېږي، چې ستر اهداف ولري، هدف د څېړنې د دوام عامل او لامل کېدای شي.)

تحقيق او څېړنه ځکه مفهوم او ارزښت لري، چې د (حق) له مادې اخيستل شوې ده او حق تل ځلانده او ښکاره مفهوم لري.

ايراني معاصر محقق (علي قاسمي) وايي: ((د تحقيق کلمه له حق نه اخيستل شوې ده او د حق لپاره ډول ډول معنی راغلي دي؛ لکه: سيده، درست، د باطل ضد؛ ثابت او واجب هم معنی ورکوي او له همدې امله د الله تعالی يو له نومونو او صفتونو څخه هم دی.)) (۲۹: ۱۹)

که و غواړو د ژوند په هره برخه په تېره علمي- ادبي برخو کې د یوې څېړنې (مفهوم، ارزښمندي او هدفونه) لا محقق او برجسته کړو لازمه ده لاندې ټکونه پاملرنه وکړو او دغو پوښتنو ته ځواب ووايو:

- أ. ولې تحقیق کوم؟
 - ب. د څه په باره کې تحقیق کوم؟
 - ت. زما څېړنه یا تحقیق کومه علمي ارزښمندي لري او که؟
 - ث. زما تحقیق د لاینحله پوښتنو ځواب ورکولای شي او کنه؟
 - ج. کوم تحقیق چې زه کوم، آیا د څېړنې او تېرو معلوماتو ارزښمندي زیاتولای شي؟
 - ح. زما په څېړنه کې کوم ارزښتونه پراته دي؟
 - خ. کوم هدفونه لري؟
- پورته پوښتنو ته دا ډول ځواب ویلای شو:

الف- د دې لپاره تحقیق کوم، چې د خپل کار ساحه پراخه کړم او نوې تجربې وکړم، ځکه هره نوې تجربه د یو حرکت او تحول مولود ده؛ که تجربه نه وي د علومو انکشاف به په تپه ودرېږي؛ ځکه وایي: (تجربه د علومو مورده). نه یوازې د علومو مورده، بلکې د علومو د پرمختګ او انکشاف سبب هم ګرځي. د مثال په ډول: پایلیک (مونوګراف) لیکنه د تحقیقي مقالو د لیکلو په برخه کې لومړۍ تجربه ده، چې وروسته بیا د سترو تحقیقي آثارو درامنځته کېدو لارې برابرې وي.

ب- د هغه (شي) یا (څه) یا (ورک هدف) په برخه کې څېړنه کوم، چې ماته د علمي- ادبي کار یا د ژوند په نورو برخو کې وړتیا لري. د هغه څه په باره کې تحقیق کوم، چې باید هغه موندنه کړم او دغه (موندنه په زړو کې د نویو شیانو یا ارزښتونو) برجسته کول دي. د هغه څه په باره کې څېړنه کوم، چې زما د خپلو اهدافو په لور ورنږدې کړي او زه په دغو برخو کې څېړنو ته دوام ورکړم.

ج- که څېړنه (تحقیق) علمي او ادبي ارزښتمندي ونه لري، د یوه تحقیق کول هېڅ مفهوم نه لري؛ هره څېړنه یو هدف لري، چې همدا یې علمیتوب څرګندوي. تحقیق

كوونكي هغه څوك دى، چې د تحقيق موضوع ته د پلټنې په صورت كې دوام وركوي، له علمي لارې د څېړنې كار ته هويت او ارزښت وركوي.

د - څېړنه (تحقيق) په پوښتنو پسې پلټنه ده او هم پوښتنو ته ځواب وركول دي، ځكه (هره څېړنه د يوې پوښتنې د مطرح كېدو په صورت كې ترسره كېږي). هغه مهال تحقيق بريالى وي، چې د پوښتنې ځواب پيدا كړي او دنورو علمي څېړنو د ترسره كولو لپاره عملي لارې او گودرې په نښه شي، دا كار له يوې خوا زموږ د تمرين او كار ساحه پراخوي او له بلې خوا د كنجكاوې (پلټنې) حس په څېړونكي كې پياوړى كوي.

ه - كه هر نوى تحقيق نوې موندنه ده، نو بايد د نويو پلټنو پر دوام د نويو څېړنو ارزښتمندي لاهم زياته شي، كه دا كار ترسره نه شو، نو موږ د تېر په نسبت كوم انكشاف او پرمختگ نه دى كړى، د بېلگې په ډول، كه د عبدالرحمن بابا د علمي، ديني او عرفاني تفكر په برخه كې څېړنه مخكې شوې وي، نو يو ځل بيا بايد موږ د دغو برخو تيارو گوتونو ته ورننوځو او نوې موندې د خپلو اهدافو د لارملا (ښكاره) كولو لپاره ترسره كړو.

ء - هغه ارزښتونه، چې په لنډه توگه په تحقيق كې اهداف په لاس راكړي د هرې څېړنې ارزښتونه جوړوي. د څېړنې اهداف په لنډه او اوږده موده كې ترلاسه كېداى شي، هر څومره چې هدفونه علمي وي برياليتوبونه به وركي ډېر مستور وي، ځكه (كاميابي او برياليتوب د پلټونكي انسان لپاره د پورته تگ او پرمختگ يو اساسي ارمان دى، دغه ارمان د انسان د غريزې او پلټونكي تفكر محصول وي.)

لنډه دا چې د (څېړنې مفهوم، ارزښتونه او هدفونه) د تحقيق په نوعيت (ډول) پورې اړوندېږي، څو ليكوال وکولای شي په پوره درایت (فکري، مسلکي پوهې) سره موضوع وڅېړي او په تحقيق كې پټې څنډې او زاويې برېښې كړي او هغو

پوښتنو ته ځواب ووايي، چې د تحقيق په وخت کې ورسره مخامخ کېږي. دغه کار د څېړنې مفهوم، ارزښتونه او هدفونه لاروښانه کوي. د يو ليکوال په وينا: ((د څېړنې مفهوم، ارزښتونه او اهداف بايد د علمي تحقيق د روش له مخې ترسره شي، ځکه د علمي تحقيق چلند، د هغو قواعدو مجموعه ده، چې څېړونکي يې د حقايقو د راټولونې لپاره ترسره کوي، وروسته يې تفسيروي، بيانوي او ثابتوي. د څېړونکي اصلي هدف د کلي اصولو او قواعدو کشف او ښکاره کول دي.)) (۲۴:۲)

د څېړونکي اصلي هدف، د کلي اصولو او قواعدو کشف او توضيح کول دي.

۳- څېړونکي (محقق) څوک دی؟

هر محصل او ليکوال يو څېړونکي او محقق دی، دا ځکه د دوامدار مطالعې له مخې غواړي په يوه مضمون او خپل مسلک کې دوامداره لټونه او پلټنه وکړي، خو هغه کشف او نورو ته يې وړاندې کړي او څنگه چې هر تحقيق يو حقيقت دی، د حقيقت د موندلو لپاره بايد څېړونکي د لوړو اخلاقي او علمي ځانگړنو درلودونکي وي. صابروي، پوه او عالم وي، له خپلې رشتې او مسلک سره مينه ولري او د يو مسلکي په توگه د تحقيق کار ته دوام ورکړي.

د څېړنې اصل:

څېړنه د (پښتو) ژباړه ده او څېړونکي (محقق) اسم فاعل دی؛ دواړه (څېړنه او څېړونکي) د عربي له تحقيق او محقق نه اخيستل شوي دي او مصدر يې د تفعيل له باب ده، (حق، يحقق، تحقيقا، محقق) تحقيق کوونکي؛ څېړونکي، محقق (تحقيق شوی، څېړل شوی؛ لکه چې وايي: ((حق فلان)) چې معني يې ده: (پلاني څېړنه وکړه)، يعنې د اصليت يې معلوم کړ او پلټنه يې وکړه او حقيقت يې جوت

کړي، نو د ډاکټر گيان چند په وينا (خپږنه د يو پټ يا مبهم حقيقت د لوڅولو اصولي عمل دی يا د نا معلوم يا لږ (کم) معلوم په هکله پوهېدنه ده.

له پورته يادونې زما مطلب دا دی، چې اوسنی تحقيقي چاپيريال نوی او پراخ ديد غواړي. اوس اوس، چې علوم د پرمختگ په حال کې دي، ورسره ورسره لازمه ده، بشري پوهې هم وغواړي د ډېرو پوهنو د ترلاسه کولو په خاطر په هره برخه کې پلټنې ضرور دي.

نن د بېلابېلو علومو په چارو کې د ډېر تحقيق اړتيا له پخوا ډېره محسوسېږي، خو په خپږنه کې کوم شی، چې ډېر اړين دی (بڼه نيت، ژورتيا او غوره فکر) دی، له همدې امله لومړنی علمي خپږنې اسلامي فکري مکتب محصول دی، چې يو هدايتگر دی. آن قرآن پاک په ثورت الحجرات، ۲ آيت کې فرمايي: ((يا ايها الذين امنوا ان جاءكم فاسق بنبأ فتبينوا ان تصيبو قوما بجهلة فتصيبو على ما فعلتم ندمين. (۱: ۷۰۱) ؟؟

ژباړه: (اې مومنانو! که کوم فاسق تاسې ته درشي او تاسې ته کوم خبر دروړي، نو تاسې تحقيق په کې وکړئ. هسې نه چې کومې ډلې ته په ناپوهۍ سره ضرر رسوي او بيا په خپلو کړو پېښمانه شي.) له دې معلومېږي، چې خپږنه دقت او تفکر غواړي او هره خپږنه د غور وړو وي. زموږ په ولسي ادب کې هم د دقت او ژورتيا مثال طرحة شوې ده؛ لکه: (په ښو تلوار، په بدو تامل) (۴: ۷۲)

يعنې کېدای شي يو کار يا يوه خپږنه د روغ نيت له مخې نه وي، ترسره شوی، چې د لږ تامل (غور) وړ ده.

په کلام الله مجيد کې د حضرت ابراهيم عليه السلام د دعا په برخه کې حکايت راځي: ((اې زما څښتنه! ما ته حکمت سره سمه پوهه، په قول کې د رښتينوالی او د شيانو معرفت، د حق او حقيقت سم ادراک، د علم بشپړتيا او د پرېکړې قوت

راوېښه له صالحانو سره مې يو ځای کړه او په وروستيو توکمونو (قومونو) کې رښيتاني نومياليتوب را په برخه کړه.))

همدارنگه زموږ ستر لارښود حضرت پيغمبر صلی الله عليه وسلم به خپل لوی او عظيم الشانه پروردگار ته دواړه لاسونه د دعا او تبرک لپاره لپې لپې کړل او ترې غوښتنه به يې کوله: ((ارنا الاشیاء كما هي)).

ترجمه: (ای لویه څښتنه! موږ د دې وړ وگرځوه شيان لکه څنگه چې دي، هغسې وپېژنو.)

د پيغمبر صلی الله عليه وسلم دغه دعا د امت (مسلمه امت) په برخه کې يوه ډېره ستره پېرزوينه ده، چې مسلمانان لا تفکر، غور، تامل او صرته راکاږي.

مسلمانانو چې کله سيرت النبي (ص) ليکلو او احاديث يې کره کول نو له ډېر غوره يې کار واخيستلو او آن د (آسماء الرجال Biography) ستر فن يې رامنځته کړ، چې ساری يې د نړۍ په بل هېڅ فن او ادب کې نه ليدل کېږي.

له دې امله ډاکټر سپرنګر ليکي: ((نه کوم بل داسې قوم په نړۍ کې تېر شوی دی نه اوس موجود دی، چې د مسلمانانو غوندې دې د اسماء الرجال په څېر ستر او عظيم الشانه فن ايجاد کړی وي، کوم چې د هغه په برکت نن ډېرو شخصيتونو حال معلومېدلای شي.))

هغه زياتوي: (همدغه د تحقيق نوی اسلوب Modern Scientific Criticism) سره بيخي مطابقت لري... دا او داسې نور روايتونه شته، چې ښيي څېړنه پوره ژورتيا او ريسرچ ته اړتيا لري او بايد د ټولو علومو د لا پراختيا، پرمختګ او غوړېدو په برخه کې په دقت، صبر، کلک هوډ او پراخه حوصلې سره ګامونه او چټکي وکړو.

هر څېړونکی ته ښايي د خپل تحقيق په برخه کې لازمه پوهه او تجربه ولري. محقق او څېړونکی ټولو فني اطلاعاتو ته تنظيم ورکوي، راټولوي يې او هغه ته تجلی

ورکوي، نه يوازې دا چې د څېړنې اصول ورته خپله معلوم وي، بلکې نورو ته هم د دغه ستر څېړنيز علمي-ادبي کار په برخه کې د علمي صلاحيتونو واک ورکوي.

د څېړنې گټې او موخې:

بشري ټولنې له فرهنگي پلوه لکه د ژوند نورو برخو په څېر دغه څانگې (تحقيق) ته هم ډېر اهميت ورکوي، دغه کار هغه وخت موږ او زموږ د ټولنې ته فرهنگي حالت ته گټه رسولای شي، چې څېړنې ته له مسلکي پلوه اهميت ورکړو او هغه (تحقيق) له مختلفو اړخونو بشريت ته گټې ورسوي؛ تحقيق فردي او اجتماعي گټې لري؛ لکه:

اول: د تحقيق فردي گټې:

تحقيق او څېړنه د علومو په هره برخه کې کولای شي ژوندي او د ارزښت وړ اغيزې پر محقق ولري او ډېرې گټې رامنځته کړي، ځکه کنجکاوي (پلټنه) انسان فکر ته هڅوي، انسان د تفکر په لړ کې مضمون آفرينې کولای شي. انسان د فکري کاميابۍ په لور هڅوي او له دې امله هر ډول وده او رشد کولای شي، آن همدغه انسان (محصل) او څېړونکی په رواني لحاظ پياوړي کېږي، ضمير يې پياوړي کېږي، وجداني باور تحرک پيدا کوي. او تمرکز پياوړی کوي. يو ارواپوه وايي، ښه محقق ځانته معقول مطلب پيدا کوي، خو هغه وڅېړي او له تعصب آميزه بيخايه شكونو ځان وساتي. څېړنه استعداد ته وده ورکوي او دغه کار د محقق په سوکاله او هوسا مسلک هم بدلېدلای شي.

دويم - ټولنيزي گټې:

تحقيق (څېړنه) د علومو په ټولو برخو کې د ټولنې او ملتونو د ودې لامل کېږي د ملتونو وده او پرمختگ په ټولو (اخلاقي، سياسي، ټولنيزو، فرهنگي او

اقتصادي) برخو کې له همدغې لارې محقق کېږي. د څېړنې په وسيله نوښتي مسایل په بېلابېلو برخو رامنځته کېږي او د انساني علومو هډفونه روښانه کېږي. د انسان او ټولنې ژوند ته رنګ ورکول، اعتبار پيدا کېدل له همدغې لارې (تحقيق) له لارې شونې دي، ځکه همدغه امر د ملتونو د تدريجي لوړتيا (اعتلا) لامل کېږي او د ژوند په ټولو چارو کې انسان په ځان بسيا کېږي.

بايد ووايو: (تحقيق يو ډول هدفمند، تلپاتې او دوامداره کار او هڅې دي، چې د ژوند په هر ډگر، په تېره ادبي ډگر کې د محصل او استاد علمي او فرهنگي ژوند ته لوری ورکوي او لارې ورته هواروي.)

څېړنه د هرې ټولنې په فرهنگي اړخ کې ډېر رول لري. چې انکار ترې نشي کېدلای او آن په فرهنگي برخه کې له نورو اړخونو لا ډاگېزه دي.

په حقيقت کې د څېړنې شته والی او پراختيا ډېر شمېر افکار په ټولنه کې د نقد (کره کتنې) او دقت (څېړتيا) له غريال (غلييل) څخه باسي او د ډول ډول افکارو صحت او ارزښت ډول ډول اړخونه ټاکي. څېړنه کولای شي زموږ ادبيات، آداب او رسم او رواجونه له انزوا او گوښي توب او ناپېژندل شوي حالت څخه راوباسي؛ د ځينو سستو او کم ارزښته او غير حقيقي ارزښتونو بېخ او بنسټ بدل او نوي بنيادونه ورته جوړ کړي او په پايله کې د ټولو لپاره نيکمرغي راوړي او بدمرغي لري کړي.

د همدغو څېړنو له برکته وو، چې ډېر شمېر په بشري ټولنو کې او ډېر شمېر بشري ټولنې هم د ځان او هم د نورو خلکو او ټولنو لپاره په بېلابېلو ډگرونو کې نيکمرغي رامنځته کړې او د نورو هوساينو لپاره څېړنې کوي.

څېړنه او تحقيق؛ ابداعاتو (نويوالی)، اختراعاتو، ډول ډول موندنو او نوښتونو لارې-چارې رامنځته کوي؛ هنرونه او انساني ارزښتونه د هغه په څنګ کې د حيات د دوام قابليت او ارزښت ترلاسه کوي او نورو ته هم ورپېژندل کېږي.

له پورته یادونو دا نتیجه اخیستلای شو، چې څېړنه په انسان کې د پلټنې، شوق او پر حقیقت باندې د برلاسۍ روحیه پیاوړې کوي او په پایله کې علم او پوهه د ژوند په بېلابېلو ډګرونو کې د حیات (ژوند کولو) برخه مومي. د اجتماعي تحقیق گټې داسې بیانولای شو:

(۱) اجتماعي تحقیق که د هر چا هر جمعیت او ټولنې له خوا وي او ترسره شي، گټې به یې ټولو ته ورسېږي او همداسې د ځینو تحقیقونو اضرار هم ټولې ټولنې ته ورسېدلای شي. ښه مثال یې زموږ په ټولنه کې د سیاست د ځینو اړخونو زیانونه زموږ د ټولو خلکو د ټولنیز ژوند لپاره زیانمن دي.

(۲) اجتماعي تحقیق اجتماعي هدفونه لري، د مثال په ډول د تېلفون (غورې) اوسنۍ شکل د ټولو ټولنو او خلکو لپاره ټولنیزې گټې او زیانونه لري کله کېدای شي مادي موخې (هدفونه) هم د یو تحقیق د ترسره کېدو لامل شي، ځکه ځینې پروژې د خپل محصول تحقیق برخه یوه کتاب یا رسالې په توګه وړاندې کوي او ټول خلک ورته اړمن وي. د څېړونکو ټولنیز هدفونه که څه هم د ځینو هدفونو په عنوان مطرح دي، خو په هغه حال کې چې د اخلاص له مخې وي، الهي هدفونو او غوره دیانت په لې کې شمېرل کېږي.

- د تحقیق هدفونه باید سپېڅلي، د ارزښت وړ، برخلیک ټاکونکي او ټولنې ته ګټور وي، همدغه هدفونه دي، چې د څېړنې او تحقیق ارزښتمندی ته توجه کوي. هر تحقیق ښه او غوره دی، چې د محقق د روغ نیت له مخې ترسره شوی وي، ځکه نو تحقیق اجتماعي مفهوم غوره کوي.

توکل په هریو کار کې او لا حد دی

جوړونکی د هر کار رب الصمد دی

د څېړنې (تحقیق) ډولونه:

پوهان د آثارو او طبیعت په ارته غېږ کې د تحقیق له بېلابېلو ډولنو کار اخلي، دغه کار د تحقیق په وخت او ډول پورې اړه لري.

همدارنگه د څېړنې د برخې پوهان په خپلو لیکنو او آثارو په رامنځته کولو کې چې تحقیق څه ډولونه کولای شي ولري، ډول ډول نظرونه وړاندې کړي دي. د آثارو څېړونکي د تحقیق د بهیر په پرمخ بیولو کې ځانته لار لري، چې د شکل او محتوا له پلوه له نورو څېړنو سره توپیر لري. کولای شو د یو هراړخیز طرز تفکر یا لرلید له مخې تحقیق په لاندې ډول وویشو:

۱- د موادو او کاري چلند له مخې په لاندې ډول دی:

الف: دا ډول تحقیق په نندارتونو کې ترسره کېږي او ډېر په تجربې علومو (علمي او عملي) علومو پورې اړه لري. د تجربې علومو پوهان د کیمیاوي موادو د خواصو په پېژندلو کې په نندارتونونو کې د تجربې عملیو په ترسره کولو د تازه او نویو حقایقو او مونونو لاسبری کېږي، لکه چې د کیمیا، بیولوژي، او ډېرو برخو کې دغه چلند عمومیت لري. د اړتیا وړ مواد په دا ډول څېړنو کې کیمیاوي عناصر دي، چې په لابراتوارونو کې کارول کېږي او په اوسني ژوند کې ډېر مهم دي.

ب- کتابتوني تحقیق:

دا ډول څېړنه ډېر ځله په انساني او غیر تجربې علومو کې ترسره کېږي. د ادبیاتو، اسلامي معارفو، ټولنیزو علومو او ... پوهان د آثارو، نظریو او افکارو په مطالعې او مقایسې سره کره کتنه کوي او د حقایقو د موندلو لپاره نظرونه وړاندې کوي او د ټولنې د موجوده اړتیاوو ځوابونه وایي، په دې اساس د دا ډول څېړنو د ترسره کولو میدان همدا ټولنیز، ادبي او شرعي علوم دي، چې په کتابخانو کې د استفادې وړ گرځي.

ج- ساحوي څېړنه:

دا ډول څېړنې په کلیو او کرنې او زراعت په برخه کې وي. لومړی محقق ساحه، سیمه، کلي او ځای گوري او بیا د انجینرۍ، کرنې، مالدارۍ او آن فولکلوريکو

څېړنو لپاره تابيا کوي او تيارې نيسي. د تحقيق دا ډول مواد په ساحه کې موجود وي، چې د فني گروپ او سيمي د مشرانو او کاربلو خلکو له خوا ترسره کېږي. دا ډول څېړنې د ژبې او ژبو د لهجو په برخه کې هم د يادولو وړ دي. د د هقانی او باغدارۍ مواد په ساحه کې موجود وي، چې د هرفن خلک يې له خپلو مسلکي مهارتونو سره ترسره کوي، د دغه تحقيق ماخذونه په خپله په ساحه کې دي.

د- ګډ (مختلط) چلند:

دغه چلند په ځينو علومو کې کولای شي ترسره شي او د ډول دی چې څېړونکی هم له کتابتوني منابعو له پوهانو له څېړنو او همدارنګه د سيمې له کتنو او پلټنو ګټه پورته کوي. په ادبي علومو کې له نظم او نثر چې په کتابتون او ساحه پورې اړه لري، کار اخيستل کېږي او په نور عملي علومو کې هم له کتابخانې او ساحې مواد اخيستل کېږي. لنډه دا چې د تحقيق مختلط چلند په طبي او فرهنگي علومو کې د کار وړ لري او ماخذونه او منابع يې له کتابتونونو او سيمو څخه برابريږي.

۲- دا رزېتمندي د درجې (ميزان) له پلوه:

پوهېږو ټولې څېړنې او پلټنې، چې په بېلابېلو برخو کې ترسره کېږي، يو ډول نه دي، ځکه د څېړونکو استعداد او پوهې اندازه متفاوته او بېله ده او تحقيق شوي موضوعات هم تازه او نوي وي، چې په هغه برخه کې تراوسه هغه ډول څېړنه نه وي شوي او کله ترسره شوي وي، له همدې امله تحقيق د خپل ارزښت له پلوه په دوه ډوله ويشل کېږي:

اول- نوېستي (ابتکاري) څېړنه:

دغه نوم هغه تحقيق او پلټنې ته ورکول کېږي، چې په بشپړه توګه نوی او تازه وي. په دې ډول، چې محقق د تجربې علومو په نوی کشف چې سابقه نه لري، برلاسی شوی او يا د ټولنيز، ادبي او اسلامي علومو په برخه کې نوی اثر رامنځته کړي،

چې تردې دمخه نه و رامنځته شوی. له دې امله هر ابتکاري تحقیق که په هره برخه کې وي، نوې موندنه او کشف دی او یو نوی حقیقت ته لاره موندنه ده.

دویم- پراختیایي او تفصیلي څېړنه (تحقیق)

دا ډول څېړنې ته تاییدي تحقیق هم وایي. دا ډول څېړنه په هغو برخو کې ده، چې مخکې ترسره شوې ده، خو بشپړه نه وه او نه په پوره ترتیب سره، له دې امله څېړونکي د موضوع د اکمال لپاره بحث ته داخلېږي او په دغه برخه کې تحقیق پیلوي. په دې ډول، چې د شواهدو او دلایلو په پلټنه پیل کوي. د دغې څېړنې په کار کې محقق باید استعداد ولري، خو اثر د شکل او محتوا له پلوه دقیق او پوره محتوا درلودونکي وي، له تکراري خبرو لږوالی شوی وي. مونوگراف، د ماسټري رسالو ترتیب د همدغو تحقیقاتو له جملې دي، چې د لوړو زده کړو په مؤسسو کې کارول کېږي.

۳- څېړنه (تحقیق) د پلټنو د شمېر له مخې:

پلټنه او تحقیق له دې لیدلوري څخه په دوه ډوله دی:

الف- په دې ډول تحقیق کې یو فرد د پلټنې کار په غاړه اخلي او د موضوع په ټاکلو سره په کار پیل کوي. د دې تحقیق نېټې دا دی، چې د یو فکر له مخې د څېړنې کارونه انسجام پیدا کوي او نیمګړتیاوي په کې لږ لیدل کېږي، خو د تحقیق لمن پراخه او هراړخیزه نه وي. دا ډول تحقیقونه ډېر مسلکي وي او همدارنګه مسلکي او فني کار ته اړتیا لري او محقق هم باید په خپل کار کې هر اړخیز معلومات ولري.

ب- ډله ایز تحقیق (څېړنه)

هغه تحقيق ته ويل کېږي، چې دوه يا خواتنه (افراد) په يوه برخه کې د يوه اجتماعي امر لپاره سرته رسوي. ډېر ځله دا ډول څېړنې ښي، کره او پوره وي. ځکه يو جمعيت ورباندې کار کړی وي، خو نيمگړتيا يې دا ده، چې کله دا کار د غير فني اشخاصو له خوا ترسره شوي وي او دا کار د څېړنې د ترسره کولو په کار کې کمښتونه رامنځته کېږي. په هر ډول ټولنيز تحقيق ډېری ښيگڼې لري، چې د يو ستر کار د ترسره کولو لپاره رامنځته کېږي، چې د فرد له خوا ميسر نه وي. په دغه کار کې ډله ايز باور او پوهه لومړی مقام لري. ډېر ځله دايره المعارف، ډکشنري او ډېر تاليفات د ډله ايز تحقيق ساحه رانغاړي، ډېر کار، زيار او مشوره او پوهو ته اړمن کار دی او له يوې پياوړې ژمنتيا سره مل وي.

۴- څېړنه د حجم او کيفيت له پلوه:

هغه څېړنې او پلټنې، چې په علمي مرکزونه کې د محصلانو لپاره ترسره کېږي، له هر پلوه متفاوتي دي، په دې معنی، چې هم د ترتيب د کيفيت او هم د حجم او کميت له پلوه فرق او توپير لري. له داسې طرز تفکر سره آثار په لاندې ډول ويشل کېږي:

الف- مقاله ب=رساله، چې هر يو به په خپل وار سره به معرفي او وڅېړل شي.

۴- څلورم: د څېړونکي (محقق) ځانگړتياوې:

څېړونکي او محقق د ټولنې فعال فکره انسانان دي، محقق پخوانيو پېښو ته يو ځل بيا روح ورکوي. څېړونکي بايد په هغه برخه کې څېړنه وکړي، چې په هغه کې د تخصص څښتن وي او پوره تجربه ولري. څېړنه د وخت په اوږدو کې ترسره کېږي، څېړنه وخت گېره بهير (پروسه) ده، ځکه نو د څېړنې په کار کې بې وخته او بې ځايه چټکتيا دومره اهميت نه لري.

د خپرونکي عمده ځانگړنه د هغه پوره پوهه، په موضوع کې مسلکي توب او د تحقيق پرمهال صبور والی دی.

بله مثال دا ده، چې خپرونکی د تحقيق په کار کې له وړاندوينې او شخصي تعصب څخه د ځان وساتي.

محقق پوښتنو ته د ځواب ورکولو لپاره آسانه لارې لټوي او له دوو لارو کار اخلي (بيا پلټنه او د نورو د تجربو نه کار اخيستل، په هر ډول محقق د خپلې پوهې او د نورو د نظريو په رڼا کې خپل فعاليتونه په لاندې ډول ترسره کوي:

- د تحقيق موضوع پېژندل ضروري دي.
- د يوې مسالې د خپرنې لپاره د تعريف طريقه او لاره غوره کړي.
- د خپلې پوښتنې ته د ځواب ويلو لپاره شواهد او مدارک راټول کړي.
- راټول شوي شواهد او مدارک ته سر او صورت ورکړي او هغه تحليل کړي.
- له خپل کاره يوه نتيجه ترلاسه کړي.
- د يو ليکوال په نظر: ((د خپرونکي تر ټولو غوره ځانگړنه د عمل نوښت، صبر، پوهه، دقت، په مطالبو برلاسی، نقاد ذهن، د تحقيق له لارو چارو سره بلدتيا، منابع او ماخذ ښوودنه، له نورو ژبو سره بلدتيا په کمپيوټر اينټرنېټ پوهه او ...))

- همدارنگه محقق مسؤليتونه او ځانگړنې هم لري، چې په لاندې ډول دي:

الف- د خپرونکي مسووليتونه:

د محقق تر ټولو غوره دنده او د پلټونکي مسوليت، د حقيقت ترلاسه کول او نورو ته د هغه اعلان دی. هغه د خپلو هڅو او کوششونو په سيوري کې هاند کوي يو څه نوي رامنځته کړي او نوې جوړونه وکړي او ټولنې ته نوی او تازه شيان وړاندې کړي. هغه ټولنې او خپل ملت ستر رسالت لري. ځکه ککړ مغزونه بايد له خرافاتو پاک کړي، د خپلې ټولنې په خلکو کې حقاني باورونه راپيدا کړي او هغه د حقيقت په لوړ رهنمايي کړي.

د یو محقق مسوولیت د ټولنې د لارښوونې په کار کې ډېر ستر دی، هغه غواړي سترې موندنې د ژوند په ټولو ډګرونو کې خلکو ته وړاندې کړي. له پورته خبرو داسې نتیجه اخیستلای شو، محقق باید د څېړنې په کار کې په بشپړه چمتووي، ډېره مطالعه ولري او په خپله رشته (څانګه یا مسلک) کې پرمخ ولاړ شي، خو وکولای شي په ډېر ښه ډول د خپل کار په برخه کې ټولنې ته ښې کاري پایلې وړاندې کړي.

د څېړونکي صفتونه:

څېړونکي (محقق) عادي سړی (فرد) نه دی او هر څوک نشي کولای د تحقیق او څېړنې کار ترسره کړي او پای ته یې ورسوي، بلکې په علومو کې څېړنه؛ د لرلیدونو اړمنه ده، چې محقق باید هغه صفت ولري او هغه ځانګړنې یې لاس ته راوړي وي؛ له هغه پرته به د تحقیق او پلټنې په کار کې بريالی نه شي. په ښکاره ډول ویلای شو، چې د تحقیق او پلټنې استعداد او پوهه هغه الهي ورکړه ده، چې د ټولو لپاره میسر نه ده. تحقیق او پلټنه نوښت او نوي لاسته راوړنه ده او دغه پیاوړتیا له ځینو خلکو سره وي او ټول ترې برخمن نه دي. که د لیسانس دورې او یا له هغې لوړې دورې کې وګوري ډېر لږ شمېر محصلین شته، چې د مقالو د لیکلو د آثارو د پرتلنې، کره کتنې او یا آثارو د پنځونې او څېړنې له کار سره مینه لري او څېړنه خولا پرله پسې او دوامداره کار ته اړتیا لري. د تحقیقي کار د پرمخ بیلولو لپاره ځینو ځانګړنو او صفتونو ته اړتیا شته او په لا ندې توګه یې تر یوه بریده ښوولی شو:

۱- ذاتي او فطري (خدايي) ذوق او مینه د یو ارواپوه خبره: ((په هر سر کې یو شور شته، سخ د هغه چا، چې دغه شور (مینه) پیدا کړي.)) له تحقیق یا لیکنو سره مینه هم ذاتي او فطري لوری (جنبه) لرلای شي.

۲- له تحقیق سره مینه کېدای شي (اكتسابي) هم وي، ځکه ليكوالې فن دی او په فن پورې اړه لري. یو شمېر خلک که نسبي پوهه او استعداد هم ولري کولای شي د کسب له لارې د تحقیق په کار کې تر ډېره بریده بریالي شي. تحقیق او بیا په (طبیعي او یا اجتماعي علومو) کې لاسته راوړنې ډېر ویاړلې او پر درآمده دي، هر څوک ورسره بلدېږي. د تحقیق کار ویاړلې کار دی، هر زیارکښ انسان د تحقیق د ویاړلې بهیر قهرمان دی.

په عام ډول ویلای شو، هغه صفتونه او ځانګړنې، چې یو محقق سره د څېړنې په کار کې مرسته وکړي او هغه بریالي او کامیاب کړي؛ په لاندې ډول دي:

۱- د عمل نوښت (ابتکار)

د محقق تر ټولو غوره صفت د عمل ابتکار دی. دغه ځانګړنه کولای شي محقق د څېړنې په کار کې موفق (بریالی) کړي. یوه پخوانۍ عربي غوره خبره ده: ((العلم هو التصنيف))؛ یعنې د علم حقیقت هغه دی، چې یو څوک د تصنیف قوت ولري. شک نشته چې د عمل په نوښت سره کولای شو، موضوعات، معلومات او ذهني معلومات راټول، تنظیم او تصنیف کړو.

نوښت د څېړونکي پراختیا ښي، دغه نوښت د عنوان، موضوع ټاکلو، څېړلو، د موضوع فرعي او اصلي برخو بیلولو او نورو کارونو کې ګټور دی. د څېړونکي ابتکار په نتیجه کې د تحقیق کارونه د بهتری لاره نیسي. د ابتکار د قوي موجودیت که څه هم فطري کار دی، خو د کسب او تمرین له لارې هم پیاوړی کېږي.

۲- صبر او درېدل (پایداری)

د څېړنې په کار کې ګټوره ځانګړنه او ښه صفت ټینګښت (استقامت) او سره سینه (حوصله مندي) لرل دي. صابر او با استقامته انسان په ټولو کارونو کې بریالي او

کامياب دی او خپلې لارې ته د رسېدو لپاره له هڅو او کوښښونو څخه نه سترې کېږي. د تحقیق په کار کې سړه سینه او صبر درلودل خورا زیات اغیز لري. ډېر خلک د مطالعې نه کول، ماخذ نه درلودلو او حوصلې نه کولو له امله په نیمه لار کې له تحقیق څخه ټکنی کېږي او ذهن یې د تردید لوګي ډکوي او یا دوه زړې کېږي او آن تحقیق پرېږدي.

یو محقق بیا د علومو څېړونکی باید پر ټولو خنډونو مت واپوي، خپله هوښیاري وپوهه د مطالعې له لارې ډېر او د سختیو د حل لارې ولټوي، وایي چې: (څېړونکی بیا د انساني علومو باید متفکر، پلټونکی صابر، نقاد، پرمخ تلونکی، کامیاب او د لوړو هدفونو خاوند وي، خو د څېړنې کار د بریاو و لوړو څوکو ته ورسوي.)

۳- پر موضوع لازمه پوهه درلودل

که غواړو په یو کار بیا د څېړنې په کار کې بریالیتوبونه ترلاسه کړو لازمه ده، (پر موضوع پوهه) ولرو.

د موضوع په اړوند لازمه پوهه، د تحقیق په کار کې د پلټونکي کار آسانوي. هغه باید پوه شي، چې کومه موضوع یې ټاکلې ده؟ آیا داسې موضوع ده، چې په رښتیا د ترسره کولو توان یې لري؟

له پوهې او لازمو معلوماتو څخه موخه، مخکینې معلومات دي، چې باید تحقیق د موضوع په اړوند یې ولرو. که موږ د تحقیق لپاره له مخکې چمتو والی ونه لرو، کېدای شي د څېړنې په کار کې لږ بریالي و اوسو، په درست ډول موضوع تحلیل او نظري مقایسه، نقد او داوري کړو.

هغه څېړونکي، چې په غیر تحقیقي (تجارتی، ذوقی، تعلیمي او ...) کې کتابونه لیکي، ډېر ځله خطا او اشتباگانې کوي، ځکه د موضوع په برخه کې د مطالعې پراختیا نه لري او د نظریو صحت (درست والی نه درست والی) بیا پېژندلی نه شي.

او دغه کار د تحقیق له اړتیاوو، دی له دې امله لازمه او اړینه (ضروري) ده، چې خبرونکی خپل د تحقیق موضوع په شا او خوا کې پوره معلومات ولري او په مخینه (بایګروند، پېش زمینه) یې هم وپوهېږي.

۴- د مطالبو په پوهېدنه (فهم) کې ژورتیا (دقت)

د نورو خلکو په نظریو پوهېدل او له هغو څخه را اخیستنه (برداشت) یو ځانګړی ارزښت لري. ډېر ځله خبرونکي د نه پوهېدنې له امله د مطالبو په نقل (لېږد) کې په خطا لارځي، چې دغه کار په اثر کې د غیر آگاهانه حل لامل کېږي. له دې امله محقق باید د نورو د مطالبو په پوهېدنه او لېږد کې بشپړه ژورتیا څخه کار واخلي. (د نورو په نظریو پوهېدنه، په تحلیل کې یې ژورتیا د مطالبو د انتقال مساله د خبرنې غني والی ښي.)

۵- د نظریو او افکارو په تحلیل کې نقاد ذهن درلودل:

خبرونکی باید نقاد ذهن ولري او هره را په نظریه د وروستۍ خبرې په عنوان و نه مني. ځکه ډېرې رایې او نظریې د ښه او قوي اساس درلودونکې نه دي. محقق باید د تحقیق په موده کې د نورو خبرې و خبرې او نقد یې کړي او د دې پوهه او توانایی ولري چې د مستندو دلیلونه په درلودلو سره د نظریو ښه او بد (کره او ناکره) بیا وپېژني او سره له ناسره بېل کړي یعنې قوي او درست رایې و مني او نادرستې نظریې رد کړي.

۶- د مطالبو د وړاندې کولو لپاره اروايي (روحي) برلاسي:

خبرونکی باید په خپلې بشپړې تجربې سره راټول کړي مطالب داسې وړاندې کړي، چې په مخاطبانو (اورېدونکو) او لوستونکي باندې اغیز وکړي او لوستونکي جذب کړي. د لوستونکو په نظر د اثر منل، هغه مقصدونه دي، چې خبرونکی یې باید تل په لټه کې وي. د په زړه پورې موضوع په ټاکلو کې دقت، د ښه او جامع عنوان ټاکل، د موضوعاتو او مطالبو د ترتیب ډول، درست او پرځای

استدلال، د كلمو بڼه كارول، د جملو غوره ترتيبول او له غه بڼه نتيجه اخيستل هغه مطالب دي، چې د يو اثر د منلو په كار كې گټور دي او په نورو روانې اغيزې ډېرې وي.

۷- د تحقيق له لارو- چارو سره بلدتيا:

د تحقيق له اصولو سره بلدتيا او د څېړنې لارې-چارې د يو څېړونكي غوره ځانگړنې دي. محقق بايد د تحقيق له منل شويو اصولو سره بلدتيا ولري، ځكه له دغه كاره پرته نشي كولای يو بڼه څېړنيز اثر وړاندې كړي، داسې اثر، چې د پوهې او تحقيق د پوهانو د منلو وړ وگرځي.

ډېر شمېر پوهان چې د تحقيق له لارو-چارو سره بلد نه دي او يا لږ تر لږه د تحقيق شكل او فني چارو ته پاملرنه نه كوي، ليدل شوي، چې رسالې او مقالې يې تل نقد شوي او نه منل كېږي او ناچار دي، چې يو ځل بيا هغه وگوري؛ د دې لپاره چې د تحقيق له لارو-چارو سره موږ بڼه بلدتيا حاصله كړي وي. بايد (پراخه مطالعه، د تحقيق نوې لارې، نوي وسايل سره بلدتيا حاصله كړو. موضوعات داسې محقق كړو، چې شكلي او معنايي نوښتونه او خوندونه ولري؛ نوې لارنوی هوش او فكر لوستونکی ته پيدا كول دي.)

۸- له منابعو او ماخذونو سره روږديتوب

د نظر وړ موضوع له منابعو او ماخذونو سره بلدتيا، د څېړونكو مهمې ځانگړنې دي. ډېر موضوعات دي، چې د هغو په برخه كې ماخذونه يا منابع نشته. (د څېړنې د ثقه (لابڼه منلو) او معلومولو په كار كې منابع او ماخذ د لاس او پښو مثال لري.)

څېړونکي بايد له منابعو او ماخذونو سره بلدتيا ولري؛ هغه څه چې نوموړي په دې کار له لاسه نيسي او ورسره مرسته کوي، ډېره مطالعه ده. (هغه څوک چې له نورو ډېره مطالعه وکړي، پوهېږي چې کومه موضوع کې کومو آثارو او کتابونو ته مراجعه وکړي او د پام وړ موضوع او يا تر کار لاندې موضوع په برخه کې ماخذ ترلاسه کړي.) ځکه موضوعات هغه وخت زموږ په حافظه کې دوباره را ژوندي کېږي، چې زموږ ورسره سروکار شي. څېړونکي بايد تل مطالعه وکړي د ماخذونو او منابعو غنا هم د مطالعې له وجې ده.

۹- په بهرنيو ژبو پوهېدل

له بهرنيو ژبو سره بلدتيا هغه ځانگړنې دي، چې محقق سره په نويوالي کې مرسته کوي او تحقيق نوی، با ارزښته او پياوړی کوي. دغه ځانگړنې د محقق لاس د مطالبو په موندلو کې خلاصوي. يوه عربي مقوله ده: ((کل لسان فی الحقيقة انسان)) (هره ژبه په حقيقت کې انسان دی) له ډېرو ژبو سره بلدتيا دې ته ورته دی، چې محقق د څېړنې پر مهال په فن پوه خلک په واک کې لري. په نورو ژبو پوهېدنه د دې معنی لري، چې اوس اوس د علوم پر مختيا نړۍ په مهمو او ډېرو ژبو کې پوره پر مختيا کړې ده، که محقق په نورو ژبو پوه شي، خپله ژبه به د نورو ژبو له علمي پرمختگونو په هره برخه کې برخمنه کړي. دغه کار د ادب پوهانو لپاره ډېر ضرور او اړين دی.

۱۰- له کمپيوټر او اينټرنېټ څخه د گټې اخيستنې مهارت

په کمپيوټر بانې پوهه او د انټرنېټ له شبکې نه گټه اخيستننه د تحقيق او محقق هغه ځانگړنې دي، چې کولای شي ډېر امکانات د څېړونکي په واک کې ورکړي او د تحقيق کار آسانه کړي.

نړۍ نن د يو كلي مثال لري او دا ټول د نويو تخنيكي برياوو له برکته دي. موږ د نويو تخنيكي توکو په درلودلو سره کولای شو د معاصرو پوهانو نظري خپلې کړو او آن د پخوانيو افکار له همدې لارې مطالعه کړو. د تخنيكي مسایلو له برکته کېدای شي سترکتابتونونه زموږ د استفادي وړ وگرځي. په ښه ډول ترې گټه واخلو او د څېړنو پکار کې خپل معلومات زیات کړو او مهارتونه خپل کړو او د ښه تحقیق لارې-چارې برابرې کړو.

۱۱- د ليکوالۍ له اصولو سره بلدتیا

ليکنه او ليکوالی د هرې څېړنې د غوړېدو او پوره ودې غوره بستر دی. د ليکوالۍ له اصولو سره بلدتیا او د ژبې د گرامر قواعد چې رسالې او تحقيقي آثار ورباندې تالیفېږي، د يو څېړونکي لپاره لازم خصوصیتونه دي. که څه هم دغه ځانگړنه فرعي ده او د تحقیق پروژې اصل ته بنيادي زیان نه شي پېښولای، خو د تحقيقي اثر په سلامت او کمال کې د غلطیو د مخنيوي لپاره مرسته کوي او د ټایپ او سمون چارې اسانوي. که چېرې څېړونکي له دې لارې سره بلدتیا ولري، نو د اثر د دست نویس (لومړۍ نسخې) پرمهال به اثر برابر کړي او آن د ټایپ په کار کې به مرسته وکړي او همدارنگه د ليک ننښو د اصلاح په وخت کې به اسانتیاوې رامنځته شي. يو اثر چې د چاله خوا ليکل کېږي، که اېډېټ يې هم خپله وکړي درست به وي، ځکه دا کار ډېر په لارښود استاد پورې اړه نه لري.

۱۲- د محقق نور شمېر ځانگړنې:

د يو ښه محقق ډېر شمېر صفتونه او ځانگړنې په لنډ ډول داسې گڼلای شو:

أ. مخکې له مخکې مطالب راټول کړي، هغه ترتيب او تنظيم کړي، سلیقه خپله جوړه کړي، دا کار کولای شي د تحقیق کار ته رونق ورکړي، له کار سره مینه نه درلودل کاغذ بې نتيجه پاتې شي.

ب. امانت داري هم د خپرونکي يو صفت دی، چې بايد دغه کار د موضوعاتو په نقل کې په پوره ډول، په نظر کې ونيسي. بايد په مستقيم او غير مستقيم ډول امانت په پام کې ونيسي.

ت. محقق بايد پراخ فکر او د خپلواک فکر څښتن وي او د تحقيق په ترسره کولو کې هېڅ ډول تنگ نظري په پام کې ونه نيسي.

ث. محقق بايد له کار سره علاقه ولري او په پرله پسې ډول خپل کار ته دوام ورکړي. ځکه کار ده او تحقيق ترمنځ فوري پل جوړوي.

ج. محقق بايد علمي روح ولري، يعنې له څه ليکلو او تحقيق څخه يې مقصد علمي او فرهنگي بډاينه وي. يوازې مادي مطلب درلودل د تحقيق کار بې خونده کوي.

لنډه دا چې د ښه محقق په صفتونو کې لکه، چې موږ وويل د تحقيق توکي هم رول لري؛ د بوليکوال په وينا:

((د محقق د کار اصلي توکي په څېړنو هغه هم په انساني علومو کې کتاب دی، نو بايد څېړونکي د خپل کار وسيله، چې کتاب دی، په بشپړه توگه وپېژني او وکولای شي له هغه څخه په ښه ډول گټه پورته کړي او وگوري د مطالعې وړ کتاب کومه برخه يې د تحقيق لپاره مساعده ده.)) (۹: ۴۰)

۵- د څېړنيزو علمي آثارو محتوايي ځانگړنې:

تحقيقي او علمي آثار جلا محتوايي ځانگړنې او خصوصيتونه لري. له ډېرو لرغونو زمانو تراوسه د فرهنگ او تمدن په حوزه کې د ژوند په بېلابېلو ډگرونو کې ډېر آثار تاليف، تدوين او ليکل شوي دي، خو ډېری يې علمي-تحقيقي نه دي او يا اوس داسې څه ترې لاس ته نه راځي، چې د څېړنې په اصولو او معيارونو برابر وي.

علمي-تحقيقي آثار د ځان لپاره جلا ځانگړنې لري، چې يادونه يې يو ځل بيا کوو:

الف- يو شمېر څرگندوي، چې: ((څېړنيز اثر گټوره او ښه محتوا لري، مضمون يې بايد منطقي تر او ولري، مخاطب سره تناسب ضرور دی، ساده او روان وي. لنډ او د موضوع او شکل هم آهنگي موجوده وي.)) (۱۲:۷)

ب- ځينې نور بيا په دې باور دي، چې: ((تحقيقي اثر بايد تحليل، پرتلنه، تعريف، توصيف، کره کتنه، قضاوت، دليل او اثبات او ... دا ټول راوغاړي.)) (۲: ۱۷)

ج- چا بيا داسې ويلي دي: ((څېړنيز اثر هغه دی، چې يو نوی تحقيق وي او زياتوي چې په ځانگړي ډول ليکل شوی وي.)) (۴:۸)

له پورته نظرياتو څرگندېږي، چې ځينې په محتوا او ځينې نور په شکل د اثر ټينگار کوي، خو څه شی، چې په ورستيو دوو نظرياتو کې راغلي دي، هغه په دواړو برخو (مضمون او شکل) پاملرنه کول دي. محقق بايد د اثر محتوا او شکل ته پاملرنه وکړي او خپل تحقيق په علمي-تحقيقي معيارونو برابر کړي.

هغه څه چې د علمي-تحقيقي مؤسسو د علمي-څېړنيزو فعاليتونو د حق الزحمو په مقرره کې د افغانستان د دولت د رياست د ۱۸، ۱۸، ۱۳۸۲ (۸۲) لمبر فرمان کې راغلی، په دواړه اړخونو (شکل او محتوا) ټينگار شوی دی. د هغې مقررې د دويمې مادې په دويم بند کې راغلي دي: ((علمي-تحقيقي اثر، کتاب، رساله يا هغه مقاله ده، چې لاندې شرايط ولري:

- ۱) د هېواد په کچه (سويه) نوې مفکوره او نظريه وړاندې کړي.
 - ۲) سبک او ليکنه يې معياري وي، له املايي او انشايي غلطيو خالي وي.
 - ۳) په ليکنه کې يې په عمده ډول له معتبرو علمي منابعو او ماخذونو څخه کار اخيستل شوي وي.
 - ۴) د علمي-تحقيقي اثر مقدمه بايد لاندې صفتونه ولري:
- ❖ د موضوع طرحه په واضح ډول راغلي وي.

- ❖ د تحقیق هدف او اړتیا مشخصه شي.
- ❖ په رشتې پورې اړوند، د تحقیق حدود او ساحه وښودل شي.
- ❖ اثر د محتوا لاند ذکر او همدارنگه د تحقیق د کار د موادو او چلند توضیح کول ضرور دي.
- ❖ د ضرورت او لزوم په صورت کې له معیارونو سره سم په مضمون پورې اړوند جدولونه، احصایې، گرافونه او نقشي وویستل شي.
- ❖ د تحقیق له کار څخه علمي نتیجه اخیستنه.
- ❖ له معاصر علمي منل شویو معیارونو سره سم د ماخذونو د فهرست برابرول.
- ❖ د لزوم (اړتیا) په صورت کې د اثر په پای کې د اړوندو ضمایمو (توکو) موجودیت.
- ❖ د اصطلاحاتو تعریف او توضیح دې وشي.
- له پورته خبرو دا نتیجه اخلو، چې تحقیقي آثار باید (محتوایي او شکلي) نښگنې او ځانگړنې ولري؛ چې موږ به یې دلته ځینې محتوايي او شکلي ځانگړنې راوړو:

الف: د نوې او تازه مفکورې وړاندې کول.

تحقیقي رساله باید نوې او تازه مفکورې د لوستونکو لپاره ولري. هغه هدف چې محقق لري (د تازه او نویو مفاهیمو لټول البته د پخوانیو او نویو معلوماتو په رڼا کې) باید خلکو ته وړاندې شي، د دغه په لوستلو د لوستونکي یو څه تنده ورباندې ماته شي.

ب: د ټولنیز (کلي) مطلبونو او مفاهیمو تحلیل:

محقق باید د نظریو په رڼا کې پلټنه وکړي، یعنې د پراخه او نویو نظریو عینکې ځانته کېږدي او هغه کلی (هدفی تحلیل) له خپلې څېړنې راوباسي.

په خپل تحقیق کې (ټول اثر معرفي) او توصیف شي، توضیح او بیا یې له اصولو سره سم د ټولو جزیاتو څېړنه وشي.

پ: د پدیدو او مفاهیمو تعریف:

تعریف د یوې ښکارندې (پدېدې) د ماهیت پېژندل دي، په دې ډول، چې (د بریې ومني او لږ شمېر یې نه...) (مانع، اغیار، جامع افراد).

په یوه تحقیقي اثر کې لومړی د موضوع پېژاند وشي او بیا یې مفهوم بیان او توضیح شي.

ت: ستاینه (توصیف) او تمثیل:

د پدیدو توصیف او بیا د هغو د بیان لپاره مثالونه راوړل د علمي تحقیقي اثر ښه خصوصیت دی. توصیف یا ستاینه د یوې پدېدې بیان او سپړل دی، خو باید د اثر ټول غوټه په ستاینه او مثالو کې واضح او څرگنده شي. اثر باید داسې د لوستونکي مخ ته کېښودل شي او توصیف شي، چې ابهام (تیاره) گوټونه په کې پاتې نه وي، مګر دا د دې معنی نه لري (چې په یوه موضوع کې زما یا ستا یا درېیم شخص تحقیق او او آخر دی، بلکې تر دې دمخه شوی او لا نور به هم وي.)

ث: د رایو او نظریو پرتلنه (مقایسه)

د رسالو او تحقیقي آثارو له ځانګړنو یو هم پرتلنه (مقایسه) ده او هغه د دوو موضوعګانو یا دوو یا ډېرو پدیدو ګډه وجه او بېلوالی دی؛ په هغه ډول، چې په دې کار د نظریو وزن او اعتبار مشخص شي، ارزښتمندي، صحت او سقم یې ښکار شي، د ګډون او بېلتون وجه یې څرګنده شي او په دې ډول د تحلیل لپاره لارې-چارې برابرې شي.

ج: د نظریو نقد (کره کول)

د بېلابېلو نظریو کره کول د علمي-تحقيقي رسالو او اثارو ځانگړنه ده. څېړونکي یوازې د خبرو نقلونکي نه دي او همدارنگه د خلکو د نظریو مخالف هم باید نه وي. هغه باید د کنجکاوي په روحیه او له ډېرې علمي زېرمې (ذخېرې) سره د څېړنې موضوع ته ورننوي او د تېرو او نویو له پوهانو د نظریو نښکې او بدې راوباسي او نوې مفکورې فرهنگي ټولنې ته وړاندې کړي.

ح: دلیل او ثبوت

دا د تحقیق یوه بله ځانگړنه ده. څېړونکي باید په څېړنه کې د شخصي فکر، دودونو، عنعنو او سلیقو له مخې کوم حکم ونه کړي، بلکې باید د هر حکم د اثبات لپاره دلیل وړاندې کړي. هر حکم د خپل اثبات لپاره د دلیل غوښتونکي دي، ځکه د علومو هره برخه ځانگړې دلیلونه لري.

په ادبي او انساني علومو کې دلیلونه د روایت او درایت (پوهې) پر بنسټ ولاړه وي. روایتونه یو له بله سره متفاوت وي او توپیر لري. په هر ډول د هرې ادعا د اثبات لپاره دلیل په کار دی او تحقیقي رسالې باید دلایل ولري او دغه کار د څېړنې په برخه کې ارزښت لري.

خ: قضاوت او حکم

د څېړنیزو رسالو له محتوایي ځانگړنو څخه یو هم (حکم او داوري) (قضاوت او حکم) دی. باید څېړونکي له ځانه نظر هم ولري او هغه څرگند کړي او د رایو د اختلاف په حالت کې (رایه ورکړي، قضاوت وکړي او حکم ورکړي او د منلو وړ خپله خبرې وړاندې کړي.)

په قضاوت کې دا مهمه ده، چې څېړونکي له هر ډول تعصبونو خپلواک وي. محقق باید له هر ډول ډله ایزو، نژادي او نورو وړو مفکورو څخه خلاص وي او په څرگند ډول حق او باطل خلکو ته وروپېژني.

د: د ژبې د ليکوالۍ اصولو او قواعدو سره برابري
ټولې مقالې اورسالي، چې ليکل کېږي، بايد د ليکوالۍ له ټولو اصولو په تېره
گرامري د ستور سره برابري وي.
که يو څېړنيز اثر په هره برخه (طبي، زراعتي، انجينري، ادبي او هرو نورو علمي
برخو کې وي، بايد د ليکوالۍ ټول اصول په کې مراعات شي.

د: د لغاتو او اصطلاحاتو توضيح
د هر تحقيقي اثر له ځانگړنو دا ده، چې د کتاب په پای کې د مضمون اړوند لغات
او اصطلاحات معنی او تفسير کړي.

۶- د څېړنې د ترسره کولو پړاوونه:

څېړنه د ترسره کولو پړاوونه لري؛ چې بايد په ترتيب سره ترسره شي.
تحقيقي عمليات په ځانگړو علمي حرکتونو سره پيلېږي او هغه پړاوونه لري، چې
يو پر بل پسې بايد عملي شي. څېړونکي په هره مرحله کې د خپلواکو عملياتو د
ترسره کولو اړمن دي، چې بايد په جلا، خو په ترتيب او پرله پسې ډول ترسره شي
او بيا بل پړاو ته لاړ شي.
هره څېړنه د دې لپاره، چې پوره پايلې ته ورسېږي، خو پړاوونه بايد تر شاه پرېږدي
او د تحقيق پړاوونه په لاندې دي:

د موضوع ټاکل:

د موضوع ټاکل او انتخاب، د تحقيقي اثر په رامنځته کولو کې مهم او د ارزښت
وړ دی. محقق هغه مهال څېړنه پيل کوي، چې له نه پېژندونکې موضوع سره
مخامخ کېږي، بايد د هغې موضوع څېړل لازمي او گټور وگڼي. دغه راز په تحقيق

کې محقق ځان پېژني او نورو ته ځان وپېژني. طبيعي خبره ده، چې د تحقيق په موضوع کې پوښتنه يا پوښتنې د محقق په ذهن کې پيدا کېږي، هغه بايد هڅه وکړي د تحقيق موضوع يا مساله له بېلابېلو اړخونو ځانته تعريف کړي، ځکه موضوع تر څو پورې، چې نوموړي ته ګونګه وي، د څېړنې او پلټنې وړ نه ده. د تحقيق موضوع بايد نوې او غير تکراري وي او ترسره کول يې بايد ګټه رامنځته کړي.

څېړونکي بايد د تحقيق د موضوع حد او پوله وټاکي، خو د کار په اوږدو کې له اساسي ستونزو سره مخامخ نه شي، ځکه لويه موضوع د څېړنې او پلټنې وړ نه ده. د موضوع محدود بدل محقق ته امکار ورکوي، خو د موضوع د بېلابېلو برخو په څېړنه پيل وکړي او په هغه پورې اړوند مسالې وڅېړي، نو له دې امله د موضوع په تعريف او حدودو کې فرعي او لږکي (جزيي) موضوعګانې، چې له اصلي موضوع سره ارتباط لري؛ په پام کې ونيسي.

د موضوع انتخاب آسانه کار دی، خو د هغې محدودول ستونزور کار دی. په دې معنی، چې د څېړنې په برخه کلي موضوع نه شي کېدای د ارزښت وړ وګڼل شي، ځکه هر څومره، چې موضوع لويه (کلي) وي، د ارزښت وړ وبلل شي. بايد څېړونکي هڅه وکړي د تحقيق وړ موضوع پراخه وټاکي.

■ بل هغه څه، چې د تحقيق په کار کې د محقق لپاره ګټور وي، له موضوع سره مينه والی (علاقمندي) ده. له هغې موضوع سره، چې محقق مينه وال نه وي، هغه په درست ډول څېړلی نه شي. له موضوع سره بلدتيا او مينه د محقق د پلټنې حس پياوړی کوي او هغه د برياليتوب لوړو ته پورته کوي، نو که د موضوع ټاکل په محقق پورې اړوند وي، بايد داسې موضوع غوره کړي، چې ورسره مينه او علاقه ولري.

د موضوع په ټاكلو کې بايد د ټولنې او فرهنگي چاپيريال پېژندل په پام کې ونيول شي. هراثر، چې د ټولنې د اړتيا په برخه کې تاليف شي، د فرهنگي ټولنې له نښه راغلاست (استقبال) سره به مخامخ شي.

بله مهمه خبره داده، چې د خپرونکي پياوړتيا او پوهه د تحقيق په کار کې مراعات شي؛ په دې معنی، چې محقق بايد هغه موضوع وټاکي، چې په هغه برخه کې تخصص او مخکې له مخکې معلومات ولري، دغه کار د تحقيق په کار کې ډېره مرسته کوي.

لازمه ده محقق د موضوع په ټاكلو کې له کل نه جز ته لاړ شي او هغه د خپل کار عنوان وټاکي. د مثال په ډول که د خوشحال د شعر او آثارو په برخه کې خپنه کوو، دا کلي موضوع ده، خو که شعر (د خوشحال په نظر) را اخلو او بيا تحقيق ور کې کوو، نو دا جزيي موضوع ده.

۲- د خپرنې د موضوع ثبت او قرارداد:

کله داسې هم کېدای شي، يو محقق د يوې مؤسسې او يا تحقيقي خاص بنسټ (نهاد) لپاره تحقيق وکړي. همدارنگه هغه خپرنې، چې د بېلابېلو دورو لپاره تحصيلي پايلېکونه جوړوي او يا په پوهنتونونو او علمي مؤسسو کې د علمي ترفيعاتو لپاره پايلېکونه جوړوي، ثبت او قرارداد يې يو اړين (ضروري) کار دی. هغه خپرنې چې محقق يې د يوې مؤسسې لپاره ترسره کوي، په قرارداد کې د کار د ترسره کولو لپاره ضروري دي. محقق د هر کار د ترسره کولو لپاره بايد يو وړ (مناسب) وخت (زمان) په نظر کې ونيسي او په هغه موده کې چې قرارداد کوي، بايد په هغه اندازه وي، چې په هغه موده کې تحقيق ترسره کړي.

همدارنگه د تحقيق کار لگښت (هزينې) ته اړتيا لري، بايد هغه پيسې چې د تحقيق د ترسره کولو په کارې کې لگېږي، وسنجول او برابرې شي، پرته له دې ډېر ځله ليدل شوی، چې د تحقيق کارونه نيمگړي پاتې شوي وي.

د تحقیق په کار کې وړاندوینه او سوچ کول، ځانګړې ارزښت لري، ځکه د کار په اوږدو کې ستونزې کمېږي.

۳:- لومړنۍ فرضیه (سوچ) او وړاندوینه کول (طرحه ریزی):

کله چې یو مهندس د ودانۍ د جوړېدو اراده ولري، لومړی د خپل پام وړ کار په برخه کې یو نقشه برابروي او له هغه وروسته خپل کارونه له نقشي سره سم ترسره کوي.

په هر څېړنیز کار کې باید ګڼلاره او د کار اصلي محوړونه، چې څېړونکی هغه له سره ترپایه ترسره کوي؛ باید وټاکل شي. دا کار د دې لپاره ښه دی، چې محقق په خپل کار کې نه ناهیلۍ کېږي.

د تحقیق د طرحې د برابرولو هدف، د ترټولو ښه ټاکل او د تحقیق په کار کې په عملي لاره ده، څو له هغې لارې په مطلوبو معلوماتو برلاسی ومومي. دا د تحقیق خاګه هم ګڼلای شو.

په اجتماعي او ادبي علومو په تحقیقاتي کار کې فرضیه (سوچ) ځانګړې ارزښت لري، زیرګانه حدس کولو هم د تحقیق د نتیجې لپاره ضروري خبره ده.

فرضیې د تحقیق په کار کې روښانه، مشخصې او د درک وړ وي او یوازې په خیال او ګمان او حدس ښانه وي.

۴:- د منابعو، ماخذونو او کتابونو پېژندنه:

له لومړنۍ برنامې او د کار د خاګې له برابرولو وروسته محقق د خپل کار منابع راپیدا کوي او له پېژندلو وروسته هغه ثبت او راټولوي. د محقق منابع چې هر څومره غني او ډېره وي، په تحقیق کې د حقیقت پیدا کېدل آسانه او د پام وړ وي. د محقق د استفادې وړ منابع باید اصیل وي، یعنې لاس یې نه وي خوړلي او تحریف شوي نه وي او په انساني علومو کې، چې څومره لرغونتوب ولري د

تحقیق ارزښت ډېروي. خپرونکی باید د منابعو په راټولولو کې پوره پاملرنه او ژورتیا وکړي.

د محقق مطالعه د منابعو په برخه کې رول لري. خومره چې د محقق د پوهې ساحه پراخېږي، په دې معنی ده، چې له منابع او ماخذو یې په پراخه توګه ګټه پورته کړې ده.

له اهل نظر سره مشوره هم د منابعو په کار کې مرسته کوي. محقق باید له پوهانو، صاحب نظرانو سره وګوري، مرکې وکړي او له تجربو یې ګټه پورته کړي. له کتابخانو څخه د ځینو کتابونو نومونو له ځانه سره یاداشت کړي، نېټ څخه ګټه واخلي.

محقق باید له لومړي لاس موادو ګټه پورته کړي، داسې کتابونه او منابع وی، چې له پوره ژورتیا، تفکر، نقد او تحلیل څخه په کې کار اخیستل شوی وي. له مورنۍ ژبې پرته که نورې ژبې یې زده وی، د هغې ژبې مجلو، کتابونو، رسالو او مقالو ته دې مراجعه وکړي او دا د تحقیق په کار کې نوې تجربې او پوهې ترلاسه کول دي.

لنډه دا چې محقق باید له کتابونو، مجلو، رسالو، مقالو، انټرنیټ او خپلې مطالعې د یاداشتونو له لارې، د مطالبو د تنظیم، ترتیب، انسجام، تجربو، څاګو، فرضیو، تحلیلونو، بدلونونو، تعدلونو، کارونو، لیکونو او ټولو تجربو او پوهنو څخه ګټه پورته کړي. سره له ناسره بېل او داسې مطالبو په برخه کې تحقیق وکړي، چې د پام وړ وي.

محقق باید خپل کار په پای کې یو ځل بیا اصلاح او وګوري او ګڼه هم بل مسلکي سړي ته وسپاري، چې اېډېټ او سمون په کې وکړي.

د کتاب، رسالې اېډېټ کول دا معنی لري، چې موږ خپل کار د کتاب د تیارولو او چاپولو لپاره چمتو کوو؛ که تصحیح لږ په ځنډ ترسره شي بده خبره نه ده.

۷- د ماخذونو د کارولو او برابرولو ډولونه:

په تحقيقي اثارو کې د ماخذونو کارولو لارې-چارې ډول ډول دي. په کتابونو او رسالو کې يو ډول، په تحقيقي مقالو کې بل ډول، په مونوگرافونو کې بل، په ذوقي مقالو او مجلو کې بېلې لارې تعقيبوي. له دې امله په علمي-تحقيقي او نورو مقالو کې د ماخذونو کارول په لاندې ډول راوړو:

په رسالو او تحقيقي کتابونو کې د ماخذ ورکول په يو ډول نه دی. يا په بله وينا خپرونکی يوه خوله او يو فکر نه دی، ډول، ډول لارې يې غوره کړي او په دغه کار کې پرمخ ځي. کېدای شي دا کار د دوی له ځانې سلیقو څخه منشا اخيستې وي، خو بيا هم کېدای شي د تحقيق په کار کې گټور وي، لږ تر لږه د علمي-تحقيقي اثارو د ماخذونو د چال چلند لارې ډېرې، خو موږ به يې دلته درې راواخلو: په پاورقۍ يا د پانې لاندې برخه کې د ماخذ ورکولو چال چلند:

په دې روش کې که خپرونکی له يوه اثر نه گټه پورته کړې وي، د خپل کتاب يا رسالې په متن کې شماره راوړي او له هغه وروسته گڼه (شماره) يعنې د صفحې په پاې کې له افقي خط وروسته خپل د پام وړ ماخذ او منبع لوستونکو ته ورپېژني. په دغه روش (چلند) کې کله چې د ماخذ نوم د لومړي ځل لپاره په پاورقۍ کې راځي، بايد بشپړې ځانگړنې يې په ترتيب سره ذکر شي؛ يعنې د مؤلف يا محقق (نوم، تخلص، د اثر نوم، مصحح نوم، مترجم نوم، ځای، د چاپ نوبت، کال، د چاپ ځای، خپرونکې مؤسسه او هم جلد (ټوک او مخ) وښوول شي.

(۱) که محقق غواړي د کتاب يا رسالې په پای کې ماخذ ورکوي، لازمه ده په متن کې شماره ورکړي او بيا د کتاب په پای کې شماری د الفبا په ترتيب سره ورکړي. البته دغه ټول ډولونه پخواني دي. مهمه مساله دا ده، چې موږ په يو اثر کې له څه شي او کوم ماخذ څخه استفاده کوو. که مو استفاده په کتاب يا تحقيقي مقالې يا رسالې کې نو لازمه ده په پوره ډول ماخذ ورکړو.

(۲) په علمي-تحقيقي مقالو کې ماخذ ورکول: د علمي-تحقيقي کارونو يو ځانگړنه د ماخذونه درلودل دي. کله چې ليکوال په خپله علمي مقاله کې له ماخذونو گټه پورته کوي، هغو سرچينو څخه، چې د خپلې مقالې په ليکلو کې گټه پورته کړي، لوستونکو ته معرفي کړي. د علمي مقالو ماخذونه هم په يو ډول نه کارول کېږي، د وختونو په تېرېدو سره محققينو او ليکوالو له بېلابېلو لارو چارو کار اخيستی، چې د تحقيق او تاليف کاري يا آسان کړي او يا ستونزمن کړي دي. په ډېر پخوا وختونو کې زموږ په هېواد کې د ليکنې او څېړنې لپاره هم د ماخذ ورکولو شيوه يو لاس نه وه. په پوهنتونونو او اکاډميو کې کابو يو ډول شيوه موجوده وه او هغه دا چې (ماخذ يو ځل د شمارې په ورکولو په متن کې بيا پاورقي کې معرفي کېده او د کتاب په پای کې به بيا راوړل شو، خو اوس په پوهنتونونو کې (شماره بيا شارحه بيا صفحه) او د کتاب په پای کې هماغه ماخذ د الفبا په ترتيب ورکول کېږي او مخ بيا نه راوړل کېږي. پخوانی ډول: اميل بنونيست ويلي: ((د آسيا په وچه کې د ژبو دوه کورنۍ شته، چې يوه هندي او بله ارياني ده او دواړه يوه گډه رېښه لري.)) (۱) ۱- اميل بنوست: د اندو اروپايي ژبو کورنۍ. (لومړی چاپ ۱۹۵۸) کابل: کابل پوهنتون نشرات ۱۸ مخ.

اوسنی ډول:

هماغه مطلب، له هغه راوړوسته صفحه بندېږي او همدلته د کتاب مخ هم راوړل کېږي؛ په پاورقي کې نه راځي. د کتاب په پای کې: ۱- اميل بنونست. ۱۸۵۸. د اندو اروپايي ژبو کورنۍ. (لومړی چاپ). ځای. مطبعه.

- که له فارسي پښتو او اردو څخه مو ماخذ را اخیستی وي، له راسته خوا شمارې په ترتيب او که له هندي يا انگريزي څخه ماخذ راوړي وي، له چپ لوري ماخذ ورکول کېږي او که انټرنېټ وي نو:

www.geocities.com/farraiiv/cearah.html

۸- د څېړنې (تحقيق) او تحليل ترمنځ توپير:

تحقيق د ليکوالۍ په دنيا او تحليل د ليکوالۍ په کار کې مهم او د پام وړ بحثونه دي.

څېړنه د ليکوالۍ په دنيا کې دوامداره او پرله پسې بهير دي، چې ترسره کول يې ضرور او له تحقيق پرته د ليکوالۍ بهير له ډېرو کمښتونو سره مخامخ کوي او تحليل (په ليکوالۍ کې د موضوعاتو او مفاهيمو درک او تفسيرول دي.)

که تحقيق ونه شي، ليکوالۍ پراختيا او وسعت نه مومي او که د ليکوالۍ په هره برخه کې تحليل نه وي، دا معنی لري، چې موږ د موضوع له درک پرته د هغې په څېړنه او تفسير لگيايي، نو څېړنه له انساني ژوند سره مل هڅه ده، چې په بېلابېلو برخو پورې اړوند پوهې ته پراختيا ورکوي او تحليل د پوهې او مسلک په کار کې د انساني فکر د سمبالولو، پراختيا ورکولو، هويت او انکشاف ورکولو وسيله ده؛ له دې امله که هر تحقيق که په هره برخه کې وي، د يو تحليل له مخې وي، تحقيق له تحليل پرته مفهوم نه لري. (دواړه يو د بل لازم او ملزوم دي.)

يو تحقيق هغه وخت په زړه پورې او مدلل وي، چې له تحليل سره ملگري وي، ځکه تحليل د تحقيق د بشپړولو او د سپړلو معنوي قوت دی او هر تحقيق د تحليل په وسيله هويت مومي. په دې اساس حسن عميد وايي: ((تحليل - مص. [ع] (ت، ل) حلالول، ښه شمېرل، حلول، پرانستل، په معده کې د خوړو حل کېدل.)) (۱۵: ۵۴۶)

څرگنده شوه، چې تحليل د تحقيق شويو شيانو او مطالبو شمېرل، حلول او ورسره ورسره پرانستل دي.

پښتو انگليسي قاموس کې راځي، چې (تحقيق؛ ريسرچ Research او پلټنه ده او تحليل (Assimilation, decomposition)، Dissolution ته وايي)) (۱۰۳: ۳)

که تحقيق خلقلول، لټول او پيدا کول دي، نو تحليل د هغو موادو باطني راسپړنه ده، آن حلول او تجزيه کول ورپورې اړه لري. په (زاهد پښتو-پښتو سيند) کې راځي: ((تحليل-ن.م (ج-تحليلونه) حلول، تجزيه کول، وييلې کول، يوه موضوع په څو برخو ویشل او د دغو اجزاو و ترمنځ د اړيکو بيانونه ده.)) (۲۰: ۲۱۲)

اوس څرگنده شوه که تحليل له تحقيق سره مل نه وي، موضوع په پوره ډول وضاحت نه موي؛ تحليل که يوې خوا د تحقيقي موادو سپړنه او تجزيه ده له بلې خوا د تحقيقي موادو د سپړلو تيوري هم ده.

که تحقيق د بشر د اړتيا او کنجکاوي (پلټنې) نتيجه ده، خو تحليل دغه کار ته مفکوره او ايډيا پيدا کول دي او د همدغې ايډيا په وسيله د يوې موضوع بڼه سپړنه ده. د تهران پوهنتون استاد د کتر علي فاخر د دوکتور اثر کې داسې راغلي دي: ((تحقيق يو نظامنده کار او بهير دی، چې د يو سنجول شوي منطق له مخې ترسره کېږي، خو تحليل د تحقيق د ترسره کېدو عامل او هدف ښکاره کول؛ هغه وخت تحقيق ښايسته ده، چې د تحليل له مخې وي، بې تحليله تحقيق بې بارانه او بې اوبو کړنده ده.)) (۱۴: ۲)

په تحقيق کې هدف نغښتی وي او په تحليل کې فکر؛ نو په دې اساس (هر هدف د يو فکر محصول دی او يو فکر د ستر مرام په درلودلو ښکلی کېږي او د بري پړاو ته رسېږي.)

۶-۳- د شپږم څپر کې د مطالبو لنډيز:

- ❖ تالیف او څېړنه او د لیکوالۍ نورې برخې د معاصرې لیکوالۍ مهمې، علمي، ادبي او آن تدریسي برخې جوړوي.
- ❖ لومړۍ؛ تالیف، ردیفول، جوړول او منظمول دي، یعنې لیکنو ته داسې سر او صورت او سامان ورکول چې په هماغه فني برخه کې انسجام رامنځته کړي. د اوسنۍ لیکوالۍ ډگر له تخلیق، تصنیف او تحقیق مالا مال دی. هر علمي او ادبي او هنري تحقیق یوه غزنه او آن پنځونه ده، چې تالیف او تحقیق هم د لیکوالۍ په ډگر کې مهم رول لوبوي.
- ❖ ځینې خلک چې د شهرت د خیال تېري وي، عادت لري، چې ډېر ژر د کتاب په تالیف لاس پورې کړي. همدا چې یوه مقاله او اثريې ولیکه، نو سمدلاسه د کتاب په خپرولو هم لاس پورې کوي او دا خولا پرېږده د نورو لیکوالو د آثارو په نقد کولو پیل کوي.
- ❖ په دریاب قاموس کې راځي: تالیف واحد مرکز جمع، یوځای کونه او کتاب لیکنه ده، خو فرهنگ عمید کې وایي: ((تالیف؛ یوځای کونه، راټولول، دهغو ټکو راټولول، چې په بېلابېلو ټوټو پورې اړه ولري. همدارنگه زیاتوي: دوستي کول، الفت ورکول، راټولول، خواره واره شیان سره راټولول، دهغه کتاب راټولول، چې مطالب یې له نورو کتابونو اقتباس شوی وي. عربي قاموس: تالیف گرد آوري شده، کمپوزشن، کمپوزنگ، اېډېټینګ ته هم وایي.
- ❖ تالیف ډېر په اقتباس ولاړ وي، خو په دې شرې چې ټول اقتباس نه وي او که وي راټولول یې د اړتیا او فني تجزیې پر اساس وي، دغه کار د پرمین ته اړتیا ده.

- ❖ په اکاډميکو او علمي مؤسسو کې ممکن ځينې ليکوال وغواړي په بېره يو تاليف وکړي؛ تاليف د تجربو او ډېرو مکررو پوهنو لاسته راوړنه او مجموعه ده، نه د بېرې او تلوار.
- ❖ د کابل پوليتخنيک او د لوړو زده کړو وزارت د انسجام او تحقيق رياست علمي غړي، ښاغلی استاد پوهاند نور محمد همدا نظر لري: به نظر من: [د تاليف آثار ضمن رهنمود های مقررہ مطالب ذيل بايد در نظر گرفته شود:
- عنوانين، فصول و مفردات طبق خواست زمان، انکشافات علمي و جامعه بهتر است.. فهرست شوند.
- تاريخچه موضوع يا عنوان طرح شده، اشار کتبی و تاريخی در اشار کتبی و تاريخی و اشار علمی مرور طور فشرده بصورت مشخص و موجز با ذکر نام مؤلف گفته شود.
- نقد يا تايد اثار قبلی بشکل مستند و منطقي اگر ضرورت باشد؛ صورت گيرد.
- داشته ها و يافته های مؤلف به زبان و ادبيات و شيوه مربوط نحو، با تفصيل و مستند به اثار علمی قبلی در آشکال، تعارف... و اظهارات بيان گردد...
- همدارنگه د نورو څېړنو، مرکو او پوښتنو ترڅنگ چې د ځانگې او نورو استادانو څخه د تاليف په برخه کې کړي دا دی يوه ژوندی مرکه لرو، چې لنډيز يې راوړو:
- د کابل پوهنتون، د ژورناليزم پوهنځی حقدار استاد او د لوړو زده کړو وزارت د انسجام او تحقيق رياست علمي غړی ښاغلی پوهاند وفا ليکي:
- [برای تاليف یک اثر علمي مراتب آتی بايد در نظر گرفته شود:
- موضوع تحقيق و تاليف يافته های تحقيق از جمله مسایل عمده در پيشرفت و تکامل جامعه انساني است. زیرا انسانها از زمان طفوليت تا مراحل کھولت ضرورت دارند که بر معلومات و جانيبي خود بيفزايد.
- همچنان کشف رازهای خلقت و طبيعت از جمله خواسته های انسانی می باشد.
- البته تجربه، جستجو و کنجکاوی پایه و اساس تحقيق را تشکيل ميدهد...

باید گفت که داشته‌های علمی بدون تحلیل و تحقیق بدست نمی‌آید. لذا برای آنگه یک اثر دارای محتوای عالی باشد، باید میتودلوزی و یا اصول تحقیق را مراعت کرد و ...

- ❖ د کتاب په تالیف کې لازمه ده: د یو چا د سبک پیروي وشي.
- په تالیف کې هڅه وشي، چې رانقل شوي مطالب ښکاره او مشخص وي ... نور ارقام دې له کتابه وویل شي.
- ❖ د تالیفي او تصنیفي اثر ترمنځ ښکاره توپیر موجود دی؛ هماغسې چې نور ادبي-اجتماعي صنغونه د فن له پلوه سره توپیر لري، د لیکنې په ډگر کې هم پراخه توپیرونه لري.
- ❖ د تالیفي اثر برابرو د یو مشخص تدریسي هدف لپاره وي. باید ډېر واضح او څرگند وي؛ د لیکوال لازمه پوهه، تجربه او انتظام ور کې صراحت ولري. د تالیفي اثر ځانگړنې تر ډېره بریده د مؤلف په مهارت او تجربه پورې اړه لري.
- ❖ په تالیف کې یا د تالیف کولو په وخت کې لیکوال ته خپله پوهه یا کتابي پوهه کافي او پوره نه ده، بلکې لازمه ده د هېواد په مذهبي او ملي روحیه پوه او سمبال وي، ځکه تالیف کول د لیکوال یو اجتماعي مکلفیت دی، چې پوه، اخلاص، ښه نیت او له موضوع څخه لازم درک باید په کې موجود وي.
- ❖ قرآن کریم، حدیث، ټولنپوهنې، دودونو او نورو علومو کې معلومات ولري. له دې امله تالیف نه یوازې د لیکوال خپل نظریات دي، بلکې د نورو د قول ځلول هم دي. تالیف بله ځانگړنه دا ده، چې لیکوال له خپله ځانه لار نه باسي، نوموړی د ضرورت له مخې د سترو لیکوالو د سبک پیروي کوي.
- ❖ تالیفي اثر ډېر ځله تدریسي هویت لري او اهداف یې روزنیز وي. دغه آثار (تالیفي) په پوهنتونونو او د لوړو زده کړو علمي مؤسسو کې د استفادې وړ وي؛ همدا اړتیا ده، چې د لیسانس دورې محصلین باید په پوره او عمومي ډول، د ماسټرۍ او دوکتورا محصلین په خصوصي او مسلکي ډول د لیکوالۍ په ټولو

ډولونو وپوهېږي، اهداف یې وپېژني او د لیکوالۍ او لیکوال کېدو هڅه د لیسانس له دورې پیل کړی.

❖ د تالیفي اثارو د لیکلو بله ځانګړنه داده، چې ډېر تمرین او ممارشت غواړي، د لیکلو تمرین د تالیفي اثر کره هویت لا ځلولی شي، ځکه نو د تالیف کولو پرمهال ډېر تمرین ته اړتیا ده، اړتیا زموږ د ضرورتونو د رفع کولو آسانه او ډاډه لار په لاس راګوي.

❖ په تالیفي اثارو کې د اقتباس ترڅنګ، ماخذونه باید بنسکاره او په پوره امانتداری و کارول شي. هر ماخذ د کتاب په منځ او د کتاب په پای کې د معیاري طریقي له رویه استعمال شي، یعنې د پوهنتونونو له دود سره. ځینې وختونه یوه کلمه، اصطلاح او مطلب د صفحې په پای کې هم توضیح کېدای شي.

❖ د تالیفي اثر له ځانګړنو دا هم ده، چې په اثر کې د هرې بلې نظریې راوړل د یو علت د (سپیناوي) لپاره باید وي؛ یعنې د هر علت لپاره یو معلول راوړل شي؛ مثلاً که یو اثر د یو سمستر لپاره لیکل کېږي، یا دوو، باید (اړتیا، علت، مفردات او د څانګې تدریسي غوښتنې منعکسې کړي.

❖ په تالیفي اثر کې رنګارنګي ډېره اړینه ده. تالیفي اثر نسبت تصنیفي اثر ته ډېر دقیق وي. یو تالیفي اثر باید (نوی، لنډ، کره، مردف، مرتب، منظم، عام فهمه او بالاخره تدریسي هویت ولري.

❖ د څېړنیزو او تالیفي اثارو د برابرولو میتودونه:

باید په پوره پوهه، علمي واکمنۍ او ډېرو تجربو ولاړ وي او لیکوال یې په لیکلو کې قابل صلاحیت وي؛ د لیکوال د کلونو تجربو محصول وي؛ د تالیف له لارو-چارو سره بلد وي، څنګه چې د علومو ځانګې بېلې دي، نو د تحقیق او تالیف لارې چارې هم جلا دي او دغه میتودونه، تاریخي، سیاسي، علمي، ادبي او نور دي.

- ❖ میتودونه په (تاریخي، سیاسي، علمي او ادبي-هنري باندې ویشل کېږي. تاریخي میتود د پېښو د پېښېدو عوامل بیانوی، سیاسي میتود سیاسي لارې-چارې په میتودیک ډول رابښي، د علمي میتود شیوه د انکشاف او مهارت پر شیوه استواره ده. ادبي-هنري میتود پر ښکلا ییزو موازینو اتکا لري. فکري او خیالي مهارتونه او معیارونه هم په کې ارزښت لري.
- ❖ تالیفي کتابونه د ځان لپاره میتودونه لري لکه: درسي مفردات، لیک لړه فصلونه، د فصلونو لنډیز، سوالونه او ماخذونه لري. مفردات یې په څانګه کې ثبتېږي؛ له پنځو کلونو وروسته کېدای شي تغیر شي؛ د محصلانو لپاره ضرور دی؛ درسي کتاب د ساعتونو او کرډ پټونو له مخې او په سمستر کې څو ساعته او څو اونۍ ویل کېږي.
- ❖ تحقيقي اثر هم میتودونه لري؛ لکه: تاریخي میتود، د سروې میتود، تجربې میتود او ...
- ❖ تحقیق؛ څېړنه او ښکاره کول، محقق کول، برجسته کول او په ډاګه کولو ته وایي. ریسرچ، بیالټونه او پلټنه هم ده. تحقیق په مختلفو ډګشنریو کې بېلابېل نومونه اخیستل شوي، چې متن ته دې مراجعه وشي.
- ❖ د تحقیق کلمه د ((حق) له مادې اخیستل شوې، رښتیا، درست، د باطل ضد، ثابت او واجب معنی ورکوي. ده خدا لغتنامه کې راځي: د تحقیق کلمه عربي ده، په فارسي ژبه کې معادل یې (پژوهش) او د پژوهش ماده د پژوهیدن له مصدره یعنی لټون او پلټنه او ښکاره کونه ده؛ اخیستل شوې ده.
- ❖ که غواړو د تحقیق ارزښت وپېژنو او د ژوند په ټولو (علمي، ادبي، فرهنګي او ... برخو کې تحقیق وکړو، لازمه ده لاندې پوښتنو ته ځواب ورکړو:

۱) ولې تحقیق کوم؟

۲) د څه په باره کې څېړنه کوم؟

۳) زما څېړنه کومه ارزښتمنې لري او کنه؟

٤) کوم تحقیق چې زه کوم د نورو (مخکینو) څېړنو ارزښتمندي زیاتوي او معلومات پرې ورزیاتېږي کنه؟

٥) زما تحقیق د لاینحله پوښتنو ځواب ورکولای شي کنه؟

٦) زما په څېړنه کې کوم ارزښتونه پراته دي؟

٧) او کوم هدفونه لري؟

باید پورته پوښتنو ته ځوابونه ومومو. اصلي متن ته دې مراجعه وشي، پوره ځوابونه ورکول شوي دي.

❖ څېړونکی (محقق) څوک دی؟

هر محصل او لیکوال یو څېړونکی او محقق دی، دا ځکه غواړي د دوامدار مطالعې له مخې لیکنه وکړي، د لازيات تحقیق احساس کوي. څنگه چې هر تحقیق یو حقیقت دی، د حقیقت د موندلو لپاره باید څېړونکی د لوړو اخلاقي او علمي ځانگړنو درلودونکی وي. صابروي، پوه او عالم وي، له خپلې رشتې او مسلک سره مینه ولري او د یو مسلکي په توگه د تحقیق کار ته دوام ورکړي.

❖ د تحقیق اصل؛ څېړنه ورته وایو او څېړونکی (محقق) دی؛ دواړه (څېړنه او څېړونکی) د عربي له تحقیق او محقق نه اخیستل شوي دي او مصدر یې د تفعیل له بابه دی، (حق، یحقق، تحقیقا، محقق ...) څېړل شوی دی.

❖ د تحقیق یوه معنی غوره کول دی، آن په دود او فولکلور کې راغلي: (په ښو تلوار په بدو تامل) او همدارنگه الله تعالی په قرآن مجید کې فرمایلي دي: ژباړه: (اې مومنانو! که کوم فاسق تاسې ته درشي او تاسې ته کوم خبر دروړي، نو تاسې تحقیق په کې وکړئ. هسې نه چې کومې ډلې ته په ناپوهۍ سره ضرر رسوي او بیا په خپلو کړو پېښمانه شی.) له دې معلومېږي، چې غور او دقت غواړي، هره څېړنه د غور او تحقیق په لړ کې هویت مومي.

- ❖ د تحقيق د ارزښت په برخه کې په (قرآنکریم) کې د حضرت ابراهيم ع او حضرت پيغمبر ص رسول برحق حکايتونه راغلي دي. همدارنگه د سيرت نبي ص او نورو احاديثو د محقق کولو په برخه کې مسلمانانو ډېر غور او تحقيق کړی دی، چې زموږ لپاره د تحقيق ارزښتمندي لارياتوي.
- ❖ هر تحقيق فردي او ټولنيزې گټې لري؛ فردي گټه يې داده، چې هر انسان د کاميابۍ په لور هڅه کوي؛ اول محقق په رواني لحاظ پياوړی کوي، د فکري کاميابۍ په لور هڅه کوي او له دې امله هر ډول وده او رشد کولای شي. آن همدغه انسان (محصل) او خبرونکی په رواني لحاظ پياوړی کېږي، څېړنه پياوړې کېږي، وجداني باور تحرک پيدا کوي او تمرکز پياوړي کوي.
- ❖ ټولنيزې گټې يې داده، چې د ملتونو وده او پرمختگ په ټولو اخلاقي، سياسي، ټولنيزو، فرهنگي او اقتصادي، برخو کې له همدغې لارې محقق کېږي. د انسان او ټولنې ژوند ته رنگ ورکول کېږي، اعتبار پيدا کوي او ډېره کاميابي حاصلېږي.
- ❖ تحقيق ډېر ډولونه هم لري؛ الف: په نندارتونونو کې کتابتوني تحقيق، ساحوي تحقيق، گډ (مخلط) تحقيق، او تحقيق د ارزښتمندۍ (ميزان) له پلوه، چې په ابتکاري، پراختيايي (تفصيلي) د پلټونکو د شمېر، حجم او کيفيت له پلوه د کتلو وړ ده.
- ❖ محقق ځانگړتياوې هم لري، محقق د ټولنې فعال غړی دی، محقق پخوانيو پېښو ته يو ځل بيا تازه روح ورکوي، څېړنه د وخت په اوږدو کې ترسره کېږي. د څېړونکي عمده ځانگړنه دهغه پوره پوهه په موضوع کې مسلکي توب او د تحقيق پر مهال صبر کول دي، له تعصب ځان ساتل ضروري دي.
- ❖ محقق د خپلې پوهې او د نورو نظريو په رڼا کې بايد پوه شي، چې د تحقيق موضوع پېژندل ضروري دي د يوې مسالې د څېړنې لپاره تعريف طريقه غوره کړي،

خپلو پوښتنو ته شواهد بايد راوړي، راټول شويو مداركونو ته سر او صورت ورکړي.

❖ محقق مسوولیتونه هم لري؛ لکه:

(۱) تر ټولو مهمه د حقیقت ترلاسه کول دي او نورو ته اعلانول دي. هغه باید ککړ مغزونه له خرافاتو پاک کوي او نوې جوړونه وکړي او په خلکو کې حقاني باورونه پيدا کړي. د یو محقق مسولیت د ټولنې په ټولو ډگرونو کې خدمت کول دي.

❖ خبرونکی یا محقق صفتونه هم لري؛ خبرونکی عادي سپی نه دی او هر څوک نه شي کولای د خپل علم، قلم، لیکوالۍ او څېړنې له لارې خدمتونه وړاندې کړي. د محقق صفت دا نه دی، چې د ټولنې خلک یې د لیکوال په توګه وپېژني، بلکې د یو روڼ آند په توګه او صفت خلکو ته د ټولنې حقایق بیانوي.

❖ که چېرې یو محقق غواړي، چې کامیاب شي لاندې ټکي په نظر کې نیسي: (د عمل نوښت، صبر او پایداری، پر موضوع لازمه پوهه درلودل، د مطالبو په پوهېدو کې ژورتیا درلودل، د نظریو او افکارو په تحلیل کې نقاد ذهن درلودل، د مطالبو د وړاندې کولو لپاره روحي برلاسي درلودل، د تحقیق له لارو چارو سره بلدتیا، له منابع او ماخذونو سره روږدېوالی، په بهرنیو ژبو پوهېدل، له کمپیوټر او انټرنیټ څخه ګټه اخیستنه، د لیکوالۍ له اصولو سره بلدتیا، دا ټول د محقق صفتونه دي.

تحقیق باید نوې مفکوره ولري.

په لیکنه کې له معتبرو منابعو کار اخیستل شوی وي او دغه راز تحقیقي اثر مقدمه غواړي؛ د موضوع طرحه په واضح ډول ورکې راغلي وي، د تحقیق اهداف ورکې مشخص شي؛ د اثر د محتوا لاندې ذکر په کې وشي، د ضرورت په صورت کې له معیار سره سم جدولونه، احصایي، ګرافونه او نقشي وښودل شي، ماخذونه، اصطلاحات او نور وښودل شي.

- ❖ تحقیق او تحلیل ترمنځ توپیر هم شته؛ څېړنه د لیکوالۍ په دنیا کې دوامداره بهیر دی او تحلیل په لیکوالۍ کې د موضوعاتو او مفاهیمو درک او تفسیرول دی. که تحقیق ونه شي، لیکوالۍ پراختیا او وسعت نه مومي او که د لیکوالۍ په هره برخه کې تحلیل نه وي، په تېره په تحقیق کې نو دا معنی لري، چې موږ د موضوع له درکه پرته تحقیق کوو.
- ❖ یو تحقیق هغه وخت په زړه پورې او مدلل وي، چې له تحلیل سره ملګری وي، ځکه تحلیل د تحقیق د بشپړولو او د سپړلو معنوي قوت دی او هر تحقیق د تحلیل په وسیله هویت مومي. د حسن عمید په وینا، تحلیل، حلالول، ښه شمېرل، حلول، پرانستل...
- ❖ پښتو-انګلیسي قاموس کې راځي: که تخلیق خلقول، لټول او پیدا کول دی، نو تحلیل د هغو موادو باطني را سپړنه ده.
- ❖ که تحقیق د بشر اړتیا او کنجکاوۍ ده، خو تحلیل دغه کار ته ایډیا او مفکوره پیدا کوي او د همدغې ایډیا په وسیله د یوې موضوع ښه سپړنه کېږي.
- ❖ تحقیق یو نظامنده کار او بهیر دی، چې د یو سنجول شوي منطق له مخې ترسره کېږي، خو تحلیل د تحقیق د ترسره کېدو عامل او هدف ښکاره کوي؛ هغه وخت تحقیق ښایسته ده، چې د تحلیل له مخې وي، بې تحلیل له تحقیق بې بارانه او بې اوبو کړنده ده. په تحقیق کې هدف نغښتی وي او په تحلیل کې فکر؛ نو هر هدف د یو فکر محصول دی او یو فکر د ستر مرام په درلودلو سره ښکلی کېږي.

۶-۴- د شپږم څپر کې پوښتنې:

- ۱) ولې تحقیق یو نظامنده کار دی او تحلیل هدف ښکاره کوي؟ لنډ او جامع ځواب راکړئ
- ۲) د تالیف درې تعریفونه را واخلئ.
- ۳) یو تالیفي اثر ډېر په اقتباس ولاړ دی، که په تحقیق؟
- ۴) د تالیفي اثر په برابرولو کې څو ضروري یادونې کومې دي؟
- ۵) آیا په تالیفي اثر کې خپل مطالب او رانقل شوي مطالب سره ګډه که جلا ښوول کېږي؟
- ۶) د تالیفي اثر ځانګړنې په کره ډول په ګوته کړئ.
- ۷) د تالیفي او تصنیفي اثر توپیرونه په واضح ډول سره وکړئ.
- ۸) د تالیفي او تصنیفي آثارو د برابرولو ځینې میتودونه په نښه کړئ.
- ۹) د سیاسي، علمي او ادبي میتودونو ځینې ځانګړي معیارونه په ګوته کړئ.
- ۱۰) د تالیفي کتاب د تالیفولو په کار کې کوم میتودونه په نظر کې نیول کېږي؟
- ۱۱) سرمحقق زلمی هېوادم د څېړنې میتودونو ته څه ډول اشاره کوي؟
- ۱۲) څېړنه (تحقیق) څه ته ویل کېږي؟
- ۱۳) تحقیق د څه شي له مادې اخیستل شوې ده؟
- ۱۴) په بېلابېلو ډګشنریو کې تحقیق څه ډول تعریف شوی دی؟

- ۱۵) د تحقيق درې نوي او په زړه پورې تعريفونه راوړئ.
- ۱۶) حافظ الپوري، يونس خيبري، حافظ شيرازي د تحقيق په برخه کې کوم شعرونه لري؟
- ۱۷) د خپرنې پر مهال لازمه ده کومې پوښتنې له ځانه وکړو؟
- ۱۸) خپرونکي (محقق) چا ته ويل کېږي؟
- ۱۹) د خپرنې (تحقيق) په برخه کې خپل معلومات په کره ډول وليکئ.
- ۲۰) په قرآن کریم کې د تحقيق په برخه کې کوم ډول نظر ښکاره شوی دی؟
- ۲۱) د حضرت محمد ص نظر او دعا د تحقيق په برخه کې څه وه؟
- ۲۲) ډاکټر سري نگر د مسلمانانو د تحقيقاتو په برخه کې څه نظر لري؟
- ۲۳) د خپرنې فردي او ټولنيزې گټې کومې دي؟
- ۲۴) خپرنه په انسان په تېره په ليکوال او محقق کې څه شی رازوندی کولای شي؟
- ۲۵) ولې وايي، چې د يو تحقيق هدفونه سپېڅلې دي؟
- ۲۶) تحقيق څومره ډولونه لري؟
- ۲۷) د يو خپرونکي (محقق) ځانگړنې په گوته کړئ؟
- ۲۸) د محقق مسووليتونه کوم دي؟
- ۲۹) د خپرونکي عمده صفتونه کوم دي؟
- ۳۰) د خپرنيزو علمي آثارو محتوايي ځانگړنې په گوته کړئ.
- ۳۱) د افغانستان د دولت د رياست د ۱۸، ۸، ۱۳۸۲، گڼه فرمان کې د علمي-تحقيقي مؤسسو د حق الزحمه په (۸۱) نمبر کې د علمي-تحقيقي کتاب يا رسالې شرايط کوم ښوولي دي؟
- ۳۲) د تحقيقي آثارو محتوايي او شکلي ښېگڼې او ځانگړنې په گوته کړئ.
- ۳۳) د خپرنې د ترسره کولو پړاوونه کوم دي؟

- ٣٤) په تحقيقي آثارو کې ماخذونه څنگه کاروو؟
- ٣٥) د تحقیق او تحلیل ترمنځ خپل کره، بشپړ او هراړخیز معلومات ولیکئ.
- ٣٦) پوهاند همتا تالیفي اثر په برخه کې څه نظر لري؟
- ٣٧) د کابل پوهنتون د ژورنالیزم پوهنځی استاد پوهاند وفاد یو علمي اثر د تالیفولو لپاره کوم لاندې مطالب په پام کې نیسي؟
- ٣٨) د یو کتاب په تالیف کې کوم مطالب په یاد کې نیسو؟
- ٣٩) د یو تالیفي اثر کره او عمدۀ ځانګړنې وواياست.
- ٤٠) د تحقيقي اثر کره او عمدۀ خصوصیتونه په ګوته کړئ.

۶-۵- د شپږم څپرکي ماخذونه:

- ۱- قرآن کریم، ثورات الحجات، (۲) آیت.
- ۲- احمدي جاوید، ۱۳۸۹. روش تحقیق کتابخانه یی و اجتماعی، کابل: شهرنو. رسالت انتشارات.
- ۳- انگلیسي - پښتو قاموس، (محمد عارف) ۱۳۸۳. پاکستان: پېښور: دهکی نعلبندی قصه خوانی.
- ۴- پښتو عبدالروف، کال، پښتو متلونه.
- ۵- پښتو-انگلیسي قاموس، ۱۳۸۸. کابل: د افغانستان د علومو اکاډمۍ، الازهر څېړندویه ټولنه.
- ۶- دوانی، علي، ۱۳۷۷. هنر نویسنده گۍ و نامه نگاری (دویم چاپ)، پېښور: کتاب څېړونه، قصه خوانی.
- ۷- دهنوي، حسین، ۱۳۸۱. د تحقیق روش (شپږم چاپ) ایران: قم دارالصادقین.
- ۸- رشیق، محمد حسین، ۱۳۸۴ هـ. د علمي-تحقیقي اثر د لیکلو ډول، روش کابل: کابل پوهنتون، د کابل پوهنتون د علمي تحقیقاتو مرکز.
- ۹- رنجبر، دکتر احمد، ۱۳۷۸. روش تحقیق و ماخذ شناسي: ایران: تهران انتشارات امیر کبیر. د پیشگام مطبعې څېړونه.
- ۱۰- زلمی هېوادم، ۱۳۸۸. د څېړنې بنسټونه او ډولونه (ټولونه او تدوي)، د افغانستان د علومو اکاډمۍ د سیمه ایزو مطالعاتو مرکز.
- ۱۱- سیاح، احمد، ۱۳۸۳. فرهنگ دانش آموز (عربي به فارسی، فارسی به عربي)، تهران: خیابان انقلاب، چاپخانه رهنما.
- ۱۲- شیرازی، حافظ، ۱۳۸۲. متن کامل فالنامه حافظ شیرازی، ایران: تهران کتابخانه ملی ایران، انتشارات هنرور.
- ۱۳- علي اکبر، دهخدا، ۱۳۷۷. لغتنامه دهخدا (دویم چاپ)، تهران: د تهران پوهنتون څېړونه.

- ۱۴- علي فاخر، د کتر. ۱۳۸۰ کال (دویم چاپ). ابزار عمومي تحقيق. ايران. تهران: تهران پوهنتون د ايران ملي کتابتون.
- ۱۵- عمید، حسن. ۱۳۸۲. فرهنگ فارسي عمید. (دویم چاپ) تهران. میدان استقلال. مؤسسه انتشارات امیرکبیر.
- ۱۶- فرهنگ فارسی به انگلیسی. ۱۳۸۱. (لومړی چاپ) تهران: میدان انقلاب. خیابان اردبهرشت.
- ۱۷- فرهنگ، غلام یحي. ۱۳۸۲. د تحقیق اصولو رساله. هرات: مطبعه خواجه عبدالله انصار.
- ۱۸- فقیهي، فضل الرحمن. ۱۳۸۷ ه. راهکارهای پژوهش (دویم چاپ). هرات: هرات دولتي مطبعه.
- ۱۹- قايي، علی. ۱۳۷۵. پر مکتب پېژندنې د ټينگار لارې-چارې. تهران: خیابان شهر. قطره خپرونه.
- ۲۰- مشواني، عبدالقيوم. ۱۳۸۵. زاهد پښتو-پښتو سيند. پېښور: دانش خپرندويه ټولنه تخنيکي خانگه.
- ۲۱- مومند، قلندر. ۱۹۹۴ م. درياب پېښور، اين ډبليو ايف-پي. ټيکسټ بک بورډ.
- ۲۲- مقررره ها، لوايح و طرز العمل های تحصیلات عالی (۱۳۹۰). (دویم چاپ). کابل د لوړو زده کړو علمي معینیت. د لوړو زده کړو مطبعه.
- ۲۳- همت، عبدالمالک. ۱۳۸۵. د مقالې لیکلو اصول (ژباړه). کوټه: یونایتید پریس. صحاف نشراتي مؤسسه.
- ۲۴- هېوادمل، زلمی. ۱۳۲۷. د متن څېړنې میتودولوژي. کابل. د افغانستان د علومو اکاډمي. د ژبو او ادبیاتو مرکز. پښتو ټولنه.

اووم خپرکی

۷- مقاله يا مقاله لیکنه

پیلیزه (مدخل):

مقاله؛ عربی کلمه ده؛ د قول، ویلو په معنی ده او په اصطلاح کې د یوې ځانګړنې موضوع په برخه کې هغه لیکنه ده، چې علمي، ادبي، تحقیقي، مذهبي او ... مضمون ولري.

مقاله ډېر ډولونه لري؛ نن سبا د مقاله لیکلو بازار ښه تود دی، چې په څېړنیزو، اخلاقي، دیني، روزنیزو، سیاسي، اقتصادي او ... او ډېرو ډولونو ویشل کېږي. مقاله هر ډول مضمون لرلای شي. د شکل له پلوه هم توپیرونه سره لري. په دې څپرکي کې (مقاله یا مقاله لیکنه، مقاله او رساله څه توپیر لري؟، د مقالو ډولونه، د مطبوعاتو اړوندې مقالې او دهغو ځانګړنې (ورځپاڼو، انټرنیټ، مجلې، علمي-څېړنیزې او تحلیلي، ادبي، علمي مقالې او ځانګړنې یې او همدارنګه انتقادي-قضایي، اقتصادي، تبلیغي، طنزیه، ټولنیزې، اخلاقي، دیني، روزنیزې او ... مقالې او ځانګړنې یې او دغه راز د دې فصل د مطالبو لنډیز، پوښتنې او ماخذونه په ترتیب سره ښوول کېږي.

۷-۱- مقاله (Article. Essay. (Maqala

مقاله؛ د ليکوالۍ يو غوره او عمده ډول دی، چې د ليکوالۍ په دنيا کې له ډېر پخوا تر اوسه رواج لري او نن سبا يې اخبارونو، اوونيزو، مجلو، کتابونو نيت، فیس بوک او يوتيوب او بلاخره ټولو رسنيو ته لار پرانيستې ده.

((په پښتو - انگليسي قاموس کې (مقاله يا مقالې) ته. Essay يا (Article) ويل شوی او سر مقاله (Editorial) وايي.)) (۱۰: ۴۳۷)

په انگليسي - پښتو قاموس، الازهر خپرندويه ټولنه (۵۱) ماده، بېله فقره، بېله اصطلاح، جلا موضوع (د مجلې، ورځپاڼې انسايکلو پيډيا (گړي) هم ورته وايي.)) (۹: ۵۱)

زاهد پښتو-پښتو سيند، ۱۳۸۵ کال چاپ، ۹۷۳ مخ کې ليکي: ((maqala- بنځ-م-۱) لوظ، لوز: ۲). ليکلی مضمون: ۳. د کتاب ... برخه.)) (۲۰: ۹۷۳)

فرهنگ فارسي عميد، دويم ټوک. ۱۳۸۱. ۱۸۳۵ مخ کې راځي:

((مقاله - مص- [ع] مقاله (م. ل) سخن گفتن [گفتار، سخن] یک قطعه يا فصل از کتاب، یک مطلب که تحت عنوان معینی نوشته شده باشد، مقالات جمع.)) (۲۸: ۱۸۳۵-۱۸۳۲)

په پښتو ژبه کې (ليکنه لويه يا وږه)، جمع يې ليکنې او مغيره ليکنو) يا هغه ليکنه چې تر يو ټاکلي سرليک لاندې په يوه برخه کې ليکل شوې وي. مقاله (مفرد) ډول او جمع يې (مقالې) هم راځي. مقاله لويه او وږه وي او کېدای شي هر ډول مضمون ولري. مقاله ليکنه د ليکوال کار دی او دا کار يو پياوړی مسلک دی. مقاله (Thesis) له مقاله (Essay) يا مونوگراف (Monograph) يا پايلیک او يا رسالې (Treatise) سره توپير لري؛ دلته زموږ هدف (Essay) يا هغه مقاله ده، چې د ليکوالۍ په ډگر کې لرغونې تاريخ لري؛ د شکل او مضمون له پلوه (وږه يا لويه) وي؛ مضمون يې په نثروي، غوره او اسانه اسلوب يې دا

دی، چې د یوې ځانګړې موضوع څخه بحث کوي او یو فکر تبلیغوي. دغه ډول مقالې (تريوه عنوان لاندې یوه وړه یا لویه موضوع رانغاړي.)

د ادبي مسالو معاصر لیکوال ډاکټر سیروس شمیسا په خپل معتبر اثر (انواع ادبی، ۲۵۸) مخ کې د (Monograph)، (Thesis)، (Essay) او تریټیس (Treatise) ترمنځ توپیر کړی، چې لنډیز یې دلته راوړل کېږي: ((مونوګراف یا پایلیک) هغې رسالې ته ویل کېږي، چې یوازې پر یوه موضوع په مفصله او مشرحه توګه ولیکل شي او یا خبرې کوي.

مقاله (Thesis) په ځانګړې توګه هغه لیکنې ته وایي، چې د یوه علمي سند په توګه یې د علمي سند هیله من لیکي، مګر په عام ډول نه لیکل کېږي. په عامه توګه مقاله (Essay) په نشر لیکل کېږي. لنډه یا اوږده وي او د یو ځانګړې موضوع څخه خبرې کوي او یو فکر په کې انعکاس مومي او یا موندلی وي؛ ډېر ځله لنډه وي.

د مقالې او رسالې (Treatise) ترمنځ فرق دی، په دې معنی چې حتمی نه ده، مقاله دې جامع او بشپړه وي او په هغې کې د خبرو وړو موضوع له ټولو اړخونو څخه وڅېړل شي. مقاله خاصو ډلو ته نه، بلکې ډېر ځله عامو وګړو ته لیکل کېږي. له دې امله دومره فني نه وي، خو هله بیا فني وي، چې تخصیصي مجلو ته، چې خاص لوستونکي لري، لیکل شوې وي. (((۲۵: ۲۵۸)

مګر ډاکټر احمد شلبي په خپل اثر (کیف تکتب بحثاً او رسالۃ، ۵ مخ) د آرتور کول (ArthuraCole) په حواله د مقالې تعریف داسې راوړی: ((مقاله هغه بشپړ رپورت ته وایي، چې کوم څېړونکی یې د خپل بريالي څېړنیز کار ترسره رسېدو وروسته وړاندې کوي. په دې شرط، چې دغه رپورت د مطالعې ټول پړاوونه احاطه کړي، یعنې د موضوع په اړه د لومړني فکر کولو څخه بیا له څېړنې څخه د ترلاسه شویو پایلو پورې د دلایلو او اسنادو په رڼا کې هغه ترتیب، تدوین او وړاندې کړي.)) (۲۴: ۵)

د مقالې او رسالې توپير عبد المالك همت په خپل كتاب (د مقالې ليكلو اصول) .. په ۴۲ مخ كې داسې راوړي: ((د لغاتو په كتابونو كې د مقالې تعريف داسې كوي، مقاله ليكي مضمون، د معلوماتو مفصل مضمون، د كتاب يوه برخه، د كتاب باب يا فصل ته وايي او ... رساله، وړه مجموعه، وړو كې كتاب، چې درياب او فيروز اللغات په اردو ژبه كې مجلې ته رساله وايي او ... د خواتو ليكوالو د مضمونونو ټولگه چې پرتاكلي مهال خپرېږي.)) (۴۰: ۴۲)

قلندر مومند په درياب ډكشنري كې ليكي: ((مقاله-مه-قاله-اسم-واحد- مؤنث-(۱) قول-(۲) ليكلي مضمون (۳) كتاب حصه (۴) د معلوماتو مفصل مضمون (عربي) رساله (ر-سا-له) اسم. واحد، مؤنث (۱) وړه مجموعه، وړو كې كتاب، (۲) ليك-مكتوب (۳) د سورو يوه ډله يا يوه قطعه-جمع رسالې ...)) (۳۳: ۱۲۰ او ۱۲۰۲) مخونه.

استاد عبدالحق بيتاب ملك الشعرا، د ثروت جريده په ۴ مخ كې وايي: ((مقاله -منظم كلام دی، چې د ليكوال په فكر پورې اړه لري... نوموړی زیاتوي؛ مقالې د موضوع له پلوه په درې ډوله دی: (قصیده، وصفیه او فکریه...) لکه تاریخو حربیه، مشاهیرو او ...)

۱- قصیده مقالې: په کیسو (قصو پورې اړوند وي او کیسه د هغه څه حکایت دی، کېدای شي رښتیني وي او یا نه وي.

۲- وصفیه مقالې: هغه بیان دی، چې د یو شي په برخه کې ښوونه کوي لکه حیواناتو، نباتاتو، قسرونو، ښارونو، منظرو، لباس، اخلاق ...)

۳- فکریه مقالې: چې معاني یې په فكر پورې اړه لري او مصنوعیت رانغاړي لکه عادات، صداقت، سخاوت، پېښې، د کور شیان، د شخص گفتار او کردار...)) (۷۰۲۰۵: ۸)

اوس اوس مقاله د لیکنې یو مهم ډول دی.

مقال-مص [ع] (م) خبرې كول، خبرې اترې او وینا ته وايي.

مقاله - مص - [ع] ((مقاله) ۹ (م - ل) خبرې کول (وينا، خبرې، د کتاب يوه برخه يا يو فصل، يو مطلب، چې له يو ټاکلي سرليک لاندې ليکل کېږي. مقالات يا مقالې يې جمع ده.

مقاله هغه ليکنه ده، چې نه کتاب وي او نه کتابچه (رساله) له دې امله بايد په څو پاڼو کې خلاصه شي؛ له هغه وخته، چې ورځپاڼې او مجلې پيدا شوي، دا ډول ليکنې د مقالې په نامه يادې شوي. مقاله کله لنډه او کله هم اوږده وي، کله تفصيل لري، کله نه، خو بايد ووايو، چې د مقالې ډېر اوږدوالی دومره وړکار نه دی.

د مقالو اغيزې:

هماغسې، چې سترگې په ليدلو او غوږونه په اورېدو متاثر کېږي، مقاله هم يو قول او يوه وينا ده، چې د انسان پرافکارو اغيزې ښندي. د مقالو اغيزې ډېرې دي. که مقاله لنډه وي، په ورځپاڼو، مجلو او يا اوونيزو کې د خپرېدو وي، دا ډول مقالې او ليکنې ژر په ژره يا انې (سمدلاسه) پر انسان اغيزې کوي. د مقالې ليکوال بايد پاملرنه وکړي که ليکنه يې وړه يا لويه وي، بايد د ليکوال تيزس په پوره ډول بيان کړي. مقاله بايد داسې وليکل شي، چې د مطلب حق ادا کړای شي او څه شی ور کې ناسپړلي پاتې نه شي؛ په دې معنی، چې د پام وړ مطلب راوسپړي. له پرله پسې او تکراري کلمو له راوړلو ډډه وکړي. په مقاله ليکنه کې هدف په پيل کې ويل کېږي، ليکوال بايد خپل هدف د پوره استدلال پر بنسټ بيان کړي، که د بل چا له مقالې يا کتابه گټه هم اخلي، لازمه ده پوره برلاسی وي او امانتداري له مخې يې ترسره کړي.

مقاله لکه گزارش (رپورټ) کېدای شي خطابي لوری ولري. په دې وخت کې لازمه ده ليکوال د خپل قلم د ځواک او نوښت له برکته نوموړی يا د پام وړ موضوع ښه راوسپړي، يعنې داسې يې وليکي، چې په پای کې ترې مفهوم واخلي. د مقالې په پيل کې بايد ليکوال په داسې ډول خپل هدف ووايي، چې لوستونکی په مقاله

کې لاره ورکه نه کړی. مقاله ليکونکي ته ښايي چې گام پر گام لوستونکي له ځانه سره ولېږدوي او کله چې لوستونکي د مقالې له لوستلو خلاصېږي بايد د دې خبرې درک وکړي، چې ما يو څه نوي زده کړي دي. (هغه وخت يوه مقاله پر لوستونکو اغيز کولای شي، چې د موضوع له پلوه غني وي او اصلي مطلب يې په نوي ډول بيان کړی وي.)

۷-۲ - مقاله او رساله څه توپير لري؟

مقاله مو مخکې معرفي کړه؛ رساله هم مقالې ته ورته ده او د شکل له اړخه څه ناڅه توپير سره لري.

رساله د شکل له پلوه له مقالې لويه وي، مقاله يو قول دی، يوه لنډه ليکنه هم احتوا کوي، خو رساله د مقالې تفسير شوې بڼه او شکل دی؛ آن مونوگراف رساله بللای شو.

په اصل کې (دا ټول د مقاله ليکنې په بحث پورې اړه لري، يعنې هر څه چې په نشر کې يوه لنډه يا وره موضوع بيان کړي، مقاله ده. مگر رساله تر يوه عنوان لاندې د وړو او نورو عنوانونو تفسير ته هم ويل کېږي.)

رساله (Treatise) - ۱. [ع] ((رسالة)) (ر-يا-رل) نامه، نوشته، کتاب، کوچنی کتاب، پيغام، جمع يې رسايل او رسالات.)) (۲۷: ۱۰۴۹)

دا حتمې نه ده، چې مقاله دې بشپړ رپورټ وي، او په هغې کې دې د بحث وړ موضوع باندې هر اړخيزه څېړنه شوې وي. د شميسا په وينا مقاله خاصو خلکو ته نه، بلکې ډېر ځله عوامو وگړو ته ليکل کېږي.

بله مهمه خبره دا ده، چې مقاله ممکن ډېره فني ليکنه نه وي، خو چې فني او مسلکي مجلو ته وليکل شي، نو بيا خاص لوستونکي لری؛ لکه د علومو اکاډميو او پوهنتونونو مجلې، چې ځانگړي علمي، مسلکي او فني مقالې خپروي.

مقالې کېدای شي د راډيو او تلویزیون یا په اخبارونو کې د ټولو لپاره خپرې شي، چې یو پیغام لري، په دې صورت کې رساله هم کېدای شي، ځکه رساله له رسولو رسول، لېږدونکی، پیام یا پیغام لېږدونکی څخه هم مراد دی.

رساله د لوی پیغام د رلودونکې ده. په اردو ژبه کې مجلې ته (رساله) وایي. فیروز اللغات د رسالې تعریف داسې کوي: ((د څو تنو لیکوالو د مضمونونو له مجموعې څخه عبارت ده، چې پر ټاکلې موضوع خپرېږي؛ لکه د ادبیاتو هدف څه دی؟

رساله د شکل له پلوه هم له مقالې لویه وي؛ لکه: پایلیک (مونوگراف)

- مقاله Essay لنډه لیکنه ده.
- رساله لویه لیکنه ده.
- مقاله جامع لیکنه وي او یا نه وي، خو رساله یوه بشپړه او پوره موضوع رانغاړي.
- مقاله کېدای شي رسمي Formal او غیر رسمي Informal وي.
- رساله په رسمي مجلو او مقاله په شخصي او رسمي مجلو کې خپرېږي.
- رساله کېدای شي پیغام لېږدونکی، ځکه پیغمبر ص هم د الله تعالی رسول و.
- مقاله او رساله د تحقیق یا ریسرچ مهم ډولونه دی، خو مقاله ډېر ځله تحقیقي بڼه لري. رساله د رسالت سره هم ارتباط لري؛ رسول مقبول ص ځکه په رسالت مبعوث شوی و، چې خپلو امتیانونو ته یې د الله تعالی پیغام لېږد او.
- رساله تریو لوی عنوان لاندې واړه عنوانونه هم لري او د توضیح وړ وي.
- رساله لکه مونوگراف تدویني بڼه هم لري؛ په سلو کې څلوېښت تحقیق او شپيته سلنه تدوین (راټولونه) ده.
- رساله هرو مرو کتاب وي او یا کتاب ته ورته وي، لکه مونوگراف.

۲: مونوگراف يا پايلیک:

مونو (يو - يوه) گراف (موضوع) يعنې مونوگراف يوه موضوع؛ هغه موضوع چې تريوه عنوان لاندې ليکل کېږي. موضوع عموماً هدف لري او بې هدفه نه وي؛ لکه زموږ په هېواد کې، چې ليسانس له دورې يا (B.B.A) وروسته مونوگراف يا پايلیک ليکل کېږي.

تريوه عنوان لاندې (راټولونه او تحقيق) کېږي. مونوگراف له يوې مخې تحقيق نه دی، بلکې تدوين او راټولونه هم ده. (تدوين + تحقيق = مونوگراف) د تدوين برخه ډېره ده او د څېړنې لږه...

زاهد، پښتو-پښتو سيند، ۵۰۳ مخ کې راځي: ((رساله Rasala - ښځ م. ۱)) وړو کي مجموعه، کوچنی کتاب (۲) د سپرو يوه قطعه.)) دغه راز اوسني مونوگراف ليکنه لږه منظمه شوې او فارغ محصلان په نويو موضوعگانو کې تحقيق کوي او خپل مونوگرافونه ليکي.

پوهنوال احمد شاه زغم په هغه کوچنی رساله کې ناچاپ اثر، چې د څلورمو ټولگيو محصلينو لپاره بې ليکلی دی، راوړي:

((يو مونوگراف له دغو عمده برخو جوړېږي: (عنوان، سريزه، متن، نتيجه او ماخذونه... همدارنگه ځينې نور واره عنوانونه هم شته، چې فرعي بڼه لري. د مونوگراف ماخذونه بايد کتابتوني، مرکي، ساحوي او سايتونه وي. لږ تر لږه د ماخذونو شمېر بايد له (۵ يا ۸) کم نه وي او تر ۱۲ يا ډېرو پورې هم وي.)) (۵:۲۲) د پښتو ژبې وتلی معاصر ليکوال عبدالملک همت د خپل اثر (د مقالې ليکلو اصول او د مطالعې او څېړنې لارښود)، ۴۱ مخ کې ليکلي دي: ((مونوگراف (monograph): هغې رسالې ته وايي، چې يوازې پر يوه موضوع په مفصله شرح وليکل شي.)) يعنې مونوگراف او رساله يوه معنی لري (مونوگراف هغه رساله ده، چې د مفهوم له پلوه بشپړه معنی افاده کړي او تريوه عنوان لاندې کېدای شي څو بېلابېلې واره عنوانه هم راشي.)

د ټولنيزو علومو په پوهنځيو کې مونوگراف ليکنه مروج ده، خو په ډېر شمېر نورو پوهنتونونو او د کابل پوهنتون په نورو پوهنځيو کې سيمينارونه د محصلينو له خوا برابرېږي او په عملي ډول د استادانو او محصلينو په منځ کې دفاع ترې کېږي.

په اجتماعي پوهنځيو کې مونوگراف ليکل او په ساينسي علومو پوهنځيو کې له سيميناره دفاع کول ځکه مروج دي، چې (ادبياتو او .. پوهنځي ټولنې ته ليکوالان او نورو پروژه پوهېدونکي وړاندې کوي.)

د مقالې ليکلو لريډ (سوابق):

د نورو علومو ترڅنگ مقاله ليکنه هم اوږد تاريخ لري. مقاله خويوه عربي کلمه ده، مگر دا کلمه نه په عربي کې پردي ده، نه زموږ په ژبه او ادب کې. دغه کلمه له ډېر پخوا څخه هم د کتابونو د بابونو يا فصلونو لپاره مستعمله وه؛ لکه: د اقليدس ته منسوب کتاب پر پنځلسو مقالو ويشلی دی.

د ابن نديم ((الفهرست)) پر لسو مقالو ويشلی دی او د نظامي عروضي سمرقندي ((مجمع النوادر)) پر څلورو مقالو ويشلی دی او د علامه عبدالحی حبيبي (شل) مقالې او د پوهاند عبدالشکور رشاد (لس مقالې) او د اروښاد صديق روهي (ادبي څېړنې) د يادولو وړ دي.؟؟

د مقالې د لرغونتيا په برخه کې ډاکټر عزيزالدين اسماعيل ليکي: ((د مقالې کلمه په عربي ادب کې د غني دلالت له مخې نوې باله شي. حقيقت دا دی، چې په عربي ژبه کې د مقالې تاريخ د ورځپاڼې ليکلو په تاريخ پورې اړه لري او دغه تاريخ په عربي ژبه کې تر يوې نيمې پيړۍ زيات اوږدوالی نه لري. کله چې اروپايي ادب په عربي ادب گډو، دغه کلمه زموږ ادب ته راننوتله، په اروپا کې د مقالې د (Essay) کلمه د لومړي ځل لپاره په (۱۸۵۰ م) کال فرانسوي مدافع

وکیل مونتین Michal Eyguem de mantigne (۱۵۳۳-۱۵۹۲) استعمال کړه.

خودا کلمه په حقیقت کې هغه څه ته نږدې ده، چې پخواني عربي ادب یې د ((رسالې)) په نامه پیژني (کومه چې یوه موضوع تر څېړنې لاندې په کې نیول کېده، لکه داخون الصفا رساله د غسې رسالې به په اوږدوالي لس گونو مخونو ته رسېدلې، خود (الادب و فنون دراسته و نقد رساله، ۱۲۲ مخ کې راځي:)) اوسنۍ فني مقالې د اوسنۍ وضع له مخې لنډې وي، ځکه چې په مقاله کې ټول حقایق او افکار نه وړاندې کېږي. ډاکتر مندور دا خبره نه مني او د (الادب و فنونه)) په (۱۸۰) مخ کې لیکي:

((دا درسته نه ده، چې د مقالې څرگندېده د یوه ادبي فن په څېر د ورځپاڼو او مجلو په څرگندېدو د مخه ډېر بخوا پېژندل شوي وو، دغه فن یو شمېر ادیبانو د پخواني یونان له عصره د فني قالب په توګه غوره کړی و، لکه چې ډېرې پخوانۍ مقالې په اخلاقي برخه کې راپاتې دي. په عربي ادب کې دې ته ورته مقالې له جاحظ څخه راپاتې دي.

ډاکتر سیروس شمیسېا په خپل اثر (انواع ادبي) لسم چاپ ۲۸ مخ کې لیکي: ((مقاله نویسي از قدیم الایام مرسوم بود، د یونان پلو تارک و درووم سیروستکا به این فن معروف بودند.)) خو د مقالې پېژندل د یوه ادبي ډول (ژانر) په توګه په دوو وروستیو پېړیو پورې اړه لري. د لومړي ځل لپاره فرانسوي لیکوال مونتین د مقالو لیکل په رسمي توګه دود کړل او په ۱۰۸۰م کال یې خپلې مقالې خپرې کړې.

فرانسيس بیکن هم په همدغه پېړۍ کې د مقالو لیکل په انگلستان کې رواج کړل. په نولسمه پېړۍ کې، چې جملې راووتلې مقاله د ادبي انواعو یو ډېر رایج ډول وګرځېده، په لویدیځه نړۍ کې د جورج اوریل او ای. ام فورستر او جمیز توربر مقالې ډېرې معروفې دي.

په ايران کې هم مقالې له ډېر پخوا رواج درلود، خو هغې ته يې رساله ويله....)) (۲۵۸ م)

په افغانستان کې د فني مقاله ليکنې عمر تر سلو کالو پورې رسېږي او دغه کار د اړوند علامه محمود طرزي له خوا په ۱۹۰۵-۱۹۱۱ م کلونو کې د سراج الاخبار له خپرېدو را په دې خوا شوی دی. علمي-ادبي مقاله ليکنه خو د شلمې پېړۍ په درېيمه او څلورمه لسيزه کې اوج ته ورسېدې او په ډېر ښه ډول يې په دغه پېړۍ کې دوام ومونده.

کتابي بڼه يې ومونده؛ د علمي مؤسسو له خوا په علمي-ادبي جملو کې د مختلفو ليکوالو او استادانو له خوا وليکل شوي او يو حرفوي فني او مسلکي قوت يې وموند. خو سايتونو او نيټ ته په يو شتمه پېړۍ (۲۰۰۱-۲۰۱۴) کلونو کې هم ميلمه شوې او اوس له ستونزو سره سره لکه الحمد دغه علمي دين د ځوانانو، څېړونکو، مسلکي-علمي خلکو، استادانو او ليکوالو له خوا په ښه ډول ترسره کېږي او د الله تعالی د (قلم) پر نامه د سوگند اعجاز لاهوتي وړمې د هرې ورځې په تېرېدو سره لا غوړېږي او دا دی لنډې مقالې (کمپيوټر سايتونو، فيس بوک، يو ټيوب، او...) ته لار پرانيزي بايد ووايو، چې په ډېر پخوا وخت کې هم مقالې ليکل کېدې، خو په پخوانۍ بڼه وي، چې رساله يې ورته ويلې او په مستقيمه توگه به خپرېدې او يا به څو مقالې د کتاب په بڼه خپرېدې، خو اوس چې د چاپ په کار کې هوسايي او پراختيا راغلې ده، نو د اوسمهال د غوښتنو له مخې د مقالو ليکل زيات شول او اوس زياتره لنډې مقالې د ورځپاڼو او مجلو لپاره ليکل کېږي او ځينې ليکوالان دغه مقالې د کتاب په بڼه هم خپروي.

نوبت زموږ په هېواد او ټوله اسلامي نړۍ کې دغه انقلاب (مقاله ليکنه) د نولسمې پېړۍ له دوهمې نيمايي را په دې خوا د علامه سيد جمال الدين افغان او محمد عبده رحمه الله عليهما او دهغو شاگردانو له خوا رواج وموند.

يادونه: که په عمومي ډول ووايو مقاله ليکنه له ډېر پخوا مروج وه، په يونان کې پلوتارک او په روم کې سيسروو ستکا د ليکوالو په نامه يادېده، خود يو ژانر (ادبي ډول) د مقالې تشخيص په وروستيو پېړيو پورې اړه لري. د لومړي ځل لپاره فرانسوي ليکوال مونتني په رسمي ډول مقاله ليکنه مروجه کړه او په (۱۸۵۰ م) کال کې يې (Essais) وليکلې. فرانسيس بيکن هم په همدې پېړۍ کې په انگلستان کې مقاله ليکنه پيل کړه. په نولسمه پېړۍ کې، چې (مجله) منځته راغله، د مروجو ادبي ډولونو يا ژانرونو څخه وگڼل شوه. په لويديځ (غرب) کې د جورج اورول (Orwell) وای. م فورستر (Forester) او جيمز توربر (Tharber) مقالې معرفي دي.

۷-۳ - د مقالې ډولونه:

مقاله د بيان، وړاندې کولو، هدفونو او موضوع له مخې په لاندې ډول دي: علمي مقاله يا مقالې: علمي موضوع گانې بيانوي، پرته له دې، چې په هغه کې ادبي صنعتونه او پيچيلتياووې کارول شوې وي او د احساساتو رول په کې تبارز موندلی وي. د علمي مقالې هدف د علمي حقايقو پراخېدل او د ټولو خلکو ته د هغې لېږدول دی. علمي مقالې په بېلابېلو برخو کې ليکل کېږي او علمي حقايق په بېلابېلو برخو کې بشري ټولنې ته وړاندې کوي. په علمي مقاله کې د جملو جوړولو په برخه کې (د معنی د لېږدولو لپاره) ساده عبارتونه غوره کېږي. په دغو مقالو کې خيال باقي نه وي. علمي مقاله په حتمي ډول نوې او تازه موضوع نه وړاندې کوي او همدغه قيد نه درلودلو سره له علمي-تحقيقي مقالو بېلېږي.

يادښت: مقالې د موضوع او د ليکنې د ډول له مخې بېلابېل ډولونه لري؛ لکه:

((اول: علمي او څېړنيزې مقالې

دويم: ادبي او توصيفي مقالې

درېيم: د ورځپاڼو او مطبوعاتو مقالې
 څلورم: تخيلي مقالې
 پنځم: انتقادي مقالې
 شپږم: اخلاقي، ديني او روزنيزې مقالې. (((۲: ۲۲۲-۲۲۷)

ادبي مقاله يا مقالې:

ادبي مقاله د چا خبره يوه ټوټه منشور شعر دی، چې د ليکوال د ادبي استعداد ښوونکي وي. دغه ډول مقالې د ذهن د تخيلي قوې په مرسته ليکل کېږي. ادبي مقاله د ليکوال د ځانگړي اسلوب، احساساتو، عواطفو او خيالي بخولو (انگيرنو) درلودونکي وي. د ادبي مقالې ليکوال غواړي په خپله ليکنه کې (لفظي او معنوي) ښايستونه (صنعتونه) وکاروي او خپل ادبي استعداد له دې لارې وښيي؛ د ادبي مقالو موضوع ډول ډول هم کېدای شي. ليکوال هره موضوع وړاندې کولای شي، خو شرط دا دی، چې الفاظ يې ادبي وي. په دغو مقالو کې (موضوع+خيالي قوت+ادبي ښايستونه او هنري ترکيبونه) ډېر ضروري دي.

علمي-تحقيقي مقاله:

علمي-خپرنيزې مقاله د تحرير او ليکنې په کار کې لکه علمي مقالو غوندې له وچو ادبي کلمو سره نه وړاندې کېږي. په کې تخيل او احساسات نه ځاييږي. علمي-تحقيقي ابداعې ځانگړنې نه لري. خو تازه او نوې موضوعگانې خلکو ته وړاندې کوي.

علمي-تحقيقي مقاله لکه ډېر شمېر تحقيقي مقالو بايد د تعريف، توصيف (ستايښي)، تمثيل (ندارې)، کره کتنې، تحليل او ډېر شمېر تحقيقي آثارو غوندې

وي، پرته له هغه علمي - تحقيقي مقاله نه گڼل کېږي. مثالونه، حبيبي، رشاد، وږمه مجله

د علمي - تحقيقي مقالو جوړښتي توکي:
علمي - تحقيقي مقالې د ياد شويو صفتونو سره سره، د جوړښت له پلوه لاندې ځانگړنې لري، چې په لاندې ډول وړاندې کېږي:

الف- د مقالې سرليک (عنوان)
عنوان د تحقيقي مقالو محتوايي هویت ټاکي. د تحقيقي مقالې سرليک (عنوان) بايد (لنډ، په زړه پورې، جامع، راټول او گټور زړه راښکونکی) وي؛ داسې، چې لوستونکی جذب کړي. عنوان ته د مقالې ټاکنده هویت او روح هم ويلای شو.

ب- لنډيز (چکيده يا خلاصه)
لنډيز (چکيده) د مطلب روح او د مقالې د محتوا خواږه (لب و لواب) بيانوي او معمولاً (ډېر ځله) له (پنځو تر اتو) کرښو زيات نه وي. د مقالې لنډيز بايد د شکل (جولې) او د مقالې محتوايي جوړښت بيان کړي او فرعي عنوانونه ياد کړي، بلکې په لنډو عبارتونو او د کلياتو په وړاندې کولو، د مقالې فکري محصول توضيح او وړاندې کړي. د لنډيز (خلاصه) موخه (هدف) داده، چې لوستونکی د مقالې له محتوا سره بلد شي او د علاقمندي په صورت کې په لوستو يې پيل کوي.

پ- اصلي يا کليدي کلمې (کلید واژه ها)
د مقالې په راټولولو (احتوا) کې جوړونکي توکي کلي مفهومونه وايي. يا په بله وينا کليدي کلمې (آزادې کلمې) هغه عبارتونه دي، چې د مقالې ترکيب

(جوړښت) ورباندې چورلي. د دغو کلمو او عبارتونو يادول د مقالې کليات د لوستونکي په ذهن کې رسمي او د مقالې د مطالبو د فهم جوړونکي دی.

ت- سريزه (مقدمه)

د مقالې سريزه د ليکوال او خپرونکي لومړنۍ خبرې دي، چې له متن څخه د مخه وړاندې کېږي؛ هغه خبرې، چې د مقالې د متن له بحث څخه تر پيل کېدو د مخه ضروري دي. په مقاله کې مهمه خبره د مقالې د موضوع د ارزښتونو بيان دی، چې بايد په استدلال او قناعت بڼه وړاندې شي. د موضوع ټاکل او غوره کول، داسې کار دی، چې په مقدمه کې بيانېږي. هدفونه، د موضوع تاريخچه او د کار چلند په مقدمه کې وړاندې کېږي.

ټ- د مقالې متن:

د مقالې متن د تحقيقي مقالې د جوړېدو اصلي برخه ده؛ نو په دې اساس په ښو، متينو او وړ عبارتونو، د گرامر له اصولو سره سم او د ورځې په ژبه بايد وليکل شي. له لفظي او معنوي تاويلو ماويلو (تعقيداو) پاک وي. د مقالې متن بايد د محتوا له پلوه تحقيقي وي؛ يعنې د نورو خبرې-اترې، مناقشې او خپرنې راوڼغاړي. د ياد شوې محتوا ځانگړنې د تحقيقي مقالې لپاره د علمي-تحقيقي کتابونو او رسالو په بحث کې هم ضروري ده. د مقالې متن ډېر ځله له گڼو متعددو سرليکونو جوړېږي.

د عنوانونو زياتوالی (تعدد)، مقاله له ستري کوونکي حالت (يو ډول والي) ژغوري او د مطلبونو فهم (پوهېدنه) د لوستونکي لپاره آسانوي. د مقالې د عنوانونو ترتيب، ترکيب او هغه مطلبونه، چې تر هر سرليک لاندې راځي بايد يو له بل سره منطقي او معقوله رابطه ولري، خو د لوستونکي ذهن له نظريو او

استدلالونو نتيجې ته رهبري کړي او همدارنگه مقالې د عنوانونو تعدد او شمېر سره متناسب وي.

ث- پایله (نتیجه گيري)

د مقالې په دغه برخه کې لیکوال او محقق خپل فکري محصول راټولوي. د مقالې عمده او برجسته ټکي د لنډيز په توگه راوړي. د مقالې نتیجه اخیستنه په حقیقت کې د هغو غوښتنو ځواب دی، چې په مقدمه کې طرحه شوي دي؛ یعنې د هغه مطلب کشف او هغه مطلب بیان، چې هلته طرحه کېږي او عملي مصداق پیدا کوي.

پایله باید لنډه او جامع وي، په دې معنی چې د تحقیقي مقالې محصول په ساده او راکارېلي ژبه لوستونکو ته وړاندې کوي. البته د مقالې د نتیجه اخیستنې حجم، د ټولې مقالې په حجم پورې تړلې ده؛ یعنې باید مقالې له متن سره مناسب ولیکل شي.

ج- د ماخذونو فهرست:

تحقیقي مقالې هم لکه تحقیقي رسالو غوندې ماخذونه او سرچینې لري، چې لیکوال او محقق د تحقیق پرمهال له هغو گټو اخلي. ماخذونه د مقالې په پای کې راوړل کېږي. د مقالې دغه برخه دومره مهمه ده، چې تحقیقي مقالې له نورو مقالو بېلوي. ماخذونه اوس په دوه درې ډوله برابرېږي.

۱) متن او لمن لیک

۲) یوازې کتاب، لیکوال او مخ

۳) په متن او پای کې

سرمحقق سید محی الدین هاشمی، د لیکوالۍ فن کتاب په ۵۲ مخ کې لیکي: ((د یوې بشپړې علمي-تحقیقي معیاري مقالې په لیکنې چوکاټ کې دا لاندې درې برخې شاملې دي: (سریزه، اصلي مطلب (متن) لنډیز او نتیجه)...

نوموړی زیاتوي: سریزه (مقدمه) د لیکنې لومړۍ خوا اساسي برخه ده... سریزه د لیکنې د روح د محتوا او معنی د هندارې مثال لري... په اصلي برخه کې باید ټول پروگرامونه څنګزن عنوانونه یو له بل سره معنوي او فکري رابطه ولري... او لنډیز په دغه برخه کې لیکوال لومړی د ځینو هغو مهمو مسایلو چې د اصلي موضوع د روښانتیا او ثبوت لپاره په بېلابېلو پروگرامونو کې راغلي په ډېر لنډیز سره یادونه کوي.)) (۳۹: ۵۳-۵۴)

یادونه: د مقاله لیکنې پړاوونه په لاندې ډول دي:

((الف- د لیکوال فکري لارې او مخکنۍ اطلاعات؛ د لیکوال د ټولو او اختصاصي اطلاعاتو لپاره سرچینه ده، چې د لیکوالۍ اصول، د مطلب د ادا طرز او نور په کې راځي.

ب- په یوه موضوع تمرکز؛ د مطلب شرح، د فهرست لیکل، اطلاعاتي منابعو پورې اړونده ستونزې، چې باید لاسرسی ورته پیدا کړي.

ج- د مطلب راټولول؛ یادداشت اخیستل، هغه څه چې په ذهن کې دي، د هغو سنجول، د تجربو، مرکو، د افکارو تبادله، مطالعه او فکر په دې کار کې رول لري.

د- ارزونه او ټاکنه؛ د منتخب اطلاعاتي واحد برابرول.

ه- د مقالې طرحه؛ جزییات او ټول مطالب ترتیب، وړاندې او وروسته شي. و- لیکل؛ د مسودې برابرول.

ز- بیا کتنه؛ په مطلب کې ضروري بدلونونه.

ح- د اصلي نسخې پاک نویس؛ د مقالې له بشپړولو وروسته وکتل شي او د یو استاد نظر ورباندې واخیستل شي.

ط- د چاپ لپاره چمتو کول؛ له اېډېټ وروسته، نظرونه واخيستل شي او بيا چاپ ته ورکړل شي. (((۲۲: ۲۵، ۲۶)

۷-۴ - د مطبوعاتو اړوند مقالې او د هغو ځانگړنې:

مطبوعات په يوه هېواد کې په عمومي ډول فکري ستون بلل کېږي او په خصوصي ډول د ژورناليزم په مسلک پورې اړوند دي.

د ورځپاڼو، جريدو او مطبوعاتو مقالې د يو هېواد د خلکو ورځني علمي، ادبي، سياسي، نظامي، ژوندگي اړخونه انعکاسوي او د چا خبره په خپل هېواد او نورو هېوادونو پورې اړوند مطالبو باندې تنده ماتوي.

دغه مقالې په ورځپاڼو، جريدو او په عمومي ډول مطبوعاتو پورې اړوندېږي. ډېر ځله د ورځې اړوندې خبرې خپروي. موضوعات يې نوي او تازه وي؛ خو کله مېتدل هم وي.

د شکل له پلوه لنډې او اوږدې وي؛ معمولاً د اخبارونو، ورځپاڼو، جريدو، مجلو، راډيوگانو، تلويزيونونو، سايتونو، فيس بوکونو، يوټيپونو او ... له لارې خپرېږي. کله دغه مقالې فني وي، ځکه د مسلکي لیکوالو له خوا ليکل کېږي او خپرېږي، خو کله هم غير فني او غير مسلکي بڼه او مضمونونه لري، علت يې دا دی، چې کله کله د غير مسلکي لیکوالو له خوا په ذوقي او احساساتي ډول ليکل کېږي.

دا کار هغه وخت خپل اعتدالي حالت موندلی شي، چې ټول خلک مطبوعاتو ته لاسرسی ولري. لیکوالي او ژورناليزم د ټولنې د ډېرو خلکو په ورځني ژوند کې د دوديز او فرهنگي عادت په توگه قبول شي، لږترلږه خلک اخبار مطالعه کړي او که مطالعه د خپل ژوند ملګری وګرځوي نو په رښتيا کلتوري دنده يې ترسره کړې ده.

د مطبوعاتو اړونده مقالې د ژبې له پلوه ساده، روانې، د زده کړې او فهم وړوي، خلک ورباندې پوهېږي او مطالعه کولای يې شي.

ځانگړنې:

أ. د دغو مقالو عمده ځانگړنې دا دي، چې ورځني مطالب خپروي، بايد تازه

او بکر موضوعات ولري. د نشر وړ موضوعگانې يې د ژوند د بېلابېلو

اړخونو انعکاس وي؛ کېدای شي دغه موضوعات مثبت او يا منفي وي.

ب. بله عمده ځانگړنه يې دا ده، چې ادبي صنايع او لفظي پيچلتيا په کې نه وي،

ساده گي لري، اصلي مطلب په لنډو او ساده الفاظو کې وړاندې کوي، او له

ادبي غوتو خلاص وي.

ت. همدارنگه مطالب او موضوع په مسقيمه توگه انعکاسوي. ښه مطبوعاتي

مقاله هغه ده، چې له ادبي پيچلتيا او سياسي فکره خلاص وي او د ورځني

او نوې موضوع گانې انعکاس کړي.

ث. بل خصوصيت يې دا دی، چې ورځينې پېښې يو له بله تړلي او د يوې

موضوع بېلابېلې برخې تحليلوي. (۸۱۷)

■ د مطبوعاتو ورځپاڼو د مقالو نومونه په لاندې ډول دي:

اول: اساسي مقالې:

دغه مقالې د ورځپاڼې، جريدې يا مياشتنۍ اساسي او فکري مقالې وي، چې

تيوريکي او گزارشي موضوعات په کې وړاندې کېږي؛ له تحليل او تفصيل سره

مل وي. تحليل يې عمده اصل دی. مثالونه په ثبوت سره وړاندې کوي. معمولاً په

لومړيو مخونو کې خپرېږي. د ورځپاڼې او جريدو د شکلي توان په اندازه د اوږده

او لنډ مضمون درلودونکی وي. هر ډول مضمون لرلای شي.

ه - بله ځانگړنه يې دا ده، چې مطلق واقعيتونه په کې انعکاسېږي او له هر ډول

احساساتو پاکې وي. شخصي او عاطفي افکار په کې ځای نه لري.

دغه رنگه حربي، تنظيمي او نور شخصي روابط ورکې ځای نشي پيدا کولای او که چېرې دا کار او دغه فکر لار په کې پيدا کړي د مطبوعاتو اصليت او اصالت تر پوښتنې لاندې راولي.

ی- دغه مقالې ساده او روانه ژبه لري، خو هر لوستونکی ورباندې پوه شي. له نقل قول او علمي-تحقيقي مصطلحاتو لږ کار اخيستل کېږي او تحليلونه تر ډېره بريده د لیکوال پر تفکر ولاړ وي؛ مراجعوي مدرکونه په کې کم وي. په عمومي او خصوصي ډول تشبه، استعاره، کنایه او نور صنایع په کې لږ وي.

۲: دویم: سرلیکنه (سر مقاله):

سرلیکنه (سر مقاله) د ورځپاڼو او جريدو هویت ټاکي، ځکه له نورو مقالو لنډې، مهمې او د ورځپاڼو او جريدو پالیسي ټاکونکي هم وي. له نظري او اصولي پلوه سرلیکنه د ورځپاڼې روح او د سرلیکنې مخ د هغې د ارزښت ښکارندوی دی. له دې امله سرلیکنه داسې یو مسئولیت دی، چې ژورنالیزم د پاتې ټولو څانگو له مسئولیتونو څخه ډېر مهم او ستونزمن دی. د ورځپاڼو او رسالو په ادارو کې د سرلیکنې د لیکلو دنده تکرره او تجربه کارو کسانو ته سپارل کېږي.

مسکین علي حجازي لیکي: ((دا مهال د لویو ورځپاڼو په اداره کې هغه څوک د سرلیکنې لیکلو ته گمارل کېږي، چې پر بېلابېلو علومو پوه وي، خو کېدای شي په هرو سلو کسانو کې یو تن دې دا کار وکړای شي.

ډاکټر مسکین علي حجازي سرلیکنه په مدیر پورې اړونده ګڼي. نوموړی لیکي: ((د سرلیکنې لغوي معنی د مدیر لیکنه یا د مدیر د نظر څرګندول دي، خو په عامه توګه له دې څخه موخه هغه لیکنه ده، چې د سرلیکنې پرمخ د ورځپاڼې یا رسالې تر نامه لاندې چاپېږي. ښايي هغه مدیر، د ادارې کوم غړی یا بل چا لیکلي وي.)) (۱۲:۱۲)

د سرمقالې په تعريف کې يو معاصر امريکايي ليکوال په خپل اثر (اېډېټور او ليکوال) کې ليکي:

((سرليکنه په شعوري او اړوند شکل کې د ورځپاڼې د غوښتنو د وړاندې کولو نوم دی. يا سرليکنه پر روانو پېښو د ورځپاڼې نظر دی.)) (۱: ۴۷)
که څه هم دغه تعريف د پخوانيو مطبوعاتو لپاره کافي و او اړخ يې ورسره لگاو، خو د نويو لپاره ممکن تواميت ونه لري.

نن سبا د دولتي ژورناليزم تر څنگ شخصي ژورناليزم او مطبوعات هم رامنځته شوي دي. ډېر انکشاف يې هم کړی دی؛ له بده مرغه تر اوسه زموږ په هېواد کې معياري حد (پولې) ته نه دي رسيدلي، خو کېدای شي په راتلونکې وغوړېږي؛ مهمه خبره دا ده، چې شخصي او دولتي ميډيا په (متوازن، دقيق، بېطرفانه، ملي، اسلامي او وطني روحيه...) وده او انکشاف وکړي او د روزگار له طوفانونو گوښه انکشاف وکړي او د سمسورتيا وزرونه وغوړوي.

سرليکنه د لوستونکو د اغېزمنولو يا ساتلو لپاره په لنډ، بنسکلي او منطقي انداز د حقايقو او نظر د حقايقو او نظر وړاندې کولو ته وايي؛ يا خبرو ته داسې توجه کول، چې عام لوستونکي پرې څرگند پوه شي.

کارل، چې ملر (Carl G. Miller) چې د (مېرڼ ژورناليزم) ليکوال دی، وايي: ((سرليکنه هغه مضمون دی، چې په کومه ځانگړې موضوع ليکل شوې وي او په هغه کې د لوستونکو فکر هغه لور ته وراوښتی وي، چې د ليکوال په آند سم وي.))

او دغه راز د ميکس لرنر (Max Lerner) په وينا: ((سرليکنه پر مهمو ورځينيو پېښو د تبصري کولو نوم دی.))

يا: سرليکنه د هغې ژورناليستيکي ليکنې نوم دی، چې په هغه کې د ادارې له لورې د لوستونکو د لارښوونې په موخه چارې، مسايل روښانه شوي وي. (ډاکټر مسکين علي حجازي، د اميرجان وحيد احمدزی، ژباړه ۱۳ او ۱۴ مخونو کې

راځي؛ بايد څرگند کړو اوس اوس ټولې غير ژورناليسټکې مجلې په تېره علمي-تحقيقي او ادبي مجلې هم د خپلې مجلې د روانې پاليسۍ او منځپانگې بنسټونې لپاره په مجلو کې سرمقالې ليکي او په ډېر علمي او خوندور ډول خپله خلا او بقا لا ډېروي.

د سرليکني د مخ موضوعات څه شی وي؟

پر دې مخ له مقالې؛ پيلامې او شذرات (يادښت) سرپېره نور شيان هم چاپېږي. اوسني نظروالان نظر لري. د سرليکني د مخ موضوعات عموماً په درې ډوله دي:

- سرليکنه او شذرات
- راغلي ليکونه
- پر مهمو پېښو يوه يا له يوې ډېرې ليکني له دې سرپېره پر دې مخ د ورځپاڼې نوم (Mast head) هم چاپېږي.
- مگر امريکايي ليکوال (ډبليو، ډبليوو ويملک (W.W. Waymack) وايي، چې: ((زموږ د ورځپاڼو د سرليکونو مخونه څلور بنسټيزې برخې لري:
- سرليکني
- پر روانو پېښو تبصرې (د يو ليکوال - يا لينډيکيټ) امريکايي ليکوال.
- راغلي ليکونه
- د منتخبو لنډيزونو، کتابونو، رسالو يا نورو ورځپاڼو اقتباسونه او نور... خود ورځپاڼې پر مخ (سرليکنه او شذرات، ځانگړې ليکنه، راغلي ليکونه، کارتون، تصويرونه) هم راځي.

د ورځپاڼې موخې (اهداف):

هغه موخې که په لنډ ډول ووايو دا دي:

۱- پر خبرونو تبصره کول، يعنې پر روانو پېښو خپل نظر ورکول، د خلکو لارښوونه، عامه نظر او روزنه. د سرليکني ځانگړنې داسې دي.

د سرليکني خصوصيات (ځانگړنې)

- ۱) ژبه يې ساده او روانه وي، داسې، چې هر لوستونکی ترې گټه واخلي.
- ۲) له نقل قول او علمي مصطلحاتو څخه لږه فايده اخيستل کېږي.
- ۳) تحليلونه ډېر ځله د ليکوال د تفکر محصول وي او يا د ليکوال پر تفکر ولاړ وي، خو دغه تحليل له ورسره مخ شويو پېښو څخه کوي.
- ۴) ورځپاڼې د مقالې اندازه ښه ده، چې له يوه مخه ډېره نه وي.
- ۵) علمي او ادبي اصطلاحات په کې لږ راځي. (۱۱: ۱۳۸)

۳: درېيم: اقتصادي مقالې او د هغو ځانگړنې:

د اقتصادي مفهوم او مضمون درلودونکی وي. ډېرې وچې، خو مسلکي مقالې دي.

ډېر ځله اقتصادي مقالې د اقتصاد اصول د متخصص او مسلکي شخص له خوا ليکل کېږي. په ورځپاڼو او جريدو کې دغه مقالې لکه د نورو برخو غوندې جلا او ځانگړي ليکوالان لري، اقتصادي مقالې کېدای شي په هره ورځپاڼه او جريده کې جلا ستون ولري.

د دغو مقالو د مضمون کيفيت په ارقامو کې نغښتی وي. ارقام بايد دقيق او له اصلي منبع سره کتل شوي وي. اوس اوس زموږ د هېواد په ځينو راډيوگانو او په تېره تلویزيونونو کې اقتصادي مقالې خپرېږي.

په هغو هېوادونو کې چې اقتصادي پرمختگونه يې ډېر وي، د ليکوالۍ دغه برخه ډېره پياوړې وي.

زموږ په هېواد کې هغه ورځپاڼې، چې په مستقل ډول اقتصادي پرمختگونه په مسلکي او دقيق ډول انعکاس کړې او آن (پنځه، لس، پنځه ويشت او پنځوس کلن) پلانونه د هېواد د ښېرازۍ لپاره پېښېښې کړې او وړاندیزونه يې کړي، ډېرې لږ او آن په هېڅ حساب دي.

تر ډېره بريده د بانکونو د مجلو مخونه هم له (ادبي، سياسي، فرهنگي او کله اقتصادي) مضمونونو ډکې وي.

نن سبا دغه مجلې او ورځپاڼې سوداګري اعلانونه او بروشرونه خپروي. داسې مستقلې اقتصادي ورځپاڼې او مجلې نشته، چې د هېواد اقتصادي بېلابېل سيستمونه يو پر بل پسې تشرېح او توضېح کړي. يوازې (هميانۍ) يوه ښايسته، معلوماتي، اقتصادي آزاده ورځپاڼه ده، چې په کابل او دوبي کې له (۱۳۹۲ هـ) راهې دې خوا خپرېږي او زموږ د هېواد او نورو هېوادونو او اشخاصو په اقتصادي حالت باندې لږې او ډېرې خبرې کوي او تراوسه يې (۱۳۹۳) کاله پورې له (۲۵۰) څخه ډېرې ګڼې خپرې شوي دي. (۴۱: ۱۵)

په پخوا وخت کابل پوهنتون کې د (اقتصادي څېړنې) په نامه مجلې شتون درلود، چې له هر پلوه اختصاصي او مسلکي مضمونونه ورکې خپرېدل، د امتياز خاوند يې خپله د اقتصاد پوهنځی و، مسوول مدير يې (م. امين فرهنگ، معاون او مهتمم يې محمد نعيم اشرفي او د تحرير کمېټې تر نظر لاندې خپرېده، چې د تحرير هيات کې يې (دکتور اشرف، محمد عارف غوثي، عنايت انور، سيد امين بها، م. انور، م. امين فرهنگ، ښاغلی پوهندوی محمد يوسف ايوبي) استادانو ګډون درلود، يعنې دغه مجله په بشپړه توګه (علمي، تحقيقي او مسلکي) مجله وه، چې اوس نه خپرېږي. وګورئ: (۴: لومړۍ مخ)

نور بانکونه (پښتني، ملي، افغانستان... او شخصي لکه کابل، ميوند، عزيزي، افغان يونائيټډ... بانکونه او دغه راز اقتصادي، مالي، کانونو او نور وزارتونه هم مجلې لري، چې کله اقتصادي مطالب خپروي، خو دا ټول ارګانونه داسې

مجلې نه لري، چې پوره مسلکي خلک ورکې کار وکړي. ليکوال وي او په اقتصادي مسايلو کې پوه وي، دا زموږ د هېواد د اقتصادي کلتور په وده کې يوه تشه ده او دغه خلاوې په ټولو ټولنيزو برخو کې محسوسې دي.

يادښت: د يوالي (ديواري) جړېدې هم د وړو مقالو د خپرونو استعداد لري. دغه جړېدې (اوونيزې) له هغو خپرونو عبارت دی، چې د يوې ادارې داخلي پاليسي خپروي او کېدای شي ځينې نور د ورځې او نور معلومات هم خپاره کړي. دغه جړيده يو سرمقاله لري او نورې وړې مقالې لري او معلومات په کې راځي. مثال په ډول ادبياتو جړيده کې ادبياتو مقالې راځي. مدير مسؤل، چلوونکې ډله هم لري، خو د امتياز خاوند يې هماغه مؤسسه، څانگه او يا رياست وي.

په مطبوعاتو پورې اړوندو مقالو د خپرېدو ځای:

الف - ورځپاڼې او جړېدې:

ورځپاڼې او جړېدې د يو ارگان اړوندې (مربوطې) وي؛ کېدای شي دغه ارگان (مؤسسه) دولتي او يا شخصي وي. په ورځپاڼو کې لنډې او اوږدې مقالې خپرېږي او کېدای شي مختلف مضمونونه ولري، لکه سياسي، اجتماعي، اقتصادي، ذوقي، اسلامي، ادبي او ... نورې. ورځپاڼې په يوه هېواد کې د ټولنې خلکو پورې اړوند ورځينې مطلبونه خپروي، خو کېدای شي ځينې ژورناليسټکي رپوټونه (گزارشونه)، مرکې او لنډ معلوماتي مطالب هم خپاره کړي، مگر گزارشونه او مرکې هم په مهمو ورځينو پېښو پورې تړلي وي، ډېر زاړه نه وي.

په ورځپاڼو او جريدو کې خپاره شوي مطالب يولاس نه وي او يو ډول مفهوم نشي لرلای. سرمقاله په مدير مسؤل او نورې مقالې په نورو خلکو پورې هم کېدای شي مربوطې وي.

ممکن د امتياز خاوند او مدير مسؤل يو شخص او يوه مؤسسه وي، شخص او يا دولتي بيخ او بيس ولري، مگر کوم مطالب چې خپروي، پاليسي يې په هماغه ورځپاڼه پورې اړه ولري.

ورځپاڼې او جريدې زموږ په هېواد کې اوږد تاريخ لري، چې لنډيز يې وړاندې کوو:

ب- انټرنېټ (Internet)

انټرنېټ په نړيوالو، خو په تېره زموږ په مطبوعاتو کې نوې خپرنيزه ښکارنده (پديده) ده. ډېر لږ کلونه کېږي، چې زموږ په هېواد کې خلک له کمپيوټر Computer انټرنېټ او په نيت کې له سايټونو (Sites) سره بلد شو او بلديت ترلاسه کوي.

دغه تخنیکي توکي (وسايل) له (۱۳۸۰ هـ) کلونو را په دې خوا زموږ په هېواد کې د استعمال وړ گرځي او خلک ورسره روږدي کېږي؛ که څه هم عام سهولتونه (آسانتياوې) يې تر اوسه محسوسې نه دي، خو بيا هم په کابل او نورو ولايتونو مرکزونو کې د خلکو په تېره د ځوان پښت لاسرسۍ ورته نشته او که الله تعالی کول ورځ تربلې پراختيا مومي.

نن، سبا علمي او تحصيلي مؤسسې دومره ډېرې شوي، چې د دولتي پوهنتونونو او مؤسسو تر څنگ شخصي پوهنتونونو او مؤسسو کې د کمپيوټر ساينس پوهنځي جوړ شوي او له دې لارې ځوانان روزي.

کابل پوهنتون کې په (۱۳۸۸هـ ش) کابل کمپیوټر ساینس پوهنځی نوې جوړه شوی دی، چې کېدای شي (په لسگونه) فارغین ورکړي او اوس ماسټري پروګرام هم لري.

زموږ مطلب دا دی، چې د لیکوالۍ فن د قلم ترڅنګ د کمپیوټر لوری هم خپلوي او نوې نوې انټرنیټي ویبسایټونه (Websites) پیدا کوي. هغه ویبسایټونه یا ویبپاڼې، چې اوس خپرېږي لاندې به یې مشهور په ترتیب سره معرفي شي.

د افغانستان د انټرنیټي ویبپاڼو لارښود (رهنمود صفحات انټرنیټي افغانستان،

Afghanistan Website Guide: ۲۰۱۳-

د وحیدالله ببرکزي څډران لیکنه، د ۲۰۱۳ م کال چاپ کې تر ډېره بریده ویبپاڼې معرفي کړي دي او همدارنګه د (کمپیوټر نړیوالې رهبرۍ).

مجله (مهارت هفتم، اطلاعات او ارتباط یا (ICDL) په ۵۱ مخ) د ساینس لټونې د موتورټا-کل راغلی دی: هغه لیکي: ((امروزه موتورهای جستجوی فراوانی (سایت های جستجوگر) به منظور جستجو در اینترنت وجود دارد و هر روز به تعداد آنها افزوده می شود که در ذیل نشان داده می شود. به منظور ورد به این سایت ها، پس از اتصال به شبکه اینترنت آدرس یکی از موتورهای جستجو را در کادر آدرس مروج وارد کرده و کلید (Enter) صفحه کلید را فشار دهید.

((

(۵۱:۳۲)

دلته به د انټرنیټ عمومي او مهمې شبکې د یو جدول په ډول معرفي کړو کومې چې بیا ساینس په کې موندل کېږي، دغه عمومي انجنونه دي، چې په ټولو، خو په ځینو کې یې برجسته رایيې، تحقیقي، علمي، سیاسي، اجتماعي، ذوقي، فکاهي... مقالې او هر ډول معلومات موندل کېږي او هغه دا دي:

د معروف د لټونې موتورونه ۱-۳ لښتلیک (جدول)

د لټونې د موتور نوم	د لټونې د موتور آدرس	
۱	د کابل پوهنتون ویب پاڼه	www.ku.edu.af
۲	Altavista	www.Altavista.com
۳	Excite	www.excite.com
۴	Google	www.google.com
۵	Go to	www.goto.com
۶	HOTBOT	www.hotbot.com
۷	Lycos	www.lycos.com
۸	Webcrawler	www.webcrawler.com
۹	Yahoo	www.yahoo.com
۱۰	Askjeeves	www.ask.com
۱۱	MSN	www.msn.com

(وگورئ: مهارت هفتم، ۵۱ مخ)

پورته عمومي د لټونې موتورونه وښودل شول، چې نړيوال شهرت لري، خو د افغانستان ځينې سايټونه (ويبپاڼې) به هم معرفي کړو، چې ډول ډول (مسلكي او غير مسلكي) ((؟)) مقالې په کې خپرېږي او هغه داسې معرفي کوو:

دلته د افغانستان دولتي ويبپاڼې، سفارتونه، په افغانستان کې نړيوالو سفارتونو، د افغانستان اداري دولتي نهادونو، ټولنو، سازمانونو، سيالي شخصيتونو، د افغانستان دري او پښتو خپرونو ويبپاڼې، کلتوري ټولنې، پوهنتونونو، مؤسسو اونورو ويبپاڼو آدرسونه راغلي دي، چې د مثال په ډول به يې زموږ په مسلك پورې د لږو ويبپاڼو اميل آدرس په پوره ډول راوړو او دا وښيو، چې له ډېرو (ويبپاڼو) سره سره دغه سايټونه پښتو ډول ډول مقالې خپروي؛ د دغو ويبپاڼو ځينې يې په لاندې توگه راوړو:

د ادارې نوم	ويب سايټ	مخبره
د اطلاعاتو او فرهنگ وزارت	www.moci.goc.af	
د اروښاد پوهاند علامه عبدالحی حبيبي	www.alamahabibi.com	
ښاغلی سلیمان لایق	www.spinta.de	
ښاغلی عبدالباري جهاني	www.jahanionline.com	
انجمن فرهنگي افغانها مقيم در سويس	www.sham.se	
نشریه اجتماعی افغانها مقيم در سويس	www.afghanistan.swiss.com	
نشریه چاپي افغان های مقيم کاناډا	www.afghanpost.com	
روزنامه افغانستان	www.dailyafghanistan.com	
روزنامه هشت صبح	www.8am.af	
روزنامه ماندگار	www.mandegardaily.com	
روزنامه آرمان ملی	www.armanemill.af	
روهی پښتو خبري ويب پاڼه	www.rohi.af	
خبريال خبري ويب پاڼه	www.khabarial.info	
نن آزاده او خپلواکه خبري ويب پاڼه	www.nunn.asia	
گران افغانستان خپلواکه ملي ويب پاڼه	www.granafgahnistan.com	
د آزادۍ راډيو خبري ويب	www.azadiradio.org	

		پاڼه
	www.tkg.af	د كليد راډيو خبري ويب پاڼه
	www.spogmainews.com	د سپوږمۍ راډيو خبري ويب پاڼه
	www.pajhwok.com	د پژواک خبري آژانس
	www.wakht.af	د وخت خبري آژانس
	www.bakhtarnews.com.af	د باختري خبري آژانس
	www.dailyweesa.com	ويسا خپلواکه ملي ورځپاڼه
	www.khedmatgar.com	خدمتگار خپلواکه ملي ورځپاڼه
	www.taand.com	تاند خبري ويب پاڼه
	www.afghanistantimes.af	روزنامه افغانستان ټايمز

(۱۳: ۴۰، ۴۱، ۴۲، ۴۸)

نورې او پښتو ډبرې ويبپاڼې شته چې خبري بڼه لري، لکه بينوا او نورې په لسگونې ورځپاڼې او جريدې، چې ژورناليستي، سياسي، ادبي او اجتماعي مقالې په کې خپرېږي. (رهنمود صفحات انترنټي افغانستان)

۱- علمي-خبرنيزې او تحليلي مقالې:

علمي-تحقيقي او تحليلي مقالې، په ورځپاڼو، د اکاډميکو مؤسسو په نشراتي مجلو او سايتونو کې خپرېږي. علمي-خبرنيزې او تحليلي مقالې د يو فرد-افراد مسلکي او علمي ټولنو تحليل او څېړنه وي.

علمي - تحليلي مقالې په تحقيقي او څېړنيزه روحیه ليکل کېږي، وخت گيره او اوږدې وي او ډېر ځله ماخذونه او منابع لري. دغه مقالې د يوې پخوانۍ او زړې موضوع په برخه کې نوې مدرکونه او پوهې راسپړل او رامنځته کول وي. تحقيقي روحیه په کې کمزوري وي او يا په بله معنی تخليق په کې وي، خو تخليق نه وي. نوی شی او کشف د خارق العاده ذوق او پوهې د يو چاله خوانه رامنځته کېږي، خو په زړو شيانو کې په تحقيقي روحیه، تحقيق او پلټنه کېږي او د تحليل د اصولو له مخې ډول ډول فکري غزونې په کې وي، دغه غزونې کېدای شي د (ټولنيزو او طبيعي علومو) په برخه کې وي. دغه مقالې له څېړنې (تحقيق) وروسته په علمي ډول برابرېږي او د اهميت وړ، نوي او په زړه پورې مطالب لري او لوستو کو ته نوي فکر ورپیدا کوي او له هغوی سره د نوموړي مسلک د کمبود په رفع کولو کې مرسته کوي.

=د علمي - څېړنيزو او تحليلي مقالو ځانگړنې:

دا ډول مقالې له استدلال او څېړنې سره وي، يعنې دا چې د څېړنې طبيعت لري، د څېړنې پوهه او روحیه لري. په يوه او کله له يوې ډېر موضوعاتو باندې تمرکز لري او داسې موضوعات راسپړي، چې له نوموړي ليکوال او څېړونکي څخه د مخه بل ليکوال او څېړونکي په هماغه موضوع کې نه وي رابرسیره کړي. بله مهمه ځانگړنه يې دا ده، چې څېړنه او دويمه څېړنه (دويم تحقيق) بيا کتنه ده او د کره کتنې (نقد) په روحیه برابره وي، يعنې (دسره او ناسره) چې کره کتنې روحیه ده؛ استواره وي.

د کره کتنې دغه روحیه په (تحليلي) کره کتنه کې موجوده وي. څېړونکی کره کتنې نه دی او نه څېړنه کره کتنه ده، خو کولای شي د تحليلي کره کتنې ترازو (تله) په لاس کې ولري او په خپل تحليل کې د کره او لا سره وړاندې کړي.

- (۳) په يوه علمي مقاله کې پېچلې ټکۍ او اصطلاحات د ليکوال له خوا توضيح کېږي او ستونزور اصطلاحات د تحليل له زرين څخه تېرېږي.
يوه علمي - تحقيقي او تحليلي مقاله ممکن په مياشتو او يا اوښو کې وليکل شي او د ورځپاڼو د مقالو پر خلاف په ډېره ژوره توگه ليکل کېږي، نو له دې امله دغه کار هغه څوک کولای شي، چې په يوه موضوع کې ژور او بنسټيز معلومات ولري.
- علمي مقاله ليکونکي بايد په پراخه حوصله، په توضيحي او تحليلي ډول د خپل کار موضوع مخکې له مخکې کور دینه (په نښه) کړي، د راټولو شويو معلوماتو او کار توکو په وسيله د اېډېټ او خپرېدو تر مرحلې مقاله تعقيب او بيا نشر کړي.
- د علمي - تحقيقي او تحليلي مقالو د ليکلو لپاره لاندې ټکي په نظر کې نيول کېږي.
- (۱) نوې موضوع څنگه راپيدا کړي؟
- (۲) څنگه يوه نوې موضوع انتخاب کړي؛ ځکه د پيدا کولو او انتخاب ترمنځ ارتباط او تويير موجود دی.
- (۳) د راپيدا کړې موضوع راسپړلو اړتيا شته او کنه؟
- (۴) اول د نوې او ناسپړلې موضوع په برخه کې ژوره څېړنه او بيا علمي او عملي کار.
- (۵) د مقالې لپاره د ماخذونو او منابعو او د اطلاعاتو د راټولو علمي لارې - چارې.
- (۶) ياداشت نيونه، مرکې، ليدنه، پوښتنليکونه او نور شيان، چې د منابعو سرليک گڼل کېږي.
- (۷) د استدلال او منطق له لارو چارو گټه اخستنه هم ضروري ده.

- ۸) په مقاله کې د مسلو د طرحه کولو لومړيتوبونه په پام کې نيول کېږي.
 - ۹) له مقالې د غير ضروري ټکو حذفول مقاله په زړه پورې کوي.
 - ۱۰) د نورو له نظره گټه اخستنه او د مطالبو د انتقال، تحقيق په برخه کې د امانتدارۍ روحیه په پام کې درلودل کار آسانوي.
- د علمي-تحقيقي او تحليلي مقالې د پوهنتونونو او تحقيقي مؤسسو، اکاډميو په هغو مجلو کې خپرېدلای شي، چې د تحرير باصلاحيته هيات ولري او د لوړو علمي رتبو او عملي تجربو څخه برخمن وي او د علمي ډگريو (درجو) ماسټري او (دوکتورا) خاوندان وي.

د علمي-تحقيقي او تحليلي مقالې بېلگه:
عنوان: د امنيت په مثال کې د عدالت رول:
د اسلام له نظره، عدالت د ټولو د پايښت د بقا رمز دی. الله تعالی په خپل معتبر کلام کې فرمايلي دي، چې: (اعدلوهواقرب للتقوى) ژباړه: (پر خلکو او خلکو عدل کول تقوا ته نژدې دی.)
عدل په يوه ټولنه کې د ټولنې د ترقي او پرمختگ عامل او د سياسي نظام د ټينگښت او پايښت ستر عامل کېدای شي.
د هر حکومت د کارونو په سر کې بايد ټولنيز عدالت موجود وي او آن کاري برنامې او پروگرامونه د الهي عدل له مخې برابر کړي. پيغمبر ص به ويل، زما امتيان بايد له کورنو نيولي تر ټولني عدل وکړي.
که موږ په ټولنو کې عادل زمامداران ولرو (څه چې ځان ته غواړي، نو ورته وغواړي) هېڅکله به د دوی د واکمنۍ په کار کې کمښتونه احساس نشي. عدل کول د زمامدارۍ د واد د تظمين پياوړي وسيله او وسله ده. که زمامداران غواړي لويو انساني او اسلامي موخو (هدفونو) ته ورسېږي او د برياليتوبونو لوړو پوړيو ته ورسېږي ورته لازمه ده، عدل پيشه کړي.

که وغواړي څوک د زما مدارانو په توګه او د خلفای راشدينو په څېر د سرلوري ژوند وکړي بايد د عدالت او عدالت غوښتنې توره او تله په لاس کې ولري. ټولنيز عدالت هغه توره ده، چې ظالم عدالت ته رابولي او هغه استواره تله ده، چې د ظالم او مظلوم اعمال په کې تلل کېږي، ځکه الله رب الحکيم فرمايلي، چې (واقیم الوزن بالقسط...) تاسو په وزن کې کمې مه کوئ.

په دې اساس هېڅ شي د عدالت په اندازه نشي کولای خلک اصلاح کړي او امنيت تامین کړي. په حديث شريف کې راځي چې: (د عدالت اجرا (ترسره کول) مخالفتونه له منځه وړي او دوستي او محبت رامنځته کوي.) او د هېواد په عمران (اقتصادي او صنعتي پراختيا) کې ډېرې اغيزې لري. که عدالت په ټولنه کې ترسره نشي، ظلم او ستم به يې ځای ونيسي او بيا به خلک د بد امنۍ، اجباري کوچېدو، ترکود وظيفې او ډېرو نورو تاوتریخوالي ته مجبور شي. په حديث مبارک کې راځي: (کار په عدالت وکړه، له ستم او ظلم پرهيز او لريووالي وکړه، چې ستم، رعيت آوارګي (مهاجرت) ته واداره کوي او بيداد (ظلم) توره او وسله رامنځته کوي.)

د قرآن منطق همدغه دی، چې بايد انسانان په عدالت کې ژوند وکړي، ځکه نو حديث شريف کې راځي، قرآن د عدالت وياند دی. (۷۲: ۳۲) پورته مقاله د يو سبک تحقيق بېلګه ده، کولای شو د پوره تحقيقي مقالو نومونې په (افغان ياد) د عبدالرحمن بابا ياد. د الفت ياد، امير کروړ ياد او د پوهنتون مجلو کې مطالعه کړو.

۲- ادبي-توصيفي، تحقيقي او علمي مقالې او ځانګړنې:

بايد ووايو، چې هر علم يا ټول علوم (طبيعي او اجتماعي) پراخه ادبي، تحقيقي او علمي برخې لري؛ زموږ له دغو مقالو څخه مطلب ادبي، تحقيقي مقالې دي، چې کېدای شي توصيفي (وصفي) هويت ولري.

ادبي مقالې وچې او مبتدلي ليکنې نه دي، بلکې د ادبي پېښو، ادبي دورو، ادبي روايتونو، ادبي ډولونو، ادبي پنځونو او ... په برخه کې پراخه څېړنې او تحقيق دي، چې د ادبي محقق له خوا په علمي-ادبي او آن خيالي ډول تحليل او توصيفېږي.

ادبي-توصيفي يا ادبي-تحقيقي او علمي مقالې پراخ مضمونونه لري، چې د ادبي محققينو له خوا له پراخه مضمون سره وړاندې کېږي.

د ادبي-علمي مقالو سبک د شکل او محتوا له پلوه له علمي-تحقيقي مقالو بېل دی. ادبي مقالې ډېر ځله پراخه اجتماعي مضمونونه انعکاسوي، هغه مضامين چې له فکري، فرهنگي او معنوي افکارو څخه يې سرچينه اخيستي وي. که لنډ ووايو، چې ادبي مقالو د ټولنيزو پېښو ژور عاطفي او فکري انعکاس دی.

د ادبي-تحقيقي او علمي مقالو توپير له (ادبي-توصيفي) مقالو سره دادی، چې لومړی يې د تحقيق او ريسرچ برخه جوړوي او ادبي توصيفي مقالې له خيال او ظرافتونو سره ملګري وي.

ادبي-توصيفي مقالې په زړه پورې او خيال پارونکو جملو په کالب کې، چې د کلام (خبرو) ښکلی ټکی ورسره وي؛ برابرېږي. ډېرځله د دغو مقالو ليکوال پرته له دې، چې مسلې وڅېړي او وستايي، خپل مقصد څرګندوي. په ځينو ادبي مقالو کې د مقالې ښکلا او بدرنگي د اتلانو روحي حالاتو د ستاينې داسې انځور ویشل کېږي، چې لوستونکی د هغې صحنې په خپل ذهن کې مجسموي، يعنې په مقاله کې موضوع دومره برجسته کوي، چې د لوستونکي د ذهن برخه شي. تحقيقي مقاله بايد پيغام او بيان ولري. ژبه يې ساده وي، د تحقيقي مقالې ارزښت دادی، چې تازه لاره پرانيزي او موجوده لار اواره کړه او يا هغې ته دوام ورکړي او نوي افقونه پرانيزي. ((

(۲۱: ۱۲)

لنډه دا چې: ((د ادبي مقالې اساسي موخه په ادبي مقاله کې د عواطفو او احساساتو بيان او سپړل دي. د پيغامونو لېږدول يوازې د ليکوال غوښتنه نه وي، بلکې ليکوال غواړي سره له دې، چې خپل پيغام انتقال کړي، لوستونکي هم په احساساتو کې شريکوي؛ داسې صحنې توصيفوي، چې لوستونکي يې ښکلاوو ته حيرانېږي او له رامنځته شويو پېښو متاثره (اغيزمن) کېږي، له دې امله د ادبي مقالې ليکل د مقالې له نورو ډولونو سخت کار دی.)) (۲۱: ۱۳۸)

په ادبي مقاله کې ليکوال سره له دې، چې نورو ته ابدي-توصيفي معلومات لېږدوي، نور به لکه ځان غوندې متاثروي هم، خو په تحقيقي مقالو کې يوازې د کره معلوماتو لېږد مطرح دی. د ادبي مقالو توصيف عاطفي لوری لري او د وجدان د احساس تومنه په کې وي.

د ادبي-توصيفي مقالو ځانگړنې:

۱- د کلمو ژوره (دقيقه) ټاکنه:

کلمې يا کلمه په دغو مقالو کې اساسي رول لري. هره کلمه د لسگونو معناوو نښه ده. يوه کلمه له ډېرو محتواياتو سره کار لري، له دې امله هره کلمه په ادبي مقاله کې نشو کارولای.

زما په نظر په ادبي-توصيفي مقالو کې (کلمې پريوالې او ښايسته وي. د کلمو يا خبرو ارزښت له دورو بهتر او لوړ دی.)

کلمې په ادبي مقالو کې ځای لري، خو هره کلمه جلا معنی ښندي. که (چا ته په نېغه او ستغه توگه ووايو، چې ته مې نه خوښېږي، ډېر ژر د هغه په سلوک کې هم بدلون راځي، او که ورته ووايو، چې زما دوست ملگری او راباندې گران يې نو د خوند او دوستۍ احساس کوي.)

له همدې امله ددې لپاره، چې ادبي مقالې ښايسته ليکل کېږي، د ښو احساساتو لېږدونکي وي.)

د يوې کلمې د دقيق انتخاب لپاره موږ بايد دغو ټکو ته پاملرنه وکړو:

الف: پياوړې ترکيبونه رامنځته کړو او په ليکنه کې يې وکاروو.

ب: معنا يې په ليکنه کې وکارېږي.

ج: لفظي او معنوي صنايع په ليکنه کې کار ځای لري.

۲: د کلمو خوش آهنگي؛ يعنې کلمې او عبارت ځانگړې آهنگ لري. آهنگ او تون

کلمو ته وزن او ښکلا ورکوي؛ لکه: په پښتو شعر ويلو کې آهنگ شعر ته نوې هوا

ورکوي؛ مثال په ډول:

توره چې تېرېږي خو گوزار لره کنه

زلفې چې ولول شي خو خپل يار لره کنه...

۳: د لفظ او معنی يووال (هم آهنگي): د دې لپاره چې په ادبي ليکنو کې ادبي

استعاري او تشبه ډېره کارول کېږي، ليکوال بايد په خپلو تعبيرونو کې دقت

وکړي، خو د مشبه او مشبه به يا مستعار او مستعار منه ترمنځ تناسب موجود وي.

د مثال په ډول کې زلفې له سروې سره تشبه کړو اشتباه ده، خو که غاښونو له

مرغلرو سره ورته وبولو خوند کوي.

۴: د جملو خوش آهنگي: په جمله کې دوه شيان مهم دي:

اول - فصاحت (د لفظ او معنی ورته والی)، چې فصیح جمله په لاندې ډول

لاسته راځي:

أ. د ليکنې قواعد په کې مراعات شوي وي.

ب. د املايي قواعدو مراعتول.

ت. د گرامري قواعدو په پام کې نيول.

ث. د تاليف د کمزورۍ نشتوالی.

ج. د لفظي او معنوي صنايعو نشتوالی.

دویم- بلاغت ، بلیغه جمله هغه ده ، چې لازمه رسایي (لنډوالی) ولري او په لاندې ډول دي:

الف- ایجاز (لنډولی) ولري.

ب- د خوشاهنګۍ درلودونکی وي ، آهنگ یې رسا وي.

۵: ترکیب ټاکنه: ترکیبونه بېلابېل حالات لري ، ځینې یې ډېره ښکلا او توانمندي لري. هغه معیارونه ، چې کولای شي موږ سره د غوره او ښو ترکیبونو په پېژندنه کې مرسته وکړي ، دا دي:

۵:۱- منځپانګه (پرمايګي) (تومنه): تومنه په دې معنی ، چې اندروني قوت په کې وي او له بلې خوا ترکیب ، ژوروالی ، صلابت (رواني) او مفهوم ولري.

۵:۲- ټینګوالی (استواري)؛ باید ترکیب د دستور (گرامر) (پښویه) له پلوه غلط نه وي.

۵:۳- ښکلا (شادابي) (خوشحالي)؛ په دې معنی کله چې د ترکیب نوم اوږد خوشحالی او خوښۍ احساس کوو؛ لکه:

... د زړه د دښتو للمي کاره زما

باران ، باران د حسن غواړي له تا

خو په قطغن وي زما د هیلو په ملک

پیروز رحمت کړه د ښکلا ووالله

لوېږي مې سترګې چې هر ښکلی گورم

ډوب سرتړپای شم په سیلاب د حیا (۲: ۲۸)

۵:۴- رساوالی (رسایي)؛ یعنې ترکیب وکولای شي ، مخاطب ته اصلي مفهوم وروږېږدوي.

۵:۵- د کارونې ځای (کاربرد)؛ باید هر ترکیب په اصلي ځای کې له عرف سره سم وکارېږي؛ لکه: (د تورې برېښنا) نه دا چې د (تورې حیا...)

۵:۲- د فضا یووالی؛ یعنې یوه لیکنه یو لاس وي، متضاد ترکیبونه په کې نه وي راغلي.

۵:۷- دقت، لنډون، د خیال د عناصرو پر ځای کارول، د صنایعو په استعمال کې افراط نه کول، لذت او خوند اخیستل هم اساسي شرطونه دي.

د ادبي-تحقیقي او ادبي-توصیفی مقالو ځینې بېلگې:
لومړۍ د ادبي-تحقیقي مقالو بېلگه:

۱) په پښتو معاصر ادب کې د اجمل خټک دریځ:
د پښتو په معاصر ادب کې، چې کله خبرې کوو نو ددې دورې په څو سرلارو کې یو هم اجمل خټک دی، چې د زیاتو صلاحیتونو خاوند دی او بنسټیز کارونه یې سرته رسولي دي. له همدې امله د اجمل خټک دریځ د پښتو په معاصر ادب کې یو جوت او ژور دریځ بولو. د ادب په بېلابېلو صنفونو کې که شعر دي، که داستانه، که تکل، که ډرامه که راپورتاژ، که ادبي سفر او که نور، خو په وده او پخېدو کې یې اجمل خټک د پاملرنې وړ کارونه سرته رسولي دي. د دې خبرې ثبوت په پښتو نثر او نظم کې د ده هغه ارزښتمن آثار دي، چې زموږ په ادب کې ځانگړی ځای لري. خو بیا هم اجمل خټک د یو شاعر په توگه د ډېر شهرت خاوند دی او دا ځکه چې د معاصر شعر په بدلون، جوړښت او وده کې دده ونډه زیاته جوته ده.

اجمل خټک (۱۹۲۵ م)، چې په شعرو یلو پیل کاوه نو دغه وخت په کوزه پښتونخوا کې د باچا خان تر مشرۍ لاندې د ((خدایي خدمتگاری)) غورځنگ ښه په شور او درز کې روان و. دغه غورځنگ پښتو ادب ته تر بل هر څه زیات پښتو شعر ورکړ، چې د شاعرانو د نومونو فهرست یې ډېر اوږد دی. د دغه وخت زیاته شاعري د نظم په بڼه کې وه، چې مقصد یې د ولس وېښول او د انگریزي ښکېلاک نه د خلاصون پر لور د خلکو راپاخول وو.

اجمل خټک په دغه وخت کې نوی زلمی و. تر همدغه اغیز لاندې یې شعرویل پیل کړل، خو په دومره توپیر، چې ملي او قومي محتوا ته یې هنري جامه ورواغوستله او د شعر هنري اړخ او لوري ته یې بدلون ورکړ او هم یې دغې خبرې ته د نورو شاعرانو پاملرنه راوگرځوله.

د اجمل د شاعرۍ یو لوی خصوصیت او انفرادیت دا دی، چې د هغه د نظمونو فضا روماني ده. یا به داسې ووايو، چې بوده یې که د حقیقت پسندی د شللو، سپنسونه ده نو تنسه یې د رومانیت له رنگینو، مهینو او پستو وړېښمینو نه جوړه ده.

همدارنگه د هند د نیمې وچې ځینو ملي مترقي ادبي تنظیمونو هم د اجمل خټک په ذهن او ادبي تگلاره باندې اغیز وکړ او ددغه اغیز له کبله ده په سیاسي ژوند او ادبي لاره کې نوي څرکونه په بلېدو شول، چې بیا نو یو ځلمیانو د ده دغه لاره هم په سیاسي لحاظ او هم له ادبي پلوه ښه و باله. سیاست پوه او لیکوال افراسیاب خټک په دې هکله وایي: ((کله چې د هند په نیمه وچه کې په (۱۹۳۲ م) کال کې د انجمن ترقي پسند مصنفین) په نوم یو تنظیم جوړ شو، نو په دغه تنظیم کې جمهوري او مترقي خوا عناصر شامل شول، چې دا دسته د هند په نیمه وچه کې د نوي ذهني فضا د آگاه او باشعورو جوړونکو باندې مشتمله وه.

په دې فیض احمد فیض، فراق گورکپوري، ساحر لدیانوي، جوش ملیح آبادي، منشي پریم چند، حسرت موهای، اسرار الحق، حجاز، جگر مراد آبادي، احمد ندیم قاسمي او نور ډېر —

نومونه شامل وو. دغه تحریک د نړۍ د ټولو آزادي غوښتونکو مترقي او جمهوري خواهانو او منورینو سره خپل غړیو کړی و. دغه تحریک په کوزه پښتونخوا کې په ادبي شعور (؟) هم ژور اغیز وکړ او د کاکاجي صنوبر حسین، فارغ بخاري، سیف الرحمن سلیم، اجمل خټک، قلندر مومند او لطیف و همي غوندې انقلابي او مترقي شاعرانو هم د دغې خپې برخې وبلل شوي.

د دغه تحريك نه په اغيزا جمل خټك د خپل شعر په محتوا نور هم څه ورزيات كړې، چې د وخت او زمان غوښتنه وه او هغه د انسان د آزادۍ او برابرۍ خبره وه او يا په بله معنا مترقي نظريو او افكارو يې د شعر غېږه ونيوله. د اجمال خټك شعرد نوي سياست غوښتنې له ځان سره ملي كړې او شعر و سياست يې سره يوځای كړل؛ دهغه وخت ځوان كول دغه لاره ډير ژر ومنله او په دغه لاره روان شول.

بيا هم د اياز داودزي وينا را اخلم، چې وايي: ((د هغه تخليقي او شاعرانه دماغ پښتو ادب ته يو نوی خيال او نوی جهان ور وېښلو. د اجمال خټك شاعري د ژوند قافلي را وېښې كړې، د منزل احساس يې ور په گوته كړ او د هغو په رفتار كې يې لكه د روانې مينې گرمي او تيزي راوسته.

ويل كيږي، چې د اجمال خټك شاعري په پښتو كې هم د شاعري لوري بدل كړ او هم د سياست؛ په دواړو كې يې نوی بدلون راوست او پلويان او لارويان يې هم ډير زيات شول.

- ښاغلی سليم راز وايي، د اجمال خټك شاعري د شلمې پيړۍ وروستۍ نيمايي پښتون سياست او پښتو ادب متاثر كړی.

په سياست او ادب يې يو شان اثرات مرتب كړي او په عامو خلکو كې يې د انقلابي يون او سماجي بدلون جذبه، ولوله او حوصله پيدا كړې ده.

اجمل خټك او د ((غيرت چيغه)) يو له بله سره تړلی دوه نومونه دي. د خټك د كومي شاعري ذكر چې ما وکړ په غيرت چيغه كې را منځته شوه، چې لاس په لاس به گرځيدله او د هغه وخت جلوسونه او لاريونونه به په همدغې چيغې بدرگه كېدل. د دغې چيغې ډير شعرونه د ځوانانو په ذهنونو كې نقش وو او د مثالونو په توگه به ويل كېدل. د غيرت چيغې شعرونه د هغه وخت په سياسي او ادبي حلقو كې خوځښت راوست او د سليم راز په قول، چې په سياست او ادب كې بدلون تر سترگو شو.

استاد عبدالله بختانی وایي چې: ((خوانانو به هڅه کوله چې خپل شعرونه په دې لاره روان کړي.))

همدارنگه سلیم راز هم دغه خبره لږ په تفصیل کوي او وایي: ((د غیرت چیغه ځلمو د لارښوونې صفحه گرځولې او تاویز (تعویذ) کړې وه، ځکه پرې حکومت پابندې ولگوله، خو د پابندۍ باوجود د پښتون سیاست لاره همدې کتاب وښوده او د پښتو د عصري مقدي شاعرۍ د فکري روح یقین هم دې کتاب وکړ.)) (... دغه مقاله نوره هم اوږده ده، چې د ادبي تحقیقي مقالو په اصولو برابرې ده. او یوه څېړنیزه مقاله هم بلل کېږي.

دویم- د ادبي- توصیفي مقالو مثال:

د ناظر هم سترگې پټې شوې

هسې نه اجله! چې یو تا ته فکر وړی یم

هر ځلې یوې نوې ادا ته فکر وړی یم

بیا مې وموندو په فکر رame شئ په ما پسې

زه در نه ملگرو داسې خوا ته فکر وړی یم

د دوه زرم کال د جولای په لومړۍ نیټه د لعل زاده ناظر سترگې د تل لپاره پټې

شوې او پښتو ژبه او ادب له یو خوږ ژبي شاعر نه بې برخې شو.

لعل زاده ناظر د پښتو غزل د پلار امیر حمزه شینواري له نامه وروسته د خیبر په

سیمه کې دویم نوم دی، چې د خیبر د ځلمو شاعرانو په روزلو کې یې تل زیار

گاللی دی او زیار یې بې ثمره هم نه دی پاتې شوی.

لعل زاده ناظر په ۱۹۴۰م کال په شعرویلو پیل وکړ او په اغلب گمان، چې د ژوند

تر وروستیو شیبو یې هم شعرو وایه، د حمزه صاحب په لومړیو شاگردانو کې دی تر

ټولو مشردی او د ده د استعداد او صلاحیتونه خبره وه، چې حمزه صاحب د

ځوانانو شاعرانو روزنه ده ته وسپارله او ناظر هم په ډېر صداقت دغه خدمت سر ته

ورسawe. د ده په شاگردانو کې مصري خان خاطر او خیبر افریدی د پښتو ژبې هغه

نامتو شاعران وو، چې شهرت او آوازي يې تر لرې ځايونو ورسيدې او اوس هم د نامتو شاعرانو کې راځي.

لعل زاده ناظر کوم مکتب او يا کومه مدرسه نه وه ويلې. د ليک لوست په زده کړه کې يې کوم استاد هم نه لاره، خو په خپله يې ليک لوست زده کړې و. ليک لوست يې کولای شول او د ځانگړې مطالعې په برکت په ډير څه پوهېده.

مراد شينواري د لعل زاده ناظر شينواري په پېژندگلوی کې يو ځای ليکي: ((لعل زاده ناظر په خټه د لواړگي شينواری دی؛ د پلار نوم يې عمر اخان دی. په کال (۱۹۱۹م) کې زيږدلی دی؛ د پښتو عظيم شاعر حمزه شينواری خور يې دی او د شعر و شاعری په ميدان کې يې هغوی ترتيب کړی دي. د ناظر د ځلميتوب په زمانه کې نه خو په لواړگي کې مکتبونه وو او نه عامو خلکو د انگريزانو په سکولونو کې تعليم حاصلول ښه خبره گڼله. د لواړگي د نورو زلمو په شان ناظر هم د تعليم نعمت نه محروم پاتې شو.

ما د دنيا مدرسه لوستې نه وه

امتحانونو دې په ما ولوست

لعل زاده ناظر په ۱۹۵۰م کال کې د خيبر د څلمو ليکوالو د ټولنې مشر شو، چې د ټولنې په غړو کې مراد شينواری، ځيگرا پريدی، خيبر ا پريدی او قيوم کوثر ا پريدی شامل وو.

همدارنگه په (۱۹۵۳م) کې، چې د ولسي ادبي جرگې کومه څانگه په لنډې کوتل کې جوړه شوه ناظر يې مشر و...

د ناظر د شاعری مجموعه د (مزل)، په نامه درې کاله وړاندې په (۱۹۹۷م) کال په پېښور کې چاپ شوه. په دغه مجموعه باندې امير حمزه شينواري، قلندر مومند، راج ولي شاه خټک، اقبال نسيم، خټک، مراد شينواري او کليم شينواري د شاعری سريزې ليکلي دي....

... قلندر مومند وايي، چې د ناظر شينواري د شاعري اهمه موضوع هم لکه د حمزه صاحب دی، خو فرق يې صرف دا دی، چې حمزه صاحب تصوف علمي طور سره خپل کړی و او ناظر ورسره تر نظرياتې حده تړون لري.

ناظر تر ډیره وخته خپل کلام نه چاپاوه او په دې نظر و، چې خومره په شاعري وخت تېرېږي هغومره پخېږي، همدغه وجه وه، چې په وروستي عمر کې يې خپل کلام په کتابي شکل چاپ کړ، په داسې حال کې، چې زيات شمير شاگردانو يې خپل ديوانونه چاپ کړي وو.

د ناظر په کلام کې د پښتونولي، تصوف او انساني مينه غوټه شوي، چې بيان يې ساده، خوږ او تشبېهات يې ډير عالي دي.

تنکی سوال مې له مودو په انتظار و
چې مې نن تر شونډو راغی اسويلی شو
دا په سترگو کې راخور څنگه پيکې شو
لکه پوی وی، چې نظر مې غلچکې شو
يا:

د مارانو قـــــــــرار کله په انگار شي
زه د يار په مخ د زلفو قرار وينم
دا بل بيت:

لاس يې په تکل د غزونې څه اوچت کړ
ما وې چې زير زرغونه را باندې راغله...

ناظر يو وخت د پېښور راډيو لپاره ډيرې ډرامې ليکلې وې. ځينې مضامين يې هم په مختلفو مجلو کې خپاره شوي دي. کيدای شي، چې د ناظر د نشر برخه څوک را ټوله کړي او په راتلونکې کې يې چاپ کړي. د ناظر دوه زامن (شفيق) او (کليم) د پښتو ښه شاعران دي، چې د ځانگړو مجموعه لرونکي دي. د پښتو ادب تاريخ به

د لعل زاده ناظر ادبي شخصيت، شاعري او پښتو ادب ته د ده خدمتونه هير نه کړي. دا به په تاريخونو کې ثبت وي او راتلونکي نسلونه به يې په درناوي يادوي. پوهندوی استاد بريالی باجوړی (د ادبياتو په لړ کې، ۱۹۸)

= ادبي- توصيفي مقاله کې لازمه نه ده ماخذ نيغ په نيغه راوړل شي، خو د ليکوال د مطالعې محصول وي. ادبي- توصيفي مقالې کېدای شي لوبې يا وړې وي او د هنري نثر انداز په کې برجسته هم وي. په ادبي تحقيقي مقالو کې ماخذونه او د تحقيق اصول مراعاتيږي.

۳- انتقادي مقالې او د هغو ځانگړنې:

انتقادي مقالې د سمون او اصلاح لپاره ليکل کېږي او خپرېږي او د اصلاحاتو علمي علمبرداري کوي.

دغه مقالې د کره کتنې پر اصولو بنا وي، يعنې (سره او ناسره) سره بيلوي. انتقادي مقالې که په هره برخه کې ليکل کېږي د ځينو ارزښتونو د ايجاد (رامنځته کولو) او ارزښتونو د ساتلو ضمانت کوي.

د دغو مقالو ليکوال ته ښايي، چې د پوهې او انصاف تله په لاس ولري او په ټولنه کې موجود ارزښتونه په مسلکي ډول وتلي؛ پوهه، انصاف او په مسلک کې وارد والی د انتقادي مقالو آر (اصل) جوړوي. دغه مقاله که تحقيقي وي او که غير تحقيقي (خبرنيزې) که په ورځپاڼو کې خپرېږي، که په جريدو يا مجلو کې د ارقامو او مسلکي ارزښتونو صلاحيت ولري.

د دغو مقالو ليکوال بايد د پوره ليکوالۍ مهارت او زيرکي ولري، ځکه چې اقتصادي ارزښتونه د هر چا لپاره مهم او په زړه پورې وي.

يو متل دی، چې وايي: ((د دنيا موږ نشته او د عقل وږی))

له دې امله (د هر چا گټه د هغه د ژوند ارزښت ټاکي). دا ډول مقالې د کره کتنې برخه احتوا کوي او کره کتنه د خبرو او ټولنيزو ښکارندو (پديدو) تلل او خپرل

دې د ادبي او يا نورو آثارو د ارزښتونو سپړنه، هغه تفسیر دی خو څرگنده کړي، چې د اثر غوره والی او بدوالی څه ته وايي؟

انتقادي مقالې د (سپړنې او نقد) د روحيې پر اساس آثار معرفي کوي او کره کوي، خو هوبه هوبې نه کره کوي، بلکې د څېړنې اصولو له مخې يې څېړي. ((ادبي نقد د يو ادبي اثر د ژورې کتنې او مطالعې په لړ کې د هغې تشریح او توضیح کوي او د اثر د محتوا په اصلي روح، د ليکوال په پيغام او د اثر د رامنځته کولو په غرض لوستونکي پوهوي او د نقد د ټاکلو کلي اصولو په رڼا کې د هغې ادبي بنسټ، بنسټګنه، عيونه او نيمګړتياوې بيانوي.

نو د انتقادي مقالو ليکوال ته ښايي په خپله هره ليکنه کې پيغام ولري؛ پيغام د پوهولو او بعدي (راتلونکو) پوهنو زيري ورکوي.

انتقادي مقاله ليکنه په نړۍ کې ډيره پخوانۍ لرغونتيا لري، د ليکنې د دغه ډول پيل هم د فرانسې په معاصرو ادبياتو په تېره بيا کره کتنې پورې تړي. مګر دا خبره د ختيځ په برخه کې د تائيد او تصديق وړ نه ده، په تيره بيا د هغو تاريخي آثارو او تذکرو په باب، چې د هغو په ترڅ کې د ادبي آثارو او ادبي څيړو په باب ليکنې شوې دي، ځکه نو د مقالې او په تېره بيا د ادبي مقالې لېکنې لري.

د يو ليکوال په نظر: ((اوسنۍ انتقادي مقالې د روانې ميلادي پيړۍ له لومړۍ نيمايي را پدېخوا په نړۍ کې دودې او پرمختګ په لور مخه کړه او په ډيره چټکتيا سره پرمخ لاړه.

د کره کتنې مقالې ليکوال بايد د نقد په کار کې ډير صادق وي، جرئت ولري او په عمل کې په خپل قضاوت کې انصاف، صراحت، قضاوت په پام کې ونيسي او بي طرفي له پامه و نه غورځوي.

د دغو مقالو ليکوال د معناوو په پالنه، د اخلاقو په سينګارولو، د عمومي افکارو په روښانولو، هيواد سره د مينې پيدا کولو او نورو سياسي او ټولنيزو مسلو د څېړنو په برخه کې ډير فعال او زړه خوږ وي.

کره کتنه، چې په ټولنیزو او ادبي مسلو کې یو اصل جوړوي، باید ناقد د ټولنیز مسوولیت او بشپړې بې طرفۍ په درلودلو سره دغه کار پرمخ بوځي. د کره کتونې مقالې ځانگړنې: له ډیرو مهمو ځانگړنو څخه دا ده چې په دغه ژانر کې کره کتونکی غواړي د لیکوال ايجادی او زمانې چال چلند او له دغه چال چلند څخه را منځته شوی حالت او بهیر بیان کړي. د پورتنیو دواړو ځانگړنو څرگندونه او تشریح هم په خپله په کره کتونکي او د هغه په پوهه، ځیرکۍ او ذوق پورې تړلې ده.

بله ډیره مهمه ځانگړنه د ټاکلي اثر یا آثارو لیکوال او ټاکلي ادبي بهیر په اړوند د کره کتونکي د ذوق او ځیرکۍ څرگندونه ده. پوهان په دې اړه نظر لري، چې کره کتونکی په خپله د یوه نوښتي اثر تل ته ننوزي، داسې لکه په خپله د نوښتگر او هنرمند په شان. دغه حالت او د دغه حالت اغېزه د دې سبب کېږي، چې کره کتونکی د نوموړي حالت او د نوموړي حالت اغېزه په خپل اثر (مقاله) کې پداسې ډول وړاندې کړي، چې په لوستونکي کې هم د هغه ورته احساس او اغیز را وپاروي. د یوې بشپړې انتقادي مقالې لپاره تر هر څه د مخه دا مهمه ده: الف- په هغه کې د ژوند خبره چې په هنري اثر کې د واقعیت د انعکاس څرگندویه وي؛ انځورشي.

ب- ادبي مسألې او بنسټلایزې وړتیاوې چې زیاتره د اثر په نري اړخونو او د هنرمند په هنري مهارت پورې اړه ولري؛ را ونغاړل شي. برسیره پر دې یوه بشپړه ادبي- انتقادي مقاله کولای شي په نوموړو دوو ځانگړنو برسېره د یوې ټولنې او یوه ځانگړي ادبي بهیر، معنوي او اخلاقي تگلارې هم په گوته کړي.

د ډاکټر خالق رشید په وینا: (د انتقادي مقالې جوړښت... په خپله په کره کتونکي او د ده په مهارت، تجربه او په موضوع باندې په برلاسی- پورې اړه لري.

كره كتونكى بايد دا ټكى په پام كې ونيسي، چې كله غواړي په يوه ادبي موضوع باندې خپله څېړنه پيل كړي. (

په انتقادي مقالو كې دا خبره دوه ځلې، چې د مقالې په شكلې او شخصيتي نظام كې ارزښت لري؛ په پام كې ونيسو:

اول- ليكوال بايد خپله ليكنه له جز نه د كل په لور پيل كړي او كله له كل نه د جز پر خوا ځي. د انتقادي مقالې په ليكلو كې دواړه تگلارې دود دي. د خداى بښلى استاد عبدالشكور رشاد د انتقادي مقالو تگلاره ډير ځله له جز نه د كل په لور تللى وه او پراختيا يې موندلې وه. د خداى بښلى روڼي د انتقادي مقالو تگلاره زياتره له كل نه جز طرف ته وه.

په هر ډول موږ به د اصلاحي، انتقادي او معلوماتي مقالو يوه په زړه پورې بېلگه د ارواښاد حضرت علامه عبدالحى حبيبي له يوه ولسمه برخه (شل مقالې څخه راواخلو و به گورو، چې څومره د اصلاحي او معلوماتي انتقادي مقالو مواد لري.

احمد شاهي

په احمد شاهي دوره كې د توپ جوړونې صنعت كله چې اعليحضرت احمد شاه بابا په ۱۱۲۰هـ ش كې د افغاني سلطنت بنسټ په كندهار كې كېښود، افغانستان د پراخه تشكيلاتو اړمن (محتاج) و، چې بايد په ملكي او لښكري چارو كې نيول شوى واى. د هغو له جملې د دولتي اردو تشكيل و، چې دهغه عصر په وسله سمبال وي. له دې مخكې يعنې احمد شاهي غونډو وړاندې زموږ هيواد د ايران صفوى شاهنشاهي او هند د تيموريانو له دورو سره مخامخ و؛ له دې امله ډيرو او پراخه ملكي او پوځي تشكيلاتو ته اړمن و او د توپ استعمال او كارونه د بابدیانو په عصر (۹۰۰هـ) كې په افغانستان كې رواج شوى و.

احمد شاه بابا د دې لپاره، چې له سلطنت وړاندې يو تجربه کار شخص او د خپل عصر له پوځي جنرالانو څخه و، د شاهانه عسکرو لپاره يې توپ او ناریه وسله (توپ) برابر کړې وه، چې د هغو له ډلې به يې ځينې دروېږندل شي.

وايي د پاني پت په مشهوره جگړه کې يو لک (سل زره) افغاني لښکر له لس لکو (يو ميليون) جنوبي هند مرهټه وو سره مخامخ و. د مرته توپچي قوماندان ابراهيم خان يو شمير ستر قلعه کوب او دوه سوه صحرايي توپونه درلول، خود احمد شاه قوا يوازې د برش توپونه درلودل، چې په لاندې ډول دي:

= د زمزمې توپ: مشهور توپ دی، چې دا علي حضرت احمد شاه بابا لښکر و د پاني پت په جگړه کې کاراوه. دغه توپ په ۱۱۲۴ هـ ۱۷۵۰ م) په لاهور کې د وزير شاه ولي خان د شاه نظير توپ جوړونکي په وسيله جوړ کړی و او يوبل توپ هم هغه ته ورته و، چې د پاني پت له فتح وروسته افغانستان ته رالېږد پر مهال په چناب رود کې ډوب شو.

د زمزمې توپ د مس اوروپې له يو ځايو الی جوړ شوی و او د والی يې ۱۴ فټه او ۱۴ انچه او د خولې قطر (اوږدوالی) ۹ نیم اينچ و.

توپ زمزمه بعد از فتح پاني پت در لاهور بدست خواجه عبید حکمدار افغاني ماند که در سال ۱۷۲۲ م بدست.

هری سنگه افتاد و تا (۱۷۲۴ م) در شاه برج قلعه لاهور بود. در همین سال سردار چرت سنگه که از اسلاف رنجیت سنگه بوده، زمزمه را به گوجرانوله برد و از آنجا بدست سردار امجد راجپوت به احمد نگر پنجاب آورده شد و به تصرف گوجر سنگه درآمد.

در سال (۱۷۷۲ م) باز بدست احمد خان بطرف رسولنګر برده شد و به سال (۱۷۷۲ م) جهند سنگه آنرا به امرتسر آورد، تادر ۱۸۲۰ م حسین فتح امرتسر بدست رنجیت سنگه افتاد و در جنگهای دسکه، قصور، سجانپور، وزیر آباد، ملتان ازین توپ کار میګرفت، در محاصره ملتان به این توپ خساراتی وارد آمد و به دروازه دهلی

شهر لاهور رسانيده شد تا که در سال (۱۸۷۰م) انگلستان آنرا در بين پوهنتون و موزيم لاهور بر صفيه يي نصب کردند و تا کنون همانجا ست، بردهاں توپ منقوش است:

بامر در دوران شاه وليخان وزير
ساخت توپ زمزمه نام قالعہ گير (عمل شاه نظير)
بر پشت توپ نوشته اند:

در زمان شه فریدون فر
داور داد بخش عدل شعار
خسرو تخت گير و جم مقدار
شد بدستور اشرف الوزرا
امر سدا ز سده سپهر مدار
که بر زده اهتمام تمام
توپ شعبان شکوه کوه وقار
خانه زاده شه سپهر سرير
شه وليخان وزير اکثر کار
بهر تقويم آن مهم سترگ...
سال تاريخش از خرد جستم
کرد با وحشت آنچنان اظهار
که اگر نقد جان کنی تسليم
را ز پنهان بتو کنم تکرار
بعد تسليم او بگفتا توپ
پيکرا زدهای آتشبار

از توپهای ديگران عصر دواطلاع دردست است. در کتابخانه فاضل سخندان
بناغلی گویا اعتمادی جنگی نهايت گران بها موجود است که مملو از اطلاعات

بسیار مغتنم و نادر تاریخی استو نویسنده آن متخلص به (هراتی) نواسه عبدالله ابن ابوسعید الهروی بود، که غالباً در عصر احمد شاهی و تیمور شاهی بارجان دیوان انشای شهنشاهی محشور بوده، مطالب تاریخی ابن مجموعه گرانبها در خور مقاله علیحده ایست، ولی درین جابه اجازت دانشمند موصوف کابا امکان مهربانی و رواداری این مجموعه نفیس را بدسترس نویسنده گذاشته اند، تاریخ ساختن دو توپ دیگر را مینویسم:

در سنه (۱۱۸۵هـ) که شهزاده تیمور در هرات حکمرانی داشت. به امروی توپ را در آنجا به وسیله صنعت گران آن شهر ریخته بودند. تاریخ ساختن آنرا میرزا خان هادی خان متخلص به عشرت بن میرزا عبدالله متخلص به میرزا عبدالله متخلص به سرور (به دو ضمه) که از منشیان و شعرای دربار بوده، چنین گفت: وله دام غره در تاریخ توپ که بحسب فرمایش تیمور شاه در هرات ریخته شده.

تیمور شهر که شاهی ازوی

شد سکه بزر چون نقش شاهی

از لنگر او عجب نباشد

خم گردد اگر که پشت شاهی...

جسمتم ز تطف و نوازش

شد رهبر ما به عذر خواهی

گفتا که ز غیب شد اشارات

سوزنده حضم پادشاهی

از مصراع اخیر سنه (۱۱۸۵هـ) که در اصل هم به خط سرخ نوشته شده برمی آید و از مضمون قطعه است که درین اوقات توپهای معتد در هرات ساخته بودند، اما توپ دیگری به امر همین شهزاده در سنه (۱۱۷۰هـ) در لاهور توجه دستور او و کار حسن خان (یکی از توپ سازان) ساخته شده بود که همان شاعر و منشی تاریخ ساختن آنرا چنین منظوم داشت:

زنواب همايون شاه تيمورآنکه ازبیمش
نگيرد سربه ملک وکشور اوگردن اعدا
زیس دست ستم ازعدل اوکوته بودشاید
کشدگر غمزه دلبربه عهدش دست ازیغما
چواز جادرود طبع همايونس، بلکهين خواهی
زندبرهم زچین ابروان چین رابیک ایما...

شعر ډیر لوی دی. له مطالعې یې داسې ښکاري، چې نور توپونه هم ددغه شاه په وخت کې جوړ شو. بل توپ دهمدغه شهزاده په وخت کې جوړ شو. لومړی توپ دتیمور شاه چې دلاهور دارالسلطنت و، نقشه شواو جوړ شواوله لیکنې یې ښکاري کېدای شي په (۱۱۶۹هـ) کې جوړ شوی وي. داسې ښکاري، چې په هغه وخت کې ډیر توپونه په لاهور کې جوړ شواو ددغو توپونو جوړونکی حسن خان و، چې داستاد شاه نظیر شاگرد و. ښاغلی عزیزالدین پوپلزی وایی په ۱۲۱۲ کې حسن کابل ته د اعلیٰ حضرت زمان په امر راوغوښتل شواو دلته یې د ((زبرزنگ)) په نامه بل توپ په ۱۲۱۲ کال جوړ کړ.

ښاغلی پوپلزی د (زبرزنگ) په تاریخچه کې زیاتوي، چې دغه توپ د کابل خیابان دچهلستون د قصر مخکې نصب و، خوسر دار محمد عظیم خان هغه خپل وردوست محمد خان ته وبانډه او هغه یې دغزني حکمرانۍ ته ولیږه. که ښاغلی پوپلزی دغه مدارک مستند وي، کیدای شي سردار دوست محمد خان زبرزنگ غزنی ته لیږدولی وي، هغه وایی:

در سال ۱۸۳۹ هم چون لشکر معرو اندوس برافغانستان تجاوز کرد و سردار غلام حیدرخان بن امیر دوست محمد خان از غزنه دفاع میکرد توپی بزر در دسترس مجاهدین ملی بود، که نقش آن در همان ۱۸۳۹م به قلم جنرالان لشکری انگلیس ساخته شد، و در گلیسون تاریخی لشکر اندوس به رییس و هیات مدیره است.

اندیا کمپنی از طرف جوزف فروویل والتر تقدیم گردید و این کلسیون به سعی سرکیت ای جیکسن طبع و نشر شد. (۱۵:۱۰۱، ۱۰۲)

پورته مقاله چې یو انتقادی متن دی، ډیر نور مطالب هم لري؛ په دغه مقاله کې له ډیرونویو او معتبرو ماخذونو څخه خدای بښلی لوی استاد علامه حبیبی گټه پورته کړې، چې په حقه کره مقالو جملې گڼل کېږي لنډه دا چې:

- د انتقادي مقالو لیکونې باید د نقد په کار کې ډیر بلد، رښتنی او صادق وي، باجړته او په عمل کې خپل قضاوت کې انصاف، صراحت او قضاوت په پام کې ونسی او بې زرفي له پامه ونه غورځوي دغه لیکوال باید د معنویت په پالنه، د اخلاقو په سمبالولو، د عمومي افکارو په روښانولو، هیواد سره د مینې پیدا کولو او نورو سیاسي او ټولنیزو مثالو د څیرلو په برخه کې ډیر فعال او زړه خوږ وي او کره کتنه چې په ټولنیزو او ادبي مثالو کې یو اصل جوړوي، باید ناقد د ټولنیز مسولیت او بشري بیطرفۍ په درلودلو سره دغه کار مخکې بوځي.

= د انتقادي مقالو بله بېلگه:

په تیاره کې مزل

(د نثر لیکلو هنر کتاب) د تاند او وزین قلم لیکوال ښاغلی اسد الله غضنفر لیکي: ((خوړځي دمخه په کابل کې د افغان ادبي بهیر په غونډه کې په یوه لیکنه باندې اوږدې خبرې وشوې او گڼو کسانو په کره کتنه کې برخه واخیسته، خو بحث راټول نه شو او نتیجې ته سره ونه رسید.ه.

د بحث د تیت او پرک والی وجهه دا وه، چې ځینو کسانو لیکنې ته د مقالې په سترگه کتلې وو، ځینو نور و لنډه کیسه گڼلې وه او په آخر کې خویوې خاطرې په حیث هم تبصره ورباندې وشوه.

د لیکنې موضوع یا کانکور کې د کامیابۍ لپاره د کورسونو له اهمیتته څرخیدله هغو، چې لیکنې ته د مقالې په سترگه کتلې وو، ډیر بحث د کورسونو د ضرورت په

شتون اونه شتون کاوه، يو شمېر نوروته، چې ليکنه لنډه کيسه وربښکاريدله، د پلاټ، تلوسې او کترکټرايزيشن په باب خبرې وکړې. ليکوال ماته نژدې او ورته وامي وریدل، چې خاطره يې ليکلې ده، خود خاطري په حيث ماته پکې دامشکل پېښ و، چې دبل چا زه او ذهن ته يې نوڅنگه پکې لاره کوله او اوږدې مکالمې يې څنگه په ياد پاتيدلې.

پوره درې کاله پخوا د ۱۳۸۶ هـ کال په سنبله کې هم د کابل په يوه ادبي غونډه کې برخه و الوته دغسې مشکل پېښ شو. غونډه په قلم ټولنه کې وه. د الحاج حسام د دريو تازه چاپ شويو آثارو مخکتنه وه. دده يواثرته ځينو د ناول په سترگه کتل او يو ډول بحث يې ورباندې کاوه، خو ځينو نورو ورته د واقعي رپوټ له عينکو کتل او بحث يې بل ډول و. د غودو وپېښو ته مې ددې لپاره اشاره وکړه، چې لوستونکي په ادبي اثرباندې د پوهيدو او قضاوت په وخت دهغه (ژانر) په نظر کې نيسي.

د ادبپوهنې په ترټولو پخواني او مشهور کتاب يعنې (يو طبقا) کې ارسطو د آثارو په ژانرونو خبرې کوي او د ژانرونو د ځانگړنو په رڼا کې په اثرباندې د قضاوت معيارونه رانيسي.

البته که کتنه ډير ډولونه لري، چې د ژانر پربنډا د کره کتنه يې يو ډول دی، خود که کتنې په نورو ډولونو کې هم په اثرباندې د پوهېدلو او قضاوت کولو لپاره دهغه ژانر په اړه څه ناڅه معلوماتوته اړيو؛ لوستونکي د هر ژانر له اثره بېله توقع لري. ليکوال که دخپل اثر د ليکلو په وخت د ژانر په اړه هيڅ تصوير نه وي کړی، دانوداسې ده لکه چا چې په تياره کې بې څراغه مزل کړی وي. ځينې ليکوال د تواضع په خاطر دخپل اثر ژانر نه ښي. زما په گومان تردې ډول تواضع يو څه کبر (بهره دی.) (۲۰۰:۳۰)

۴- تبلیغی مقالې او د هغو ځانګړنې:

تبلیغ، و عظم، نصیحت او پند په ټولنه کې د منورو او پوهانو انسانانو له خوا د عامه اذهانو دروښانو لخوا د منورو کولو یوه غوره وسیله ده.

د تبلیغ او نصیحت لار د مؤدب کولو، کله ناکله د تنبیه کولو (ګوت خنډنو) له لارې امکان لرلای شي. د تبلیغی مقالې هغه مقالې دي، چې ډیر ځله د ټولنیزو، سیاسي فرهنګي، دیني او...

بیلابیلو موخو (هدفونو) لپاره د عمومي افکارو او احساساتو، ننګریو او عواطفو په پارولو کې مهم رول لري.

دغه مقالې عادي مقالې نه دي، مسلکي مقالې دي، باید د مسلکي خلکو له خوا لیکل شي، ځکه په نیغه توګه د خلکو له احساساتو سره سروکار لري. د دغو مقالو لیکوونکي، جوړوونکي وی، مؤدبونکی او لارښوونکي وي. خلک د ټولنې د جوړونې هیواد پالنې په لور هڅوي. په سوداګرۍ برخه کې په تبلیغاتي مقالو کې د (عاطفې، احساس او زوږد هیجان توکي) (عناصر) فوق العاده ډیر او اهمیت لري، له دې امله که چېرې لیکوال د خلکو احساسات په ښه ډول راونه پاروي په ټولنه کې به د بدو خلکو د سواستفادې (ناوړه ګټې) اخستنې لارې چارې برابرې شي.

هدف؛ د تبلیغاتي مقالو ستر هدف دادی، چې څنګه لیکوال وکولای شي دوخت مهم موضوعات دیورسأ (غوره) غږ په توګه خلکو ته ورسوي؛ دی تبلیغاتي مقالې روحیه ورکوونکي وي. تبلیغی مقالې له تبلیغاتي مقالو سره توپیر لري او توپیریې داسې په ګوته کوو:

الف- تبلیغ؛ و عظم، نصیحت او پند، چې هدف یې اصلاح او فکري سمون دی. دیني، فرهنګي، عرفاني او...

هدفونه لري او په مجموعي ډول اجتماعي (ټولنیزه) اصلاح غواړي. د شکل له پلوه لنډې وي او د منځپانګې له اړخه د اصلاحي فکر درلودونکې او تبلیغونکې وي. دغه

مقالې غوره هدفونه لري؛ په ماخذونو او اکثراً (ډیرځله) په اقتباسونو متکي (ولایې) وي.

ډیر ځله د علمي بنسټونو، شرعياتو پوهنځيو او نورو ديني او... مؤسسوله خوا خپريږي. دغه مقالې چاپي او غير چاپي بڼه لري. د ليکوال په وينا: ((د دغو مقالو مواد، يوازې مطالعې او تحقيق له لارې لاسته راځي. خوپه هغو مقالو کې، چې يوه نوې نظريه مطرح شي، په دې حال کې درست استدلال او منطق د کار اساس جوړوي.)) (۱۷: ۲۹)

= د دغو مقالو ځانگړنې: د شکل له پوله لنډې خودلاس په لاس مطالعې مولودوي؛ استدلال او علمي منطق ورکې پياوړي وي؛ دمستندو او باوري منابعوله روحيه وړاندې کېږي؛ ترټولو داچې هراوريدونکي ته د يوې موضوع په برخه کې فکر احساس ورکوي؛ پند، نصيحت ديني، مذهبي عرفاني (او معرفتي برخه يې پياوړې وي. وچ تبليغ نه وي.

ب- تبليغاتي مقالې: کېدای شي تبليغي هويت ولري، او همدارنگه سياسي او اجتماعي مضمونونه ولري. سوداگري په برخه کې هم رول لري. بروشورونه، سوداگري اعلانونه هم په دې برخه پورې اړه لري.

تبليغاتي مقالې هر ډول مادي او معنوي مواد راڅغاړي. يو ډول تجارتي هويت لري؛ په فېشن، مود... پورې اړوند مطالب خپروي. لنډې وي او ورځنې مطالب خپروي. ژبه يې لکه د تبليغي او ادبي مقالو خوږه نه وي؛ په مجردو الفاظو لوبې کول يې يو ډول ارمان جوړوي.

مهم خصوصيت يې د يوې (تجارتې، سياسي او اجتماعي، مثالو او شيانو په برخه کې خلکو ته خبرداري ورکوي؛ لکه:

((بنا بر تصميم فوق العاده و وثايق تجارتي و (چک) در امريکا و انگلستان و هولاند معاملات پراگنده و خورد و ريزه هم بذريعه (چک بانک) تسويه مې شود، يا از روی تشکيلات مالي ممالک مذکور و يا بنا بر حمل و نقل ندادن کيسه های پول

وبانکنوت خواه به مود و خواه به فیشن په هر طوریکه تغیر نمایم این شکل
دراساسات تجارتی در میان خلق صورت احتیاجی حیاتی را دارا شده است...))
(۲۱۲:۳۵)

لنډه دا چې تبلیغی مقالې په استدلال او علمي پوهې بناوي او ډیو مرام (اسلامي)
لپاره خلکو ته ذهنیت ورکوي او روامجادله پرمخ وړي.
دلته به د تبلیغی مقالو ځینې بېلگې د (کبریت احمر) له کتابه راواخلو اوله بېلگه
(نمونه):

پرلاره د پیغمبر (ص) تگ په (جامع السعادت) کې نراقي اول روایت کړی دی:
کله چې رسول الله (ص) له اصحاب کرامو سره پرلار تللو، هغوی ته به امر کاوه،
چې مخکې لاړشئ او دهغوی په منځ کې به روان و، او هم یې روایت کړی دی؛ له
خدای (ج) څخه دلریوالی سبب کیږي هغه خلک، چې تر شاه یې خلک روان وي
او یا څوک ورته په پښو درېږي. امیر المنین ویلي، (من اراد ان ينظر الی رجل من
اهل النار فلينظر الی رجل قاعد و بین یدیه قوم قائم) او همدارنگه د پیغمبر (ص)
مجلس ته یو سړی رادننه شو ټول بدن یې پولی. (ټناکې) وي اوله هغو اوبه تویدلې
او د هر چا تر څنگ، چې کېناسته، هغه به له ځایه پورته کېده.
حضرت پیغمبر (ص) هغه په خپل څنگ کې کیناوه.

یوه ورځ حضرت محمد (ص) له نورو اصحابو سره ډوډۍ خوړه، چې یوبل کرغین
مخ او ناروغه رادنوت او د مجلس غړوله هغه کرکه وکړه، پیغمبر (ص) نوموړی په
زنگانه کیناوه او ورته یې وویل: ((ډوډۍ و خوره))، یو قریشی چې له هغه کرکه
درلوده نابیره دهماغه په بیماری، گرفتار شو او ترې مړ شو.

یوه ورځ حضرت زین العابدین (رح)، چې په څره سپورود مجذومینو پریوه واړه
جمعیت برابر شو، هغو ورته ډوډۍ خوړلو سلا (ست) وکړ، حضرت ورته وویل
که مې روژه نه وای، نومې ډوډۍ در سره خوړله، بله وخت یې په خپل کور کې د ښې

ډوډۍ د پخولو او برابرولو ترتيب وکړي، هغوی يې راوغوښتل او ډوډۍ يې ورسره وخوره. (۱۴مخ)

بله بېلگه:

د اسلام د پيغامبر (ص) غوره اخلاق:

بدن يې له سره ترپايه کمال و؛ ابن عباس وويل، چې: ((انا اديب ربی)) زه دخداى (ج) له خوا تادیب شوی يم او حضرت على کرم الله زماله لوري. حق سبحان و تعالی ماته په سخاوت او نیکۍ امر کړى دى او له بخیلۍ او جفاڅخه يې منع کړى يم. او د الله تعالی په نزد کله به، چې پيغمبر (ص) درې ورځ څوک نه لیده، نو که دهغه پوښتنه به يې کوله.

که به چا ويل سفر ته تللى نور و ته دعا به يې کوله او که به حاضر و نو ليدلو ته به يې ورتللو او که به بيمار و نو دهغه عيادت به يې کاوه.

په يو ویشته غزوو کې يې، چې نه يې غوښتل نور و ته د درنښت له امله له نور و دمخه شي اوله ضعيفانو کمزورو سره به په يوه ليکه کې روان و اوله قافلې سره به يوځای رسيدلو. (۷: ۳۳۸)

۵- قضايي، حقوقي او جنايي مقالې او دهغو ځانگړنې:

په دغو مقالو کې قضايي، حقوقي او جنايي مقالې څېړيږي. ډير ځله دغه مقالې اخباري بڼه لري؛ په ورځپاڼو، جريدو او اونيزو کې څېړيږي، خو په مجلو کې هم د څېړيدو وړ دي.

دغه مقالې هور و مروت تحقيق وي. قضايي او حقوقي مقالې معلوماتي هويت لري او جنايي مقالې سره له دې، چې څېړنيزې وي، خو په ارقامو ولاړې وي. دغه مقالې د مسلکي خبريالانو، قاضيانو، حقوق پوهانو، مسلکي پوليسو او کارپوهو خلکو او د پوهنتونونو استادانو له خوا ليکل کېږي. په دغو مقالو کې د مسلک اړوند هغه

څه د ليكنې ډگرته وړاندې كېږي، چې تبليغي، وعظي مضمون او محتوولري او خلكو ته مثالونه وړاندې كړي. مهمه خبره داده، چې دغه مقالې ټولې ټولنې ته عامه پوهاوی وركوي، ځكه قضا هغه قانونمنده ټولنيز نظام دی، چې حقوقي هويت لري دغه مقالې د عامه او فردي امنيت په برخه كې هم معلومات وړاندې كوي؛ ادبي او هنري لوري نه لري، خو علمي او معلوماتي لوړوالی لري. قضايي، شرعي، جزايي او په عمومي ډول ټول قوانين او متون د دغو مقالو له لارې خپريږي. د (افغانستان د عدلي او قضايي چارو پروژ، د جزا قانون، مدني قانون تعديلات او جنايي قوانين د لنډو معلوماتي مقالو په ډول وړاندې كوي. دلته څو مثالونه د (افغانستان په اسلامي جمهوريت كې داستنادو په برخه كې د قوانينو له مجموعې) څخه څومادي د مثال په توگه راواخلو:

دوه سوه اوه لسمه ماده:

((كه چېرې تورن په دعوی باندې له غوره پس او دغونډې له پای ته رسيدلو نه مخكې حاضر شي، نو په دعوی باندې غور دده په مخكې بيرته جارويستل كېږي.)) (۲۸:۱۸)

د دغو مقالو ځانگړنې:

- ۱- دغه مقالې معلوماتي دي.
- ۲- دغه مقالې تحقيقي وي؛ لكه د حقوق، قضا مجلو كې چې تحقيقي مطالب خپريږي. (۳۱:۲۳)
- ۳- پوهنيز لوري او هدف لري، پند، وعظ، نصيحت هم پكې وي.
- ۴- قوانين د همدغو مقالو له لارې خپريږي.
- ۵- جنايي مقالې له ارقامو سره ملگري وي او په ارقامو اټكال لري.
- ۶- ادبي پيرايه لري، خوادبي او هنري نه وي.
- ۷- د قضا، ټولنې، افرادو په حقوقي هويت پورې اړوند مطالب انعكاسوي.

۸- علمي مطالب په دغو مقالو کې انعكاسيږي او دغه علمي معلومات هم مسلكي بڼه او مضمون لري.

۹- ژبه يې ساده وای، پيچلتيا اوله ابهام نه لري، خو هرومرو فرضيې او شالونه لري.

۶- اخلاقي، ديني او روزنيزې مقالې او ځانگړنې:

بشرد خپل پيداىښت له هماغه لومړيو شيبو له اخلاقو او دين سره ملگرى پورې كړى، خو په راتلونكي كې دهغوى راتلونكي نسلونه وروزل شي. داديانو راتگ عمده عامل دا خلاق سمبالتيا وه. پيغمبر (ص) دخلكو دا خلاقو د سمون لپاره راليرل شوى دى ډرځله اخلاقي، ديني او روزنيزې مقالې تعلیمي هویت لري.

كيدای شي، دورځپانو، جريدو او مجلوله لارې وړاندې شي. د شكل له پلوه لنډي، په ارقامو ولاړې او مثالونه پكې ډير راغلې وي؛ له بلې خوا پخوانيو كيسو ته هم اشارې پكې كېږي.

دغه مقالې له اساسه تعلیمي مرام لري او ديو (هدف) پر بڼا د چاپ ډگرته راوځي. په تعلیمي او تحقیقی مؤسسو پورې اړوندې يې (څېړنيزې) وي، خو ډير اصلاحي نهادونه شته، چې هغوى يې د اړتيا ووى له مخې چاپ او خپروي.

كه چېرې پخوانۍ اود اسلام د مبارک دين راتگ ابتدا يې حالات بيانوي او كيسې يې كوي، نو د تحقيق پراصولو ولاړوې وي، هرومرو ماخذونه او ارقام هم لري، او كه داسې نه وي، او تنبهي هدف ولري، نو بيا د ليكوال معلوماتي او مطالعې پورې اړوند مطالب پكې خپريږي.

دغه مقالې د شكل له پلوه هم وړې او هم لويى وي، خواكثراً (ډيرځله) د تبليغي مقالو په څير لنډې وي.

دا خلاقي، ديني او روزنيزو مقالو موخه (هدف) دانسانانو د اخلاقو وروزل، په نفس باندي د باور پيدا كول او د روح بنكلي كول دى.

داخلاقي، ديني اوروزنيزومقالو ځانگړنې:

- ۱- ډير ځله دعامه پوهاوي لپاره وي او كېداى شي په ورځپاڼو، مجلو او جريدو كې خپرې شي.
- ۲- پوهه ورکوونكې او فكر روزونكې وي.
- ۳- دنفسي تزكې او اخلاقي تنبه (گوت خنډنې) روحیه لري.
- ۴- انتقادي او لارښوونكې روحیه پكې زیاته وي.
- ۵- د لوستونكي فكري سطحه پكې په نظر كې نيول كېږي.
- ۶- د لوستونكو د فكري سطحې او د پوهې اندازې ته په دغو مقالو كې ډير پاملرنه كېږي.
- ۷- دغه مقالې په آيت شريف، مباركو احاديثو، ديني كيسو، روايتونو، مثالونو او نورو ښو خبرو ښكلې كېږي.
- ۸- د مضمون ليكنې له پوله په زړه پورې اوزره رانېكلونكي مطالب پكې وي او آن د ديني او عرفي تبليغ اډانه په پام كې نيول كېږي.
- ۹- دغه مقالې باكيفته وي؛ د دغو مقالو څرنگوالی (كيفيت) او خومره والی (كميت) د ځلميانو، ځوانانو او نسلونو په روزنه كې نغښتی دی.
- ۱۰- د ډاډول مقالو ستر هدف دادی، چې نسلونه په يوه لوړه انساني، ملي، ديني او اسلامي روحيې سره روزي.
- ۱۱- خلكو او ځوانانو ته اخلاق، دوروری، روحیه، خلكوته د خدمت او كار كولو اصول ورنښی او داخلاقو سطحه لوړوي.
- ۱۲- د شكل له پلوه وړې او لويې وي او د معناله اړخه درانه، وزین، په مثالونو او پوهه ولاړ مطالب رانغاړي.
- ۱۳- ديني او اخلاقي مقالې تر روزنيزو لويې او تحقيقي هم وي.

۱۴- اخلاقي اوديني مقالې ډير ځله علمي او تحقيقي اولړ معلوماتي وي، خورونيزې مقالې په تيره د مدرسو او بنو نځيو شاگردانو لپاره انځوريزي وي او په ارقام برابرې هم وي.

۱۵- درونيزو مقالو د ليكلو طرز له (كل څخه جز) ته دي، خود ديني اخلاقي او په تيره تحقيقي مقالو د ليكلو روحيه له (جز څخه كل) ته ده. په دې معنا، چې په (رونيزو مقالو) كې به له لوى مطلب څخه لنډه، څوكړه برخه رااخلو، يعنې انتخاب به پكې كوو، مگر په ديني او تحقيقي مقالو كې (كوچنى مطلب) راسپړل كېږي او تفسير يې.

۱۶- دا ډول مقالې پوهنيز خصوصيات لري. مضامين پوره ادبي هنري او آن مسلكي هم وي.

= د ديني، اخلاقي او رونيزو مقالو ځينې بېلگې:

۱- الف- دلته به دخواجه عبداللہ انصاری رحمت اللہ ډیر په زړه پورې مسجع نثريوه نښایسته، نمونه چې لوړ اخلاقي، ديني هويت او رونيز پيغام لري؛ دلته راوړو:

الهي!

نام تو ما را جواز

و مهر تو ما را جهاز

الهي!

شناخت تو ما را امان

و لطف تو ما را عيان

الهي!

ضعيفان را پناهي

قاصدان را بر سر راهي (۵: ۱۰۷)

پورته نشرد ديني او عرفاني مقالو او کتونونه بېلگه گڼل کېدای شي.
۲- بله بېلگه به سعدي د گلستان، چې د اتم ټولگي درې مضمون، په اووم درس،
په (۳۵-۳۲) مخونو کې راوړل شوې ده؛ راوړ. په دغه مقاله کې په ژوند کې
د ښوونې رول، فضيلت قناعت او خبرو دادآبوپه برخه کې معلومات راټول شوي،
چې له دين، عرفان څخه تومنه اخلي.

مشرف الدين مصلح د عبد الله زوی، چې په سعدي شیرازي مشهور د دري- فارسي
ادب داوومې پېړۍ له ډيروناتو شاعرانو اوليکوالو څخه گڼل کېږي.
د کلام نمونه:

د قناعت د ښېگڼې په برخه کې
يو عجمي ملوک (پادشاه) يو طبيب د حضرت محمد (ص) خدمت ته ولېږه، يو کال
د عربو په يوه کلی کې اوسيده، هيڅوک د درملنې لپاره ورته رانه غله.
نوموړی پيغمبر (ص) ته راغی او گلله يې وکړه، چې زه يې دخلکو د درملنې
(معالجې) لپاره رالېږلی يم، خو په دومره موده کې ماته هيڅوک رانه غله، هغه
خدمت، چې په ما پور دی، هغه پرځای کړم. رسول الله (ص) وفرمايل، دغه طايفه
يوه طريقه لری، چې خويې اشتها نه وي راغلې، ډوډۍ نه خوري او چې اشتهايې
وي، ډوډۍ بس کوي. حکيم وويل، داربستيا د دوی د تندرستۍ لامل کېږي.
دويمه بېلگه:

د خبرو آداب
مال د ښېگڼې او سوکالۍ لپاره دی، نه دا چې عمر د مال د راټولولو لپاره. يو
هونبیارو پوښتل: نیکمرغه څوک دی او بدمرغي څه شی ده؟ وويل: نیکمرغه هغه
ده، چې خوري او وکړي او بدمرغه هغه دی، چې مړشی او ويې نه خوري.
مکن نماز برآن هيچ کس که هيچ نکړد

که عمر د سر تحصیل مال کرد و نحسورد (دري صنف ۸، ۳۲ مخ)

پورته دواړه نشرونه دروزنيز نشر او ديني ، اخلاقي مقالو لنډۍ خونبايسته بېلگې دي ، چې انسانان ښېگنې ته رابولي .
ب- دروزنيزو (تربيتي) او تعليمي او معلوماتي مقالويوه لنډه بله بيلگه:

د خپلواکۍ ورځ

افغانستان په آسيا کې لومړنی هيواد و ، چې دنړۍ دهغه وخت له ستر ځواک يا انگريزانو څخه يې خپلواکي ترلاسه کړه . افغان ولس په آسيا کې د آزادۍ د اتل په توگه وپېژندل شو . نورو ولسونو هم تر دې د آزادۍ الهام واخيست .
انگريزانو درې ځله په افغانستان يرغل کړی دی ؛ خو افغانستان يې په بشپړ ډول اشغال نه شو کړای . دهغو له يرغل سره سم افغانانو د خپلواکۍ لپاره مبارزې پيل کړې . له انگريزانو سره يې درې لويې جگړې وکړې ، خو هيڅ کله ښکيلاک ته تسليم نه شول . پرله پسې سختو جنگونو د انگريزانو پوځونه ښه وځپل . په ۱۲۹۸ هـ ، ش کال کې ، چې د افغانانو د غازي امان الله خان په مشرۍ خپله سياسي خپلواکي اعلان کړه ؛ نو د زمري په (۲۸) نېټه انگريزانو د افغانستان خپلواکي په رسميت وپېژندله .
اوس هر کال د زمري اته ويشتمه د خپلواکۍ د جشن په توگه نمانځل کېږي . په دې ورځ د افغانستان په ټولو اداري واحدونو کې جشنونه جوړېږي . په ځانگړې ډول په پلازمېنه (پايتخت) کې د لوی جشن ترتيبات نيول کېږي . په دې جشن کې د گڼو نندار چيانو نندار چيانو په وړاندې پوځي پریتونه ترسره کېږي ؛ پر پوځ او پوليسو سربېره د ټولنې نورې پورې (درجې) لکه زده کوونکي ، محصلين ، لوبغاړي ، اتلتيچيان ، بزگران او نور هم په خپل وار خپل هنر نندار چيانو ته وړاندې کوي . دوی ټول د لوژله مخې په ځانگو مراسمو سره تېرېږي او خپلو هيواد والو ته د درناوې مراتب وړاندې کوي .

د بلواکۍ (د پردو تسلط) پر ضد مبارزه د انسان په خټه کې اغېز شوې ده. له هيواد سره مينه ، د خپلواکۍ او د آزاد ژوند احساس د افغان ولس ستره ځانگړنه ده. فضل احمد خان غرافغان وايي:

واورئ اې په مخ د ځمکې اوسيدونکو
له آسمانه چې آواز راځي دڅه دی؟
د آزاد ژوند يو ساعت په حقيقت کې
د غلام د هميشه ژوندون نه ښه دی
خوشحال بيا د آزادۍ مقام له پادشاهۍ هم لوړ گڼي؛ لکه:
آزادي تر پياچاهيه لاتيـــــــــــــــری کا
چې د بل تر حکم لاندې شی زندان شي
نوميالي ليکوال ، سياستوال او شاعر شهيد موسی شفيق بيا وايي:
عشق د خپلواکۍ مې په سينه کې په هاهاوي تل
پاک مې احساسات آزادي مې تمناوي تل
ماسره چې نښلي بدبختي دهغه چاوي تل
سيد شمس الدين مجروح بيا بلو سگرگرانوۍ او خپل غرور داسې څرگندوي:
تيټ مې مه بوله غورځنگ راباندې مه کړه
زه پدې افتادې افتادگۍ کې لوی گرنگ يم؟ (۳ : ۵۰، ۵۱)

۷- طنز يه (فکاهيه) مقالې او دهغو ځانگړنې:

سکونډنې (طنز، هزل، مطاييه او فکاهيات يوه معنا لري. طنز يه يافکاهيه مقالې يو (ټولنيز مطلب په داسې خوندورو الفاظو کې رااخلي، چې هم خندونکي وي او هم ملنډې و هوڼکي)

طنز؛ دهجوې له ډولونه څخه دی، خو له هجوې سره يې توپير په دې کې دی، چې دهجوې تيزی او صراحت په طنز کې نشته، په طنز کې ډير ځله اصلاح طلبانه

اوټولنيز مقصدونه دی، په داسې حال کې، چې هجو خصوصي لوری لري. طنز د چاپاوياشي د مقام ټيټ راوستل دی، په داسې شکل چې د خندا او سرگرمۍ وړوگرځي او کله هم تحقير پکې وي. هزل ټينگ (رکبک) او غير اخلاقي دی او تفريحي جنبه (لوری) لري.

فرهنگي کره کتونکی طنز په دوو ډولونو رسمي () يا مستقيم () او غير رسمي () ويشلی دی.

- په مستقيم طنز کې، لومړی خبرې کوونکی شخص دی، په نېغه توگه له لوستونکي سره خبرې کوي.

- په غير مستقيم طنز کې د اثر رامنځته کوونکی يا قهرمانان، خپل ځان او خپلو باورو نو باندې ملنډې وهي.

طنز خندا پارونکې کلمې دی، چې دانساني اروايي حالت سره تړاو لري، د الفاظو هغه ډول آرايش دی، چې لوی تريخ واقعيت په زربفتو کې رانغاړي او په لنډه توگه يې خلکو وړاندې کوي.

ډاکتر سيروس شميسا وايي: ((طنز په فارسي ادبياتو کې د نظم او نثر په توگه موجود دی...))

(۲۵: ۲۵)

تر هغه ځايه، چې ماته به شوې او ما مطالعه کړی، د طنز په چوکاټ او دايره کې ټوکې او ملنډې هم راځي. فکاهيه او آن ځينې خندا راوړونکې لنډې کسې هم پکې راځي.

طنز، ټوکې او ټکالي په عامه توگه سره د تفريح او آرامۍ د احساس او خوند لپاره ويل کېږي، خواصلاحي جنبه هم لري. سټيفن باور او عقیده درلوده: ((طنز، ټوکې او ټکالي د ژوندانه د لوړو ژورو هنرمندانو شعور دی، چې هنرمندانو څرگندونه پکې وشي.)) (۳۷: ۳۰)

طنزته (مزاح) هم وايي. د طنز او ټو کوښېگڼه داده، چې هغه د ټولنيز بنسټ په کلکوالي کې مرسته کوي، خو کله طنز ويل خطرناک هم وي او هغه دا چې په توگه واورې او د جانب مقابل د شخصيت کم راوستل يا سپکاوی پکې مطرح وي.

سر محقق عبدالرحيم خدران په دغه برخه کې ډير په زړه پورې مطالب ويلي؛ نوموړی وايي: ((هغه خوگ، چې منل شوي ارزښتونو ته په بې اعتنايي سره گوري، نو بيا د ټوگمارو د ټولو او طنز و يونکی تر سکونو ونو لاندې راځي. په دې توگه سره وينو، چې ټوکې ټکارلې په آساني سره اجازه نه ورکوي، چې په يوه کلتوري او ژبني ساختمان کې شامل کسان يې د حلقې څخه ووځي او دغه جوړښت ته دې تاوان ورسېږي. په دې برسیره خدا په يوه ټاکلي اجتماعي جوړښت کې د ننه کلتور د پرديو مضرو او نا مطلوبو عناصرو څخه هم تر يوه حده پورې ساتي.

د طنز، ټوکو او ټکالو تاريخ دانسان د تاريخ سره تړلی دی. دا د يوې ورځې او يوه شخص محصول نه دی، د تاريخ په اوږدو کې زېږدلی او وخت په وخت پکې زياتوالي راغلي دي.

دا د ټولنې گډ مال دی. په ژبه او بيان کې په شعوري او غير شعوري دواړو صورتونو کې کومېدې عناصرو پيدا کېږي، چې البته دغه کوميدې عناصرو په مختلفو ډولونو سره ویشل کېږي؛ لکه: طنز، کنایه، رمز، تحريف، ظرفيت... او ټوکي.)) (۱۴: ۳۱)

دلته به د ټوکو يوه بيلگه راوړو:

زه د ده د خداي پامانۍ لپاره تللی وم

يو شاگرد له خپل ټاکلي وخت څخه ناوخته ښوونځی ته راغی، نو په ټولگې کې ترې ښوونکي پوښتنه وکړه. بلانی جان! ولې ناوخته راغلي؟ شاگرد په حوصله سره ښوونکي ته ځواب ورکړ، صاحبه! زه خوب وړی وم او په خوب کې مې ليدل، چې خارج ته روان يم، ځکه ناوخته شوه. په دغه وخت کې يو بل شاگرد هم د ټولگي ته ناوخته راغی، نو کله يې چې دهغه څخه پوښتنه وکړه، چې زلميه ته څه بهانه

لري؟ هغه ځواب ورکې صاحب! زه په خوب کې ترهوايي ميدانه پورې دده خدای په امانۍ لپاره تللی وم.

د ټوکو نثر خوږاوله معنا ډک وی. په ټولو کې نتیجه په وروستیو کړنښو کې نغښتې وي، د ټوکو نتیجه خندونکې وي.

د طنز نثر په دې وروستیو کې مروج شوی دی او نن سبا په نړیواله کچه طنز ویل کیږي او لیکنې ډگر ته یې لار موندلې ده. د ټوکو توپیر له طنز سره داده، چې د ټوکو موضوع ډیر کړت عیني وي، مخامخ او خوله په خوله او یا د فکاهي په ډول د بل په آدرس ویل کېږي؛ خو طنز کېدلای شي طبیعي کیسه او پېښه نه وي، دیو لیکوال یا شاعر له خوا جوړه شوي وي.

طنز یوه محتوده، چې په یوه کالب کې نغښتل شوې وي. په نړیوالو او زموږ پښتو ادبیاتو کې طنز په منظوم او منشور ډول موجود دی. دلته به دنړۍ یا ترکي ادبیاتو دیو طنز لیکونکي لږ معرفي او دکلام یوه برخه راواخلو:

عزیز نسین د ترکي او نړۍ یوله مشهورو لیکوالو، شاعرانو او طنز لیکونکو څخه دی، چې ډیر لنډ داستانونه یې ویلي دي. عزیز نسین (۳۷) جلده کتابونه لري. نوموړی لیکي... تاسو کولای شئ زما په لیوننتوب هغه وخت پوه شئ، چې زه د ترکي په هیواد کې په لس کلنۍ د لیکنولیاو شوم، هغه وخت زموږ په کورنۍ کې په لیکلو اولوستلو قادر نه وو.

کله چې مې پلار زما له کاره خبر شو، نو د پلرونو په څیر یې ماته وویل: ((زویه له همد اوسه کوشش وکړه، چې خپل استعداد له همدا اوسه په کار واچوی، خو په راتلونکې کې ترې یوه مړۍ ډوډۍ وخوري، که له ماوري، شاعري او لیکوالي یو خوا پرېږده، چې ټول عمر په زور پرې او په ژوند کې به مجروح او سرگردان وي. بدبختي دا وه چې تراوسه مې لا قلم په لاس کې نه واخیستلای، چې عسکري لسیې ته یې واستولم. د عمر په اوږدو کې مې چې څه غوښتل هغه مې ترسره

نشو کړای او چې څه مې وکول هغه مې وروسته خوښ نه کړل، په داسې حال چې ماغونښتل لیکوال شم، سرباز شوم. علت یې دا وه، چې په هغه وخت خوارانو او غریبانو یوازې کولای شوی په عسکري ښوونځیو کې درس ولولي؛ په پای کې یې له ما څخه یو عسکری افسر جوړ کړ، خوشې کاله په هغه زندان کې وم او ترې راووتم او دخپل زړه کار (لیکوالۍ) مې پیل وکړ.

په پیل کې مې په شاعری پیل وکړ؛ خوددې لپاره چې شعر ته په ډیر درنښت قایل وم، ومې نه غوښتل هغه خراب کړم، بیا مې درومان لیکلو باندې پیل وکړ، نواول مې خپل داستان ولیکه، او یوې ټولنې ته مې وسپاره. مسوول مدیر دهغه له ویلو وروسته ددې پرځای چې پر ټنگ پر ټنگ وژاري، په کړس کړس وخنډل او ویې ویل.

آفرین پرتا بیا هم دغسې داستانونه ماته راوړه... دا ډول ناامیدي او ترهه اوس راسره ده اوله یاده مې نه ده وتلی. هغه څه مې چې دخلکو د ژریدلو لپاره لیکلي، هغوی یې وخنډول او په دې ډول یې زه فکاهي نویس (لیکونکی) معرفي کړم؛ خواوس هم، چې ډیر کلو نوټبریزې او کبزي، په رښتیا نه پوهیږم، طنز لیکنه څه شی ده؟ (۵۲ مخ) (دری ۸ ټولگي)

((طنز)) عربي کلمه ده، لغوی معنایې ناز او کرشمه، پیغور، مسخره کول او سرزنش کول او په اصطلاح کې یو ځانگړی ادبي ډول دی، چې د پېژندنې لپاره یې بیلابیلو ادبیاتو او څېړونکو بیلابیلې توضیحي او تشریحي څرگندونې کړې دي... او همدارنگه طنز هغه ویناده، چې ټولنیز فساد او نادودې پکې راځي، یاد اچي:

طنز له ادبي پاڼو څخه یو ژانر او د لیکنې ځانگړې لاره ده، چې اصلي مقصد پکې انتقاد دی، خو دا انتقاد د شوخی، ریشخند او تمسخر په جامه کې نغښتي وي، د وینا لحن او انداز یې په زړه پوري د ټوکو ټکالو په ښه وي او مسایل پکې زیاتره وخت سرچپه او (معکوس) مطرح کېږي. طنز په ادبي اصطلاح هغه نثر یا شعر دی،

چې په تمسخر سره په ټولنه کې دوگړو د نادودو، ناوړه کړنو، اخلاقي فسادونو، نیمګړتیاوو او کمزورۍ ښوونه کوي.)) (۳۸: ۲۷۱، ۲۷۲)

اوس څرګنده شوه، چې (طنز) یو معنایي فورم دی، نه شکلي. طنز لکه کیسه یا مثنوی یا لنډۍ ځانګړې کالب نه لري، بلکې منظوم او منثور وي. زموږ اصلي موخه د طنز معرفي نه وه، ګڼه نولازمه وه، د طنز په تعریفونو، ډولونو، تاریخې، د طنز په لیکوالو او ځینو بیلګوړنې اچولې وای. زموږ په (طنز) یا فکاهیه مقالو غږیږو.

طنز په مقالې د شکل او معنا له پلوه ډیر ډولونه لري؛ اوږدې او وړې، کیسه یې، ډرامې ته ورته، فلمي، ادبي ټوټې، داستان، اورومان ته هم ورته وي.

د طنز مقالو ځانګړنې:

- ۱- دغه مقالې له لنډو پیلیږي تر اوږدو.
- ۲- په هر طنز کې یو هدف نغښتی وي.
- ۳- طنز کله انتقاد ته هم ورته وي.
- ۴- د طنز معنایي پانګه زیاته وي.
- ۵- د طنز ژبه ساده، له معنا ډکه، خو سکونډونکې وي.
- ۶- طنزې مقالې ذوقی لاری لري؛ اروایي اغیزې یې پر نورو زیاتې وي.
- ۷- طنزې مقالې غیر تحقیقي وي، یعنې هوبه هودبل چانقل قول نه را اخیستل کېږي.
- ۸- د طنز مضمون له اجتماع را اخیستل کېږي او بیرته اجتماع ته وړاندې کېږي.
- ۹- طنزې مقالې لکه (نکل) یو ښه پیل لري.
- ۱۰- د طنزې مقالې ټوله نتیجه د مقالې یا وینا په پای کې له خندا سره یوځای ښکاري.

۱۱- طنزي مقالې په الفاظو کې جادو خپروي، پوهه ورکوي او د کارنتيجه اظهاروي دلته به د (طنز) يوه بېلگه راواخلو، چې همدانثري طنز (مقالې) نمونه ده. دغه بېلگه په (ننگيارنا آشنا) پورې اړه لري؛ دا يې هم کلام:

زيارت

تاسو خوبه پوهيږئ، چې زيارت زموږ په هيواد کې د احترام ځای دی، په تيره دښځو لپاره. زيارت ته دښځو تگ د ډيرو ديني علماوو په نژدناړو عمل دی، خوپه چا يې مني؟!

زيارت ته ډير خلک ددعا کولو لپاره ځي؛ ځينې بيا د تفريح او ساعتري لپاره په هر صورت خلک پوه شه او کاريې. که ددعا لپاره ځي او که د ساعتري، زموږ پرې کار نشته خورابه شواصيلي کيسې ته.

د چهارشنبې ورځ وه، په زيارت کې ښه گڼه کونه وه، ښځې او ترټول راغلي وو. زه هم ددعا لپاره نه، بلکې ددعا لپاره تللی وم، ترڅو په زيارت کې هغه ډاکتر ته چې زما د زوی په درملنه کې يې هيڅ کوښښ نه وکړی او د همدې ناپوه له امله مړ شو، ورته ښې ډيرې ښېرې او بددعاوې وکړم اوله خدايه ددغسې بې پروا وناپوه ډاکترانو دورکې خواست وکړم او دغه زيارت ورته شفيع کړم، ترڅو مې دعا ژر قبوله شي.

ما همداسې وکړل او په ډيرې عاجزۍ د قبر د پښو خواته ودرېدم او په زوره زوره مې ښېرې پيل کړې، د خپلو ښېرو په ترڅ کې خبرشوم، چې يو بل څوک هم دعا کوي او داسې وايي: خدايه! ته ددې نازولي په روی دومره ناروغان راولي، چې پسې ونه شم رسيدای! خدايه ته په دې وران هيواد کې داسې ساري ناروغي پيدا کړي، چې نه وړه پرېږدي او نه زاړه اوله يوې مخې پرې اخته شي.

خدايه ته څو موویني، چې نه تنخواه شته او نه کوپون او ټول ژوند مو په همدغه فيس پورې تړلی دی. دکورکرايه، دکتنځې کرايه او نور ټول لگښتونه له همدغه فيس نه ورکوم، نو که ناروغان نه وي، دغه د فيسو نوپيسې به له کومه کيږي؟

چې پورته مې وکتل ، ماته مخامخ د قبر سرته هماغه ډاکټر
 ترولاړدی ، چې له لاسه يې دلته راغلی وم او بد دعا مې کولې.
 نابره مې يوه چيغه له خولې ووته ، وه زیارت بابا ! نيسته يې ، همدی دی ، هماغه
 دی.
 هماغه چې تاته مې شکایت ترې کاوه. مه يې پرېږده... مه يې... (۳۴: ۳۸)
 لنډه دا چې طنزي ليکنه د تحقیقی یا نورو مقالو د نثريه خيرخېڼيز جوړښت نه لري ،
 خو هره ليکنه که لويه وی ، يا وړه يو قول او مقاله ده.

۷-۵- داووم څپر کې دمطالبولنډيز:

=مقاله دليکوالۍ يو غوره او عمده ډول دی، چې دليکوالۍ په دنيا کې له ډير پخوا تر اوسه روا لري اونن سبا يې اخبارونو، اونيزو، مجلو، کتابونو، نيټ، فس بوک، يو ټيوب، او وایبر او بلاخه ټولورسنیو ته لار پرانستې ده.

=په پښتو-انگلیسی قاموس کې (مقاله یا مقالې) ته (Essay) یا (Article) ویل شوی او سرمقاله (Editorial) وایي.

په انگلیسی-پښتو قاموس کې مقاله، بند، بحراني شیبه (Erticle) برخه، ماده، بیله فقهه، بیله اصطلاح، جلا موضوع دمجلې، ورځپاڼې انسایکلوپیدیا (گې) هم ته ورته وایي.

=فرهنگ عمید، دویم ټوک کې: (مقاله، مص، مقاله م ل سخن گفتن) (گفتار، سخن) یک قطعه یا فضل از کتاب، یک مطلب که تحت عنوان معینی نوشته شده باشد، مقالات جمع.

=په پښتو ژبه کې (لیکنه) (لویه یا وړه) جمع یې لیکنې او معتبره لیکنو یا هغه لیکنه، چې تر یو ټاکلي سرلیک لاندې په یوه برخه کې لیکل شوې وي مقاله (مفرد) او جمع یې (مقالې) هم راځي. مقاله لویه او وړه وي او کیدای شي هر ډول مضموم ولري. مقاله لیکنه د لیکوال کاردی او د اکاریو پیاوړی مسلک دی.

=مقاله (Thesis) له (مقاله) (Essay) یا مونوگراف یا پایلیک یا رسالې (Treatise) سره توپیر لري، دلته زموږ هدف (Essay) یا هغه مقاله ده، چې د لیکوالۍ په ډگر کې لرغونی تاریخ لري؛ شکل او مضمون له پلوه (وړه یا لویه) وي؛ مضمون یې په نثروي، غوره او آسانه اسلوب یې دادی، چې د (یوې ځانگړې) موضوع څخه بحث کوي او یو فکر تبلیغوي. دغه ډول مقالې (تریوه عنوان لاندې یوه وړه یا لویه موضوع رانغاړي).

= ډوکتور سېروس شمسیا په (انواع ادبي) کې د مونوگراف اوتیزس توپیر کړی؛ لکه: مونوگراف هغې رسالې ته ویل کېږي، چې یوازې پریوه موضوع په مفصله او مشرحه توګه ولیکل شي.

مقاله (Thesis) په ځانګړې توګه هغه لیکنې ته وايي، چې دیوه علمي سند په توګه یې د علمي سند هیله من لیکي، مګر په عام ډول نه لیکل کېږي. به عامه توګه مقاله (Essay) په نشر لیکل کېږي.

= ډوکتور احمد شېلي په خپل اثر (کیف تکتب بحثا اورساله) کې د مقالې تعریف داسې راوړي: مقاله هغه بشپړ رپوټ ته وايي چې کوم څېړونکي یې دخپل بريالی تحقیقي کار ترسره رسيدو وروسته وړاندې کوي؛ په دې شرط، چې دغه رپوټ د مطالعې ټول پړاوونه احاطه کړي، یعنې د موضوع په اړه د لومړنۍ فکر کولو څخه بیا له څېړنې څخه تر لاسه شویو پایلو پورې د دلایلو او اسنادو په رڼا کې هغه ترتیب، تدوین او وړاندې کړي.

= عبدالمالک همت په خپل کتاب (د مقالې لیکلو اصول (۹ مخ) کې د مقالې اورسالي توپیر داسې کوی... مقاله لیکلۍ مضمون، د معلوماتو مفصل مضمون د کتاب یوه برخه، د کتاب باب یا فصل ته وايي او... رساله وړه وړه مجموعه وړوکی کتاب، چې دریاب او فیروز اللغات په اردو ژبه کې مجلې ته رساله وايي او د خونتو لیکوالو د مضمونونو ټولګه چې پرتاکلی مهال خپریږي. دریاب قاموس لیکي، قول، لیکۍ مضمون، کتاب، حصه، د معلومات مفصل مضمون (عربي).

رساله (ر-سا-له) اسم، واحد، مؤنث، وړه مجموعه، وړوکی کتاب ۲ لیک، مکتوب. د سورو (سپړو) یوه ډله، یا یوه قطعه جمع رسالي.

= عبدالحق بیتاب د ثروت جریده کې لیکي: مقاله منظم کلام دی، چې د لیکوال په فکر پورې اړه لري... مقالې د موضوع له پلوه په درې ډوله دی: (قصيصه و صفيه او فکريه)

= مقاله هغه ليکنه ده، چې نه کتاب وي او نه کتابچه (رساله) بايد په څو پاڼو کې خلاصه شي؛ له هغه وخته چې ورځپاڼې او مجلې پيداشوې دا ډول ليکنې دمقالي په نامه يادې شوې. مقاله کله اوږده او کله لنډه وي.

= دمقالي ليکوال بايد پاملرنه وکړي که ليکنه يې لويه يا وره وي بايد دليکوال تيزس به پوره ډول بيان کړي. مقاله بايد داسې وليکل شي چې دمطلب حق اداکي او څه شی ورکې ناسپړلي پاتې نشي.

= مقاله لکه گزارش (رپوټ) کېدای شي خطايې لوری ولري، په دې وخت کې لازمه ده ليکوال دخپل قلم دځواک اونوښت له برکته نوموړی ياد پام وړ موضوع ښه راوسپړي، يعنې داسې يې وليکي، چې په پای کې ترې مفهوم واخلي.

= هغه وخت يوه مقاله پر لوستونکي اغيزکولای شي، چې دموضوع له پلوه غنی وي او اصلي مطلب يې په نوی ډول بيان کړی وي.

= رساله د شکل له پلوه له مقالي لويه وي، مقاله يو قول دی. يوه لنډه ليکنه هم احتواکوي، خورساله دمقالي تفسير شوې ښه او شکل دی؛ آن مونوگراف رساله بللای شو.

= فيروز اللغات وايي: رساله؛ دخوتنوليکوالو دمضمونونوله مجموعې څخه عبارت ده، چې پرتاکلې موضوع خپريږي؛ لکه دادبياتو هدف څه دی؟

= مقاله کېدای شي رسمي او غير رسمي وي؛ رساله په رسمي مجلو او مقاله په شخصي اورسمي مقالو کې.

= مونوگراف؛ مونو (يو- يوه) گراف موضوع، ليکه (موضوع) يعنې مونوگراف يوه موضوع، چې تريوه عنوان لاندې ليکل کېږي. موضوع عموماً هدف لري او بې هدفه نه وي.

= يومونوگراف له دغو عمده برخو جوړېږي: (عنوان، سريزه، متن، نتیجه او ماخذونه... همدارنگه ځينې نور واره عنوانونه هم شته... دمونوگراف ماخذونه

باید کتابتونوني، مرکې، ساحوي اوسایتونه وي، لږترلږه دماخذونو شمیر باید له (۸ یا ۵) کم نه وي او تر ۱۲ یا ۱۰ پروپورې هم وي.

= عبدالمالک همت مونوگراف هغې رسالې ته وايي، چې یوازې پریوه موضوع په مفصله شرح و لیکل شي. یعنې مونوگراف اورساله یوه معنی لري. (مونوگراف هغه رساله ده، چې د مفهوم له پلوه بشپړه معنا فاده کړي او تريوه عنوان لاندې کېدای شي خویلا بیل واړه عنوانونه راشي.

= د مقاله لیکلو سوابق له ډیر پخوا مروج و. مقاله خویوه عربي کلمه ده، مگر نه عربي کې پردی ده، نه زموږ په ژبه او ادب کې. دغه کلمه له ډیر پخوا هم د کتابونو د بابونو یا فصلونو لپاره مستعمله وه؛ لکه د اقلیدس ته منسوب کتاب پر (۱۵) مقالو ویشلی دی.

= د ابن ندیم (الفهرست) پر لسو مقالو او د نظامي عروضي سمرقندي (مجمع النوار) پر څلورو مقالو ویشلی دی او د علامه عبدالحی حبیبي، (شل) مقالې، د پوهانور شاد (لس مقالې) او دارو اباد صدیق روحي (ادبي څېړنې) د یادولو وړ دي.

= د مقالې د لرغونتیا په برخه کې ډکتور عزیز اسماعیل لیکي: د مقالې کلمه په عربي ادب کې د غنې دالالت له مخې نوې باله شي. حقیقت دادی، چې په عربي کې د مقالې تاریخ دور ځپانې لیکلو په تاریخ اړه لري او دغه تاریخ په عربي ژبه کې تریوې نیمې پېړۍ زیات اوږدوالی نه لري.

کله چې اروپایی ادب په عربي ادب گډو، دغه کلمه زموږ ادب ته راننوتله. = (Essay) کلمه د لومړي ځل لپاره په (۱۸۵۰م) کال فرانسوي مدافع وکیل مونټین... په ۱۵۳۳م-۱۵۹۲م استعمال کړه.

= سیروس شمسالیکی؛ مقاله نویسی له ډیر پخوا مروج وه، په (یونان) کې (پلوتارک) او په (روم) کې (سیروس سنکا) په دغه فن نامتوول خود مقالې پېژندل دیوه ادبي ډول (ژانر) په توگه په دوو وروستیو پېړیو اړه لري. لومړی ځل لپاره

فرانسوي مونتين دمقالو ليکل په رسمي توگه دود کړل او په (۱۵۸۰م) کال يې خپلې مقالې خپرې کړې.

= په ايران کې هم مقاله ليکنې له ډير پخوا رواج درلود، خو هغې ته يې رساله ويلې. په افغانستان کې د فني مقالې لېکنې عمر تر سلو کالو ممکن ورسيرې. مثال شمس النهار اخبار د اميرشير علي خان او سراج الاخبار د حبيب الله خان په وخت کې د محمود طرزي په لاس خپرې شوې. علمي او ادبي مقالې لېکنې خود شلمې پېړۍ په دريمه او څلورمه لسيزه کې اوج ته ورسيدې او په ډير ښه ډول يې دوام وموند او کتابي بڼه يې وموندله؛ د علمي مؤسسه له خوا په علمي ادبي جملو کې د مختلفو ليکوالو او استادانو له خوا ليکل شوي او فني او مسلکي قوت يې وموند.

= زموږ په هيواد او ټوله اسلامي نړۍ کې دغه انقلاب (مقاله ليکنه) دنولسمې پېړۍ له دويمې راپه دې خوا د علامه سيد جمال الدين افغاني او محمد عبده رحمته اله او د هغو شاگردان ول.

= په نړيوال ډگر کې؛ سيروسنکاډليکوالوپه نامه ياديد، خو د يوژانر (ادبي ډول) په مقالې تشخيص په وروستيو پېړيو پورې اړه لري.

= دلومړي ځل لپاره فرانسوي ليکوال مونتين، په رسمي ډول مقاله ليکنه مروجه کړه او په (۱۵۸۰م) کال کې يې (Essay) وليکې. فرانسيس بيکن هم په همدې پېړۍ کې په انگلستان کې مقاله ليکنه پيل کړه.

= په نولسمه پېړۍ کې (مجله) راغله؛ د مروجو ادبي ډولونه يا ژانرونو څخه وگڼل شوه.

= په لويديځ (غرب) کې د جورج اورول، واي، م فورستر او جيمز تور معرفي کړې. = علمي - تحقيقي مقاله د تحرير اوليکنې په کار کې لکه علمي مقالو غوندې له وچو ادبي کلمو سره نه وړاندې کېږي؛ پکې تخيل او احساسات نه ځاييږي. علمي -

تحقيقي ابداعي ځانگړنې نه لري، خواتازه اونوي موضوعگانې خلکو ته وړاندې کېږي.

= علمي تحقيقي مقالې جوړښتي توکي (عناصر) هم لري؛ لکه: (عنوان، لنډيز (چکېده)، اصلي يا کليدې کلمې، سريزه، دمقالې متن نتيجه گيري او د ماخذونو فهرست).

= لنډيز (چکېده) د مطلب اوج او دمقالې د محتوا خواږه (لبالب) بيانوي او د شکل له پوله له پنځو تراتو کرښو زيات نه وي او دمقالې محتوايي جوړښت بيان کړي او فرعي عنوانونه ياد کړي.

= دمقالې په سريزه کې دمقالې ارزښتونه بيانېږي، چې په استدلال او قناعت ښوونکي توگه وړاندې شي. د موضوع کول او غوره کول داسې کاردی، چې په مقدمه کې بيانېږي، هدفونه، د موضوع تاريخچه او د کار چلند په مقدمه کې کار کېږي.

= دمقالې متن د تحقيقي مقالې د جوړېدو اصلي برخه ده، نو په دې اساس په ښو، متينو او وړې عبارتونو، د گرامر له اصولو او دورځې په ژبه وليکل شي. دمقالې متن بايد د محتوا له پلوه تحقيقي وي، يعنې د نورو خبرې اترې، مناقشې او څېړنې رانغاړي.

= دمقالې متن ډير ځله له گڼو سرليکونو جوړېږي. د عنوانونو زياتوالي (تعدد) مقاله له سترې کوونکې حالت له يو ډول والی ژغوري.

= دمقابلې پايله بايد لنډه، جامع وي، په دې معنا چې دمقالې محصول په ساده او راکارېدلي ژبه لوستونکو ته وړاندې کوي. دمقالې د نتيجې اخيستنې، د ټولې په حجم پورې تړلې دی.

= ماخذونه په متن او دمقالې په پای کې معرفي کېږي.

ماخذونه اوس په دوه، درې ډوله بابرېږي:

۱- متن اولمن ليک

۲- يوازي کتاب، ليکوال او مخ

۳- په متن او پای کې

= د مقاله ليکنې پر اوونه په لاندې ډول دي.

الف- د ليکوال فکري لاري او مخکينۍ اطلاعات، د ليکوال د ټولو اختصاصي اطلاعاتو لپاره سرچينه، چې د ليکوالي اصول د مطلب د ادا طرز او نور پکې راځي.

ب- په يوه موضوع تمرکز، د مطلب شرح، د فهرست ليکل، اطلاعاتي منابعو پورې اړونده ستونزې بايد سرته ورسول شي.

ج- د مطلب راټول، ياداشت اخيستل هغه څه چې په ذهن کې دي د هغو سنجول، د تجربې مرکو، د افکارو تبادله، مطالعه او فکر په دې کار کې رول لري.

د- ارزونه او ټاکنه، د منتخب اطلاعاتي واحد برابرول (يعني د مقالې د ليکلو لپاره بايد مخکې له مخکې معلومات او ماخذونه راټول شي او مطالعه وشي، آن تجزيې هم ورسره شريکي شي.)

ه- د مقالې طرحه، جزئيات او ټول مطالب، ترتيب، وړاندې وليکل شي. او د غسې تر (ط) پورې.

= مطبوعاتې مقالې هم مهمې وي؛ مطبوعات په يوه هيواد کې په عمومي ډول فکري ستون بلل کېږي او په خصوصي ډول د ژورناليزم په مسلک پورې اړوند دي. دورځپاڼو، جريدو او مطبوعاتو مقالې د يوه هيواد د خلکو دورځينې، علمي، ادبي، سياسي نظامي ژوندگن اړخونه انعکاسوي.

= د مطبوعاتو مقالې لاندې نومونه لري:

اساسي مقالې؛ دورځپاڼې، جريدې يا مياشتنۍ اساسي او فکري مقالې وي، چې تيوريکې او گزارشې موضوعات پکې وړاندې کېږي تحليل پکې وي.

= په مطبوعاتې مقالو کې سرليکنه (سر مقاله) دورځپاڼو او جريدو هويت ټاکي، ځکه له نورو مقالو لنډې، مهمې او دورځپاڼو او جريدو پاليسي ټاکونکي هم وي.

= مسکين علی حجازي ليکي؛ دامهال دلو يو ورځپاڼو په ادارو کې هغه څوک د سرليکني ليکلو ته گمارل کيږي، چې پر بيلا بيلو علومو پوه وي، خو کېدای شي په هرو شلو کسانو کې يوتن دې داکار وکړای شي.

= مسکين حجازي ليک د سرليکني لغوي معنا، مدير ليکنه او دمدير د نظر څرگندولو دی، خو په عامه توگه له دې څخه موخه هغه ليکنه ده، چې د سرليکني پر مخ دورځپاڼې يا رسالې تر نامه لاندې چاپيږي.

= دمطبوعاتې مقالو ځانگړنې دادي، چې دورځې مطالب خپروي بايد تازه او بکر موضوعات ولري. د نشر وړ موضوعگانې يې د ژوند د بيلا بيلو اړخونو انعکاس وي.

= بله عمده ځانگړنه يې داده، چې ادبي صنايع اولفظي پيچلتيا پکې نه وي، ساده گي لري. اصلي مطلب په لنډو اوساده الفاظو کې وړاندې کوي.

= بل خصوصيت يې دادی، چې ورځنۍ پېښې يوله بله تړلې او ديوې موضوع بيلا بيلې برخې تحليلوي.

= د سرمقالې په تعريف کې يو معاصر امريکائي ليکوال په خپل اثر (ايديتور اوليکوال) کې ليکي: سرليکنه په شعوري او اړوند شکل دورځپاڼې د غوښتو د وړاندې کولو نوم دی، يا سرليکنه پر روانو پېښو دورځپاڼې نظردی.

= ميکن لريز په وينا: سرليکنه پر مهمو ورځنيو پېښو تبصرې کولو نوم دی. سرليکنه دهغې ژورنالستيکي ليکنې نوم دی، چې په هغه کې د ادارې له لوري د لوستونکو د لارښوونې په موخه چارې، مسايل روښانه شوي وي.

= د سرليکني دمخ موضوعات (پر دې مخ له مقالې پيلامی او يادښت سربيره نور شيان هم چاپيږي. اوسنی نظروالان ظنر لري. د سرليکني دمخ موضوعات په درې ډوله دی:

۱- سرليکنه اوشذرات (يادښت)

۲- راغلی ليکونه

۳- پر مهمو پيښو يوه ياله يوې ډيرې ليکنې له دې سربيره پردې مخ دورځپاڼې نوم هم چاپيږي.

د سرليکنو مخونه څلور بنسټيزې برخې لري:

۱- سرليکنې

۲- پروانو پيښو تبصرې

۳- راغلي ليکونه

۴- د منتخبولنډيزونو، کتابونو، رسالو يانورو ورځپاڼو اقتباسونو او نور.

= ورځپاڼه موخې هم لري:

۱- د معلوماتو خبرتيا او خبرونو برابرول

۲- پر خبرونو تبصره کول يعنې پروانو پيښو خپل نظر ورکول

= سرليکنه ځانگړنې هم لري:

۱- ژبه يې ساده او روانه وي، داسې، چې هر لوستونکي پرې پوه شي.

۲- له نقل قول او علمي مصطلحاتو څخه لږه گټه پورته کېږي.

۳- تحليلونه ډير ځله د ليکوال د تفکر محصول وي، خودغه تحليل له ور سره مخ شويو پيښو څخه کوي.

۴- سرمقاله بايد له يوه مخه ډيره نه وي.

۵- علمي او ادبي اصطلاحات پکې لږ وي.

= اقتصادي مقالې اقتصادي اصول، برياوي، ناکامي او پرمختگونه خپروي.

دغه مقالې مسلکي وي په ورځپاڼو او جريدو کې دغه مقالې لکه

دنورو برخو غوندې جلا او ځانگړي ليکوالان لري: د دغو مقالو د مضمون کيفيت په

ارقامو کې نغښتی وي، ارقام بايد د دقيق اوله اصلي منبع سره کتل شوي وي.

= قلم د ليکوالۍ په ډگر کې ځای ورو ورو کمپيوټر ته پريږدي.

په کمپيوټر کې د سايتونو له لارې په انټرنېټ کې مقالې خپريږي او هر ډول لوی

اووړه، علمي ذوقي، ادبي هنري، اقتصادي او معلوماتي مطالب خپريږي.

= انټرنیټ په نړیوال، خو په تیره زموږ په مطبوعاتو کې نوې خپرنیزه پدیده ده... دغه تخنیکي وسایل له (۱۳۸۰ هـ) کاله راپه دې خوا زموږ په هیواد کې د استعمال وړ گرځي او خلک ورسره روږدي کېږي.

= کابل پوهنتون کې په (۱۳۸۸ هـ) کال کابل کمپیوټر ساینس پوهنځی نوی جوړ شو، چې هدف یې هیواد ته د کمپیوټر کارانو تربیه کول و. زموږ مطلب دادی، چې د لیکوالۍ فن د تعلیم تر څنگ د کمپیوټر لوری هم خپلوي او نوي انټرنیټي ویب سایټونه پیدا کوي.

= علمي څېړنيزي او تحلیلي مقالې په ورځپاڼو، د اکاډمیکو مؤسسو په نشراتي مجلو او سایټونو کې خپرېږي. علمي څېړنيزی او تحلیلي مقالې دیوفرد، افرادو، مسلکي او علمي ټولنو تحلیل او څېړنه وي. او دغه مقالې په تحلیلي او تحقیقي روحیه لیکل کېږي.

= دغه مقالې (تحقیقي او تحلیلي مقالې) له استدلال او څېړنې سره وي، یعنې دا چې د څېړنې طبیعت لري؛ د څېړنې پوهه او روحیه لري. په یوه او کله له یوې ډیرې موضوعاتو باندې تمرکز لري او درسي موضوعات راسپړل چې له ده مخکې نور ولیکوال هغه نه وي تحلیل کړي.

= بله ځانگړنه؛ د کره کتنې په روحیه برابره وي، سره او ناسره سره بیل کړي. په یوه علمي تحلیلي مقاله کې پیچلي ټکي او اصطلاحات د لیکوال له خوا توضیح کېږي او دا ډول مقالې په میاشتو کې ولیکل شي.

په یوه علمي او تحلیلي مقاله کې پیچلي ټکي او اصطلاحات د لیکوال له خوا توضیح کېږي او ستونزور اصطلاحات د تحلیل له څخه تېرېږي. یوه علمي تحقیقي مقاله ممکن په میاشتو او یا اوونیو کې ولیکل شي او دوړځپاڼو د مقالو پر خلاف په ډیره ژوره توگه لیکل کېږي.

= علمي مقاله لیکونکې باید په پراخه حوصله په توضیحي ډول او تحلیلي ډول د خپل کار موضوع مخکې له مخکې کور دینه کړي دراهولوشویو

معلوماتو او کار توکو په وسیله د (ایډیټ) او خپریدو تر مرحلې مقاله تعقیب او بیان نشر کړي.

= ادبي مقالې وچې او مبتدلي لیکنې نه دي، بلکې د ادبي پېښو ادبي دورو، ادبي روایتونو، ادبي ډولونو، ادبي پنځونو... په برخه کې پراخه څېړنې او تحقیق دی، چې د ادبي محقق له خوا په علمي ادبي او آن خیالي ډول تحلیل او توصیفېږي.
= د ادبي تحقیقي او علمي مقالو توپیر له (ادبي توصیفی) مقالو سره دادی، چې لومړی یې د تحقیق او ریسرچ برخه جوړوي او ادبي توصیفی مقالې له خیال او ظرفیتونو سره ملګری وی.

= لنډه دا چې د ادبي مقالې اساسي موخه (هدف) په ادبي مقاله کې د عواطفو او احساساتو بیان او سپړل دي... د ادبي مقالې لیکل د مقالو له لوړو ډولونو سخت کار دی.

= ادبي توصیفی مقالو کې پوره ځانګړنې هم لري، چې به کتاب کې یې وګورئ.
= ادبي توصیفی مقاله کې ضرورته ده، چې ماخذنیغ راوړل شي مګر د لیکوال د مطالعې محصول وي.

= انتقادي مقاله په نړۍ کې ډیره لرغونتیا لري، د لیکنې د دغه ډول پیل هم د فرانسې په معاصرو ادبیاتو په تېره بیا په کره کتنه پورې تړي، خو دا خبره د ختیځ په برخه کې داسې نه ده.

= د کره کتنیزو مقالو ځانګړنه یوه داده، کره کتونکی غواړي د لیکوال زمانې او ایجادي چال چلند اوله دغه چال چلند څخه را منځته شوی حالت او بهیر بیان کړي.

= بله ځانګړنه؛ د ټاکلې اثر یا آثارو لیکوال او ټاکلی ادبي بهیر په اړوند د کره کتونکي د ذوق او څیر کۍ څرګندونه ده.

= د ښاغلی ډاکټر خالق رشید په وینا؛ د انتقادي مقالې جوړښت په خپله په کره کتونکی پورې اړه لري، کره کتونکی د اټکي په پام کې ونیسي، چې کله غواړي په یوه موضوع باندې خپله څېړنه پیل کړي.

= تبلیغی مقالې هم د مقالو یو ډول دي، په دغو مقالو کې، تبلیغ، وعظ، نصیحت او پند په ټولنه کې د منورو او پوهوانسانانو له خوا د عامه اذهانو دروښانولو او منور کولو یوه غوره وسیله ده.

= په تبلیغاتي مقالو کې د عاطفې، احساس او هیجان عناصر ډیر دي، له دې امله که چېرې لیکوال د خلکو احساسات په ښه ډول روانه پاروي په ټولنه کې به د بدو خلکو د سواستفادې اخیستنې لارې - چارې برابرې شي او تبلیغاتي او تبلیغی مقالې توپیر او ځانګړنې هم لري، چې توپیر یې په کتاب واضح دی.

= قضایې، حقوقي او جنایي مقالې هم د عمومي مقالو له ډولونو او ردیف څخه دي، خو د معناله مخې هرو مرو توپیر لري. دغه مقالې هرو مرو تحقیقي وي، قضائي او حقوقي هویت لري او جنائي مقالې سره له دې، چې څېړنیزې وي، خو په ارقامو ولاړې وي.

= اخلاقي، دیني او روزنیزې مقالې له اساسه تعلیمي مرام لري او د یو هدف پر بناد چاپ ډګرته راوځي. په تعلیمي او تحصیلي مؤسسو پورې اړوندې یې څېړنیزې وي، خو ډیر اصلاحي نهادونه شته، چې هغوی یې د اړتیا ووله مخې چاپ او خپروي او همدارنګه ځانګړنې هم لري.

= طنزیه یا فکاهیې مقالې هم د عمومي مقالو یو ډول دي؛ د طنزیه برخه کې معلومات په کتاب کې خوندي دي.

طنزیه مقالې د شکل له پلوه ډیری لنډې، خو ډیر ډولونه لري او معنا له پلوه هم مختلف مضمونونه لري.

= طنزیه مقالې څه مخصوصې مقالې نه دي، خو دغه مقالې د کلمو په واسطه کله تمثیلي، کله انتقادي، سیاسي او نورې محتواوې پیدا کوي.

۷-۶- داووم څپرکي پوښتنې:

- ۱- مقاله دکومې ژبې کلمه ده؛ په لغت او اصلاح کې څه ته وايي؟
- ۲- مقاله؛ دليکوالي کوم ډول دی؟
- ۳- په پښتو- انگليسي قاموس کې مقالې ته څه او سرمقالې ته څه ويل شوی؛ توپيريې وکړئ.
- ۴- په زاهد- پښتو- پښتو سيند کې مقاله څه بلل شوې؟
- ۵- فرهنگ فارسي عميد، دويم ټوک مقاله څنگه راپېژني؟
- ۶- مقاله (Thesis) (Essay) يامونوگراف اورساله څه توپير لري؟
- ۷- دوکتورشمسيا دمونوگراف اوتريتيس ترمنځ توپير څنگه کوي؟
- ۸- دمقالې اورسالي ترمنځ فرق څنگه برجسته کولای شئ؟
- ۹- دکتور احمد شلبي آرتور کول په حواله دمقالې تعريف څنگه راوړي؟
- ۱۰- دمقالې اورسالي توپير عبدالمالک همت په خپل اثر () په () مخ کې څه ډول راوړي؟
- ۱۱- په ... درياب دکشنري کې څوک () مقاله څه ډول راپېژني؟
- ۱۲- داستاد عبدالحق بيتاب په څه شي ()، په (۴) مخ کې دمقالې په برخه کې څه راوړې دي؟
- ۱۳- مقاله اومقالې ليکنې په ننۍ دنيا کې څه اغېزې لري؟
- ۱۴- فيروز اللغات درسالي تعريف څنگه راوړي؟
- ۱۵- رسمي اوغير رسمي مقاله څه ته وايي اوتوپيريې څنگه کولای شئ؟
- ۱۶- يومونوگراف دشکل له پلوه معرفي کړئ؟
- ۱۷- اقليدس ته منسوب کتاب په څو کتابونو کې ليکل شوی و؟

- ۱۸- (د عبدالحی حبیبي د مقالو مجموعه او د پوهاند د مقالو او همدارنگه د صدیق روحي د مقالو مجموعه په کومو نومونو یادې شوې دي؟
- ۱۹- ډاکتر عزیزالدین اسماعیل د مقالې د لرغونتیا په برخه کې څه ویلي دي؟
- ۲۰- په عربي ژبه کې د مقالې تاریخ... په تاریخ پورې اړه لري؟
- ۲۱- په اروپا کې د مقالې (Essay) کلمه د لومړي ځل لپاره په کوم کال () او فرانسوي مدافع وکیل () په کوم کال استعمال کړه؟
- ۲۲- په (الادب و فنون دراسته و نقد رساله، په () مخ () کې د مقالې په باب څه لیکل شوي دي؟
- ۲۳- ډاکتر شمسید مقالې د لرغونوالي په برخه کې څه نظر لري؟
- ۲۴- فرانسوي لیکوال () خپل مقاله په رسمي توګه په کوم کال () خپره کړې؟
- ۲۵- په انگلستان کې چا د مقالو لیکل مروج کړل؟
- ۲۶- په افغانستان کې اوسنۍ مقاله لیکنه له کومو کلنو پیلېزي؟
- ۲۷- په ایران کې مقاله لیکلو په برخه کې څومره پوهېږي؟
- ۲۸- سراج النجار جریده په کوم ځای او د کوم پاچا په وخت کې خپرېدلې؟
- ۲۹- زموږ په هیواد کې په کمپیوټر او انټرنټ کې مقالې خپرېدل په کومو کلونو کې پیل شوې؟
- ۳۰- الله جل جلاله په قلم څنګه سوګند یاد کړی دی؟
- ۳۱- سید جمال الدین افغان او محمد عبده له څه وخت څخه راپه دې خوا مقالې لیکلې؟
- ۳۲- مقاله د بیان، وړاندې کولو، هدفونو او موضوع له مخې په کوم ډولونو ویشل کېږي؟
- ۳۳- مقالې د موضوع او د لیکنې ډول له مخې په کوم ډولونه لري؟
- ۳۴- ستاسو په نظر علمي تحقیقي څه ډول مقاله وي؟

- ۳۵- د علمي تحقيقي مقالو جو رښتني توکي کوم دي په دقيق ډول يې معرفي کړئ؟
- ۳۶- لنډيز يا چکيده څه ته وايي؟
- ۳۷- عنوان او سرليک په برخه کې څومره پوهېږئ؟
- ۳۸- د مونوگراف ماخذونه په څه ډول برابرېږي؟
- ۳۹- د مقاله ليکنې پړاوونه په څو ډوله دي؟
- ۴۰- د مطبوعاتو مقالو په برخه کې څومره پوهېږئ، خپل دقيق اولنډ معلومات وليکئ؟
- ۴۱- ورځپاڼه، جريده او مجله معرفي کړئ؟
- ۴۲- ډاکټر مسکين علي حجازي سرليکنه څنگه راپېژني؟
- ۴۳- د ليکنې او سرليکنې توپيرونه څه دي؟
- ۴۴- کارل جي ملر او ميکس لرنډ سرليکنې په برخه کې کوم نظرونه وړاندې کړي دي؟
- ۴۵- امريکائي ليکوال () وايي، چې زموږ د ورځپاڼو د ورځپاڼو د سرليکونو مخونه څو () بنسټيزې برخې لري، هره برخه يې معرفي کړئ؟
- ۴۶- د لسو انټرنېټي ويبپاڼو د سايتونو نومونه واخلئ، چې مقالې ورکې خپرېږي؟
- ۴۷- د علمي څېړنيزو او تحليلي مقالو ځانگړنې په لنډه توگه معرفي کړئ؟
- ۴۸- د علمي تحقيقي او تحليلي مقالو د ليکلو لپاره کوم ټکي په نظر کې نيولای شو؟ د ادبي توصيفي مقالو دوه ځانگړنې راوړئ؟
- ۴۹- د استان، تکل، ډرامه، راپور تاژ، ځان پيښی او طنز هريو راوپېژنئ؟
- ۵۰- انجمن ترقي پسند منصفين) په کوم کال جوړ شو؟
- ۵۱- د غيرت چيغه او دوخت چيغه د چا آثاري دي؟
- ۵۲- د ادبي توصيفي مقالو يو لنډ مثال را واخلئ؟
- ۵۳- انتقادي مقالې کوم ډول مقالې دي؟
- ۵۴- د انتقادي مقالو درې لنډې ځانگړنې بيان کړئ.

- ۵۵- د انتقادي مقالوليکوال بايد په په کوم شی ښه وپوهيږي چې کره کتنيزي مقالې وليکي؟
- ۵۶- تبليغي مقالې څه ډول مقالې دي او کوم اهداف لري؟
- ۵۷- د تبليغي مقالو ستر هدف څه شی دی؟
- ۵۸- د قضايي مقالو يو دوه ځانگړنې راوړئ؟
- ۵۹- د اخلاقي او ديني مقالو ځانگړنې تشریح کړئ.
- ۶۰- د قناعت د ښېگڼې په برخه کې د سعدی شیرازی د کلام نمونه راوړئ.
- ۶۱- طنزیه مقالې څه ډول مقالې دي؟ آیا په خصوصيات يې پوهيږي؟
- ۶۲- طنز کوم ځانگړی فورم لري کنه؛ په کومو شکلونو کې بيانيدای شی؟

۷-۷- داووم څپرکي (فصل) ماخذونه:

- (۱) Waldrop Gayle. ۱۹۴۸. Editor and writer Rinehart and co. Publishers. New york. Toronto.
- (۲) احمدي، پوهنمل جاوید. ۱۳۸۹. روش تحقیق کتابخانه بي و اجتماعي. کابل: شهرنو، چهارراهي انصاري. انتشارات رسالت.
- (۳) ارچيوال، حضرت گل. ۱۳۸۹. پښتو اتم ټولگی، دویمه ژبه. کابل: د پوهنې وزارت، د تعلیمي نصاب د ښوونکو مرکز، د کتابونو د تالیف خپرونه.
- (۴) اقتصاد پوهنځی. ۱۳۲۲. اقتصادي څېړنې. (درېیمه او څلورمه گڼه) کابل: کابل پوهنتون. درې میاشتنۍ مجله. د کابل پوهنتون نشرات.
- (۵) انصاري، خواجه عبدالله. ۱۳۸۹. زبان و ادبیات دری (صنف ۸). کابل: وزارت تعلیم و تربیه. کمیسیون تدقیق، تصحیح. نشرات وزارت معارف.
- (۶) باجوړی، پوهنمل بریالی. ۱۳۸۷. د ادبیاتو په لړ کې. کابل: حسام ادبي ټولنه.
- (۷) بیرجندی، محمد باقر. ۱۳۸۸. کبریت احمر. ایران: تهران. انتشارات صبح پیروزی، چاپخانه سبحان.
- (۸) بیتاب، استاد عبدالحق. ۱۳۳۵هـ. ثروت مجله (انتشارات مقالات) (ژباړه). کابل: وزارت مالیه. انتشارات جریده.
- (۹) پښتو-انگلیسي قاموس. ۱۳۸۸. کابل: د افغانستان د علومو اکاډمۍ. الازهر خپرونډویه ټولنه.
- (۱۰) پښتو-انگلیسي قاموس. ۲۰۰۹. کابل: د افغانستان د ساینس اکاډمۍ.

- (۱۱) جعفري، محمود. ۱۳۸۲. راهنمای نویسنده گي. کابل: چهارراهي صدارت. کتابخانه سبا.
- (۱۲) جعفري، محمود. ۱۳۸۲. راهنمای نویسنده گي. کابل: بنگاه انتشارات ميوند. چاپ مطعبه ميوند.
- (۱۳) خدراني، ببرکزي وحيدالله. ۲۰۱۳ م. د افغانستان د انټرنیټي ويپپاڼو لارښود. کابل: کمپيوټري خپرونه.
- (۱۴) خدراني، سرمحقق عبدالرحيم. ۱۳۷۹. ټوکې ټکالې. کابل: د افغانستان د علومو اکاډمي. د ژبو او ادبياتو مرکز. آريانا مطبعه.
- (۱۵) حبيبي عبدالحی. ۱۳۸۲. شل مقالې (يولسمه برخه) (دويم چاپ). کندهار: د علامه رشاد خپرنډويه ټولنه.
- (۱۶) حجازي، ډاکټر مسکين علي. ۱۳۸۲. سرمقاله ليکنه (اميرجان وحيد احمدزي. افغانستان پکتيا. مصور خپرنډويه ټولنه.
- (۱۷) حميدي، ډاکټر سيد جعفر. ۱۳۸۳. آيين نگارش وويرايش (۱، ۲). ايران: تهران. ارمغان. بوشهر. مرکز انتشارات علمي.
- (۱۸) د جزايي اجراتو قانون. ۱۳۸۵. کابل: رسمي گڼه (۲۲).
- (۱۹) رشيد، عبدالخالق. ۱۳۸۸ هـ. ل. کره کتنه په يوه نوي نظر. هندوستان: نوی دهلي. جيد پريس. بليماران.
- (۲۰) زاهد، ۱۳۸۵. پښتو - پښتو سيند. کابل: د افغانستان د علومو اکاډمي. د پښتو څېړنو نړيوال مرکز. دانش خپرنډويه ټولنه.
- (۲۱) زغم، احمد شاه. ۱۳۹۱. تاود سترگو (ناچاپ اثر).

- (۲۲) زغم، احمد شاه. ۱۳۹۱. د پوهنتونونو او لوړو زده کړو مؤسسو د فارغینو لپاره د مونوگراف لیکنې لارښود. (د څلورم ټولګي لپاره). د علامه حبیبی علمي-ادبي کارونه. کابل: کابل پوهنتون. د ژبو او ادبیاتو پوهنځی.
- (۲۳) ستانګزی، نصرالله. ۱۳۸۷. حقوق. د حقوقو پوهنځی. کابل: کابل پوهنتون. د حقوقو او سیاسي علومو پوهنځی خپرونه. جیحون مطبعه.
- (۲۴) شبلی، ډاکتر احمد. ۱۹۷۲. کیف تکتب بحثاً اور سالتاً دراسته منهجیه قاهره (اتم چاپ) مکتبه النهفته المصریه.
- (۲۵) شمس، ډاکتر سیروس. ۱۳۸۳. انواع ادبی. (لسم چاپ). تهران: کتابخانه ملي ایران. انتشارات فردوسي.
- (۲۶) طوسي، ډاکتر بهرام. ۱۳۸۸. هنر نوشتن و مهارت های مقاله نویسی. (دوویستم چاپ). ایران: مشهد، د تابران خپرونه.
- (۲۷) عمید، حسن. ۱۳۸۱. فرهنگ فارسي عمید (دو جلدی، جلد دوم) (چاپ بیست و پنجم) ایران: تهران. مؤسسه انتشارات امیرکبیر. میدان استقلال.
- (۲۸) عمید، ۱۳۸۱. (فرهنگ عمید). ۱۳۸۱. (دویم ټوک. ایران: تهران. مؤسسه انتشارات امیرکبیر.
- (۲۹) عمید، حسن. د. ۱۳۸۱. فرهنگ فارسی عمید (دو جلدی) جلد دوم ایران: تهران. موسسه انتشارات امیرکبیر.
- (۳۰) غضنفر، اسدالله. ۱۳۸۹. د نثر لیکلو هنر. نیدرلینډ: افغاني کلتوري ټولنه. مومند خپرندویه ټولنه.
- (۳۱) گیلانی، احمد سمعی. ۱۳۸۲. نگارش و ویرایش. ایران: تهران: سازمان چاپ وزارت فرهنگ و ارشاد اسلامي.

- (۳۲) محمدي، عبدالحميد. ۱۳۹۰. افغانستان در مسير صلح و امنيت. كابل: انتشارات-بين المللي الهدى. مطبعه كاروان.
- (۳۳) مومند، قلندر. ۱۹۹۴م. درياب. پېښور: امير پرنټرز.
- (۳۴) نا آشنا، ننگيار. ۱۳۸۲. هو صيب نه صيب (طنزي ټولگه). پېښور: قصه خوانۍ. دانش خپرندويه ټولنه.
- (۳۵) ناظم، خېږنيار محمد داود. ۱۳۹۲. د انيس ملي جريده. كابل: دافغانستان د علومو اكاډمي، د بشري علومو معاونيت. د ټولنيزو علومو مركز. د ژورناليزم انستيتوت.
- (۳۶) نانگير، محمدرضا. ۱۳۸۲. مهارت هفتم (ICDI). ايران: تهران، انتشارات اطلاعات و ارتباطات. انتشارات خانيران.
- (۳۷) وزير آغا. ۱۹۸۱م. طنز اور مزاح هندوستان. نوى ډهلي. سكهډو.
- (۳۸) هاشمي سيد محي الدين. ۱۳۹۲. د نثري ادب ډولونه. كابل: د علومو اكاډمۍ. وحدت خپرندويه ټولنه.
- (۳۹) هاشمي، سيد محي الدين. ۱۳۸۳. د ليكوالۍ فن. (دويم چاپ). پېښور: بورډ، ناصرباغ. ميرويس مطبعه.
- (۴۰) همت، عبدالمالك. ۱۳۸۵. دمقالي ليكلو اصول. كوتڼه: يونائيټډ پرس. صحاف نشراتي موسسه.
- (۴۱) هميانۍ. ۱۳۹۳. اقتصادي ورځپاڼه. كابل-دوبۍ. سه شنبه. ۱۳۹۳. د سلواغي ۱۵.

لغتنونه او اصطلاحات

- ۱- انځور، تصوير، عکس، خپره، نرم، رسم، کښيده، نقش، نښان، نمونه، علامه
(زاهد پښتو - پښتو سيند، ۴۰ مخ)
په شعر کې انځور: (د شاعر او طبيعت ترمنځ خيالي او عاطفي غوټې دي)
لکه: په سورولا سورا ته شراب را کوي
لکه شراب راته شراب را کوي
- ۲- احساس، نرم، پوهيدل، حسول، احساسول، څه خبره زړه ته لوييدل.
زاهد، پښتو، پښتو قاموس، ۹ مخ)
يا احساس - مص (ع) (۱) حس کول، پيدا کول، درکول، موندل. (فرهنگ فارسی
عميد. ۸۹ مخ)
- ۳- انتقاد (نقد) کره کتنه، کره کول، سره کول، گوت نيونه
- ۴- انتقاد، نرم، کره کتنه، گوت نيونه، دکوم مطلب يا شعر د عيب ښکاره کول.
- ۵- اسطوره: اسطوره هغه کلمه ده، چې په فرهنگي ژبو کې په دوه بڼو (قصه) او
(تاريخ) ليدل کېږي. د اسطوري په برخه کې دوه ډوله فکر کېږي:
ځينې يې افسانه او دورغ او نور يې حقيقت او تاريخ گڼي.
کله اسطوره، دلرغونو حلکو هماغه منسوخ مذهبونه دي، چې نن خلک په
خوداگاه ډول هغوی ته پاملرنه نه کوي.

۲- ادب- (ن.رم) عزت، خاطره؛ تمیز، تذهیب، علم، پوهه، زده کړه، حیا، پرده؛ ترتیب، پالنه او جمع یې ادبیات لیکلی آثار، لیکني آثار؛ د لیکل شویو او چاپ شویو آثار مجموعه.

۷- الهام: ن.رم په زړه کې نوې غیبی اندېښنه پیدا کیدل، او په زړه کې اچول دي.

۸- انشاء: مص. (ع) (!) پیلول، رامنځته کول، له ځانه څه ویل. او په اصطلاح کېد ادب له فنونو یو فن دی، خصوصي یا رسمي لیکونه فرمانونه ورباندې لیکل کېږي. په پخوا کې هغه چاپې دغه کار په غاړه درلود؛ منشی بلل کېده او هغه به په ادبي علومو کې پوهه درلوده. د اسلام د خلفا و په دوره کې دانشیار سالودیان دوزاتخاني معنادر لوده.

۱۰- املاء: مص. (ع) (!) ډکول، یو څه لیکل چې بل یې ولیکي او هغه مطلب چې معلم یا خپل خبرې په درست ډول ویل او لیکل دي.

۱۱- ارامي لیک: کانسونانتي لیک دی، چې په (یهودی، سوریالیست (ماني)، ایرانی او عربي) خطونه دي، چې عربي خط له ارامي نه په مستقیمه توګه نه دی پیدا شوی (نبطی) خط موجودو.

۱۲- ابداع: بنځ. م- نوې ایستنه، نوښت، نوچار، ابتکار.

۱۳- اشتهار: ن.رم. اعلان- ډنډوره- خپرونه، شهرتورکونه، څرګندونه، او څارونه، مشهورونه.

۱۴- ادبي ټوټه: ادبي ټوټې ته ((ادبي پارچه)) هم وایي. لنډ هنري نثر دی، چې ټول اجتماعي پېښې په هنري ټوټو کې رانغاړي. په دې ژانر کې په ځانګړي ډول شاعرانه انګېرنې (خیالات، احساسات) عواطف او د لیکوونکي ذهني فکري انځور پکې په خوږه ژبه او مناسبو ټکیونو کې څرګندېږي.

۱۵- اعجاز: ن.رم. فوق العاده کار کول، معجزه ښوول ښه والی.

۱۶- ایجاز: لنډول، لنډون، هغه موضوع چې په لنډ او کره ډول ویل شي.

۱۷- استفسار: ن.رم. څرګندونه، غوښتنه، توضیح غوښتنه، پوښتنه، سوال.

۱۸- اسلوب: نرم، میتود، طریقه، لار، طرز.

۱۹- اقلیدس:

۲۰- انټرنیټ: نام شبکه ئی است که در آن میلیونها کمپیوټر از سراسر جهان در آن وصل شده اند.

۲۱- وایبر: یک برنامه جدید و روبه گسترش برای موبایل های هوشمند (سمارت) است. و محصول شرکت وایبر جدید است. در سال ۲۰۱۰ برای اولین بار آیفون بکار رفت.

۲۲- سایت: به مکان در انترنت گفته می شود که یک ویا زیاد صفحات دربردارد.

۲۳- سکایپ: تماس تلفونی برقراری کند؛ و توسط نیکلاس سویدنی و جانوس نرس دنمارکی ایجاد شد. انتشار ابتدائی اگست ۲۰۰۳م.

۲۴- ایدیت: سمون، تنظیم، جوړول، اصطلاح کول اوایدیشن (چاپ، طبع، انتشار، قسمت (سریال)

۲۵- استعاره: (نسخه م. ا) سوالی، په پورنۍ توگه اخیستل ۲- یوه کلیمه داصلي معناوو پرځای دنورو معناوو (کنایه او مجاز) باندې استعمالوي. مستعار (نرم) - هغه څه چې په امانت اخیستل شوي وي ۲- بدل، غیر اصلي، پردی. مستعار منه.

۲۶- مستعار له: د استعارې له اړکانو دی. استعاره (په لغت کې د یو شي امانت غوښتل او په اصطلاح کې هغه مجاز دی، چې علاقه یې تشبیه وي) او مستعار له چې په تشبیه کې مو مشبه به باله.

۲۷- ادبي سفر- (د ادبي یونلیک: د گزارش یو ډول دی، چې دهغی په کالب کې دهغبلیدنې- کتنې دهغو سیمو او ځایونو د حالاتو په اړه، چې سفر یې ورته کړی دی؟ تشریح کوي او دهغو ځایونو د خلکو دودونو، مذهبی، عنعنوي، ملي ژبو، تاریخو دانیو... علمي او فرهنگي مرکزونه، آب و هوا، جغرافیائی موقعیت او... په باب معلومات ورکوي.

۲۸- آهنگ: ا (ه) آهنگ، قصد، عزم، عزیمت، ارداه، روش (چلند)، دآوازياغبرپه معنا، لحن، غبر اود آواز وزن ياد آواز موزوني.

۲۹- انجمن ترقي پسند: دايو ادبي انجمن و، دهندوستان ليكوالوچي (چپي) نظريات درلودل، پدې ټولنه کې سره راټول شول. او اغيزې يې په پښتو شاعرانو هم وې اودغه ډله دصنوبرحسين كاكاچي په ولسي جرگه کې تنظيم شول.

۳۰- ادبيات: (ن.ر.ج.) ليكلي آثار. ليكنې آثار، دليكل شويو او چاپ شويو آثار مجموع. ټول ليكل ليكل شوي آثار په اوله معنا ادبيات بلل کېږي، خو په وييمه يا محدوده معنا (هتري ادبيات) دټولنيز شعور انعكاس دی دهنر دمختلفو ډولونه حكاكي، كجسمه جوړونه، خطاطي، رسامي...

۳۱- اشاري ضميرونه (نغتونو منخري): هغه دی، چې اشخاصو او خيزونو ته اشاره كوي اود نوم پرځای هم استعمالېږي. (لنډ، لري او لاري ویشل کېږي. لنډ: دغه، دغه، دغو

لري: هغه، هغه، هغو

لاري: هوغه، هوغه، هوغو

ب- بلاغت: د خبر و ارزونه:

ديوناني ژبې كلمه ده، دخطيب او وينا په معنا هم راغلی ده. ددې فن موخه په ټولنه کې دلوړې وينا په واسطه داوريدونكو هيچاني كولو او يا هم اقناع كول دي. عربي مصدر يې (بلاغته) او په لغت کې دفيح والی، د خبر و رساوالي په معنا هم ده، بلاغت په دوو برخو ویشل کېږي. يود متكلم يا وينا وال بلاغت دی، چې په سمه اورساتوگه اوريدونکی اغيزمنوي. دويم؛ بلاغت هغه كلام يا وينا ده چې داوريدونكو د حال غوښتنی او امكان سره مطابقت كوي. دارو ابنا د الفت په وينا: (بلاغت دلفظ او معنا ترمنځه تناسب ته وايي.)

۳۲- ب- بابليان: له آسورنه را پاڅيدلی خلك. مطلب ترپخواني يونانيان.

بابل-۱- (ب) هغه ونې چې دايران جنوب اويانورې نړۍ په گرموسيمو کې شنې کيږي دگرمۍ اووچکالۍ په مقابل کې مقاومت لري.

۳۳- ب- بالزاک: دفرانسی دنولسمې پېړۍ دوروستيو ریاالست لیکوال دی، چې (انساني کمیدی) یې مشهوراثر دی. پرریالیزم یې ډیر لیکل کړي او سوسبالیزم دده له ریالیزمه اغیزمن دی له ناپلیون بناپارت سره یې اڼه یوالی وه.

۳۴- بلاغت: دلفظ او معنا ترمنځ تناسب ته وايي؛ هغه څوک بليغ دی چې دغه تناسب وساتي.

۳۵- بديع: په دې علم سره دویناغیرو واجب بنسکلا اودتحسين نښې اوقسمونه پېژندل کېږي.

یاپه بل عبارت؛ بديع هغه پوهه ده، چې دکلام دښایست اوپه نوي طرز دویناطريقي وربانې معلومېږي. دغه دوه ډوله دي: معنوي ضایع، لفظي ضایع لغت دنوی په معنادی.

۳۶- بحث- جدل؛ خبرې؛ اترې؛ له مقابل لوری سره په یوه موضوع خبرې کول.

۳۷- بروشور- اعلان، تخته، هغه تخته چې ورځیني یادواونی- یادښتونه ورباندې لیکل کېږي.

۳۸- بند: په قطعه ډول شعرکې وي؛ قطعه مطلع نه لری دموضوع له پوله له هرځایه پیل کېږی. دقطعه ایزشعرله څلورونیمو بیتو وروسته (بند) شروع کېږی؛ لکه:

داحساس دوزخ کې اوسم
په ارمان دیوجنت کې
مساوات دې نړملاشي
شي انسان دې په عزت کې

بند:

په خوډیرشوي ددنیا پريشانه غمه

په هر زړه دې سپاهي پرې ويسته محکمه
د هجران د لمبو تاو له خلکو و خوت
دریغه دریغه د سهار سره شبنمه (خوشحال خټک)

یا: ترکیب بند ترجع بند او نورد شعر ډولونه دی.

۳۹- بدیع: نوی، تازه. بدیع د (ب) په زور اود (د) په زیر د عربو په لغت کې خالق، پیدا کوونکی، عجیبه، نادر، نوی اود څښتن تعالی یوه صفت ته ویل کیږي

ای د کل جهان منیعه

ای دهر آسمان بدیعه

۴۰- بدیعی اولفظي صنایع: دادبي فنونو موضوع ده. بدیعی صنایع (منعوی اولفظی) باندې وشل کېږي، معنوی لکه (طباقي) اود هغه ډولونه، مراعات النظير، لف ونشراو ډولونه، عکس او تبديل، الهام یا توريه حسن تعليل، رجوع، جمع، تفرق، تقسيم، تنسيق الصفات، عارفانه تجاهل، مراعاة، یا سوال و جواب، مراعات الطلب، مدعا المثل، ارسال المثل، کسی یا الغز، تلميح، محتمل الضدين، تشخيص او انطاق، اقتباس، الدم بمایشه المدح، المدح بمایشه الذم، زشت و زیبا حسن مطلع، حسن نقطع، مبالغه، مقابله، الهام تضاد. تدبیح، الهام تناسب براعت الاستهلال، نکرار حسن، جمع او تفریق التفات.

۴۲- لفظي: هغه دی، چې په شعري انشركې له لفظ سره كار لري؛ لکه: (تجنيس او ډولونه، قلب، ترصیح، د تجنیس سره ترصیح، سجع ډولونه، المریع، توشح، لاند سنی. (تحتانیه، پاسنی. (فوقانیه، منقوطه، غیر منقوطه، لزوم مالایلزم، المشجر، ردالمطلع ذوالقوافي، نظمین او ډولونه، مهما،

۴۳- بغداد: یو پخوانی فرهنګي، علمي او عرفاني عربي هیوادونو یو مرکز و؛ اوس، اوس د عراق مرکز دی.

۴۵-؟ ساندې: پرزوی يامړی دموریاښخوله خواویرکول، خومرثیه () هم ورته ویل شوی. ستاینې هم ورته وایي. مرثیه یوناني کلمې (غم اوویرکول) ورته وایي، اخیستل شوی ده او ساندې زموږ په فرهنگ کې مروج ده.

۴۶-؟ پرسوناژ: کارکوونکی، دغه کلمه فرانسوي ده، هم مفرد او جمع ده؛ په داستان کې د عادي کارکوونکو په معنادی، چې هر پرسوناژ د داستان په یوه مشخصه برخه کې خپل رول لوبوي.

۴۷- باندې (بالایش) (له پ مخکې راځي.)

۴۸- پوښتنو منځري (استفهامی ضمیرونه): چې دیوې پوښتنې لپاره پکارېږي اود (تخص، زمان، ځای...) څرنگوالی (کیفیت) اوڅومره والی (کمیت) ښيي اود حالت له مخې اوږي؛ لکه:

څوک (چا)، کوم (کومه)، کله، چېرې، څنگه، څو، څومه، څومنه، (څومره)، ولی؟

؟- تمرکز: فکر او ذهنی فعالیت یوې خاصې نقطې یا انگیزی ته متوجه کول له تمرکز څخه عبارت دی.

؟- تفکر: هغه جریان دی چې هدف، عقایدو، رمزونو، غادونو (ښکاره کیدنو) او تداعی کانسره اړیکه لری، دا جریان یوې مسلې سره په مخامخ کیدو پیل کیږي او په واقعیت متکی پایلو باندې پای ته رسیږي. کیدای شی چې دا ډول تفکر، تعقل یا استدلال همو بولو. ددی ډول تفکر توپیر له محض تفکر سره دادی چې په تعقل کې د فعالیتونو ترمنځ ذهنی اړیکې ډیری او تداعی گانې یا یادته راوړنې یوله بل سره پوره اړیکې لری، په بی هدفه تفکر کې د تداعی گانویا یادته راوړنو ترمنځ اړیکې تصادفی وی.

۴۹- تخیل: خیال، د حقیقت سیوری، د نخیل فکر، محل، مواد او چاپیریال مادي وي، خو خپله حقیقت نه وي. د الفت په وینا (د) ابتکار تومنه ده، څومره چې دی لیکوال یا شاعر تخیل قوی وي، هومره یې د ابتکار قوه زیاته وي.

دهمدغه قوت په مرسته سپړي هغه څه په خپل تصور کې راوستل او مجسمولای شي، چې په سترگو يې نه وي ليدلی، په غوړو يې نه وي اوريدلی او کله چې له تخيل سره عقل ملگری شي نو داسې ادبي آثار ترينه پاتې شي، چې زمانه يې نشي محوه کولای. د شعراو ادب دنيا يوه خيالي دنيا ده او په خيال ودانه ده.

۵۰- تحقيق: عربي کلمه ده؛ - [ع] (ت-ق) د يو کار اصل ته رسيدل، پلټنه، بيا لټون، رښتيا، محقق کول او د (حق) له کلمې اخيستل شوی دی.

۵۱- تخليق: مص [ع] (ت-ل) ښه بوی، خوشبويه کول، خلقول، نوی رامنځته کول او په ادبياتو کې د يو اثر نوی رامنځته کول دی.

۵۲- تحقيقي نصر: هغه نثر چې په شواهدو او مثالونو ولاړ وي، خيال پکې نه وي، تحقيقي نثر له علمي کتابونو او مقالو نثر ته هم وايي. هغه نثر چې د يوشی رښتياينه په مقالونو او شواهدو پکې ښوول شوې وي.

۵۳- تراجدی يا تراژيدی: - ا. [ف] له غمه ډکه ننداره، قصيده يا غمناکه نمايش. دهغې جدی پيښې ننداره چې انسان غمجن کړي. فاجعه، بدمرغي. د کميدي هنر يو ډول هم دی.

۵۴- ترکیب: مص [ع] (ت-ک) يوشی په بل شي کينول، سوزول، سره يوځای کول، سره گډول، ترکیبول. دوه کلمې سره يوځای کول. دوه خپلواکې کلمې گډيدل؛ لکه: پوهه + تون = پوهنتون.

۵۵- تمثيل: مص [ت] - (م-ت) ښوونه، ننداره، دنداری ښوول، پيښې او کله تقلید هم دی.

۵۶- تيزس- چې تز- ا. [فر] هم ورته وايي. مبحث رساله، د بحث وړ موضوع. د اثبات لپاره د خبرو اترو وړ موضوع هغه موضوع، چې يو څوک يې د ثبات لپاره دلايل وړاندې کړي کوي. د دفاع وړ موضوع هم ورته وايي.

۵۷- ترسل: - مص [ع] (ت-ر-س) رساله ليکل، نامه يالیک ليکل، نامه نگاری.


۵۸- تصنيف: د تصنيف جمع ده. تصانيف- [ع] (ت-ن ۹ رديف بندي ډله، ډله کوا، صنفبندي. په ډلو ویشل.

۵۹- تأليف:- مص. [ع] (ت أ ل) دوستی کول، الفت و پرکول، سره نږدې کول، راټولول او سره نښلول. دهغه کتاب لیکل چې مطلوبه يې له نورو کتابونو اقتباس شوي وي. د تصنيف خلاف.

۶۰- تجلی:- مص. [ع] (ت-ج-ل) روښانه کيدل، دمخه کيدل، ښکاره، روښنايي. په عارفانه اصطلاح کې د کشف هغه نور چې د الله تعالی له خوا د عارف زړه ورباندې روښانه کېږي، خو د سولک له مرحلو وروسته فنا فی الله مقام ته رسيږي- لکه د طور پر غره د الله ج د نور لگيدل چې موسی (ع) مدهوش شو. د کتاب پوښ. عبد الرحمن بابا وايي:

هغه زړه چې خدای روښان کا جام حم شي
په دازړه کې وربښکاره تمام عالم شي.

۶۱- ټپه: دلنډۍ، سندريز حالت دی. ټپه، ټپ (دریدلو، ساه بندیدلو ته وايي. ټپه دیوې نیمگړې او بلې پوره مصري نه جوړه وي. رومي مصرع (يې نیمگړی وي او دویمه يې پوره وي. د ټپې ویلو په وخت کې آواز په ټپه دريږي. (د لومړۍ مصرع) لکه: چېرته لندن چېرته هلمند دی بې ننگي زور شوه پرنګيان هلمند ته ځینه.



۲۲- جنس: یونوم له درې اړخونو ګردانیږي: (جنس (نورې)، عدد (ګڼه)، حالت (اګر).

جنس چې یونوم مذکر دی یا مؤنث. لومړی، دویم او درېیم شخص.

۲۳- جریده: اوونیزه هغه اخبار چې په اونۍ کې یو وار د اړوندې ادارې له لوري خپریږي.

= جمله: په پښتو کې (غونډله) هم ورته وایي جمله د تشریحي ژبپوهنې یا ګرامریوه مهمه برخه ده. هغه ده چې د (مفردو کلمو د یوځای کیدو، په جملو کې د کلمو ترتیب یوله بله اړیکې، د جملې د جوړولو قاعدې ترخپرنې لاندې نیسي.

= چاربیته: دملې اوازونو یو مهم ډول دی، چې بنديې له څلورو مریو څخه کم نه وی. په چاربیته کې د موضوع تسلسل او هم قافیه او هم ردیفو کلمو راوړل په دورونو کې حتمي دی.

= حکمي متعدي افعال: هغه ډله افعال دی، چې هېڅ نه تصریفیږي، یا په بله وینا: په حال زمانه کې لکه دلازمي فصل په څیر او په تېره (ماضي) زمانه کې نه گردانیږي؛ مثال په ډول:

اسپ وشنل = اسپې وشنل

ماوژپل موږ وژپل

تاوژپل تاسو وژپل

ده وژپل دوی وژپل

دې وژپل دوی وژپل

۲۴- حکایت: نرم. (ح. حکایتونه) کیسه

نکل، داستان، سرگذشت. د کیسې عینې ډول دی، چې په لنډ ادبي ډول وړاندې کیږي.

۲۵- حدیث: ا. ص. [ع] (خ د) نوی، تازه تازه شی، حادث: احداث جمع د خبرو په معنی، خبر احادیث او حدثان یې جمع. د حدیث علم، هغه علم، اخبار او افعال چې له پیغمبر (ص) څخه نقل شوي وي. حدیث حسن. ((ح. ث. س)) غوره حدیث، نبوي. هغه حدیث چې د پیغمبر (ص) له خولې پاتې وي. حدیث نیکو متواتر، قدسی او...

۲۶- حماسه: د (ح) په زور؛ په لغت کې د زړورتیا او شجاعت ته وایي او د ادبي ډولونو تر ټولو مهم او پخوانی ډول دی. حماسه په لومړۍ سر کې د انسان په ذهن کې د پهلوانۍ، جگړې او ځمکنیونې امرزموږ په ذهن کې تداعي کېږي، خو په هغه کې د هر ملت حماسه د هغه ملت بیانونکې ده، چې د هغه ملت د سرلورې او خپلواکۍ ویاړونه پکې نغښتي وي.

حماسه لکه فولکلور غونډې (سینه په سینه) او (خوله) له یوه نسله بل ته لیږدی.

۲۸- حقیقي او محازي:

حقيقي: (هغه څه چې رښتني او درست وي.) ، حقيقت رښتيا صحيح او سلامت. حقيقي-ص-ن- [ع] (خ ق ق ی) حقيقت ته منسوب، اصلي او واقعي رښتيا او درست، دمجاز مقابل.

۲۹- مجازي: (هغه څه چې سيوري د حقيقت وي، درست او علمي نه وي) خود مجاز او حقيقت رابطه شته؛ مگر مستقسمه نه ده. لکه: مينه چې له مجازه شروع کېږي او حقيقت ته رسيوي او دغه کار په عرفان کې ممکن دی.

۷۰- خسوف- مص. [ع] (خ س) فرورفتن، برزمين فرورفتن وناپديد شدن ونيز به معنی گرفتن ماه، له نظر پتيدل د مياشتې. په هغو شپو کې د مياشتې ليدل چې له نظره پټه شي او دغه حالت کې ځمکه د لمر او مياشتې په منځ کې راځي او لمر سپوږمۍ ته نه رسيږي. په پشتو کې (سپوږمۍ نيونه) يا مهتاب گرفتگي وايي.

۷۱- خسوف- [ع] (خ س) له او يو ډکه شاه؛ هغه کوهی چې په جغل اداره او شگلند ځمکه کې شکول کيږي او بيانه وچيږي.

۷۲- خطابه- ص [ع] (خ ط- ب) څوک مخاطب شي، څوک چې دنبځو او نرولپاره په وينا کولو کې مبالغه وکړي. او خطابت، خطابه، خطبه ويل نورو ته خبرې کول.

۷۴- داستان- ا. (س) ((په،)) افسانه، سرگذشت، ځاييسينه قصه، حکايت کول، قصه ويل، افسانه ويل، نامتو يا مشهوريدل، قصه سرايي. په معاصر ادب کې داستان او داستان ليکنه د (هنري ادبياتو) يو مشهور ډول دی. زموږ د ډيرو ليکوالو په آند داستان د شکل له پلوه ترکيبي لوی، ناول او رومان کوچنی دی.

په پشتو ادب کې داستانونه دوه ډوله دي؛ يو فولکلوريک او بل معاصريات تحريري ادب کې. معاصر داستان کيسه، پلاټ، کرکتنه، مکالمې، منظرنگاري، ديوان طريقه، پيغام او مقصد او پای لري.

۷۵- دور: ددور خبره په ديوانی شعرونو کې مطرح کېږي. دلومړۍ نيم بيتي له پيله بيا ددويم نيم بيتي تر پايه يودور جوړوي. دزور په شروع، داوپه حرکت اود (ر) په سکون....

دور- ص (د) ((په)) فاصله، زمان؛ هغه څه چې زموږ لاس کې نشته دور- مص [ع] (د) تريوشی گرد راگرد زیدل، عصر و زمان.

۷۶- دبيري: دبیر (منشی) له کلمې اخیستل شوی دی. دبیر- ا.ص. (دب) ((په)) نویسنده، منشی، هغه څوک، چې په دبیرستان کې شاگردانوته درس ورکړي. دبیر فلک، دبیر آسمان هم ورته ویل شوی. د عطارد له ستوري کنایه ده. دبيري، ليکوالي، منشی گری. دمنشی یا دبیر کار، کسب او عمل.

۷۷- دولتي او شخصي ژورناليزم: ژورنالیست- ا. [فر] ، ورځپاڼه ليکووونکی، روزنامه نگار. اوژورناليزم؛ هغه مسلک چې له ورځپاڼو، اوونيزوليکنو، تصويری اوغير تصويري رسنيوسره کارلري. دولتي ژورناليزم ددولت په چوکاټ کې او شخصي ژورناليزم دافرادو او اشخاصو تر لارښوونې لاندې دروزنامه نگاری او... مسلک تعقیبوي.

۷۸- دستار نامه: دپښتو ژبې دنامتو ادیب او شاعر خوشحال خان خټک اثر دی. خوشحال خټک خپل دغه اثر په (۱۰۷۲ هـ ق) کال تألیف کړی دی، چې لومړی ځل په (۱۹۵۲م) کال د محمد عبدالشکور په زیار خپره شوه او دویم ځل په (۱۳۴۵ هـ، ش) کال د پښتو ټولنې له خوا چاپ او خپره شوې ده. د خوشحال خان په دې اثر کې شل هنرونه او شل حصلتونه بیان کړي دي. او دیو مشر ځانگړنې يې پکې ښوولي ده، په دې اثر کې د (ښوونې اېږونې يوه عظیمه فلسفه وړاندې شوی ده، اود مشرۍ انځور يې کارولی دی. نوموړی وايي:

چې دستار تړي هزار دي
د دستار سړي په شمار دي

۷۹- ذوق: دارو اښاد الفت په وينا (ذوق دادب په اصطلاح کې هغه قوه ده، چې د لطف او ښکلا ادراک کوي او د هنر خاوندان ورته ډار اړدي...

د فن او صنعت خاوندان د دغه قوت په مرسته په خپلو هنري آثارو کې ښايست او ښکليتوب پيدا کوي او ډير ښه هنر هماغه دی، چې له سليم ذوق څخه پکې کار اخيستل شوی وي.

۸۰- ذهن: دغه فکري زيرمې ته (ذکا هم وايي. دانسان هغه استعداد دی، چې د علومو او معانيو ادراک کوي.

ديوليکوال دغه برخه هم بايد نيمگړې نه وي او په دغه وسيله يې له علومو او معارف څخه برخه موندلې وي.

دغه راز معنوی قوتونه او استعدادونه که په يوه ليکوال موجود وي او ښه کار ترينه واخلي، دهغه ليک او انشا ژپه انساني افکرو او احساساتو ډير اثر کوي او د يوه ملت په زړه او دماغ حاکميت پيدا کوي.

۸۱- رؤس: په شعر کې منځپانگه؛ هغه څه چې د شعر محتوا جوړوي. رؤس هغه طرز تفکر ته وايي، چې د شعر اډا ته قوت وربښي آن د فکر ډول ته هم ويل شوي.

۸۲- رپوټ: نرم و. گ. راپور. په ژورناليزم او ادبياتو ځانگړې ځای لري. ادبي رپوټ، ژورناليستيکي رپوټ. په دولتي او امنيتي برخو کې هم دغه کلمه کارول کېږي.

۸۳- رومان: د لاتيني ژبې له ريښې څخه مشتق شوی او فرانسوي کلمه ده. خيالی کيسه؛ د مينی او محبت کې کيچن داستان دی؛ په اصطلاح کې د منشور کيسه ييز (داستاني) ادب يو ځانگړی ژانر (ډول) دی.

اکسفورډ د انگليسي فرهنگ کې ورته (نثري کيسه چې نسبتاً اوږده وي يا رومان هغه اوږده کيسه ده، چې خيال پکې له واقعيت سره گډون موندلی وي.

۸۴- ريتوريکا: دغه کلمه په لرغوني يونان او روم کې د خطابي د اصولو په معناه ده، خو چې کله غږېد ترجمه کړه (ريطوريقا) يې وبلله، چې معنایې خطابه او د خطابي او ښو خبرو کولو اصول دی، کوم، چې نورو ته وړاندې کېږي.

۸۵- زليخا او درليخا قصه: د زليخا او يوسف کيسه د قرآن کریم له ښو برجسته کيسو څخه ده. زليخا د مصر د عزيز پوتيفار ميرمن وه، چې له کلنو وروسته په خپل يوه عبراني غلام حضرت يوسف مينه شوه او دامينه د جنون ترپولې وروسيده او په پای کې دامينه جاويداني شوه، يعنې زليخا دمحازي مينې له لارې حقيقي مينې او آن حقيقت ته ورسیده.

۸۶- ژانر: ا. [فر]، گون، گونه (ډول)، سبک. اسلوب، جوله (شکل). او د نقاشۍ (انځورگرۍ) په اصطلاح کې، هغه انځور چې نه شخصي تمثال وي، نه لرليد (دورنما)، بلکې موضوع يې دورځيني (روزمړه) ژوند عادي مطالب اوصحنې وي.

۸۷- ژبه: ا. (ژب) : د غوښې يوه متحرکه ټوټه، چې د انسان او حيوان په ژبه کې وي او په هغه باندې د شيانو مژه ځکي. د خوړو په ژولو او تېرولو کې مرسته کوي او انسان د هغه په وسيله خبرې کولای شي. دلهجې او خبرو د طريزه معنا هم ده. ژبپوهان وايي: ژبه اجتماعي ښکارنده (پدیده) ده، چې اکتسابي لوري (جنبه) لري يا ژبه په واقعيت کې يوه ټولنيزه اکتسابي او ثقافتي پدیده ده، نه عضوي، فطري او طبيعي.

۸۸- سبک: - مص - [ع] (س ب) د اوسپنې ويلې کول او په کالب کې اچول دي. ويلې شوي اوسپنه په کالب کې تويول. په ښه ډول کلمې سره يوځای کول په ادبي اصطلاح کې (هغه ځانگړې لاره، چې شاعرياليکوال يې دخپلو مطالبو او افکارو د اظهارولو لپاره غوره کوي. سبک کې د يوه اثر محتوا او شکل دواړه راتلای شي. سبک لار هم ده. د يوفون په وينا: (سبک سپړی دی) په ادبي برخه کې درې سبکونه لکه (خراساني، عذافي او هندي) د يادونې وړ دي.

- ۸۹- سیمینار: ؛ ، موضوع وړاندې کول هغه ډله فعالیت، چې دیوې یا ډیزو موضوعاتو د توضیح لپاره رامنځته کېږي.
- ۹۱- ښکلا: : ښځ.م. (ج. ښکلاوې) ښایست، حسن، ډول، جمال.
- ۹۲- شیر: : ص.ن.م.ج.ا، نابالغه، هلک عصاره، جړس؛ د میوې اوبه. په ژورنالیزم کې د خبري موادو مهمه برخه.
- ۹۳- شکل: جوله، ظاهر خوا. یو ادبي اثر له دوو برخو جوړېږي؛ (ظاهري (شکلی) او معنایي).
- ۹۴- صرف؛ عربي کبمه ده. گردان ته وايي. د گرامر ګړپوهې، (موفولوژي برخې پورې اړوندېږي. صرف (گردان) دنوم عدد او حالت.
- صراحت: په انشاء کې د بحث وړ دی. صراحت دادی، چې په انشاء کې د (تألیف او ترکیب) ضعف نه وي او الفاظ له معنایي معنایي نوسره تناسب ولري.
- د صراحت او وضاحت فرق دادی، چې هر مرجع واضح وي، مګر هر واضح صریح نه وي.
- وضاحت: په لیک او وینا کې د ابهام نشتوالی ته وايي.
- ۹۵- طنز: - مص- [ع] [ط-ن] افسوس کردن، ریشخند وهل، ملنډې وهل، نازکول، پیغور، ګوت څنډونه، نازو کرشمه.
- طنز؛ اوس اوس د ادب یو ډول دی، خومعین شکل نه دی؛ طنز منظوم او منثور دي. دیو فکر او پیغام انتقالونکي وي.
- ۹۶- عنوان: - ا. [ع] (ع یاعن) د کتاب معرفی نامه د کتاب یا لیکنې سرلیک هغه څه چې د پاکت یا لیک په شا کې لیکل کېږي نشاني، آدرس، پیل؛ هغه هیډلین چې د کتاب هویت ټاکي.
- ۹۸- علم، جمع علوم؛ علم د شیانو، انسانانو او طبیعت په برخه کې پوهې ته وايي علوم په دوو برخو ویشل کېږي: (طبیعي او اجتماعي علوم).

۹۹- عربي:- ص. ن. [ع] (عربی) منسوب به عرب، از قوم عرب، تازی، زبان تازی. هغه تازی ژبه چې اوس ټول عربي هیوادونه ورباندې خبرې کوي؛ دقرآن (الهي کلام) ژبه ده، ټول مسلمانان یې دقرآن او پیغمبر (ص) دېې په توگه درناوي کوي. ټول مسلمانان له قاعدې بغدادی نه د ژبې د تعلیمي زده کړې لپاره پیل کوي. ۱۰۰- عبري خط:- ص. ن. [ع] (ع-ر-ئ) عبراني، یهودی، لغت یهود عبري خط له عبراني او یهودی خزخه عبارت و.

۱۰۱- عدد: جمع اعداد؛ د حساب پیل اودوام خخه عبارت ده؛ لکه: ۱، ۲، ۳، ۴، ۵، ۶...؛ په عربي کې له راسته خوا پیل کېږي او ترلايتناهي پورې رسيږي.

په گرامر کې يونوم له درې اړخونو (جنس (مذکر- مؤنث) عدد (مفرد، جمع) او حالت له مخې گردانيږي.

۱۰۲- عبارت: () (نرم ج) عبارتونه) بيانونه، شرح کونک، د الفاظو ترکیب، وگ، پراگراف، انشاء.

۱۰۳- عرفاني سندره: عرفان (پيژندنه)، عارف. پوه هوښيار؛ عارفانه سندره هغه سندره اوسندري چې دالله پيژندنې په برخه کې وي. لکه په پښتو ژبه کې دبیت نيکه (۳۵۰هـ) عرفاني سندره:

لویه خدایه لویه خدایه ستا په مینه، په هرځایه
غرو لارې درناوی کې ټوله ژوي په زاری کې
دلته د غرو لمنې زموږ کېږدې دي پکې پلنې
داوگړي ډیر کړی خدایه
لویه خدایه، لویه خدایه...

۱۰۴- عارفانه تفکر: چې دهرڅه په برخه کې دشناخت داصل په حکم فکر کوي؛ په هرڅه کې (کیفیتونه) ته متوجه کېدل، هرڅه ته په حیرت او فکر کې کېدل او له هغه نه شناخت حاصلول.

۱۰۵- عاطفه: بڼع م (ج. عاطفې)، د عاطف مؤنث؛ مهربانه، مهرباني، زړه سوي، دخپلوي او قرابت مهر.

۱۰۶- غړپوهه يافنولوژي دگرامر هغه برخه ده، چې يوازې ارزښتناک غږونه (فونيمونه) ترخپرنې لاندې نيسي....

دژبپوهنې دغه برخه يوه نوې او تازه موضوع ده، چې د شلمې پيړۍ په پيل کې په دغه برخه کې نوې علمي خپرنې او مطالعات وشول.

۱۰۷- غونډله پوهه: جمله پوهنه. دگرامر درېيمه او عمده برخه ده.

۱۰۸- فيسبوک: (ف-ي)، مخ صغه، په انټرنېټ کې يو اجتماعي صفحه يامخ دی، چې مختلف خلک بيلابيل نظريات سره شريکوي، البته دشير (شريکول، درد دل، اوچت- گپ شپ) له لارې. ددغې صفحي پيدا کوونکي مارک زيکبرک په (۱۹۸۴- په (۱۴) مې رامنځته کړه.

۱۰۹- فيساغورث: مشهور رياضي دان اود لرغوني يونان فليسوف واوپه (۵۳۰ق، م) يې ژوند کاوه اوتراوسه ژوند کوي دقايمه حاده، منفرجه زاويوپه برخه کې يې نظريات شته

۱۱۰- فن: نر.م (ج. فنون) صنعت، دټکنیکو، وړتياو اواقاعدو مجموعه؛ هنر؛ آرټ؛ طريقه، چلند، ډول نوع.

۱۱۱- فنون: جمع دفن؛ هغه کمال چې دتمرين له لارې ترسره کېږي. فن اوفنون دمهارتونو او وړتياووله لارې پيدا کېږي.

۱۱۲- فعل: دويناديو عمده جزپه توگه په يوه زمانه کې دکارپه کولو اوياديوي پېښې پريښېدودلالت کوي. ياپه بله وينا فعل هغه کلمې ته وايي، چې په يوه زمانه کې ديوه کار او پېښې کيده نښي؛ لکه: احمد خط ليکي. احمد به کورته لاړشي.

۱۱۳- فولکلور: فولکلور يافولکلورانگليسي کلمه ده، چې دلومړي ځل لپاره په ۱۸۴۲ م کال په يونانگريزي متن کې وکاروله او

۱۱۴- قیدونه: قید، جمع يې قیدونه.

قید هغه ژبني عنصر او يا قیدونه هغه ژبني عناصر دي، چې د یوه فعل د پېښېدنې څرنگوالی ښي. دا څرنگوالی د فعل د پېښېدلو ځای یا مهال ټاکي. ټينگار او داسې نورې ځانگړتیاوې ښکاره کوي. په پښتو کې قیدونه په دوه ډوله دي: (اصلي يا گردانیدونکي، غیر اصلي یا نه گردانیدونکي).

۱۱۵- قابوسنامه: دغه اثر ممکن په (۴۷۵هـ.ق) کې امیر عنصر المعاني کیکاوس دخپل زوی گیلان شاه دروژنې لپاره ولیکه؛ په دغه اثر کې آداب، عنعنې، دلښکرکشی او مملکت داری و سایل او نور فنون تشریح شوي اوله مغولو څخه دمخه ایران پېژندنې فرهنگ په برخه کې اصطلاحات پکې راغلي دي.

۱۱۶- قافیه: دوپشته، جټ، شاه، پس گردن؛ دیوشي یا بیت آخري توری ته قافیه وایي. عربي کلمه ده، په لغت کې وروسته ته وایي، په اصطلاح کې هغه علم دی، چې د دوو نوله وروستیو هم آهنگیو څخه بحث کوی. لکه:

لرم اوس هغه سترگې چې جهان پرې وگورم

دخمکې ژورتل او که کشان پرې وگورم

انسان یم، د انسان په غم خپه په خوښۍ خوښ یم

نظر همدومره بس دی چې انسان پرې وگورم

تر هغه مې دې سترگې غړیدلې وې په ژوند

چې یو وار عالی دور د افغان پرې وگورم

(جهان، شان، انسان او افغان) د قافيې کلمې دي.

۱۱۸- کمپیوټر: په (۱۹) پېړۍ کې چارلس بابیج د بریتانیا د کامبرج پوهنتون استاد یو ماشین ډیزاین کړ او کیدای شی هغه ته اولین کمپیوټر وایو. difference-engine په نوم یادیده.

خوالکټرونيکي کمپیوټر: په ۱۹۴۲- امریکا وپ.

۱۱۹- کلاسیک: ص. [فر] پخوانیو خلکو له قواعدو سره سم مسجد او مدرسي درس هغه لومړنۍ ادبي سبک، چې په اروپا کې پیدا شو او د یونان او روم د ادبیاتو په پښتو (تقلید یې پیل کړ، چې همدغو ته یې کلاسیک ادبیات ویل. د لیکلو د لیکنې یا اثر سبک چې د نورو نسلونو لپاره سرلاری وي.

۱۲۰- کلمه: بنسټ م. (ج، کلیمې) کلمه. خبره، معنالرونکی لفظ، ویي مورفیم، د دوو یا زیوگرو نو مجموعو کلمه طیه.

کلیمه؛ یورانې وا خد دیو چې مستقلة معنالي. یوه کلمه کېدای شي دوه مورفیمونه وي کلمه په (ساده او ترکیبي) ویشل کېږي؛ لکه: پوهه- پوهنتون.

۱۲۱- کلتوري بقا: کلتور د یوناني ژبې له ځمکه، شاړه ځمکه، د ځمکې جوړول، کرل، او څارنې ته وایي د یوه هیواد ټوله مادي او معنوي شتمنۍ ساتنه په کلتوري بقا (پایښت) کې راځي.

۱۲۲- کسوف: - مص. [ع] (ک) خسوف او کسوف د جغرافیې اصطلاحات دي. کسوف د لمر نیول (آفتاب گرفتگی). د لمر د ټیکلی تیاره کېدل، هغه وخت چې سیاست د ځمکې او لمر تر منځ راشي اونه پرېږدي، چې د لمر وړاندې ځمکې ته ورسېږي، که ټول لمر و نیول شي کلی کسوف او که یوه برخه یې و نیول شي (لر یا جزی کسوف) ورته ویل کېږي.

۱۲۳- کالم: - ا. ص. (ل) کالمه، بیوه (کنده)، هغه ښځه چېمیره یې مړوي هغه ښځه چې له مېړه یې طلاق اخیستلی وي.

کالم ته په پښتو ژبه کې بریځی (ستون) وایي. او اوس د لیکنې یو ډول دی.

۱۲۴- کالم؛ هغه دی چې یوه موضوع باندې په هنري ژبه خبرې کوي.

۱۲۵- کنایه: () م. (ج کنایې) کنایت، دیان د علم یوه برخه یا خو: که متکلم یوه معنا په داسې لفظونو کې ذکر کړي، چې د مطلوبې معنالپاره یې وضعي معنا د دلیل حیثیت ولري.

۱۲۲- کمپوز: په موسيقۍ کې د غزل لپاره آهنگ او طرز جوړول او په کمپيوټر کې د متن ليکلو او آن جوړولو ته وايي.

۱۲۷- گزارش: ا. مص. (گ. و. ز.) ليدنه (نگا) ليکنه کول، پريوه موضوع رپوټ جوړول اوس اوس د ژورناليزم يواصل دی. گزارش په دوه ډوله دی: (په اجتماعي پيښو او ادبي پيښو گزارش. گزارشگر هغه څوک چې پريوه موضوع رپوټ برابر وي.

۱۲۸- گډپوهه، يا گډپوهنه: يا صرف يا گردان د گرامر هغه برخه ده، چې په هغه کې د يوې ژبې ټاکلې مورفيمونه، دهغوی جوړښت، ترکيب، گردان او دهغوی ډولونه ترخپرنې لاندې نيول کېږي.

۱۲۹- گډمورفيم، يا گډونه، د مورفولوژۍ اساسي برخه ده. مورفيم يا گډهغه کړچنی ژبنی مانيز واحد دی، که تجزيه شي، خپله معنا له لاسه ورکوي او د تجزيې قابليت له لاسه ورکوي. يا دا چې (مورفيم) يونه تجزيه کېدونکی معنارونکی واحد دی.)

۱۳۰- گرافيم: (آواز) ليکل شوې بڼې ته وايي، يا په بله وينا هغه د ليدو وړ رسم دی، چې د يوه آواز ښکارندويي کوي.

۱۳۱- لمن؛ درل، م ن- دامن، لمنهؤ لمنې- د کميس يوه برخه لمن راچاپيږول، احاطه، تصرف. لمن نيول، سوال کول. لمن نغاړل ځان راټولول. قناعت کول.

۱۳۲- لفظي ښکلا: شکلی خوارانغاړي- لفظي صنايع. يابله وينا چې په الفاظو کې ښکلا موحوده وي. په خبرو کې دويونو پياوړتيا.

۱۳۳- لنډه کيسه: حکايه، حکايت؛ هغه کيسه چې د شکل له پلوه لنډ وي. کيسه په لنډه، منځنۍ او اوږده ويشل کېږي. لنډه کيسه هغه ده، چې د ژوند يوه موضوع رانغاړي.

۱۳۴- لطافت: ل- ط. کمزوری. ښايسته، نرم، نرموالی هغه کلام، چې د لفظ له پلوه نرم او پوستوالی ولري.

۱۳۵- لنډۍ: د پښتو ژبې يو ډول شعر دی. لنډۍ شعر توجه داسې ده، چې لنډۍ يو ډول ماردی، تيز زهر لری اولنډۍ پښتو خوند ورشعر هم دی. د مارد زهر و تيز والی او د شعر خوږ والی اولطافت څخه يې معنار او پورته کېږي. دواړه اغيزمن دی. خولنډۍ شعر هغه دی چې غير موزون او غير مقفی وي. لنډۍ:

زه دی په گوته مين نه يم = د سور چارگل رنړادی روغ لېونی کړمه
ماته پنځه گوته د سرو کړه = په دواړو لاسه به دې پښې چاپي کومه
گورتې، بنگرې د دنیا دود دی = زه د نیستی یاره نه غواړم دودونه
په سینه یو لالی ځایېږي = زه لونگین اولالی دواړه ځایومه
بیگاهه مې خوب لیدو عالمه = د آشنا بریت مې دنتکی. تاوشوي وینه
خلک چارگل خونړی بولي = مادنتکی. په ډنډ پروژلی دینه
والی د غوږ امیل د غاړې = پیزوان د پوږې راته کړي اشارتونه
لید: ، لومړی، اوله برخه، سترگی دخبرواوله برخه. په کابل پوهنتون کې
د لومړي ځل لپاره دهغه پوهنتون درئيس له خوا یو تحقیقی مرکز نن پرانستل شو.
مسجع نشر: سجع لرونکی، متکلف او غیر منشور نشر. د نشر هغه ډول، چې غږته
وايي. کوکو کو = کوکو کو. دخبرالبیان نشر.

۱۳۲- مفهوم: - (م ف) فهم. جاج د کلمې په معنا پورې اړوند مطالب یا مفهوم
د جملې ټولنیز مفهوم رانغاړي.

۱۳۷- مثنوي: د شعریو مهم ډول دی. هغه ډول چې هر مصراع بیت يې په خپل منع
کې سره هم قافیه وي. د شعریه دغه فورم کې لوی لوی موضوعگانې په تېره کسې
راځي.

۱۳۸- متن: - ۱- [ع] (م) شاه، لوړه برخه، دیوشی دننه، د ځمکې لوړه برخه د کتاب
د صفحې دننه، د حاشې مقابل لوری، متان او متن يې جمع ده. یاپه بله وینا دیوې
موضوع خپل د متن اصلي موضوع جوړوي.

۱۳۹- معرفت: - مص. [ع] معرفه (م.ف) دیوشي پېژندل، علم او پوهه معرفه الاحشاء باطن پېژندنه، معرفه العروق، رگ پېژندنه، معرفه العضلات. مایچه پېژندنه. معرفه المفاصل. بند پېژندنه، معرفه النفس، ارواپوهنه، پسیکولوژی. معرفه الادب، ادب پېژندنه او په تصوف کې معرفت دکشف اوشهودله لارې دځان پېژندنه معرفت به دې حاصل شي که دې ځانته شولې زیر.

۱۴۰- مقید مورفیمونه: ترلې اوبانډ () هم ورته وایي. په پښتو ژبه کې موفیمونه په دوه ډوله دي: (یوترلې، بل آزاد). اوترلې (ساختماني نښي لکه: (سر بلونه او ستر بلونه، دربط نښې، دعط نښې، دغږونو نښې) تارې (وندونه) (صرفي مختارې، کلمه جوړونکې، صرفی وروستارې.

۱۴۱- مقاله: - مص. [ع] ((مقاله)) (م.ل) خبرې کول ((خبرې، وینا)) قول؛ د کتاب یوه برخه یا فصل. یو مطلب چې تر یو معین عنوان لاندې لیکل کېږي. جمع یې مقالې عربي کلمه ده. یا په بله وینا یوه تحقیقي مقاله خو برخې لري؛ لکه: عنوان، مقدمه متن خپرنه، پایله او ماخذونه. مقالې ډیر ډولونه لري.

۱۴۲- محاسن: (م-ح-س) نیکي، نیکو بې، ښېگڼې. په شعراو هنري نشر کې دهغه ملگري محاکات (ښکلاوې) لکه: آهنگ، وزن انځورونه، ترکیبونه، تخیل او...

۱۴۳- متل: - [م-ت-ل] په تول برابر، په په تله یا میزان برابر وینا، متل، جمع یې متلونه. د پښتو شفاهي ادب یوه مهمه برخه ده. دولسي ادب خورادرنه خزانه ده، چې ولسي تفکر په ډیر ښه ډول ورکې انعکاس کوي. متل دولسي پوهې له نه وچیدونکې سرچینې منبع الهام اخلي او تل بهانده حالت لري. وایي چې: (بې وطنه و اوسه، خو بې متله نه) متل پوهه ده. (مېړه مړه، خومېړانه یې نه. توره سره ښه ده، خونه دورور وینو.)

۱۴۴- مقوله: (م-ق) قول، عهد، لنډه وینا، غوره خبره او وینا. هغه قول چې وفیکې وي. خو مقوله درستی ښې اولنډې خبرې ته هم وایي.

- ۱۴۵- مشبه، مشبه به؛ مشبه؛ د يوه شي شباغت له بل شي سره. يايوشي بل شی ته ورته کيدل؛ لکه: مخ دي لکه گل صنم = رلفي دی بلبل صنم
مشبه به، چې بل شی ورته شوی وی
- ۱۴۶- ماهيت: تومنه، منځپانگه؛ هغه پانگه چې ايډيا د يواثر وړاندې کوي.
- ۱۴۷- مصراع: مسره هم ورته وايي. دوه سره هم وزنه نيم بيتی يوه مصراع جوړوي. عربي کلمه ده، په شعرو شاعري کې کارول کيږي.
- ۱۴۸- مضمون: () د تدريس موضوع. په شاعری کې د فکر شتون ته وايي. مضمون د تيزس په موضوع پورې اړوند يږي.
- = مقدمه: [م] [ق] مقدم، مخکې، وړاندې، مخکې شوي، مقدم گڼل ديوشی پيل، سريزه دادبي مقالې پيل. مقدمه له دمعرفت، پېژندنې، ماهيت او هدفونه (خه عبارت ده؛ يادمتن لنډيز ته هم وايي.
- ۱۴۹- متروکې خبرې: مړې خبرې؛ هغه وينا يا ويناوې چې اوس اوس داستعمال وړ نه وي. لکه: دلرغونې دورې لغات ابواد، لتار، بريمن او....
- ۱۵۰- موضوع: بېره (فرضيه) دتحقيقی لپاره د فريضې ليکنی. بڼه اونوم ته وايي. دخبرواتروټاکنې ته وايي.
- ۱۵۱- محاوره: خبرې- اترې. هغه ډيالوگ چې مخامخ وي. ديوې آنې موضوع دحل لپاره دخبرو تبادله.
- ۱۵۲- مافی الضمير: اندروني قوت، داخلي توانمندۍ. په ادبي اثرکې دليکنې لپاره ارادي توان؛ هغه توان چې په ښه ډول وي.
- ۱۵۳- مرادف: هغه الفاظ چې همدريغه وی او په يولې کې راشي.
- ۱۵۴- مصدر: - [ع] (م) جمع يې مصادر. مصدر د خاصدريدلو منبع، خای اساس، بيخ، صدور، استخراج، راوتل؛ لکه: تلل چې بياخم، ځي او ځوترې مصادر کېږي.
- ۱۵۵- معترضه جمله: هغه جمله چې اصله نه وي. په اصلي متن کې دويم لنډه جمله راوړل ياول. په ليکنه کې هم امکان لري.

= محتوا: (محتوى) - ۱. فا [ع] (مُ. تَ و) درونمايه، هغه شى چې بل بل شى راغياي. هغه څه چې ديو شى په دننه متن کې موجود وي.

= متعدي: ا. فا. [ع] (مُ. تَ د) تعدی، تعدی کول، له حده وتل، بيداد کوونکى، چې له اصلي حالته دويم ته ځي. هغه ډله افعال چې دمفعول لپاره صرفيږي په پښتو کې فعلونه په درې ډوله دي: (لازمي، متعدي) لکه: زه په ما، ته په تا، دى په ده او داپه دې بدلېږي.

= نهج بلاغه: هغه اثر دى، چې داسلام په څلورم خليفه حضرت على کرم اله وجه پورې اړه لري. ډيراخلاقي مثال بيانوي.

= نکل: داستان، کيسه. هغه کيسه چې لنډه وي او فولکلوريکه وي نکل او نکلونه په پښتو ادب کې خورا ډير دي. نکل دولسي ادب ستره بره ده.

= نوښت: ابتکار هغه څه چې نويوالى ولري. ديوې پوهې له مخې په يوه موضوع داسې څه رامنځته کول، چې نوې پوهه وړاندې کړي، نوى معلومات.

= نظم: مص. [ع] (نَ) پييل، ترتيبول، آراستن، دمرغلرو پييل، اميلول. هغه کلام چې موزون او مقفى وي او دنثر خلاف وي. نظم له شعر سره توپير لري.

= نثر: مص. [ع] (نَ ث) خورول، تيتول او پاشل. دنظم ضد هغه کلام، چې موزون او مقفى نه وي. نثر ډير ډولونه لري.

= نسخ ليک: وايي چې دغه ليک ابن مقله (۸۸۸-۹۴۰م) رامنځته کړى، داسې هم ويل کېده چې ايرانيانورامنځته کړى دى نسخ خط له راسته خوا ليکل کېږي اوله نورو ليکونو بڼه دى. ددې لپاره دغه خط ډير رشد کړى و، چې: ابن مقله په بغداد کې وزير و او په دې ليک پوهيده او دويم دا چې په ساده ډول لوستل کېږي. نسخ خط د ټولو خطونو ټاکوونکى دى.

= ناول: (نر. م) يوه اوږده ليکل شوى کيسه. هغه کيسه چې دفورم له پلوه له کيسې، داستان څخه لوى اوله رومانه کوچنى وي. خود موضوع له لوري عشقي، حماسي، ټولنيز... مضمونونه لري.

= نستعلیق: دغه خط فارسی ژبورامنځته کړي. دغه خط د (۱۴م او ۸هـ) پېړۍ په پای کې رامنځته شو. ټول تذکره لیکونکي پدې باور دی چې دغه خط میرعلی خوش نویس رامنځته کړی دی او چا په (۱۵م) کې سلطان علی مشهدي بنوولی دی. لکه:

نسخ تعلیق گرخفی و جلی است
واضح الاصل خواجه میرعلی است...

= نومونه: نوم مفرد او جمع یې نومونه. د مورفولوژیوه برخه ده. نوم؛ دیوشي اوشیانوخرگندونه کوي. نومونه، صفتونه، قیدونه او... دخپلواکو مورفیمونه له ډلې دی.

=نسکو هیرم:

= نکه هنر: دغه مفکوره (۱۹) پیړۍ په نیمایي کې راپیدا شوه. داسې چې (هنر د هنر) لپاره وي. یعنې هنر او ادب یوازې د هنر لپاره کارول کېږي، نه د ژوند په خاطر.

= وبي پوهنه: علم الغلة، چې په ژبپوهنه پورې اړوند یري. د هر علم لغتونه جلا او بیل وي.

= وضاحت: وضوح، عربی کلمه ده. د ښې انشایو ښه صفت وضاحت دی ښکاره، ښکاره والی. په لیک او وینا کې باید هیڅ ډول ابهام نه وي او دا کار هله کېږي چې د کلمو دلالت په خپله معنی باند واضح او روښانه وي په جمله کې باید ادات ډیر راشي؛ د جملو سبک جلي وي.

= وزن: د شعریو مهم رکن دی. نرم جاج، تول، اندازه، شیر، د عروضو په علم د شعر بحر.

= ویاړنه: ښځم، د ویاړ شعر، پرتم، شان و شوکت په ادب کې ویاړنه فخریه هم بلل کېږي. لکه په پښتو ادب کې دامیر کروړ ویاړونه. په ځان، پلار، نیکه، کورنۍ او نورو ویاړ کول زه یم زمرې پردې نړۍ له ماتل نشته...

= هیجان: د انسان په احساسی طبیعت پورې اړه لري، هغه حس دی، چې انسان د ناخود آگاه پېښې په مقابل کې حساس ښیي.

= هنري نشر: هغه نشر دی، چې هنري مخاکات، (صنایع) او نور تلازمات پکې ډیر کاریدلي وي. هنري نشر مسلکي نشر دی، چې (کیسه، داستان، ناول، رومان ادبي ټوټه، تکل او نور ډولونه رانغاړي.)

= هنري ترکیب: هغه دی چې په هنري ډول د کلمو ترکیب او یوځایوالی ښیي. هنري ترکیب د ښکلو الفاظ مجموعه ده. د طبیعت لطافت په الفاظو کې راوړل دی؛ لکه: د زلفو ټال...

= هنر: د ټولنیز شعور مجموعه ده. هنر ته فن هم وایي. هنر د انسان د فکر تر ټولو لوړ عالي تفکر ته وایي. آرت، فن او د تعقل ښایسته ډول ته وایي.

= فکر: د عیني جهان ذهني تصویر ته فکر وایي. یامادی شی یاشیان چې د انسان په مغزو کې ځای نیسی او په معنوی صورت اوړی فکر بلل کیږي.

= تعقل: (عقل) د حسی او منطقي پوهې د مجموعې لوړې مرحلې ته عقل وایي.

= حسی پوهه: د احساس تصور او ادراک مجموعې مرحلې ته حسی پوهه وایي.

= منطقي پوهه: د مفهوم او حکم منطقي نتیجه گیری مجموعې مرحلې ته منطقي یا انتزاعي پوهه وایي.

= حکم: د فکر هغه حالت دی چې پر هغه کې یو شی تصدیق کیږي.

= شعور: د تکامل یافته ژوند موجوداتو هغه استعداد دی چې خارجي نړۍ په معنوي تصور کې نقش کوی او هڅه کوی چې د بشر د خارجي چاپیریال قوانین وپیژني او د مقصد سره سم خپل عملي فعالیتونه مرتب کړي.

= شعور: د واقعیت د انعکاس عالي ترین شکل او دا وړده اجتماعي تکامل حصول دی. یاپه بل عبارت، د خارجي واقعیت د زده کړې او پیژندګلوی له پاره د انسان د معنوي انعکاس خاص شکل دي.

= اجتماعي شعور: د نظریو، اندېښنو او تیوريو داسې مجموعه ده چې دهغې په واسطه د طبیعت او د ټولنې د مادی ژوند او په عمومي ډول سره د اجتماعي مناسباتو سیستم انعکاس مومي.



مننه او کور ودانی

د افغانستان ملي تحریک له هېواد پال او فرهنګپال شخصیت
بناغلي (عبدالجبار نعیمی) څخه د زړه له تله مننه کوي چې د دې اثر
چاپ ته یې اوږه ورکړه. ملي تحریک ویارې چې د علمي اثارو د چاپ
لړۍ یې پیل کړې ده. دا لړۍ به دوام لري. موږ له ټولو درنو هېوادوالو
څخه په خورا درنښت هیله کوو چې په خپل معنوي او مادي وس د
کتابونو د چاپ دا لړۍ لا پسي وغځوي.

یو ځل بیا د دې اثر له لیکوال او چاپوونکي څخه د زړه له تله مننه کوو
چې د دې اثر د لیکلو او چاپولو جوګه شول.

په فرهنګي مینه

د افغانستان ملي تحریک



معاصره ليکوالي

پوهنوال احمد شاه زغم

۱۳۹۴ لمریز کال



د افغانستان ملي تحريک

www.melitahrik.com

د خپرونو لړ: ۶۳